

योगदर्शनम्

YOGADARSANAM

of

MAHARSHI PATANJALI

with the Swaminarayana Bhashya and  
Commentary Kiranavali

By

Sri Krishnavallavacharya Svaminarayana  
and also the Vritti Rajamartanda of Bhojadeva

\*


**Vyas Prakashan**

VARANASI





302



# YOGADARSANAM

of

MAHARSHI PATANJALI

with the Swaminarayana Bhashya and  
Commentary Kiranavali

By

Sri Krishnavallabhacharya Svaminarayana  
and also the Vritti Rajamartanda of Bhojadeva



**Vyas Prakashan**  
VARANASI

Publisher :

VYAS PRAKASHAN

D. 16/13, Manmandir

Varanasi-221001 ( India )

•

First Edition 1939

Second Edition 1991

•

PRICE : Rs. 200/-

•

Printed by :

ANAND KANAN PRESS

D. 14/65, Tedineem

Varanasi.

★ श्रीमत्पतञ्जलिमहर्षिप्रणीतम् ★

# योगदर्शनम्

श्रीकृष्णवल्लभाचार्य्यस्वामिनारायणभाष्यसहितम्

‘श्रीकृष्णवल्लभाचार्य्य’विरचित‘किरण’-

विभूषितया

श्रीभोजवेवविरचित ‘राजमूर्तण्ड’स्यवृत्त्या

समन्वितञ्च ।

✽

व्यास प्रकाशन

वाराणसी

प्रकाशक :

व्यासप्रकाशन

डी. १६/१३ मानमन्दिर

वाराणसी

•

प्रथम संस्करण १९३९

द्वितीय संस्करण १९९१

•

मूल्य : २००.००

•

मुद्रक :

आनन्द कानन प्रेस

डी. १४/६५ टेढ़ीनीम

वाराणसी



## भाष्यकाराणां-वक्तव्यम्

दार्शनिकदिव्यसम्बन्धसुरिसंघप्रसूतनिःश्रेयसं विभिन्नवित्तिविषयभावं भजमानं नैकरूपैरुपाम्यत बहुख्याप्यनुभवद्विः शान्दिकयाथार्थ्याऽनुद्भूत-विप्रतिपत्तिकैस्तदभिरुचिकैः, तत्र सर्वत्र समनुगतस्य प्रतिकूलवेदनाविषयस्य सजातीयाऽन्तराऽनाविर्भावाऽसमानसामयिकया अविशयभाविन्या विनिवृत्ते-स्तरत्वं चेतनस्य स्वरूपप्रतिष्ठितत्वस्य वा तत्त्वमित्यावेदयितुं तत्त्वविवेकस्य बहुतन्त्रसिद्धस्य साक्षात्तत्सम्पादकत्वमित्यविरोधयन्निहाऽऽपसीमेश्वरभावाद्या-पाष्टकसिद्धिसमवायप्रदर्शनेन दर्शनान्तरेभ्यो वैशिष्ट्यमभिव्यञ्जयन् काष्-णिको भगवान् पतञ्जलिः शेषोऽप्यशेषतया यथापेक्षं स्वल्पपरिकरं स्वयोगकरं योगं सूत्रितवान्, भाषितवांश्च तत्समानावतारो व्यासोऽप्य-व्यासेनैनम्, समपेक्ष्यते चाऽनेकप्रस्थानतत्त्वगर्भत्वादयं दार्शनिकयावद्भू-मिमवं भाष्यमित्यालोच्याऽस्माभिरपि वाराणस्यां सर्वतन्त्रस्वतन्त्र-पदवाक्य-प्रमाणप्रमेयपारावारपारीणास्मदीयबहुविधदर्शनशास्त्रीयविद्यागुह — श्री-मन्माध्वसम्प्रदायाचार्य्य-दार्शनिकसार्वभौम—साहित्यदर्शनाद्याचार्य्य—तर्क-रत्न—न्यायरत्न—श्री १०८ गोस्वामि'दामोदर'शास्त्रिचरणानां,—सर्वतन्त्र-स्वतन्त्र-नैयायिकचक्रसम्प्राद्विवद्बुन्दामगण्य - तर्कतीर्थ - न्यायाचार्य्य-पूज्य-पाद—श्री १०८ 'वामाचरणभट्टाचार्य'गुरुचरणानां च कृपालेशात् समधि-गतविविधविषयपरिवृंहितं 'श्रीकृष्णवल्लभाचार्य्यस्वामिनारायणभाष्यं' संदुग्धम्, तदत्र पदार्थतत्त्वा-ऽऽत्मवाद-चन्ववाद-प्रमाणवाद-भक्तिप्रकार-ब्रह्म-परब्रह्मभेदाऽऽत्तादिमतनिरास-शरीरचक्र-साकारवाद-ख्यातिवाद-न्यायदासन-धोतिबस्त्रादिवहुविधक्रियामुद्रा-जीवेश्वरब्रह्मलोकसंयम-मोक्षादयः सविस्तरं निरूपिताः, तदन्यानि च नाऽन्तरीयकतत्त्वान्यपि स्पष्टीकृतानि मूलतत्त्वानि च विस्तरशो निरूपितानि । सर्वशास्त्रप्रतिपाद्यं परब्रह्म परमात्मानं हि वयं 'श्रीस्वामिनारायण'नाम्ना समुपास्मह इति तन्नाम्ना तत्र तत्रोपासना-ऽपीष्टत्वादेतद्दर्शनाऽविरुद्धत्वाच्च क्वचित् किञ्चिद्दर्शिता । परीक्षानियत-श्रीमोजवृत्तेः क्वचित्काठिन्यात् तत्स्पष्टीकरणपूर्वकं 'किरणम्' अपि विर-चितम् । तदत्र क्वचिदनवधानादिना संजातस्त्वलानि सुसंस्कृत्य परिष्कृत्य च ससलयन्तु कमनीयां मदीयां कृतिमिमां गुणगणविवेकिनो विद्वांस इत्य-मर्थयते—

पण्डित'श्रीकृष्णवल्लभाऽऽचार्य्य'स्वामिनारायणः ।



❀ भाष्यविषयसूची ❀

विषयाः	पृष्ठम्	पंक्तिः	विषयाः	पृष्ठम्	पंक्तिः
मङ्गलम्	१	१	इन्द्रियात्मवादिमतम्	३०	२७
मोक्षस्वरूपम्	२	४	इन्द्रियात्मवादिमतखण्डनम्	३१	७
योगपरम्परा	३	६	मनश्चात्मवादिमतम्	३१	२८
साधनचतुष्टयस्य मोक्षप्रयोजकत्वम्	३	११	तन्मतखण्डनम्	३२	३
जीवनमुक्त्येवैवै ह्यरत्वम्	४	१२	माणारमवादिमतम्	३३	१
अत्रैदिकत्वशंकासमाधाने	५	२	सृष्टिकविक्रान्नात्मवादिमतम्	३३	२४
अन्यशास्त्रगतार्थत्वशंकासमाधाने	५	९	तन्मतखण्डनम्	३४	२३
प्रथमसूत्रेऽवच्छेदार्थः	६	२	निष्कविज्ञानात्मवादिमतम्	३४	८
शास्त्रत्वम्	६	१८	तन्मतखण्डनम्	३५	२०
अनुबन्धचतुष्टयम्	६	२५	आत्मनि शुद्धादित्वादिमतम्	३७	१८
पञ्चविंशतिपदार्थाः	७	४	आत्मनः स्वरूपे व्यावृत्तमतम्	३८	१५
त्रयोदशकरणवैशेष्यः	९	१८	तत्र निष्कारादिमतानि	३९	१
अत्राऽभिमतपदार्थान्तर्भावः	१०	१४	आत्मनोऽनेकत्वम्	३९	१२
पदार्थेषु प्रस्थानान्तरम्	११	१४	आत्मनपक्षे वेदान्तिमतम्	३९	१७
परमपुरुषार्थः	१२	१८	तन्मतखण्डनम्	४०	५
सांख्यिकत्ववैपाधिकत्वे	१३	२	प्रतिविन्मतं तत्खण्डनं च	४२	१२
धर्मसमागमभावप्रतीतिनिर्वाहः	१३	१६	जीवात्मलक्षणम्	४३	३०
बुद्धिधर्माणांमात्मन्युपसंक्रान्तिः	१३	२५	चतुर्थसूत्रे बुद्धिसारूप्यव्याख्या	४४	४
दुःखप्रयत्निरूपणम्	१४	११	आत्मनः सुखादिभस्वे वैशेषिकमतं	४४	२२
प्रमाणार्थधर्तुर्विधः	१५	१	तत्खण्डनं च	४४	२२
द्वितीयसूत्रे योगनिरूपणम्	१५	१३	बुद्धावात्मपतिविवेकशंकासमाधाने	४५	६
तत्त्वज्ञानस्वरूपम्	१६	८	प्रतिविन्ने तान्त्रिकमतम्	४६	१९
परमयोगारम्भम्	१६	२७	योगमते बन्धस्वरूपम्	४७	१५
चित्तस्य षण् भूमिकाः	१७	१	सृष्टिकविक्रान्नात्मवादिमते बन्धः	४८	१
अपरवैराग्यस्य त्रैविध्यम्	१७	२४	काष्ठनिरूपितबन्धवादिमतम्	५०	१२
अपरयोगस्य चातुर्विध्यम्	१८	४	द्विगुणाधिकबन्धवादिमतम्	५०	२२
परवैराग्यस्वरूपम्	१९	१	मीमांसकमते बन्धः	५१	२७
चित्तभूमिका-कषेडकम्	२०	१	चार्वाकमते बन्धः	५१	१७
योगसामान्यलक्षणम्	२१	७	आर्हतमते बन्धः	५२	७
द्वितीयसूत्रे द्रष्टुः स्वरूपम्	२१	२६	अद्वैतवेदान्तिमते बन्धः	५३	१९
आत्मनश्चित्तविभक्तिरूपणम्	२२	५	शुद्धाद्वैतमते बन्धः	५४	१३
आत्मनोऽकर्तृत्वम्	२४	२	माध्यममते बन्धः	५५	२९
आत्मनः प्रकाशवत्त्वे वैशेषिकमतम्	२४	२३	विशिष्टाद्वैतमते बन्धः	५५	५
सुगुण्याद्यनस्वायोगः	२५	९	तत्र योगादिमतानि	५६	२५
आत्मनः परिभागे आर्हतमतम्	२५	२१	श्रुतीनां द्वैतत्वाऽद्वैतत्वे	५६	७
आत्मनोऽङ्गपरिमाणवत्त्वे मतान्तरं	२६	१९	श्रुतीनामुद्देशः	५७	२
अणुपरिमाणवत्त्वे वेदान्तिमतम्	२६	२१	प्रमाणवृत्तिनिरूपणम्	५७	१५
आत्मनि चार्वाकमतम्	२७	१४	प्रमायां मत्तान्तरं तत्खण्डनं च	५८	१
चार्वाकमतखण्डनम्	२९	३	प्रमाणसामान्यलक्षणम्	५९	२७

विषयाः	पृष्ठम्	पंक्तिः	विषयाः	पृष्ठम्	पंक्तिः
प्रत्यक्षप्रमाणलक्षणम्	५९	१९	अपरवैराग्यभेदाः	"	१३
सन्निकर्षाः	"	२९	विदेशमुक्तिः	८३	९
अनुमानसामान्यलक्षणम्	६०	३२	ईश्वरकीटयः	"	१८
कारणद्वैविध्यम्	६१	१४	परवैराग्यलक्षणफले	८४	८
अनुमानद्वैविध्यम्	६१	२०	सम्प्रज्ञातत्वागुविध्यम्	८५	१
अवयवाः	"	२६	असम्प्रज्ञातनिरूपणम्	"	२५
अनुमानत्रैविध्ये मतान्तरम्	६२	१	असम्प्रज्ञातस्य भवकारणकत्वम्	८६	११
अनुमानद्वैविध्ये मतान्तरम्	"	२२	असम्प्रज्ञातस्योपायकारणकत्वम्	८७	४
असङ्घेतवः	६३	१	योगिभेदात् समाधितारतम्यम्	"	३१
प्रकृतिशास्त्रकान्तुमानादि	६४	२०	ईश्वरपणिधानन्याय्या	८९	२
शब्दप्रमाणलक्षणम्	६५	१६	प्रेमभक्तिः इवम्	"	१७
शक्तिनिरूपणम्	"	३०	अवगणभक्तिः	"	२७
लक्षणशक्तिनिरूपणम्	६६	१	कीर्तनभक्तिः	९०	२३
पदवातुविध्यम्	"	१६	स्मरणभक्तिः	९१	१३
शाब्दबोधे कारणानि	"	२३	पादसेवनभक्तिः	"	२७
शाब्दस्यानुमितित्वे वैशेषिकमतम्	६७	३	अर्चनभक्तिः	९३	३
तत्र काण्ठमठम्	"	२३	वन्दनभक्तिः	"	१७
उपमानस्य प्रमाणान्तरतानिरासः	६८	७	दास्यभक्तिः	"	२८
अर्थापत्तेः प्रमाणान्तरतानिरासः	"	२६	सख्यभक्तिः	९४	१२
अनुपलब्धेः प्रमाणान्तरतानिरासः	६९	१८	आत्मस्निग्धेदनम्	"	१९
सम्भवस्य प्रमाणान्तरतानिरासः	७०	११	परमेश्वरलक्षणम्	९६	१५
प्रेतिकास्व प्रमाणान्तरतानिरासः	"	१६	शक्ति-परमज्ञानेदः	९७	१७
चेष्टायाः प्रमाणान्तरतानिरासः	"	२०	परमज्ञानि प्रमाणानि	९९	१
प्रमाणैः पदार्थानां सिद्धिः	"	२५	रुद्रस्य परमज्ञाने पूर्वपक्षः	१००	१५
विपर्ययनिरूपणम्	७२	२८	तत्रोत्तरपक्षः	१०१	२
असंसङ्ख्ययोर्विपर्ययत्वम्	७३	१४	अद्वैतमतेन ज्ञानेश्वरकीर्तयम्	१०७	११
पञ्चपर्यायविधाननिरूपणम्	"	१७	तत्र श्रुतयः	"	१८
विकल्पनिरूपणम्	७४	१८	तत्र स्मृतयः	१०	५
विकल्पलक्षणम्	७५	१०	तत्र सूत्राणि	"	२७
निद्रानिरूपणम्	७६	७	'हास्तुपर्वो'ति श्रुतेरन्तःकारण-		
सुषुप्ती मतान्तरनिरासः	७७	११	भावपरत्वम्	१०८	१
स्मृतिनिरूपणम्	"	३१	निरस्तनिसिद्धलभेदं मध्येत्वद्वै-		
प्रत्यभिज्ञायाः स्मृतित्वे मतान्तरम्	७८	१४	तिमतनिरासः	१०९	२५
स्मृतेर्द्वैविध्यम्	"	२९	समानाधिकरणशब्दानामज्ञ-		
तत्र मतान्तरम्	"	३१	पदार्थस्याऽनुपपत्तिः	११०	२३
वृत्तिनिरोधप्रकारः	७९	२७	सगुणनिर्गुणत्वान्यानां विशेष्यमात्रे		
अभ्यासनिरूपणम्	८०	१६	महाभि तात्पर्याऽनुपपत्तिः	११२	६
अभ्यासवाच्यव्यतीतिः	८१	२	समानाधिकरणत्वान्यानां विशिष्टवैशिष्ट्याव-		
वशीकरणसैन्यम्	८२	५	गादिबोधकत्वमण्डनम्	११३	५

विषयाः	पृष्ठम्	पंक्तिः	विषयाः	पृष्ठम्	पंक्तिः
नद्याः प्रतिदिन्याऽनुपपत्तिः	११४	१८	शिवरश्मिस्तस्य फलम्	१४४	१२
नद्यान्वेषानपरामर्शानुपपत्तिः	११५	१२	शिवरश्मिस्तस्य गृहोन्मादी परिणामः	१४५	२
भेदप्रतिषेधकश्रुतीनां योगमते- समन्वयः	११६	१२	सवितर्कादिसम्प्रज्ञात-		
'तत्त्वमसी'त्यादी सामानाधिक- रण्यतयाऽन्वयबोधसंगतिः	११७	२४	सूत्राभिनिरूपणम्	"	२१
स्मृतीनांभेदाऽविरोधेनाऽर्थपरत्वम्	११९	६	निर्भितर्कादिसम्प्रज्ञातसमा-		
सूक्ष्णानामभिभेदाऽविरोधेनाऽऽद्यः	१२१	४	धिनिरूपणम्	१४६	२१
'इति श्रुतौ'तिश्रुतेरन्तःकरणधीव- परत्वनिरासः	१२२	१९	परमाणुगुणवादिद्वैतस्य शंका	१४७	८
भेदे न्यासमतम्	१२३	२८	तत्त्वमाधानम्	"	१२
भेदाऽभेदमतनिरासः	१२४	३०	सविचारनिर्विचारसम्प्रज्ञात-		
परमशुद्धः सर्वज्ञत्वम्	१२५	८	निरूपणम्	१४८	२४
सर्वज्ञत्वादी प्रमाणवचनानि	१२६	१५	विचारानुगतसम्प्रज्ञातयोगस्य-		
योगगतौ न सुष्ठुप्रक्रिया	१२७	१५	सूक्ष्मविषयकत्वप्रदर्शनम्	१५०	२२
वेदादीनां परमेश्वरमूलत्वात्प्रामाण्यम्	१२८	६	वाक्यानां पदार्थानां साकारत्वे युक्तयः	१५१	२२
ननुविषयप्रत्ययकालत्वरूपा	१२९	१७	तत्रोक्तसम्प्रज्ञातसमाविपरिचयः	१५५	१३
प्रणवस्य परमेश्वरयाचकता	१३०	२१	तस्य पञ्चविधत्वम्	"	२३
प्रणवजवादिप्रदर्शनम्	१३१	१९	निर्विचाराया अन्वयान्यो विदोषः	१५६	८
प्रवणनवादिफलम्	१३२	२९	ज्ञातम्भरा भ्रष्टा	"	१९
अन्तरावधिनिरूपणम्	१३३	१८	अज्ञातनियमकमथा	१५७	२
विश्लेषसङ्भ्रवां निरूपणम्	१३४	७	ज्ञातम्भराफलम्	"	२१
विश्लेषादिप्रतिषेधोपायप्रदर्शनम्	"	२५	निर्विज्ञाऽसम्प्रज्ञातसमाधिः	१५८	१९
चित्तक्षणिकतावादिस्तम्	"	२८	क्रियायोगोपदेशः	१६०	९
तस्य खण्डनम्	१३५	६	तपःप्रकाराः	"	१४
मैत्र्यादीनां चित्तप्रसादसाधनता	१३६	८	स्वाध्यायः	१६२	४
प्राणनिरोधदेक्षितप्रसादसाधनता	"	२३	ईश्वरप्रणिधानम्	"	२७
विषयवस्त्याः प्रवृत्तेश्चि तस्थि-			क्रियायोगफलम्	१६४	२२
तिसाधनता	१३७	११	पञ्च क्रियाः	१६५	३
नेत्रादी सूर्यादिध्यानस्य चित्तप्रसाद- द्वारा परमज्ञात्प्राप्त्यम्	१३८	१	केशवामविद्यामूलकत्वम्	"	१२
विज्ञोकाया ज्योतिष्मत्याः प्रवृत्तेश्चित्तप्रसाद- साधनता, बुद्धिसाक्षात्कारश्च	१३९	२८	केशवामविद्यादिभेदाः	"	१६
हृदयपुण्डरीकादिकादिभ्यः	१४०	१	प्रकृतिः नगदुपादानसत्कार्यवादश्च	१६७	१६
बीतरागविषयपरचित्तचालम्बना-			असतः सङ्घातले इति बीडमतम्	"	२३
देक्षितप्रसादसाधनता	१४१	१३	तन्मतनिरासः	१६८	१०
सधाभिमतवस्तुध्यानस्य-			योगाचारमतम्	१६९	३२
चित्तैकाग्र्यसाधनता	१४२	२३	तस्य खण्डनम्	१७०	१०
शरीरस्य चकाणि	१४३	२	श्रीशान्तिकवैभाषिकमतम्	१७१	१५
			तन्मतखण्डनम्	१७२	३
			तत्र जैनमतम्	१७५	७
			तन्मतखण्डनम्	१७५	१५
			सतःश्रुतान्वायतेरितिन्यायवैशेषिकमतम्	१७६	७
			तन्मतखण्डनम्	१७७	२

विषयाः	पृष्ठम्	पंक्तिः	विषयाः	पृष्ठम्	पंक्तिः
विशेषतो वैशेषिकमतखण्डनम्	१७९	१	दृश्यस्य धर्माः	२११	२०
चार्वाकमतम्	१७९	२१	विशेषनिरूपणम्	२१२	२६
अद्वैतिनो मतम्	१८१	१९	विशेषवैविध्यम्	२१३	११
तन्मतखण्डनम्	१८२	१६	अविशेषनिरूपणम्	२१४	१४
विज्ञानभिधुमतम्	१८३	२४	लिक्रमात्रनिरूपणम्	"	२२
द्वैतिनो मतम्	१८४	८	तुल्येः प्रधानलिक्रतवेऽनुमानानि	२१५	८
निम्बार्कादिमतम्	"	१६	अलिक्रमस्य निरूपणम्	२१५	२१
मादेधरमतम्	"	२८	द्रष्टृत्वरूपप्रदर्शनम्	२१६	१०
वैयाकरणमतम्	१८५	६	बुद्ध्यस्य दृष्ट्यर्थत्वम्	२१७	५
'सतःसञ्जायते इति शुद्धाद्वैतिमतम्	१८६	३०	दृश्यस्य नष्टत्वाऽनष्टत्वव्यवस्था	२१८	३
तत्खण्डनम्	१८७	१३	युनः संयोगस्य भोगप्रयोजकत्वम्	"	२६
योगमतम्	१८८	६	संयोगस्य द्वैतनिरूपणम्	२१९	१३
सतकार्यसिद्धिप्रकारः	"	१७	पुरुषस्य कैवल्यम्	२२०	२१
अद्वैतिमते माधारूपम्	१९०	३१	मुक्तात्मस्वरूपम्	२२१	१
तन्मतखण्डनम्	१९१	७	सेवा-मुक्तिः	"	१२
शुची रज्जुप्रतीतेर्विपर्ययेणैव			सेवाधारतन्त्र्यस्यापि न दुःखानुद्वेगम्	२२१	२३
भिर्वादेऽनिर्वचनीयमायायाः			सातिशयत्वसंकासमाधाने	२२२	१५
निष्प्रयोजनता	१९२	२२	भगवद्गुरुमुक्तिर्ज्ञासमाधाने	२२३	१८
योगमतेऽविद्यास्वरूपम्	१९३	२९	ज्ञानोपायनिरूपणम्	२२४	४
अस्मितास्वरूपम्	१९५	१०	निमेकख्यातिमयोगिनः सक्षभा प्रथा	"	२०
रगद्वेषाभिविदेशस्वरूपाणि	१९६	५	योगज्ञानतुष्टानफलम्	२२५	२२
ज्ञेयानां हेयताप्रदर्शनम्	१९७	२९	योगस्याऽष्टाङ्गानि	२२६	२
श्लेशमूलकत्वमाशयस्य			पञ्चदशाः	"	११
बृहद्ब्रह्मन्मवेदनीयता	१९८	२२	वैदिकहितसाधा अयनर्थावहरणम्	२२७	६
कर्माश्रयफलं कात्यायुर्भोगाः	१९९	२८	सत्यम्	२२८	१
अनियतविपाकस्यापि विभागतिः	२०१	३	अस्तौयम्,	२२९	१०
अत्याहुर्भोगत्यागे कीलम्	२०३	११	ब्रह्मचर्यम्	"	२५
विवेकिनः सर्वत्र दुःखभासः	"	२८	सार्वभौममहाव्रतम्	२३०	८
परिणामबहुःखम्	२०४	१	पथ नियमाः	२३१	११
तापबहुःखम्	२०५	३	प्रतिपक्षमावनम्	२३२	१८
संस्कारबहुःखम्	"	१९	हिंसादोनां कृतकारित्वाविभेदेना-		
गुणवृत्तविरोधाद्बहुःखम्	२०६	३	ऽऽनन्त्यम्	२३३	२३
अनभगतदुःखस्य हेयता	२०७	३	अहिंसायाः फलम्	२३५	४
हेयहेतुसंयोगप्रदर्शनम्	"	२१	सत्यस्य फलम्	"	२३
संयोगास्वरूपम्	२०८	११	अस्तौयस्य फलम्	२३६	९
संयोगाऽनुपपत्तिर्ज्ञा	"	२३	ब्रह्मचर्यस्य फलम्	२३७	४
तत्समाधानम्	२०९	१५	अपरिग्रहस्य फलम्	२३८	१२
दृश्यस्य स्वभावस्वरूपप्रयोगानानि	२१०	१६	शौचस्य फलम्	"	२५
कार्यकर्मण्युणानामानन्त्यम्	"	२८	सन्तोषस्य फलम्	२३९	११

विषयाः	पृष्ठम्	पंक्तिः	विषयाः	पृष्ठम्	पंक्तिः
वपसः फलम्	"	२४	चक्रेषु धारणा	२६२	७
स्वाभ्यासरूप फलम्	२४०	११	मूलाधारम्	२६३	८
परमेश्वरप्रणिधानफलम्	"	१८	स्वाभिमानम्	"	३०
आसनानि	२४१	४	मणिपूरकम्	२६४	७
आसनानां फलम्	२५१	१३	अनाहतम्	"	१४
भोतिः	२५१	२५	विशुद्धम्	"	२३
वस्तिः	"	२८	आहाचक्रम्	२६५	३
नेतिः	२५२	१	सहस्रदलफलम्	"	१८
वाटकम्	"	४	चक्रभेदक्रमः	२६६	१५
नौकिः	"	७	प्राणारोपणप्रकारः	"	२६
कपाकमातिः	"	१०	संविन्दु धारणा	२६७	३
प्राणायामः	"	१६	मगनद्रूपे धारणा	"	१३
रेचकपूरकौ	"	२७	ध्यानम्	"	२६
कुम्भकमेदाः	२५२	२९	समाधिः	२६८	२
सूर्यभेदनम्	२५३	२	संयमः	"	१४
उज्जायो	"	६	ताफलद्रुपयोगश्च	"	२०
सांत्कर्षी	"	९	अन्तरङ्गवह्निजे	२६९	११
शीतली	"	१३	निरोधपरिणामः	"	२४
भक्षिका	"	१५	ताफलम्	२७०	७
आमरी	"	२५	समाधिपरिणामः	"	१४
मूर्च्छा	"	२७	एकाग्रतापरिणामः	"	२१
फलाग्नी	"	२८	सर्वत्र विधा परिणामः	२७१	३
केवलकुम्भकः	२५५	११	धर्मलक्षणम्	"	२८
प्राणायामफलम्	"	२८	परिणाममेदहेतुः	२७२	२०
कुण्डल्युद्धोषोपायाः	२५६	९	परिणामसंयमना विभूतिः	२७३	५
महासुद्रा	"	१९	सर्वभूतकृतज्ञानम्	"	१५
महाबन्धः	"	३०	पूर्वजातिज्ञानम्	२७४	८
महाबन्धसुद्रा	२५७	७	परचिदाज्ञानम्	२७५	४
खेचरीसुद्रा	"	१४	अन्तर्धानम्	"	२४
उद्धोषानवन्धः	२५८	१०	अपरान्तज्ञानम्	२७६	४
मूलबन्धः	"	१७	मरुचिह्नानि	"	१६
कालन्धरसुद्रा	"	३०	मैत्र्यादिसंयमकलम्	२७७	१७
विपरीतकरणीसुद्रा	२५९	९	सूक्ष्मादिज्ञानम्	२७८	४
वज्रौली	"	१९	सुवनज्ञानम्	"	११
अमरौली	"	३२	चतुर्दशलोकाः	२७८	१८
छत्तिचालिनी	२६०	२	आवरणज्ञानम्	२७९	१
प्रत्याहारः	"	२७	प्रकृतिलयज्ञानम्	२८१	२१
प्रत्याहारफलम्	२६१	७	किराणज्ञानम्	२८२	१०
दिशोषपादसमाप्तिः	"	१६	मैत्र्यज्ञानम्	"	२५

तदत्र प्रथमे समाधिपादे 'क्षिप्त-मूढ-क्षिप्ताऽवस्थचित्तवृत्तीनां नाशेन एकाग्रवस्थायां सम्प्रज्ञातसमाधिं निरुद्धावस्थायां चाऽप्रज्ञातसमाधिं सम्प्राप्य परमं कैवल्यं विन्दते योगीति-विषयः ।

सर्वैः साध्यो मोक्षः, स च योगशास्त्रमते 'दुःखत्रयाऽत्यन्ताभावविशिष्टा या परमात्मस्वरूपशरणाऽश्वासिस्तदात्मकः ।

यद्यपि परमात्मस्वरूपदर्शनरूपाऽश्वासिस्तु योगिनां संसारदशाग्रामपि स्वहृदि समाधिना सम्भवति, तथापि न सा परमा मुक्तिः, यतः समाध्यवस्थायां दुःखकारणात्मिकाया मायायाः सूक्ष्मसंसर्गस्य सत्त्वेन तिरोभूतस्वभावं कारणात्मकमपि दुःखत्रयं संसृष्टमेवाऽऽत्मनीति भवितुमर्हति, समाध्यनन्तरं पुनस्तेषामेव योगिनां मायोपाध्यादिदर्शनात्, तदा जीवनमुक्तिस्तु सम्भवत्येव । दुःखत्रयाऽत्यन्तनिवृत्तिस्तु कारणनिवृत्त्यधीना, कारणं हि माया, मायानिवृत्तौ दुःखत्रयाऽत्यन्ताभावः, तदैव चिन्मयप्रदेशे सच्चिदानन्दस्वरूपस्य परमात्मनः सच्चिधिर्भक्त्यय नित्यसुखं मुञ्जे पुरुषः स्वस्वरूपाऽवस्थितः सच्चिति ।

तथा च 'दुःखत्रयाऽत्यन्ताभावविशिष्ट-परमात्मस्वरूपाऽवाप्तिरूपां मुक्तिं प्रति परमात्मभक्ति-तत्त्वज्ञान-विषयवैराग्यागतीति साधनत्रयविशिष्ट-योगधर्मस्य प्रयोजकत्वमिति योगसिद्धान्तः । योगधर्मरूपमुष्यसाधने परमात्मभक्तेः सहकारित्वन्तु 'तज्जपस्तदर्थभावनम्' 'ईश्वरप्रणिधानाद्वा' इत्यादिना प्रदर्शितम् । तत्त्वज्ञानस्य सहकारित्वन्तु- 'सत्त्वपुरुषयोः झुद्धिसाम्ये कैवल्य' -मित्यनेनाऽऽवेदितम् । वैराग्यस्य सहकारित्वन्तु- 'तद्द्वैराग्यादपि दोषधीजक्षये कैवल्य' 'मित्यनेन विज्ञापितम् । योगस्य साक्षात्साधनत्वन्तु- 'योगयुक्तो मुनिर्ब्रह्म न चिरेणाऽधिगच्छति' ( गीता-अ-५-श्लोक ६ ) 'स ब्रह्मयोगयुक्तात्मा सुखमक्षय्यमभुते' ( गीता-अ-५-श्लोक २१ ) 'स योगी ब्रह्मनिर्वाणं ब्रह्मभूतोऽधिगच्छति' ( गीता-अ-५-श्लोक २४ ) 'युञ्जते च सदाऽऽत्मानं योगी नियतमानसः । शान्तिं निर्वाणपरमां मत्संस्थामधिगच्छति' ( गीता-अ-६-श्लोक १५ ) इत्यादिस्पष्टतिभिरभिहितम् ।

मुक्तिसाधनानि स्वनेकानि स्वरसवभावेद्यन्ति, यथा-साहूयमते तत्त्वज्ञानमेव वेदान्तमते ब्रह्मज्ञानमेव, मीमांसकमते कर्मकलाप एव, न्याय-वैशेषिकमते पदार्थज्ञानमेव, नारदादिमते भक्तिरेवेत्यादीनि, तथापि तानि साधनानि स्वतन्त्रमते गौणीभूतानि, योगधर्मस्तु-परब्रह्मपरमात्मनि सच्चिदानन्दस्वरूपं संसारनिमित्तिपूर्वमपि सत्त्वमुपपन्नं, ततोऽस्य जगतः संसरणक्रमेणाऽऽविर्भूतान् ब्रह्मादीन् संप्रदर्शितवान् भगवानिति ।

तद्यथा-दुर्म विवस्वते योगं प्रोक्तवानहमव्ययम् ।

विवस्वान्मनवे प्राह मनुरिक्ष्वाकवेऽब्रवीत् ॥



एवं परम्पराप्राप्तमिमं राजर्षयो वितुः ।  
स कालेनेह महता योगो नष्टः परन्तप ! ।  
स एवाऽयं मया तेऽयं योगः प्रोक्तः पुरातनः ॥

( गीता-अ-४-छोकाः-१-२-३ )

अत एव 'हिरण्यगर्भो योगस्य वक्ता नान्यः पुरातनः' इति-योगियाज्ञवल्क्य-  
वान्यमपि भगवत्सकाशात्परम्परया योगावतरणबोधकतया सङ्गच्छते ।

केचित्तु-योगपदस्य चित्तवृत्तिनिरोधार्यकत्वाद् यत्र यत्र चित्तवृत्तिनिरोधसत्ताऽ-  
नुभूयते, तत्सर्वमपि योगात्मकम्, तथा च भक्तिरपि योगः, ज्ञानमपि-योगः, वैराग्य-  
मपि-योगः, वमनियमासनप्राणायामप्रत्याहारधारणाध्यानसमाधयोऽपि योगात्मकाः,  
तत्तद्योगस्य च स्वातन्त्र्येण मुक्तिकारणत्वमिति वदन्ति ।

अत्रेदं विद्यार्थते-नहि प्रत्येकेन स्वतन्त्रसाधनेनाऽभिमतमुक्तिसिद्धिरुपपद्यते,  
न वा केनचिदेकेन रहितेन त्रिकेनाऽपि स्वाभिमतमुक्त्यवगमो भवति, यतोहि धर्म-  
रहितो हि शिवभक्तिं कुर्वाणोऽपि रावणोऽधर्मदृष्ट्या सीताहरणकरणकर्मपात्र  
मुक्तिं जगामेति ।

एवं ज्ञानरहिता हि वैराग्यमात्रानुगामिनोऽपि बुद्धादिकमात्मानं मन्यमाना अत  
एवाऽज्ञानिनः प्रकृतिलभान् गच्छन्तीति । तथा वैराग्यविरहेण भगवद्भक्तिभावितान्तः-  
करणयोरपि पर्वत-नारदयोः स्त्र्यभिलाषया कपिमुहता समापतिता । एवं विराग-  
स्यापि शिवायुद्धकर्मिषुश्रय शृङ्गर्वैर्गणिकायोगाद्बन्धनं स्मर्यते । भक्तिपरिहीनस्य धर्म-  
दिसाधनत्रययुक्तस्यापि विनाशित्वर्गाविलोकप्रसक्तिः, न तु नित्यसच्चिदानन्दभगवद्वा-  
मप्राप्तिरिति । जनकविदेहिनस्तु साधनचतुष्टयसम्यक्स्य भगवद्गामाऽत्राक्षिरेव मुक्तिः  
समापद्येति ।

भगवताऽपि साधनचतुष्टयं गीतायां न्यञ्जितं-यथा—

“प्रयाणकाले मनसाऽचलेन बुद्ध्या युक्तो योगबलेन चैव ।

श्रुवोर्मध्ये प्राणमावेश्य सम्यक् स तं परं पुरुषमुपैति दिव्यम्” ॥इति॥

अत्र 'मनसाऽचलेने'त्यनेन-वशीकारसंज्ञकवैराग्यवत्त्वं-प्रदर्शितम् । 'बुद्ध्यायुक्तं'  
इत्यनेन-तत्त्वज्ञानवत्त्वम् प्रदर्शितम् । 'योगबलेने'त्यनेन-योगधर्मवत्त्वं निवेदितम् ।  
'परं दिव्यं पुरुषं' मित्यनेन-परमात्मशरणगामित्वेन भक्तिरपि निवेदिता । अत एव  
साधनचतुष्टयसमवायस्यैव मुक्तिप्रयोजकत्वमिति सिद्धान्तः । इदं पुनरिहाऽवधे-  
यम्-अष्टाङ्गयोगो व्यापकपदार्थः, भक्तिज्ञानवैराग्याणि तदन्तःस्थानि तद्गानि  
न्याप्यानीति, अतो योगस्य प्राधान्यमिति । भगवता कथादर्शिणाऽपि 'यतोऽऽमु-

धर्मिः श्रेयससिद्धिः स धर्म इति वैश्विपिकदर्शनस्यादिमसूत्रे साक्षान्मुक्तिप्रयोजकत्वं धर्मस्यैवोक्तमिति ।

ननु सपरिकरयोगधर्मात्मकसाधनस्य मुक्तिं प्रति प्रयोजकत्वाद् योगसाधनसम्पत्त्यव्यवहितोत्तरसमवायच्छेदेनाऽवश्यं मुक्तिर्भाष्या- 'योगयुक्तो मुनिर्ब्रह्म न चिरेणाऽधिगच्छति' 'स योगी ब्रह्मनिर्माणमधिरेणाऽधिगच्छति' इत्यादिना योगधर्मसम्पत्त्यनन्तरं पूर्णमेव मुक्त्यवगमो भवति पुरुषस्येति सिद्धान्तात्, अत्र तु सपरिकरयोगधर्मात्मकसाधनसम्पत्तावपि प्रारब्धकर्मभोगं कुर्वतः शरीरेऽवस्थितस्य योगियाज्ञबलस्य महायोगिपतञ्जलेष्व न स्मर्यते मुक्त्यवगमो द्रागिति, तथा च कारणसत्त्वेऽपि कार्याऽनुपलम्भादन्यन्यभिचारापातात् मुक्तिर्न योगसाध्या, इति-चेन्नैतद्युक्तम् । नहि साधनत्रयविशिष्टयोगस्य सामान्यतः साक्षान्मुक्तित्वावच्छिन्नं प्रति प्रयोजकत्वमभ्युपगम्यते, किन्तु जीवनमुक्तिद्वारैव, तथा च सपरिकरयोगसाधनसम्पत्तौ सत्यामयं योगी यावच्छरीरस्थितिरावजीवनमुक्त इति उच्यते । स चाऽयं स्मृतिष्वपि प्रसिद्धः—

'दीप्त्यैव नरो मुच्येतिष्ठन्मुक्तोऽपि विग्रहे । कुलालचक्रमध्यस्थो विच्छिन्नोऽपि भ्रमेद् घटः । पूर्वाभ्यासबलात्कार्ये न लोको न च वैदिकः । अपुण्यपापः सर्वाभ्या जीवन्मुक्तः स उच्यते ॥' इति ( नारदीयस्मृतिः ) ।

अत्रायं योगिनां कृते विशेषः—सम्यक् साधनसम्पत्तावपि प्रारब्धकर्मभोगक्षयेऽपि मुक्तिप्राग्भारयोग्यत्वेऽपि यद्यभिलपति 'मे परा मुक्तिः स्यादिति तत्रैवाऽयं मुक्तिं गृह्णाति, नाऽभिलपति चेत् न स्वीकरोति । अतएव मुक्त्यङ्गीकरण-परिहरणादौ स्वतन्त्रो योगी भवतीति । तथा च सम्यक् साधनसम्पत्तावपि मुक्तिविपर्ययस्वामिलापायाः सहकारित्वमभ्युपेयम्, एवं च स्वाभिलाषात्मकसहकारिविरहेण याज्ञवल्क्यादीनां न द्राक् परममुक्त्यवस्थावस्थितिरिति । तथाविधमहायोगिनान्नु प्रारब्धकर्मक्षयाऽनन्तरमसिन्नेव शरीरे साधनसम्पत्तिमत्त्वेन परममुक्तिप्रतिकृतिरूपा मुक्तिस्तु समनुवर्तते, अतो न द्राक् परममुक्तिग्रहणाऽपेक्षेति-तत्रम् ।

ननु तथापि कथमिदं शास्त्रं यावन्मुमुक्षुजनाऽवधेयवचनं स्यात् ? यतो हि वेदप्रतिपाद्यस्वर्गादिकलत्रद्रव्यागादिकर्मकलापस्त्वनेन नोपदिश्यते, अतोऽस्य यावद्देवाभिमतसिद्धान्ताऽप्रतिपादकत्वेनाऽवैदिकत्वाद्-असङ्गततयावधेयवचनत्वविरहेणोपेक्षाभिपत्यत्वमापद्येतेति चेन्न, नद्यवैदिकत्वसाधने यावद्द्वैदिकसिद्धान्ताऽप्रतिपादकत्वमिति प्रयोजकं भवितुमर्हति, वेदाऽनभिमतसिद्धान्ताऽप्रतिपादक-वेदान्तगतयत्किञ्चिदसिद्धान्तप्रतिपादकवेदान्तादिदर्शनेषु व्यभिचारात् । अतो नैतच्छास्त्रमवैदिकं येनाऽनवधेयवचनं स्यात् ।

अथाऽत्र किञ्चामाऽवैदिकत्वम् ! तद्यदि 'वेदाभिमतसिद्धान्तार्थप्रतिपादकभिज्ञ-

त्वम्, तदाऽहिंसादिपुण्यादिसिद्धान्तार्थप्रतिपादकशौद्धः।ऽऽहिंसादिशास्त्राणामवैदिकत्वं न स्यात्, किन्तु 'वेदाभिमतसिद्धान्तार्थविरुद्धार्थाऽप्रतिपादकमित्यत्र', वेदग्रामाण्याऽनभ्युपगन्तूपुरुषप्रणितत्वं वाऽवैदिकत्वम् । तत्र बौद्धाऽऽहिंसादिनास्तिकशास्त्रेषु सङ्गतमेव । वेदाङ्गात्मक-योगादिदर्शनानान्तु तत्र सम्भवत्येवेति, तथा चाऽस्य शास्त्रस्य वैदिकतया मुमुक्षुभिरवधेयमथनत्वं न व्याहृतमिति । एवमास्तिकपुरुषप्रणितत्वेनाऽप्यस्याऽवधेयवचनत्वम्, आस्तिकावन्तु—'वेदग्रामाण्याऽनभ्युपगन्तुत्वविशिष्टेश्वराऽनभ्युपगन्तुभिन्नत्वम्, तत्र पतञ्जल्यादीनामस्येवेति तत्र्यणितत्वाद् ब्राह्मोऽभ्युपदेश इति ।

ननु तथापि वैशेषिकदर्शनस्य धर्मप्रतिपादकत्वेन यावत्पदार्थतत्त्वविवेकत्वेनेश्वरतत्त्वाऽभ्युपगन्तूपुरुषप्रणितत्वेन तेनैवैतदभिमतप्रयोजनसामञ्जस्ये कथञ्चिद् पुनरपेक्षाविषयं सम्भवेत् ! तेनैवास्य गतार्थत्वादि'तिचेष्टेतद्युक्तम् । यतो हि वैशेषिकदर्शने तु कर्णादर्पिणा द्रव्यगुणकर्मसामान्यविशेषसमवायाभिधानानां पदार्थानां तत्त्वज्ञानात्मकगुणसाधनेनैव सुखदुःखत्रयाऽभ्यन्ताभावरूपा जडमुक्तिर्भवतीत्युपदिश्यते । अत्र तु तत्त्वज्ञानादिसहकृतयोगधर्मात्मकमुख्यसाधनेन दुःखत्रयाऽभ्यन्ताऽभावंविशिष्ट-परमेश्वरस्वरूपशरणाऽवाप्तिरूपा मुक्तिर्भवतीति प्रतिपाद्यते, तथा च फलविशेषस्य साधनविशेषस्य च प्रतिपादकत्वेन शास्त्रस्याऽस्य न वैशेषिकदर्शनेन गतार्थत्वमिति ॥ एवं न्यायदर्शनस्यापि षोडशपदार्थानां तत्त्वज्ञानात्मकसाधनेन सुखदुःखरहिता जडरूपा मुक्तिर्भवतीति विलक्षण-साध्य-साधन-निरूपकत्वात् तेनाऽपि न गतार्थत्वमस्य ॥ तत्रैव साङ्ख्यशास्त्रस्याऽपि सत्त्वपुरुषान्यताज्ञानस्य साधनस्य साध्या दुःखत्रयात्यन्ताभावरूपा चेतनस्य स्वस्वरूपावस्थानोपवृद्धिता मुक्तिरिति विलक्षणसाध्य-साधन-संवेदकत्वाच्च तेनापि गतार्थत्वमस्य शास्त्रस्येति ॥ एवं वेदान्तदर्शनस्यापि ब्रह्मविषयकश्रवणमनननिविध्यासनादिज्ञानाभ्यासाद् ब्रह्माऽवाप्तिरेव मुक्तिरिति प्रतिपादकत्वाद् योगांगादिकर्मयोगस्य तु ब्रूयस्सारितत्वाच्च तेनापि गतार्थत्वमस्य शास्त्रस्य ॥ मीमांसादर्शनस्य काम्यस्वर्गादिप्रापकयागादिकर्मणामेवाऽभ्युदयनिःश्रेयससाधनत्वमिति तत्रापि विलक्षण-साध्य-साधननिरूपणाच्च तेनाऽपि गतार्थत्वमस्य शास्त्रस्य । अत एव स्वतन्त्रदर्शनमिदमिति बोध्यम् ।

'अध्यात्मयोगाधिगमेन मत्त्वा देवं धीरो हर्षशोकौ जहती'त्यादिश्रुतिपु'मुक्तियोगात्तथा योगः सम्भगु'ज्ञानान्महीयते । तपस्विभ्योऽधिको योगी ज्ञानिभ्योऽपि मतोऽधिकः' इत्यादि स्मृतिपु च मोक्षसाधनतयाऽभिहितस्यास्य योगस्य किं स्वरूपम् ! कति च सहकारिसाधनसमवायः ! किम् प्रयोजनम् ! इत्येवं विधायां मुमुक्षूणां विविदिषायां सपरिकरप्रयोजनयोगं प्रतिपादयिषुर्भगवान्पतञ्जलिर्योगाऽधिकृतं शास्त्रमिदमिति प्रतिज्ञां प्रकटयति—

## “अथ योगानुशासनम्” ॥ १ ॥

अथ-शब्दोऽयमधिकारार्थः, अधिकारस्य योगरूढतयाऽऽरम्भणे एव मुख्यत्वाच्छास्त्रस्याऽत्राऽधिकार्यत्वं मुख्यमेवाऽस्तीति,—यथा‘अथैष ज्योतिरित्यत्राऽधिकार्यशास्त्रविषयत्वमथशब्दस्य । न च तत्राऽर्थस्याऽधिकार्यत्वमिति शङ्क्यम्, तत्र तस्य गौणत्वात्, शास्त्रस्यैवाऽधिकार्यत्वमुख्यत्वात् । न चाऽत्र-शास्त्रस्याऽनधिकार्यत्वम्-अनिरूप्यत्वात्,—इति वाच्यम्, निरूप्यस्य योगस्य प्रतिपादकत्वेन शास्त्रेऽधिकार्यत्वस्य सध्नीचीनत्वात्, प्रतिपाद्य-प्रतिपादकयोरविनाभावसम्बन्धसत्तया प्रतिपाद्यस्य योगस्याऽधिकार्यत्वे तत्रप्रतिपादकस्य शास्त्रस्य त्रधिकार्यत्वमनुपपन्नमित्यनुपपन्नमिति ।

ननु शिष्यस्य तत्त्वज्ञानजिज्ञासाप्रश्नाद्यनन्तरमपि योगस्य निरूपणमुपपद्यते तेन ज्ञानन्तर्यार्थक एव भवत्वथशब्दोऽत्रेति चेन्न । उपादेयस्य वस्तुनः प्रामाणिकत्वेन तत्त्वज्ञानजिज्ञासाप्रश्नाद्यभावेऽपि निरूपणे सति प्राज्ञत्वात्, अप्रामाणिकस्य तु तत्त्वज्ञानजिज्ञासाप्रश्नाद्यधीननिरूपणे सत्यन्यनुपादेयत्वात्, तथा च नाऽत्राऽऽनन्तर्यार्थोऽस्तीवाऽपेक्षाविषय इति । अथशब्दोऽत्र माङ्गलिकोऽप्यक्षेत्रः-‘अंश्वरशाऽथशब्दश्च निःश्रेयसकरावुभा’विति महद्दुक्तेः । युजसमाधावित्यस्माद् ध्युत्पन्नः समाधिवाचको योगशब्दः, समाधिश्च यावच्चित्तवृत्तिनिरोधः, तस्य-अनुशासनम्-परमात्मसकृदात् परम्परया हिरण्यगर्भद्वारा प्राप्तस्याऽस्य योगस्य प्रतिपादनं मया पतञ्जलिनाऽनुसन्धीयते-इति हृदयम् ।

योगानुशासनेतिविवक्षणेनाऽस्य शास्त्रत्वं विज्ञापितं भवति । सकलशास्त्रार्थसूचकमेव शास्त्रमिति । सकलपदार्थानां स्वातन्त्र्येण निरूपकत्वाच्च दर्शनमपि सिद्धम् भवति । न तु प्रकरणमिदं, प्रकरणत्वन्तु यत्किञ्चिदंशप्रतिपादकत्वम्, यथा साधनपादे साधनप्रकरणम्, विभूतिपादे विभूतिप्रकरणमित्यादि, तादृशप्रकरणानां समवायः शास्त्रे युज्यते, तथा च ‘यावत्तत्त्वविषयकबोध-सर्ग-स्थितिलय-मुक्तिरसाधनेश्वरादिलक्षणादिप्रतिपादकत्वं-शास्त्रत्वं’-यथा न्यायदर्शनादिकम्, तथैवेदमपि योगदर्शनं शास्त्रमिति ।

शास्त्रे हि भवत्यनुबन्धचतुष्टयम्,—सम्बन्धविषयप्रयोजनाऽधिकारिण इति । अत्र ज्ञान-वैराग्य-‘भक्तिसहितो योगः प्रतिपाद्यः, प्रतिपादकस्तु वक्तुः, द्वयोः प्रतिपाद्यप्रतिपादकभावाऽभिधानः सम्बन्धः । शिष्यो-ज्ञानवैराग्यभक्तिसहकृत-योगाभ्यास एव । प्रयोजनम्-आत्मन्तिकदुःखत्रयाऽप्यन्तःभावविशिष्टपरमात्मस्वरूपधारणाऽवाप्तिरूपा मुक्तिः । अधिकारिणश्च-मुक्त्यभिलाषिणो योगानुरक्तमानसा मुमुक्षव इति ॥ तदत्र प्रतिपाद्यस्य विषयस्य पदार्थतत्त्वात्मकस्य बोधे ज्ञानवैराग्यभक्त्यादिस्वरूपाण्यपेक्षितानि, ज्ञाने सति तु वैराग्यभक्त्यादिकम् अना-

यासेन भवति, अतो ज्ञानं प्राधान्येनाऽपेक्षितम्, तत्त्वज्ञानं प्रति विषयाणां कारण-  
त्वात् कानि ताभि तत्त्वानि कति चेति जिज्ञासा भवति, तन्नित्यत्वर्थं प्रकृतितः समु-  
त्पन्नानां पदार्थानां निरूपणमत्र प्रस्तुतं भवति ।

योगदर्शनाऽभिमतानि पदार्थतत्त्वानि पद्विंशतिसङ्ख्याकानि प्रसिद्धानि,  
तद्यथा-परमात्म-जीवात्म-प्रकृति-महदहंकारमनः-श्रोत्र-त्वक्-चक्षु-रसना-घ्राण-  
वाक्-पाणि-पाद-पायूपस्थ-शब्द-स्पर्श-रूप-रस-गन्ध-पृथिवी-जल-तेजो-वाय्वाकाशानीति  
पद्विंशतिपदार्थाः, ते च सर्वेऽपि द्रव्यपदवाच्याः ॥ तत्र-परमेश्वर एक एव  
'ह्येशकर्मविपाकाशयैरपरामृष्टः पुरुषविशेष ईश्वर' इत्यनेन सूत्रेण वक्ष्यते । जीवा-  
त्मानस्तु प्रतिशरीरं भिन्ना अपरिर्माता नित्याश्चेतना अल्पज्ञाः सुखादिमन्ता इति,  
तदपि 'तदा द्रष्टुः स्वस्वरूपेऽवस्थानमि'ति सूत्रस्य भाष्ये त्रयं सविस्तरं जीवात्म-  
स्वरूपं निरूपयित्वाः । प्रकृतिः-माया, अविद्या, अन्धतमः, अज्ञा, श्रियणां,  
सत्त्व-रजस्तमोगुणानां साम्यावस्था, संसारस्य मूलकारणात्मिका, गित्या, जडा,  
कर्त्री च बोध्या, 'अनित्याऽशुचिद्रुःखाऽनारमसु नित्यशुचिसुखात्मण्यातिरविद्या'  
इति सूत्रभाष्ये मायावादं सविस्तरं निरूपयित्वाः, तस्या एव प्रकृतेरस्य संसा-  
रस्योत्पत्तिरभिमता, तद्यथा—

प्रकृतेर्महोस्ततोऽहङ्कारस्तस्माद्गुणश्च षोडशकः ।

तस्मादपि षोडशकात्पञ्चम्यः पञ्चभूतानि ॥ (सांख्यकारिका)

सृष्टिप्रारम्भसमये पुरुषार्थप्रेर्यमाणाः सत्त्वजस्तमोगुणा विरूपपरिणामाः  
सन्तो न्यूनाधिकबलवन्तो भवन्ति, तदा त्रिगुणात्मिकायाः प्रकृतेर्न्यूनपरिमाणं  
महत्त्वमंशांशिभावापन्नं समुद्भवति, तत्रांशा बुद्धितत्त्वाऽभिधाना जीवात्मसमस-  
ङ्ख्याकाः शरीरप्रवेशयोग्यपरिमाणका जीवात्मने भोगदानाय भवन्ति । तदुक्तम् 'सवि-  
कारात्प्रधानान्तु महत्त्वमजायत । महानिति यतः ख्यातिस्तदहङ्कारकारणम् । एतस्मा-  
जायते प्राणो मनः सर्वेन्द्रियाणि च । खं चायुर्व्योतिरापञ्च पृथ्वी विश्वस्य धारिणी ॥' इति  
तत्रेदं महत्त्वम् बुद्धिसंज्ञकमन्तःकरणमित्युच्यते, तस्याऽऽभ्यवसायो नाम व्यापारः,  
स च 'ममेदं कर्तव्य'मित्याकारको निश्चयो दीपशिखावद् बुद्धेः परिणामो वृत्ति-  
धर्मोऽवस्थाविशेष इति च ख्यायते । शैतन्यस्य सत्त्वस्वभावस्य विषयभोगसम्पाद-  
नाय,—इन्द्रियाणां च स्ववृत्त्युपपत्तये,—मनसश्च मदिष्टसाधनत्वप्रकारकबुद्धौ मद्दशा-  
भानाय,—अहंकारस्य च कृत्यसाधने सूर्याऽऽनयनादौ प्रवृत्तिप्रतिरोधकत्वाऽकर्तव्य-  
त्वप्रकारकनिश्चयस्य सम्पादनाय,—बुद्धितत्त्वस्याऽऽवश्यकत्वमिति । येन बुद्धितत्त्वेन  
सर्वेऽपि लोकजातः स्वकीयैरिन्द्रियैर्विषयमालोच्य- मनसा विकल्प- अहंकारेण  
चाऽभिमत्य- ममेदं कर्तव्यमितिबुद्ध्याऽभ्यवसति, तदनन्तरञ्च प्रवर्तते, सोऽनन-

ध्वजसायो बुद्धेरसाधारणव्यापार इति । 'तादात्म्यसम्बन्धेन तादृशव्यापारवत्त्वं' 'अहंकारकारणत्वे सति प्रकृतिकार्यत्वम्' वा बुद्धेर्लक्षणं बोध्यम् । अस्यैव महत्तत्त्व-  
स्वाऽपराऽभिधानं चित्तमिति विज्ञेयम् ।

तदेतस्माद्बुद्ध्यापराभिधानान्महत्तत्त्वाद्यपरिमाणोऽशांशिमात्रापत्तोऽहङ्कारः प्राधि-  
भवति, तत्रांशा अहंकारस्या जीवात्मसमसंख्याकाः सूक्ष्मा आत्मने भोगदानाय  
भवन्ति । अहङ्कारस्याऽसाधारणव्यापारोऽभिमानमिति । तद्यथा-यद्दि-वद्दि-  
रिन्द्रियैरालोचितं तन्मनसा सङ्कल्प्य 'अत्राऽहमधिकृतोऽस्मिन्नहं शक्तो मदर्था  
एवाऽमी विषया मत्तो नान्यः कश्चिदत्राऽधिकृतोऽतो ममैवाऽधिकार' इति योऽभि-  
मानो व्यापारस्तादात्म्यसम्बन्धेन तादृशव्यापारवत्त्वमहंकारस्य लक्षणं बोध्यम् ।  
अथवा-'पञ्चतन्मात्रजनकत्वे सति महत्तत्त्वजन्यत्वम्' 'एकादशेन्द्रियजनकत्वे सति  
महत्तत्त्वजन्यत्वञ्च लक्षणं बोध्यम् ॥ अहङ्कारोऽप्यन्तःकरणमिति । स चाऽयं  
त्रिविधः-सात्त्विकाहंकारः, राजसाहंकारः, तामसाहंकारश्चेति भेदात् । तत्र सात्त्विका-  
हंकारात्-मनःधोत्रत्वञ्चक्षूरसना-घ्राण-वाक्पाणिपादपायूपस्थाख्यानि सात्त्विकान्ये-  
कादशेन्द्रियाणि समुद्भवन्ति । तत्र मनसः-संकल्प एव व्यापारः, प्रथमं बाल्ये-  
न्द्रियैरालोचितं-अस्त्वित्'मिति सम्मुखम्, ततश्च 'इदमेवं नैत्र'मिति सङ्कल्पयति-  
विशेषणविशेष्यभावेन विशेषयति, स एव मनसोऽसाधारणव्यापारः, 'तादात्म्य-  
सम्बन्धेन तादृशव्यापारवत्त्वम्' मनसो लक्षणम् । मनोऽप्यन्तःकरणमिति,-  
इन्द्रियमपि च भवति, 'सात्त्विकाहङ्कारोपादानकत्वम्' इतीन्द्रियलक्षणात् । बुद्धी-  
न्द्रियाणि कर्मेन्द्रियाणि च मनसाऽधिष्ठितान्येव स्वस्वकार्पणजननसमर्थानि भवन्ति  
न तु मनसाऽनधिष्ठितान्यपि । ज्ञानेन्द्रियसहकारितया मनसो ज्ञानेन्द्रियत्वम्,  
कर्मेन्द्रियसहकारितया च कर्मेन्द्रियात्मकत्वमपि बोध्यम् । बुद्धिरहंकारो मनश्चेति  
त्रयमन्तःकरणम् ॥ केचित्तु चेतसो बुद्धवतिरिक्तत्वेनाऽन्तःकरणचतुष्टयमिति मन्यन्ते,  
तत्त्वन्तःप्रयोजनकत्वाच्चैतन्मतेऽभिप्रेतमिति । तस्मादन्तःकरणत्रयमेवेति बोध्यम् ।  
अथ धोत्रत्वञ्चक्षूरसनाघ्राणाख्यानि पञ्च ज्ञानेन्द्रियाणि बोध्यानि । स्वस्वविषयविषय-  
कप्रत्यक्षज्ञानोत्पादकत्वात् । तत्र धोत्रेण-शब्दस्य शब्दत्वादेश्च प्रत्यक्षं भवति । त्वचा-  
र्शातोष्णादिस्पर्शस्य स्पर्शत्वादेश्च प्रत्यक्षं भवति । चक्षुषा-शुक्ल-नील-पीत-रक्त-  
हरित-कर्पीश-चित्रविचित्ररूपाणां रूपत्वादीनां रूपवद्द्रव्याणाञ्च प्रत्यक्षं भवति । रस-  
नया-मसुराम्ल-लवण-कटु-कषाय-तिक्तविरसानां रसत्वादेश्च प्रत्यक्षं भवति । घ्राणेन-  
सुगन्ध-दुर्गन्धावेर्गन्धत्वादेश्च प्रत्यक्षं भवति । तस्मात्पञ्चज्ञानेन्द्रियाणां शब्द-  
स्पर्शरूपरसगन्धाख्यानां पञ्चविषयाणामालोचनमेव व्यापारो बोध्यः । तत्र  
शृणोत्यनेनेति-श्रोत्रम्-शब्दग्रहणलिङ्गम् भवति । स्पृशत्यनेनेति स्पर्श-स्वगि-  
न्द्रिय-स्पर्शग्रहणलिङ्गम् भवति । चष्टेऽनेनेति व्युत्पत्त्या-चक्षुर्नयन-रूपग्रहणलिङ्गम्

भवति । रसयत्यनेनेति रसनं-रस-ग्रहणलिङ्गम् भवति । त्रिघ्नत्यनेनेति त्रिघ्नं-गन्ध-ग्रहणलिङ्गम् भवति । वाक्पाणिपादपायूपस्थाख्यानि पञ्च कर्मेन्द्रियाणीति ख्यायन्ते । तत्र-उच्यतेऽनेनेति-यच्चनं वाग्निन्द्रियं-शब्दोच्चारणलिङ्गम् भवति । पण्यते-ध्यवहियतेऽनेनेति-पाणीन्द्रियमादानात्मकव्यापारग्रहणलिङ्गम् भवति । पद्यते गम्यतेऽनेनेति द्युरपत्या गमनक्रियाग्रहणलिङ्गम् पादेन्द्रियं भवति । पिवन्ति जलादिकं योगिनोऽनेनेति पाद्विन्द्रियं मलोत्सर्गादिक्रियाग्रहणलिङ्गम् भवति । उपतिष्ठते विषयोपभोगार्थं तदुपस्थमानन्दग्रहणलिङ्गं भवति । कर्मेन्द्रियाणां क्रियैव प्रधाना, अतः कर्मेन्द्रियेत्यभिधानमपि बोध्यम् । अथ तामसाहंकारात्-शब्दस्पर्शरूपरस-गन्धात्मकाणि सूक्ष्माणि तन्मात्राणि प्रादुर्भवन्ति, तानि रूपभोगयोग्यानि न स्युरतः सूक्ष्माणीति स्थूलभूतकारणानीति शोध्यन्ते । तथा च 'स्थूलभूतकारणत्वे सति तामसाऽहंकारजन्मत्वं-तन्मात्रत्वम्' अथवा 'यजार्तायेषु शान्तघोरमूढाख्यविशेष-श्रयं न तिष्ठति तादृशशान्तायनाश्रय-सज्जार्तायशब्द-स्पर्श-रूप-रस-गन्धात्मकसूक्ष्म-द्रव्यत्वम्'-तन्मात्रत्वमिति बोध्यम् । सोऽयमेकाद्रोन्द्रियाणि पञ्चतन्मात्राणि चेति षोडशार्को गणोऽहङ्कारकार्यमिति सामान्यतया बोध्यम् । राजसाऽहङ्कारस्य स्वतन्त्रं कार्यं नास्ति, किन्तु सत्त्वतमसां स्वयमक्रियतया न स्वकार्यं कुरुत; रजस्तु यदा चलतया ते चालयति तदा स्वकार्यं निर्वर्तयत इति सत्त्वतमसोः क्रियोत्पादनद्वारेण रजसोऽपि निरुक्तोभयविधकार्यं प्रति कारणत्वमिति शोध्यम् ।

अत्र केचित्तु त्रयोदशकरणानां देवता यथाक्रमं श्रोत्रत्वक्चक्षूरसनात्राणवाक्पाणिपादपायूपस्थमनोऽहंकारब्रह्मिनाम्-दिश्वायुसूर्यवह्निशक्तिनीकुमारब्रह्मिन्द्रोपेन्द्रयम-प्रजापतिचन्द्रविष्णुब्रह्मणो भवन्ति ॥ त एते सात्त्विकाहंकारात् प्रादुर्भवन्तीति वदन्ति । तत्तु न युक्तम्-यतो हि नास्मिन्मते देवतानामधिकरणाऽतिरिक्तत्वमिति, देवताश्च यदि चेतनास्ते नित्या जीवात्मतत्त्वान्तर्गताः । यदि चाहंकारादुत्पन्नानां शक्तिविशेषाणां देवतेत्यभिधानं तदा तु तासां स्वाधिकरणत्वमस्त्वमेवेति सिद्धाहतः ।

पञ्चतन्मात्रेभ्यः सूक्ष्मेभ्यः पञ्चमहाभूतानि भवन्तीति । तत्र शब्दतन्मात्रा-द्राकाशं भवति तस्य स्थूलशब्दो गुणः । शब्दतन्मात्रसहितात्स्पर्शतन्मात्राद्वायुः शब्दस्पर्शगुणवान् भवति । शब्दस्पर्शतन्मात्रसहितात् रूपतन्मात्रात्तेजः शब्दस्पर्श-रूपगुणकं भवति । शब्दस्पर्शरूपतन्मात्रसहितात् रसतन्मात्राज्जलं शब्दस्पर्शरूप-रसगुणकं भवति । शब्दस्पर्शरूपरसतन्मात्रसहिताद्गन्धतन्मात्रात् पृथिवी शब्दस्पर्श-रूपरसगन्धगुणवती प्राविर्भवति । तथाच 'सूक्ष्मतन्मात्रजन्मत्वे सति स्थूलशब्दा-दिमत्त्वम्'-भूतत्वमत्र शोध्यम् । तेषामेव भूतानां विकारा घटपटशरीरादयः सर्वे-ऽवलोन्यन्ते-सोऽयं संसार इति ख्यायते । ताभ्येतानि प्रकृतिजन्मानि तत्त्वानि त्रयोविंशतिसङ्ख्याकानि ज्ञेयानि ।

ननु घटपटादयोऽपि पृथिव्यादिभूतेभ्यः समुद्भूतास्तत्त्वान्तराणि भाव्यानीति चेन्न । यत्र स्थूलत्वेन्द्रियग्राह्यत्वयोस्तारतम्यमुपलभ्यते तस्यैव तत्त्वान्तरत्वम्, यथा शब्दैकगुणकमाकाशमत्यन्तसूक्ष्मम्, ततः शब्दस्पर्शगुणः पवनः स्थूलः, ततोऽपि शब्दस्पर्शरूपगुणं तेजः स्थूलतरम्, ततोऽपि शब्दस्पर्शरूपरसगुणा आपः स्थूलतमाः, ततोऽपि शब्दस्पर्शरूपरसगन्धगुणा पृथिवी-अत्यन्तं स्थूलतमेति । विपर्यये च पृथिवीत एकांशसूक्ष्मं जलम्, जलत एकांशसूक्ष्मं तेजः, तेजस्त एकांशसूक्ष्मो वायुः । वायुत एकांशसूक्ष्ममाकाशम् । इत्येतादृशं तारतम्यमुपलभ्यते । घटपटादीनान्तु न तथा, किन्तु पृथिवी-घटादीनां समानमेव स्थूलत्वम् ॥ एवमिन्द्रियाऽग्राह्यत्वेऽपि तारतम्यमुपलभ्यते, यथा शब्दादिपञ्चगुणात्मकपृथिव्याः धोत्रादिपञ्चेन्द्रियग्राह्यत्वम्, जलस्य चतुर्गुणवत्त्वेन चतुरिन्द्रियग्राह्यत्वम्, तेजसो गुणत्रयवत्त्वेनेन्द्रियत्रयग्राह्यत्वम्, वायोद्विगुणवत्त्वेनेन्द्रियद्वयग्राह्यत्वम्, आकाशस्य शब्दैकगुणवत्त्वेनैकेन्द्रियग्राह्यत्वम् । एवं यत्र यत्रेन्द्रियग्राह्यत्वे तारतम्यं तत्र तत्त्वान्तरत्वं बोध्यम् । घटपटादीनान्तु तथा न दृश्यतेऽतो न तत्त्वान्तरत्वमिति तत्त्वम् ॥

तेष्वेतेषु द्रव्यपदवाच्येषु पञ्चविंशतिपदार्थेष्वन्यत्राऽभिमतपदार्थानामन्तर्भावोऽक्षेयः । तद्यथा कैश्चिदभिमता द्रव्यगुणकर्मसामान्यविशेषसमवायाऽभावाऽऽख्याः सप्तपदार्थाः । तत्र द्रव्यमध्यतः पृथिवीजलतेजोमरुद्योममनांसि तु स्वीकृतान्येव सन्ति । कालस्य क्षणात्मकत्वेन तत्त्वान्तरत्वाऽभावात् क्षणोपाधिष्वेवाऽन्तर्भावः । विशाम् प्रदेशान्तर्भावो पृथिवी । गुणमध्यतः शब्दस्पर्शरूपरसगन्धास्तु तन्मात्रात्मकानि सूक्ष्मद्रव्याणि, स्थूलाः शब्दादयस्तु पृथिव्यादिपञ्चभूतकार्यात्मकाः पञ्चभूतान्तर्गता एव बोध्याः कार्यकारणयोस्तादात्म्यात् । सङ्ख्या तु प्रकृतिकार्यत्वेन चतुर्विंशतितत्त्ववृत्तित्वेन स्वस्वाधिकरणान्तर्भूता बोध्या । परिमाणं महदणु चेत्युभयविधमङ्गीकृतम्, ताभ्यामेव दीर्घह्रस्वयोर्निर्वाहात् तत्राऽणुपरिमाणं सूक्ष्मपदार्थवृत्तित्वेन सूक्ष्मपदार्थान्तर्भूतम्, महत्परिमाणान्तु पञ्चस्थूलभूतेषु सत्त्वेन तदन्तर्भूतम् बोध्यम् । पृथक्त्वम्—'इदमस्मात्पृथगिति' प्रतीतिविषयम्, तादृशप्रतीतिस्थले 'इदमेतन्निरुद्धमिति' प्रतीत्यैव निर्वाहे सति भेदात्मकमेव तत् । भेदश्चाऽन्योन्याभावः स च स्वाधिकरणान्तर्भूत एव, अभावस्यैतन्मतेऽधिकरणात्मकत्वात् । संयोगः—सम्बन्धः, स च चतुर्विंशतितत्त्वात्मकद्रव्याणां सम्भवति तस्मात् तत्तत्त्वानां धर्मरूपस्तत्रैवान्तर्भूतः । विभागः—संयोगाभावरूपएव न त्वतिरिक्तः, अभावस्य चाऽधिकरणस्वरूपत्वमिति न विभागस्तत्रान्तरम् । परत्वाऽपरत्वे श्रेष्ठत्वकनिष्ठत्वात्मकेऽधिकत्वान्यूनत्वात्मके वा, ते च स्वाधिकरणान्तर्गते एव । गुरुत्वम्-पृथिवीजलान्तर्भूतम् । द्रवत्वम्—पृथिवीजलतेजोऽन्तर्गतम् । खेहो—जलान्तर्गतः । उबिस्तु तत्त्वान्तरमन्तःकरणमिति । सुसुद्धः—स्वच्छद्रवप्रयत्नधर्माऽधर्मसंस्कारास्तु



बुद्धिधर्मा बुद्ध्यन्तर्भूता एव । योगानां मते कार्यकारणयोस्तादात्म्येन सर्वमपि पराभिमतपदार्थान्तरं स्वस्वकारणान्तर्भूतं वेदितव्यम् ।

कर्मणि तु व्यापारविशेषाणि क्रियाविशेषाणि वा, तानि प्रकृत्यादि-चतुर्विंशति-पदार्थेषूपपन्नानि यथायोगं स्वाधिकरणान्तर्गतान्येवेति ।

सामान्यम्—व्यवच्छेदको व्यावर्तको धर्मः, यथा पृथिवीत्वशब्दत्वादिः, सोऽपि प्रकृतिकार्यात्मक एव स्वाधिकरणान्तर्भूत इति । विशेषास्तु नार्हाक्रियन्ते, यतो हि सुहृमाणां परमात्मादीनां वा परस्परभेदसाधकास्तु तद्वृत्तिधर्मा एव समर्था भवन्ति तस्माद्विशेषाणामपेक्षैव नास्तीति । समवायसम्बन्धोऽपि नाऽभ्युपगम्यते-संयोगेन तादात्म्येन च योगनये निर्वाहात्,—तथाहि—कार्यकारणभावापरुपपदार्थानां संयोगो भवति, कार्यकारणभावाऽनापन्नपदार्थानान्तु तादात्म्यम् एवेति । प्रागभावप्रध्वंसाभावात्यन्ताभावाऽन्योन्याभावभेदेन चतुर्विधाभावमध्यतो ध्वंसप्रागभावयोरनङ्गीकारात्, अन्योन्याभावात्यन्ताभावयोरङ्गीकारेऽपि स्वस्वाऽधिकरणान्तर्गता ताविति जीवात्मानस्तु सम्बन्धे । परमात्माऽपि तथाऽतिरिक्तोऽङ्गीक्रियते इति ।

केचिद् योगाचार्यास्तु प्रस्थानान्तरमनुयान्ति—यथा—प्रकृतिः पुरुषः परमात्मा चेति तत्त्वत्रयम् । तत्र प्रकृतिश्चतुर्विंशतितत्त्वात्मिका, पुरुषाश्चेतना जीवात्मानोऽनेके नित्याः शुद्धबुद्धसुक्तस्वभावाः । परमात्मा—नित्यः सर्वज्ञः सर्वनियन्ता सच्चिदानन्दः साकृतिस्वरूपो बोध्य इति ।

अन्ये—ततोऽपि प्रस्थानान्तरमङ्गीकुर्वन्ति, तद्यथा—द्रव्यगुणकर्मधर्मसंस्पर्शाः पञ्चपदार्थाः, तत्र द्रव्यं द्विविधम्, जडचेतनात्मकम्, तत्र जडा प्रकृतिश्चतुर्विंशति-विधा—प्रकृतिमहदहंकारमनःश्रोत्रवक्त्रचक्षूरसनाघ्राणवाक्पाणिपादपायूपस्थ—शब्द-स्पर्शरूपरसगन्धपृथिवीजलतेजोवाय्वाकाशभेदात् । चेतनो द्विविधः जीवात्मा परमात्मा चेति, तत्र नित्यशुद्धबुद्धसुक्तस्वभावा जीवा नित्या अल्पज्ञा अनेका इति । परमात्मा त्वेकः सर्वज्ञो नित्यः सर्वनियन्ता व्यापकसच्चिदानन्दविग्रहो दिव्यकल्याणकराऽसंख्यगुणविभैश्वर्यवानिति ।

गुणाः—सुखदुःखेच्छाद्वेषमयतधर्माऽधर्मसंस्कारज्ञानाऽज्ञान—वैराग्याऽवैराग्यै-श्वर्याऽनैश्वर्यं—संख्यापरिमाणपरत्वगुरुत्वद्रवत्वब्रह्मेशक्त्यात्मका एकविंशतिसंख्याका इति । तत्राऽनैश्वर्यान्ताश्चतुर्विंश बुद्धिमात्रवृत्तयः । संख्या—एकत्वादिपरार्थपर्यन्ता यावद्द्रव्येषु वर्तते । परिमाणम्—अणु महच्चेति, तत्राणु सूक्ष्मतत्त्ववृत्ति, महत्-स्थूलतत्त्ववृत्ति । परस्त्वम्—यथायोगं सर्वद्रव्यवृत्ति । गुरुत्वम्—पृथिवीजलमात्रवृत्ति । द्रवत्वम्—पृथिवीजलतेजोवृत्ति । स्नेहो—जलमात्रवृत्तिः ।

शक्तिर्नित्याऽनित्याऽनेकविधा, सा यथायोगं सर्वद्रव्यवृत्तिः । कर्माणि त्वने-कानि जडतत्त्ववृत्तानि । धर्मः—व्यावर्तकसामान्यम्, तत्र द्रव्यगुणधर्मकर्मसंस्पर्शा-

वृत्ति, अनेकविधम् । संसर्गः—संयोगतादात्म्यभेदाद्द्विविधः, तत्र कार्यकारणयो-  
स्तादात्म्यम्, कार्यकारणाऽनापन्नानाम् संयोगः । ते च पञ्चपदार्था नित्याः सन्तो  
भावा इति व्यथयन्ते । अस्मद्भिमतपदार्थास्तु श्रीस्वामिनारायणवेदान्तसारतो-  
ऽवगन्तव्याः ॥

निरूपितानां पदार्थानां मध्ये प्रकृतित एव प्रादुर्भूतानां जडत्वं सुखदुःख-  
मोहात्मकत्वञ्च । आत्मपरमात्मनोश्च नित्यशुद्धबुद्धमुक्तस्वभावत्वमित्यादि यथार्थ-  
पदार्थविषयकभेदज्ञानमेव योगस्य सहकारि भवितुमर्हति । धैर्याग्यञ्च 'दृष्टानु-  
श्रविकविषयेषु चित्तुष्णस्य वशीकारसंज्ञकधैर्याग्यमि'ति सूत्रस्य भाष्ये निरूपयिष्यामः ।  
ततो धैर्याग्यभेदा अवगन्तव्याः । भक्तिश्च 'तज्जपस्तदर्थ्यंभावनमि'तिसूत्रस्य भाष्ये  
विवेचिता भविष्यति ततोऽवगन्तव्या । इत्येवं कथितो विषयः ॥

प्रयोजनम्तु सर्वत्र भवति सुखं-दुःखाभावश्चेति, प्रकृते त्वात्यन्तिकदुःखत्रया-  
त्यन्ताभावविशिष्ट-नित्यसुखत्रयपरमेश्वरस्वरूपशरणप्राप्तिः । तादृशप्राप्तिप्रयुक्तं तस्य  
सच्चिदानन्ददिव्यपरब्रह्मस्वरूपस्य निरन्तरं दर्शनमिति यावत् । तच्च परमात्मनः  
सच्चिदानन्दप्राप्ति गमने सत्येव महामुक्तस्य महायोगिनो भवति, तदा हि तादृश-  
महामुक्तयोगिनो दुःखत्रयात्यन्ताभावो विद्यत एव, अन्यथा परममुक्तयनुपपत्तेः ।  
तथा च—'सामानाधिकरण्यसम्बन्धेनऽऽत्यन्तिकदुःखत्रयात्यन्ताभावविशिष्ट-सच्चिदा-  
नन्ददिव्यस्वरूपपरब्रह्ममूर्तिविषयकाऽविच्छिन्नदर्शनादित्यभ्याऽखण्डाऽऽनन्दवत्त्वम्'-  
मुक्तिव्यमिति योगाचार्याणां सिद्धान्तः, तदेव प्रयोजनं परमपुरुषार्थः, स च नित्यः,  
नित्यस्य परमपुरुषार्थस्योत्पत्तिस्तु नास्त्येव, किन्तु श्वेतनतरश्वरोर्जात्मात्मपरमात्मनो-  
श्वेतनत्वेन वक्षितपद्मवत् सम्बन्धवत्तया द्रव्योः साक्षिण्यं योग्यमेव, तथापि  
प्रकृतिर्जात्मावौ स्वाऽज्ञानाविप्रभावेणाऽधिष्ठिता सती न चेतनानां स्वस्वरूपस्य  
नित्यशुद्धबुद्धमुक्तस्वभाववत्त्वप्रकारकबोधप्रादुर्भावं भावयितुं सदा भवति, यावन्न  
श्वेतनः साधनसम्पत्त्या तां विहन्त्यात् । प्रकृतेर्विशोणे सति तु मायात्मकतमस  
आवरणकस्य क्षये सति शुद्धश्वेतनरूपश्वरोर्जात्मात्मपरमात्मनोः साक्षिण्यं श्रुति प्रादु-  
र्भूतं सत्—आत्मनि परमपुरुषार्थात्मकनित्याऽखण्डानन्दवत्तां व्यञ्जयति, तदेव  
परमं कैवल्यमिति । तच्च सदेव पुनराविर्भवतीति नित्यत्वं तस्य बोध्यम् ।

दुःखत्रयात्यन्ताभावोऽप्यात्मतत्त्वे भवत्येव, शुद्धबुद्धमुक्तस्वभावस्याऽऽत्मतत्त्वस्य  
श्रियुगलहितत्वात् सुखदुःखमोहा अपि प्राकृता नात्मतत्त्वे भवितुमर्हन्ति, ते तु  
प्रकृतिधर्मास्तादात्म्येन प्रकृतिपदार्थे एव भवितुं योग्याः । यो हि यस्य धर्मः स  
तत्रैव धर्मतया भासते न त्वन्यत्र, तदेव च तस्याधिकरणं भवति नान्यत्, अन्य-  
स्याऽन्यधर्मवत्त्वे तु सर्वमपि सर्वत्रैवाऽऽधाराऽऽधेयतामापन्नं स्यात् तथाचान्य-  
धर्मस्याऽन्यधर्मवत्त्वे स्वपरविभाग एव न स्यात्, लक्षणस्वरूपाऽवगम एव न स्या-

द्विधनवस्थोपपद्येत, तस्मात्प्रकृतिधर्माः सुखदुःखादयो नाऽऽत्मतत्त्वे सांसिद्धिकाः सन्तीति । सांसिद्धिकत्वं हि 'स्वकारणसत्ताऽतिरिक्तसत्ताशून्यस्य स्वकारणसत्तावत्त्वम्, जलगतं व्रजत्वं भवति तथा, सुखदुःखादयो बुद्धौ सांसिद्धिकाः, आत्मनि-  
त्वौपाधिकाः । औपाधिकत्वन्तु—'स्वसत्तातिरिक्तसत्ताकधर्मस्य स्वकीयधर्मत्वेन भास-  
मानत्वम्, यथा जपाकुसुमरफिमा स्फटिके भक्ष्यौपाधिकी, स्फटिकसत्ताऽतिरिक्त-  
जपाकुसुमसत्ताकधर्मरूपायां तत्र स्फटिकधर्मत्वेन भासमानत्वस्य सत्त्वात्, तथा  
चेतनतत्त्वेऽप्यौपाधिकं सुखदुःखादिकमिति । तथा च बुद्धौ प्रतिबिम्बिते चैतन्त्रे  
दुःखादयस्तावद्दुपसंक्रान्ता भवन्त्वौपाधिका इति तत्त्वम् । बुद्धानुपाधिष्वं च आन्ति-  
विषयकधर्मप्रकारकप्रमीयविशेष्यतावत्त्वम्, यथार्थवाच्यविषयप्रतियोग्याश्रयत्वं वा  
बोध्यम् ॥ दुःखन्तु, सत्, नित्यम्, सर्वदा स्यापि, तत्र स्थूलसूक्ष्मेत्यत्रस्थाद्वय-  
मुपसर्णीति । यदा हि भोग्यत्वेनोपलब्धं तदा स्थूलावस्थं वर्तमानसामयिकं तद्विति,  
वियुज्यमानञ्च नष्टमिति सूक्ष्मावस्थम् भूतकालीनं तद्विति, अनागतावस्थञ्च भविष्य-  
त्कालीनं सूक्ष्मावस्थं तद्विति । आत्यन्तिकदुःखत्रयात्यन्ताभावश्च—आत्यन्तिकदुःख-  
त्रयनिवृत्तिरिति । निवृत्तिरत्र न ध्वंसः, सत्कार्यवादिमते ध्वंसप्रागभावयोर-  
स्वीकारात् ।

'ननु तत्रष्टं तद्भविष्यति' इत्यादि प्रतीत्या क्रमेण तद्ध्वंसस्य तत्रागभावस्यैव  
बोधात् तदनङ्गीकारे कथं तथाऽर्थबोधनिर्वाह इति चेन्न । तद्वष्टमिति प्रत्ययधत्  
'तत्तिरोभूतं तदतीत'मित्यादिप्रत्ययस्यापि सम्भवेन तत्पदग्राह्यघटपटादिपदार्थस्या-  
ऽतीताऽवस्थाया एव बोधो भवति । एवं 'तद्भविष्यति'—इत्यत्रापि 'तत्त्वाविर्भवि-  
ष्यति तदनागत'मित्यादिप्रयोगेन तत्पदग्राह्यघटपटादिपदार्थानामनागतावस्थाया एव  
बोधो भवतीति, तथा च ध्वंसस्याऽतीताऽवस्थे प्रतियोगिनि पदार्थेऽन्तर्भावः,  
प्रागभावस्य चाऽनागतावस्थे प्रतियोगिपदार्थेऽन्तर्भाव इति न तयोस्तत्त्वान्तरत्व-  
मिति । अतएव दुःखनिवृत्तिर्नाम दुःखस्वार्तातावस्थात्मकत्वम्, दुःखस्य प्रागभावो  
नाम दुःखस्याऽनागतावस्थात्मकत्वमिति सिद्धान्तः ।

नन्वेवं सति दुःखनिवृत्त्यात्मकस्य दुःखस्याऽतीतावस्थास्वरूपस्य कथमात्मनि  
संभवः ? दुःखस्य बुद्धिधर्मत्वात्, दुःखस्वार्तातावस्थात्मकत्वमपि बुद्धावेव युक्तमिति,  
तथा च दुःखत्रयान्त्यन्ताभाव आत्मनीति रिक्तः सिद्धान्त इति चेन्न । बुद्धेः स्वच्छ-  
तया तत्रात्मनः प्रतिबिम्बं भवति, आत्मसत्त्वस्य शुद्धस्वरूपत्वेऽपि बुद्धिर्बर्तितोऽ-  
हंकारकर्तृत्वज्ञानसुखदुःखादयस्तत्प्रतिबिम्बे समुपसंक्रममाणा भवन्ति, चेतनश्च  
ज्ञानधर्मान् स्वकीयानिवाऽभिमानुते, बुद्धिरपि स्वगतात्मप्रतिबिम्बशुक्तिषेतनत्वादि-  
कान् धर्मान् स्वकीयानिव सम्मनुते, तथा च तयोरेतन्न्योन्यधर्मसंक्रमेण द्वयोः स्वरूप-  
मेकमेव द्वयोर्धर्मानभिज्ञानिव तावुभी गृहीतः; तेन-पुरुषे दुःखसंक्रमसत्ता सर्वा-

चीना, अम्यथा दुःखस्य भोग्यत्वाऽनुपपत्तेः । दुःखादिग्रहणमेव भोगः, भोगोप-  
संक्रमणमिति, तथा च दुःखस्य सूक्ष्मत्वेऽतीतावस्थात्मकत्वे दुःखभोगनिवृत्तिरपि  
पुरुषे तावदौपाधिकी त्वस्येवेति ॥ अत्रेदमपि विज्ञेयम्—आत्यन्तिकदुःखत्रया-  
त्यन्ताभावस्तु स्वरूपतः पुरुषे सर्वदा वर्तत एव, तथाप्यौपाधिकत्वेन दुःखयोगान्त-  
दत्यन्ताभावोऽसंशय पुरुषस्याऽनुभूयते, यदा त्वौपाधिकदुःखादिकारणस्य प्रकृत्या-  
देरत्यन्तविशोगस्तदैव बुध्यात्मकाऽधिष्ठानविलये प्रतिबिम्बस्यापि विलयस्तथा चौपा-  
धिकदुःखयोगादेरपि विलयः, प्रतिबन्धकस्योपाधिरूपदुःखस्य विलये सत्यात्यन्ति-  
कदुःखत्रयात्यन्ताभावः सन्नेव पुरुषस्य भासते, इत्यर्थं वर्तमानः सन्परमेश्वरोपास-  
नया तत्स्वरूपदर्शनाऽऽनन्दाविलम्बं पुरुषेऽधिष्ठापयति, तथा च मोक्ष इति तत्त्वं  
सिद्धम् भवति ।

अभावज्ञाने प्रतियोगिज्ञानस्य प्रयोजकत्वाद् दुःखत्रयमपि ज्ञातव्यं भवति,  
सर्वेषां प्राणिनां प्रतिकूलतया वेदनीयं दुःखम्, तच्च—आध्यात्मिकाऽऽधिभौतिकाऽऽ-  
धिदैविकभेदेन त्रिविधम् । तत्राऽऽत्मानं वेदान्तःकरणादिकमधिकृत्य जायमान-  
माध्यात्मिकम्, तच्छरीरं मानसञ्चेति द्विधा, तत्र शरीरे हि वातपित्तश्लेष्मणां  
वैषम्यनिमित्तजन्यं उवरादिकं दुःखं सर्वं शारीरम् । अन्तःकरणेन मनसा वेद्यमानं  
बुद्धिस्पृकाम-क्रोध-लोभ-मोह-भयेपर्या-विषाद-मद-मत्सर-तृष्णा-विषयाऽलाभप्रभृति-  
निमित्तजन्यम् मानसं दुःखमिति ॥ एवं भूतानि-प्राणिनोऽधिकृत्य भवति यत्तदा-  
धिभौतिकम्, यथा—राजैकारिण-पाटञ्चर-वातकपश्चारण्यकमृग-शुकादिपतत्रि-सरी-  
सृप-बृक्षिक-शलभ-मूपकादिजन्मप्राणिजन्यं, स्थावरबुद्धादिपतनोत्पातजन्यञ्च सर्वं  
दुःखमाधिभौतिकम् । देवानधिकृत्य भवति यत्तदाधिदैविकम्, यथा—अग्निप्रकोप-  
वातचलन-जलप्रलय-शक्रवज्रपात-भूकम्प-हिमवृष्टि-यक्ष-राक्षस-त्रिनायक-ग्रह-डाकिनी  
भूत-भैरवमन्त्र-तन्त्राशुत्यातजन्यं सर्वं दुःखमाधिदैविकमिति ॥ यद्यपि तत्सर्वं दुःखं  
मनोघर्मत्वान्मानसमेव भवति, तथापि—आध्यात्मिकदुःखस्य मनोदोषमात्रजन्यत्वम्,  
आधिभौतिकस्य तु भूतप्राणिसहकृतमनोजन्यत्वम् ॥ आधिदैविकस्य तु देवादि-  
सहकृतमनोजन्यत्वमिति-विशेषः । तस्याऽऽत्यन्तिकज्ञानाय योगाम्यासो विधेय  
इति । प्रयोजनमभिहितम् ॥ तादृशप्रयोजनाऽऽकाङ्क्षिणो मुमुक्षुश्च एवाऽधिकारिणो  
भवन्ति । तद्विकारित्वं नाम 'तन्निष्ठप्राज्ञतानिरूपिताऽऽदरैरन्तर्यसत्कारपूर्वक-सेवाऽ-  
भिलाषासहकृतप्राहकतावत्त्वम्' इति । अत्र तु मुमुक्षुरेव तादृशो भवतीति ॥ १ ॥

यथावद्दर्शानां प्रमाणतोऽङ्गमे सति प्रवृत्तिर्भवति, प्रवर्तकमेव प्रमाणामर्थव-  
दिति, किना प्रमाणं नार्थाऽवगमः, न चाऽर्थाऽवगममृते प्रवृत्तिप्रादुर्भावः, अनु-  
माता हि प्रमाणत एव सदर्धमध्यवस्य तमभिप्सति जिहासति वा, ईप्सा-जिहासा  
प्रेरितस्य यत्नः प्रवृत्तिरिति ख्यायते, प्रवृत्तः सन् तमर्थमाकलयति विजहाति वा,

तदयम् प्रमाणार्थस्तावद्वाणिनामपरिसङ्ख्येयत्वादपरिसङ्ख्येयः । सामान्यतस्तु अतु-  
विधः—हेयम्, हेयसाधनम्, हानम्, हानसाधनञ्चेति, अतुर्व्यूहात्मकमिदं मोक्षप्रयं  
योगशास्त्रम् । तत्र हेयम्—यावदसुभृतां प्रतिकूलवेदनीयं दुःस्वत्रयम् मायाबन्धन  
ञ्चेति । हेयसाधनञ्च—जडचेतनयोः संयोगस्तावदौपाधिकः । हानम्—दुःस्वत्रयस्याऽऽ-  
त्यन्तिकी निवृत्तिः, तदुपशुद्धितपरमपुरुषार्थः । हानहेतुश्च—तत्त्वज्ञानवैराग्यभक्ति-  
साधनसहकृतयोगधर्मः । तत्त्वज्ञानम्—जडचेतनयोर्भेदज्ञानम्, चेतनेऽपि परमात्म  
जीवात्मनोर्यथार्थस्वरूपाऽवबोधश्च । वैराग्यम्—यावन्मायिकविषयेषु रागाऽभावः ।  
भक्तिश्च 'श्रवणं कीर्तनं विष्णोः स्मरणं पादसेवनम् ॥ अर्चनं वन्दनं दास्यं सख्य-  
मात्मनिवेदनम्' इत्येवं नवधा, सा च प्रेमलक्षणा । इत्येवं साधनत्रयसम्पन्नस्य  
परमयोगसिद्धिरपि भवति । स आर्य—

### “योगश्चित्तवृत्तिनिरोधः” ॥ २ ॥

निरोधो नाम स्वकारणे लयः, चित्तं नाम महत्तत्त्वम् बुद्धिरेवेति, तथा च—  
'यावतीनां बुद्धिवृत्तीनां सार्विकीनां राजसीनां तामसीनाम् प्रमाणविपर्ययविकल्प-  
निद्रास्मृत्यभिधानां स्वकारणे बुद्धितत्त्वे तावदात्यन्तिको लयः—योग इत्युच्यते ।  
बुद्धिवृत्तीनां लयो हि तदैव भवति यदा बुद्धौ बीजभावस्तत्त्वज्ञानाग्निना दग्धः  
स्यात्, अपरयोगिनामपि यावत्स्थूलशरीरस्थितस्तावत्सूक्ष्मशरीरस्यापि सत्त्वेनात्म-  
बुद्धोः संयोगस्यापि विद्यमानत्वम्, एवञ्च सति बुद्धौ प्रतिविम्बमपि चेतनस्य  
सम्भवत्येव, तत्र च बुद्धिधर्मा अवश्यं संक्रान्ता विद्यन्ते, बुद्धिधर्मैरात्मा स्वं कर्तारं  
मन्यमानः सन् प्रवृत्तो भवति, प्रवृत्तिं प्रति च विविधाऽभिलाषात्मकबुद्धिवृत्तीनां  
कारणत्वादभिलाषा अपि तत्र विद्यन्ते एव, अभिलाषां प्रति ज्ञानस्य कारणत्वाज्ज्ञा-  
नमपि तत्र विद्यते एव, ज्ञानं प्रति च विषयाणां कारणत्वादिन्द्रियैर्विषया आलो-  
च्यन्ते एवेति सर्वमापतितं भवति, तथा च बुद्धिसंसर्गसत्त्वे कथं तेषां परमो योगो  
मोक्षसाधनरूपः सध्वीचीनस्वरूपः स्यात् ? । अत्रेदन्तत्त्वम्—बुद्धिसंयोगसत्त्वेऽपि  
तत्र ज्ञानाग्निना दग्धबीजभावत्वाऽवधिकस्तावदपरो योग इति, स आर्य गीताया-  
मुक्तो भगवता—

“योगस्थः कुरु कर्माणि सङ्गं त्यक्त्वा जनञ्जय ! । सिद्ध्यसिद्धोः समो भूत्वा  
समर्थं योग उच्यते” अ. २ श्लोक ४८ । “श्रुतिविप्रतिपत्ता ते यदा स्थास्यति  
निश्चला । समाधावचला बुद्धिस्तदा योगमवाप्स्यसि” ( अ. २ श्लो० ५३ ) इति ।

तथा च प्रथमं योगसाधनायां यमादीनामनुष्ठाने प्रथममपरो योगः प्रादुर्भवति,  
तेन च स्वाऽन्यवहितोत्तरकाले एव तत्त्वज्ञानमुत्पाद्यते, तेन च विवेकस्यातिध्रीण्ये  
सति ज्ञानेव परमो वैराग्यो भवति, वैराग्यस्य सध्वीचीनत्वे सति तूर्णमेव भगव-

भक्तिर्भोग्यदैकतानतात्मिका सम्भवति, भक्तेरादिमक्षणपर्यन्तमेवाऽपरो योग इति । तावदेव-जात्यायुर्भोगप्रदक्लेशानां क्षेत्रीभूतायामविद्यायां वासनारूपो बीजभावो भोगाङ्कुरप्रसवम् कर्तुं प्रभुर्भवति, तत्त्वज्ञानन्तु तथाविधक्लेशानां विरोधि, सम्यगुत्पत्तमानं सत् क्लेशानां बीजभावं दग्धं करोति-तद्यथा-“संशयविपर्ययरहितं विशदार्भं तत्त्वज्ञानम्-“नाऽस्मि नाऽहं न मे” इत्याकारकं बोध्यम्, तत्र ‘नास्मी’ त्यनेनात्मनि क्रियाव्यापारमात्रनिषेधः । ‘नाह’मित्यनेन निर्व्यापारे आत्मनि कर्तृत्वनिषेधः । ‘न मे’इत्यनेनाऽऽत्मनि बुद्ध्यादिस्वामित्वनिषेधः । तथा च व्यापारवदकर्तृत्ववत्स्वामित्ववत्प्रकृतिमहदादितो भिन्नोऽहं निर्व्यापारोऽकर्ताऽऽत्मा-त्याकारकतत्त्वज्ञानोत्कर्षाऽऽभिर्भावानन्तरं बुद्धिगतक्लेशा धर्माऽधर्मादयश्च ज्ञानातिरिक्ताः सप्तभावाः प्रक्षणाः सन्तस्तिरोभूताः संस्कारात्मकाः फलजननाऽसमर्था दग्धबीजवद् दग्धाः सन्तो विलीयन्ते, तदा मिथ्याज्ञानमपि दग्धबीजभावं वन्ध्यप्रसवं सम्पद्यते, तदा विधूतक्लेशरजसः सत्त्वस्य परे वैशारद्ये वर्तमानस्य विवेकज्ञानप्रवाहो निर्मलो भवति-सेयं विवेकख्यातिरिति । तदा पुरुषः स्वच्छः सात्त्विक्या एव वृत्त्या प्रकृतिं जरन्तीं राक्षसीमिव पश्यति, स चायं विवेकख्यातेः क्षणः परमवैराग्यस्यापि क्षणः, विवेकख्यातेवैराग्यस्य च सामानाधिकरण्येनैवोपलभ्यते, तदेतद्विवेकख्यातिपरमवैराग्ययोरनन्तरं द्वागेव परमात्मभक्तिः प्राविर्भवति, तददेतद्वैराग्यमक्षणोऽधिक पक्षाऽपरयोगोऽपरवैराग्यश्च संस्थित इति व्यवस्था । भक्तेः प्रथमक्षणमारम्भोत्तरसमयावच्छिन्नः परमो योगः परमवैराग्यश्चेति ख्यातः । तदेतस्मिन्परमे योगे समुपपन्नोऽपि प्रारब्धकर्मणां भोगाय शरीरारम्भकसंस्कारक्षयणाय च एतद्विग्रहः सन् परमो योगी शरीरे तिष्ठति । तत्त्वज्ञाननिरोधेन विलीनाऽखिलक्लेशसलिलयामूपरायां बुद्धिभूमौ दग्धैः कर्मबीजैर्नूतनभोगाङ्कुरस्तु न जन्यत एव, तथा च परमे योगे विद्यमाने सति प्रारब्धभोगानन्तरं द्वागेव शरीरवियोगो युक्तस्तथापि यदीच्छति योगी स्वशरीरवियोगं तदा, योगिनः प्रारब्धकर्मनाशोऽपि यावद्विच्छति तावच्छरीरे मुक्तचित्तिष्ठति, अत एव परमे योगे सत्ययं महायोगी जीवन्मुक्त इति भवति । सेयमवस्था मुक्तैः प्राग्भारा । तथा च परमयोगस्य साक्षान्मुक्तिं प्रति हेतुत्वमुपपन्नमिति योगाचार्याणां सार्वभौमसिद्धान्तः ॥

परमयोगस्य लक्षणम्-‘तत्त्वज्ञानविवेकख्यात्यपरवैराग्याऽव्यवहितोत्तरकालीन-जायमानत्वे सति परमात्मभक्तिसमानकालीनत्वे सति परममुक्तैः साक्षात्कारणत्वम्’ अथवा ‘तत्त्वज्ञानप्रयोज्यविवेकख्यात्यपरवैराग्योभयजन्यत्वे सति परमवैराग्यसमानकालीनत्वे सति परममुक्तिजनकत्वम्’ परमयोगत्वमिति । ‘यमनियमादिसाधनजन्यत्वे सति परमयोगजनकत्वम्’ अपरयोगस्य लक्षणम् । स चायमपरो योगः सम्प्रज्ञान इति स बीज इति च ख्यायते । परमो योगस्त्वसंप्रज्ञान इति निर्वाज इति च ख्यायते ॥

चित्तस्य भूमिका अवस्थाविशेषाः पञ्च-क्षिप्तम्, मूढम्, विक्षिप्तम्, एकाग्रम्, निरुद्धम्, इति ।

तत्र क्षिप्तम्-रजोगुणस्य समुद्रेकात् तत्तद्विषयेषु क्षिप्यमाणमत्यन्तमस्थिरं सततप्रवृत्तिमशिक्षं बोध्यम्, क्षिप्ते चित्ते सति प्रमाणविपर्ययविकल्पाऽभिधाना जाग्रद्वृत्तयो भवन्ति ॥ 'मूढम्-तमोगुणस्य समुद्रेकात् तत्तद्विषयेभ्यः परावृत्तं सद् आलस्येभिद्राद्युत्तिमद् गुरुचित्तं बोध्यम्, अत्र हि प्रधाना निद्रा वृत्तिरनुवर्तते ॥ 'विक्षिप्तम्-सखगुणस्य समुद्रेकेऽपि रजसाऽनुविद्धत्वाद् प्रायशोऽस्थिरं कदाचित् स्थिरं भवति तद्बोध्यम्, अत्र हि प्रमाणविपर्ययविकल्पस्मृतयो भवन्ति । यत्र च प्रमाणविपर्ययविकल्पनिद्रास्मृत्यादिसृत्तीनां सत्ता तत्र व्यवहारे एव जाग्रदवस्थाः पुरुषः संलभो भवति, व्यवहारलक्षणस्य च न्याधिस्त्यानसंशयप्रमादाऽऽलस्याऽ-विरतिभ्रान्तिदर्शनाऽऽलक्ष्यभूमिकत्वाऽनवस्थितस्याद्यव्यभिचित्रिक्षेपा अनुवर्तन्ते एव, दुःस्वदीर्घमनस्याऽङ्गमेजयत्वधासप्रश्वासा अपि वर्तन्ते एव, ते च सर्वे योगेऽन्तराया विज्ञात्मका भवन्ति, अतः क्षिप्ते मूढे विक्षिप्ते च चेतसि न भवति योगः । तथैव यमनियमासनादीनामपि चित्तस्थे भानमपेक्षमाणानां न भवति क्षिप्ते मूढे विक्षिप्ते वाऽनुष्ठानम्, अतः संसारोपयोगिन्यस्तास्तित्तो भूमिकास्तु योगस्य कृतेऽन्यथासिद्धा-इति ॥ 'एकाग्रम्-रजस्तमोवृत्त्यभिभवे सखस्थातीव समुद्रेके सति सखमात्रवृत्तिकमत्यन्तस्थिरमेकतानं चित्तम् बोध्यम्, अत्र हि रजस्तमोवृत्तीनां विरहाद् न्याध्याव्यो बुध्यादयश्च तिरोभूताः सन्तो विलुप्ता भवन्ति-न तु वर्तन्ते । अत एवात्यन्तस्थिरम्, यत्र लक्ष्ये प्रयुक्तं तत्र द्रागेव लग्नमचलञ्च भवति, अत एतत्काले यमनियमासनप्राणायामप्रत्याहारधारणाध्यानसमाधिसंज्ञकानि योगा-ङ्गानि सम्यगनुष्ठेयानि सफळानि भवन्ति । अत्रैव च विशुद्धं 'नाऽस्मि-नाहं-नमे' इत्याकारकं तत्त्वज्ञानं भवति, तेन च विवेकख्यातिरपरवैराग्यश्चात्रैव सुस्थिरो भवति ॥

सचायमपरवैराग्यश्चिद्विधः-यतमानसंज्ञको व्यतिरेकसंज्ञक एकेन्द्रियसंज्ञक-  
श्चेति । तत्र विषयेभ्य इन्द्रियवृत्तीनां निरोधार्थमिन्द्रियवृत्तीनां प्रेरकरागादीनां  
चित्तवर्तिनाम् परिषाचनाय प्रयतो 'यतमानसंज्ञकवैराग्यः' ॥ यत्र कृते सत्यवशि-  
ष्टानां निःशेषतयाऽपकानां पुनः पाचनाय प्रयतो 'व्यतिरेकसंज्ञकवैराग्यः' ॥  
चित्तकपायरागादीनां लये सर्तान्द्रियवृत्तीनां लयो मनोमात्रेणोत्सुकता-स एकेन्द्रि-  
यसंज्ञकवैराग्य इति ॥ अत्रैकैकाग्रं चित्तेऽब्जियाऽस्मितारागद्वेषाऽभिनिवेशात्मकाः  
क्लेशाः क्षयं प्राप्ताः कारणात्मकाः सूक्ष्मा भवन्ति, कर्माणि-जात्माशुभोगप्रदानि धर्मा-  
ऽधर्मात्मकान्यपि क्षीणानि कारणात्मकानि लयं गतातीव भवन्ति, ते क्लेशाः कर्माणि  
च श्रीजभायतयाऽवतिष्ठन्ते, शत्रु ज्ञान्यावुर्भोगात्म कानिनकान्यङ्कुराणि प्रसुचते । अतः

सर्वाज्ञसमाधिरित्यपि ख्यायते । अत्र चैकाग्रं चेतसि शुद्धसत्त्वमय्या वृत्तेः सञ्जा-  
नात् सम्प्रज्ञायते मनाक् सत्त्ववृत्तिर्भवेति द्युत्पत्त्या सम्प्रज्ञातयोग इति ख्यायते ।  
स चायमपरोयोगो बोध्यः, तस्य चत्वारो भेदा एकाग्रं चित्ते एव विद्यन्ते, ते यथा—

सवितर्कसम्प्रज्ञातः, सविचारसम्प्रज्ञातः, सानन्दसम्प्रज्ञातः, सास्मितसम्प्र-  
ज्ञातश्चेति । तत्रैकाग्रं चित्तं कर्तव्ये प्रथमं स्थूलं लक्ष्यं पाञ्चभौतिकं शरीरं दीप-  
शिक्षादि भगवत्तत्त्वभुञ्जस्वरूपाऽर्थादिकं वा लक्ष्याङ्कुर्य तत्रैकतानता स्थूलाल-  
म्बनम्—सवितर्कसम्प्रज्ञातः ॥ ततः स्थूलं विहाय सूक्ष्मेन्द्रियतन्मात्रसञ्चालिषु  
लक्ष्यतयाऽऽलम्बनं विधाय चित्तैकाग्रताकरणं—सविचारसम्प्रज्ञातः ॥ तत इन्द्रिय-  
तन्मात्रादिकमपि विहाय तत्कारणीभूतसात्त्विकाहंकारस्थां सत्त्वगुणमात्रां केवलां  
लक्ष्याङ्कुर्य तत्र चित्तैकाग्रताकरणम्—सानन्दसम्प्रज्ञातः ॥ ततः सत्त्वसुखमाश्रामपि  
विहाय तत्कारणीभूतां बुद्धिं सम्यत्पदवाच्यामात्मना सह संयुक्तां लक्ष्याङ्कुर्य  
बुद्ध्यात्मनोरैक्यस्ये—बुद्धि-चेतनप्रतिबिम्बयोः संयोगे सूक्ष्मतरं चित्तैकाग्रताकरणं—  
सास्मितसम्प्रज्ञात इति ख्यायते ॥ स चायं चतुर्विधोऽपि सम्प्रज्ञातयोगो विनाऽऽ-  
लम्बनं न भक्ष्यतः सालम्बनसमाधिरिति ख्यायते । अत्रैकाग्रं चित्ते चित्तस्य  
तिस्रो भूमिका अन्या अपि 'मधुमती-मधुप्रतिका-विशोका' इत्यभिधाना विद्यन्ते ॥

तत्र स्थूलालम्बनमादाय चित्तस्यैकाग्रतायाम्—'मधुमती भूमिका । सूक्ष्मालम्ब-  
नमादाय चित्तैकाग्रतायां मधुप्रतिकाभूमिका ॥ सत्त्वगुणांशसुखमात्रां बुद्धिचेतन-  
प्रतिबिम्बसंयोगमादाय वाऽऽलम्बनकरणे चित्तैकाग्रतायां विशोकाभूमिका बोध्या,  
संयं 'धर्ममेधा' इत्यपि ख्यायते तत्राऽऽत्ममात्रस्याऽऽलम्बनसान्निध्यात् ।

अत्रैकाग्रं चेतसि—सम्प्रज्ञातसमाधौ च कृतपरितोषा निर्भरा योगाभ्या-  
सतो विरमन्तः सन्तः परमात्मानं पुरुषं न पश्यन्ति ये तेषां चेतसि स्वकारणे  
लभ्यमुपगते सति प्रकृतिलयं गच्छन्ति, अतस्ते 'प्रकृतिलया' उच्यन्ते । एवं ताव-  
न्मात्रयोगस्य परिसमाप्तिं विधाय स्वात्मानं प्रकृतितो भिन्नम् मन्यमानानान्तु 'विदेहा'  
इति स्मृतिर्भवति ॥ केचिच्च योगिनस्तावदितस्तादेव परिब्रष्टा भवन्ति ते 'योग-  
ब्रष्टा' इत्युच्यन्ते ॥ इति प्रतिपादितस्तावदेकाग्रचित्ते सम्प्रज्ञातयोगप्रपञ्चः ॥

ये तु परमात्मानं परं पुरुषं ज्ञात्वा भावनायां पुनः पुनः प्रवर्तन्ते तेषां परम-  
योगस्य प्राप्तिर्भवति, तथाहि—'निरुद्धम्'—सत्त्वरजस्तमोमयीनां शक्त्यानां वृत्तीनां  
स्वकारणे बुद्ध्यावत्यन्तलभ्यइति । तादृशं चित्तं केवला बुद्धिरिति ख्यायते, सा चार्ताव  
स्थिरतमा, अत्रैव स्थिरतायाः पराकाष्ठा भवति । साष्टांगस्याऽपरयोगस्य फलमत्रैव  
परमयोग इति भवति । सचायं महायोगिधर्मः । नाऽस्य योगिनः कर्तव्यं किमप्य-  
वशिष्यते । तत्त्वज्ञानस्य विवेककथातेरपरवैराग्यस्य च फलमत्रैव परमवैराग्यम्  
भगवद्भक्त्यैकतानता चेत्यात्मकमुपपन्नं भवति ।



परमवैराग्यं—वर्शाकारसंज्ञकवैराग्यम्, तत्स्वरूपन्तु—‘लौकिक-वैदिकदिव्या-  
दिव्याद्यनेकविधविषयेषु स्वतन्त्रिप्रायुपस्थितेष्वपि तत्र यस्य शृङ्गाऽपि न स्यात्  
अर्थात्—इन्द्रियमनोऽहंकारबुद्धिवृत्तीनामत्यन्तलयेनाऽऽलोचनादि सङ्कल्पभिमाना-  
ध्यवसायादिकं किमपि न स्यात् तदाऽस्य वर्शाकारसंज्ञकं परमं वैराग्यं वर्तते इति  
अस्यामेवाऽवस्थायां बुद्धौ क्षयं गतानां कारणान्मकानामस्मितारागद्वेषाभिनिवेशानां  
क्लेशानां शीघ्रभावस्य दग्धता भवति, एतं व्याधित्यानादीनां दुःखादीनाञ्चापि  
क्षयं प्राप्य बुद्धौ कारणान्मकतयाऽवस्थितानामन्तरायाणां स्वरूपाप्यपि दग्धानि  
भवन्ति, अतो निर्याजसमाधिरिति ख्यायते । एतन्मत्रैवाऽवस्थायां बुद्धिधर्माणां धर्मोऽ-  
धर्मादीनां सर्वेषां क्लेशादीनां वृत्त्यादीनाञ्च स्वरूपतो दग्धतया बुद्ध्यादितत्त्वमात्राऽ-  
तिरिक्तं किमपि वृत्तितया न ज्ञायतेऽतोऽसम्प्रज्ञातसमाधिरिति ख्यायते ।


इयं समाधेः पराकाष्ठा भवति । एतन्मत्रैवाऽवस्थायाम् बुद्धिचेतनप्रतिबिम्बयोः  
संयोगालम्बनमपि विहाय केवलमात्मतत्त्वं लक्ष्यीकृत्य पुरुषेण स्वस्वरूपमवलोक्यते-  
ऽतो निरालम्बनयोगोऽयमेवेत्यपि ख्यायते ।

अस्या एवाऽवस्थायाः प्रारम्भे तु मनागस्ति प्रारब्धकर्मसहकृतबुद्धेर्योगक्षेतेनेन  
सह, अतः प्रारब्धसंस्कारक्षयो यावद्भवति तावत्संस्कारशेषानाग्नी भूमिकाऽत्र ख्या-  
यते । संस्काराणां क्षये सति स्वसत्ताधीनो योगी शरीरस्य रक्षणे परित्यागे वा स्वतन्त्र  
एवातो महायोगी जीवन्मुक्तोऽपि जीवन्सन्परममुक्त इति ख्यायते, तदाऽयं स्वा-  
त्मस्वरूपे परमात्मस्वरूपमनवरतं पश्यति । अथवा यदि प्रारब्धसंस्काराणां भोगं  
कर्तुं नाऽभिलषति चेत् ! तदाऽयं योगी प्रारब्धकर्मणां योगसमाधिवलेन भस्मीभावं  
कर्तुमपि क्षमः, तेन न भोक्तव्यतयाऽव्यभिच्यन्ते तस्य प्रारब्धकर्माण्यपीति बोध्यम्  
सोऽयं योगो द्विविधोऽपि एकाग्रे निरुद्धे च चेतसि समापन्न इति । तमिमं  
द्विविधं योगमालम्ब्य तत्साधनानि तत्प्रतियन्धकानि तत्सहकारीणि तत्फलानि  
तद्वान्तरस्वरूपाणि लक्षणानि तदनुकूलानि च तत्त्वानि निरूपयतीदं शास्त्रमिति ।

‘ध्येयसाक्षात्काराख्यफलोपहितनिरोधत्वम्—सम्प्रज्ञातत्वम् । अत्र—एकाग्रता-  
विशेषरूपधारणादित्रयकालीनानां निरोधानां प्रलयादिकालीननिरोधानाञ्च व्यावर्त-  
नापोपहितान्तं विशेषणम् ।

‘तत्त्वज्ञानसंस्कारदाहकत्वे सति सर्ववृत्तिनिरोधत्वम्—असम्प्रज्ञातत्वम् । अत्र-  
प्रलयादिकालीननिरोधन्नावर्तनाय सत्यन्तम् । तत्र कोष्टकं—

## चित्तम्



ननु योगस्य सामान्यलक्षणं चित्तवृत्तिनिरोधत्वं यदि यावतीनां चित्तवृत्तीनां निरोधाऽभिप्रायकं तदा सम्प्रज्ञाते योगेऽव्याप्तिः, तत्र हि स्थूलसूक्ष्मादिभ्येवस्तु नामालम्बनेन चित्तैकाग्रताऽभिमुखभावरस्य वियोजत्वात् । अतो यत्किञ्चिद्दृत्तीनां निरोधाऽभिप्रायकं तदलक्षणं बोध्यम्, तथा च विश्विखावौ यत्किञ्चिद्दृत्तिनिरोधसंभवात् तत्राऽतिव्याप्तिरिति चेत् । 'तदा द्रष्टुः स्वस्वरूपेऽवस्थानम्' इति वक्ष्यमाण-सूत्रसाहित्येनेव लक्षणानुसन्धानात् । तथा च चेतनस्य स्वस्वरूपावस्थानसम्पादकत्वे सति चित्तवृत्तिनिरोधत्वं योगसामान्यलक्षणम् । चित्तवृत्तयस्तु असम्प्रज्ञातस्य लक्ष्यत्वे यावत्यो प्राज्ञाः । सम्प्रज्ञातस्य लक्ष्यत्वे तु या काचिद्प्राज्ञा । तत्र चेतनस्वरूपावस्थानसम्पादकस्य यत्किञ्चिच्चित्तवृत्तिनिरोधस्य सत्त्वात् । विश्विसेतु यत्किञ्चिच्चित्तवृत्तिनिरोधो न द्रष्टुःस्वस्वरूपावस्थानानुसूक्तसहकार्यभिप्रायेण भवति, अतो न तत्राऽतिव्याप्तिरिति ॥

योगाचार्याणां मुक्तिं प्रति मुख्यकारणस्य योगस्यैवावधेयत्वात् 'ऋते ज्ञानात् मुक्तिरित्यादिना ज्ञानस्य तु—सहकारितया कारणत्वं निर्वहनीयम् । तत्सहकारित्वं च—'तद्वच्छिन्नाऽसम्बन्धानप्रयुक्तफलोपधायकत्वाऽभाववत्त्वावच्छिन्नकत्वम्' इति । ज्ञानस्य योगजसमाधिद्वारा मुक्तिप्रयोजकत्वं बोध्यम्, सर्वं अपि ज्ञानस्य मुक्ति-कारणत्वबोधिकाः श्रुतिस्मृतयस्तथैवोपनेयाः ॥ २ ॥

तदेवं निरुद्धावस्थायामात्मना सह बुद्धेः संयोगे सत्यपि चेतनो बुद्धिर्न विजानाति, यतः विविधविषयाकारवृत्त्यन्विता बुद्धिर्विषयभोगविवेकत्वात्प्रात्मकपुरुषार्थवर्ता सत्वेव पुरुषस्य विषयः, निरुद्धावस्थायान्तु विषयभोगाद्यभावाशिष्ययोजना सा न पुरुषस्य विषयो भवितुं युक्तः, अत एव विषयलेखरहितस्याऽस्य चेतनस्य—

**'तदा द्रष्टुःस्वरूपेऽवस्थानम्' ॥ ३ ॥**

'तदा—असम्प्रज्ञातसमाधौ । 'द्रष्टुः—चेतनस्य पुरुषस्य । 'स्वस्य रूपे—निर्विषयचेतन्यमात्रे स्वात्मन्येव, 'अवस्थानम्—प्रतिष्ठा-स्थितिः, विश्रान्ते, यथा परमकैवल्ये इति । यथा जपाऽपाये स्फटिकस्य स्वच्छेनाऽश्लोहितेन स्वस्वरूपेणाऽवस्थानम्, तथा वृत्त्यपाये चेतनस्य वृत्तिप्रतिविम्बरहितेन स्वस्वरूपेणाऽवस्थानं भवतीति ।

पुरुषो हि निर्लेपो नित्यबुद्धबुद्धमुक्तस्वभावश्चेतनो व्यापको महानकर्ता विकृतिरहितः शाश्वतः साक्षाद्द्रष्टाऽग्निगुण इति स्थातः । तत्र—श्रुतिस्मृतयः—'स वा एव महानज आत्मा' 'अयमात्मा सन्मात्रो नित्यः बुद्धो बुद्धः सत्यस्वरूपो मुक्तो निरञ्जनो विभु' रिति ॥ 'अच्छेद्योऽयमदाहोऽयमकुद्योऽशोध्य एव च । निष्ठाः सर्वगतः स्थाणुरचलोऽर्थ सनातनः ॥

पुरुषस्य रूपं हि सच्चिदानन्दम्, तदेव दिव्यं प्रकाशात्मकं ब्रह्ममिति, तस्याऽ-

भेदात् तादात्म्येन सूत्रेऽधिकरणभावोऽभिहितः । प्रसन्नस्वभावस्य चेतनस्य स्वयं सर्वदा सनातनत्वात्पपद्यते, यद्धि स्वरूपतोऽसत् तस्य सत्त्वं कर्तुं केनाऽपि न शक्यम्, यथा गगनकुसुमस्य सत्त्वं न शिल्पिसहस्रेणाऽपि कर्तुं शक्यम्, यथाहि "नाऽसतो विद्यते भावो नाऽभावो विद्यते सतः" इति गीता ।

तथा च 'सत्' इत्याकारकप्रतीतिविषयत्वं सत्त्वं चेतनस्याऽध्याहृतम् । 'चित्त्वं-नाम चेतनत्वं चित्त्वभावत्वम्, तदप्यात्मतत्त्वे भवितुं योग्यम्, यदभावे प्रकृतिजन्मघटपटादयो जडरूपेण भासमानाः स्वयंप्रकाशा न भवन्ति, यस्सत्त्वे च चेतनाः स्वयंप्रकाशाः सन्तो जडपदार्थानां दृष्टारो भवन्ति । तदर्थं चिद्धर्मो जडताप्रतिद्वन्द्वो भक्त्यात्मतत्त्वे इति । तथा च श्रुतिः 'अत्रायं पुरुषः स्वयंज्योतिर्भवती'ति । एवमानन्दोऽपि चेतनांशः, स च सच्चिस्वरूपस्याऽऽद्यतत्त्वस्य स्वाभाविक एव, प्रसन्ना स्वरूपस्य स्वच्छस्य विशदरूपस्य हि चिद्धनस्य तु-निस्थानन्दमात्रैव बन्तय स्वरूपसच्चिन्मयसत्तामात्रनिर्भरा । सतश्चिद् आनन्दस्य च सामानाधिकरण्येनाऽ-विनाभावसहयोगात्, सेयमानन्दरूपता चेतनानां स्वभावतोपपन्ना स्वस्वरूपात्मिके-वेति । यथा प्रकृतिगुणानां सत्त्वरजस्तमसां सुखदुःखमोहरूपता स्वभावसम्पन्नैवेति, तादृशप्रकृतिगुणात्मकशान्तादिधर्मैर्नाविद्ध अतएवाऽयन्निलेप इति । आविर्भावति-रोभावरहित एव नित्य इति । घटादीनाम्तु प्राविर्भावादिदर्शानात्र नित्यता, 'शुद्धत्वं चास्य प्रकृतिधर्मादिह्येशादित्यात्, अविद्याऽस्मितारागद्वेषाऽभिविज्ञानात्मककृष्या एकाऽशुद्धिः । ते च प्रकृतिधर्माः, अत एव प्रकृत्यात्मका यावत्पदार्थाः स्थूलाः सूक्ष्मा भ्रूह्रा इति चोच्यन्ते । आत्मतत्त्वन्तु न तथा, तस्माच्छुद्ध इति । शुद्धत्व-ज्ञास्य स्वयंप्रकाशकत्वेन, नाऽस्य स्वस्वरूपसम्बेदेने मायादिस्वरूपवेदने च स्वेतर-प्रकाशाऽपेक्षा संभवति, स्वप्रकाशेनैव स्वस्य ज्ञानत्वोपपत्तेः, तथा च स्वस्वरूपवो-धात्मा स्वयमेवेति । मुक्तस्वभावत्वमस्य स्वाभाविकबन्धनाद्यनाविद्धस्य युक्तमेव, बन्धनं हि दुःखादयः प्रकृतिधर्माः, तेतु प्रकृतावेव स्वरूपसंस्थाभात्रिकाः, अतएव-बन्धनमपि स्वाभाविकं मायाधर्मः, स च नैकान्ततयाऽऽत्मतत्त्वस्य धर्मो भवितुम-र्हति, अन्यस्याऽन्यधर्मवत्त्वे सर्वस्य सर्वात्मकत्वापत्तेः, तथा च स्वाभाविकबन्धन-रहितत्वान्न सर्वदा मुक्तस्वभावत्वमेव, मायारचितौपाधिकबन्धनेनाऽऽच्छादिते स्वरूपस्य मुक्तस्वरूपेऽपि तस्य मुक्तत्वं न विश्लिष्टं भवति, न वा विलयतां याति, न वा स्वरूपतोऽसन्नवति किन्तु तिरोभूतमिवाऽवतिष्ठते, येन स्वस्य बन्धनाऽधिकरणरूपेण आन्तिरूपपद्यते, बन्धनस्यौपाधिकस्य विश्लेषे तु स्वस्य मुक्तस्वरूपतया सम्यगुत्कर्ष-स्तेन नित्यमुक्त एवेति ।

चेतनत्वमस्य चैतन्यस्वभावत्वात्, चैतन्यञ्च-स्वस्य शिष्यबोधप्रकाशः, जड-पदार्थानां न तथेति । व्यापकत्वमस्य-हृदयस्थितस्यापि यावदिन्द्रियान्तःकरणा-

त्रिभिः संतृष्टवाद्भवति, भिन्नविभिन्नचरणशित्खान्तरालवर्तिवावदोलकसंस्थितेन्द्रियान्तःकरणानामधिष्ठातृत्वं हि व्यापकत्वं विना न सम्भवति, व्यापकत्वं च विरल-प्रदेशसञ्चिबसिताऽनेकपदार्थपर्यन्तगामित्वेनाऽधिष्ठातृत्वं सम्भवतीति । अत्राऽऽत्मनो व्यापकत्वम्—अत्यन्ताभावाऽप्रतियोगित्वरूपमनुसन्धेयम्, ॥ नन्वेवं परशरीरेऽपि तुःस्वादिभोक्तृत्वापत्तिरिति चेन्न । स्वस्वनिषताऽष्टादशतत्त्वात्मकसूक्ष्मशरीराधिष्ठातृत्वेन वर्तमानो यत्रतत्रैव भोगसम्पादयिता नत्वन्वयेति । सोऽयमात्मा महानिति महत्परिमाणवानित्यर्थः, ननु सूक्ष्मः । यदि सूक्ष्मस्वरूपः स्यात् तदा स्वस्य बुद्धौ प्रतिबिम्बं यद्भवति तत्र बुद्धिधर्माणां व्यापकत्वभाषाणां शान्तचोरमूढानां संक्रमणमेव न स्यात् । एवं यथा बुद्ध्यावात्मप्रतिबिम्बं तथाऽऽत्मनि बुद्धेरपि प्रतिबिम्बं भवति तेनाऽऽत्मा स्वं जडरूपं बुद्धितोऽभिन्नं मन्यते, तथाचाऽऽत्मनो महत्त्वाऽभावे तन्मध्ये महत्या बुद्धेः प्रतिबिम्बमसम्भवि, अतो महत्परिमाणमेवात्मनो बोध्यम् । 'सवा एव महानज आत्मेति' श्रुतेः ।

अतएव परमात्मनोऽपि त्रिभोरामनि शरीरे वासः श्रुत्याऽवगम्यते—श्रुतिश्च—'य आत्मनि तिष्ठन्नात्मनोऽन्तरो यमात्मा न वेद यस्यात्मा शरीरं य आत्मानन्तरो यमयतीति । अकर्तृत्वमस्य स्वाभाविकम्, कर्तृत्वं बुद्धेर्भवेति, यत्र हि प्रयत्नस्तत्रैव कर्तृत्वम्, शान्तेच्छाकृतिधर्माधर्मादीनां सामानाधिकरण्येनैवाऽभ्युपेतत्वात्, धर्मादीनाम् बुद्धिधर्मत्वे कर्तृत्वमपि तत्रैवेति । अत एव च गुणानां कर्तृत्वे सृष्टिकारणत्वमपि तत्रैव भवति । कारणेन कार्यतादात्म्येन भाव्यम्, तथा च विकृतिरपि बुद्ध्यादायेव, न त्वगुणोऽकारणश्चेतनो विकृतिधर्मकः, स तु—अविकृतिरेवेति । विकारवस्थे तु चेतनत्वसदातनत्वादिर्कं न स्यात्, नित्यशुद्धबुद्धमुक्तस्वभावत्वमपि न स्यात् शाश्वतः—शश्वद्भवः, तेनाऽपक्षयप्रतिषेधो वेदितव्यः । साक्षी-मध्यस्थः, न त्वेकस्मिन्पक्षे नीयमानोऽन्यत्रोद्गासीन इति, । द्रष्टा—स्वस्व द्रष्टृत्वं स्वाभाविकम्, विषयो हि भोग्यतया दृश्यो भवति, अयन्त्वविषयोऽतएव भोग्यावेनाऽत्यन्तविरहितस्तस्माद् द्रष्टा स्वरूपपररूपाणाम् । निरञ्जनो—हि चेतनपदार्थः, अञ्जनमन्धकारमज्ञानमिति, तच्च न स्वभावोऽस्य, अतोऽज्ञानाज्जनरहितो निरञ्जन इति । स चायं 'जायते, अस्ति, वर्धते, विपरिणमते, अपर्णात्यते, नश्यतीति—पद्भावविकाररहित इति । 'विज्ञानात्मा पुरुषः' 'योऽयं विज्ञानमयः प्राणिषु' 'ह्यन्तर्ज्योतिः पुरुषः' 'अत्रायं पुरुषः स्वयंज्योतिर्भवति' 'यथा प्रकाशयत्येकः कृत्स्नं लोकमिमं रविः । क्षेत्रं क्षेत्री तथा कृत्स्नं प्रकाशयति मारुत !' 'द्वासप्ततिसहस्राणि हृदयाद्भिनिःसृताः । शरीरान्तर्गता नाड्यस्तासां मध्ये शशिप्रभम् ॥ मण्डलं तस्य मध्यस्थ आत्मा दीप इवाऽचलः' ॥ इत्यादिश्रुतिस्मृतिभिरात्मा बोध्यः ।

ननु 'एव हि द्रष्टा श्रोता व्राता रसयिता मन्ता बोद्धा कर्ता विज्ञानात्मा पुरुष'

इत्यादिश्रुतौ यथात्मनो द्रष्टव्यं तथा श्रोतृत्वादिकमप्यात्मधर्मत्वेनाऽभिहितं तथापि कथमकर्तृत्वादिकमात्मनि सम्भवेदिति चेन्न । विज्ञानात्मनः पुरुषस्य बुद्धी प्रति-विम्बरूपेणाऽवस्थिततया नेत्रजश्रोत्रजघ्राणजरसनजमनोजबुद्धिजादयो वृत्तयो बुद्धिजन्म्या निपशानादाय बुद्धवैसमर्पयन्ति, बुद्धिश्च पुरुषप्रतिविम्बाय, अतः 'पुरुषस्य प्रतिविम्बे द्रष्टृत्वादिकर्मोपाधिकमेव न तु वास्तवमिति । तथैव कर्तृत्वमप्योपाधि-कम् "आत्मेन्द्रियमनोयुक्तो भोक्तेत्याहुर्मनीषिणः" इति श्रुतेरात्मनो न स्वाभाविकं कर्तृत्वम्, किन्तु जपाकुसुमस्थं लौहित्यं स्फटिके द्वाऽन्तःकरणस्थं कर्तृत्वमात्मन्यध्य-वस्यते, अत एव 'स समानः सञ्चुभौ लोकावतुश्चरति ध्यायतीव लेलायतीवे'त्या-दिनाऽऽर्क्षुरपि बुद्धिसाक्षिभ्येन कर्तृत्वाऽध्यासः श्रूयते,—तदादायत्सु—स्वयमकर्ताऽप्य-यमात्मा बुद्ध्या सह साम्यतां गच्छन् सन् तदनुसञ्चरति लोकान्, वस्तुतो न ध्यायति न वा लेलायति, किन्तु बुद्धिधर्माध्यासेन ध्यायतीव लेलायतीव भवतीति ॥

अत एव गीतायात्मनः कर्तृत्वनिरासः—'तत्रैवं सति कर्तारमात्मानं केवलं तु यः । पश्यत्यकृतबुद्धिश्चात्र स पश्यति दुर्मतिः' तथा—'प्रकृतेः क्रियमाणानि गुणैः कर्माणि सर्वशः । भहंकारविमूढात्मा कर्ताऽहमिति मन्थते' इति ॥ ब्रह्मसूत्रेऽपि "कर्ता शास्त्रार्थवत्त्वादि"ति चेतनस्य कर्तृत्वं पूर्वपक्षीकृत्य तस्य वास्तविकत्वं न किन्तु—औपाधिकमध्यस्तमित्याह—'यथा च तक्षोभयथे'ति । तदर्थस्तु यथा तक्षा तक्षणादिविशिष्टान्यापारेषु कर्तृव्येषु वास्यादीन्यपेक्षयैव कर्ता सम्पद्यते, स्वशरीरेण स्वकर्ता एव, एवमयमात्माऽपि बुद्ध्याश्रितःकरणोपाधिना कर्ता भवति स्वयन्तु स्वरूपेणाऽऽर्क्षतेति । तस्माद्भेदवैषम्यं न स्वाभाविकमात्मनः कर्तृत्वं किन्तु सञ्जि-हितबुद्धिधर्मोपाधिकमिति ॥ स चायं सम्भावितबुद्ध्याद्यत्यन्तवियोगः सन् स्वं परंब्रह्माऽऽश्रित्य नित्यशुद्धबुद्धमुक्तस्वभावः प्रसन्नस्वरूपावस्थानप्रतिष्ठोऽमृतभोग-भोगी नित्यतृप्तः परमानन्दानुभवः सुखी भवतीति योगाचार्याणां सिद्धान्तः ।

वैशेषिकास्तु—प्रथमं प्रकाशरहितत्वात् एव जडरूपस्यात्मनो मनसा सह संयोगाद्भवति प्रकाशः स चायं ज्ञानमिति ख्यायते, तथा च जडरूपस्यात्मनः प्रकाशो नैमित्तिक एवेति सिद्धान्तयन्ति ॥

तद्विदं न युक्तम्, प्रथमं प्रकाशरहितस्य जडपदार्थस्य प्रकाशधर्मवत्त्वाभावादेव जडस्य धर्मित्वम् प्रकाशस्य च धर्मत्वमित्यस्याऽसिद्धेः ययोर्धर्मधर्मिभावो नास्ति तत्र तत्कल्पनाया अप्रामाणिकत्वात्, प्रामाणिकत्वे तु—अन्यधर्मवत्त्वमन्यस्याऽऽपद्येत एवञ्च सति जडचेतनपदार्थानामपि परस्परधर्मवत्त्वापत्त्या जडचेतनेतिविभाग-त्रिलोपः स्यादिति । नहि जडरूपस्य कृष्णपापाणस्य भास्करप्रभाववत्त्वं भवति, तस्य प्रकाशधर्मवत्त्वाऽभावात्, तेजसश्च स्वयं प्रकाशो न केनाप्यसञ्जिति कर्तुं शक्यः, तस्मात्स्वभावात् एव स्वयंप्रकाश आत्मा, येन प्रकाशेन मनः स्वयं

बुद्ध्यादिबुद्धिबिभेदोपान् विशदतयाऽप्यगच्छति, अत्रार्थे प्रमाणं स्मृतिः—‘यथा दीपः प्रकाशात्मा ह्रस्वो वा यदि वा महान् । ज्ञानगमानं तथा विद्यात् पुरुषं सर्वजन्तुषु’ इति । आत्मनि स्वयं प्रकाशत्वाच्च विकारित्वाभाववशे सति स्वस्य चेतनस्वरूपावस्थानत्वं घोष्यमिति । आत्मस्वरूपमुक्तं वाशिष्टे—‘असम्भवति सर्वत्र दिग्भ्रूयाकाशरूपिणि । प्राकाश्यं चारद्यं रूपं प्रकाशस्यामलं भवेत् ॥ त्रिजगत्प्रमहद्वेति दृश्ये सत्तामुपागते । द्रष्टुः स्यात्कैवलीभावस्तादृशो विमलः सत्तनः’ ॥ इति ॥

निर्गुणत्वे श्रुतिः—‘सार्क्षी चेतः केवलो निर्गुणश्चेति । शिन्मात्रत्वे श्रुतिः—‘अकर्ता चैतन्यं चिन्मात्रं सच्चिदेकरसो ह्ययमात्मेति ॥

ननु प्रकाशस्वरूपस्याऽऽत्मनः कथं सुपुण्याद्यवस्थात्रयं मोहनिद्रादिना पराभवश्चेति श्रेष्ठ । नहि चेतने सुपुण्यादिकं भवति, किन्तु बुद्धावेव, तासामवस्थानां पुरुषस्तु साक्षिमात्रम् इति । तदुक्तम्—‘जाग्रत्स्वप्नःसुषुप्तञ्च गुणतो बुद्धिवृत्तयः । तासां विलक्षणो जीवः साक्षित्वेन व्यवस्थितः’ इति । तत्र जाग्रदवस्था—विषयजन्यो बुद्धेर्विषयाकारपरिणामः । स्वप्नावस्था—संस्कारमात्रजन्यो बुद्धेर्विषयाकारपरिणामः । सुषुप्तिश्च द्विधा—अर्धलयामिका—समग्रलयामिका चेति । तत्राऽर्धलये वृत्तेर्विषयाकारत्वाऽभावेऽपि सुखदुःखमोहाकारा बुद्धिवृत्तिरवश्यं भवति । अत एवोक्तितस्य—‘सुखमहमस्वाप्समित्याकारकं सुषुप्तिकालीनसुखानुभवसमानाकारं स्मरणं जाग्रदवस्थायां समुपपद्यते । तदुक्तं व्याससूत्रे—‘युगधेऽर्धसम्पत्तिः परिशेषादि’ इति । समग्रलये तु निधनवद् यावत्तया बुद्धिवृत्तीनामभावो भवति,—तदत्र सांख्यसूत्रम्—‘समाधिमुसुप्तिमुसुप्तिमोक्षेषु सरूपता’ इति । स्वयंप्रकाशरूपतेत्यर्थः । तस्माच्च सुपुण्यादिरात्मधर्म इति ॥

आहृताः—बुद्धयपचयस्वभाव आत्मा शरीरपरिमाणः, अत एव तस्य यत्र यत्र शरीरे प्रवेशस्तत्र तत्र तपरिमाणो भवति । तस्मान्नाऽयमणुर्नच परमो महान् किन्तु मध्यमपरिमाणः, सोऽयं हस्तिशरीरं प्रविष्टः सन्तत्परिमाणो युकाशरीरप्रविष्टो युकापरिमाण इति । अणुत्वं स्याच्चेदात्मनस्तदा हस्त्यादिशरीरे हृदयावच्छेदेनैवाऽवस्थितोऽयमेककालीनपृच्छकर्णादासुरवयमानं सुखदुःखादिकं युगपज्ज्ञोक्तुं कथं प्रभवेत्, भवति च प्रत्ययो मनुष्यादीनां हस्तपादादावेककालावच्छेदोत्पद्यमाने दुःखे—हस्ते पादे चाहं दुःखी—इति । तस्मान्नस्त्रशिखापर्यन्तशरीरव्यापीति—शरीरपरिमाण इति च । संकोचविकासस्वभावोऽप्यस्याऽऽवश्यकः, अभ्यथा हस्तिशरीरपरिमाणोऽयं हस्तिशरीरं विहाय पिपीलिकाशरीरं प्रविष्टः सन् द्विहस्तमानककैट्यां द्वादशहस्तमानधीजवत् स्थातुं मातुञ्च न प्रभवेत्, एवं पिपीलिकातनुं विहाय मनुष्यादिमहच्छरीरान्तर्गतः सन् करचरणादावेकसामयिकीं वेदनामकगन्तुं न शक्नुयात्, अतः सङ्कोचविकासस्वभाव आत्मेति वदन्ति ॥

तत्तु न युक्तं भवति—यतस्तैः पिपीलिकाशरीरान्तर्गतैः पुरुषो मानुषादिशरीरं प्रविष्टो भवतीत्यङ्गीकरणे आत्मनो नित्यत्वमवश्यमभ्युपगतम्, तथा च नित्यस्य संकोचविकासशालित्वं विरुद्धमेव । भवति हि सावयवार्गा कार्पासादिकोमलद्रव्याणां संकोचविकासस्वभाववचनम्, सावयवस्याच्चाऽनित्यत्वमिति । संकोचत्वं नाम—अवयवह्लासत्वम्, विकासत्वं नाम—अवयवोपचयत्वम्, तदुभयमपि शरीरादेरनित्यस्यैव सम्भवति, न तु नित्यस्यात्मनः स्थतःप्रकाशस्य विभोर्महत् इति ॥

एवमात्मा हि सर्वत्र विद्यमानो व्यापकोऽपि यत्र विग्रहे स्वनिवतसूक्ष्मशरीरेण सह लक्षस्तद्विग्रहावच्छेदेनैव सुखादिभोक्ता भवति नत्वन्यशरीरादाविति । अतएव पापाणायवच्छेदेन नाऽऽत्मनि सुखादिभोक्तृत्वमिति । यत्र विग्रहे बुद्ध्यादिना सह स्थितस्तत्रेन्द्रियान्तःकरणानि बुद्धिगतप्रतिबिम्बाय बुद्धिद्वारा विषयानुपयन्तीति । तांस्त्वान्तः हृद्देशावस्थितोऽपि भोक्तुं समर्थ इति नास्त्यपेक्षा शरीरपरिमाणस्वरूपस्य तस्येति ॥ नचात्मनो व्यापकत्वे कर्कटीर्वाजवत् सतुङ्गत्वापत्तिः, सतुङ्गत्वोपो हि गुरुत्वादिस्थूलधर्मवतां लभ्यते तेन व्यवहारनिरोधोऽपि भवति नत्वात्मद्रव्ये तथा, व्यापकात्मना श्रीकृष्णादिशरीरग्रहणश्रवणात्, आकाशस्य च तथा व्यापकत्वेऽपि घटाकाशस्य सतुङ्गत्वाऽदर्शनात्, संकोचादिस्वभाववशेत्तु कदाचिद्विनाशित्वापत्तिः स्यात्, तथा च देहात्मवादिचार्वकमतमेवाङ्गीकृतं भवता, न तु स्वाभिमतसिद्धान्तः, नित्यात्मनोऽनित्यत्वं प्रतिपादयन् न भवत्यवधेशवचनः तस्मात्नित्यात्मनो व्यापकत्वं महत्परिमाणवत्त्वञ्चेति शोच्यम् ॥

केचित्तु—‘अङ्गुष्ठमात्रः पुरुष’ इत्यादिश्रुत्याऽङ्गुष्ठमात्रपरिमाणवत्त्वमामनन्ति । तदपि संकोचविकासस्वभाववादोक्तदोषदूषितत्वाजिरस्तमेवेति ॥

वेदान्तिनोऽप्यणुपरिमाणमात्मनः स्वीकुर्वन्ति “पुरुषोऽणुरात्मा चेतसा वेदितव्य” इति श्रुतेः । स चाणुपरिमाणो हृदयावच्छेदेनाऽवस्थितोऽपि धर्मभूतज्ञानप्रसरणेन सर्वावयववच्छेदेन सुखाद्यनुभवमुपपादयति । ज्ञानमात्मनो धर्मः प्रसरति चाऽऽपादतलमस्तकमाश्रयद्रव्यादन्यत्रापि । तथाच विषयतासम्यग्धेन स्ववृत्तिज्ञानवृत्तिमत्तया व्यापकत्वमात्मनः शरीरादाववसेपम् । मनसा च करणेनेन्द्रियेण सुखादिप्रत्यक्षं स्यादिति तेषां सिद्धान्तः ॥ सोऽपि न योगानामभिमतः—यतो हि—अणुस्वरूपश्चेदात्मा, तदा तस्यैव प्रत्यक्षविषयत्वविरहात् तद्वृत्तिसुखादिगुणानामपि कथं प्रत्यक्षं स्यात् । यावतां द्रव्यवृत्तिगुणानां प्रत्यक्षे महत्परिमाणस्य कारणत्वमिति नियमेन महत्परिमाणस्वीकृत्यात्मनो बुद्धिवृत्त्या प्रत्यक्षविषयत्वमभिमतं भवति । अणुस्वरूपस्यत्वात्मनो हृदयस्थितस्यशरीरावयववच्छेदेन व्यापमानसुखादेर्बुद्धिवृत्तिद्वारा प्रत्यक्षं स्यादित्यपि मतं न साधु । गुणे गुणाऽनङ्गीकारपक्षेऽपि ज्ञानवृत्तेः क्षणिकत्वेन दीर्घकालस्थापिज्वरादि दुःखं कथमेकज्ञानवृत्त्या सम्यगुपमुक्तं स्यात्,



भवति च प्रत्ययो बुद्धौ प्रतिबिम्बिते पुरुषे-‘अहंसुखी दुःखी वे’ति दीर्घकालस्यार्थी, अतः सन्नित्यत्रा बुद्ध्या सद्बर्तमानावस्थं दुखंसुखञ्च महत्परिमाणेनव्यापकेनात्मना सह संयोगात् तत्तच्छरीरप्रदेशात्प्रत्यक्षाक्रियत इति । “एषोऽणुरात्मा चेतसा वेदितव्य”इति श्रुतौ त्वणुपद्मं तुल्यंक्षयतयाऽनुसन्धयेत्, अणुनाम रूपादिराहित्या-हाहोन्द्रियाणामविषय इति । अतएव मनसा वेदितव्यः-प्रत्यक्षकार्यं इति । महत्परिमाणं विना कथमस्य मनसाग्राह्यत्वमुपपद्येत । तदत्र ध्रुतिस्मृती-“सवा एष महानज आत्मा” नित्यः सर्वगतः स्थाणुरचलोऽयं सनातन”इति ॥

महत्त्वम्—महत्परिमाणवत्त्वम् । अजत्वं—कार्यत्वाऽनधिकरणत्वम् । नित्यत्वम् प्राविर्भावतिरोभादस्वभावरहितत्वम् । सर्वगतत्वम्—व्यापकत्वम् अत्यन्ताभावाऽ-प्रतियोगित्वम् । स्थाणुत्वम्—महत्परिमाणवत्त्वा बुद्धिबुक्तिग्राह्यस्वरूपत्वम् । अच-लत्वम्—चलनादिक्रियाराहित्यम्, परिणामराहित्यं च । सनातनत्वम्—सत्स्वरूपत्वम् । बुत्वालोचितमात्मनः क्रियत्परिमाणवत्त्वमिति ॥

तत्रात्मस्वरूपं चार्वाकास्तावदित्थं प्रस्तावयन्ति—

“नास्ति भूतचतुष्टयसद्भाताऽतिरिक्तधेतनः कश्चिदात्मा, चतुर्भूतसद्भाते हि चैतन्यशक्तिराभिर्भवति, संहतिविशेषमुपगते हि शरीराख्ये भूतचतुष्टये एव चैतन्य-शक्तेरुपादसंभवात् किण्वादिभ्यः समेतेभ्यो मदशक्तिवत् । सा च चैतन्यशक्तिया-वत्कलेवरसत्ता तावदनुवर्तते तदनु लयं याति चेति, धरणिस्खिलतेजःपवनानां यपुरेव चैतन्यात्मकविज्ञानधनविशिष्टमात्मा, तदतिरिक्तात्मनि प्रमाणाऽभावात्, अनुमानादीनां प्रमाणात्वाऽनङ्गीकाराच्चेति । अत्र ब्रह्मस्पतिवचनम्—“अथ अस्वारी भूतानि भूमिवार्यनलाऽनिलाः । चतुर्भ्यः जल्लु भूतेभ्यश्चैतन्यमुपजायते । किण्वादि-भ्यः समेतेभ्यो द्रव्येभ्यो मदशक्तिवत् । अहं कृशः स्थूलोऽस्मीति सामानाधिकर-ण्यतः । देहः स्थौल्यादियोगाच्च स एवात्मा न चाऽपरः । मम देहोऽयमित्युक्तिः सम्भवेदोपचारिकी ॥ इति ।

नच—अहं स्थूलोऽस्मीत्यादानहंग्रहनिर्वाहार्थमात्मा कश्चिदतीन्द्रियो भाव्य इति वाच्यम् । प्राविर्भूतचैतन्यधनेन कलेवरात्मकेनाऽऽत्मनाऽहंग्रहनिर्वाहोपपत्ति-सम्भवात् । अतएव ‘अहं जानामी’त्यादिप्रत्यये कलेवरात्मा ‘ज्ञाताऽहमि’ति चकास्ति । ‘स्थूलोऽहं कृशोऽहमि’ति प्रत्ययोऽपि कलेवरे एव भवन्सम्भवः, सर्वथा-ऽहं प्रत्ययगोचरं कलेवरमेव, तत्र च-स्थौल्यं स्वाभाविकं भवति, तथाच स्थौल्या-विसामानाधिकरण्येनाऽहंप्रत्ययः कलेवरविषयः । अतएव भवति लोके स्थूलोऽहं कृशोऽहमिति व्यवहारोऽर्थाति ॥

यच्च—यपुषि वर्तमानस्य स्थौल्यस्य सामानाधिकरण्यान्यस्तावद्दहंकारगोचर-कलेवराऽनात्मक-तदन्तर्घातमानधेतनविषयेऽहंप्रत्ययेऽनुपपत्त्या स्थूलपदस्थां भक्ति-

मालम्ब्य स्थूलसम्बन्धिषिषयकबोधस्याऽऽलम्बनेन—‘स्थूलोऽहमिति प्रत्ययः कले-  
वराऽतिरिक्ते चेतनात्मनि सूक्ष्माय इति ॥

तदपि,—पदार्थबोधजनकलक्षणानुत्तेः स्वमते साक्षादर्शप्रत्ययप्रयोजक-  
त्वेन तदनात्मकतया शक्तयात्मकमुखानुत्तेः स्वीकाराऽनभ्युपगमात्, अतो न गौण-  
त्वावत् ‘स्थूलोऽहमिति वपुर्विषयकप्रत्ययः । नहि पिण्डविशेषमन्तरेण किमप्यन्य-  
दहमितिप्रत्ययगोचरमस्तीति ॥

अथ—तत्तन्मवस्थितवस्तुसङ्घाताऽवयवधर्माद्यवभासनिघतत्वमेव सङ्घाताऽवय-  
वधर्माद्यवयवव्यवभासस्येति ‘अयं घट’ इत्यादौ घटादिस्थूलतत्त्वानामन्याहृतम् ।  
‘अहंस्थूल’ इतिज्ञानविषयकप्रत्ययस्य तु सङ्घाताऽवयवधर्माद्यवयवव्यवभासत्वविरहेण  
तन्नियतस्य सङ्घातावयवधर्माद्यवभासत्वस्याऽपि तत्राऽसत्त्वमस्तीति । एवञ्च ‘स्थूलो-  
ऽहं जानामी’ति स्वान्तःप्रत्यये ‘अहंमवभासस्य ज्ञानवभासस्य चाऽन्तर्विषयः,  
‘स्थूल’ मितिप्रत्ययस्य च बाह्यसङ्घातावयवाद्यन्वितो विषयः, बाह्यविषयाऽवभासे  
व्याप्तेः सत्त्वम्, भ्रान्तर्विषयाऽवभासे च व्याप्तेरसत्त्वम्, तथा च सपक्षविपक्षयो-  
रत्यन्तविरलयोरैक्यमासाद्यन् ‘स्थूलोऽहं जानामी’ति प्रत्ययः कलेवरात्मकमेव तत्त्वं  
विपर्याकृत्य कथमुपपद्येत ? अतोऽहमवभासस्य ज्ञानवभासस्य चाऽन्तःप्रतीतिरूप-  
त्वेनाऽनुभूयमानस्य प्रयत्नतया तत्र स्थोल्याद्यन्वयार्थं लक्षणैव स्थूलसम्बन्धिनि  
शक्तिवृत्तेरतिरिक्ताऽभ्युपेयेति ॥

तदपि—अतः ‘स्थूलोऽहं जानामी’ति प्रत्यय एव ज्ञानात्मकस्य शरीर-  
त्वाऽहंकारगोचरस्याऽभिज्ञतां प्रमाणयति, भिन्ने हि कथं नामाऽनवरतप्रवाहाऽवत-  
रितसंसारसमुत्पन्नानामसङ्ख्याऽसुभृतां तथाविधैककारविभासकः प्रत्ययः । अत-  
एवाऽभिज्ञस्य ज्ञानभिधानस्य वपुर्विशेषस्यैव चिद्विज्ञानधनाऽभिज्ञस्यैव संभवेदन्व-  
यनियमः, तथाच मुख्य एव तादृशप्रतीतिर्विषयः कलेवरमिति ॥

एवम्—अहमिमं पदयामी’ति प्रतीतिविषयतयाऽनुगतद्रष्टृदृश्यसन्निकर्षमभ्य-  
तस्तावत्सन्निकर्षसम्पादकेन्द्रियात्मककरणमपि स्वसन्निकर्षाधारविषयमप्रकाशमतएव  
जडरूपं ब्राह्ममवगत्य व्यावर्तमानं सद् दृष्टारं चेतनं प्रकाशात्मकमवबोधयति ।  
ताम्बूलपत्रेऽज्ञायमानाऽप्यरुणिमा तत्सहकारिष्णोर्विद्रव्यान्तरसंसर्गतया चर्वण-  
निमित्ता समुपलब्धा सत्यभिव्यज्यते । तथा कलेवरेऽपि प्रत्येकभूतं प्रत्यविद्यमान-  
मपि चेतनं भूतसङ्घातात्मके त्वभ्युपगच्छाम इति । तथाच चैतन्यसुखदुःखादि-  
धर्मान्प्रति प्राणसहकृतशरीरस्वीचोपादानत्वमिति कार्यकारणभावः । सर्वदेव चिद्धनस्य  
शरीरात्मनि वर्तमानत्वाच्चाऽस्ति व्यभिचारप्रसक्तिः । अत्रेदम् ‘पृथिव्यापस्तेजो वायु-  
रिति तत्त्वानि तेभ्यश्चैतन्यं किण्वादिभ्यो मदप्राक्त्विति सूत्रमपि प्रमाणं भवति ।

तेन कलेवरमेवाऽऽमेति लोकावतिकाः (वाहस्पत्याः) प्रतिपादयन्ति । नचाऽयं देहात्मवादः प्रामाणिकः ।-

यतः शरीरस्य पृथिव्यादिभूतात्मकस्य स्वगुणवत्त्वं तु स्वाभाविकं शब्दस्पर्शरूपरसगन्धाद्यात्मकत्वम्, ते च गुणास्तत्र कारणगुणपूर्वका दृष्टाः सूक्ष्मतन्मात्राणां स्थूलरूपेण तत्राऽवगमात् । चैतन्यं हि ज्ञानं बुद्धेर्धर्मस्तत्रैव तादात्म्येनाऽवस्थित इति तस्य कथं पृथिव्यादिधर्मत्वमुपपद्येत । नहि चैतन्यं कदाचिदपि क्वापि धरणिःसलिलादौ तादात्म्येन कारणात्मकं सत् प्राविर्भूतं वाऽवगतम्, न वा भूतकारणे तन्मात्रादाववगतम्, अतएव वपुरारम्भकभूतेषु चैतन्याऽनुपलम्बेन तादात्म्ये वपुषि कुतस्तादागमनं स्यात्, तस्माच्चैतन्यस्य भूतधर्मत्वाऽसम्भवः, ताम्बुलरक्तिमा तु तत्र सहकारिद्रव्ये कषटके वर्तते एव कलिचूर्णं(पापाणभस्म)योरो विशेषतो व्यक्ता जाताऽतो न तस्य दृष्टान्तमत्र घटते ॥

किञ्च-शरीरस्य चतुर्भूतात्मकत्वेन तन्मन्व्यतः कस्य गुणोऽयं चैतन्यभासः ? न तावत्प्रत्येकस्य, तथासति चत्वार आत्मानः स्युः । न वा चतुर्णां धर्मोभक्तिं योग्यः, तथासति तण्डुलाम्याधाय बह्वयुपरि रक्षिते सजलपवने पाकसाधने सृष्टिकापात्रेऽपि चैतन्यं सुसाध्यं स्यात्-तत्र चतुर्णामपि भूतानां सङ्गतस्य सत्त्वात् । यदि शरीरस्यैव विशेषगुणश्चैतन्यं न त्वन्यत्र तदुल्लभ्येत किन्तु संयोगवच्छरीरात्मकचतुर्णां धर्मः स्यादित्युच्यते चेत् ? । तथाप्येवं वदता भवतेशस्य विशेषगुणत्वं निरस्तम्, विशेषगुणत्वं हि 'स्वकारणैकतत्त्वसत्ताऽतिरिक्तसत्ताऽन्यगुणत्वं' इति प्रकृतम्, भवति पृथिन्याः गन्धः पृथिवीसत्ताऽतिरिक्तत्वसत्ताऽन्यः, चैतन्यं यदि पृथिव्यादिचतुर्णां धर्मस्तदैकतत्त्वसत्ताकत्वं न स्यात् । तस्माद्बुद्ध्यात्मकैकतत्त्वगुणश्चैतन्यम्, तच्च प्रतिबिम्बिते यत्रोपसंक्रान्तं भवति स आत्मेति सिद्धम् ॥

किञ्च-'अहंपश्यामी'त्यादिस्थलीयप्रत्यये यथेभिद्रयसन्निकर्षविषयं घटादिकं जडरूपमवगत्येन्द्रियाणि यथा स्वाधारभूतं शरीरं चेतनमित्यवगमयन्तीति भवदभिमतम्, तथैव 'इदं शरीरमहं जानामी' त्यादावपि बुद्धिबुक्तिज्ञानं स्वविपर्याभूतमिदंकारगोचरं कलेवरं जडरूपमित्यवगत्य परावर्तमानं सत् शरीराऽतिरिक्तं चेतनमवगमयति-इति कथं नाऽभ्युपगम्यते भवता ! तथैवाऽहमिमं वेहं पश्यामि'त्यत्रापि नेत्रद्वारकद्विबुक्तिज्ञानधाराऽपीदंकारगोचरं स्वविषयशरीरं जडरूपमित्यवगत्यव्यावर्तमानं सत् स्वाधिकरणं चेतनं कलेवराऽतिरिक्तं प्रमाणयति । अन्यथा ग्राह्यग्राहकभावस्वपरिधिभागाऽनुपपत्तेः । न च वेहस्तैकस्येदं ग्राहाऽहंमहगोचरत्वोभयविधप्रतीतियुक्ता, ग्राह्यव-ग्राहकत्वयोः कर्मत्वकर्तृत्वचोरेकत्र विशेषात् । न च लक्ष्मीचाणुष्यः स्वं लक्ष्मीवानयामिति प्रथेति, स्वभिन्ने एवावस्-शब्दप्रयोगात् । भवतिरूपवदिदं शरीरं मेऽस्तीति प्रतीतिस्तथा च तत्र मवंशगोचरीभूताऽहं शरीरं

रूपवदिति तत्र स्वभिन्नेऽव्युत्पन्नः । तेन चेतनभेदावभासः शरीरे, अतोलाक्षणिकोऽहंशब्दप्रयोगश्चेतने इति ।

शक्तेर्लक्षणाऽतिरिक्ततया स्वीकाराऽनभ्युपगम इत्यप्यपत्तिद्वान्तः, यतः— तथासति 'गङ्गायां घोष' इत्यत्र शक्त्यैव गङ्गापदस्य तीरबोधकत्वापत्तिः स्यात् । न स्याच्च प्रवाहबोधः, मुख्यवृत्तेस्तु लक्षणायां पर्यवसानात्, तस्मात्लक्षणातः शक्तेः पृथग्गृह्यत्वमभ्युपेयम्, एवञ्च कलेवरसंक्षिप्तचेतनविषयकोऽहंशब्दप्रत्ययोऽपि शरीरे स्थूले स्वाह्लाक्षणिक इति, आत्मनि त्वौपाधिकोऽपि मुख्य एवेति ॥

किञ्च 'स्थूलोऽहं जानामी'ति प्रत्यये ज्ञानवभासस्य शरीरस्य चाऽभिज्ञतां प्रमाणयतीति वचनमपि भ्रान्तिप्रयुक्तम्, यतः प्रमाकरणमेव प्रमाणं, तेन च निष्पाद्योऽर्थं प्रमा । 'स्थूलोऽहं जानामी'त्यत्र विरुद्धाधिकरणयोः स्थूलत्वज्ञानत्वयोः सामानाधिकरन्धेन बोधकं वाक्यमेव भ्रान्तिप्रयुक्तं स्वयमप्रामाणिकं तत्कथं स्वप्रतिपाद्यभ्रमात्मकबोधविषयपदार्थानां निर्णयं शिद्ध्यत्, तादृशप्रतीतिरपि भ्रान्तिः कथं प्रमां जनयेत्, अतो नैतत्प्रमाणमपि स्यादिति । किञ्च—कलेवरस्याऽवयवसमुदायरूपस्याऽनित्यत्वाद् धर्माऽधर्माद्युपभोगार्थं देहान्तरस्य भवताऽनङ्गीकारात् अन्यकृतकर्मफलत्वाऽन्यस्मिन्नसंभवे कथं स्वकर्मफलभोक्तृत्वमुपपद्येत । अतएव शरीरस्य चेतनत्वमपि न सम्भवेत् । संभवेत् चेत् प्रत्येकावयवोत्पन्नान्यनैकानि चेतनतत्त्वानि मन्तव्यानीति विपत्तिः । तस्माच्च चैतन्यधर्माऽधर्मादयः शरीरधर्माः किन्तु बुद्धेरैव ते त्वात्मन्यप्यस्ता इति ॥

एवम्—'अनुमानं प्रमाणमपि भवताऽङ्गीकार्यं भवत्येव, यतोहि—अनुमान-प्रामाण्यनिरासे शिङ्गशिशोपमाश्रयता भवताऽनुमानमङ्गीकृतमेव । किञ्च स्वपितुः परिचयनिर्णये स्वजननीवचनमपि भवता प्रमाणतया समाश्रयणीयमेवेति । तथा वेदाऽतिरिक्तात्मनि क्षुत्तयोऽपि प्रमाणतया समुद्भेदाः—

'शोऽयमात्माऽपहृत्तपाप्मा विजरो विमृत्युर्विजिधित्सः' 'हृद्यन्तर्ज्योतिः पुरुषः' 'अत्रायं पुरुषः स्वयंज्योतिर्भवति' 'द्वांससतिसहस्राणि हृदयावभिनिःसृताः । हिताऽहिता नाम नाड्यस्तासां मध्ये शशिप्रभम् । मण्डलं तस्य मध्यस्थ आत्मा दीप इवाऽचलः ॥ इति ॥

केचिच्छरीरेऽविश्वस्ताः प्रकाशप्रदानाम् विषयग्राह्यग्राहकन्यापारं—सम्पाद्यतामिन्द्रियाणामेवात्मत्वमभिमन्यन्ते । तत्र प्रमाणम्—'एष हि द्रष्टा श्रोता घ्राता रसयिता मन्ता बोद्धा कर्ता विज्ञानात्मा पुरुष' इति । इन्द्रियैरेव स्वचैतन्यं विषये-प्वहितं सद्यथावदर्थमुपलभ्याऽऽनन्दादिकमनुभूयते, अतएव भवति द्यवहारोऽपि शब्दस्पर्शरूपरसगन्धादीनामालोचनेन 'अहं त्व' इति । आलोचनं हि चैतन्या-त्मिकेन्द्रियवृत्तिः, तेनाऽर्पिता वृत्तिरपि तत्कारणोभूतेष्वहंप्रत्ययविषयेष्विन्द्रियेष्वेव

युगपत् इति । इन्द्रियाण्येव स्वतःप्रकाशस्वरूपाणि भवितुं योग्यानि । स्वतःप्रकाशत्वं हि विषयाणां स्वतन्त्रस्वचैतन्यवृत्त्याऽल्लोचकत्वमेवेति, तच्चेन्द्रियेरूपपयते ननु कलेन्द्रे जडरूपे । अतएव पद्यामि शृणोम्यहमित्यादि प्रयोगः—अहंकारगोचरीभूतेन्द्रिये दर्शनश्रवणानुकूलन्यापारयत्तयाः सर्वानुभवात् । अतः सूक्ष्मस्वरूपाण्येवेन्द्रियाणि चैतन्यकारणानीति तत्त्वम् ॥

तदिदमेतेषां मतमपि निरसनीयमेव—

यतः चक्षुरादीनामुपघातेऽपि जीवन्पुरुषः कलेवरावस्थितोऽनुभूयते, अतो न तेषामात्मत्वम्, न च तदानीमात्मनो नाशोऽभ्युपगम्यते, तथासति त्रिषयाणामनुभवितुश्चेतनस्य नाशेनाऽनुभवजन्यस्मरणादेरनुपपत्तिः स्यात् । भवन्ति च चक्षुर्नाशेऽपि बाल्ये मया तदवलोकितमासीदित्यादिस्मरणतरङ्गाः । यदि चक्षुषाऽऽल्लोचितत्वाऽर्थान्द्रियान्तरेण स्मरणं स्यादित्युच्यते ?, तत्तु नैव युक्तम्, अन्येनाऽनुभूतस्याऽन्यस्य स्मरणाऽसंभवात्, सामानाधिकरण्यानैवाऽनुभवस्मरणयोः कार्यकारणभावात् ।

किञ्च—‘योऽहं घटमद्राक्षं सोऽहमिदानीं स्पृशामी’ति प्रत्यभिसन्धानमपि चक्षुरादीनां प्रतिनियतविषयत्वेन द्रष्टुः स्पृष्टुश्च भिन्नत्वात् घटेत्, अस्माकन्तु दर्शनं स्पर्शनं तत्तदिन्द्रियेण कर्णेनाऽऽत्मा तत्तदिन्द्रियाऽधिष्ठाता एव करिष्यति । भवन्तान्तु किं स्वतन्त्रं प्रत्येकमिन्द्रियमात्मा !, उतपञ्चसमुदाय आत्मा !, तत्र न प्रथमपक्षो युक्तः, एकेन चक्षुरादिना शब्दस्पर्शादिविभिन्नविषयाल्लोचनकर्तृत्वाऽननुभवात् । न वा सम्भूयाऽपि समुदायात्मा, तथा सति स्वतन्त्राणां चक्षुरादिपञ्चानामेकमेव स्वरूपमपेक्षयाऽऽत्मतयाऽस्थितायां भवेन्मिथो विवादः कदाचिद्‘अहमात्माऽहमात्मेति । किञ्च न पञ्चभिरिन्द्रियैः सम्भूय पदार्थमेकं गृह्यते’ न्मर्यते वा, ग्रहणे स्मरणे कैकेन कार्यसम्पादने तदभ्यानां निधप्रयोजनत्वमापद्यते । एवम्—वाञ्छेन्द्रियाणां न्यापारोपरमे स्वाप्नपदार्थदर्शनाऽनुपपत्तेश्च नेन्द्रियाणामात्मत्वं युक्तमिति । किन्तु यत्राऽधिष्ठितेन नियामकेन कैचिच्छित्तेन भवितव्यम्, यत्र सर्वेऽपि व्यवहाराः सूपपाद्या भवन्ति स चायमात्मेति । ‘एष हि द्रष्टा श्रोते’त्यादिश्रुतिस्तु द्रष्टृत्वेन दर्शनश्रवणाद्वृत्तिमन्तमान्तरं करणं बोधयति, सा च बुद्धिर्बोध्या, तत्र प्रतिबिम्बित आत्मा भवति तथा न्यग्रहर्ता—इति । अत एवाहंप्रत्ययसुखादयो बुद्धिराणाश्चेतने भवन्त्युपाधिका इति बोध्यम् ।

केचित्तावदिन्द्रियेष्वविश्वस्ता नित्यस्वभावं समग्रैन्द्रियसङ्घाताऽधिष्ठातृरूपं चेतनस्वभावं मन एवात्मेत्यध्यवस्यन्ति, तच्चेदं स्वीयविज्ञानवृत्त्या तत्तदिन्द्रियप्रणालिकया विषयानुभवं सम्पादयन् तन्निमित्तेनाऽभिमन्यमानां सुखादिमात्रासुपभुङ्क्ते स्मरणादिकमपि तत्रैवेन्द्रियनाशे सत्यापि सूपपाद्यां भवति, नित्यस्य चैतद्वर्तीयकलेव-

रपरिहारमनु शरीरान्तरग्रहणमध्युपपद्येत, तच्छेदं सूक्ष्ममपि सर्वेन्द्रियाधिष्ठातृत्व-  
सम्पादनक्षमं स्वज्ञानशक्त्या भवतीति ॥

न चाऽयं सिद्धान्तश्चतुरस्रः । यतो हि—यावदिन्द्रियाणामधिष्ठानृतयाऽवस्थितं  
मन इति भवत्सिद्धान्ताभिमतोऽधिष्ठातृत्वं ज्ञानवृत्त्याऽवगतं भवति । न च मन-  
सोऽधिष्ठातृत्वसंभवः । अधिष्ठेयाऽधिष्ठातृणां संसर्गो विषयाकारवृत्तिमये जाग्र-  
त्समये त्वग्रहणं भाव्योऽन्यथा विषयाऽऽश्लेषणं नोपपद्येत । तथा च शरीरमपि  
विहाय त्रिरूपदेशावस्थितकामिनीकाञ्चनादिविषयगते मनोवृत्तिविशेषेऽपि देहाव-  
स्थितस्यात्मनो यथावजाग्रदवस्थस्येन्द्रियाऽधिष्ठातृत्वाऽनुभूयमानस्य मनोभि-  
स्यान्नस्याऽधिष्ठातृत्वं प्रसिञ्चति । भवन्मते त्विन्द्रियाधिष्ठानरूपमनसो ग्रहिः प्रदे-  
शगमने सत्यधिष्ठातृविरहितानांन्द्रियाणि सुषुप्तान्येव स्थिरिति । न चैतदनुभूयते  
इति । किन्तु मनसः सर्वदा सर्वेन्द्रियसंयुक्तत्वेन स्वस्वविषयाऽभिमुखानां बाह्यो-  
न्द्रियाणां युगपत् स्वस्वविषयविषयकप्रत्ययापत्तिः स्यात्, नत्वेवं युगपत्प्रत्ययः  
केवामपि भवति । तथा च तद्विषयमकेन केनाऽपि भवितव्यम्, यत्सम्बन्धेसति  
प्रत्ययः, यत्सम्बन्धविरहे प्रत्ययाऽभाव इति । भवति हि तादृशं सूक्ष्मं मनः,  
तद्येन संयुक्तं भवति तेन ज्ञानमुपपद्यते, तद्विदं करणमिति ध्यायते, न चाऽधि-  
ष्ठातृत्वम्, अधिष्ठातृपदार्थस्तु सर्वदाऽग्रहणंभावा भवितुमर्हति, सचात्मेति । मनसः  
क्षणत्वम्, 'मनसा ह्येव पश्यतीति श्रुत्याऽऽमनः कर्णतयैवमनसः श्रवणात्,  
योऽयमनोभिन्नश्चेतनात्मा मनोद्वारेण विषयान्संकल्पयतीति ॥

किञ्च—मनस आत्मत्वे तस्य सूक्ष्मतयाऽप्यव्यक्षात्, ज्ञानसुखार्दीनां तद्वर्मेत-  
तेषामपि प्रत्यक्षं न स्यात्, भवति हि साक्षात्प्रत्ययो ज्ञानार्दीनाम्, नहि बहिरिन्द्रि-  
याणि तत्प्रत्यक्षकारणानि सम्भवन्ति । अतोऽन्तःकरणं किमप्यभ्युपेयम्, तदेव  
मन इति । एव 'प्रसन्नं मे मनः स्त्वानं मे मनः' इत्याद्यनुभवेनाऽहंग्रहविषया-  
दात्मनोऽतिरिक्तं मन इति । तस्माद्भिन्नमात्मनो मन इति । एवम्—मनसः  
आहंकारिकत्वेनोत्पादविनाशशालित्वाच्चाऽपि तस्य नात्मत्वं युक्तम् । किञ्च—मनस  
आत्मत्वे श्रवणमनननिदिध्यासनाऽभिमानादिविभिन्नवृत्तिविशेषाणां कर्तृत्वे मन-  
सैव भाव्यम्, तत्तु न सम्भवति, मनोवृत्तिमाश्रय्य मननशब्दवाच्यत्वात्, मनन-  
वृत्तिमद्रेकं किमपि करणमेवेति निश्चीयते; निदिध्यासनादिवृत्तीनां कर्तारस्त्वन्मये  
स्थिरिति प्रतीयते । अत एव निदिध्यासनकरणे यथा बुद्धिस्तथा मननकरणं मन-  
इति । तथा च 'अध्यक्षश्चानुमन्ता चे'ति श्रुत्यापि मनोद्वारा मननवृत्तिग्रहण-  
कर्ता, अध्यक्षः कश्चिदात्मा मनोभिन्न इति सिद्धम् । 'भीतं मे मनः प्रसन्नं मे मन'  
इत्यादि प्रतीत्याऽऽबुध्यमाना भयप्रसन्नतादिप्रकृतिधर्मास्त्वत्कार्यरूपे मनसि व्यव-  
स्थिताः, तदतिरिक्तव्यापके चेतनात्मनिस्त्वद्यस्ता इत्यवसेयम् ॥

केचन तावदेहेन्द्रियमनसामात्मत्वेऽविधस्ताः प्राण एवाऽऽत्मेत्यभिमन्यन्ते, प्राणायस्थितिपर्यन्तं जीवनम् प्राणानां विगमे च प्रायणमित्यन्वयव्यतिरेकी तत्र प्रमाणम् । प्राणैर्नैवेन्द्रियादीनां स्वस्वविषयालोचनादिकरणत्वव्यवस्थानान्, शरीरमपि प्राणप्रेरितं सत्त्वे गमनादिव्यापारवदनुभूयते चैतन्यमपि प्राणनियतं प्राणधर्म एव, सुखदुःखादीनामपि प्राणसत्त्वे एव शरीराद्यवच्छेदेनोपलम्भात्, तस्मात्प्राणान्तरिके कल्पिते चेतने प्रमाणाऽभावइति ।

न चेदं मतमपि युक्तं भवति । यतः प्राणस्य पञ्चतत्त्वात्मकत्वेनाऽऽविर्भावतिरोभावस्वभावत्वादनित्यत्वमिति कथं तस्याऽऽत्मत्वं सम्भवेत्, एतज्जन्मसम्पादितसुकृतदुष्कृतपुञ्जभोक्तृत्वमस्य प्रायणे प्राणनाशे सति जन्मान्तराभावेन नोपपद्येत । किञ्चाऽनित्यस्य प्राणस्य शाल्याद्यवस्थायामेव विनाशेन शाल्याद्यवस्थाग्रामनुभूतविषयस्मरणानि स्थविरावस्थायां प्राणान्तरैर्नोपपद्येरन्, सुखतिर्गमनप्रवेशनक्रियाविशेषविक्रयस्वैव पञ्चतत्त्वस्य जडरूपस्य प्राणस्य कथं चैतन्यधर्मवत्त्वं योग्यं भवेत् ! तथा सति तु घटादीनामपि चैतन्यधर्मवत्त्वमापद्येत । किञ्च 'प्राणसत्त्वाऽसत्त्वे जीवनमरणे' इत्यन्वयव्यतिरेकावपि जीवनमरणव्यवस्थानियामकौ न तु प्राणस्यात्मत्वलिङ्गे भवतः, यतस्तत्रान्वयसहचारगोचरं जीवनं शरीरधर्मो न तु प्राणधर्मो येन लिङ्गं स्यात्, व्यतिरेकसहचारविषयं हि मरणम्, तदपि शरीरधर्मो न तु प्राणधर्मो येन लिङ्गं भवेत् । किञ्च प्राणानां सत्त्वे एवेन्द्रियाणामालोचनादिकरणत्वमुपपद्यत-इत्यपि न प्राणानामात्मत्वसाधकम्, यतो हितत्र प्राणसत्त्वा व्यापिका, इन्द्रियाणामालोचनसत्त्वा तु व्याप्या, तयोरेव्यवसहचारन्तावदिन्द्रियसत्तायां विरमते, अतएवेन्द्रियधर्मोऽर्धं प्राणवृत्तित्वाभावात् कथं तत्रात्मत्वसाधकः स्यात् । एवं गमनादिक्रियाऽपि न चैतनत्वसाधनम्, भ्रमणादिक्रियावत्पि यन्त्रे व्यभिचारदर्शनात् । एवं चैतन्यं न प्राणधर्मः, चेतनधर्मत्वात्, प्राणो न चेतनः, जडकार्यत्वात्, प्राणो-जडकार्यं-त्रिगुणात्मकत्वात्, इति न प्राणस्य चेतनत्वम् । केचन तु संक्षिपदार्यस्य क्षणिकविज्ञानाऽपरामिधानस्यैवात्मत्वमभ्युपगच्छन्ति, भूतेन्द्रियप्राणमनसां तु जडत्वं नियतमनाभ्यस्य सर्वाणुभवासिद्धत्वात्, चैतन्यस्य हि घटादितो व्यावर्तमानस्य समिच्चनुवर्तमानत्वात्, जडत्वस्य च समिच्चो व्यावर्तमानस्य घटादौ वर्तमानत्वात्, क्षणिकसम्बिद्ः स्वतः-प्रकाशमानत्वमात्मत्वं च स्वाभाविकम् । तस्मात् सैव समिच्च-आत्मा-स्वतः-प्रकाशमानत्वात् । समिच्च-अजडा, आत्मत्वात् । इति ।

समिच्चएवाऽस्य भूतात्मकजगतः समुत्पत्तिर्भवति, तेन यावन्तौऽनुभूयमानाः सरूपविरूपावस्थाः कार्यपुञ्जा विज्ञानोत्पन्ना विज्ञानाऽभिज्ञा विज्ञानाकारा एवेति, विज्ञानाकारत्वेऽपि घटादीनां न स्वतः-प्रकाशत्वम्, विकाराणां स्वतः-प्रकाशत्व-

विरहात् । ते च विकारास्तावदिन्द्रियप्रणालिकया प्रसरणशीलसम्बिद्धृतिविशेषेणोप-  
लभमाना भवन्ति, अत एव प्रकाशधर्माऽनधिकरणास्ते नाऽऽत्मतत्त्वाऽभिलक्ष्याः,  
किन्तु सम्बिद्धभिन्नविज्ञानाकारा इति । असत्यां हि सम्बिद्धि सम्बन्धीति नोपपद्यते,  
तस्यां च सम्बिद्धि सम्बन्धीत्युपपद्यते अतः सम्बिद्धेव परं वेदित्री, अतएवाऽहं  
सम्बन्धी'त्यत्राहं'गोचरीभूतसम्बिद्धेवसम्बेदनध्यापारवत्त्वम्, एवमहं सुखीत्यादावपि-  
अहं'ग्रहसमानाधिकरणसुखात्मकधर्मोऽपि सम्बिद्धाकारः स्वाधिकरणे सम्बिद्धि  
स्वसत्त्वभावेदयति ।

सा चेयं सम्बिद्ध द्विधा-प्रवृत्तिविज्ञानात्मिका, आलयविज्ञानात्मिका च, तत्र  
प्रवृत्तिविज्ञानात्मिकायाः सम्बिद्धः सत्तात्त्वामेव विषयाद्यालोचनादिव्यापारा भवन्ति  
सुषुप्त्यवस्थायाम्-आलयविज्ञानात्मिकायाः सम्बिद्धः सत्त्वेन नाऽर्थानां ग्रहणं भव-  
तीति व्यवस्था । सा च क्षणिका प्रतिक्षणभिन्ना, शरीरारम्भकादिमक्षणमारभ्य  
शरीरविनाशक्षणाऽधिकमनवरतमावर्तमाना सम्बिद्धधारऽवतरन्ती यतंते एव, तत्र  
जाग्रत्स्वप्नयोः प्रवृत्तिविज्ञानधारायाः-सुषुप्ती चाऽऽलयविज्ञानधाराया अङ्गीकर-  
णात्, तेन सुषुप्त्यादौ न धाराविच्छेदनिमित्तमरणप्रसङ्गः । उत्तरोत्तरविज्ञानधा-  
रायां पूर्वपूर्वविज्ञानधारायाः प्रयोजकत्वात्, तत्र पूर्वसम्बिद्धसन्ताने च याद-  
ज्ञानुभवतत्संस्काराश्च भवन्ति ते सर्वेऽपि-उत्तरोत्तरविज्ञानसन्ताने संक्रममाणा  
भवन्ति तेन बाल्याश्रयस्थास्वालोचितविषयाणां स्मरणादिकमपि स्थविराश्रयस्थायां  
निरावाधमेवेति, प्रवृत्तिमयसम्बिद्धिष्ठितान्येवेन्द्रियाणि पदार्थान् प्रकाशयन्ति  
न त्वालयसम्बिद्धिष्ठितान्यपि तस्या निर्विषयत्वात् । सम्बिद्धतिरिक्तात्मवादिमते  
तु सर्वेऽऽत्मनो विद्यमानत्वे सुषुप्तावपि विषयाऽवभासप्रसङ्ग आपद्येत । तत्र यदि  
प्रवृत्तिसम्बिद्धधीनञ्चेदात्मा पदार्थान्प्रकाशेत तदा सम्बिद्धधीनात्मा न स्वयंप्रकाशः  
स्यात्, अतः स्वधीनसत्ताकसंविदेवात्मा इति ॥

सचार्य सिद्धान्तः कल्पनामात्राऽऽधारोऽनादरणीय एव । यतः क्षणभङ्ग-  
शादममभ्युपगच्छतां बौद्धानां क्षणिकानां शब्दतां विषयाणां क्षणभेदेन भेदात्, तत्त-  
द्विषयविषयिणी सम्बिद्धपि क्षणिकाऽभ्याऽन्या चकास्ति, सैव चेदात्मा तदा पूर्वेषु-  
रवगतानां विषयाणामपरेषु'रहमिदमपश्यम्'-इत्याद्याकाराः स्मृतपः कुतस्तादुप-  
पद्येरन्, तत्तास्मरणसमुत्पादकसंस्काराधारसम्बिद्धान्तु पूर्वेषुरेव लज्जपर्यवसानात् ।

एवम्-प्रतिक्षणविभिन्नतयाऽनुभवविषयाणां विज्ञानानामनित्यत्वं भवदभिप्रेत-  
मिति तासां करणेन केनाऽप्यवश्यं भाव्यम् । तच्च स्वसमानगुणकमेव स्यात्, संविदां  
तु कदाचिद् सारवप्राधान्येन कदाचिद् रजःप्राधान्येन कदाचिच्च तमःप्राधान्येनोपल-  
म्भात्, तत्स्मरणं हि प्रकाशप्रवृत्तिनियमनशीलसत्त्वरजस्तमःस्वभावं प्रकृत्यात्मकं  
निर्णीयते, तथा च जडकारणजन्यस्य सम्बिद्धिशेषस्य कथं स्वतःप्रकाशमानत्व-



प्रसक्तिलेशोऽपि, अतएव जडरूपायास्तस्या नित्यशुद्धमुक्तस्वभावनियतमात्मत्व-  
मपि त्रिरुद्धमेव ।

एवम्—यावतां स्थावरजडमतत्वानां भवतु नाम सम्बिज्जन्यत्वेन सम्बिदाका-  
रत्वं सम्बिद्वेदावयव, अतएव जडरूपाणां तेषां भवतु नाम स्वतःप्रकाशमानत्वाऽ-  
नधिकरणत्वम् । अथ तत्तद्विषयाऽऽल्लोचनादिन्यापारवक्तव्या संश्रिदि वेत्तृत्वम्,  
'अहं सम्बेर्वा'त्यादिप्रत्ययप्रतिपाद्याऽहंप्रहसमानाधिकरणसम्बेदतकर्तृत्वञ्च, तत्त्व-  
न्मार्क सिद्धान्तसिद्धमेव बुद्धिप्रपञ्चान्तर्भूतत्वेन । ते च वेत्तृत्वाग्रहंप्रहादिवर्माश्च  
बुद्धिभिन्ने आत्मनि त्वीपाधिका एव भवन्तीति । किन्तु तस्य क्षणिकत्वमुपपाद्यता  
भवता पुनरात्मतत्त्वतयाऽभिमतमिर्तादमेव कैचिभ्यम् भ्रान्तिरूपम् ।

किञ्च—सम्बिदि यथाऽहं वेर्वातिप्रत्ययस्तथाऽहं चेतनेत्यपि प्रत्ययो भवति,  
स चार्थं स्वभिन्नचेतनात्मानमन्तरेण न भवितुं युक्तः, तस्मात्स्वस्थां प्रतिविम्बित-  
चेतनात्मधर्मेण चेतनत्वेन स्वस्थाश्चेतनेतिप्रतीत्यभ्यास इति । तस्माच्चेतनस्तद-  
तिरिक्तो भित्तोऽभ्युपगन्तव्यः । यस्मिन्नात्मनि शाश्वते वर्तमाने सत्त्वेव भवदमि-  
त्तासु क्षणिकासु सम्बित्सु नियतं चेतनत्वाभिमानं निर्वहेदिति ।

एवम्—सुषुप्त्यवस्थायां स्वाभिमतनिर्विषयसम्बित्सन्तानः संवर्तते इत्यपि न  
युक्तं । विषयं विना कथं विषयिणः सम्बिद्विशेषस्य तत्राऽवस्थितिसत्त्वं कल्पयेत् ।  
निर्विषयस्य ज्ञानस्य स्वीकारे तु तस्य ज्ञानत्वमेव स्याहन्येत, प्रत्युत घटादी-  
नामपि जडस्वरूपाणां निर्विषयाणां ज्ञानत्वापत्तिः स्यादिति । अत एव न  
तत्रापि ज्ञानधारा कल्पनीया, एवमपि चेतनात्मसत्त्वेन न स्थानमरणाद्यापत्ति-  
रिति । सुषुप्त्यवस्थायां विज्ञानधाराया गगनकुसुमवदसत्त्वमेव । एवं च सति तत्र  
तादृशविज्ञानभिन्नात्मपदार्थस्वीकारेऽपि सुषुप्तौ बुद्धिवृत्तीनां विरामस्यैव सञ्जावः,  
एवं स्थिते कथं पुनरुत्तरोत्तरविज्ञाने वासनादिसंक्रमाः कल्पनीयाः, संस्काराणां  
निरिक्रयत्वेन तेषां संक्रमणमपि न सम्भवेत् । यदि च संक्रमणमत्रोत्तरस्मिन्वृत्त्य-  
न्तिरेकेत्यभ्युपगम्येत, तदापि तत्रोत्पादकस्याऽपेक्षा भवति, यदि च तत्रोत्पादकं  
विज्ञानमेव तदा तु विज्ञानानां प्रतिक्षणभिज्ञानामानन्त्येनाऽऽनन्त्यापत्तिः स्यात् ।  
एवं मरणाऽभ्यवहितप्राक्सामयिकपुण्याधिकरणसम्बिदो वाज्ञानन्तरं तस्य सम्बिदा-  
त्मनः पुण्यादिकलभोकृत्त्वं न स्यात्, तस्य पुनरुत्पत्त्यनङ्गीकारात्, बालकस्य च  
देहान्तरे स्तन्यपानादिप्रवृत्तिः पूर्वसंस्कारार्थिना सम्भवति सापि न स्यात्, संस्कार-  
राधारभूतायाः सम्बिदः पूर्वमरणे एव नाशात्, अतो यद्वृत्तिसंस्कारादिना प्रवृत्ति-  
र्भवति सः कश्चित्त्वश्चेतनात्मा सिद्ध इति । तेन न बालयावदस्थानुभूतविषयाणां  
स्थविरादौ स्मरणाऽनुपपत्तिरपीति ।

यत्तु—सम्बिद्वृत्तिरिक्तात्मवादिमते सुषुप्तावपि विषयात्मासप्रतीग—इत्यपि न, तत्र

बुद्धिवृत्तीनां विरामेण विषयाऽवभासापत्तिस्तु नास्त्येवेति । बुद्ध्यधीन एवात्मा पदार्थान्प्रकाशते इति त्वस्मदभिमतमेव, नैतावताऽऽत्मनः स्वतःप्रकाशत्वं व्याहृतम्, परार्धीनः सन् विषयान् मुञ्जे इतितात्पर्यात् । सा च बुद्धिरेव सम्बिद्भर्मवर्ती, सम्बिदभिधानया विज्ञानवृत्त्याऽऽत्मने विषयाद्युपभोगं दातुं समर्था, सा एव संस्काराधारभूता विद्यमानेति, कृतं तस्यात्मत्वकल्पनया । अथैतदुक्तं प्रार्चनैः—कृतप्रणाशाऽकृतकर्मयोगभवप्रमोक्षसृष्टिभङ्गदोषान् । उपेक्ष्य साक्षात्क्षणभङ्गमिच्छन्नहो ! महासाहसिकः परोऽसा'विति ।

अद्वैतवेदान्तिनस्तु—क्षणिकविज्ञानात्मवादेऽप्रसन्नाः स्वार्थं नित्यविज्ञानात्मवादा-माश्रयन्ते 'अविनाशां वाऽप्येऽयमात्मा' 'नित्यं विज्ञानमानन्दं ब्रह्म' 'सत्यं ज्ञानमनन्तं ब्रह्मे'त्यादिश्रुतिवाक्यैर्निरूपितस्वरूपं नित्यविज्ञानमेवाऽऽत्मेति । तत्र स्वतः प्रकाशं नित्यम्, तथा चाऽनित्यविज्ञानादिवादेऽनुपपद्यमानदोषास्तावद्ब्र नोपयुज्यन्ते । सुखदुःखज्ञानकृतिभावनादयो विकारास्त्रन्तःकरणधर्माः अल्पसमयाऽनुवर्तमाना नित्यविज्ञानात्मनैवोपाधिब्रह्माद् भोग्या भवन्ति तेषां तत्र विरहाद् व्यतिरेकेणाऽऽत्मत्वसाधका ते भवन्तीति, 'विज्ञानम्—आत्मा,—अन्तःकरणधर्माऽनधिकरण-त्वात् इति । उपाधिप्रयुक्तजन्मजन्मान्तरादिग्रहणव्यवस्थाऽपि तस्य सूपपाद्या भवेदेव । अतो निर्धूतनिश्चिच्छभेदावभासकूटस्थमित्या संयिदेव विज्ञानाऽभिधाना—आत्मेति । 'याऽनुभूतिरज्ञाऽमेयाऽनन्ताऽमेति सैव संबिद्देवान्तवाक्यतात्पर्यभूमिरिति 'परागर्भप्रमेयेषु या फलत्वेन सम्मता । सम्बिलसैवेह मेयोऽर्थो वेदान्तोक्ति-प्रमाणतः' इति ॥

सोऽयमेतेषां वादोऽपि प्रत्याख्येयः—यतः नित्यविज्ञानस्याऽऽत्मत्वे विज्ञानेन सविषयकतया भाष्यम्, तथाच किमस्य यावद्विषयकत्वमुपगतम् । वा यत्किञ्चिद्विषयकत्वम् । यावद्विषयकत्वे तु सर्वज्ञत्वापत्तिः यत्किञ्चिद्विषयकत्वे तु कस्यापि विषयस्य नियतत्वं विना कथं तदपि निर्बचनीयं स्यात् । अतो यत्कालावच्छेदेन यद्विषयविषयकत्वं तदा तत्तद्विषयकत्वमेव वक्तव्यम् । तथापि तत्तद्विषयविषयकानु-भवस्तावत् 'अहम्' इति न भवति । किन्तु 'तत्तत्पदार्थविषयकानुभववानहमिति । अत एव घटमहमनुभवार्थमित्यत्राऽप्यहंग्रह—सामानाधिकरण्येनाऽनुभवात्मकवृत्तेर्ष-टादिविषयिण्या एवोपलम्भात् अनुभवः कस्मिँश्चिदात्मतत्त्वेऽनुभवाऽधिकरणयोगा-दभ्युपेयः, तन्नाऽधिकरणं बुद्धितत्त्वं, तद्योगश्च ज्ञानतत्त्वातिरिक्ते चेतने, इति स नित्यात्मा बोध्यः ॥

विज्ञानं यद्यपि भक्तु नित्यं, अन्तःकरणस्यैव ज्ञानसुखादयो धर्मा अपि भवन्तः तत्तद्ध्वंसस्वभावाः चेतनभोग्याश्च, तथापि ते विज्ञाने व्यतिरेकेण आत्मत्वसाधका न भवन्ति, विज्ञानस्याऽन्तःकरणधर्मत्वाऽधिकरणत्वेन स्वरूपाऽसिद्धेः ॥

सा श्रुतिस्तु प्रज्ञचेतनविषया न तु जीवचेतनविषयेति । एवमुक्तवार्तिकेऽपि संबिदो जीवाभिप्रायेण प्रयोगे सति व्याहृतिः, तथाहि—संबिदिति—स्वाश्रयं प्रति सत्तयैव प्रकाशनशीलो ज्ञानानुभूत्यादिव्यपदेश्यः सकर्मको धर्मः प्रसिद्धः, तथैव हि सर्वानुभवसिद्धोऽनुभवः—‘अहमिदं संवेद्मीति । तत्र च प्राहुर्भाविस्थिति-तिरोभावाः प्रत्यक्षसिद्धाः, अतोऽनित्यत्वं तस्याः, तथाचाऽनित्ये विज्ञाने नित्यत्वानुसन्धाने व्याघात इति, अतो न सा जीवाभिप्राया । किञ्च—विज्ञानस्य नित्यत्वे सर्वदा विषयावभासप्रसङ्गः । सांख्ये तु नायं दोषः, यावद्बुद्धिदृष्टिभेदात् । ननु वेदान्तेऽपि अन्तःकरणवृत्तिभेदान्न दोष इति चेत् । तथापि ईश्वरस्य जीवभावत्वे सर्वात्मनामैस्ये च बन्धमोक्षव्यवहारानुपपत्तिर्दुर्भवेति ।

अथ तत्तदन्तःकरणावच्छिन्नचैतन्यस्वैक्येऽपि तदन्तःकरणस्य नादो तदन्तः-करणावच्छिन्नचैतन्ये ब्रह्मुक्तव्यवस्थाया नानुपपत्तिरिति चेत् ! एवमपि मोक्षार्थं प्रयत्नानुष्ठानवैकल्यापत्तेर्दुर्भारत्वात्, अन्तःकरणनाशेऽपि अन्तःकरणान्तरावच्छिन्ने स्वात्मनि दुःखोत्पत्तेरावश्यकतया प्रवृत्तिफलस्य निर्दुःखत्वस्याऽसंभवात् । यदि चान्तःकरणस्यैव सुखदुःखादि न चैतन्यस्य भोग्यं कर्मापात्युत्पत्ते, तदा मुक्तिप्रयासो व्यर्थ एव, स्वस्य नित्यमुक्तत्वादिति । यदि च भ्रान्तिनिवृत्त्यर्थं तदित्युच्यते ! तदाऽप्यन्तःकरणावच्छिन्ने स्वस्मिन्नेव भ्रान्तेरावश्यकत्वेन प्रयत्नवैकल्यं दुर्भारमिति । अतो न नित्यविज्ञानात्मा परमात्मा चेति ।

शुद्धाहैतास्तु—तदेतेषु पूर्वनिरूपितात्मतत्त्ववादेष्वविश्वता अपि सत्क्यात्या परमात्मानमेव स्वात्मस्वरूपमवगच्छन्ति, अनाविपुरुषोत्तमः परमात्मा परं ब्रह्म-संसारसर्जनसमये स्वात्मन्येव स्वेच्छात्मकमायया विद्याऽविधेस्तुभयशक्तिप्रादुर्भावं विदधाति; तदेतच्छक्तिद्वयं गृहित्वा परमात्मा एवाऽपरिमीतजीवात्मस्वरूपतामनुभवति । उक्तं च शुद्धाहैतमार्तण्डे—“जडजीवान्तःस्थितानां यथाकमश उद्गमः । अग्नेर्यथा विस्फुल्लिगास्तथा जीवोद्गमः स्फुटः ॥ ९ ॥ आविभवि तु सर्वं हि ब्रह्मचेति न संशयः । रमणार्थमिदं सर्वं ब्रह्मैव स्वेच्छयाऽभवदिति ॥ भगवद्विच्छया जीवानामानन्दशक्तिरोभवतीति ॥ जीवात्माऽवस्थायां चायमत्रिधात्मकशक्तिसम्पादितस्वानुकूलप्रतिकूलवेदनीयसुखदुःखादिपुण्यपापादिकर्मफलान्यभाति । विद्याशक्त्या च परमात्मनः पुरुषोत्तमपरब्रह्मणः स्वोपास्यस्य सर्वज्ञनिरञ्जनस्वरूपोपासनया श्रवणमनननिदिध्यासनादिना तदन्यभक्त्या च पुनः परमात्माऽभिन्नो भवति तस्मिन्नेव अमेदस्य चास्तविकत्वात्, प्रलये सर्वं चेदं जगज्जातं जीवतत्त्वं च परमात्मन्येव तिरो भवति, परमात्मतत्त्वं एव समुत्पन्नस्य सत्क्यात्या पुनस्तत्रैव समावेशादिति ।

सचायमपि निर्णयो निर्णयाऽऽभास एव । यतः हि नित्यशुद्धब्रह्मसुक्तस्वभावस्य सच्चिदानन्दस्वरूपस्य परब्रह्मणो जीवात्मतत्त्वरूपाऽवस्थानं सुखदुःखपुण्या-

ऽपुण्यादिभोक्तृत्वञ्च स्यात् तर्हि संसृतिनिर्वाणयोर्धर्म्यवस्था न स्यात्, स्वात्मस्वरूपस्य जीवतत्त्वस्य निर्दोषस्य कस्य संसृतिः । कस्य वा निर्वाणम् ? इति । अतएव बन्धमोक्षस्वर्गानरकादि किमपि न स्यात् परमात्मनस्तदयोगात्, किञ्च स्वेच्छात्मकमायया सृष्टमिदं जगदिति सुखात्मकमेव सृजेत स्वर्गमेव सृजेत मोक्षमेव वा सृजेत ननु बन्धनदुःखनरकादीन्वपि । किञ्च सर्वेषामुत्पत्तिस्थितिलयस्वभावानामपि स्वस्मादेव प्राग्निर्भूतानां पदार्थानां स्वात्मकतया सच्चिदानन्दात्मकमेव जगत् स्यात् न तु सुखदुःखमोहात्मकं पदुमिष्यात्समपीति ।

किञ्च स्वस्य दुःखादिभोक्तृत्वे तु परमात्मत्वमेव व्याहृन्वेत्, तस्य सच्चिदानन्दस्वरूपतापि नोपपद्येत, किञ्चाऽस्य जीकृतं यावत्त्वेन यत्किञ्चित्त्वेन वा ? न प्रथमः, उपासनविषयस्याऽतिरिक्तस्याऽनवशेषस्थापत्त्या कः कमुपासेत कश्च मुक्तिं वृष्टादिति । न द्वितीयः, सावयवत्वाद्यापत्तेः । अत एवाऽयं परमात्मा न कदाचिदपि जीवात्मस्वरूपः संसारस्वरूपो वा भवितुं योग्यः, तस्माज्जीवात्मानो नित्याः परमात्मतत्त्वभिन्नाः शाश्वताः सुखदुःखादिप्रदबुद्धियोगात् सुखादिभोक्ता इति ।

अथ परिमाणविचारावसरे परिमाणविषये सम्यगालोचितोऽप्यात्मा स्वरूपतस्तावदाहृतमतेनेत्थं वेदनीयः—‘शरीरपरिमाणोऽत्रमात्मा बोधात्मक एव, बोधश्च विज्ञानम्, तच्चैतन्यपदार्थः, ज्ञानसुखादयस्तु तस्यैव धर्माः, क्षणिकविज्ञानवादि-व्यास्य क्षणिकत्वम्, न च विनाशित्वम्, किन्तु शरीरपरिमाणसदृशपरिमाणवत्तया यावच्छरीरस्थितिस्थायित्वम्, शरीरविनाशे संकोचस्वभावस्य सूक्ष्मस्वरूपस्य पुनः शरीरान्तरप्राप्ती सत्यां तच्छरीरपरिमाणसमानपरिमाणवत्त्वम् भवति, तदयं चेतनात्मको जीव इति । मोक्षावस्थायां तु शरीरात् तृतीयांशमन्यूनपरिमाण इति वदन्ति ॥

स चाऽयं सिद्धान्तोऽपि कल्पनामात्ररूपइति । यतः बोधात्मनः संकोचत्रिकासस्वभाववत्त्वे आत्मस्वरूपस्याऽनित्यतैव स्यात्, बोधो नाम विज्ञानम्, तच्च न यावच्छरीरस्थितिस्थाधि, विषयमेवेन तस्य भिन्नत्वादिति । विषयं विना विज्ञानाभावसमये सुषुप्त्याद्यवस्थायां मरणापत्तिश्च स्यादिति । ननु बोधात्मा तु नित्यो न नश्यति किन्तु तद्धर्मरूपं ज्ञानं वृत्तिविशेषः तत्तु विषयविषयिभावनिग्रामकमिति नोक्तदोष-लेशोऽपीति चेन्न । धर्मभूतज्ञाने संकोचत्रिकात्साऽभ्युपगमेऽपि तथाऽऽत्मस्वरूपस्याप्यनित्यता समापद्येत, धर्मपरिणामो हि धर्मिस्थ एव वटाद्विक्र, तथा च क्षणिकतैवाऽभ्युपगम्यताम् । यदि च सत्कार्यतया न क्षणिकता किन्तु ज्ञानदिसेराविर्भावतिरोभावी एव बोधात्मपदार्थतो भक्तः—इत्यभ्युपगम्यते तदा कपिलमतसिद्धान्तप्रविष्टो भवान्, तथा च “कापिलेन कृत्स्निर्मयीं क्वचिद्वौद्धेन दर्शयन् । धर्मे धर्मिणि च द्विष्यन् सर्वतः प्रच्यवेदसौ” । इति तस्माज्ज्ञानधर्मिणी बुद्धिर्जडपदार्थस्तदतिरिक्तक्षेतनात्मा कश्चिद्वन्य इति बोध्यम् ॥

निम्बार्कास्तु—जीवात्मतत्त्वं नित्यं ज्ञानादिमत् परमात्मनोऽंशरूपं परमात्मतोऽत्यन्तं भिन्नमेवेत्यवगच्छन्ति, अंशत्वञ्चाऽत्र तद्भृतिविशेषगुणसजातीयविशेषगुणत्वादिना शोध्यम् । माध्वाचार्यैर्जीवात्मतत्त्वं प्रकृतिपरमात्मादिभिन्नं स्वयं प्रकाशं नित्यमिति स्वीकृतम् । रामानुजैः स्वामिनारायणीयैश्च जीवात्मतत्त्वम् मायातः परमेश्वरतथाऽत्यन्तभिन्नं नित्यं ज्ञानादिमत् चेतनं स्वयंप्रकाशरूपं परमेश्वरशरीरमिति स्वीकृतम् ।

शैवा अपि जीवात्मतत्त्वं प्रकृतिपरमेश्वरादिभिन्नं नित्यं चेतनमित्यभ्युपगच्छन्ति, नकुलीशपाशुपतास्तु—जीवात्मतत्त्वं परमेश्वरपाशुपततोऽत्यन्तं भिन्नं प्रकृतिभिन्नं चेतनं प्रकाशवदपि मोक्षावस्थायां पशुपतिस्वरूपापन्नं भवतीत्यभ्युपगच्छन्ति । तदेतेषां निम्बार्कार्दीनां सिद्धान्तास्तावदेतद्विषये न योगसिद्धान्तविरुद्धाः इति ॥

अथात्मतत्त्वसंख्याविप्रतिपत्तिनिरासोऽनुसन्धीयते—

तत्रहि—योगमते तावदात्मनोऽसंख्येया अभ्युपगन्तव्याः, ते च प्रतिशरीरं भिन्नाः, अतएव भिन्नभिन्नप्रवृत्तिमत्त्वं सर्वेषामुपपद्येत, स्वस्वानर्जितपुण्यापुण्यभोक्तृत्वञ्च स्वस्मिन्नेवोपपद्येत, अतः पुण्यवान् स्वर्गं विन्दतेऽपुण्यश्चाऽधोगतं लभतेऽहो शक्यते ज्ञाना मुच्यते, इति श्रुतिस्मृतिसिद्ध्यवस्था युक्ता भवति, एवं केषाञ्चित् सत्त्वप्रधानता केषाञ्चिद् रजःप्रधानता केषाञ्चित्तमःप्रधानत्वमपि समुपपद्यतइति ॥

अद्वैतास्तावदात्मतत्त्वमेकमेव लाघवतर्कसहकारेण बलवर्ताभ्योऽभेदश्रुतिभ्यश्चाऽभ्युपगच्छन्ति, यथाहि—न स्यादरात्मतत्त्वं प्रतिशरीरं विभिन्नम्, तत्र कस्यापि प्रमाणस्याऽनुपलम्भात्, नहि प्रत्यक्षं प्रमाणं तत्रोपलभ्यते, रूपाद्यभावेन चक्षुरादिबाह्येन्द्रियैर्गृहितुमशक्यत्वात् । नाऽपि मानसं प्रत्यक्षं तत्राऽनुसन्धेयम्, स्वात्मनस्तावत्स्वमनसा प्रत्यक्षेऽपि परात्मनोऽग्रहणात्, तेन भेदसिद्धयभावात् । न चानुमानं तत्राऽभ्युपेयम्, लिङ्गाऽप्रसिद्धेः, नच विभिन्नप्रवृत्त्यादिकमेव तत्र लिङ्गं स्यादिति वाच्यम्, एकस्मिन्नपि शरीरे एकात्माऽवस्थानवादिनस्तत्र विहरणाऽऽज्ञानप्रवृत्त्यादिभेदेन व्यभिचारात्, सद्भेदतुल्ये त्वनेकात्मापत्तिरेकस्मिन् तत्रेति ॥

नच सुखदुःखादिविभिन्नघर्माणां दर्शनात् तत्त्वधिकरणात्मनामपि भेदसिद्धिरिति वाच्यम् । बुद्धिवृत्तिविशेषाणां सुखदुःखादिघर्माणां त्वन्तःकरणानां भेदसाधने लिङ्गत्वस्यात्र त्वात्मभेदसाधने । अतएवास्तःकरणात्मकोपाधिभेदेन तद्घर्माणामपि सुखदुःखार्दीनाम् भेदव्यवहारनिर्वाहः । एवमेकशरीरावच्छेदेनाऽवस्थिताभिर्बुद्धिवृत्तिभिस्तैवैवात्मना विविधा विषया अनुभूयन्ते, अन्यशरीरावच्छेदेन तु—अन्याभिर्बुद्धिवृत्तिभिस्तत्र विविधा विषया अनुभूयन्ते इति । तथा बुद्धिवृत्तिभेदाद् बुद्धेरपि भेदेन भिन्नभिन्नप्रवृत्तिमदिदं जगत् सुन्यवस्थितं स्यादेवेति, अतः सर्वशरीरेष्वेक एवात्मा । तत्र श्रुतिस्मृतयः—“एकमेवाद्वितीयं ब्रह्म” “नेह नानाऽस्ति किञ्चन”

“सर्वं स्वदिवदं ब्रह्म” “सर्वं ब्रह्मात्मकं जगत्” “एक एव हि भूतात्मा भूते भूते  
न्यवस्थितः । एकधा बहुधा चैव दृश्यते जलचन्द्रवत् । “अहमेवेदं सर्वम्”  
“आत्मैवेदं सर्वम्” “सर्वभूतस्थमात्मानं सर्वभूतानि चात्मनि । ईक्षते योगयुक्ता-  
त्मा सर्वत्र समदर्शनः” । ‘मत्तः सर्वमहं सर्वमपि सर्वं सनातने’ इत्याद्याः ॥

स चार्थं सिद्धान्तस्तावदसमञ्जस एव । अनुमानत एव तदनेकत्वसि-  
द्धिसम्भवात्, तथाहि ‘पुरुषाः, अनेके, तत्तद्ब्रह्मव्यक्तिरिक्तव्यक्तप्रवच्छिन्नप्रवृत्त्यनु-  
योगिक-भेदप्रतियोगिप्रवृत्तिमत्त्वात् । एकस्मिन्नपि शरीरे एकात्मन्याहरणविहर-  
णादिभिन्नप्रवृत्तिमादाय न व्यभिचारः, तत्तद्ब्रह्मव्यक्तिभिन्नव्यक्तवच्छेदेन याक्त्वप्रवृ-  
त्तिषु यो भेदस्तरप्रतियोगिन्य एतद्ब्रह्मव्यक्तवच्छिन्ना याक्त्वप्रवृत्तयो भवन्ति, एवमन्यव्य-  
क्तव्यच्छिन्ना अपि प्रवृत्तयो भवन्ति, एवं संसारस्थयाक्त्वप्रत्येकव्यक्तव्यच्छिन्नाः  
प्रवृत्तयोऽपि भवन्ति तद्वदस्य याक्त्वतद्ब्रह्मव्यक्तियु सत्त्वात् । न त्वेकस्यामेव कस्यैश्चि-  
द्ब्रह्मत्वा येन तत्र व्यभिचारः स्यादिति ॥

प्रवृत्तिश्च प्रयत्नः, सचाऽन्तःकरणधर्मोऽपि पुरुषे त्वीपाधिकतयोपचर्यते इति,  
स च प्रयत्नः प्रत्येकात्मनि विभिन्नः समुपलभ्यते । अत एकस्मिन्कलेवरं कम्पमाने  
नाऽन्यत् कम्पते, एकस्मिन्सुप्ते नाऽन्यानि स्वपन्तीति, एकस्मिन् गम्यमाने नाऽ-  
पराणि गच्छन्तीति । सर्वभूतेष्वेकात्मवादे त्वेकस्मिन्गम्यमाने सर्वाण्येव कलेवराणि  
युगपन्नालयेषु । एकस्मिन्कम्पमाने सर्वे एव कम्पेरन्, एकस्मिन्सुप्ते सर्वे एव सुप्ताः  
स्युरिति । तेनाऽव्यवस्था स्यात्, नानात्वे त्वात्मनां नायं दोष इति ।

एवं जननमरणकरणानामपि प्रतिपुरुषं व्यवस्थादर्शनाद्भवति पुरुषाऽनेकत्व-  
सिद्धिः । जन्म-नाम अपूर्वाभिः शरीरेन्द्रियमनोऽहंकारबुद्धिभिः सममात्मनः स-  
व्यन्धः । मरणं नामोपात्तानां शरीराणां परित्यागः । करणानि च श्रोत्रादीनि बुद्ध्य-  
न्तानि त्रयोदश । इत्येतत्प्रत्येकं सर्वत्र व्यक्तिविशेषव्यवस्थितमब्रह्मोक्तयते । यदि  
सर्वशरीरेष्वेक एवाऽऽत्मा स्यात् तदा व्यवस्था न स्यात् । किन्तु—एकस्मिन्पुरुषे  
जायमाने सर्वे एव जायेरन् त्रियमाणे च त्रियेरन्, एकस्मिन्नग्रे विचित्ते वा सर्वेऽ-  
न्या विचित्ता वा स्युरित्यव्यवस्थाऽऽपद्येतेति ।

न चैकस्याप्यात्मतरणस्य कलेवरभेदेनैव सर्वा व्यवस्था सूचयामा स्यादिति  
वाच्यम् । तथा सति करचरणाद्युपाधिभेदेनापि जन्ममरणादिष्ववस्थाऽऽपद्यते,  
नहि हस्ताद्यवयवे नष्टे वृक्षे वा शरीरी मृतो वृक्षो वा भवति, अतो न शरीर-  
भेदेन व्यवस्था युक्तेति । जन्मादिव्यवस्थायां प्रयोजकं स्वाऽदृष्टमेव भवति ।  
आत्मन एकत्वे जन्मसम्पादकाऽदृष्टस्यैकविधस्यैव प्रयोजकत्वेनैकेनैव शरीरेण सह  
संयोग इत्यात्मिका जन्मव्यवस्था युक्ता, न त्वसङ्ख्यशरीरसंयोगस्तावदेकात्मनो  
युक्तः । आत्मनः स्वाऽदृष्टप्रदशरीरयोगस्यैककालावच्छेदेनैकस्यैव युक्तत्वात्,

न त्वनन्तशरीरयोगस्येति । तस्मान्नवन्त्यात्मानः प्रतिशरीरं विभिन्ना इति । जन्मा-  
दिव्यवस्थायां श्रुतिः—‘अजामेकां लोहितशुक्लकृष्णां ब्रह्माः प्रजाः सृजमानां सरूपाः ।  
अजो ह्येको ज्ञपमाणोऽनुशंते जहत्येनां भुक्तभोगामजोऽन्यः’ ॥ ‘ये तद्विदुरमृतास्ते  
भवन्त्यथेतरे दुःखमेवाऽपियन्ती’त्यादिः ।

यत्तु—सुखदुःखाविधर्माणां बुद्धिगतानां बुद्धिभेदसाधकत्वं न त्वात्मभेदसाध-  
कत्वम्, तत्तु सत्यम्, तथापि त एव सुखदुःखादयस्तावद्बुद्धिप्रतिबिम्बितात्मन्धी-  
पाधिकारस्तु विद्यन्त एव । अतः स्वाधिकरणप्रतिबिम्बितत्वसम्बन्धेनात्मतत्त्वे तेषा-  
मपि वर्तमानत्वेन भविष्यत्येव सङ्गिज्ञतया भेदसाधकत्वं तत्रेति ।

यशोक्तम्—भिन्नभिन्नबुद्धिवृत्तिभिर्मिन्नविषयादिग्रहणव्यवस्थया एव व्यव-  
स्था, इति । साध्यविचाररमर्णायैव । यतो हि भिन्नभिन्नबुद्धिवृत्तिभिरापादित-  
विषयाणामुपभोगाय बुद्धेश्च चैतन्याभिमानसम्पत्तये तत्रापि केनचिच्चेतनेन  
भवितव्यम्, तच्चेतनं यदि सर्वत्रैकमेव स्यात् तदा पुनश्चेतनप्रतिबिम्बमपि याव-  
र्तापु बुद्धिष्वपि एकरूपमेव स्यात्, एवञ्चैकस्मात्पुरुषप्रतिबिम्बान्निवृत्ते बुद्धितत्त्वे  
सत्यपि यावद्बुद्धितत्त्वावस्थितत्वेन तस्यैकात्मतत्त्वस्य मोक्षो न स्यादेव, स्याद्वा  
यावद्बुद्धितत्त्वतो मोक्ष इति । तथा चैकस्मान्मोक्षे संसारविलयः, एकस्माद्बन्धने  
संसारबन्धनमित्यव्यवस्थोत्पद्येत । न चैवमुपलभ्यतेऽतो भिन्ना एवात्मानः सर्वत्राऽ-  
भ्यवसेया इति ।

यत्तु श्रुतिप्रमाणमुपदर्शितम् । तास्तु श्रुतयो नाऽऽत्मबोधिकाः, किन्तु  
परमात्मन एकत्वबोधिकाः । आत्मनान्तु न तावत्सामान्यत ऐक्यम् “नित्यो नित्यानां  
चेतनश्चेतनानामेको बहूनां यो विदधाति कामान्” इति श्रुत्यैवाऽऽत्मग्रहणप्रतीतिः ।  
न चेद् काष्पनिकम् । नहि श्रुतिः काष्पनिकमर्थं बोधयति । तथा सत्यनास्तत्त्वं  
श्रुतेः स्यात्, तेनाऽप्रत्यक्षत्वात्मतत्त्वस्य स्वरूपबोधिका यावत्यः श्रुतयस्तथाऽनासा-  
स्तुरिति । अतोऽविदितार्थस्य श्रुत्यैव बोधात् । ‘एकमेवाऽद्वितीयं ब्रह्म’ त्यादिश्रुतयः  
परमात्मनः सगर्तापट्टित्तीयराहित्यं बोधयन्ति । नतु जीवात्मनामभेदम् । जीवा-  
त्मानसम्बन्धेनास्तक्षियन्ता परमात्मोपास्य एक एव, तस्यैक्यमाकलय्य ‘नेह नानाऽ-  
स्ति किञ्चने’ति श्रुतिः सन्नता भवति । एवम् “अहमेवेद् सर्वम्” “आत्मैवेद् सर्वम्”  
इत्यादिश्रुतयोऽपि सर्वान्तरात्मभूतपरमात्मपर्यन्तं स्वात्मदृष्टेरनुसन्धानबोधनपरा-  
यणा नतु भेदनिषेधपरायणा इति ।

एवम्—‘सर्वभूतस्थमात्मानं सर्वभूतानि चात्मनि । ईक्षते योगयुक्तात्मा  
सर्वत्र समदर्शनं’ इति गीतावचनमपि प्रकृतितत्त्वविविक्ततयाऽऽत्मस्वरूपस्य दर्शने  
कृते सति सर्वमात्मवस्तु प्रकृतिविविक्ततया दृष्टं भवतीति विवेकदर्शनपरम्, नतु  
तेनाऽभेदो गम्यते आत्मतत्त्वस्येति । अथ ‘एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत्”-“नित्यः सर्वगतो ह्यात्मा कृदस्थो दोष-  
वर्जितः । एकः स भिद्यते शक्त्या मायया न स्वभावतः ॥ इत्यादिश्रुतीनामपि  
नास्ति विरोधः, तासां धर्मपरत्वात् । यथा सलिलादिगतचन्द्रप्रतिबिम्बेत्पनेकेषु  
चन्द्रत्वधर्मसत्त्वेक एव तथा भूते भूते न्यवस्थितेषु भिन्नात्मसु अनुगतिफात्मत्वधर्म  
इति बोधनद्वारा जडरूपप्रकृतिभिन्नमात्मतत्त्वमिति बोधे तासां तात्पर्यात् । तादृश-  
श्रुतिस्मृतिगतैकादिशब्दा अपि चिदेकरूपतामात्रपराः । भेदादिशब्दाश्च वैधर्म्य-  
लक्षणभेदपरा इति । यथा ‘एक एवात्मा मन्तव्यो जाग्रत्स्वप्नसुषुप्तिषु । स्थानत्रय-  
भ्यर्तास्य पुनर्जन्म न विद्यते ॥ इत्यादी सर्वात्मनां चिदेकरूपतार्थाऽवगमात्,  
तत्रात्मन एकस्वरूपस्यावगतेऽवस्थात्रयन्यतीतानां यावदात्मनां स्वरूपबोधोप-  
पत्तिसम्भवात्, तथा प्रकृतितत्त्वस्य वैधर्म्यमात्मत्वमात्मतत्त्वावस्थितमिति बोधोप-  
पत्तिसम्भवात् । तस्मादुपपन्नमात्मनामानन्त्यमिति ।

केचन वेदाभिनस्तु—एकस्यैवात्मनः कार्यकारणोपाधिषु परमेश्वरप्रतिबिम्बानि  
जीवेश्वरा इत्युच्यन्ते, प्रतिबिम्बानां परस्परभेदाज्जन्माद्यत्तिलन्यथा सूपपाद्ये-  
ति वदन्ति ।

नेदं चतुरस्रम्—तत्र भेदाऽभेदधिकल्प्याऽसहत्वात् । बिम्बप्रतिबिम्बयोर्भेदाऽ-  
भ्युपगमे तु प्रतिबिम्बस्य जडतया तत्र भोक्तृत्वमोक्षाद्यनुपपत्तिः स्यात्, जडस्य  
भोक्तृत्वमोक्षाद्यनुपगमात् । एवं जीवब्रह्मणोरभेद इति सिद्धान्तहानिश्च स्यात् ।  
अभेदे तु जीवत्व-ब्रह्मत्वयोर्विबुद्धाधिकरणयोः प्रतिबिम्बे समावेशेन साङ्कर्यमपि  
स्यात्, अल्पज्ञत्वादिधर्मवशात्परस्परि स्यात् । तेन कस्तावदुपास्यः कश्चोपासक-  
इति व्यवस्थापि यिलुप्येत । नहि स्वयं मोक्षार्थं स्वमुपास्ते इति ।

यदि च निम्बार्कवद्—भेदाऽभेदाऽभ्युपगमस्तदाऽऽत्मानोऽनेके भेदात्, एक-  
श्चाऽभेदादित्यपि व्यवस्था भवेत्, उपास्योपासकभावोऽपि सम्पद्येत । तथापि  
स्वसिद्धान्तप्रच्यवनम्—परसिद्धान्ताभ्युपगमन्तुत्वज्ञाऽऽपद्येत । भेदस्याऽभेदस्य चैक-  
स्मिन् विरोधात् सौऽपि सिद्धान्तश्चतुरस्र इति ।

“आत्मानं विश्वरूपं जडगुणविरलं चाऽभिकृत्याऽम्यवादान् । मानप्रस्थानगर्भान्  
विविधमतयुतान् सखिरस्याथ तद्वत् । तत्तद्रूपप्रभेदानपि च बहुमतस्तत्र संख्या-  
विवादान् । विस्ताराद्गणितं तद्विशदमभिमतं योगिनामात्मतत्त्वम्” । इति ॥

त एते आत्मानश्चतुर्दशभुवनात्मकैतद्ब्रह्माण्डेऽवस्थिता ब्रह्मादिपातालवासिप-  
र्यन्ताः सर्वेऽपि जीवात्मानः क्लेशयन्ते । तल्लक्षणम्—सत्संगिजीवनेऽभिहितम्—  
‘अजो नित्यः शाश्वतश्च निरंशश्च प्रकाशकः । सोऽष्टेद्यादिगुणो ज्ञेयो जीवात्मा  
वर्णिसत्तमः ।’ इति । ते च तत्त्वज्ञान-वैराग्यात्मकसाधनसम्पन्नाः सन्तोऽपि यदि  
परमात्मभक्तिं विहाय स्वापेक्षया श्रेष्ठतरवैवादीनां भक्तिप्रधाना भवन्ति तदा तेषां



स्वेष्टदेवलोकवसतिरभियुज्यते । यथा सूर्योपासनया भूलोकवासिनां सूर्यमण्डलगर्भस्य  
 शुलोकस्य प्राप्तिः, तत्र गतानां तेषां पुनः पितृदेवानामुपासनया सत्यलोकप्राप्तिः,  
 तत्र स्थितानां पुनर्ब्रह्मांडतो बहिरवस्थितस्य विराट् नारायणस्योपासनया विराट् नारा-  
 यणलोकस्य प्राप्तिः, तथैव शंकरस्योपासकानां कैलासलोकस्य प्राप्तिः, विष्णोरुपा-  
 सनया वैकुण्ठादिलोकानां महामायागर्भरूपहिरण्यमयकोशान्तर्गतानां महाविष्णो-  
 र्विराट्सूत्राध्यास्याकृततुरीयमहाकारणसंज्ञकानामीश्वरलोकानाञ्च प्राप्तिर्भवति ।  
 तदेतेषु महामायोदरान्तर्गतेषु विराट्प्रज्ञा-विष्णु शंकर महाविष्णुभगवन्तुविंशत्य-  
 वतारानां लोकेषु तत्तदुपासनया गतानामात्मनामीश्वरसंज्ञा भवति, ते सर्वे ईश्वरा-  
 स्तत्रेश्वरभोगभोगिनः। अतो हिरण्यमयकोशान्तर्गता ईश्वराः, प्रज्ञाण्डान्तर्गताश्च जीवा-  
 र्मान इति न्यवस्था । ते उभयविधा अपि महायोगिनो भवन्ति तेषां योगाध्यासाऽ-  
 पेक्षा तु मायाप्रसङ्गजन्यधन्धनबिधूनद्वारा विमोक्षायेति । तत्र जीवानां त्रिगुण-  
 वृत्तयो भवन्ति, ईश्वराणाम् तु शुद्धसत्त्वगुणवृत्तय इति विशेषः । मायादत्तामेव सुख-  
 मात्रां ते भुञ्जन्ते । अतस्तेषामपि प्रकृतिवियोगो वृत्तिनिरोधश्चाऽवश्यकः, तेषां  
 क्षिप्तसूदक्षिप्तभूमिकास्तु न भवन्ति । किन्त्वेकाग्रनिरुद्धोभयरूपैव । तेषां प्रत्यक्ष-  
 प्रमाणवृत्तिरपि भवति, अनुमानवृत्तिरपि भवति, एकाग्रवृत्तावृतां निरुद्धावस्था-  
 पर्यन्ताऽप्राप्तानां तेषां परमात्मतत्त्वस्य प्रत्यक्षाऽभावात् । आगमा अपि वेदास्तत्र  
 विद्यन्त एव, परमेश्वरज्ञानस्य सर्वत्रावतरण सत्त्वात् । एवं तेषां विपर्ययो-मिथ्याज्ञानम्-  
 'अहमेवेश्वरो नाम्य' इत्याकारकमस्ति । यत्राऽनुमानं तत्र विकल्पस्तु भवेदेवेति तेषां  
 परमेश्वरविचारे सति विकल्पा जायन्त एवेति । एवं निद्राऽपि तत्र मायायाः प्रसङ्गेन  
 शुद्धसाक्षिकी वृत्तिरभ्युपेयते । स्मरणन्तु सुप्रसिद्धं तत्राऽस्ति । तासां वृत्तानां निरो-  
 धाय मायायाश्च संयोगविक्षाणार्थवैतेषां योगस्याऽपेक्षेति । तत्राऽविद्यादयः क्लेशा  
 रजस्तमोधर्माश्च न सन्त्येव धर्मिणामभावादिति । तत्रेश्वरलक्षणम्-सर्वसंगिर्जीवनेऽ  
 भिहितम्-'देहत्रये विराडादौ न्याप्योत्पत्तिस्थितिक्षयान् । क्वीति जगतां यस्तु  
 सर्वज्ञो ज्ञेयईश्वरः' इति । ते चेश्वरा अनेकाऽभिधानाः-विराट् ईश्वराः, प्रधानपुरुषेश्वराः,  
 भूमापुरुषेश्वराः, इत्यादयः । सर्वज्ञपदमत्र विशेषपरम्, नतु परब्रह्मपरमात्मवत् सर्व-  
 ज्ञत्वपरम् । तत्र स्मृतयोऽपि प्रमाणम्-'सृजते च गुणान्सर्वान् क्षेत्रज्ञस्त्वबु-  
 पश्यति । गुणान् विक्रियते सर्वानुदासर्जानवदोश्वरः' इति । अत्रार्थे न्यासभाष्यम्  
 प्रमाणम्-'अण्डञ्च प्रधानस्याणुरवयवो यथाऽऽकाशे जघोत इति' यो० ३ पादे २६  
 सूत्रस्य । अणुरूपब्रह्माण्डस्य अहिःप्रदेक्षे प्रधानस्योदरे च येऽन्ये लोकास्त ईश्वर-  
 लोक आत्यन्तिकप्रलये लयशालिन इति भवन्ति । तसु विशेषतो 'भुवनज्ञानं सूर्यं  
 संयमा' इति सूत्रभाष्याद्बोध्यम् इति ॥ ३ ॥

पूर्वमभिहितं परमयोगसंसिद्धावात्मनः स्वस्वरूपावस्थानमिति । अथ परम-  
योगाऽसंसिद्धी शिदात्मनः कुप्राऽवस्थानमिति !—

## ॥ वृत्तिसारूप्यमितरत्र ॥ ४ ॥

क्षिप्तम्, मूढम्, विक्षिप्तम्, ह्येतास्तिस्त्रोऽवस्थाः—व्युत्थानसंज्ञया ख्यायन्ते,  
तत्र चित्तस्य विशेषेण त्रिविधवृत्तितरङ्गमप्रत्वात् । एवमेकाप्रावस्थं चित्तमपि निरु-  
द्धाऽपेक्षया तु व्युत्थानमिति ख्यायते, तदानीं सार्विकवृत्तीनामपि सज्ञावात् ।  
इतरत्र—क्षिप्तमूढविक्षिप्तैकाग्रैतच्चतुरवस्थात्मकव्युत्थानदशाग्राम्, पुरुषस्य—वृत्ति-  
भिः—सार्विकीराजसीतामसीभिः, सारूप्यम्—तत्तदाकारानुवृत्तत्वं तत्तद्वृत्त्यनुपा-  
तित्वं तत्तद्वृत्तिविक्षिप्तवृत्तिराहित्यं भवतीति शायत् ।

तत्र क्षिप्तावस्थायां रजोगुणस्य समुद्रेकात् सत्त्वतमोमात्रयाऽनुविद्धत्वाच्च—अणि-  
माद्यैश्वर्यविपयिण्यः शब्दादिविपयिण्यश्च चित्तवृत्तयो वर्तन्ते । मूढावस्थायां तमो-  
गुणसमुद्रेकात् सत्त्वरजोमात्रयाऽनुविद्धत्वाच्च—अधर्माऽज्ञानाऽवैराग्याऽनैश्वर्यविप-  
यिण्यः प्रमादालस्यमोहनिद्रावृत्तयो वर्तन्ते । विक्षिप्तावस्थायां सत्त्वगुणसमुद्रेकेऽ-  
पि रजसाऽनुविद्धत्वाद् धर्मज्ञानवैराग्यैश्वर्यविपयिण्यश्चित्तवृत्तयो जायन्ते । एका-  
प्रावस्थायाणु—केवलाः सार्विक्यः स्थूललक्ष्णाकारा वृत्तयो जायन्ते । ताश्च सर्वाः  
स्वस्वविपयोपरक्ताश्चेत्तसि तादात्म्येनाऽवस्थिता भवन्ति, प्रदीपशिखावभङ्गुराः  
प्रतिक्षणपरिणामिन्यो मूपामूर्तिनिपिक्तद्रुततरताञ्चत् स्वसंयुक्तविपयाकारास्त्रिगुण-  
कार्यत्वात्सुखदुःखमोहाश्रिताः शान्तघोरमूढारिभक्त्यो भवन्ति । तादृशवृत्त्यंश-  
युक्तं चित्ते पुरुषस्य प्रतिबिम्बं भवति, तत्र ता वृत्तयः संकममाणाः पुरुषप्रतिबिम्ब-  
वृत्तय इव भवन्ति, तेन पुरुषोऽपि स्वं तत्तद्वृत्तिमन्तमभिमन्यत इति ॥

वैशेषिकास्तु—‘अहं सुखी दुःखीत्यादि प्रतीतेरात्मन एव सुखदुःखादिगुणाः  
पारमार्थिकवृत्तय इति कथयन्ति । तत्तु न युक्तम्, यतो हि सुखदुःखादिवृत्तयस्ताव-  
त्स्वकारणपरिणामा इति तु सर्वसिद्धम् । ते च परिणामाः कस्य धर्मभूताः ?  
आत्मनो यदि, तदाऽऽपघेताऽऽत्मनः परिणामित्वम्, एवमात्मनःस्थायिद्रव्यत्वेन  
सर्वावच्छेदेन सर्वदा वृत्तिसत्त्वं तथाचाऽनिर्मोक्षप्रसंगः । यदि च मनःसंयोगो हेतुः  
परिणामी च स एवेति । तदा मनसवेनैव कारणत्वं परिणामानां भवतु, आत्मा-  
मनस्तत्संयोगानां त्रयाणां कारणत्वे महागौरवात् । एवम् ‘अहं सुखी दुःखी’-  
त्यादिप्रत्ययास्त्वात्मनि ‘अहं कानो गौर’ इति प्रत्ययवद् अमात्मका अप्रामाण्य-  
ज्ञानास्फन्दिता इति न तेन सुखदुःखादिपरिणामवत्त्वमात्मनि साधयितुं शक्यम्  
किन्तु चित्ते एवेति । तथाचानुमानम्—सुखदुःखादिवृत्तयः, सत्त्वरजस्तमोमय-  
चित्तोपादानकाः, जन्यत्वे सति चित्तान्वयन्यतिरेकशालित्वादिति ॥ भोगापवर्ग-

लक्षणः पुरुषार्थस्तदेकदेशो भोगः, सोऽपि पुरुषार्थांशात्पुरुषार्थ एव, तस्य न केन चिज्जन्यत्वम्, अनित्यत्वापत्तेः । तत्र च चित्तान्ययन्वतिरेकौ विद्येते—चित्तसत्त्वे भोगसत्ता, चित्तवियोगे भोगाभाव इति । तत्र न्यभिचारवारणाय जन्यत्वे सतीति हेतुविशेषणम् 'प्रकृत्यैव च कर्माणि क्रियमाणानि सर्वशः । यः पश्यति तथात्मानमकर्तारं स पश्यति' इति स्मृतिरेव तासां चित्तधर्मत्वे प्रमाणम् बोध्यमिति । अथ भवतु नाम बुद्धिवृत्तयो बुद्धिजन्या एव तथापि तत्स्फुरणार्थं बुद्धावात्मप्रतिविम्बं कथं कल्पनीयम् । तत्तद्वृत्तिस्फुरणादिकन्तु साक्षात्पुरुषबुद्धिसंयोगादेव स्यात्सूर्यसम्बन्धाद्दटादिपदार्थप्रकाशावत् । न च बुद्धिपुरुषयोः परस्परं चेतनत्वजडत्वभ्रमेणैकताभ्रमसम्पादनं बुद्धौ प्रतिविम्बं विना न स्यादिति वाच्यम् । यथा प्रतिविम्बेसति धर्मसंक्रमणं भवति तथैव संयोगमात्रे सत्यपि रक्तकाचकिरणवदन्योन्यधर्मसंक्रमणं सूपपद्यते एव । भवति हि किरणस्य प्रभासंक्रमणं काचे काचस्य रक्तिमासंक्रमणं च किरणे इति ।

उच्यते—नहिसंयोगमात्रेणाऽन्योन्यधर्मसंक्रमणं भवितुमर्हति, किन्तु स्वसंयुक्तद्रव्यान्तःपातित्वेन स्वस्य तदमोपाधिरूपपद्यते, दृष्टवैतत्काचकुसूले, यथा तत्र काचकुसूलान्तर्वर्तिप्रदीपकिरणं प्रदीपात्काचाऽवधिकं तु न काचरक्तिमानुरक्तं भवति किन्तु काचमन्तःप्रविश्य वह्निःप्रदेशागतं सत् काचरक्तिमानुरक्तं भवति । तथा बुद्धिसंयोगे सति बुद्धेः स्फटिकवदच्छत्यात् तत्राऽन्तःप्रविष्टं चैतन्यं भवति तदेव विम्बरूपमिति ख्यायते, तदेव तत्र बुद्धिधर्माणां संक्रान्तिरिति,—नैतावता वह्निश्चेतनाऽभावोऽपि भवति, तस्य व्यापकत्वेन बुद्धिसन्निधी स्थितस्यापि बुधान्तःप्रवेशस्य सम्भवात् । एवम्—आत्मनः प्रतिविम्बानुष्ङ्गकारे तस्य कृटस्थनित्यविभुचेतनस्य सर्वथा सर्वथा सर्वत्राऽन्यव्यक्तिबुद्धितत्त्वेः सहापि संयोगसम्भवात्, तत्सर्वबुद्धितत्त्वस्था एककालावच्छेदेन विभिन्ना बुद्धिवृत्तय एवस्मिन्नेव समये पुरुषे संक्रमणाणां भवितुं योग्यास्ताथा सति—एकपुरुषेणैकैर्देवाऽनेकमिधपरस्परविरुद्धजाम्बिद्रासुपुत्र्याद्यनुकूलप्रवृत्तिमत्तया भाव्यमित्यापत्तिः स्यात् । न चैवं लोके दृश्यते, अतस्तत्र किमपि निषामकमभ्युपेयम्, तच्चेदम्—तत्तत्पुरुषं प्रति नियतं बुद्धितत्त्वमेकमेकमिति प्रकृत्याऽऽदिसर्गे तत्तत्पुरुषायाऽपितं भोगापवर्गदानार्थमिति, तथा च तत्तत्पुरुषस्य तत्तद्बुद्धिसत्त्वे संसाररतल्लये च भोक्ष इति न्यवरथा, सा चेवं प्रतिविम्बे सत्येव सम्भवति, यत्र बुद्धौ यस्य स्वनियतपुरुषस्य प्रतिविम्बं तदैव तस्य तत्तद्बुद्धिभूयुपभोक्तृत्वं भवति, अतस्तत्तत्पुरुषनियततत्तद्बुद्धिवत्त्वस्यैव तत्तत्पुरुषप्रतिविम्बाऽऽधानयोग्यता स्वाभाविकी नियतेति—भोक्तृत्वभोग्यत्वव्यवस्था सम्पादनार्थमेव प्रतिविम्बमपेक्षितम्, तथा च न पूर्वोक्ता विरुद्धवृत्तिमत्त्वाद्यापत्तिरिति ।

एवम्—न केवलं तर्कादेव प्रतिविम्बसिद्धिः, किन्तु "तस्मिंश्चिद्वर्षेस्फारे

समस्ता वस्तुरदृश्यः । इमस्ताः प्रतिबिम्बन्ति सरसीव तटद्रुमाः ॥” “यथा—संलक्ष्यते रक्तः केवलः रफटिको जनेः । रञ्जकाण्डुपधानेन तद्वत्परमपूरुषः” इति स्मृतयोऽपि प्रमाणम्वोध्यम् ।

नच रूपरहितस्य पुरुषस्य कथं प्रतिबिम्बसम्भव इति वाच्यम् । रूपरहितस्याप्याकाशस्य क्रियायाश्च जलदर्पणादौ प्रतिबिम्बसम्भवेन न रूपरहितत्वं प्रतिबिम्बाऽसत्तानियामकमिति ।

ननु—पुरुषप्रतिबिम्बं जडरूपं चेत्—पुरुषाच्चेतनस्वरूपाद्भिन्नं तदिति तत्र बुद्धिवृत्तिः संक्रान्ताऽपि चेतने पुरुषे कथं मन्तव्या !

अत्रेत्यं बोध्यम्—बुद्धिपुरुषयोः संयोगस्त्वज्ञानहेतुकः, अतस्तत्तत्संयोगावधिक्रमज्ञानं तत्राऽवश्यं सुस्थं भवति, एवं च सति पुरुषे प्रतिबिम्बस्य विम्बभिन्नत्वेन प्रतिबिम्बगतधर्माणां विम्बाऽसम्बन्धत्वेऽपि पुरुषस्य भवत्यहमेव प्रतिबिम्बरूपः प्रतिबिम्बाऽभिन्न इति प्रत्ययः । तथाच तादृशाऽज्ञानेनैव परस्परस्वरूपधर्माणां विम्बाऽवर्तमानानामपि स्वस्ववृत्तित्वाभासमात्रं भवति, अत एवायं अमः,—अज्ञानम्, अविद्या, औपाधिकोऽध्यास इति च कथ्यते ।

वस्तुतस्तत्र ‘अन्योन्यधर्माणां संक्रमणं नास्तीत्याकारकशोधस्तु तत्त्वज्ञानजन्यविवेकस्थाल्या स्थात् तदा तथाविधाऽज्ञानस्य नाशे बुद्धिपुरुषसंयोगस्य वर्तमानत्वेऽपि निरुद्धावस्थयोगिनो न भवति मिथ्याज्ञानमूलकदुःखादिधर्माध्यासः, अत एव तदानीं भोगाद्यनारम्भोऽपि ।

केचित्तान्त्रिकस्तु बुद्धौ यदात्मप्रतिबिम्बं तदेव बुद्धौ चिच्छायापत्तिः—सैव बुद्धेः पुरुषाकारता, तत्र प्रतिबिम्बे बुद्धेर्वृत्त्यात्मकपरिणामसंक्रान्तिः, सोऽयं पुरुषप्रतिबिम्बगतो बुद्धिवृत्तिपरिणामः पुरुषात्मकसाक्षिवेद्य इति । तेन बुद्धिर्भवति दृश्या, पुरुषस्तु द्रष्टा इति, तेनैव परिणामेन द्वयोरकताभ्रमः—‘अहं कर्ता भोक्ता जानामीत्यादिरूप इति कथयन्ति ।

सांख्यकारिकायामपि ‘तस्मात्तत्संयोगाच्चेतनं चेतनावदिवलिङ्गम् । गुणकर्तृत्वेऽपि कर्तृषु भवत्युदासीन’ इत्यत्र—इह—पदेनोभयत्र प्रतिबिम्बं व्यङ्गितं भवतीति । तदेवं प्रतिबिम्बसत्ता बुद्धिपुरुषयोः संयोगसत्तानियता, अथ विवेकस्थाल्यभावविशिष्ट—बुद्धिपुरुषसंयोगः सुखदुःखादिभोगनियामकः, विवेकस्थालिविशिष्टस्तत्संयोगस्तु प्रतिबिम्बनियामकोऽपि न भोगहेतुः, तदानीं धीजभावदग्धतापूर्वकमविद्याया बुद्धौ लयात् । संयोगसत्त्वेन द्वयोः प्रतिबिम्बसत्त्वेऽपि भोगारम्भो न भवतीति । एवंच बुद्धिपुरुषसंयोगस्य सामान्यतो बन्धत्वमुच्यते, तदा निरुद्धाऽवस्थस्य स्वतन्त्रेच्छस्यापि जीवन्मुक्तमहायोगिनोऽपि बन्वाऽऽपत्तिः स्थात्, तदानीं भोगाऽनारम्भकसंयोगस्य सत्त्वात् । अतः संयोगे विवेकस्थाल्यभावविशिष्टत्वं-

देयम्, तथाच गौरवम् । किञ्च विवेककल्याणभावविशिष्टसंयोगस्य हेयहेतुत्वात् यावत्तादृशसंयोगस्तावद्देयस्य दुःखस्य सत्त्वं तु भवत्येवेति ।

यद्यपि सुखदुःखोभयभोगस्य सत्त्वं भवति तथापि सुखमात्रायाः पुरुषार्थरूपत्वात्, तत्र सुखं नित्यं स्यात् सोऽर्थं नित्यः पुरुषार्थः, प्रकृतिधर्मात्मकं सुखं दुःखाऽऽविद्धमपि निवृत्तिमत्सुखं यत् तल्लीकिकोऽर्थं पुरुषार्थो न तु परमपुरुषार्थः, सुखस्य निवृत्तिसत्त्वात् । यथा प्रत्यहं जातराऽग्निप्रशान्तकस्य भोजनस्य क्षुधादुःखनिवर्तकत्वेन तज्जन्यशान्तौः कश्चित्पुरुषार्थत्वम् । तत्राऽनुकूलवेदनीयतया यावानंशोऽनुभूयते तावदंशमात्राया निवर्तते पुरुषः, स चाऽर्थं सुखांशः पुरुषार्थः इति । तत्र च नान्तरीयकदुःखसम्पर्काऽवश्यम्भावेन परमत्वं नास्ति विशेषणमिति । अथ प्रतिकूलवेदनीयांशस्य परित्यागः क्रियते तत्परित्यागवीजं दुःखं न पुरुषार्थः । अतएव दुःखभोगस्य जिहासा भवति न तु सुखभोगस्य । सुखभोगस्तु स्वतः पुरुषार्थः । दुःखभोगे निवृत्ते सति तु पुरुषस्तावत् तापत्रयं न मुञ्जे, अतः 'तरति शोकमात्मवित्' 'विद्याम् हर्षशोकौ विहाये'ति श्रुतिवाक्यादावपि हर्षशोकयोर्भोगं तरति जहाति वेत्यर्थः ।

तथा च दुःखभोगात्यन्तभोग एव बन्ध इति योगानां सिद्धान्तः । स च पुरुषे न स्वाभाविकः, तथा सति तस्य हानमेव न स्यात्, नहि सलिलस्य स्वाभाविकद्रवत्वं केनाऽप्युपायेनाऽपह्नुतं भवति, न चाऽभेदरूपस्पर्शः केनाऽपि प्रत्याख्येयो भवति, स्वकारणयावद्द्रव्यभावित्वेन सांसिद्धिकपदार्थस्य नियमात् । स्वाभाविकात्वे तु तस्य परमनिर्वाणाऽभिगतिरपि न स्यात् । तदुक्तम्—“यद्यत्मा मलिनोऽस्वच्छो-  
विकारी स्यात् स्वभावतः । नहि तस्य भवेन्मुक्तिर्जन्मान्तरशर्तैरपि” इति । अतो जले उष्णस्पर्शवत् बन्ध औपाधिक इति द्रष्टव्यम् । दुःखस्य बुद्धेः सांसिद्धिकधर्मत्वं भवति, स्वकारणात्मकबुद्धिसत्ताऽतिरिक्तसत्ताशून्यस्य दुःखस्य बुद्धिसत्तावत्त्वात् । तस्य पुरुषे औपाधिकत्वं स्फटिके जपाकुसुमरक्तिमत्त्वं पुरुषसत्ताऽतिरिक्तबुद्धिसत्ता-  
कस्य दुःखस्य पुरुषधर्मेण भासमानत्वात् । अतएव सत्त्वरजस्तमोऽनुबुद्धिचेतस एव दुःखादिकं प्राविर्भवति, चित्तस्य सर्वसमुद्रेकावस्थायां तु तत्र दुःखमात्राऽनुप-  
लम्ब्येति । तदाऽऽत्मन्यपि दुःखमात्राऽनुपलम्ब्येति । यदा तु चित्तस्याऽत्यन्तहानं तदा दुःखभोगाऽत्यन्तनिवृत्तिरपि पुरुषे प्राविर्भवति, अत औपाधिकस्य दुःखस्य हानं शक्यसंभवमिति ॥

तदत्र बन्धविषये विविधवादिविकल्पः पर्यालोच्यन्ते । तत्र सौद्धाम्यस्य सिद्धान्तः—

१) सौद्धाम्यः—चात्वारः—माध्यमिक—योगाचार—सीवान्तिक—नैमापिकाः । तेभ्यो वासनात्मकबन्ध-  
निरासाय—‘सर्वं शक्तिं क्षणिकं’—‘दुःखं दुःखं’—‘स्वच्छरणं स्वच्छरणं’—‘शून्यं शून्यं’ चेति भावना-

क्षणिकविज्ञानमात्रमेवाऽद्वितीयं तत्त्वम्, तस्यैवात्मात्वात् तत्र दुःखं स्वाभाविकम् । 'यत्सत् तत् क्षणिक'मिति व्याप्तेश्चित्तस्य क्षणिकत्वेऽपि ( द्वितीयक्षणवृत्ति-  
 च्छंसप्रतियोगित्वेऽपि ) अनाविवासनावशादनेकविषयाकारं यावत्कालं शरीरे प्राण-  
 स्थितिस्तावत् धारावाहिकतयानुवर्तते, विषयेष्विन्द्रियद्वारा चित्तात्मनो वृत्तिभेदाः  
 संक्रान्ता भवन्ति, तेन विषयोपभोगविषयकाऽनेकाकारा वासनातरङ्गाः संभवन्ति,  
 प्राणविगमे च सति चित्तप्रवाहविच्छेदो मरणम्, तथा च प्रवृत्तिविज्ञानात्मकचित्त-  
 प्रवाहस्य विच्छेदो मुक्तिरिति । तां प्रति चित्तगतसंवृत्तिकवासनाविच्छेदस्य प्रयो-  
 जकत्वम्, संवृत्तिः-मिथ्याज्ञानामिधाऽविद्या, तज्जन्यवासनात् एव स्वाभाविकश्चेत-  
 सि बन्ध इति ॥

तत्र युक्तः । यतः क्षणिकविज्ञानमेवाऽद्वितीयं तत्त्वमिति वादिनां शोद्धानां  
 अविद्याया अप्यवस्तुभूततया तत्प्रयुक्तवासनाया अप्यवस्तुतया तत्कृतबन्धस्याऽप्यव-  
 स्तुत्वमिति । नहि स्वाप्तरज्ज्वा बन्धप्रयोजकत्वं दृष्टम् । यद्यदिद्याया वस्तुत्वमङ्गीक्रि-  
 यते तदा तदनृतत्वव्याघातः, क्षणिकविज्ञानसन्तानाद्विजातीयद्वैतप्रसङ्गश्च ।

नन्वविद्याया ज्ञानविशेषात्मकत्वात् क्षणिकविज्ञानसन्तानसजातीयं द्वैत-  
 मिष्टमेवेति चेन्न । वासनात्मकाऽविद्याया बन्धहेतुत्वेन वासनाया ज्ञानाद् विजाती-  
 यत्वमेवेति । किञ्च-वासनानां स्वाभाविकचित्तधर्मत्वे तन्निवर्तनं निराशमेव । ननु  
 स्वाभाविकमपि घटस्य कृष्णं रूपं शङ्खिनाऽपसार्थते, स्वाभाविकमप्यङ्कुरोत्पादिका  
 बीजशक्तिरग्निना नाशयते, तथा वासनाविनाशोऽपि स्मादिति चेन्न । घटे भवति  
 रूपस्य तिरोभावो न तु नाशः, बीजे चाऽङ्कुरोत्पादकशक्तेस्तिरोभावो भवति न  
 तु नाशः, कदाचिद् घटे कृष्णरूपस्य प्रादुर्भावसंभवात् बीजे च योगिजनसंकल्पेन  
 पुनरङ्कुरोत्पादकशक्तेः प्रादुर्भावसंभवात् । अत एव न दुःखतिरोभावमात्रं मुक्तिः,  
 कदाचिद्योगिजनसंकल्पादिना दृष्टाऽदृष्टोपायेन वा दुःखसन्ततेः प्रादुर्भावसंभवात्,  
 किन्तु दुःखात्यन्तनिवृत्तिरेव मुक्तिः अतएव च भवता बौद्धेन वासनातिरोभावो  
 नार्ह्यर्ह्युक्तः, किन्तु वासनात्यन्तनिवृत्तिरेव, न हि त्वमते सा सम्भवति,

चतुष्टयमुपदिष्टं गुरुण बुद्धेन । तत्र माध्यमिकाः सर्वज्ञत्ववादिनः-तादृशभावनाचतुष्टयवलाञ्छि-  
 खिलवासनानिवृत्तौ परनिर्वाणरूपं शून्यं स्वीकुर्वन्ति, योगाचारः-नाशवात्यत्ववादिनस्तु तादृशभा-  
 वनाचतुष्टयप्रचयवलाञ्छिखिलवासनोच्छेदविगलितविषयविषयाकारोपप्लवविशुद्धविज्ञानोदयो मोक्ष-  
 इति वदन्ति । सौत्राणिका वाङ्मार्थानुमेयत्ववादिनः-तादृशचतुर्विधभावनामप्यतः 'सर्वं दुःखं दुःखा-  
 यत्तनं दुःखसाधनं'चेति विशेषतो भावयित्वा तन्निरोधोपायेन तत्प्रज्ञानेन निखिलवासनोच्छेदो विम-  
 लज्ञानोदयो वा मोक्ष इति वदन्ति । वैभाषिका वाङ्मार्थप्रत्यक्षत्ववादिनोऽपि तादृशचतुर्विधभावना-  
 मप्यतः 'सर्वं दुःखं दुःखं'मिति भावनाया निखिलवासनोच्छेद एव मोक्ष इति सिद्धान्तवन्ति । तत्र  
 श्लोकः-“पराविज्ञानसन्तानवासनोच्छेदसंभवा । चतुष्णामपि बौद्धानां मुक्तिरेषा प्रकीर्तिता”इति ॥

वासनायाः स्वाभाविकत्वात् । अतो वासनात्यन्तनिवृत्तिर्दुःखान्तनिवृत्तिश्च यत्र-  
शक्यसम्भवा स एव चित्ताऽतिरिक्तश्चेतनो नित्य आत्मा सिद्धः, तत्रोपाधिक एव  
दुःखबन्ध इति । किञ्च—प्रतिक्षणभिन्नानां वासनानां क्षणमात्रमेव सत्तया न्यव-  
हारौपयिकत्वेन बन्धप्रयोजकत्वं न युक्तम् । यादृच्छि यस्य सत्ता तावदेव तस्य  
तत्तद्व्यवहारसम्पादकत्वमिति सर्वजनसिद्धम् । तथा च सूक्ष्मशरीरवियोगाऽप्यधि-  
कस्य दीर्घकालस्थानिनो बन्धस्य स्थिरीकरणार्थं ताः कथमपि न समर्थाः ।

यद्युच्येत तत्तद्वासनानां सन्तानस्य दीर्घकालस्थायित्वेन तन्निमित्तको बन्धस्तु  
त्यादेवेति । तदपि न । कोऽयं सन्तानः ! धाराविशेष इति चेत् ! का नाम  
धारा ! यदि क्रियाविशेषस्तदा क्रियाणाम् अधिकरणं विनाऽस्थापित्वात् । अधि-  
करणञ्चाऽत्र तत्तत्क्षणिकं विज्ञानं, तत्कार्यात्मिका क्रियाऽपि क्षणिकेति पूर्वोक्त एव  
दोषः । तस्मात् जन्मप्रायणान्तरालवर्तियावःक्षणिकविज्ञानानुगतं किञ्चिद्वस्तु  
कल्पनीयम् । स चाऽन्यवहितोत्तराख्यः सम्बन्ध इति चेत् ! किमयं सम्बन्ध एक  
एव ? भिन्नो वा ! यद्येकस्तदा यथाक्रमिकवासनानाम् अन्यवहितोत्तराऽवस्थान-  
व्यवहारस्तथा व्युत्क्रमप्रयुक्तवासनानाम् असङ्ख्यक्षणव्यवहितविरलकालीनवासना-  
नाञ्चाऽपि साक्षादव्यवहितोत्तरत्वापत्तिः स्यादिति । अतस्तत्तदव्यवहितोत्तरत्व-  
सम्बन्धस्तत्तद्वासनानामनुयोगिताप्रतियोगितानियतस्तत्तदव्यवहितोत्तरकालयुक्तत्व-  
रूपः कल्पनीयः, स तु प्रतिक्षणवासनानिपतत्वेन प्रतिक्षणभिन्न इति पूर्वोक्त एव  
दोषः । ननु सर्वासु क्षणिकवासनास्वनुगतः कश्चिद्भ्रमविशेष एव दीर्घकालस्थायी  
बन्धप्रयोजकः स्यादिति चेन्न । कस्तादृशो भ्रमः ! वासनात्वरूप इति चेत् !  
किमयं सर्वासु वासनास्वेक एव चिरस्थायी तदा क्षणिकत्वसिद्धान्तहानिः ।  
क्षणिकत्वे तु पूर्वोक्तदूषणदुर्वारत्वम् ॥

किञ्च—तादृश्यो वासनाश्चित्तस्य क्षणिका धर्मविशेषाः, बन्धा अपि क्षणिकाः,  
तत्र परस्परव्यभिचारवारणाय तत्तदव्यवहितोत्तरत्वनिवेदो तादृशवासनाकोटिप्रयुक्त-  
बन्धाऽननुगता अनन्तकार्यकारणभावाश्च स्युरिति । वासनात्वावच्छिन्नस्य बन्धत्वा-  
वच्छिन्नं प्रति कारणत्वे आत्माऽन्तरव्यक्तिगतवासनाया आत्मान्तरगतबन्धं प्रति  
कारणत्वापत्तिर्दुर्वारा । न चैकात्मनिष्ठत्वं वासनायां बन्धे च निवेशनीयमिति  
वाच्यम् । प्रतिक्षणभिन्नात्मवादिनाम् असङ्ख्यकार्यकारणभावप्रयुक्तगौरवभयेन तन्नि-  
वेद्याऽयोगात् । ननु भवन्मतेऽपि दुःखानामनेकत्वेनाऽनेकबन्धापत्तिरिति चेन्न ।  
नित्यस्य सतो दुःखस्य स्थूलसूक्ष्मभेदेनाऽवस्थाद्वयस्वीकारात् । तदेव दुःखं तावद-  
नेकैर्निमित्तैः स्थूलावस्थामासाद्यमानं सत् भिन्नमिति प्रतीकते न तु वस्तुतो  
भिन्नम् । निमित्तभेदात् भिन्नताप्रत्ययस्त्वौपाधिक इति ।

नन्येषु—आध्यात्मिकादिविचिर्षं दुःखमिति सिद्धान्तो भव्येतेति चेन्न । उपा-

धिभेदेन तस्यापि त्रिविधत्वस्य परिगणनात् । अन्यथा तदन्तर्गतान्यपि निमित्ता-  
न्यनेकानीति तद्व्युत्कट्टुःस्वानामानन्त्येन त्रिविधत्वमपि नोपपद्येतेति ॥

किञ्च—वासनानां बन्धहेतुत्वे सुषुप्त्यवस्थागतानां तथाविधविषय-विषयकवा-  
सनाऽभावेऽपि बन्धदर्शनेन व्यभिचाराच्च ।

ननु जाग्रति स्वप्ने च यथा प्रवृत्तिविज्ञानप्रवाहस्तथा सुषुप्तावप्याल्यविज्ञान-  
प्रवाहस्यापि वासनावत्प्रसङ्गेन बन्धसत्त्वं युक्तमिति न व्यभिचार इति चेन्न ।  
अननुभवत् । तस्य विषयाऽग्राहकत्वात् । न च विषयाऽभावेऽपि तथा निर्विष-  
यचित्तसन्तती तद्वासनास्तु भवस्येवेति वाच्यम् । निर्विषयस्य ज्ञानत्वे मानाऽभा-  
वात् । निर्युक्तिरुक्त्वाच्च 'वासनाकृतबन्ध' इति रिक्तं वचः ।

'बन्धो—न क्षणिकः,—चिरकालस्थायिकार्यत्वात्, घटवत् । बन्धः—सन्,—चित्त-  
धर्मत्वात्, सुखवत् । चेतसि स वास्तविकः, आत्मनि त्वौपाधिक इति तत्त्वम् ॥

अथ मास्तु स्वाभाविको बन्धः । कालस्य तु व्यापकत्वात् कालनिरूपित-  
स्वरूपसम्बन्धेन दुःखबन्धो भक्त्यात्मनि, स च कालिकसंसर्गात्मकोपाधिकृतः,  
नित्यस्यापि कालोपाधिस्वीकारात्, इति न्यायवैशेषिकैकदेशिनां मतम् ॥

अत्र केचन ( विज्ञानभिक्षुः ) व्यापिनो नित्यस्य कालस्य सर्वत्र सत्त्वात्  
सर्वदा मुक्ताऽमुक्तसकलपुरुषसम्बद्धत्वात् सर्वेषां सर्वदा बन्धनापत्तेः, अतो  
न कालिकसंसर्गोपाधिकृतबन्ध इति समावधिरे । तन्न समीचीनम् । नित्यस्य  
कालस्यैतन्मते तत्त्वान्तराऽस्वीकारात्, यतो वर्षमासदिनादिन्यवहारस्तावद् यद्  
पाधिभिः सूर्यगमनादिभिर्वा भवेत् सन्तु त एव उपाधयः, तत्रैव कालस्याऽन्तर्भा-  
वात्, क्षणानां षोपाधिभेदेन भिन्नत्वात्, क्षणनिरूपितकालिकसम्बन्धस्य क्षणमा-  
त्रस्थायित्वेन चिरस्थायित्वविरहात्, कालिकविशेषणतया दुःखबन्धस्याऽश्रद्धेयत्वात् ।

एवं दिङ्निरूपितविशेषणतयाऽपि दिगुपाधिको दुःखबन्ध आत्मनीत्यपि नैया-  
यिकैकदेशिमतम् । तन्न । यतोहि दिशां सूर्योदयास्तस्थात्मकप्रवेशान्तर्भूतत्वेन  
तत्त्वान्तरत्वाभावात्, तन्निरूपितस्वरूपसम्बन्धोपाधिरप्यप्रसिद्धा, तन्नदेशोपाधिक  
स्वरूपसंसर्गस्य प्रसिद्धौ वा तस्य व्यधिकरणसंसर्गतया पुरुषतत्त्वे तन्निरूपितोपा-  
धिकबन्धाऽसंभवादिति ॥

मीमांसकास्तु—शुभाशुभकर्मणां विहितनिषिद्धानां सुखदुःखहेतुत्वेन शुक्ल-  
व्याऽशुक्लकृष्णोति-त्रिविधकर्मनिमित्तको बन्ध आत्मनि समभिमन्वते । तदपि  
युक्तम् । कर्मणां चित्तधर्मत्वेनाऽऽसमधर्मत्वाऽभावात्, धर्मित्वं चेतस्येव न त-  
पुरूपे इति । नहान्यस्य धर्मस्य अपरधर्मस्य भवितुं युक्तम्, नवाऽन्येन धर्मेणा-  
परस्य धर्मित्वं भवति । तथा सत्तित्तु पुरुषोदरादपि पुत्रप्रसव आपद्येत, बह्वेरा-  
शैल्यापद्येत, नचैवं दृश्यते इति । किञ्च कर्माणि—कार्याणि न सर्वदा स्थायीनि



अतः प्रत्यहं क्रियमाणान्यनेकानि तन्निमित्तकवन्धस्याप्यनेकत्वं स्यादिति । एवम् वाह्यावस्थायां येन कर्मणा कृते बन्धस्तत्कर्मणो लोपात् तदुत्तरावस्थास्थबन्धप्रयोजकस्याऽन्यकर्मणः सत्त्वमभ्युपेयम्, तथा च सति—अन्यकर्मजन्यबन्धं प्रत्यन्यस्य कर्मणः कारणत्वमिति ध्यभिचारवारणाय तत्तत्कर्मोऽप्यवहितोत्तरबन्धं प्रत्येव तत्तत्कर्मणः प्रयोजकत्वं वक्तव्यम् । तथाच नैकानुगतकारणसिद्धिरिति ।

न च—प्राग्भवीयतादृशबन्धजनकस्यैकस्याऽदृष्टस्यैवानुवर्तमानत्वेन तदेवैकमनुगतं बन्धप्रयोजकं स्यादिति चेन्न । तथासत्यधर्मनिमित्तो बन्धवाद्ः समुपपन्नः, ननु कर्मनिमित्त इति । अदृष्टस्याऽर्तान्त्रयत्वेन तद्दर्मिकैकाग्रानेकत्वव्यवस्थानस्यापि दुर्निर्वच्यतात्, तथाविधयुक्तौ प्रमाणाभावाच्चेति ।

ननु तर्हि भवन्मतेऽपि दुःखस्य प्रकृतिधर्मत्वेन पुरुषधर्मत्वाऽभावेन पुरुषेण-साक्षात्कृतमशक्यतया कथं दुःखभोगोपाधिको बन्ध इति निर्णेतुंशक्य इति चेन्न । 'पुरुषः प्रकृतिस्थो हि भुङ्क्ते प्रकृतिजान्गुणान्' इत्यादौ प्रकृतिगुणानामपि स्वात्मप्रतिबिम्बे संक्रमणतासम्भवेन तन्नोवस्यापि पुरुषेणैव स्वायत्तीकृततया घटते नाम भोगवैचित्र्यव्यवस्थापकदुःखयोगः पुरुषप्रतिबिम्बे इति । तस्य च स्वस्वचित्तवृत्तधर्मात्त्वेन चित्तवृत्तिभिस्तस्याऽऽत्मनि सम्पादनं भवतीति । अतएव दुःखोपाधिकबन्धइति सुस्थिरम् ।

चार्वाकस्तु—देशात्मकोपाधितस्तावदात्मनि बन्ध इति कल्पयन्ति । देशस्तु शरीरात्मकः, यावच्छरीरं तावद्बन्ध इति दर्शनात्, देहोच्छेदे च मोक्षदर्शनात्, इति । 'तदत्यन्तमयुक्तम्—यतः कलेवरस्यावयवहासवृष्ट्यादिना नाशोत्पत्तिदर्शनात् अनेकशरीरार्णाति सुरुधम्, तदुपाधिकानेकबन्धनापत्तिस्तदवस्यैव । किञ्च—अवयवानामपि शरीरात्मकात्वेन प्रत्येककरचरणाद्विफलितोऽपि बन्धः स्वीकार्यः, एवंचाऽवयवनाशेऽपि बन्धदर्शनाद्-न्यभिचार इति । एवम्—स्यूलशरीरविगमेऽपि सूक्ष्मशरीरेण सहाऽऽत्मनोऽवस्थानात् स्यूलशरीरोपाधिकबन्ध इति रिक्तं वचः । न च सूक्ष्मशरीरोपाधिक एव बन्ध इति वाच्यम् । तथा सति सूक्ष्मशरीरस्याऽष्टादशतत्त्वात्मकतया, तत्र किंतत्त्वनिमित्तो बन्धः ! यदि प्रत्येकतत्त्वनिमित्तस्तदाऽननुगमः । यावत्तत्त्वनिमित्तकस्तदाऽप्यननुगमः । अतो बुद्धिरूपसुख्यतत्त्वौपाधिकोऽभ्युपगन्तव्यः । बुद्धेस्तु निरुद्धचित्तावस्थायां विद्यमानेऽपि तत्र तस्या बन्धप्रयोजकत्वाऽभावेन बुद्धिधर्मदुःखौपाधिक एव बन्ध इत्यभ्युपगम्यतामिति ।

अथ सद्भावविशेषरूपताया या देहावस्थास्तत्प्रयुक्तो बन्ध इत्यपि न युक्तम् । अवस्थानां शरीरधर्मत्वेन चेतनधर्मत्वाऽभावात्, तासामनेकानां कारणत्वे गौरवाच्च । ननु पुरुषस्यापि बन्ध-मुक्तावस्थावत् सर्वा अप्यवस्था भवन्त्विति चेन्न । 'असङ्गो ह्यर्थपुरुषः' 'स यद्गत्र किञ्चित्पश्यत्यनन्वागतस्तेन भवति' इत्यादिश्रुतिवचनात् 'चैनं

छिन्दन्ति शस्त्राणि नैनं दहति पावकः । न चैनं क्लेदयन्त्यापो न शोषयति मारुतः ।  
 'अच्छेद्योऽयमद्राह्योऽयमक्लेद्योऽशोष्य एव च । नित्यः सर्वगतः स्थाणुरचलोऽर्थं सना-  
 तनः' इत्यादिस्मृतिवचनाच्चाऽसंगत्याऽविकृतस्य पुरुषस्याऽवस्थाविकृतिलेपनम्  
 सूर्यकिरणे तमोलेपवदस्थानमेवेति । कमलदले सलिलस्पर्शनाऽलेपवत् पुरुषेऽव-  
 स्थालेपाभावोऽवगन्तव्यः । अत एवाऽसद्रे तत्र कथं सद्गातौपाधिक्वन्धइति ।  
 दुःखौपाधिक्स्तु भवत्येवेति ।

आहुताः—'सकषायत्वाज्जीवः कर्मभावभोग्यान् पुत्रलानादत्ते स बन्धः'  
 यथाहुर्वाचकाचार्याः—'स्थितिरनुभवः प्रकृतिः प्रदेशश्चेति चत्वारो बन्धाः' 'मिथ्या-  
 दर्शनाऽविरतिप्रमादकषाया बन्धहेतवः' बोधात्मको जीवः, अबोधात्मकस्वजीव इति ।  
 बोधात्मकस्य जीवस्य मिथ्यादर्शननिमित्तो बन्धः प्रथमः—इत्येमादि निरूपयन्ति ।

तत्र युक्तम्—यतः मिथ्यादर्शनं—विपरीतज्ञानम्, । तन्निमित्तो बन्धश्चेत् !  
 तद्यदि नित्यम्, तर्ह्यनिर्मांक्षापत्तिः । नित्यं चेत् ! तदा क्षणिकं तत्, तत्कृतबन्धस्य  
 चिरस्थायित्वाऽसम्भवात् निरन्तरबन्धानुभवविरोधः ।

एवं प्रमादनिमित्तो द्वितीयो बन्ध इति । तदपि न युक्तम् । प्रमादोऽत्राऽनव-  
 धानता, सा चाऽन्यवस्थारूपश्चित्तधर्मः, तन्निरहवृत्तायामपि बन्धदर्शनेन ध्यभिचा-  
 राज्ञ तस्य बन्धहेतुत्वम् । कषायाः—ज्ञोधादयश्चित्तधर्मास्तन्निमित्तस्तृतीयबन्ध इति ।  
 तदपि न । चित्तकषायानामनेकेषां बन्धहेतुत्वाऽपेक्षया लाघवादेकस्यैव तद्धर्मभूत-  
 दुःखस्यैव तद्धेतुत्वकल्पनाया लाघवादिति । सर्वं चतुरस्रम् ।

अथाऽद्वैतवेदान्तिनस्ताक्प्रत्यवतिष्ठन्ते—त्रिगुणात्मिका माया प्रकृतिः, सा च  
 कलशसलिलान्तः शशांकविन्ममिथ स्वस्यां ब्रह्मविन्ममादधाति, तथा च नित्यज्ञाना-  
 त्मकं ब्रह्म प्रतिफलरूपं सत् जीवात्मपदस्यपदेशभावात् भवति, अन्तःकरणरूप-  
 मायोपाधिकृतया तथा व्यपदेशः, अन्तःकरणानि तु मायायाः कार्याणि, तदन्तर्ग-  
 तान्यपरिमितानि ब्रह्मप्रतिफलानि विभिन्नविषयानवगाह्याऽन्तःकरणैः प्रेर्यमाणानि  
 धर्माऽधर्मांशजयन्ति, तेन संसारो जायते । अन्तःकरणात्मिकऽविद्या माया संसा-  
 रस्वरूपेण प्रसृता सती स्त्रीयजडत्वदुःखत्वादिधर्मैर्ब्रह्म आवृणोति, तेन सर्वं पदा-  
 र्थजातं—'एकोऽहं यद्दुःखं स्यात्' इति श्रुतिसिद्धं ब्रह्म विवृत्तं सत् अपरिमितात्मरू-  
 पतयाऽनुभूयते । एवमपि स्थिते 'अहं ब्रह्मास्मि—इदं सर्वं ब्रह्मैत्यभेदप्रत्ययो यदा  
 जायते तदाऽविद्यावरणं विलीय नित्यज्ञानात्मकब्रह्मणा सहाऽभेदभावमनुभवति,  
 तारशस्वरूपाऽवस्थितिरेव मोक्ष इति । मोक्षाऽधिक एवाऽविद्याकृतो बन्ध आत्मनि  
 संभवतीति ॥ स चाऽयं तेषां सिद्धान्तोऽसङ्गतः । अविद्यास्वरूपस्वीवाऽनुपपत्तेः ।  
 तथाहि केयमविद्या नाम ! पारमाथिकी ! उत मिथ्या ! नाद्या, अपसिद्धान्तात् । न  
 द्वितीया, मिथ्याभूतस्य दोषकल्पितत्वनियमात् । दोषान्तराऽपेक्षया तस्यापि मिथ्या-

त्वेन दोषान्तरापेक्षयाऽनवस्थापातात् । यद्यविद्यास्वरूपसम्पत्तौ नापेक्षेत दोषः, तर्हि जगदध्यासोऽपि नापेक्षेत । ननु जगतः कालपनिकत्वात् मूलदोषाऽपेक्षा न त्वविद्यायामिति चेन्न । अविद्याया अपि कालपनिकत्वाऽविशेषण दोषान्तराऽपेक्षाऽवर्जनीयैव । ननु सादेर्मूलाऽपेक्षा नानादेः, तथा चाऽविद्याया मिथ्यात्वेऽप्यनादित्वाच्च निमित्तान्तरापेक्षाऽतो नानवस्थेति चेन्न । तथा सति तव माध्यमिकपक्षप्रवेशः,—यतः मिथ्याभूतेनाऽप्यधिष्ठानेन आन्युपपत्तेः, यावद्विकल्पनास्थानभूतस्याऽधिष्ठानस्यैकस्य परमार्थसतो ब्रह्मणो माध्यमिकादधिकतत्राऽङ्गीकाराऽनावश्यकत्वात् । नन्वधिष्ठानं परमार्थसदपेक्षितम्, अन्यथा तस्यापि पुनस्तदध्यासाधिष्ठानान्तरापेक्षा पूर्वं तस्यापि पुनरित्यनवस्थापातो भवेदिति चेन्न । मिथ्याभूतस्यापि शेषस्य स्वरूपाऽनादित्वाङ्गीकारश्च मिथ्याभूतस्याऽप्यधिष्ठानस्य स्वरूपाऽनादित्वाभ्युपगमेनाऽनवस्थापरिहारस्य वक्तुं शक्यतया परमार्थसतोऽनपेक्षत्वात् ।

किञ्च—जीवभावस्याऽनावित्त्वेऽपि मिथ्यात्वाद्विद्याकल्पितत्वमिवाऽविद्यास्वरूपस्याऽनादिरथेऽपि मिथ्यात्वाद्विद्यान्तरपरिकल्पितत्वमवश्यमभ्युपेयमित्यनवस्था-अनिवार्यैव ॥

नन्वविद्यायाः स्वेतरसमस्तकल्पनानिर्वाहकत्वं स्वकल्पनायां त्वितराऽनपेक्षनिर्वाहकत्वमिति स्वीकारेण मिथ्याभूतस्वरूपसिद्धौ कल्पकदोषान्तरं नापेक्षते तथा च नाऽनवस्थेति चेन्न । तव माध्यमिकमतानुमतिप्रसङ्गापातात्, तत्राऽपि मिथ्याभूताऽधिष्ठानस्य स्वेतरसमस्तकल्पनानिर्वाहकत्वेन स्वकल्पनायां त्वितराऽनपेक्षनिर्वाहकत्वेन चाऽनवस्थापरिहारात् तथा च परमार्थसतो ब्रह्मणः स्वीकारोऽन्यथासिद्ध इति ॥

पूर्वं—सदसद्विलक्षणत्वस्वरूपाऽनिर्वचनीयत्वमप्यनिर्वचनीयमेव, नहि किमपि सदसद्विलक्षणम्, प्रतीयमानं हि यावत् अस्तित्वेन नास्तित्वेन च प्रतीयते, न ततोऽन्यरूपेण, तथा च प्रतीताबनुच्छिद्यमानो नास्ति कश्चिदाकारः सदसद्विलक्षणत्वमिति, तस्मात् सदसद्विलक्षण्यं नैव सिद्धयेदिति ॥

किञ्च—केनाऽस्या निवृत्तिः ! ब्रह्मात्मैक्यविज्ञानेनेति चेत् ! किमिदं सत्यं ! उत मिथ्या ! प्रथमे द्वैतापत्तिः, द्वितीये तु निवर्तकस्य निवर्तकान्तराऽपेक्षेति—अनवस्था । यदि च निवर्तकमन्तरेण नश्यति स्वयमेवेत्युच्येत । तथापि नाशस्य कालपनिकत्वेन तत्कल्पकाऽविद्या स्थास्यत्येव न निवर्तत इति ॥

ननु—‘नासदासीशो सदासीत् तदानीं तम आसीत्’ इति श्रुत्या सृष्टेः पूर्वं सदसती विविध्य तमोमात्रसद्भावनिरूपणात् सदसद्विलक्षणमज्ञानमविद्यास्यं सिद्धवतीति चेन्न ॥ तथा—‘सृष्टेः पूर्वं त्रिगुणात्मिका माया सदरूपं यन्महत्त्वादि कार्यं तदरूपेण नासीत्, न च असत्—अलीकाऽपि न आसीत्, किन्तु तमः—

प्रकृतिः त्रिगुणसान्यावस्थात्मिकैवाऽऽसीदिति बोधनात् । तथा च अशियायां प्रमाणाऽभावाच्चिर्युक्तिरुक्त्वाच्च तदसिद्धौ तज्जन्यो बन्ध इत्यपि शक्यं गायितमिति ॥

यद्युच्येत—‘इन्द्रो मायाभिः पुरुरूपमीयते’ इति श्रुतेः मायोपाधिकबन्धस्वीकार इति । तदपि न । यतः पारमार्थिकस्य कूटस्थनित्यस्य व्योमत्रसर्वव्यापिनः सर्वविक्रियारहितस्य नित्यशुद्धस्य निरवयवस्य स्वयंज्योतिःस्वभावस्य कालत्रयाऽवच्छेदरहितस्य नास्त्यविद्यापराभवलेशोऽपि, अतस्तत्र न बन्धनं कल्पनीयम्, कल्पने सति तस्य नित्यशुद्धब्रह्मसुक्तस्वभावत्वं न्याहन्येत । तस्माद्बन्धस्तु चेतनेषु जीवेषु युक्तः, तत्रापि च मायानाः सर्वाश्चेतनान् प्रति समानभावत्वात् सर्वेषां समानबन्धवत्त्वापत्तिः, तद्वारणाय दुःखं सहकारि स्वीकार्यं, यत्सत्त्वे बन्धो यदभावे मोक्ष इति, माया तु परम्परया प्रयोजिक्य, दुःखं च लाघवात्सुख्यं तद्धेतुरिति । उक्तश्रुतेस्तु—इन्द्रस्य-आत्मनः मायाभिः-सत्त्वरजस्तमोभिः शरीरावाप्तिद्वारा बहुरूपवत्त्वे तात्पर्यम्, न तु भवदुक्ताऽविद्यासिद्धिरिति कृतं विस्तरेण ॥

शुद्धाद्वैतास्तु सर्वं ब्रह्म एव, ब्रह्म स्वयं असंख्याकारिर्भवितुमभिलपति सा चाऽभिलाषा भगवच्छक्तिर्मायापदवाच्या, तदा च ब्रह्मण्येव सद्भावेनाऽवस्थितानि कारणत्मकानि कार्याणि स्थूलतया प्राविर्भवन्ति । जीवाश्चाऽणवः प्राविर्भवन्ति, तत्सर्वं जडचेतनात्मकं कार्यं सांख्यमतवत् सत्, ब्रह्मात्मकं च, जगतोऽविद्यया जीवानां च स्वरूपत्वेन ब्रह्मणा सहाऽभेदः, अतएव प्रलये सति ब्रह्मणि तिरोभवन्ति, तेन सत्कार्यवाद इति । “विद्याऽविद्ये मम तन् विद्वदुद्धत ! शरीरिणाम् । मोक्षबन्धकरी भाषे मायया मे विनिर्मिते” इति भगवद्ब्रह्मणेन भगवदिच्छात्मकमायया विद्याऽविद्या चेति शक्तिद्वयं समुद्गम्यते, तत्राऽविद्ययाऽऽमानो ब्रह्माः सन्तः पापपुण्यकर्मानुपज्जिनो भवन्ति, तेन संसारः, विद्यया च परमेश्वरशरणमवाप्य ब्रह्मणि तिरोभवन्ति सोऽयं मोक्ष इति । मोक्षावधिकस्तावदविद्याजन्यो बन्ध इति विद्येच्यन्ति ।

तदपि न साम्प्रतम् । यतः भगवान् शुद्धब्रह्मसुक्तस्वभावः साकारदिव्यविग्रहो नाऽविद्यावान् भवितुमर्हति, अविद्याऽज्ञानं विपरीतज्ञानं तत्र नेश्वरवृत्ति भवति, सत्पदार्थस्यैव तत्र सत्त्वात् । न वा परमात्माऽभिन्नं भवितुमर्हति, तथा सति परमेश्वरस्याऽज्ञानरूपत्वापत्तेः, तथा सति परमात्मत्वं सर्वज्ञत्वं च न्याहन्येत, अविद्यावत्त्वं च प्रसज्येत, तस्मात्माया त्रिगुणात्मिका भगवच्छक्तिमिश्राऽङ्गीकार्या, तज्जन्यदुःखाद्यौपाधिकबन्धस्य सुवषत्त्वं लाघवात् सञ्जीवीनम् ।

केचिद्यथार्थभेदपञ्चकवादिनः—‘विष्णुत्वं परं ब्रह्म, तद्विच्छेद माया, सा च नित्या, तस्या विषयाः पञ्चभेदाः,—यथा जीवभेद ईश्वरभेदो मायाभेदो जीवपरस्परभेदो जडपरस्परभेद इति । जीवानामीश्वरेच्छया स्वकर्मानुगुणं बन्धो मोक्षश्चेति, तत्सर्वमुक्तं स्कान्दे—‘उत्पत्तिरिथितिसंहारा निवृत्तिर्ज्ञानमावृत्तिः ॥ बन्धमोक्षौ च

पुरुषाद् यस्माद् स हरिरेकरादिति ॥ बन्धमुच्छेत्तुम् विष्णुभक्तिविधेया, तथा च प्रसन्नो भगवान् स्वेच्छया स्वसेवायां रक्षन् पारंपरादिपदमर्पयति, स एव मोक्षः, न तु भगवदन्धीनतया कयाचिन्मायया कृतो बन्धस्तादृशमायाया वियोगे वा मुक्तिरिति सिद्धान्तयन्ति ॥

विशिष्टाद्वैताः—‘स्थूलसूक्ष्मचिदचिद्विशिष्टं परं ब्रह्मैकमेव तत्त्वम्, चिदचिदुभयं-परमेश्वरशरीरम्, चैतना जीवाः, अचेतना माया । तत्र माया—‘त्रिगुणात्मा तमः कृष्ण-शक्तिर्देहतदीपयोः । जीवस्य चाऽहंममताहेतुमांसाऽवगम्यताम्’—( शिक्षापत्री-श्लोकः १०६ ) इत्यनेनोक्तम् । सत्त्वरजस्तमोगुणारिम्बुका परमेश्वरस्य शक्तिः शरीरतत्त्वमन्विष्वहंममत्वकारिणी । सा च जीवानां शुभाऽशुभकर्मकारिणी, अत्रार्थे श्रुतिः—‘अन्यं तमः प्रविशन्ति येऽविद्यामुपासते, ततो भूय इव ते तमो, य उ विद्यायां रताः । विद्याद्वाऽविद्यां च यस्तद्वेदोभयं सह अविद्यया सृष्टुं तर्त्वा विद्यायाऽमृतमश्नुते’—इति ॥ मायया नीयमाना जीवात्मानः शुभाऽशुभकर्मरताः सुखदुःखे भोग्यत्वेनाऽनुबध्नन्ति । भगवद्भक्त्या च कर्मसङ्घातरूपामविद्यां जहति, ततः सर्वज्ञत्वादयो गुणा उत्पद्यन्ते । तदुक्तं पाञ्चरात्रे—‘प्रसन्नात्मा हरिर्भक्त्या निदि-ध्यासनरूपया । अविद्यां कर्मसङ्घातरूपां सद्यो निवर्तयेत्’ । एवम्—‘गुणाः समानाः स्युर्मुक्तानामीश्वरस्य च । सर्वकर्तृत्वमेवैकं तेभ्यो देवे विशिष्यते’ इति ॥ ‘यत्प्रसादात्परमा यत्स्वं रूपात् । तस्मात्तस्मात् संसारान्मुच्यते नाशे सुरानाराधयन्तोऽसौ परमाऽविचिन्त्यो मुमुक्षुभिः कर्मपाशादमुष्मा’दिति नारायणश्रुतेश्च । मायया आत्मनि कर्मसंघातरूपाऽविद्याद्वारा बन्धः कियते, स च ज्ञानभक्त्यादियोगेन निर्मलात्मना पुरुषोत्तमाऽश्वरतीतपरब्रह्मवासुदेवश्रीस्वामिनारायणभक्त्या नश्यतीति सिद्धान्तयन्ति ॥ भेदाऽभेदवादिनो द्वैताऽद्वैतास्तु—जीवा ब्रह्म माया चेति त्रिविधाः, माया ईश्वरशक्तिः, जीवमण्डणोश्चित्त्वसाधर्म्यादभिन्नत्वम्, जीवत्वब्रह्मत्वादि-वैधर्म्याद् भिन्नत्वम्, अत एव भेदाभेदवादः, मायाकृतकर्मबन्ध आत्मनीति संकल्पयन्तीति ॥

अन्येऽपि शैवाः—‘परिपक्वमलानेतानुत्सादनशक्तिपातेन योजयति परे तच्चे स दीक्षयाऽऽचार्य्यमूर्तिस्थः परमेश्वरः’ । ‘यात्यस्यां शक्त्यात्मना प्रलये सर्वं जगत् सृष्टौ ह्यर्कं याति सा माया’ ‘मायाप्रेरितकर्मवशाद् अपक्वकलुषान् बन्धान्पून् कर्मणां भोगभुक्तये आमयति’ ‘ईश्वरश्च विनियुङ्क्ते’ शिवभक्त्या च मुक्तिरिति निश्चिन्वन्ति । तेषां तात्पर्यं मायाप्रेरितकर्मजन्यबन्धइति ॥

एवमन्येऽपि—दुःखभोगातिरिक्तकारणप्रयोज्यबन्धवादा द्वैतपाशुपतादीनां एतच्छास्त्रमतविरुद्धास्ते तु चिन्त्या एव ॥ ‘बहुवादिसम्मतानां बन्धानां पूर्वपक्षतः । निरासोऽथ स्वसिद्धान्तो दर्शितस्तत्प्रसङ्गतः’ ॥ ४ ॥

तदेवं क्षिप्तमूढविक्षिप्तैकाप्रावस्थाचतुष्टयात्मकं चित्तमेव शब्दप्रयोजकदुःख-  
प्रयोजकम्, बन्धाऽऽपूरकवृत्तीनां तास्ववस्थास्वेव सत्त्वान् । तासां निरोधस्ता अवि-  
ज्ञाय न शक्यो ज्ञातुम्, अभावज्ञाने प्रतियोगिज्ञानस्याऽपेक्षणात् । वृत्तयश्चाऽसं-  
ख्याताः परिगणयितुमशक्याः कथं निरोद्धव्याः स्युः । अतस्तासामिषत्तास्वरूप-  
प्रतिपादनपुरःसरमवान्तरविशेषमपि दर्शयति-

## ॥ वृत्तयः पञ्चतय्यः क्लिष्टाऽक्लिष्टाः ॥ ५ ॥

वैः प्रमाणादिपञ्चविधव्यापारैश्चित्तं जीवति ते व्यापारास्तद्द्रव्य उच्यन्ते,  
वृत्त्यभिन्नं चित्तमवयव्येकम्, तस्याऽव्ययत्वाः प्रमाणादयो व्यापारास्तत्परिणामाः पञ्च  
इति । यद्यपि-प्रमाणादीनां काल-व्यक्त्यादिभेदेन भिन्नत्वे त्वसंख्यतया पञ्चतय्य-  
त्वमपि न युक्तम्, तथापि प्रमाणत्वादिव्यावर्तकधर्माऽभिप्रायेण तथा बोध्यम् ।  
तासां प्रत्येकस्या अपि दर्शितमवस्थाद्वैविध्यम्-क्लिष्टा-अक्लिष्टाश्चेति । वृत्तीनां  
हेयत्वप्रदर्शनाय क्लिष्टाऽक्लिष्टत्वमुक्तम्, तत्र क्लिष्टास्तु हेया एव । अक्लिष्टा अपि परम्प-  
रयावन्धप्रयोजकत्वाद्देया एवेति तत्त्वम् । क्लेशाः-अविद्याऽस्मितारागाद्वेषाऽभिनिवेशाः  
पद्म, तैर्विदिष्टाः क्लिष्टाः, क्लेशैः कारणीभूतैर्यिषयेषु प्रवर्त्यमानाः-अथवा-क्लेशानामु-  
पार्जनार्थं प्रवर्तमानाः क्लिष्टा इति । भवन्ति च रजस्तमोमय्यो वृत्तयः क्लेशैरेव  
प्रवृत्ताः, प्रवर्तमानाश्च सत्यस्ताः पुनस्तादृशान् क्लेशानर्जयन्ति धर्माऽधर्मवासनास-  
सूर्ताश्चोद्भावयन्ति । अतः क्लेशहेतुकाः क्लेशफलका धर्माधर्मवासनानां क्षेत्रीभूता  
वृत्तयः क्लिष्टा इति । क्लिष्टा वृत्तयः क्षिप्तमूढविक्षिप्तात्मकचेतस्येव न त्वेकाग्रं चेतसि,  
तदानीं तत्त्वज्ञानेन क्षीणानां क्लेशानां कारणामकतया वर्तमानानां वृत्तिप्रवर्तनसा-  
मर्थ्याऽमावात्, किन्तु स्थूलसूक्ष्मादिलक्ष्येषु स्थिरतार्थं तत्त्वज्ञानेन प्रेर्यमाणा अत  
एव सत्त्वपुरुषविवेकख्यातिफलकाः शुद्धसात्त्विक्यो वृत्तयो भवन्ति । तत्त्वज्ञानेन  
प्रेर्यमाणाभिस्तादृशसात्त्विकीभिर्वृत्तिभिः प्रकृतिपुरुषयोर्विवेकख्यातिरूपघट इति ।  
अतः क्लिष्टा इति । तत्र क्लिष्टाभिर्वृत्तिभिः क्लिष्टाः संस्काराः क्रियन्ते, अक्लिष्टाभिर्वृ-  
त्तिभिश्चाऽक्लिष्टाः संस्काराः क्रियन्ते, तादृशतादृशसंस्कारैश्च तादृशतादृशसृष्टिसज्जदं  
चित्तं भोगमारभते । अत उभयविधा अपि निरोद्धव्याः । तासां निरोधे  
सति निरोधावस्यं चित्तं संस्कारशेषमवतिष्ठते । संस्काराणां विवेकख्यात्या  
दग्धधीजभावे सति चित्तं स्वरूपतोऽवतिष्ठते, संस्काराणां विवेकख्यात्या  
दग्धधीजभावे सति चित्तं स्वरूपतोऽवतिष्ठते, तदिदं विदेहकैवल्यं जीवनमुक्ति  
रिति । ततः स्वेच्छया परमेधरेच्छया वा सूक्ष्मशरीरविद्योगे परममुक्तिरिति  
तत्त्वम् ॥ ५ ॥

तासां वृत्तीनां संज्ञाः—

## ॥ प्रमाणविपर्ययविकल्पनिद्रास्मृतयः ॥ ६ ॥

अत्र पञ्चतत्त्ववृत्तिपदमनुवर्तनीयम्, तेन यत्किञ्चिदुच्यसद्भाष्य वृत्त्यन्तरस-  
ज्ञावस्य च निरासः, न न्यूना नाऽप्यधिकेति तात्पर्यम् । प्रमाणञ्च विपर्ययश्च  
विकल्पश्च निद्रा च स्मृतिश्चेति ताः, तत्तदभिधाना इति यावत् ॥ ६ ॥

भवति सर्वत्र शास्त्रस्य त्रिधा प्रवृत्तिः, उद्देशो लक्षणं परीक्षणञ्चेति । तत्र  
नामधेयेन पदार्थमात्रस्य सर्वातिर्तनं—उद्देशः । उद्दिष्टस्य पदार्थस्य तात्पर्यावर्तको  
धर्मः—लक्षणम् । लक्षितस्य लक्षणं यथायोगं सम्भवति न वेति विचारः—परीक्ष-  
णम् । तत्रोद्देशस्त्वमिहितो वृत्तीनां पूर्वसूत्रेण । अन्येषाञ्च योगशास्त्राभिमतपदार्था-  
नामुद्देशस्तत्र तत्र यथायोगमवगन्तव्यः । एवमेव लक्षणानि परीक्षणञ्चेति । तदेव-  
मुद्दिष्टमर्थं प्रामाणिकं कर्तुमभिमतः प्रमाणमेदा लक्षणीयास्तत्र सामान्यलक्षणं  
विना विशेषलक्षणं कर्तुं न शक्यं, नवा विशेषविभागो युक्तः, अतः, प्रमाणं विभ-  
जन् सामान्यलक्षणं दर्शयति—

## ॥ प्रत्यक्षानुमानागमाः प्रामाणानि ॥ ७ ॥

प्रमापदत्राच्योऽनुभवः प्रत्यक्षाऽनुमितिशाब्दबोधभेदेन त्रिविधः । इन्द्रिय-  
प्रणालिकया विषयदेशं गता यावन्त्यो बुद्धिवृत्तयो विषयाकारपरिणताः सन्त्यो विष-  
यमादाय परावृत्तास्ता बुद्धिगतं यच्चैतन्व्यप्रतिबिम्बं तत्र संक्रममाणा भवन्ति, तदा-  
पुरुषस्तत्तदाकारपद्म इव तत्तदाकारानुरक्तो भवति, तादृशवृत्त्यात्मको बोधः पौरुषेयः  
फलं प्रमा इति । असन्निवृद्धाऽविपरोताऽनधिगतविषयबुद्धिवृत्तिरूप इति चोच्यते,  
तस्माच्चैतन्व्यप्रतिबिम्बविशिष्टबुद्धिवृत्तिः—बुद्धिवृत्ती प्रतिबिम्बितं चैतन्व्यं वा बोधः  
फलं प्रमापदार्थः । तथा चैतन्मते प्रमा द्विविधा—बुद्धिवृत्तिः पौरुषेयबोधश्चेति ।  
तादृशप्रमायाः करणं प्रमाणम्, तदपि द्विविधम्—इन्द्रियादयो बुद्धिवृत्तिश्चेति ।  
यदा पौरुषेयो बोधः प्रमा तदा बुद्धिवृत्तिः प्रमाणम्, यदा च बुद्धिवृत्तेः प्रमात्वं  
तदेन्द्रियादीनां प्रमाणत्वम् । अत्र यदि प्रमारूपं फलं पुरुषनिष्ठमात्रं तदा बुद्धि-  
वृत्तिः प्रमाणं भवति, यदि च प्रमारूपं फलं बुद्धिनिष्ठमात्रं तदेन्द्रियतत्सन्निकर्पा-  
दयः प्रमाणम् । पुरुषस्तु प्रमायाः साक्षी न तु प्रमातेति । यदि च बुद्धिवृत्तिः  
पौरुषेयो बोधश्चेत्युभयमपि प्रमा तदा क्रमेणैन्द्रियतत्सन्निकर्पा बुद्धिवृत्तिश्चेत्युभय-  
मपि प्रमाणमिति बोध्यम् ।

केचित्तु—'अयं घट' इत्याकारकान्तःकरणवृत्तिः प्रमाणम्, तज्जन्यः 'घटमहं जा-

प्रत्यक्ष

प्रत्यक्ष

नामी'त्यनुव्यवसायात्मको बुद्धिवृत्तीनां पुरुषगतप्रतिबिम्बरूपो बोधः पौरुषेयः ।

यथाहि—प्रथमं बुद्धिवृत्तयस्तावदिन्द्रियप्रणालिकया पदार्थसन्निकर्षेण लिङ्गज्ञानादिना वा पदार्थाकारा जायन्ते तत्रेन्द्रियसन्निकर्षोत्पन्ना प्रत्यक्षवृत्तिरिन्द्रियविशिष्ट-बुद्ध्याभिता पदार्थोपरक्ता च प्रतिबिम्बरूपेण पुरुषस्वरूपं प्रविष्टा सती भासत इति । पुरुषे बुद्धिवृत्तीनां प्रतिबिम्बानि फलमलेन कल्पन्ते, वृत्तिचेतन्ययोरन्योन्यस्मिन् विषयताख्यसम्बन्धेनाऽन्योन्यप्रतिबिम्बसिद्धिरिति । तथाचात्र वचनम्—प्रमाता चेतनः बुद्धः प्रमाणं वृत्तिरेव नः । प्रमाार्थाकारवृत्तीनां चेतने प्रतिबिम्बनम् ॥ प्रतिबिम्बितवृत्तीनां विषयो मेव उच्यते । साक्षाद्दर्शनरूपञ्च साक्षित्वं वक्ष्यति स्वयम् ॥ इति सिद्धान्तयन्ति । तत्तु न योग्यम् । अतः—

सलिले भवति शशांकस्य प्रतिबिम्बं नतु शशांके सलिलप्रतिबिम्बम्, एवञ्च सलिलगते शशांकस्य प्रतिबिम्बे—एव सलिलवर्तिनश्चलनत्वमलिनत्वादिधर्माः समारोप्यन्ते गगनवर्तिशशांकधिम्ये तु नाऽऽरोप्यन्ते । यच्च—'शशांकः कम्पते चन्द्रो-मलिन' इत्यारोपःसतु शब्दप्रयोगमाश्रम् । तथैव बुद्धौ चैतन्यस्य प्रतिबिम्बे गते सति बुद्धिगताः सुखज्ञानादयो धर्माः प्रतिबिम्बे समारोप्यन्त एव नतु मुख्ये चेतने पुरुषे । एवम् पुरुषगताश्चेतनत्वादिधर्मा अपि बुद्धिगतप्रतिबिम्बवर्तिनो बुद्धौ प्रतिभासन्ते । तेन बुद्धिपुरुषयोर्भेदाऽप्रहादचेतनाऽपि बुद्धिश्चेतनेव सुखदुःखादि-रहितोऽपि पुरुषः सुखदुःखादिमाश्रित भवति । एवञ्च पुरुषे बुद्धिप्रतिबिम्बानङ्गी-कारेऽपि प्रमाव्यवहारस्य सम्यगुत्पत्तौ पुरुषे बुद्धेः प्रतिबिम्बकल्पना निर्युक्तिका निरर्थिका चेति । तथा च 'घटमहं जानामी'त्यादौ त्वनुव्यवसायात्मकबुद्धिवृत्तौ चैतन्यप्रतिबिम्बं भवति, तेन चैतन्यप्रतिबिम्बविशिष्टत्वात् चैतन्यधर्मवर्ती बुद्धि-वृत्तिरपि सूपपाद्या भवत्येवेति । नतु पुरुषे बुद्धिवृत्तिप्रतिबिम्बकल्पना युक्ता, तथा च बुद्धिवृत्तौ प्रतिबिम्बितं चैतन्यमेव पौरुषेयो बोध इति । एवं च 'तस्मिंश्चिहर्षणे स्फारे समस्ता वस्तुदृष्टयः । इमास्ताः प्रतिबिम्बन्ति सरसीय तटद्रुमाः' इत्यत्र चेतनप्रतिबिम्बरूपे दर्पणे बुद्धिवृत्तयः स्फुरन्तीत्यर्थः । नतु पुरुषे चेतने प्रति-बिम्बन्तीतिसिद्धान्तः ।

सा च प्रमा प्रत्यक्षात्मिकाऽनुमित्यात्मिका शाब्दबोध्यात्मिका च बुद्धिवृत्तिः । तस्याः करणत्वं प्रमाणत्वमिति प्रमाणसामान्यलक्षणम्, प्रमाथत्वेऽनेनेति श्रुत्पत्तेः प्रमां प्रति करणत्वं गम्यते, तथा च 'असन्दिग्धाऽविपरीताऽनधिगतविषया चित्त-वृत्तिरिन्द्रियतत्सन्निकर्षादयश्च प्रमाणमिति ।

नतु धारावाहिकबुद्धेरेधिगतविषयकत्वेनाऽनधिगतविषयकत्वाभावात्तत्र प्रमाणत्वं न स्यादिति चेत् । तत्र तत्तत्क्षणविशिष्टविषयकत्वेनाऽनधिगतविषयकत्वस्य सत्त्वा-दिति । योगशास्त्रमते नित्यकालाऽनङ्गीकारेऽपि क्षणादिन्यवहारप्रयोजकोपा-



धीनामेष कालात्मकतया स्वीकारात् । तादृशोपाधिविशिष्टविषयकत्वमादायैवाऽ-  
नधिगतविषयकत्वस्य तत्र सम्भवादिति ।

यदि च क्षणोपाध्यात्मककालस्य प्रत्यक्षविषयत्वं नाऽभ्युपगम्यते तदापि धारा-  
वाहिकबुद्धिस्थले ज्ञानमेवस्याऽस्वीकाराद् यावत्समर्थं घटपटादिवस्तुस्फुरणमनुवर्तते-  
तावद्घटपटाकारपरिणतान्तःकरणवृत्तिरेकैवाऽभ्युपेयते न तु भिन्ना भिन्ना, वृत्तेः स्ववि-  
रोधिवृत्त्युत्पत्तिपर्यन्तस्थायित्वनियमस्वीकारात् । एवञ्च न तत्राऽन्यासिरिति ।

ननु तथाप्यधिगतस्य घटस्य कालभेदेनेन्द्रियजन्यज्ञाने समुत्पन्ने सत्यनधिग-  
तविषयकत्वाऽभावात् तत्राऽन्यासिरिति चेन्न । यज्जातीयविशिष्टज्ञानत्वावच्छेदेन  
स्वसमानाकारकनिश्चयोत्तरत्वं तज्जातीयान्यत्वमेवाऽनधिगतविषयकत्वं विवक्षणीयम् ।  
तथा च घटविषयकप्रत्यक्षजातीयविशिष्टज्ञानत्वावच्छेदेन प्रत्यक्षसमानाकारकनि-  
श्चयोत्तरत्वस्याऽभावेन तज्जातीयान्यत्वाद् अधिगतघटविषयकज्ञाने नाऽन्यासिः ।  
स्मृतिजातीयविशिष्टज्ञानत्वावच्छेदेन च स्मृतिसमानाकारकानुभवात्मकनिश्चयोत्तर-  
त्वस्यैव सत्त्वेन स्मृतिजातीयान्यत्वाऽभावात्स्मृती नातिप्रसङ्ग इति ।

‘यथार्थानुभवत्वम्—प्रमात्वम्, अनुभवत्वञ्च—विपर्ययविकल्पनिद्रास्मृति-  
भिन्नज्ञानत्वम् । यथार्थावञ्च—तद्वृत्ति तत्प्रकारकत्वम् । इत्येवं प्रमायाः करणं  
प्रमाणं सामान्यतया लक्षितम् । तद्विभागस्तु—प्रत्यक्षज्ञानुमानज्ञागमश्चेति तयो-  
क्ताः,—‘प्रत्यक्षानुमानाऽऽगमा’इति ।

तत्र बहुवादिसम्मतत्वात्सर्वप्रमाणेषु ज्येष्ठत्वात् प्रथमं प्रत्यक्षमेव प्रमाणं लक्ष-  
णीयम् । तत्र प्रत्यक्षप्रमायाः करणम् प्रत्यक्षप्रमाणम् । प्रत्यक्षप्रमा च सद्द्विषयस-  
न्निकृष्टेन्द्रियजन्ययथार्थबुद्धिवृत्त्यभिव्यक्तं चैतन्यम्—चैतन्यप्रतिविम्बविशिष्टा सद्द्वि-  
षयसन्निकृष्टेन्द्रियजन्ययथार्थबुद्धिवृत्तिर्वा शोभ्या । यथार्थपदेनाऽनिश्चितविषयक-  
संज्ञस्य वारणम् । सद्द्विषयपदेन—असद्द्विषयकविपर्ययस्य वारणम् । इन्द्रियार्थस-  
न्निकर्षकथनेनाऽनुमानशाब्दबोधनिद्रास्मृतीनां वारणमिति ।

तादृशप्रत्यक्षप्रमायाः करणं यथाक्रमं—विषयसन्निकृष्टेन्द्रियजन्यबुद्धिवृत्तिः—  
इन्द्रियेन्द्रियतदर्थसन्निकर्षो वेति ॥ यत्र योगिनामूर्ध्वन्तोतसां च योगजधर्मेणाऽ-  
ब्राह्मप्रत्यक्षं तत्र तेषां कृते तु योगजधर्मविशिष्टबुद्धिवृत्तिरेव प्रत्यक्षप्रमाणमिति  
बोध्यम् । यत्र च योगिनस्तावदिन्द्रियैरर्थग्रहणं कुर्वन्ति तत्र त्विन्द्रियार्थसन्निकर्षः  
प्रत्यक्षं प्रमाणमित्येवं यथायोगमुज्जेयम् ।

इन्द्रियार्थसन्निकर्ष—संयोगः, संयुक्ततादात्म्यः, संयुक्ततादात्म्यतादात्म्यः,  
तादात्म्यः, तादात्म्यतादात्म्यश्चेति पञ्चविधः । तत्र पृथिव्यसेजोवाय्वाकाशानां स्थूला-  
नाम् प्रत्यक्षे—इन्द्रियसंयोगः सन्निकर्षः कारणम् । पृथिव्यादिगतगन्धादिगुणानां  
प्रत्यक्षेइन्द्रियसंयुक्ततादात्म्यः सन्निकर्षः कारणम्, इन्द्रियसंयुक्ते पृथिव्यादी गन्धा-

दीनां तादात्म्यात्, कार्यकारणयोस्तादात्म्यादिति भावः । गन्धत्वादीनां घर्षणां प्रत्यक्षे संयुक्ततादात्म्यतादात्म्यः सन्निकर्षः कारणम्, इन्द्रियसंयुक्ते पृथिव्यादी गन्धादेस्तादात्म्यात्, तत्र च गन्धत्वादेस्तादात्म्यात् । बुद्धिवृत्त्या सुखादिप्रत्यक्षे तादात्म्यः सन्निकर्षः कारणम् । सुखाद्यादिप्रत्यक्षे तादात्म्यतादात्म्यः सन्निकर्षः कारणम् । बुद्धिवृत्तिजन्यचेतनप्रत्यक्षे तु संयोग एव सन्निकर्षः कारणम् । सूक्ष्माणाभिन्द्रियतन्मात्राऽहंकाराणाम्ना वाह्येन्द्रियैः प्रत्यक्षं न भवति, अन्तःकरणस्थया बुद्धिवृत्त्या ग्रहणं भवति चेत् तदा तादात्म्य-तादात्म्यतादात्म्यी सन्निकर्षो ग्राह्यौ ।

अथ—इन्द्रियसन्निकर्षानधीना या सत्त्वात्मिका बुद्धिवृत्तिः सापि भिन्नकाली-तद्देशान्तरीयविषयं गृह्णाति, अतः सैवाऽलौकिकसन्निकर्षरूपा बोध्या । इन्द्रियसन्निकर्षानपेक्षमाणस्यसत्त्वसमुद्रेकस्य ज्ञानस्य योगजधर्मस्य वा कालान्तरीयदेशान्तरीय-विषयाऽवभासकत्वात्, तथाच ज्ञानलक्षणो योगज्ञश्चेति द्विविधोऽलौकिकः सन्निकर्षो-ग्राह्य इति । परमेश्वरप्रत्यक्षस्यापि लक्षणकरणे तु ज्ञानाऽकरणकत्वेसतियथार्थज्ञान-त्वम् प्रत्यक्षत्वमिति बोध्यम् ।

प्रत्यक्षानन्तरं तन्मूलकमनुमानं लक्षणीयम् ।—

चार्वाकैः प्रत्यक्षमेव प्रमाणमभ्युपगम्यते, किन्तु कदाचित्सभायां वादिना सह कस्यांचिच्छयायां सत्यामेतद्भवता साधनीयमिति विज्ञापितश्चार्वाकस्तावत्परकीयम-ज्ञानसंशयविपर्ययादीन् नावधारयेत् तदा कथं चादिमतनिरासाय चाक्यमुच्चारयेत् !, परकीयसंशयादीनां त्वेन प्रत्यक्षेण ज्ञातुमशक्यत्वात् । यदि चाऽज्ञानादिकमज्ञा-त्वेव चाक्यं प्रयुञ्जेत तदा विज्ञैस्मत्तद्वहुपेक्षयेत्, अतश्चार्वाकेणाऽवश्यं “अयं वादी-एतदर्थेऽज्ञानी सन्दिग्धो विपर्यस्तो वा, तद्विरुद्धार्थप्रतिपादकत्वाद् विलक्षणचेष्टादि-मत्त्वाद्वा, नाहं जाने सन्दिहानोऽहं विपर्यस्तोऽहमित्यादिविवाक्यप्रयोक्तृत्वाच्चे”त्या-दिलिङ्गद्वाराऽन्यर्थायमज्ञानविपर्ययादिकमनुभवनीयमिति । एवम्—अनुमानं प्रमाणं न भवतीत्येतावन्मात्रं वदता चार्वाकेण तत्र साधनं नोपन्यस्यते ! केवलं प्रतिज्ञा-यते ! वा साधनमुपन्यस्यते ! । प्रथमे—अनुमानं प्रमाणं न भवतीति वदता चार्वाकेणाऽशिरस्कवचनस्योपन्यासेन ‘मम माता—वन्ध्या’ इतिवद् व्याघातापातः स्यात् । न द्वितीयः । प्रमापकं विनैकाकिर्ता प्रतिज्ञा प्रतिज्ञातमर्थं साधयितुं समर्थो न स्याद्वेति । तृतीये तु—स्वीकृतमेव लिङ्गानुमानम् । एवम्—परव्यक्ति-गताऽज्ञानाद्यस्तु वचनाद्यभिप्रायेण बोध्या इति वदता भवता वचनाद्यभिप्रायेमेव लिङ्गमभ्युपगतम् । अनुपलब्ध्या च कार्यप्रतिषेधं कुर्वता भवताऽनुपलब्धिरेव लिङ्गमभ्युपगतम् । अतो बहुवादिसम्मतत्वेन तल्लक्षणीयमिति ।

तस्य सामान्यलक्षणम्—‘अनुमितिकारणम्—अनुमानम् ध्यासिज्ञानमिति ।

तस्य व्यापारः परामर्शः, तज्जन्योऽनुभवोऽनुमितिरिति । तत्र प्रथमतः पर्वतसर्मापं गतः कश्चिदधिष्ठितमूलां धूमरेखां प्रलोकयन् 'यत्र धूमस्तत्र वह्नि'रिति व्याप्तिं स्मरति । तदनन्तरं वह्निव्याप्यधूमवानय'मिति ज्ञानं जायते सः परामर्शः, व्याप्तिविक्षिप्तपक्षधर्मताज्ञानं परामर्शः व्याप्तिः—साध्याभाववद्बृत्तित्वं, व्यापक-सामानाधिकरण्यं वेति । सेयमन्वयव्याप्तिः, कदाचिद्बृत्तिरेकित्यपि भवति, यथा 'साध्याभावव्यापकीभूताऽभाषप्रतिपोगित्वरूपा । पक्षधर्मता नाम पञ्चता, सा च सिपाधयिपाविरहविशिष्टसिद्धयभावरूपेति । परामर्शेन च 'पर्वतो वह्निमा'नित्य-नुमितिर्जन्यते । अनुमितिस्यु—बुद्धिबृत्तिपौरुषेयो बोधः, तत्करणं—व्याप्तिज्ञानम् तदेवानुमानपदवाच्यम् । अनुमितिजनकपरामर्शजनकमिति यावत् । व्यापारवद-साधारणकारणं कारणम् ।—व्यापारत्वं—तत्सत्ताऽतिरिक्तसत्ताद्युत्पत्तये सति तत्प्रादुर्भाव्यकार्यप्रादुर्भावकत्वम् । यथा व्याप्तिज्ञानजन्यानुमितौ परामर्शो व्यापारः । असाधारणत्वञ्च—कार्यत्वाऽतिरिक्तविशेषधर्मावच्छिन्नकार्यतागिरूपितकारण-तावत्त्वम् । कार्यं प्रतिनियतत्वे सति पूर्वबृत्तित्वं कारणत्वम् । प्रादुर्भावाऽवस्थाबोधित्वं कार्यत्वम् । कारणं द्विविधं उपादानं निमित्तञ्चेति । यत्र तदात्म्येन कार्यं भवति तदु-पादानकारणम् । यथा गन्धं प्रति पृथिवी, पृथिवीं प्रति तन्मात्राणि, तानि प्रत्यहंकारः, तं प्रति महत्त्वम्, तत्पति प्रकृतिरिति । उपादानकारणातिरिक्तं कारणं निमित्त-कारणम् । यथा घटादिप्रादुर्भावने सहकारी दण्डो निमित्तकारणमिति । न्यायमि-मतसमवायसमवायिकरणे वाऽस्मन्मते, समवायसंसर्गाऽऽनङ्गीकारात् । घटरूपं प्रति कपालरूपादेश्च कारणत्वाऽनङ्गीकाराद् घटात्मकपृथिव्या एव कारणत्वाङ्गीकारा-दिति । तच्चानुमानं केपाञ्जिनमते द्विविधम्—स्वार्थं परार्थञ्चेति । तत्र स्वानुमितिहेतुः स्वार्थानुमानम् । यथा स्वयं धूमदर्शनेन व्याप्तिं स्मरन् पर्वते वह्निमनुमिनोति—प-र्वतो वह्निमानिति । परार्थानुमितिहेतुः परार्थानुमानम् ।—यथा यत्र स्वयं धूमेनाऽ-ग्निमनुमाय व्यक्तयन्तरं बोधयितुं व्यवययवाक्यं प्रयुञ्जे 'पर्वतो वह्निमान्' 'धूमव-त्वात्' 'यो यो धूमवान् स स वह्निमान् यथा महानसम्' इति तच्छ्रवणेन तज्जन्य-समूहालम्बनबोधानन्तरं परस्व व्याप्तिज्ञानं परामर्शश्च बुक्त्वाऽनुमितिरुत्पद्यते इति ।

अवयवाः—प्रतिज्ञाहेतुदाहरणानि त्रय एव । 'पर्वतो वह्निमान्' इति पक्षेसाध्यनिर्देशः प्रतिज्ञा । धूमवत्त्वादिति पञ्चम्यन्तं लिङ्गप्रतिपादकं वचनं हेतुः । 'यो यो धूमवान् स स वह्निमान् यथा महानस'मिति व्याप्तिप्रतिपादकं वचनम् उदाहरणम् । अथवा—उदाहरणोपनयनिगमनानि त्रय एवाऽवयवाः । तत्रोदाहरणत्वमेव । उपनयः—वह्निव्याप्यधूमवर्षायां पर्वत इति—अनुमितिकरण-लिङ्गपरामर्शजनकावयवः । सादृशवाक्यत्रयेणैवानुमितिप्रादुर्भावादिति । निग-मनम्—साध्यस्याऽप्यधितत्वप्रतिपादकवचनं । यथा वह्निव्याप्यधूमवत्त्वात् वह्निमान्

इति ॥ केचित्तु—पूर्ववत्, शेषवत्, सामान्यतोदृष्टञ्चेति त्रिविधमनुमानं स्वीकृ-  
र्वन्ति । तत्र पूर्व—कारणं, तद्वदिति व्याख्यया कारणलिङ्गकमित्यर्थः । तथा च  
कारणेन कार्यं यत्रानुमीयते यथा मेधोश्चत्वा भविष्यति वृष्टिरित्यत्र 'मेधाः, भवि-  
ष्यद्वृष्टिस्तः, गम्भीरध्वानवलाकादिमत्त्वात्, वृष्टिमन्मेघवदिति । शेषवद्—इत्यस्य  
शेषः—कार्यम्, तद्वदिति व्याख्यया कार्येण कारणं यत्रानुमीयते—यथा सरित्स्त्रोतसो  
मालिन्यं पूर्णत्वं शीघ्रत्वञ्चावलोक्य 'उपरिदेशसम्बन्धिनी नदी, तद्देशवृष्टिमती,  
मलिनस्त्रोतःपूर्णत्वे सति शीघ्रगामित्वे सति नवीनकाष्ठादिवहनशीलास्यादिति, कार्य-  
लिङ्गकमेतत् । सामान्यतोदृष्टं—कार्यकारणभिन्नलिङ्गकम्, यथा प्रगतिपूर्वकमन्यत्राऽ-  
वलोकितस्याऽन्यत्रावलोकनं सम्यग्निर्ज्ञायाऽप्रत्यक्षापि सूर्यगतः कार्यकारणभावभि-  
क्षेनाऽनुमानेनाऽनुमेया भवति,—आकारस्तु 'देशान्तरप्राप्तिमानादित्यः, गतिमान्,  
प्रातः पूर्वमुखमवस्थितव्यक्तेः दर्शनविषयस्य तस्याऽधुना परानुस्य दर्शनविषयत्वा-  
दिति । अथवा—'पूर्वम्—अन्वयव्याप्तिः, तद्वत्, केवलान्वयीत्यर्थः—यथा घटोऽभि-  
धेयः, प्रमेयरवादिति । तत्राऽभिधेयत्वप्रमेयत्वयोर्व्यतिरेकव्याप्तिर्नास्ति यावत्पदा-  
र्थानां प्रमेयत्वाद्भिधेयरथाच्च । 'शेषवद्—शेषो—व्यतिरेकः, तद्वत्, केवलव्यतिरेकी-  
त्यर्थः, यथा—'पृथिवी, स्वैतरभिजा, गन्धात्, अत्र यद्वन्धयत् तद्वितरभिज्ञमित्य-  
न्वयदृष्टान्ताभावात्तान्वयव्याप्तिः, किन्तु यत्र स्वैतरजलादिभेदाभावस्तत्र गन्धा-  
भाव इति व्यतिरेकव्याप्तिस्तत्त्वात् केवलव्यतिरेकीति ।

सामान्यतोदृष्टञ्च—अन्वयव्यतिरेकीत्यर्थः । अन्वयेन व्यतिरेकेण च व्याप्ति-  
मदन्वयव्यतिरेकि, यथा पश्रंतो शक्तिमान् धूमादत्र यत्र धूमस्तत्र वह्निरित्यन्वय-  
व्याप्तिर्महानसमादायाऽस्ति । जलहृदमादाय च साध्यसाधनयोरभावस्तत्त्वात् तत्र  
व्यतिरेकव्याप्तिः, यथा जलहृदे धूमो नास्ति तत्र वह्निरपि नास्तीति ।

केचित्तु—वीतमवीतञ्चेति द्विविधमनुमानं विवेचयन्ति । तत्र वीतम्—अन्व-  
यमुखेन प्रवर्तमानं विधायकं वीतम् अन्वयव्याप्तिकमिति यावत्, तच्च पुनर्होधा—दृष्ट-  
स्वलक्षणसामान्यविषयकम्, अदृष्टस्वलक्षणसामान्यविषयकञ्चेति । तत्र प्रथमं—'दृष्टं-  
प्रत्यक्षीकृतं सहचारदशायां स्वलक्षणं—स्वरूपं यस्य विषयस्य वह्न्यादेरिति—धूमेन  
चतुष्पनुमानमित्यर्थः । तदेव पूर्ववदिति । 'द्वितीयन्तु—'अदृष्टं पूर्व—न प्रत्यक्षी-  
कृतम्—स्वलक्षणं—स्वरूपं यस्य तत्, यथा 'पृथिव्यादिवृत्तिगन्धादयः, सूक्ष्मका-  
रणोद्भूताः,—सत्त्वे सति प्रत्यक्षविषयत्वाद्, इत्यनेन सूक्ष्मतन्मात्राणामपि सिद्धि-  
र्भवति । तदेव सामान्यतोदृष्टम् । 'अवीतम्—व्यतिरेकमुखेन प्रवर्तमानं निषेधकम्  
व्यतिरेकव्याप्तिकमिति यावत्—यथा 'पटः,—तन्त्वभिज्ञः, तन्नुधर्मत्वात्, यद्यतो  
भिद्यते तत्तस्य धर्मो न भवति यथा घटत्वं पटस्येति । तदिदं शेषवदिति । तत्रानु-  
मानं सद्भेदकमेवाऽनुमितिसुप्तावयति न त्वसद्भेदकम् । असद्भेदकश्च पद्म भवन्ति,

पक्षविधदोषत्रिशिष्टत्वात् । दोषाश्च-पक्ष-सव्यभिचारविरोधस्तप्रतिपक्षाऽसिद्धि-  
 बाधसंशङ्काः । तत्र सव्यभिचारश्चिद्विधः-साधारणाऽसाधारणाऽनुपसंहारभेदात्  
 तत्र साध्याभाववद्वृत्तिः साधारणो दोषः, यथा पर्वतो धूमवान् वह्नेरित्यत्रानुमाने  
 धूमाभाववति तस्मादयःपिण्डे ब्रह्मिर्वर्तते, तेन दोषेण साध्याभाववद्वृत्तिर्ब्रह्मेतित्या-  
 कारकस्याप्तेः प्रतिबन्धः कियते । असाधारणः-साध्यासमानाधिकरणो हेतुः,  
 यथा 'गगनम्, स्पर्शवत्, शब्दादि'त्यत्र 'स्पर्शाऽसमानाधिकरणः शब्द'इति तेन च  
 'साध्यसमानाधिकरणहेतुरितिन्यासिप्रतिबन्धः कियते । अथवा सर्वसपक्षविप-  
 क्षन्नावृत्तः पक्षमात्रवृत्तिरसाधारणः, यथा 'शब्दः, नित्यः, शब्दत्वादि'त्यत्र शब्दत्वं  
 सर्वमित्येभ्यः सर्वाऽनित्येभ्यश्च न्यावृत्तं शब्दमात्रवृत्तीति । तथा चाऽन्यव्यतिरेक-  
 व्याप्तिशून्यत्वे सति पक्षमात्रवृत्तित्वमसाधारणत्वम्, तेन चाऽन्यव्यत्याप्त्येव्यतिरेक-  
 व्याप्तेश्च प्रतिबन्धः कियते । मिश्रितसाध्यवान् सपक्षः, मिश्रितसाध्याभाववान्  
 विपक्षः, समिद्धसध्यवान्, सिपाधयिपाविरहविशिष्टसिद्धसभाववान् सा पक्षः ।  
 अनुपसंहारी-अत्यन्ताभावाऽप्रतियोगिसाध्यकादिः, यथा 'घटोऽभिधेयः, गन्धादि'-  
 एवशाऽभिधेयत्वाऽभावाऽप्रसिद्धशाऽभिधेयत्वाऽभावव्यापकीभूताभावप्रतियोगी गन्ध,  
 इत्याकारकव्यतिरेकस्याप्तेः प्रतिबन्धो भवति । विरोधः-साध्यव्यापकीभूताभाव-  
 प्रतियोगी हेतुरिति, यथा 'पृथिवी, गन्धवती, जलादि'त्यत्र गन्धव्यापकीभूतस्य  
 जलत्वाभावस्य प्रतियोगि जलत्वं भवति, तथा च पक्षविरोप्यकसाध्याभावव्या-  
 प्यहेतुप्रकारकज्ञानात्पक्षविरोप्यकसाध्यप्रकारकाऽनुमितेः प्रतिबन्धो भवतीति फलम् ।  
 पृथिवी गन्धवतीत्यनुमितिं प्रति पृथिवी गन्धाभाववर्तत्याकारकत्वाऽभाषज्ञानस्य  
 प्रतिबन्धकात्वात्, तादृशाभाषज्ञानस्य सामग्रीरूपो विरोधदोषः प्रतिबन्धक इति ।  
 सप्रतिपक्षः-साध्याभावव्याप्यज्ञानपक्षः । यथा पर्वतो ब्रह्मिन् धूमाद्  
 वह्ण्यभाववान् पापाणमयत्वात्, इत्यत्र परस्परसाध्याभावव्याप्यवत्ताज्ञानात्परस्पर-  
 साध्यव्यावत्ताज्ञानप्रतिबन्धेन साध्यवानित्याकारिकाऽनुमितिर्न जायत इति ।

असिद्धिस्त्वनेकधा, यथा भाश्रयाऽसिद्धिः-पक्षे पक्षतावच्छेदकत्वाऽभावः,  
 'कांचनमयपर्वतो ब्रह्मिन् धूमादि'त्यत्र 'कांचनमयत्वाभाववान्'पर्वत इति, तेन च  
 ब्रह्मिन्प्राप्यधूमवान्काञ्चनमयपर्वत-इति परामर्शो न भवति । एवम्-साध्ये साध्यता-  
 वच्छेदकाऽभावः साध्याऽसिद्धिः, यथा पर्वतः काञ्चनमयब्रह्मिन् धूमादित्यत्र कांचन-  
 मयत्वाभाववान्ब्रह्मेति ज्ञानात् कांचनमयब्रह्मिन्प्राप्यधूमवान्पर्वत-इति-परामर्श-  
 प्रतिबन्धो भवति । हेतौ हेतुतावच्छेदकाऽभावो हेत्वसिद्धिः-यथा पर्वतो ब्रह्मिन्  
 काञ्चनमयधूमादित्यत्र काञ्चनमयत्वाऽभाववान् धूम इति ज्ञानाद्ब्रह्मिन्प्राप्यकांचन-  
 मयधूमवान्पर्वत-इति-परामर्शप्रतिबन्धो जायते । स्वरूपासिद्धिः-पक्षे हेतोरभावो  
 यथा 'शब्दो गुणश्चाक्षुपत्वादि'त्यत्र 'चाक्षुपत्वाऽभाववान् शब्द' इति-ज्ञानाद् गुण-

त्वन्याप्यच्छुपत्ववान् शब्द इति—परामर्शप्रतिबन्धो भवति । एवम्—सोपाधिको हेतुर्न्याप्यत्वात्सिद्धः । साध्यव्यापकत्वे सति साधनाऽव्यापकत्वमुपाधिः, साध्याऽधिकरणवृत्त्यन्ताभावाऽप्रतियोगित्वं साध्यव्यापकत्वम् । साधनवृत्त्यन्ताभावप्रतियोगित्वं साधनाऽव्यापकत्वम् । पर्वतो धूमवान् वह्नेरित्यत्र धूमस्य व्यापक आर्द्रेन्धनसंयोगः, स च वह्नेरव्यापकः, अयोगोलके आर्द्रेन्धनसंयोगाऽमावादित्वेवमार्द्रेन्धनसंयोगात्मकोपाधिमत्वाद् वह्निर्हेतुर्न्याप्यत्वाऽसिद्धः । पक्षे-साध्याभावो बाधः, यथा वह्निरनुष्णः तेजस्वादित्यत्र प्रत्येक्षण इहानुष्णत्वग्रहे सति वह्निरनुष्ण इत्यनुमितेः प्रतिबन्धो भवति ॥

तेषां पञ्चदोषाणां सामान्यलक्षणम्—‘अनुमितितत्करणाभ्यतरथिरोधिज्ञानविषयत्वं द्रोपत्वमिति । स्वविषयकज्ञानविषयत्वसम्बन्धेन दोषवत्त्वं हेतुषु, ते हेतवो द्रुष्टा इत्यसद्वेतव इति शोध्यन्ते ।

पक्षधर्मत्व—सपक्षसत्त्व—विपक्षाऽसत्त्वाऽसत्प्रतिपक्षितत्वाऽव्याधितविषयत्वानि पञ्चरूपाणि भवन्ति तैर्युक्तं लिङ्गमन्वयव्यतिरेकि सद्देतुरिति । विपक्षाऽसत्त्वं विहाय-चतुर्मिधर्मैर्युक्तं लिङ्गं केवलमन्वयि सद्देतुरिति । सपक्षसत्त्वं विहाय चतुर्मिधर्मैर्युक्तं लिङ्गं केवलमन्वयतिरेकि सद्देतुरिति ।

तद्रूपमध्यतो यत्किञ्चिद्रूपं विहाय रूपत्रयेणन्यूनैर्न वा युक्तो हेतुरसद्देतुरिति विवेकः । हेतुवदाभासमानत्वेन हेत्वाऽभासइति । दोषरहितज्ञानुमानमनुमितिसाधकं भवतीति भावः ।

तत्र सामान्यतोरदृष्टानुमानात्प्रकृतिपुरुषयोः परमात्मनश्च सिद्धिः । तत्र प्रकृति-साधकं यथा ‘महत्तत्त्वम्—सुखदुःखमोहसंज्ञकद्रव्योपादानकम्, कार्यत्वे सति सुखदुःखमोहधर्मकत्वात्, सुवर्णादिजन्यकुण्डलादिश्रविति । पुरुषे यद्यप्यनुमानाऽपेक्षा नास्ति सर्ववादितत्रसिद्धत्वात्पुरुषस्य, तथापि प्रकृत्यादिविवेके सामान्यतोरदृष्टमेवाऽपेक्ष्यते यथा ‘प्रधानम्—परार्थम्—संहरयकारित्वाद्, गृहादिश्रविति । गृहादिषु देहाद्यर्थकत्वं इयं तथा प्रकृतिमपि विज्ञाय तद्विजातीयः पुरुषः प्रधानादिभिन्नोऽनुमीयते । एवम्—प्रत्यक्षाऽविषयाणां तत्त्वानामहंकारादीनामपि सामान्यतोरदृष्टानुमानेन सिद्धिः बोध्या । परमात्मविषयकानुमानस्तु—‘परमेश्वरतत्त्वम्—अस्तित्वाद्—योगिनां योगफलप्रदातृत्वात् । परमेश्वरो—योगफलप्रदाता,—सर्वशक्तेरिति सर्वेशानशीलत्वात् । परमेश्वरातिरिक्तसर्वेशानशीलत्वं प्रकृतेरपि विद्यतेऽतः सद्देतुत्वसम्पादनाय सर्वज्ञपदम् । यद्यपि सर्वज्ञत्वमपि परममुक्तानां सम्भवति, तथापि तत्र तत्र सर्वेशानशीलत्वं नास्ति । तस्य तु परममुक्तानामपीशानशीलत्वमिति भावः ।

अनुमाननिरूपणानन्तरं शब्दप्रमाणं निरूपणीयम् । तत्राऽगृहीतराक्तिकेन पदेन शब्दबोधो न जायतेऽतो गृहीतराक्तिकस्यैव शब्दस्य शब्दबोधजनकत्वम् ।

भवति शक्तिग्रहस्त्रनुमानार्थिनः । तथाहि-केनचित्प्रयोक्त्रा 'घटमानये' ल्युक्त्वा-  
रिते सति तदाकर्ष्याऽपरः प्रयोज्यवृद्धो घटानयनाय प्रवर्तते, प्रवर्तमानं च तमष-  
लोक्ष्य कश्चिद्बालः- 'प्रयोज्यवृद्धस्य चेष्टा-घटानयनप्रवृत्तिजन्या, चेष्टात्वात्, मदीय-  
चेष्टावदि' ल्यनुमानेन चेष्टोत्पादिकां घटानयनविपरिणीं प्रवृत्तिमनुमाय 'इयं प्रवृत्तिः-  
घटानयनधर्मिककार्यताज्ञानजन्या, तथाविधप्रवृत्तित्वात्, मदीयप्रवृत्तिवदि' ल्यनुमा-  
नेन च प्रवृत्तिजनकीभूतं घटानयनकर्तव्यताज्ञानमनुमायते, ततो 'घटानयनकार्य-  
ताज्ञानम्-प्रयोजकवृद्धोच्चरितशब्दश्रवणजन्यम्-तादशश्रवणाऽन्वयव्यतिरेकवत्त्वात्,  
यथा दण्डाम्बव्यव्यतिरेकानुविधार्था घटः' इत्यनुमानेन प्रयोज्यवृद्धज्ञानं शब्दश्रवण-  
जन्यमिति निश्चित्य शब्दस्याऽर्थेन सद् कश्चिदसम्बन्धविशेषोऽस्तीति निश्चिनोति,  
येन सम्बन्धेन घटपदात् कम्बुग्रीवादिमानित्यर्थबोधो भवति, न तु पटादेः पदार्था-  
न्तरस्येति । तत्तदर्थं तत्तत्पदस्य यः संसर्गः स एव शक्तिः । सा च परमेश्वरेच्छा-  
त्मिकैव, पदार्थान्तरं शाब्दबोधजनिका शक्तिरिति वा । तादशशक्तिरूपसम्बन्ध-  
ग्रहपूर्वक एव शाब्दबोधावगम इति ।

तदर्थं शक्तिज्ञानस्याऽनुमानार्थिनत्वेन शाब्दबोधोपजाप्यत्वादुपजीव्यनुमाना  
नन्तरमुपजीवकस्य निरूपणं सङ्गतम् । तत्राऽऽप्तवचनाऽभिधानः शब्दः प्रमाणं  
लक्ष्यम् । तस्य लक्षणम्-आप्तोक्तार्थविपरिणी शब्दजन्या वृत्तिरिति । यथार्थम्-  
वाक्यजनितं वाक्यार्थज्ञानमिति यावत् । वेदवेदाङ्गप्रतिपादिताश्चार्थान् न केनाऽपि  
प्रमाणेन प्रामाण्योपलब्धिविपरिणः, किन्तु स्वतःप्रामाणिका-आप्ता युक्ता यथार्था  
इति, अतो वेदतन्मूलकश्रुतिस्मृतीतिहासपुराणादिवाक्यजन्यज्ञानं युक्तं भवतीति ।  
एवं भ्रमप्रमाद्विप्रल्लप्ताकरणाऽपाटवादिदोषरहितपुरूपेणाऽभिहितशब्दजन्य-यथा-  
र्थज्ञानमपि युक्तमुपपद्यते ।

अथवा-यथार्थबोधजनकशब्दत्वम्-शब्दप्रमाणस्य लक्षणम् । तेन वेदतन्मूल-  
कवाक्यानां यथार्थशब्दत्वात्प्रमाणत्वम् । एवञ्च प्रमाणमात्रस्य परतःप्रामाण्या-  
ऽनभ्युपगमाद् वेदानाञ्च स्वतःप्रामाण्याऽभ्युपगमात्सर्गाऽपूर्वदेवता तद्विषयो वैदि-  
कोपदेशो निर्दिष्टतया युक्तो भवति । लौकिकश्च शब्दः प्रमाणान्तरमूलः सन् युक्तो  
भवति, प्रमाणान्तराऽभावे त्वनाप्तोऽयुक्त इति । अत्र यदा शब्दः प्रमाणं तदा  
शाब्दबोधात्मिका बुद्धिवृत्तिः प्रमा । यदा शाब्दबोधात्मिका बुद्धिवृत्तिः प्रमाणं तदा  
बुद्धिवृत्तिप्रतिबिम्बितचैतन्यं प्रमेति विवेकः । तादशवाक्यार्थविपरिणकशाब्दबोधात्म-  
कफले पदज्ञानं करणम्, पदजन्यपदार्थस्मरणं न्यापारः, पदपदार्थयोः सम्बन्धः शक्ति-  
लक्षणान्यतरात्मकः । शक्तिश्च परमेश्वरेच्छा पदार्थान्तरं वा । तस्या भाकारस्तु 'इदं  
पदममुमर्थं बोधयतु' अथवा 'अस्माच्छब्दादयमर्थो बोद्धव्य' इति । सा च शक्ति-  
र्जात्याकृतिव्यक्तिपु तिष्ठति-यथा गोपदस्य गो-गोत्वावयवसंयोगोपु त्रिण्वेव शक्तिरिति ।

अथवा घटपदस्य घट-घटत्वसंसर्गेषु त्रिषु शक्तिरिति । शक्यसम्बन्धो लक्षणा सा चाऽनेकविधा भवति, यथा—जहल्लक्षणा—‘गङ्गायां घोष’इत्यत्र गङ्गापदे शक्यसम्बन्धित्वात्तद्वोधजनिका । ‘अजहल्लक्षणा—शक्यलक्ष्योभयबोधजनिका—‘छत्रिणो यान्ती’त्यत्र छत्रिपदस्यैकसाध्वदित्वे लक्षणा । ‘जहदजहल्लक्षणा—शक्यतावच्छेदकपरित्यागेन व्यक्तिमात्रबोधजनिका, यथा ‘सोऽयं कृष्ण’ इत्यत्र तरकालावच्छिन्नत्वैतत्कालावच्छिन्नत्वपरित्यागेन कृष्णात्मकव्यक्तिबोधिका । ‘निरूढलक्षणाऽनादितात्पर्यवती, यथा—शुक्लादिगुणविशिष्टबोधकस्य शुक्लादिपदस्य । आधुनिकी लक्षणा—सादितात्पर्यमूला,—यथा नवीनकान्यादौ, अथवा वक्तुर्निर्वाहिका—यथा घटत्वेन बोधकस्य पटपदस्य । गौणी लक्षणा द्विधा—यथा ‘इदमादिपदभिन्नविशेष्यवाचकपदसमानविभक्तिकपदनिरूपिता ‘सिंहो माणवक’इत्यत्र सिंहसादृश्यबोधिका । द्वितीया तु ‘इदमादिपदविशेष्यवाचकपदसमानविभक्तिकपदनिरूपिता—साध्यवसानिका—यथा ‘सिंहोऽयमि’त्यत्र सिंहसदृशबोधिका । एतल्लक्षणाद्वयं गौणीत्युच्यते । सादृश्यातिरिक्तसम्बन्धतः तादृशलक्षणाद्वयी शुद्धाऽप्युच्यते यथा ‘आयुर्वै चूतमि’त्यत्राऽऽयुर्जनकबोधिका । काचिदुपादानाङ्गी—यथा ‘कुन्ताः प्रविशन्ती’त्यत्र कुन्तबोधिका । इत्येवं लक्षणाविस्तरः । तात्पर्याऽनुपपत्तिरन्वयाऽनुपपत्तिश्च लक्षणार्थाजम् ।

पदं चतुर्विधम् ‘यौगिकं रूढं योगरूढं यौगिकरूढञ्चेति । तत्राऽवयवार्थबोधजनकं पदं यौगिकम्, यथा पाचकादिपदम् । यत्राऽवयवशक्तिनिरपेक्षया समुदायशक्यैव बोधो भवति तद्वरूढं यथा गोमण्डपादिपदम् । यत्राऽवयवशक्तिविषये समुदायशक्तिरप्यस्ति तत् योगरूढं यथा पङ्कनादिपदम्, अवयवशक्त्या पङ्कजनिकर्तृत्वरूपमर्थं बोधयति, समुदायशक्त्या च पद्मत्वेन रूपेण पद्मं बोधयति । यत्र यौगिकार्थरूढ्यर्थयोः स्वातन्त्र्येण बोधस्तद्व्यौगिकरूढं यथा—उद्दिदादिपदम्, तत्रोद्देवनकर्ता तरुगुल्मादिर्यागविशेषोऽपि च बुध्यते ।

शाब्दबोधे—आसत्तिज्ञानमाकाङ्क्षाज्ञानं शोभ्यताज्ञानं तात्पर्यज्ञानञ्च कारणम् । अन्वयप्रतियोग्यन्युयोगिपदभोरन्वयवधानेनोपस्थितिरासत्तिज्ञानं कारणम्, तेन प्रहरे प्रहरेऽसहोच्चारितानि गामानयेत्यादिवाक्यानि न प्रमाणम्, आसत्त्यभावात् । यत्पदेन विना यत्पदस्याऽन्वयानुभवाऽऽजनकत्वं तत्पदेन सह तस्याऽऽकाङ्क्षा, साद्यत्तदर्थान्वयशोभ्यार्थस्य ज्ञानविषयकेच्छा । क्रियापदं विना कारकपदस्याऽन्वयबोधजनकत्वाऽभावात्, क्रियापदेन सह कारकपदस्याऽकाङ्क्षा, तज्ज्ञानविरहाच्च ‘गौरश्वः पुरुषो हर्षति वाक्यं न प्रमाणम् । अर्थाऽन्वाधो योग्यता, तदभावात् यद्विना सिञ्चतीति न प्रमाणम् । वाक्योच्चारयितुर्निराशार्थबोधेच्छया वाक्योच्चारणं जायते तादृशोच्छेदतात्पर्यम्, तज्ज्ञानाऽभावाच्च ‘सैन्धवमानये’त्यत्र क्वचिद्वशस्य क्वचिद्व्यवणस्य वा बोधो



न स्यात् । एवं निरूपितः शब्दप्रपञ्चः । नास्तिकानामागमाभासानां पूर्वाऽपरविरुद्धार्थप्रतिपादकत्वाद् विच्छिन्नमूलकत्वाच्च न प्रामाणिकत्वमिति ध्येयम् ।

वैशेषिका बोद्धाश्च शब्दप्रमाणजन्यशाब्दबोधस्यानुमितित्वेनैव निर्वाह इति सम्मन्वते, तत्र 'गौरस्ती'ति वाक्यजन्यबोधस्य 'गौरस्तितावती'त्याकारकानुमितिरूपत्वम्—यथाहि—'गौरस्तितावती—स्वधर्मिकाऽस्तित्वाऽन्वयबोधानुकूलाऽऽकाङ्क्षाश्रयपदस्मारितत्वाद्, घटवत्' । अथवा 'गौरस्तितावती, अस्तिपदसमभिव्याहृतगोपदस्मारितत्वाच्चञ्चवत्' । पदानामेकवाक्यतापञ्चत्वात्मकसमभिव्याहृतत्वनिश्चयं विनाऽन्वयबोधस्याऽनुपपत्त्या पूर्वं तादृशनिश्चयस्याऽऽवश्यकत्वात्, आकाङ्क्षादिमत्पदस्मारितत्वं पदानां मिथः संसर्गवत्त्वव्याप्यं गृहीत्वैव संसर्गवत्त्वमनुमीयते इति ।

तत्तु न युक्तम् । यतो गवादेः पदस्मारितत्वविरहकालेऽपि गौरस्तितावतीति बोधस्य दर्शनात्, प्रकृतहेतौ पक्षधर्मत्वाऽभावनिश्चयकाले परामर्शाऽनुपपादेन तदानीमुत्पन्नस्याऽन्वयबोधस्याऽनुमितित्वं दुर्घटमिति । पदजन्यपदार्थस्मृतिश्चाऽज्ञायमाना ( स्वरूप ) सत्येवान्वयबुद्धौ कारणं भवति, तस्याः सत्त्वेन प्रकृते शाब्दबोध एवाऽऽश्रुपेयो भवति । शाब्दबोधे च लिङ्गजन्यत्वसाधनार्थम् 'अयं बोधः—किञ्चिल्लिङ्गजन्यः—अनुमितित्वादि'त्यनुमानमपेक्ष्यते, तथा चाऽत्र प्रकृतपक्षेऽनुमितित्वरूपहेतोरेवाऽसिद्धत्वात् तेन लिङ्गेन 'गौरस्तितावती'ति शाब्दबोधे पदस्मारितत्वादिलिङ्गजन्यत्वस्य साधयितुमशक्यत्वात् । अत आकाङ्क्षादिमत्पदस्मारितत्वस्याऽप्रसिद्धेः, तेन हेतुना 'गौरस्ती'ति बोधस्यानुमितित्वं न स्यादिति । किञ्च 'अस्तित्वेन गामनुमिनोमी'त्यनुव्यवसायो न भवति, किन्त्वस्तित्वेन गौः श्रुतो न त्वनुमित इत्यनुभवः । किञ्च अस्तित्वन्वाप्यम्—स्वधर्मिकाऽस्तित्वाऽन्वयबोधानुकूलाकाङ्क्षाश्रयपदस्मारितत्वमिति'न्यासि विना परामर्शो विनाऽपि च गौरस्तीति वाक्यश्रवणानन्तरं ज्ञानेव 'गौरस्तितावती'ति बोधस्य ज्ञायमानत्वादिति ।

काणादास्तु—'गोःपदम्—अस्तित्ववद्गोचरज्ञानपूर्वकम्, अस्तिपदसाकाङ्क्षगोपदत्वादि'त्यनुमानेनैव शाब्दबोधस्य निर्वाह इति चदन्ति । तदपि न । गवादिपदानां ज्ञानपूर्वकत्वाऽभावनिश्चयवशांशामुत्पन्नस्य गवादिमुख्यधर्मिकाऽस्तित्वाऽन्वयबोधस्य सार्वजन्यस्य तादृशल्लिङ्गादनिष्पत्तेः । वाक्यार्थस्य चाऽपूर्वत्वेन तद्गर्भसाध्यस्य पूर्वमनुपस्थित्या तदनुमानाऽसंभवात् । किञ्च—शब्देन हेतुना 'गौरस्तितावती'त्यनुमितिरशक्यसम्भवा । शब्दस्य गोरूपपक्षेऽसत्त्वात् । न च शक्तिरूपसम्बन्धेन शब्दस्य तत्र वर्तमानत्वेन सत्त्वैतुत्वमेवेति वाच्यम् । वाक्यार्थस्याऽशक्यतया शक्तिसंसर्गेण शब्दस्य वाक्यार्थवृत्तित्वाऽसंभवादिति । किञ्च—लिङ्गसाध्येन सह सम्बद्धतया ज्ञायमानं सद् अनुमितिजनकं भवति । सम्बन्धज्ञानं च व्याप्तिज्ञानम् । अत्र तु वाक्यवाक्यार्थयोर्न कश्चन संसर्गो विद्यते पदार्थानामेव

पदैः सह शक्तिरूपसम्बन्धाङ्गीकारात् । अतोऽगृहीतसम्बन्धेन वाक्येनाऽर्थबोध-  
जननात्, सम्बन्धज्ञानानपेक्षमाणस्य हेतोरनुमापकत्वाऽवर्णनाच्च शब्दस्यानुमापक-  
त्वमिति । वाक्यार्थो हि प्रमेयः, वाक्यार्थे शब्दस्याऽवृत्तित्वात्,—शक्तिरूपसम्ब-  
न्धस्य च पदपदार्थयोरेव स्वीकारात्, एवञ्च वाक्यार्थस्य धर्मो वाक्यं न भवतीत्यतो  
लिङ्गमपि न भवति । एवमुपमानादीन्वपि प्रमाणान्तराणि प्रतिशादिभिरभ्युपेयन्ते  
सामि त्रिषु प्रमाणेष्वेवान्तर्भवन्ति—

तत्र—उपमानम् प्रमाणम्—‘गवयः कीदृश ! दूत्येवं नागरिकेण पृष्ठो वनेचरः—  
गौरिव गवय’ इति वाक्यमुच्चारयति, तद्वाक्यञ्च प्रसिद्धगोसाधर्म्याद् उपमेयगव-  
यप्रत्यायकमत एवोपमानं प्रमाणमिति । तत्र युक्तम् । यतस्तद्वाक्यजन्यधारागम-  
एवेति तदर्थं नोपमानान्तरं प्रमाणमभ्युपेयमिति ।—अथवा—पदपदार्थयोः सम्बन्धः  
शक्तिः, तज्ज्ञानमुपमिति, तत्करणं ‘गोसदृशो गवयपदवाच्य’ इति वाक्यज्ञानं  
तदेवोपमानं ‘गोसदृशो गवयपदवाच्य’ इति वाक्यस्मरणद्वारा उपमितिसुत्पादयति ।  
तदपि न युक्तम् । यतस्तथाविधोपमानस्यानुमानान्तर्भाव एव, तथाहि—‘गवय-  
शब्दः—गोसदृशगवयवाचकः—असति वृत्त्यन्तरे वृद्धैस्तत्र प्रयुज्यमानत्वादि’त्यनुमाना-  
त्मकमेवोपमानमिति । तज्ज्ञान्या ‘गवयशब्दो गवयवाचकः’ ‘गवयो गवयपदवाच्यः’  
इति वा धीरनुमितिरिषेति । अथवा ‘यथा गौस्तथा गवय’ इति वाक्यश्रवणानन्तरं  
सज्ज्ञानं जायते तदुपमानम्, ततश्च ‘अयं गवयो गोसदृश’ इति ज्ञानमुपमितिर्भव-  
तीति । तदपि न । गवयज्ञानस्य चक्षुःसन्निकर्षजन्यतया प्रत्यक्षत्वमेवेति, तत्करणं  
नोपमानान्तरम् । अथवा मीमांसकाः—‘गोसदृशो गवयपदवाच्य’ इति श्रवणा-  
नन्तरं सादृश्यविशिष्टगवयदर्शनं गधि स्मरणमुत्पादयति, तेन ‘गवयसादृश्यविशि-  
ष्टगोज्ञान’मुपमिति रिति वर्णयन्ति । तदपि न । यतो ह्यत्र सादृश्यविशिष्टगवय-  
दर्शनेन गोस्मरणं यज्जायते तस्य स्मरणात्मकतया तत् प्रमाणं प्रमेयं वा नास्तीति  
केवलं सादृश्यविशिष्टगोस्वरूपं गोवृत्तिसादृश्यं वा प्रमेयं वक्तव्यम्, सादृश्यञ्च  
तद्गतभूयोधर्मवत्त्वम्, तच्च गोगवयोभयवृत्तिधर्मो गवये प्रत्यक्षो भवति गवयपि  
प्रत्यक्षीभूत एवेति नोपमानं प्रमाणान्तरमिति ।

अर्थापत्तिः—‘जीवतश्चैत्रस्य गृहेऽभावदर्शनेनाऽदृष्टार्थस्य बहिर्भावस्य कल्प-  
नमर्थापत्तिः । अर्थस्याऽऽपत्तिर्यस्मात्तत्—अर्थापत्तिप्रमाणमिति मीमांसकमतम् ।  
तदपि न । ‘जीवतश्चैत्रो—बहिरस्ति—विद्यमानत्वे सति गृहेऽसत्त्वात्, महत्, यो हि  
विद्यमानोऽपि गृहे नास्ति सः अन्यत्राऽस्ति यश्चाऽन्यत्र नास्ति सः गृहेऽस्तीति  
व्याप्तिगृहस्य सत्त्वात् । विद्यमानस्य गृहाभावदर्शनेन बहिःप्रदेशसत्त्वज्ञानमनुमान-  
मेवेति । ननु विद्यमानत्वविशिष्टगृहाऽविद्यमानत्वहेतुश्चैत्रेऽसिद्धः, विद्यमानत्वाऽविद्य-  
मानत्वयोः परस्परं विरोधात्, एवम्—अविद्यमानत्वविशिष्टे विद्यमान( जीवि)-

त्वस्याऽसम्भवेनाऽश्रयाऽसिद्धिः, अविद्यमानत्वविशिष्टस्य सत्त्वस्यैव चाऽभावेन तद्विशेषबहिःसत्त्वरूपसाध्याभावेन वाधश्चेति चेन्न । चैत्रस्य देशान्तरे विद्यमानत्वेन गृहाऽविद्यमानत्वं नाऽपह्नोतुं शक्यम्, तयोर्विरोधाऽभावाच्चाऽसिद्धो हेतुरिति । किञ्च-गृहाऽविद्यमानत्वं न देशान्तरविद्यमान(जीवि)श्रमपह्नोतुं शक्यमिति तयोर्विरोधाऽभावाच्चाश्रयाऽसिद्धिरिति । न वा गृहाऽविद्यमानत्वं बहिःसत्त्वविरुद्धं येन वाधोऽपि स्यादिति । ननु गृहाऽसत्त्वमित्यत्र गृहं देशः, तथा च देशाऽसत्त्वं सामान्यतः सत्त्वविरोधि स्यादिति चेन्न । गृहपदेन न देशसामान्याऽऽज्ञेयो भवति, किन्तु गृहात्मकदेशस्यैव, तथा च गृहावच्छिन्नेन शैशाऽभावेन गृहसत्त्वं विरूप्यते न तु सत्त्वमाश्रमिति । न च अत्र कचन सत्त्वस्य गृहाऽसत्त्वेन सह विरोध इति । एतेन—“विरुद्धयोः प्रमाणयोर्विषयव्यवस्थयाऽविरोधापादनमर्थापत्तेर्विषय” इति, तदभिप्रायस्तु-तत्र प्रत्यक्षप्रमाणस्य विषयः—असत्त्वम्, सत्त्वं च ज्योतिःशास्त्रस्य विषयः, तयोः समानबलवत्प्रमाणयोर्विरोधे समुपस्थिते प्रत्यक्षस्य गृहाऽसत्त्वविषयकत्वेन ज्योतिषश्च बहिःसत्त्वविषयकत्वेनाऽविरोधापादनमर्थापत्तेर्विषय इति, तदपि खण्डितम् । गृहानवच्छिन्नसत्त्व-गृहावच्छिन्नाऽसत्त्वयोर्विरोधाभावेन तदोपक्रममाणयोरपि विरोधाऽप्रसक्तया तत्परिहरणार्थमर्थापत्तिरूपप्रमाणान्तरस्वीकारस्य व्यर्थत्वादिति । एवं ‘पीनो देवदत्तो विवा न भुङ्क्ते’ इत्यत्रापि ‘देवदत्तः-रात्रिभोजी, विवाऽभुञ्जानत्वे सति पीनत्वादि’त्यनुमानेनैव गतार्थत्वाद्वाऽर्थापत्तिः प्रमाणान्तरम् ।

भाष्या अद्वैतवेदात्मिनश्च—अनुपलक्ष्येरेपि प्रमाणान्तरत्वमङ्गीकुर्वन्ति । यथा भूतले घटाभावंप्रत्यक्षे घटानुपलक्षिः कारणम् । तदेव प्रमाणम् । तदपि न । नहि योगाचार्यैर्भूतलात्मकाधिकरणातिरिक्तोऽभावो नाम कश्चित्पदार्थोऽभ्युपगम्यते, तथा च यात्राऽधिकरणे यस्यैऽभावस्तत्र तादृशाधिकरणस्य प्रत्यक्षेऽभावोऽपि प्रत्यक्ष एव । योगमते चैतनशक्तिमन्तरेण सर्वपदार्थानां परिणामित्वाद् भूतले घटसत्त्वेऽपि क्षणान्तरे घटस्य परिणामे सति घटाभावस्य भूतलात्मकस्य प्रत्यक्ष-विषयत्वयोग्यत्वानुपलक्षिः प्रमाणान्तरम् । नन्वधिकरणस्वरूपो नाऽभावः, अनन्ताऽधिकरणस्वरूपाऽपेक्षयाऽतिरिक्तपदार्थस्वीकारे लाघवादिति चेन्न । ‘धर्मकल्पनाऽपेक्षया धर्मिकल्पनाया लघीयस्त्व’मितिनियमाहर्मस्याऽभावस्य भूतलादिधर्मिस्वरूपत्वमेवेति । नन्वेवं सति ‘घटाभाववन्नूतल’मिति प्रयोगो न स्यात्, तेन घटाभाव एव भूतलमिति ज्ञानादाधाराधेयभावोऽपि न स्यादिति चेन्न । आधारत्वावच्छेदकाऽऽधेयतावच्छेदकयोर्भेदस्याऽऽधाराधेयभावनिव्यामकत्वात् भूतलत्व-घटाभावत्वधर्मयोर्भेदसत्त्वादाधाराधेयभावव्यानिर्नास्ति । अथवा—एकस्मिन्नापि सत्त्वे ‘इह वने तिलकाः’ ‘घटाभावो घटाभाववान्’ इत्यादाविव कश्चिदाधाराधेयभावस्वीकाराच्च । तेन न तत्र भेदोऽपि साधयितुं शक्यः—ननु तर्हि शब्दरसगन्धाद्य-

५३५५०००

भावानामधिकरणात्मकतया तत्तदधिकरणस्य च शब्दादिप्राहृकेन्द्रियप्राहृतत्वाऽसंभवेन प्रत्यक्षमेव न स्यादिति चेन्न । 'भावान्तरमभावो हि कयाचित्तु व्यपेक्षया । स्वरूपपररूपाभ्यां नित्यं सदसदात्मके ।' इति वचनानुसारेण सर्वपदार्थानां स्वरूपेण भावत्वम् पररूपेण चाऽभावत्वमिति । योगमते गुणगुण्यादीनामभेदाद्घटाऽभिन्नगन्धप्रतीतिघ्राणसापेक्षा । घटाऽभिन्नरसप्रतीतिः-रसनासापेक्षा । घटाऽभिन्नरूपप्रतीतिश्चक्षुःसापेक्षा । एवं वायौ रूपाभावस्य शब्दभित्तत्वेऽपि रूपाऽभावत्वेन धर्मेण रूपाऽभावप्रतीतिश्चक्षुःसापेक्षा । जलात्मकगन्धाऽभावस्यापि प्रतीतिर्गन्धाभावत्वेन रूपेण घ्राणसापेक्षा । बह्व्यात्मकरसाभावस्यापि प्रतीतिः-रसाभावेन रसनासापेक्षा इत्येवमधिकरणत्वेनाऽधिकरणप्रतीतिस्त्वधिकरण-प्राहृकेन्द्रियसापेक्षा । इति तत्तदिन्द्रियजन्यप्रत्यक्षविषयत्वं नियमतः प्रतियोगिसापेक्षप्रतिपत्तिविषयकत्वञ्च सम्भवतीति नाऽप्रत्यक्षत्वाऽऽपत्तिरिति भावः । एवं-सम्भवोऽपि प्रमाणान्तरं यथा 'खार्यां द्रोणाऽऽङ्कप्रस्थाद्यवगमः, तत्र 'खारी'कथनेन द्रोणादीनां सम्भवादेव खारीपदेन द्रोणादीनां बोधजनकं सम्भवप्रमाणमिति पौराणिका वदन्ति । तदपि न । 'खारी, द्रोणादिघटिता, खारीत्वादि'त्यनुमानेन द्रोणादिघटितत्वव्याप्य-खारीत्ववत्वबोधात् 'खारी-द्रोणाद्यधिनाभूता' इत्यनुमितिर्भवति तेन सम्भवस्यानुमानेऽन्तर्भाव इति । ऐतिह्यम्-अनिर्दिष्टप्रवक्तृकं प्रवादपरम्पराऽऽगतम् 'इह क्वे यश्चस्तिष्ठतीति होतुर्वृद्धाः' इति वाक्यम् । तज्जन्यबोधस्योपपत्त्यर्थमेतिह्यं प्रमाणमिति पौराणिका वदन्ति । तदपि न । तादशवाक्यस्य संशयत्वमेवऽप्रमाणत्वम् । यदि चाऽऽप्तवाक्यं तदा शब्दप्रमाणेऽन्तर्भाव इति । एवं-चेष्टा-विलक्षणव्यत्ययोबोधजनिका प्रमाणरूपा-इति आलंकारिकाः वदन्ति । तदपि न । अनुमानेनैव गतार्थत्वात् । तथाहि नेत्रभङ्गमिषेणाऽऽहूयमानां काञ्चिद्वलोक्य दर्शकस्तावदनुमिनोति-'इयम्-मामाहूयन्ती, ममाऽऽह्वानानुकूलचेष्टावत्त्वात् । 'अनया-अहमाकाङ्क्षमाणः, नेत्रचेष्टयाऽऽह्वानात् । इति । तज्जन्यबोधस्याऽप्यनुमितित्वमेव । एवं सर्वेषां प्रमाणानां त्रिविधप्रमाणान्तर्भावात् । त्रिविधं प्रमाणं योगशास्त्रमतमिति ॥

तन्मध्ये सामान्यतस्तु-पृथ्वीजलतेजोवाय्वाकाशानां स्थूलभूतानां तद्रूपगुणानां शब्दस्पर्शादीनां क्रियाणां सामान्यानां पञ्चभूतविकाराणां घटादितुपारादिसुवर्णादिपापाणादीनाञ्च सिद्धिः-प्रमाज्ञानं प्रत्यक्षप्रमाणत एव बोध्यम् । प्रत्यक्षेणाऽप्राहृताणां पदार्थानामनुमानेन प्रतीतिबोध्या, यथा-पूर्ववताऽनुमानेन धूमादिलङ्घ्यदर्शनेन पर्वतनिकुञ्जगतवह्निज्ञानं जायते, एवं गर्जनाशब्देन मेघानुमितिः, विद्युत्पातेन तृणसंघाते वह्नयनुमितिः, अभ्रवन्देन भाविवृष्टयनुमितिः, चन्द्रादिना स्वर्गलोकानुमितिः, दिवा तारादर्शनेन विकृतपुरुषदर्शनेन वा भविष्यत्स्वमरणानुमितिः, प्रवासार्थं प्रस्थानमुखे सर्पमार्जारादियोगात्मकापशकुनादिना भाविदुःखा-

नुमानमिति सर्वत्र तथाऽन्यत्र निदर्शनम् । शपेयताऽनुमानेन कार्येण कारणानुमितिः, व्यतिरेकव्याख्या वाऽनुमितिः, यथा—गन्धेन पृथिव्यामितरभेदानुमितिः, चिक्षण-  
त्रचत्वेन सुवर्णे तैजसत्वातुमितिः, मुखमालिन्येन चित्तविक्षेपानुमितिः, पुत्रप्रसवेन  
पुरुषसम्भोगानुमितिः । पृथिव्याविस्थूलभूतैः कार्यैः स्वकारणानां तन्मात्राणामनु-  
मानम्, यथा 'अपकर्षकाष्टापञ्चानि स्थूलभूतानि, स्वस्वविशेषगुणवद्द्रव्यकारण-  
कानि, स्थूलभूतत्वात्, घटादिवदिति' स्थूलवद्वात्र—लौकिकसन्निकर्षप्रयोज्या या  
बहिरिन्द्रियजन्यप्रत्यक्षीयविषयता तादृशविषयतावच्छेदकधर्मवद्विशेषगुणवत्त्वम् ।  
अथवा—शान्तघोरमूढान्यतमविशेषवत्त्वम् बोध्यमिति । तादृशानि भूतान्येव न तु  
सूक्ष्मतन्मात्राणि, शान्ताद्विशेषद्रव्यानां शब्दस्पर्शरूपरसगन्धानां स्वरूप-  
भूतानि तन्मात्राणि सूक्ष्मद्रव्याणि तानि—अविशेषा इति ।—एषं दर्शनेस्पर्शने-  
वचनादिभिलिङ्गैरिन्द्रियानुमानान्यपि बोध्यानि यथा—'घटरूपादिप्रत्यक्षम्—घटरूपा-  
दिप्राहकेन्द्रियकारणकम्—प्रत्यक्षत्वे सति कार्यत्वात्—'इत्यनुमानेन सामान्यतः सक-  
रणकत्वसिद्धौ 'रूपप्रत्यक्षम्, चक्षुर्जन्यम्, चक्षुर्मिज्ञेन्द्रियाऽग्राह्यचक्षुर्ग्राह्यविषय-  
कत्वादि'ति चक्षुरेव तत्करणम् ।—'रसप्रत्यक्षम्, रसनाकरणजन्यम्, रसनामात्र-  
ग्राह्यविषयकत्वात् 'गन्धप्रत्यक्षम्, घ्राणजन्यम्, घ्राणमात्रग्राह्यविषयकत्वात् ।  
'स्पर्शप्रत्यक्षं त्वग्जन्म्यम्, त्वज्ञानग्राह्यविषयकत्वात् । शब्दप्रत्यक्षं श्रोत्रजन्यम् श्रोत्र-  
मात्रग्राह्यविषयकत्वादि'त्येवं ज्ञानेन्द्रियाणां सिद्धार्थमनुमानप्रपञ्चः ।—'करपा-  
दादिकर्मेन्द्रियाणामपि वचनादानविहरणोत्सर्गाऽऽनन्दत्सका व्यापाराः, सकरणकाः  
कार्यत्वे सति व्यापारत्वादि'त्यनेन करणत्वसामान्यं प्रसाध्य 'वचनम्—वागिन्द्रिय-  
जन्यम्, वाङ्मात्रव्यापारत्वात् । 'आदानम्—हस्तजन्यम्—हस्तमात्रव्यापारत्वात् ।  
'विहरणम्—पादजन्यम्, पादमात्रव्यापारत्वात् । 'उत्सर्गः—पायुजन्यः—पायुमात्रव्या-  
पारत्वात् । 'आनन्दः, लिङ्गजन्यः—लिङ्गमात्रव्यापारत्वात् । सङ्कल्पो मनोजन्म्यः,  
मनोमात्रव्यापारत्वात् । 'दशेन्द्रियाणि, मनोऽधिष्ठितान्येव विषयग्राहकाणि,  
करणत्वात्, कुठारवदिति'—मनःसिद्धिः । न चाऽप्रयोजकान्येतानि । कारणगुण-  
क्रमेण कार्योत्पत्तेः,—रूपरसादिविशिष्टस्थूलपृथिव्यादिकं यदि रूपरसादिसूक्ष्मकारण-  
जन्यं न स्यात्तदा रूपरसादिमन्त्रेण न स्यादित्यनुकूलतर्कसत्त्वात् । एवम्—'रूपा-  
दिज्ञानानि—यदीन्द्रियकरणकानि न स्युस्तदा प्रत्यक्षान्येव न स्युरित्यनुकूलतर्कस-  
त्त्वात् । एवम्—इन्द्रियाणि यदि मनसाऽधिष्ठितानि न स्युस्तदा विषयग्राहकान्येव  
न स्युः पुरुषाऽधिष्ठितकुठारवदिति'—तर्कसत्त्वाच्चेति । एवम्—बाह्यान्तरेन्द्रियैः  
पञ्चतन्मात्रैश्च कार्यैस्तत्कारणतयाऽहंकारस्य सामान्यतोदृष्टानुमानेन सिद्धिः,  
यथा—'तन्मात्रेन्द्रियाणि—अभिमानवद्द्रव्योपादानकानि—अभिमानकार्यत्वे सति  
द्रव्यत्वात्, यत्र साध्यं नास्ति तत्र हेतुरपि नास्ति यथा पुरुषे । एवम्—

‘अहंकारद्रव्यम्, निश्चयवृत्तिमद्द्रव्योपादानकम्, निश्चयकार्यत्वे सति द्रव्यत्वात्, यत्र साध्याभावस्तत्र हेत्वभावो यथा पुरुषे, इत्यनेन महत्त्वसिद्धिः । एवम्—  
 ‘सुखदुःखमोहधर्मिणी बुद्धिः—सुखदुःखमोहधर्मकद्रव्यजन्या, कार्यत्वे सति सुखदुःखमोहात्मकत्वात्, अस्मदादिबुद्धिवत्, न च देमप्रयोजकम्—‘बुद्धिकारणं यदि सुखदुःखमोहात्मकं न स्यात् तदा बुद्धिरपि सुखदुःखमोहादिरहिता स्यात्, न च तथा दृश्यते तस्मात्सुखदुःखमोहात्मकत्वं प्रकृतेरिति अनुकूलतर्कसत्त्वात् । न चैवं प्रकृतिः—सुखदुःखमोहात्मकारणजन्या—सुखादिमन्मायात्वादिस्वप्नुमानेन तत्कारणमपि सिद्ध्येदिति वाच्यम् । अनवस्थाभयेन तत्रैव विश्रामाऽङ्गीकारात्, शब्दप्रमाणेन च प्रकृतेरित्यत्वाऽवगमात्, यथा ‘अजामेकां लोहितशुक्लकृष्णां बह्वीः प्रजाः सृजमानां सरूपाः’ इति तैत्तिरीयश्रुतिः ।—‘गौरनायन्तवती सा जनयित्री भूतभाविनी सिताऽसिता च रक्ता चे’ ति—अधर्वणश्रुतिः । एवम्—‘सामान्यतोदृष्टानुमानेन पुरुषसिद्धिर्यथा’ ‘अवयवाऽवयव्यभेदेन प्रकृतितत्त्वयैः असंहतैः परार्थत्वेन भाष्यम्,—भोगस्य परार्थत्वेन सत्त्वनियमात् । ‘विवादास्पदं परार्थं भोग्यं प्रकृत्वाविकम्, स्वेतरस्य भोक्तुर्भागापवर्गफलकम्, संहतत्वात्, शब्दशासनाविद्वदित्यनेन—प्रकृतेर्भोक्ता परोऽसंहतः पुरुषः सिद्धयति । न चेदमप्रयोजकम् । सुखदुःखादिमत्प्रधानादिकं यदि स्वस्मै सुखादिभोगसम्पादकं स्यात् तदा तस्य साक्षात् स्वस्मिन् कर्मकर्वविरोधः स्यात्, न हि धर्मिभानं विना सुखादिधर्ममानं भवति ‘अहंसुखी’ ति प्रत्ययविरोधात् । एवम् प्रत्यक्षेणाऽनुमानेन च यस्य सिद्धिर्न भवति तत्र—‘प्रकृतेर्महास्तैतोऽहंकार’ इत्यादिसृष्टिवारम्भक्रमे, ‘यन्न दुःखेन सम्भिन्नं न च प्रस्तमनन्तर’मित्याद्यागमप्रतिपादितस्वर्गादी, चतुर्दशभुवननात्मके ब्रह्माण्डे, तद्दहिरवस्थितेष्वष्टावरणेषु, तदुपरि—भालोकाकाश ( विराजपुरुषलोक ), निराकारचिन्मयाकाश ( कैलासलोक ), सत्त्वस्वभावाऽऽकाश ( विष्णुलोक ),—ऽमृतमथाकाश ( महाविष्णुलोक )—हिरण्यमयकोश, नित्यगोलोक ( निरञ्जनब्रह्मलोक ),—शबलब्रह्मलोक,—केवलब्रह्मलोका,—ऽक्षरब्रह्म,—परब्रह्मपुरुषोत्तमधीश्वामिनारायणभगवद्ब्रह्मादिषु,—धर्माऽधर्माद्यष्टादी, देवतासु च शब्दप्रमाणमेवाऽऽलम्बनीयमिति । एतेषां वर्णनं ‘भुवनज्ञानं सूर्यं संयमा’दितिसूत्रभाष्यवसरे करिष्याम इति ॥ ७ ॥

निरूपिताः प्रमाणवृत्तयः, ततो विपर्ययात्मिकां द्वितीयां वृत्तिं लक्षयति—

‘विपर्ययो मिथ्याज्ञानमतद्गरूपप्रतिष्ठम् ॥ ८ ॥

विपर्यय इति लक्षयम् । मिथ्याज्ञानमिति लक्षणम् । कोटशां मिथ्याज्ञानमित्याकांक्षायामाह... ‘अतद्रूपप्रतिष्ठमिति । तच्च लक्षणस्य व्याख्यामात्रम् । ‘तस्य—ज्ञानस्य विषयस्य वा, रूपं स्वरूपम्, तत्तदास्कार इत्यर्थः । तन्न भवतीति—अतद् रूपम्,

अस्वसमानाकारविषय इत्यर्थः, तत्र प्रतिष्ठम्,—तस्मिन्विषये विषयतासम्बन्धेन समुद्भूतम् । तथा च—अस्वसमानाकारविषयविषयकमारोपानुविद्धमिति तात्पर्यम् । तेन विपर्ययभ्रमसंशयानां ग्रहणं भवति । तथाहि—यत्र द्विचन्द्रदर्शनं जायते तत्र विपर्ययो—मिथ्याज्ञानं तद्बोध्यम् । तत्र द्वि चन्द्रपदार्थेऽप्रतिष्ठितता नास्ति किन्तु चन्द्रविषयकज्ञानाऽऽरूढाऽप्रतिष्ठितता, तदेतद्द्विचन्द्रत्वप्रकारकज्ञानस्य मिथ्यास्वरूपत्वात्, केनचिश्चार्थज्ञानेनैकचन्द्रत्वप्रकारकेण बाध्यत्वात् । उत्तरकालीनबाधज्ञानस्य यथार्थतया प्रचलतया च पूर्वं बाध्यते इति नियमात्, तथा च बाध्यपदार्थो विपर्ययो न प्रमापदं न वा प्रमाणपदमधिरोहतीति ॥ यत्र रज्जां सर्पज्ञानं तत्रापि भ्रमे ज्ञानाऽऽरूढाऽप्रतिष्ठितता, तस्मादप्रतिष्ठितं ज्ञानं बाध्यं यथार्थरज्जुत्वप्रकारकरज्जुविशेषकज्ञानेनेति—भ्रमो न प्रमा न वा प्रमाणमिति । यत्र च वृक्षस्तम्बे वृक्षतः स्थाणुर्वा पुरुषो वेति ज्ञानम्—स संशयः, तत्र विषयगताऽप्रतिष्ठितता, स्थाणुपुरुषाऽन्यतरस्याऽसत्त्वादत्तः संशयस्याप्युत्तरकालीननिश्चयेन बाध्यत्वान्न प्रमात्वं प्रमाणत्वं चेति ॥ तदेवं विपर्ययभ्रमसंशयानामतद्रूपप्रतिष्ठितत्वेन समावेशः । वस्तुतो विपर्ययभिन्नयोरपि भ्रमसंशयोर्द्वैतत्वेन पृथगनुपादानन्वतद्रूपप्रतिष्ठितत्वेन तयोर्विपर्ययान्तभूतत्वात् । अत एव विपर्ययविज्ञाना—मिथ्याज्ञान-भ्रमसंशयभेदादिति व्याख्यानं युक्ततरं भवति, विपर्ययस्याऽपराऽभिधानमविद्येति, सा च पञ्चपर्या-अविद्याऽस्मिता-राग द्वेषाऽभिनिवेशात्मिका क्रमशस्तमो-मोह-महामोह-तामिस्राऽन्यतामिस्वसंज्ञिका,—इति । यद्यप्यस्मितादीनां विपर्ययत्वं न संभवति—अनात्मस्वात्मबुद्धेरैवाऽविद्यात्वेनैतादृशस्याऽविद्यात्वस्याऽस्मितादावभावात्, तथापि तेषां विपर्ययजन्यत्वेन कार्यकारणयोरभेदाद्विपर्ययत्वोपचाराद्विपर्ययव्यवहार इति बोध्यम् । यदि च—उपादानोपादेययोरभेदस्वीकारे विपर्ययस्याऽस्मिताविकं प्रति निमित्तकारणत्वेनाऽविद्याया अस्मिताविभिः सहाऽभेदाऽसंभवस्तर्हि न स्याद-स्मितादिषु विपर्ययव्यवहार इत्युच्यते!—तत्रापि—‘अस्मितादीनामविद्याविषय-वस्तुविषयकत्वात् ते विपर्ययपदव्यवहाराय इति । तत्र—तमसोऽविद्याया अष्टविधो भेदः—अष्टसु प्रकृतिमहदहंकारपञ्चतन्मात्रेष्वनात्मभूतेष्वान्मबुद्धिरविद्या, अनित्ये कार्ये पृथिव्यादी नित्यत्वस्थातिरविद्या, अशुचौ शरीरे—शुचिस्थातिरविद्या, दुःखे विषयभोगादी—सुखल्यातिरविद्या, । तस्या एव ‘भ्रम’ इति संज्ञा, तस्य—अष्टविधप्रकृतिमहत्तत्त्वाहंकारपञ्चतन्मात्रविषयकत्वादष्टविधत्वमिति एवम्—मोहाभिधानाया अस्मिताया अप्यष्टौ भेदाः—यथा ‘देवा ह्यष्टविधमणिमदिकमैश्वर्यमासायाऽमृतत्वाऽभिमानिनस्तदैश्वर्यं शाश्वतीकमभिमत्य ‘सिद्धोऽहमस्मी’त्वहंभावेनाऽहंकारेण संहकभावापत्ता भवन्ति, यथा वा बुद्धितो भिन्नं पुरुषमाकारशा-लविद्यादिभिर्ष्यतिरिक्तमपश्यन् मुग्धो मोहादहंकारादभिन्नत्वेनाऽत्मबुद्धिं करो-

तीति । सेयमस्मिताऽणिमाद्यष्टविधैश्वर्यविषयकत्वादष्टविधा—मोहसंज्ञिका इति । पृथग्—महामोहाऽभिधानस्य रागस्य दशविधत्वं शब्दाद्विषु पञ्चसु दिव्याऽदिव्यतया दशविधेषु रजनीयेषु विषयेषु राग आसक्तिः सुखे तत्साधनेषु च यो गर्वस्तृष्णा-  
लोभः स एव रागो महामोहो दशविधविषयकत्वाद् दशविध इति । पृथग्—तामि-  
त्ताऽभिधानस्य द्वेषस्याऽष्टादशभेदाः, द्वेषश्च दुःखानुशयी, दुःखे तत्साधने च  
यः प्रतिषो मन्युर्जिघांसा क्रोधः स एव द्वेषः, स्याऽशनुकूलेषु स्वरूपतो रजनीयेषु  
दिव्याऽदिव्यतया दशविधेषु शब्दाद्विषयेषु—तथा रजनीयानां दशविधशब्दादि-  
विषयाणामुपायभूतेषु स्वरूपतः सुखदेषु—अतएवाऽरजनीयेष्वपि दुःखदशब्दादिस-  
म्पादकत्वाद् द्वेषविषयेष्वणिमाद्यष्टविधैश्वर्येषु यो द्वेषः स अष्टादशविधविषयविषयक-  
त्वादष्टादशधा । पृथग्—अन्धतामिमाऽभिधानस्याऽभिनिवेशस्याऽष्टादशभेदाः । यथा  
देवादयस्तावदणिमादिकमष्टविधमैश्वर्यमासाद्य दिव्याऽदिव्यतया दशविधान् शब्दादी-  
नुपसृजाना विद्यन्ते ते पुनरसुरेभ्यो भयमामुबन्ति 'यत्सखल्वस्माकं भोग्याः शब्दाद-  
यस्तदुपायाश्चाणिमादयोऽसुरादिभिर्मोषघानिपते'त्येवं सर्वेषां भवति स्वविरोधितोऽ-  
भिनिवेशश्चासौ भयमिति । सोऽयमष्टादशविषयकत्वादष्टादशधेति । तथा च पञ्चवि-  
धोऽपि विपर्ययोऽवान्तरभेदाद् द्वापष्टविधो भवतीति ॥ ८ ॥

विपर्ययानन्तरं विकल्पाऽभिधानां तृतीयां वृत्तिं लक्षयति—

**शब्दज्ञानानुपाती वस्तुशून्यो विकल्पः ॥ ९ ॥**

तत्र विकल्प इति लक्ष्यनिर्देशः । शब्दज्ञानानुपातित्वे सति वस्तुशून्यप्रत्ययत्व-  
मिति तस्य लक्षणम् । तत्र सत्यन्तदलानुपादाने सति विपर्यये वस्तुशून्यकत्वसत्त्वा-  
दतिव्याप्तिः । वस्तुशून्यत्वदलानुपादाने शब्दात्मकप्रमाणवृत्तेः शब्दज्ञानानुपात-  
निवन्धनत्वात् तत्राऽतिव्याप्तिरिति । शब्दश्च ज्ञानं च शब्दज्ञाने, ते—अनुपातिर्ना-  
यस्य सः शब्दज्ञानानुपाती'ति विग्रहः । तत्पर्यन्तु—सर्वोऽपि लोके यो व्यवहारः  
सः शब्दजन्यः शब्दबोधजन्यश्च ।—तद्यथा पुरुषस्य चैतन्यमिति व्यवहारो  
भवत्येव, तत्र पुरुष एव चैतन्यमस्तीत्यभेदेऽपि भेदारोपमात्रम् । तदशब्दव्यवहारस्य  
जनको यः 'पुरुषस्य चैतन्यमिति शब्दः शब्दबोधो वा, तदुभयस्य प्रयोजको  
जनको विकल्पो भवति, विकल्पे सति शब्दव्यवहारस्य दृश्यमानत्वात्, तथा च  
यथार्थव्यवहारजनकशब्दतज्ज्ञानप्रयोजकत्वे सतीति प्रथमदलार्थः । वस्तुशून्य-  
इति वस्तुना पदार्थेन शून्यः—वस्तुनस्तथात्वमनपेक्षमाण इत्यर्थः । यथा पुरुषस्य  
चैतन्यमित्यत्र भेदसंसर्गोणाऽन्वयाऽसत्त्वेऽपि 'पुरुषस्य चैतन्य'मिति विकल्पे सति  
तादृशशब्दतज्ज्ञाननिवन्धनव्यवहारो यथाधी जायते, तथा च यथार्थव्यवहारज-  
नक-शब्द-तज्ज्ञानजनकत्वे सति वस्तुयथाव्याप्तपेक्षमाणप्रत्ययत्वं विकल्पात्ममिति



फलितार्थः । भवति च प्रायशो विकल्पप्रयोगस्तत्रैव यत्राऽभिन्न एव पदार्थः, तत्र विशेष्यविशेषणभावेन भेदमारोप्य न्यवहारदर्शनं विपर्ययफलमिति । सोऽयमेव विपर्ययतोऽस्य विशेषः,—विपर्यये तु मिथ्याज्ञानेन मिथ्या एव न्यवहारः, अत्र तु यथार्थशब्द—तज्ज्ञानादिना यथार्थव्यवहार इति, तादृशन्यवहारात्मकविभिन्नफलजनकतया विभिन्नस्वरूपतया च तयोर्विभिन्नवृत्तित्वमिति ॥

केचित्तु—शब्दज्ञानयोरनुपतर्तीति—शब्दज्ञानानुपार्ती, तथा च पुरुषस्य चैतन्यमिति शब्दव्यवहारे सति तादृशशब्दज्ञाने सति तदनन्तरं तथैव 'पुरुषस्य चैतन्य'मित्याकारणे विकल्पो भवति तेन यथार्थव्यवहारोऽपि भवति, अतः—यथार्थव्यवहारजनकत्वे सति पदार्थयाथार्थाऽनपेक्ष्यमाणत्वे सति पदार्थवाचकपदतज्ज्ञानानुरूपप्रत्ययत्वं विकल्पत्वमिति लक्षणं वर्णयन्ति । तत्र । मौनिश्लोकादौ शब्दतज्ज्ञानविरहस्थलादौ स्वाप्नपदार्थेऽपि च विकल्पेन न्यवहारदर्शनाद् विकल्पकारणतया शब्दतज्ज्ञानयोर्ग्रहणस्याऽयुक्तत्वात् । ननु भवन्मतेऽपि विकल्पानन्तरं शब्दतज्ज्ञानयोरपेक्षणान् स्वप्ने शब्दतज्ज्ञानयोरभावात् कथं तत्र विपर्ययनिबन्धनो यथार्थव्यवहारः स्यादिति चेत् । 'यथार्थव्यवहारजनकशब्दतज्ज्ञानजनकस्वरूपयोग्यतावशे सति' इति तदर्थत्वात्, तथा च यत्र विकल्पेन स्वप्ने जाग्रति वा शब्दतज्ज्ञानानुभवो भवति तत्स्वरूपयोग्यतायाः सर्वत्र स्वाम्निक्विकल्पे सत्त्वात् द्रोपः । भवन्मते तु नैवं स्वरूपयोग्यताविशेषः,—शब्दतज्ज्ञानजन्यतावच्छेदकधर्मवत्त्वेति—निवेशः सम्भवति, जाग्रत्यपि शब्द-तज्ज्ञानपूर्वमेव विकल्पस्य सर्वानुभवसिद्धत्वादिति ॥ विकल्पः कश्चिदभेदे भेदमारोपयति, कश्चिद्विज्ञानाभेदमारोपयति, अतस्तत्र भेदस्याऽभेदस्य च पदार्थस्य विरहेण तदाभासमात्ररूपो विकल्पो न प्रमाणं न वा प्रमेति, न वा विपर्ययरूप इति । तत्राऽभेदे भेदारोपबोधकोदाहरणानि—'पुरुषस्य चैतन्यम्' अत्र पुरुष एव चैतन्यमित्यभेदेऽपि पठ्या भेदाऽऽरोपः । 'सुखदुःखाभाववान्पुरुष' इत्यत्र योगमतेऽभावस्याऽधिकरणात्मकत्वेन पुरुष इव सुखाद्यभाव इत्यभेदेऽपि तयोर्भेदेन न्यपदेशः । एवम्—'बुद्धिर्भूतन्याभाववती'त्यात्राऽपि बुद्धिरेव चैतन्याभाव इत्यभेदेऽपि तयोर्भेदेन न्यपदेशः । एवम्—'घटो भ्रमती'त्यत्र क्रियाया घटाऽभिज्ञत्वेऽपि भ्रमणक्रियाया भेदेन न्यपदेशो भ्रमणक्रियावान्घट इति । एवं 'तिष्ठति दण्ड' इत्यत्राऽविचलता दण्डाऽभिज्ञपदार्थस्तथापि—अविचलतावान्दण्ड—इति भेदेन व्यपदेशः । एवम्—'सत्त्वादिगुणवती बुद्धि'रित्यत्राऽपि गुणानां बुद्ध्याभिज्ञत्वेऽपि भेदेन व्यपदेशः । तदेवं विशेष्यविशेषणभावविरहेऽपि तद्व्यपदेशस्तत्सत्त्वेऽपि च तदभावव्यपदेशो विकल्पादेव भवति तेन न्यवहारोऽपि सशेति भावः । एवम्—आकाशपुण्य-शशश्रंग-मरुमरीचिका-कूर्मरोम-बन्ध्यापुत्रादिप्रत्यया अपि विकल्पमध्ये प्रवेशनीयाः । विकल्पप्रत्ययास्तु वैशेषिकैराहार्यज्ञानविशेषा मिथ्याज्ञा-

नात्मका वा मन्यन्ते । अस्माकन्तु सविकल्पकनिर्विकल्पकरूपाभ्यां भिन्ना एव योगविभागार्थं निर्दिश्यन्त इति मतम् ॥ ९ ॥

निद्रायाः सुषुप्तिसमये पुरीतति वर्तमानेन मनसा—आत्मना सहाऽसंयोगात् ज्ञानाऽनुज्ञावेन ज्ञाननिरोधकत्वं कल्पयन्ति नैयायिकाः । तदेतन्मतनिरासपूर्वकं निद्राया अपि वृत्तित्वस्य दृढीकरणाय निद्रां क्रमप्राप्तं लक्षयति—

## अभावप्रत्ययालम्बना वृत्तिर्निद्रा ॥ १० ॥

तत्र निद्रा इति लक्षणम् । अभावप्रत्ययालम्बनत्वं लक्षणम् । वृत्तिरिति पदं तत्र वृत्तित्वबोधकं । अथवा वृत्तिरिति पदं प्रत्ययसत्वबोधकम्, तेन अभावप्रत्ययालम्बनत्वेसति प्रत्ययत्वं निद्रात्वमिति लक्षणं बोध्यम् । तत्राऽभावप्रत्ययालम्बनत्वमात्रोपादाने मुक्तयवस्थाया अपि निद्रात्वाऽऽपत्तिः, अतः प्रत्ययपदोपादानम्, तथा च तत्र प्रत्ययस्य—बुद्धिवृत्तेर्ज्ञानस्या-सत्त्वाच्चातिव्याप्तिः । प्रत्ययमात्रस्य लक्षणत्वे प्रमाणादावतिव्याप्तिरिति तद्वारणाय विशेष्यदलम् । अक्षरार्थस्तु—अभावो नाम जाग्रत्स्वप्नावस्थानियतवृत्तीनामभावः, तस्य प्रत्ययः—कारणीभूतं यद्बुद्धिसत्त्वाच्छादकं तमः, तदेव आलम्बनम्—विषयो यस्याः सा तथोक्ता या वृत्तिः सा निद्रा इति । तथा च जाग्रत्स्वप्नावस्थान्याप्य-मात्रवृत्त्यभावकारणीभूत-बुद्धिसत्त्वाऽऽच्छन्नदकतमोत्रिपपकत्वे सति वृत्तित्वं निद्रात्व-मिति । अत्र वृत्तित्वपदानुपादाने तादृशतमोत्रिपयकत्वम् बुद्धेरप्यस्यतो बुद्धि-जन्यायां ज्ञानात्मिकायां कस्यांश्चिदित्याद्यां वृत्तौ तल्लक्षणगमनसम्पादनाय—वृत्ति-ग्रहणम् । प्रमाणादावतिव्याप्तिवारणार्थं सत्यन्तवृत्तमिति । तदेव निद्रासमये हि—बुद्धौ सत्त्वरजस्यभिभूय यदा समस्तकरणाऽऽवरकं तम आविर्भवति तदा बुद्धि-सत्त्वस्य विषयाकारपरिणामाऽऽसम्भवेन उत्पन्नतमोगुणमयीं बुद्धिमवबुध्यमानश्चेतनः पुरुषः सुषुप्तो घोरावस्थ इत्युच्यते । तदानीं मलिनचित्तसत्त्वस्य तमोगुणाकारैरेव “स्वपिमी” ल्याकारा वृत्तिरुद्भवति । स्वापश्च जाग्रत्स्वप्नवृत्त्यभाव इति । यदि निद्राया वृत्तित्वं नाङ्गीक्रियते, तदा सुप्तोत्थितस्य स्मरणं विविधं न स्यात् । किन्तु भवत्यत्र विविधं स्मरणम्, तद्यथा ‘सत्त्वमात्राऽनुविद्धे तमोगुणमये स्वापे सति प्रबुद्धस्य पुरुषस्य भवति ‘सुखमहमस्वाप्सम् प्रसन्नं मे चित्तम् प्रहामे निर्मला स्वच्छाऽनुवर्तते’ इत्यादिकं स्मरणम् । रजोमात्रानुविद्धे तमोगुणमये स्वापे सति प्रबुद्धस्य पुरुषस्य भवति दुःखमहमस्वाप्सम्, अकर्मण्यं मे चित्तमनवस्थित-मि’त्यादिस्मरणम् । अत्यन्ताऽभिभूतरजासत्त्वगुणे तमःसमुद्देके स्वापे सति प्रबु-द्धस्य भवति ‘गाढमहमस्वाप्सम् मूढोऽहम् गुरुणि मे गात्राणि श्रान्तं मे शिचं सालस्यं निर्व्यापारमिव तिष्ठति’ इत्यादिस्मरणम् । तथा चैतादृशस्मरणैरेव हेतुभूतैः

स्वसमानाकारा तत्तत्प्रत्ययात्मिका बुद्धिवृत्तिः साध्यते स्वाभावस्थायामिति । तदा निद्रावृत्त्यनङ्गीकारे—प्रबुद्धमात्रस्य द्रुगेव तादृशाः स्मरणाकारा अपि न प्रादुर्भवयुः । तस्माद् वृत्तिविशेषो निद्रा । अतएव “त्रिषु धामसु यद्रोम्यं भोक्ता भोगश्च यन्न-  
नेव” इत्यादिश्रुतयोऽपि सुषुप्तिस्थाने भोग्यादिन्यवहारोऽस्तीति प्राहुः । न कथं सति ‘न तु तद्द्वितीयमस्ति ततोऽन्यद्विभक्तं यत्पदमे’विति सौषुप्तश्रुत्या सह विरोध इति वाच्यम् । सुषुप्त्यवस्थाया अर्धसमग्रमेदेन द्वैविध्याद्विरोधपरिहार एव । अत-  
एव ‘सुषुप्तेऽर्धसम्पत्ति’रिति वेदान्तसूत्रमपि सङ्गच्छते । तथाऽर्धसुषुप्तौ सर्वे तमो-  
मयनिद्रावृत्त्याकारा भवन्ति, अतस्तदानीं त्रिषु धामसु-इत्याद्युक्तश्रुतीनां निर्वाह इति । अथ समग्रसुषुप्तौ निद्रादिषुत्याकाराणामभावे ‘न तु तद्द्वितीयमि’त्यादि-  
श्रुतीनां निर्वाह इति ॥

केचिद्देदान्तिद्वयाः—‘सुषुप्त्यवस्थायां तमः साक्षिमास्यमेव न तु वृत्तिमुत्पा-  
दयति’ इति वदन्ति । तन्न । तथा सति साक्षिणि—अपरिणामिनि पुरुषे संस्कार-  
स्मृत्योरनभ्युपगमेन प्रबुद्धस्य स्मरणादेरनुपपत्तिः स्यादिति । केचित्तु ‘अज्ञानाभि-  
धानप्रकृतिरेव निद्रावृत्तिकारणम्, न तु चित्तमिति वदन्ति । तदपि न । यतस्तथा-  
सति जाग्रत्स्वप्नादावपि प्रकृतित एव वृत्तीनामुद्भवस्वीकारे चित्तानर्थक्याऽऽपत्ते-  
रिति, तस्मान्जाग्रत्स्वप्नयोरिव सुषुप्त्यवस्थायामपि चित्तजन्या एव वृत्तयः स्वीकार्याः ।  
तत्र प्रमाणम्—‘जाग्रत्स्वप्नसुषुप्तस्य गुणतो बुद्धिवृत्तय’ इति—स्मृतिः । अतो बुद्धित्वे-  
नैव वृत्तिकारणानुगमो लाघवञ्चेति । ‘ननु सेयं निद्रावृत्तिः—एकाग्रा विषयदुःखशून्या-  
अतो योगसहकारिणी स्यात्, कथं पुनरियं निरोद्धव्या ? इति चेन्न । तमोगुणव्या-  
प्ततया समाधिप्रतिपक्षत्वेन प्रतिबन्धकत्वात् निरोद्धव्ये’ति । एवं मूर्च्छाऽवस्थायाः  
सम्पूर्णसुषुप्तावेवाऽन्तर्भावः, मूर्च्छायां हि केवला सत्त्वबोलेभ्यरहिता घोरात्मिका  
गाढावस्था भवति, अतो मूर्च्छितस्य प्रबोधे सति न भवति मूर्च्छावस्थाप्रत्यय इति ।  
न वा सम्पूर्णसुषुप्तिरपि योगानुकूला भवितुमर्हति, सुषुप्त्यनन्तरं जागरणे वृत्तीनां  
प्रादुर्भावदर्शनात्, एकान्ताऽत्यन्ततो वृत्तेर्लोपाऽननुबन्धिभ्याश्चित्तावस्थायाः सुषुप्त्य-  
भिधानाया न योगानुकूलत्वमिति । एकान्ताऽत्यन्ततो वृत्तिलोपानुबन्धिचित्ताव-  
स्थाया मुख्यतया योगानुकूलत्वात् । सत्त्वमात्रसमुद्रेकसहितया एकाग्रया एव योगा-  
नुकूलत्वादिति निद्रा न प्रमाणपदं न वा प्रमाणपदं विपर्ययपदं विकल्पपदं स्मृतिपदं  
वाऽधिरोहति । तत्र सर्वत्राऽजाग्रत्स्वप्नसुषुप्तीनामभावप्रत्ययालम्बनाभावादिति ॥ १०॥

क्रमप्राप्ता स्मृतिर्निरूपणीया, सा च—

**अनुभूतविषयाऽसम्प्रमोषः स्मृतिः ॥ ११ ॥**

स्मृतिरिति लक्ष्यनिर्देशः । अनुभूतविषयाऽसम्प्रमोष इति लक्षणम् । तत्र

प्रत्ययपदं पूरणीयम् । अक्षरार्थस्तु-अनुभूताश्च ते विषयाः-विशेषणविशेष्यभाषा-  
पक्षाः तत्र योऽसम्प्रमोपः-अस्तेयं-अनतिरिक्तविषयाकारः प्रत्यय इति । तथा  
च तत्तदनुभवविषयीभूततत्तद्विषयाऽतिरिक्तविषयाऽविषयकत्वे सति ज्ञानत्वं  
स्मृतिव्यवहिति लक्षणं फलितम् । सत्यन्तवृत्तानुपादाने प्रमाणादीं सर्वत्राऽति-  
व्याप्तिः, तदुपादाने तु नाऽतिव्याप्तिः यतोहि-प्रमाणादयः सर्वे तत्तदनुभवाऽविषयी-  
भूतान् अनभिगतान् विषयानधिगमयन्ति, अतस्तत्तदनुभवविषयीभूततत्तद्विषयाऽ-  
तिरिक्तविषयविषयकत्वेन तद्धारणमिति । घटादावतिव्याप्तिवारणाय निरुद्धावस्थे  
चेतस्यतिव्याप्तिवारणाय च ज्ञानपदोपादानमिति स्मृतिर्हि अनुभवसमानाकारा-  
न्युनाकारा वा भवति न त्वधिकाकारा अतो न पूर्वानुभवमर्यादामतिक्रामतीति ।  
ननु प्रत्यभिज्ञायामतिव्याप्तिः-तस्याः पूर्वानुभूतविषयमर्यादाऽतिक्रमणविरहस्ये सति  
ज्ञानत्वादिति चेन्न । तत्र लक्षणे संस्कारमात्रजन्यत्वस्यापि निवेशनीयत्वात्  
प्रत्यभिज्ञायास्तु-इन्द्रियसन्निकर्षजन्यतया नातिव्याप्तिरिति । न चैवं प्रत्यभिज्ञाया  
वृत्त्यन्तरत्वं स्यादिति वाच्यम्, इन्द्रियसन्निकर्षजन्यज्ञानतया प्रत्यक्षे पृथाऽन्त-  
र्गतत्वादिति । केचित्तु प्रत्यभिज्ञायाः स्मृतिरूपत्वमेव, पूर्वानुभूतविषयविषयकत्वे सति  
ज्ञानत्वात् संस्कारजन्यत्वाच्च, तत्रेन्द्रियसन्निकर्षस्य तु प्रयोजकत्वमात्रं कल्प्यते,-  
यथा केनश्चिद् 'घटमानये'त्युक्तेऽपि तादृशशाब्दबोधस्य द्रामेव विनाशे सति  
प्रहरानन्तरं स एव पुरुषः पुनरुक्तो 'घटमानये'ति तदा तस्य तादृशवाक्येन  
प्रयोजकेन-'घटानयनं'स्मरणं भवति । तथा चाक्षुषश्चलेऽपि-पूर्वदृष्टस्य देवदत्तस्य  
पुनर्दर्शने स्मरणमेव भवति, न तु प्रत्यभिज्ञानाम्नातिरिक्ता वृत्तिरिति । तथा च  
तस्या लक्ष्यत्वमेवेति । एवञ्च-अनुव्यवसायस्य स्मृतावन्तर्भावान्न वृत्तित्वान्तरत्वा-  
ऽऽपत्तिरिति । ज्ञानविषयकज्ञानस्य स्मृतिसमानरूपत्वात्स्मृतिव्यवसायेतिभावः ।-तथा  
च अनुभूतविषयाऽसम्प्रमोप इति लक्षणेन स्मृति-प्रत्यभिज्ञाऽनुव्यवसायेतिवया-  
णामेव सङ्गहो निषेधितो भवति । तत्रायं नियमः-प्रथमं घटादिप्रत्यक्षस्थले चक्षु-  
रादिद्वारा वृत्तिर्भवति, सा वृत्तिः-घटत्प्रकारकघटविशेष्यिका, विषयावपि घटश्च-  
घटौ, तादृशवृत्त्या च भवत्यात्मनि घटत्प्रकारकघटविशेष्यकोनुभवः । स चायम-  
नुभवो विशेष्यविशेषण भावापन्न-विषयतद्भृत्तिसमानाकारः सन् स्वसमानाकारं  
संस्कारं जनयति, संस्कारेण च स्वसमानाकारा स्मृतिरुद्भाष्यत इति । तत्र वृत्त्या-  
कारपूर्वकोऽनुभवः, अनुभवाकारपूर्वकं स्मरणमिति ॥

सा च स्मृतिर्द्विविधा, कल्पितस्मर्तव्या, अकल्पितस्मर्तव्याचेति, तत्र स्वमे-  
येषां येषां विषयाणां स्मरणं भवति ते ते विषयाः पूर्वमननुभूता अतएव स्वसकाले  
कल्पिता इत्युच्यन्ते तत्कल्पितविषयिणी स्मृतिः कल्पितस्मर्तव्या इति । केचित्तु-  
कल्पितस्मर्तव्यां स्मृतिं विषयमेऽन्तर्भावयन्ति, यथा जाग्रदवस्थायां दृष्टस्य देशा-

न्तरसम्बन्धिष्वः पित्रादेः स्वप्नेऽपरदेशकालादिसम्बन्धितया स्मरणं भवति, तत्र हि देशकालादि-तत्सम्बन्धादिकम्पु पूर्वाऽननुभूतमेव, अतो मिथ्याज्ञानतया विपर्यय एवेति वदन्ति । ननु स्वप्ने पूर्वदृष्टत्वाऽभावात् संस्कारमाश्रयन्परवाभावाच्च स्मृतिस्वं नोपपद्यत एवेति चेन्न । अंशतः पूर्वदृष्टस्यैव पदार्थस्य यत्किञ्चित्संस्कारद्वारा स्मरणं भवत्यतः स्मृतिस्त्वमेवेति तात्पर्यात् । अकल्पितस्मर्तव्या—यथार्थस्मर्तव्या, इति । सेयं जागरणाऽवस्थानियता स्मृतिरिति, यथा 'शुक्रः शङ्ख' इत्यादिरिति । वयन्तु-कल्पितस्मर्तव्या—इत्यस्य पूर्वं कल्पितस्य—अनुभूतविषयस्य समानाकारतया स्मर्तव्या—सा स्मृतिः स्वकारणसंस्काराद्यन्यूनाऽनतिरिक्तविषयिणी भवति, यथा 'रक्तो घट' इत्यनुभवजन्यसंस्कारोपपाद्या 'रक्तो घट' इति स्मृतिः ॥ अकल्पितस्मर्तव्या तु—न कल्पितः—पूर्णतया विदोषणविशेष्यभावानुगतः स्मर्तव्यो विषयो यस्याः सा—अकल्पितस्मर्तव्या इति, न्यूनस्मर्तव्या इत्यर्थः, यथा कस्यचित् 'असङ्ख्यपोद्भृसंकुलितसंग्रामसैन्यस्य प्रत्यक्षे सति कदाचित् तन्मध्यतः—कस्यचित्तोद्भूः स्मरणमात्रं न तु सम्पूर्णसैन्यस्येति । एवं स्वप्ने या स्मृतिर्भवति—अननुभूतदेशकालादि-स्मर्तव्या सा तु स्मृत्याभास एव, वास्तविकत्वे तु तस्या विपर्ययाऽन्तर्भाव इति निर्णयामः । तदेतासां स्मृतीनां कारणानि प्रमाणविपर्ययविकल्पनिद्रास्मृतयश्च भवन्ति, तैः सर्वैः संस्कारद्वारा स्मृतिजननानुभवादिति ॥११॥

एताः सर्वाः प्रमाणादिवृत्तयो बुद्धिद्रव्यस्य परिणामा विषयानुरूपाकारा द्रव्य-रूपाः सुखदुःखमोहात्मकाः सन्ति, सुखमात्रायुक्तत्वेन—उपादेयत्वमासां न योग्यम्, 'सुखानुशर्वा राग' इति रागलक्षणे सुखस्य रागोद्भावकतया सुखमात्राया अपि बन्धनप्रयोजकत्वात् दुःखस्य द्वेषोद्भावकतया मोहस्याऽभिनिवेशोद्भावकतया परिहेय-त्वमन्त्येवेति । अतस्तादृशसुखदुःखमोहात्मिकानामासां पञ्चवृत्तीनां बन्धप्रयोजक-त्वेन योगप्रतिबन्धकतया हेयत्वमेव । यावच्चित्तसंपोगस्तावत्तु—औपाधिकतयाऽऽत्म-न्युपसंक्रान्ता भवन्त्येवेति कथं तस्य हेयत्वं सफलप्रयत्नं स्यात् ! इत्यतस्तासां निरोध एव साध्यस्तेन च विलये सति देयाः स्युरिति । तासां निरोधे तु—अभ्या-सो वैराग्यश्चेत्युभयं कारणं भवति । अतः—

## अभ्यासवैराग्याभ्यां तन्निरोधः ॥ १२ ॥

अभ्यासवैराग्येत्युभाभ्यामेव तासां चित्तवृत्तीनां निरोधः शक्यसम्पादनो न तु तदन्यतरणे, अन्यतरस्य निरोधाऽकारणत्वात्, किन्तु परमवैराग्यस्य तादृशवृत्ति-प्रवाहाऽल्पीकरणत्वात्, विवेकाभ्यासस्य च वेविकमार्गोद्भावकत्वात्, तथा च वैराग्या-ऽभ्यासाभ्यां वृत्तिप्रवाहतनुता—विवेकोद्भावकताद्वारा—वृत्तीनां विलयः क्रियत इति । यथा सरित् कदाचित्समुद्राऽभिमुखी वहति कदाचिच्च तद्वैपरीत्येन पृथिव्यभिमुखी

वहति, अन्यथा-समुद्राभिमुखगमनमात्रेण तु श्रुत्येतैव । एवं चित्तसरिदपि-  
मोक्षाऽभिमुखी वहति विषयाभिमुखी च वहति । तत्र विवेकज्ञानमार्गेण गम्यमाना  
सती मोक्षफलदायिनी, अविद्यामार्गेण गम्यमाना सती संसारदायिनी, तत्र वैराग्येण  
साधनेन विषयाऽभिमुखश्चित्तप्रवाहः खिलीक्रियते-तन्क्रियते—अत्यन्तैकाग्रं चित्तं  
भवतीत्यर्थः । विवेकदर्शनाभ्यासेन च मोक्षाभिमुखः प्रवाहो बलवान् क्रियते, तदा  
च चित्तप्रवाहः शीघ्रं तिरुद्धावस्थायं कैवल्यसमुद्रे खिलीनो भवति, तदाऽयं चित्तवृ-  
त्तिनिरोध इति सुस्थिरः सन् मुक्तिमभिमुखीकरोतीति । तथा च मुक्तिं प्रति चित्त-  
वृत्तिनिरोधः प्रयोजकः, चित्तवृत्तिनिरोधं प्रति विवेकज्ञानम् अत्यन्तैकाग्रा चित्तावस्था  
चेत्युभयं प्रयोजकम्, तत्र चोभये तत्त्वाभ्यासो वैराग्यश्चेत्युभयं क्रमशः प्रयोजकमिति  
तथाचोक्तं गीतायां 'असंशयं महाबाहो मनो दुर्निग्रहं चलम् । अभ्यासेन तु  
क्रौन्तेय ! वैराग्येण च गृह्यते इति । अत्राऽयं वैराग्यश्चतुर्विध एव ब्राह्मणः, तत्र  
त्रिविधवैराग्यस्यैवाऽत्यन्तैकाग्रावस्थायं प्रयोजकत्वम्, वशीकारसंज्ञकस्य चतुर्थस्य तु  
चित्तवीजानां दग्धभावसम्पादकत्वमेवेति बोध्यम् ॥ १२ ॥

तत्राऽभ्यासस्य स्वरूपप्रयोजनाभ्यां लक्षणमाह—

## तत्र स्थितौ यत्नोऽभ्यासः ॥ १३ ॥

तत्र—अभ्यासवैराग्ययोर्मध्ये, स्थितिर्नाम—रजस्तमोवृत्तिरहितस्य चित्तसत्त्वस्य  
सत्त्वगुणमात्रवृत्तियुक्तस्य सम्प्रज्ञातसमाधाक्यन्तैकाग्रावस्था, सा तादृश्यवस्था  
शान्ता इति क्ल्यायते । यथा—'श्रुत्वा हृष्ट्वा च हृष्टा च भुक्त्वा घ्रात्वा क्षुमाऽक्षुभम् ।  
न हृष्यति न ग्लायति स शान्त इति कथ्यते । इति तादृशशान्तिभागोकाग्रता-  
वस्थाया एवीकरणाय पुनः पुनरेकाग्रतावस्थानुकूलः प्रयत्न एव अभ्यासपदवाच्यः ।  
अत्र स्थिताविति निमित्तसप्तमी बोध्या, चर्मणि द्वीपिनं हन्तीतिवत् । एवं तत्त्व-  
विषयकश्चाऽप्यभ्यासस्तादृशाभ्याससहकृतोऽपेक्षितः, अन्यथा तत्त्वज्ञानाऽनुपपत्तेः ।  
'तत्त्वत्रिपयकोऽभ्यासः-पुनः पुनर्जडचेतनतत्त्वानां विवेकेन निरीक्षणम् । तथा च  
सति विवेकस्थातिरपि प्राहुर्भ्रंशति, तेनाऽज्ञानस्य विलय इति । तथा च एकाग्रता-  
वस्थाया एवीकरणप्रयत्नः, जडचेतनतत्त्वानां विवेकेन पुनः पुनरालोचनञ्चेत्युभयवि-  
धाभ्यासोऽपेक्षितश्चित्तवृत्तिनिरोधे इति ॥ १३ ॥

स चाऽभ्यासो यदि चलभूमिकस्तदा तस्य प्रमादालस्यादिना विष्वंसकेन प्रति-  
रोधे कृते सति समूलमेव प्रतिरुद्धः सन् अनारब्ध इव भवेत्, तेन योगमार्गाद्  
अष्टता । नहि विरलविरलतया कदाचित्केऽनुष्ठीयमानेऽभ्यासे कल्पसहस्रैरपि ततो  
योगसिद्धिः, अतोऽविचलभूमिकोभ्यासः कार्यः, भवति हि—

## स तु दीर्घकालनैरन्तर्यसत्काराऽऽसेवितो दृढभूमिः । १४ ।

सः-अभ्यासो, हि दीर्घकालेन-आ-समन्तात्सेवितः, -नैरन्तर्येण-आसेवितः, सत्कारेण-आसेवितः सन् 'दृढभूमिः-अविलयभूमिको भवतीति । तत्राऽवपकालेन तत्त्वज्ञानं मोक्षश्चित्तप्रलयश्चेत्यादीनि न साध्यन्ते परमेश्वरानुग्रहं विना केवलस्व-प्रयत्नेनेति सर्वानुभवसिद्धम् । तत्र वीजन्तु-अनादिकालीना वासनाः संस्काराश्चाऽ-संख्येया बुद्धिस्थाः पुरुषप्रतिबिम्बे समुपसंक्रान्ता विद्यन्ते तेषां संस्काराणां भोगेन क्षयो भवतीति सर्वसिद्धान्तसिद्धम् । तथा च यत्कालमारभ्याऽभ्यासोऽनुष्ठितप्रार-म्भो यथा यथा तथा तथा क्रमशस्तान् संस्कारान् क्षिणोति, एवमनेकेषां संस्काराणां क्षयार्थमेव दीर्घकालापेक्षा विद्यते, यदा च यावतां संस्काराणां क्षयस्तावदे-वाऽभ्यासानुष्ठानम् । तावदेव दृढीकरणम् । तदनन्तरन्तु दृढीभूताऽभ्यासरक्षणप्रयास एव त्रिवेधो भवतीति, तथा च समग्रसंस्कारनाशे हि दीर्घकालस्याऽपेक्षितत्वेन स एव दीर्घकालोऽभ्यासार्थमनुगुणो वर्ततेऽतो दीर्घकालेनाऽऽसमन्तात् सेवित इति सुदृढकं भवति । दीर्घकालेत्यभिधानन्तु अत्र शीघ्रं दृढीकरणाय यतमानेऽपि तद्वलाभे सत्यनुत्साहपराभवजन्यशैथिल्यदृढीकरणायेति । येन दीर्घकालमेवाऽभ्य-सेविति । एवं-नैरन्तर्याऽऽसेवित इति-नहि कादाचित्कतयाऽनुष्ठितैः जपवाऽ-भ्यासैः कल्पसहस्रैरपि योगसिद्धिप्रत्याक्षा, यथा लोष्टं बद्धिना-जलेन च क्रमश-स्तप्यमानं पुनःसिच्यमानं पुनस्तप्यमानं पुनः सिच्यमानमित्येवं क्रमशः संस्क्रिय-माणं सद्यपि न भस्मतां दीर्घकालेऽपि याति । तथा चित्तमभ्यासेन स्थिरतां नीय-मानं पुनरभ्यासत्यागे क्लेशादिभिरस्थिरतां नीयमानं पुनरभ्यासेन स्थिरतां पुनरन-भ्यासेऽस्थिरतां याति । इत्यत-एवमेव कल्पसहस्रैरपि निरुद्धावस्थं न स्यादेव । अत एव समग्रसुपुत्तौ वृत्तिविलयेऽपि पुनरनभ्यासाज्ञापति वृत्तिप्रादुर्भावं इति, एवमनिशं संसारचक्रमेव प्रवर्तते, न क्वचिदपि फललाभः । अतो नैरन्तर्येणाऽऽस-मन्तात्सेवितोऽभ्यासो विधेयः । नैरन्तर्यं-सर्वदा मध्यविष्टेन्द्रारहित्यम्, एवम्-सत्का-राऽऽसेवित इति । सत्कारो नाम श्रद्धा-आदरः-फलांशविषयकनिश्चयात्मिकाऽऽस्था विश्वास इति । नहि तादृशसंस्कारं विनाऽनुष्ठीयमानस्य कस्यापि कार्यस्य यथास-फललाभो भवति, अतः फललाभे श्रद्धा विश्वास एव परं कारणं बोध्यम् । तदु-क्तम्-'श्रद्धावन्तोऽनसूयन्तो मुच्यन्ते तेऽपि कर्मभिः' गीता अ० ३ श्लो० ३१ । 'श्रद्धावान् लभते ज्ञानं तत्परः संयतेन्द्रियः । ज्ञानं लब्ध्वा परां शान्तिमचिरेणा-ऽधिगच्छति' ( अ०, ३, श्लो० ३९ ) 'अज्ञाऽध्वजानश्च संशयात्मा विनश्यति' इत्यादिना । ब्रह्मचर्यादिकमपि तत्राऽपेक्ष्यते, अन्यथाऽवीर्यस्योत्साह एव न स्या-दिति । तथाच तादृशो दृढीभूतोऽभ्यासो न स्थुस्थानसंस्कारैरभिभवस्थितिविषयो

भवति । एवंभूतदृढाभ्यासं विधायाऽपि यदि तत उपरमेत तदा कालान्तरेऽप्यभि-  
भूयेत, अतो नोपरन्तव्यमिति ॥ १४ ॥

अभ्याससहकारिवैराग्यत्रयलक्षणं दर्शयन् चतुर्थवैराग्यस्वरूपं दर्शयति—

## दृष्टाऽऽनुश्रविकविषयवितृष्णस्य वशीकारसंज्ञा वैराग्यम् ।

तत्र—दृष्टानुश्रविकविषयवितृष्णस्येति पदं लक्षणबोधकं वैराग्याधिकरणबो-  
धकञ्च । तत्र दृष्टानुश्रविकविषयाणां प्रत्यक्षेण परोक्षेण वा यथाकथञ्चिदपि यत्कि-  
ञ्चित्सम्यग्बोधयोग्यता वर्तते तावन्न वशीकारसंज्ञकवैराग्यो भवति । किन्तु त्रिविध-  
वैराग्य एव । यदा च दृष्टानुश्रविकविषयेषु तृष्णाऽभाववान् भवति पुरुषस्तदा तस्य  
चतुर्थवैराग्ययोग्यता भवति । वशीकारसंज्ञा इति स्वरूपमात्राऽभिधानम्, तस्य  
लक्षणान्तस्तरसूत्रेण वक्ष्यते 'गुणवैतृष्ण्यमिति' । वैराग्यो नाम रागाऽभावः । स च  
द्विविधः, अपरवैराग्य—परवैराग्यभेदात् । तत्र अपरवैराग्यत्रिविधः,—यतमानसं-  
ज्ञको व्यतिरेकसंज्ञक एकेन्द्रियसंज्ञकश्चेति । परवैराग्यस्त्वेकविधः,—वशीकारसं-  
ज्ञक इति । तत्र—यतमानसंज्ञको यथा 'कामक्रोधादिकपाया रागपदवाच्याश्चित्त-  
वर्तिनो यथास्वं विषयेष्विन्द्रियाणि प्रेरयन्ति तन्मा प्रावर्तिपत विषयेष्विन्द्रियाणीति  
रागादिपरिपाचनाय प्रारम्भितप्रयत्नो यतमानसंज्ञकवैराग्यः । व्यतिरेकसंज्ञको यथा  
परिपाचने चाऽनुष्ठीयमाने सति केचित्तु चित्तकपायाः पक्वाः—दग्धाः, केचित्तु पश्य-  
न्ते—इत्येवं पक्षेभ्योऽपक्वानां व्यतिरेकेणाऽत्रलोफनमनुसन्धायाऽपक्वानां परिपाच-  
नायाऽनुष्ठितप्रयत्नो व्यतिरेकसंज्ञकवैराग्य इति । एकेन्द्रियसंज्ञको यथा—सर्वेषु चित्त-  
कपायेषु पक्षेषु प्रेरकाऽसामर्थ्येनेन्द्रियाणां प्रवृत्त्यसम्भवेऽपि पक्वास्ते मनस्येव स्वस्व-  
रूपाऽवस्थानमात्रेण तिरोभावतया सूक्ष्मरूपेण संस्थिताः सन्तो मनस्येव विषयौ-  
त्सुक्यसम्पादका भवन्ति येन मनस्येवाऽङ्कुररूपो विषयाऽवभासो भवति, तस्यापि  
विलयाय कृतप्रयत्नः—एकेन्द्रियसंज्ञकवैराग्यो बोध्य इति । वशीकारसंज्ञको यथा—  
यदा मनोऽङ्कुरविलये सति मनसो वशीकरणेन लौकिकानुश्रविक—दिव्यभोगविला-  
सस्त्रीविमूल्यादिविषयेषु समुपस्थितेषु सत्त्वपि मनसा तत्रौत्सुक्यमपि न त्वात्  
तदा विषयाणां सूक्ष्मरूपस्याप्यनभिज्ञो मनसः सङ्कृष्टाऽङ्कुरस्याऽनभिज्ञः शान्त-  
स्वरूपः पुरुषो वशीकारसंज्ञकवैराग्यवान्—भवति । पूर्वोक्तवैराग्यत्रये तु लौकिका-  
ऽलौकिकविषयेषु तृष्णाया यथाकथञ्चिद् अभावः । चतुर्थे वैराग्ये तु—लौकिकाऽलौ-  
किकविषयतृष्णात्यन्ताभावे सति सुसद्दुःखमोहसंज्ञकेषु बुद्ध्यात्मकत्रिगुणेष्वपि तृष्णाया  
अभावः, बुद्ध्यापि घृणादृष्टिरिति, अतश्चतुर्थः परमो वैराग्य इति । अथ वैराग्यं रागा-  
ऽमाह, स तु न योगसाधनं रागाभावस्य रागादिनिमित्तकाऽहचितोऽपि सम्भवात्,  
तेन च योगाऽलाभादिति । न च दोषदर्शनजन्य एव रागाऽभावो—वैराग्यम्—



योगसाधनमिति । यतः—द्वेषदर्शनजन्यवैराग्याऽनन्तरमपि विषयाणां सान्निध्येन चित्तक्षोभतः सौभरिमहर्षे योगाऽसिद्धेः । अतो दृष्टानुश्रविकेषु विषयेषु नृणांरयन्ताभावरूपस्य चतुर्थवैराग्यस्य योगं प्रति साक्षात्कारणत्वमिति तारपर्यम् ।

सूत्रव्याख्यानन्तु—दृष्टाः—प्रत्यक्षाभूताः स्वयं प्रत्यक्षतया प्राप्ता ये रूपरूपानाऽऽभूषणस्फुटवैधर्यादयो लौकिका विषयास्तत्र चित्तृष्णस्येत्यन्वयः । एवम्—‘आनुश्रविकाः—अनु गुरुपाठानुश्रूयते न तु केनाऽपि क्रियते—दृश्यनुभवो वेदः । तत्र भयास्तत्प्रतिपादिता इति ते—आनुश्रविकाः—स्वर्गाविद्यल्लोकाः अष्टावरणस्थप्रकृतिलयाः तदुपर्यवस्थितविराजविष्णुरुद्रादीश्वराणां लोकाः,—तत्र सर्वत्र चित्तृष्णस्येत्यन्वयः । तादृशचित्तृष्णस्य पुरुषस्य परमो वैराग्य उद्भवतीति । अथ वैदेह्यं विदेहमुक्तिः,—सा च स्थूलाऽवनद्धा, सूक्ष्मावनद्धा चेति । तत्र प्रथमा तु स्थूलशरीरसत्त्वे एव पूर्ववैराग्यत्रयेण गिरुद्रावस्थायां भवति, यथा जनकनृपतेर्विदेहा मुक्तिः शरीरसत्त्वे एवाऽऽसीदिति । एवं स्थूलशरीरविनाशेऽपि सूक्ष्मशरीरेणैव ब्रह्माण्डान्तर्गतानां येषां भोगसम्पत्तिस्तेऽपि विदेहा इत्युच्यन्ते ।

यद्यपि केवलसूक्ष्मशरीरेण स्थूलशरीरं विना भोगाऽसम्भव इति सांख्यसिद्धान्तः । तथापि योगजधर्मबलानु स्थूलं विहायाऽप्यत्र गतत्वं सूक्ष्मशरीरसहितस्य योगिनो देशान्तरेऽपि त्रिविधभोगभोक्तृत्वसम्भवात् भवत्येवविधं विदेह्यमिति । तादृशा विदेहाः सावरणब्रह्माण्डान्तर्गता एवाऽल्पमैश्वर्यं ब्रह्माण्डान्तर्गतमनतिदिश्यं विषयं भोग्यतया स्वीकुर्वन्तीति । ये तु प्रकृतिलयास्ते तु ब्रह्माण्डाद्द्विर्गमनेन विदेहान्प्रति स्वीश्वररूपा अत एव स्वसंकल्पमात्रेण तत्रैवाऽष्टावरणगतं निर्मलं कारणसत्त्वनिमित्तं विषयं भोग्यतया गृह्णन्तीति ते—ईश्वरकोटय उच्यन्ते, ते प्रकृतिलया यथा-ये हि ब्रह्माण्डाद्दहिरष्टावरणेपु प्रकृतिकार्यात्मकेषु लीनाः-लिङ्गदेहेन सह गतास्ते प्रकृतिलया इति । तत्र ये प्रकृतिमेवाऽऽमानमभिमत्य प्रकृत्युपासकास्ते—एकलक्षमन्वन्तरकालपर्यन्तं प्रकृतीं मायायां लयमाप्नुवन्तीति । एवं बुद्धिमात्मानमभिमत्य शुष्पुपासकानां दशसहस्रमन्वन्तरसमयाऽवधिको बुद्धौ लयो भवतीति । एवम्—अहंकारमात्मानमभिमत्याहंकारोपासकानां सहस्रमन्वन्तरकालावधिकोऽहंकारतत्त्वे लयो भवतीति । एवं—तन्मात्रात्मकसूक्ष्मभूतानामात्मतयोपासकानां भवति तन्मात्रेणैव शतमन्वन्तरकालाऽवधिको लय इति । एवं—स्थूलभूतानि प्रत्येकं तत्समूहं वाऽऽमानमभिमत्य तदुपासकानां भवति तथैव शतमन्वन्तरकालावधिको स्थूलभूतेषु लय इति । एवम्—इन्द्रियाणि प्रत्येकं तत्समूहं वाऽऽमानमभिमत्य तदुपासकानां भवति दशमन्वन्तरकालावधिक इन्द्रियेषु लय इति । तदयं संक्षेपो—वायुपुराणे—‘दश मन्वन्तराणीह तिष्ठन्तीन्द्रियचिन्तकाः । भौतिकास्तु शतं पूर्णं सहस्रं त्वाभिमानिकाः ॥१॥ सौदा दशसहस्राणि तिष्ठन्ति त्रिगतज्वराः । पूर्णं शतसहस्रं

हि तिष्ठन्त्यव्यक्तचिन्तकाः ॥२॥ पुरुषं निर्गुणं प्राप्य कालसङ्ख्या न विद्यते । इति । तादृशान्प्रकृतिलयानप्यनपेक्षमाणस्य पूर्वोक्तद्विविधवैदेह्यमप्यनपेक्षमाणस्य गुण-  
वैतृण्यरूपः परमो वैराग्यो भवतीति । एवं तादृशप्रकृतिलयतोऽपि श्रेष्ठान् ईश्वर-  
पदवाच्यान् विराजल्लोकादिस्थानान्यप्यनपेक्षमाणस्य तत्र तत्र वितृण्यस्य परमो  
वैराग्यो भवतीति ॥ १५ ॥

तस्य यशीकारसंज्ञकपरमवैराग्यस्य लक्षणं दर्शयति—

॥ तत्परं पुरुषख्यातेर्गुणवैतृण्यम् ॥ १६ ॥

सुखदुःखमोहात्मकत्रिगुणात्मकबुद्धौ तृणाऽभावः, तत्परं वैराग्यं भवति, यतो  
गुणानां स्वफलाऽनारम्भे सति बुद्धिं प्रसवरहितां सम्यग्बलोकयन् स्वच्छः  
स्थारमस्वरूपाऽवस्थरितइति पुरुषः, तस्येदं वैराग्यं तत्त्वज्ञानजन्यविवेकण्यातित  
एव भवति, विवेकख्यात्यनन्तरमेव भवतीति । तदेतस्मिन्वैराग्ये सति बुद्ध्यावलंभावः,  
बुद्धिसंयोगे हेयभावः, बुद्ध्यावनात्मदृष्ट्याऽखिलकार्यकारणपूर्वैका च भवत्या-  
त्मवृत्तस्य पुरुषस्य तदा । तदा स्वात्मदर्शनमात्राऽनुरक्तस्य तस्य पुरुषस्य बुद्धि-  
रपि निवृत्तप्रसवा सती तिष्ठतीति । बुद्धेर्हि भोगाऽपवर्गो प्रसोतव्यौ, तौ च प्रसूता-  
वतो नेदानीं किञ्चिदपि प्रसोतव्यमवशिष्यते तस्याः, इत्यत एव निवृत्तप्रसवा,  
अतस्त्रिगुणविपरिणामरहिता भवति । तारुण्यबुद्धौ विरक्तः पुरुषो विवेकख्यात्यात्म-  
कज्ञानप्रसादेनैवाऽवलोकयति यत्—'लब्धं योगपदम्, आसादिता परममुक्तशभि-  
मुखता,—निवृत्ता बन्धवैव बुद्धिः,—प्राप्तं जीवन्कैवल्यम्, इत्येवमादिभाषानुवि-  
द्भमात्मस्वरूपमनुभवति च । तदाऽऽनन्दमात्रा स्वाऽऽत्मीया एवाऽनुवर्तते, न  
तु प्रकृतिधर्मात्मिका, तदानीमसंभवात् । इदानीं स्थितिं प्राप्तस्य स्वेच्छया द्रागेव  
परमकैवल्यवाहिता भवति, न तत्र कालप्रतिबन्धः, न वा प्रारब्धसंस्कारप्रतिबन्धः,  
तस्य तस्य स्वेच्छया द्रागेव विलयीकरणसामर्थ्यवत्त्वाद्योगिनाम् । किन्तु—स्वेच्छा-  
भाव एव प्रतिबन्धक इति । सत्यां त्विच्छायां प्रकृतितो विद्युक्तः केवलपुरुषः सच्चि-  
दानन्दरूपः परे ब्रह्मलोके परमात्मशरण्यको भवतीति तत्फलम् ॥ १६ ॥

तदेवमभ्यासवैराग्याभ्यां निरुद्धचित्तवृत्तेः पुरुषस्य प्राप्तो योगो व्यवहियतेऽज्ञ-  
चतुष्टयात्—

वितर्कविचारानन्दास्मितारूपानुगमात्सम्प्रज्ञातः । १७।

सम्प्रज्ञातयोगस्य अर्थायंज्ञानि वितर्कविचारानन्दाऽस्मितारूपानि । तथा च  
वितर्कादीनां अतृण्णामन्यतमस्य यत्र विद्यमानता तत्र तदङ्गी सम्प्रज्ञातः, साक्षा-  
त्कारविशेषरूपैवितर्कादिभिरेव ज्ञापकैः अनुगमात्—स्वभ्यापकस्याऽङ्गिनो निश्चयात्

सम्प्रज्ञात इति ॥ तत्र सवितर्कः— विदोषेण तर्कंगम्—अवधारणं स्थूलस्येति वितर्कः, तेन सहकृतो निरोधः सवितर्क इति । सवितर्कनिर्वितर्को चास्याऽवान्तरभेदो वक्ष्येते । तथा च स्थूलालम्बने चित्तस्यैकाग्रतासम्पादिका वृत्तिमच्चित्तावस्था, इति यावत् । यथाहि प्राथमिको धानुष्कः स्थूलमेव लक्ष्यं विप्यति ततः सूक्ष्ममिति, एवमेव प्राथमिको योगी स्थूलमेव स्वप्रियं पाञ्चभौतिकं वस्तु परमेश्वरार्चादिकं साक्षात्परोति तत्र तेनैकाग्रता भवति सोऽयं सवितर्क इति ॥ एवं—सविचारः विशेषेण चरणं सूक्ष्मवस्तुपर्यन्तमिति विचारः, तेन सहकृतो निरोधः सविचार इति । सविचारनिर्विचारावस्थैवाऽवान्तरभेदो वक्ष्येते । तथा च स्थूलं विहाय सूक्ष्माऽऽलम्बने चित्तस्यैकाग्रतासम्पादिका वृत्तिमच्चित्तावस्था इति यावत् । यथा सूक्ष्मकरणभूत—प्रकृतिमहदृहकारपञ्चतन्मात्रेन्द्रियादीन् सूक्ष्मपदार्थान् लक्ष्याकृत्य तत्र चित्तैकाग्रता भवतीति ॥ एवं सानन्दः—सूक्ष्मपदार्थानपि विहाय—इन्द्रियाणां सात्त्विकतया तत्कारणीभूतोऽहंकारोऽपि सर्वप्रधान आनन्दपूर्ण इति—आनन्दे एव लक्ष्ये चित्तैकाग्रता सानन्द इति । साऽनन्दस्याऽवान्तरभेदो नास्ति ॥ एवं सास्मितः—तादृशानन्दमपि विहाय कारणीभूता बुद्धिरात्मना सहैकात्मा इव तिष्ठति तत्र तयोः संयोग एवाऽभेदाऽवभासकः, तादृशैकात्मकताऽभिधानार्था संयोगात्मिकायां सूक्ष्मतमायां लक्ष्याभूतायां वचित्तस्यैकाग्रता सः सास्मितसम्प्रज्ञात इति । अस्याऽवान्तरभेदो नास्तीति । वृत्तिभिः स्थूलसूक्ष्मसूक्ष्मतरसूक्ष्मतमविषयाः सम्यक् लक्ष्यतया प्रज्ञायते यत्र योगे सः सम्प्रज्ञात इति निर्वचनम् । तत्र प्रथमः सवितर्कः सुसिद्धः सज्जेवोत्तराणां प्रयाणां जनकः । सविचारस्तु सुसिद्धः सन्दत्तरयोर्द्वयोजनकः । सानन्दः सुसिद्धः सन् तदुत्तरस्यैकस्य जनकः । पूर्वप्रयवितिष्ठचतुर्थः साक्षितः—परवैराग्यद्वारा—तदुत्तरस्याऽसम्प्रज्ञातस्य साधकः । न तु साक्षात्साधको मृष्यविरोधित्वादिति बोध्यम् ॥ १७ ॥

इत्येवमेतेषां चतुर्णामपि स्वायत्तीकृतत्वे सति—

**विरामप्रत्ययाऽभ्यासपूर्वः संस्कारशेषोऽन्यः ॥ १८ ॥**

सर्वासां वृत्तीनां विरामस्य—अत्यन्तविलयस्य, प्रत्ययः—कारणं यत्परं विराम्य गुणवैतृष्ण्यालम्बम्, तदभ्यासः—तत्प्रशीलनम्, तत्पूर्वः—उद्धारकः, अम्बोऽसम्प्रतसमाधिर्भवति । स च संस्कारशेष इति श्लेषयते, तदानीं वृत्तीनां लयेऽपि प्राह—असंस्कारशेषत्वात् । स्वेच्छया संस्काराणां वर्धशीजभावे तु परममुक्तिरिति । सालम्बनस्य सम्प्रज्ञातस्य सिद्धयन्तरमपि तत्र नृष्यविरोधित्वेन वृत्तिविरोधिनसम्प्रज्ञातं प्रति साक्षाज्जनकत्वं न भवति । किन्तु वृत्तीनां निरोधाय तत्र परं वैराग्यमपेक्षितं भवति तेन च वैराग्येण वृत्तीनां बीजभावे दृश्ये सति असम्प्रज्ञातो

योगः सुस्थः । न सम्प्रज्ञायते ध्येयोऽर्थो यत्र सः असम्प्रज्ञातः । अतएव निर्वीजो निरालम्बन इति च ख्यायते । तदेतस्मिन्नसंप्रज्ञाते पुरुषश्रोतनो निर्भोगः प्रकृतिं प्रेक्षकवद्वरिथतः स्वच्छः सन् पश्यति । बुद्धिश्च फलरहिता निःपरिकरा अभाषमात्रेण केवला स्वरूपमात्रेण तिष्ठति, तदा तत्संयोगोऽपि विलुप्त इव—असञ्चिव भवति, अतो बुद्धिरपि विलयाऽभिमुक्ता निरस्ताशा निराधारेव सती मूर्छितेव सती विलयो-न्मुखतामभियाति, पुरुषश्च मुक्तोऽहं शून्यो बुद्धः सच्चिदानन्दरूप इति स्वाऽऽनन्द-मात्र इति प्रसन्नो भवति । इमानि सर्वाणि परममुक्तेश्चिन्धानीति बोध्यम् ॥१८॥

एवं प्रवृत्तितोऽयमसम्प्रज्ञातयोगो द्विविधः—उपायकारणको भवकारणकश्चेति । तत्रोपायकारणकस्त्वनन्तरं वक्ष्यते, द्वितीयस्तु—

## भवप्रत्ययो विदेहप्रकृतिलयानाम् ॥ १९ ॥

विदेहाः—शरीरनैरपेक्षयेण बुद्धिबृत्तिमन्त आत्मानो देवादयो पुण्यविशेषभाजः, तेषां साधनानुष्ठानं विनैवाऽसम्प्रज्ञातयोगो भवप्रत्ययो—‘भवः संसारः—जन्म’ इति यावत् तन्निमित्तको भवति । ते तु योगिनः सिद्धयोगा एव, अतो यदा संसारे एककलेवरात्कलेवरान्तरं गृह्णन्ति तदाऽपि जन्मसहकृतएव योगः सिद्धो न तु तत्र साधनानुष्ठानाऽपेक्षा—इति । ते हि संस्कारशेषेण निरोधाऽवस्थचित्तेन कैवल्यपदं प्राप्नुवन्त इव दैवीय—प्रारब्धकर्ममात्रनियन्त्रिताः प्रारब्धकर्मविपाकमतिक्रामन्ति, प्रारब्धकर्माऽभावे तु यावदिच्छा तावत्स्थूलशरीरे वर्षसहस्रादिकालपर्यन्तं विहरन्तीति, ते जन्मत एव असम्प्रज्ञातयोगिनः स्वेच्छाऽधीना अत एव लोकेषु जनैः ईश्वरा इत्यपि कथ्यन्ते ॥

प्रकृतिलयाः—प्रकृत्यादिजडतत्त्वान्यात्मानमभिमत्य तदुपासनया ब्रह्माण्डं भित्त्वा लिङ्गशरीरेण सह प्रकृत्याद्यष्टावरणेषु जडरूपेषु लीना आत्मानः । तेऽपि तत्तत्संस्कारशेषेण चित्तेन कैवल्यपदमनुभवन्त इव वर्तन्ते संस्काराऽभावे तु स्वेच्छामा-त्राऽधीनचित्तेन कैवल्यपदमनुभवन्त इव वर्तन्ते । तेषां कालसंख्या प्रकृतिलये वायु-पुराणे ‘दशमन्वन्तराणिह्रि’त्यादिना पूर्वांका बोध्या ॥ त एते आत्मबुद्ध्या स्वेनो-पास्यमानेषु तत्तत्त्वेषु लीना अपि यथा मृद्गावमुपगतमपि मण्डुककलेवरं वर्षाति-पत्ते पुनर्मेषसलिलाशसेकात् मण्डुकदेहभावमनुभवति तथा प्राणाऽवधिकालास्ते तत्तत्तत्पत्ते वियुज्य पुनरपि संसारे विशन्ति, संसारप्रविष्टा एव ते जन्मतो योगिनो भवन्ति अतस्तेषामपि—असम्प्रज्ञातसमाधिर्भवप्रत्ययः, जन्म एव कारणं यस्य असम्प्रज्ञातयोगश्चेति, तथा च तेऽपि जन्मत एव योगिनः श्लेष्छाचाराः । अतो लोकेषु जनैः ईश्वरा इत्युच्यन्ते ॥ एवमष्टावरणादहिरवस्थिता विराजद्विष्णवादीश्वरा हरण्यमयकोशात्तर्गतास्तेऽपि सर्वदाऽसम्प्रज्ञातयोगिनः सन्ति, यदि ते ब्रह्माण्डं

प्रविश्याञ्च जन्म गृह्णन्ति तदा तेऽपि भवप्रत्ययाऽसम्प्रज्ञातयोगिन इति ॥ १९ ॥

यो ह्युपायकारणकोऽसम्प्रज्ञातयोगः स तु—

## श्रद्धावीर्यस्मृतिसमाधिप्रज्ञापूर्वक इतरेषाम् ॥ २० ॥

इतरेषाम्—विदेहप्रकृतिलयेश्वराऽतिरिक्तानां देवानां मनुष्यादीनां च न जन्ममा-  
 व्रत एव—असम्प्रज्ञातयोगलाभः, किन्तु श्रद्धादिप्रज्ञान्तोपायानुष्ठानेनैव भवति ।  
 तत्र श्रद्धा श्वेतसः सम्प्रसादः—प्रतिः—आदरः—फलांशविषयकनिश्चयात्मिका आस्था-  
 'योगो मे भवत्वैवेत्याकारकाऽभिलाषोत्कृता इतियावत् । सा च समर्था मातेव  
 योगिने प्रतिबन्धसहस्राणि विधूय योगं पुण्याति, तादृशश्रद्धाया दृढीभावे सति  
 श्रद्धानस्य परं योगमभिलषमाणस्य वीर्यमुपजायते, 'वीर्यं नाम—योगप्रतिबन्धका-  
 ऽत्रिषाङ्केशादिविध्वंसकमथ च योगाभिमुखतासम्पादकं सामर्थ्यम्, विवेकज्ञानोद्गा-  
 वकप्रयत्नो धारणात्मक इतियावत् । तादृशसामर्थ्ये दृढीभूते सति विवेकज्ञानं प्रयो-  
 तते, तेनाविद्यादिप्रध्वंसो जायते । अत एव स्वात्मविषयकाऽविरलस्मृतिध्यानं  
 वर्तते । स्वात्मध्यानेन हि यावच्चित्तवृत्तीनां निरोधावस्थाऽऽभिमुख्यं विलयभावा-  
 भिमुख्यं भवति । अत एव ध्यानेन अविश्विप्तं चित्तं निरुद्धावस्थमेकाग्रमिति ल्या-  
 यते तदा यमादिध्यानान्तानामुपायानां दृढीभावे सति समाधिरात्मतत्त्वविषयकः  
 समुन्नवति, इत्येवमखिलयोगाङ्गसम्पन्नस्य सम्प्रज्ञातयोगी तिसंज्ञा । सम्प्रज्ञातयोगेन  
 सत्त्वपुरुषान्धताख्यातिर्भवति, साचेयं विवेकप्रज्ञा इत्यभिधीयते । विवेकख्यात्या च  
 प्रकृतिं बन्धनात्मिकामवलोक्य तत्र परमवैराग्यात् गुणवैतृष्ण्यपात्मकवशीकारसंज्ञकात्  
 असम्प्रज्ञातसमाधिराविर्भवति, सहि सत्त्वपुरुषान्धताख्यातिपूर्वः परमकैवल्यहेतु-  
 श्चेति द्वागेव यदैवेच्छति तदा परमकैवल्यं पुरुषाय समर्पयतीति ॥ २० ॥

गन्धेवं श्रद्धादि-योगोपायानामनुष्ठानेन सर्वेषामभिज्ञेयेण समाधि-कैवल्ये भवि-  
 तव्ये, तथा तु न दृश्यते, किन्तु कस्यचिद्विद्विः, कस्यचिदसिद्धिः, कस्यचिच्चिरेण  
 सिद्धिः, कस्यचिच्चिरतरेण, कस्यचिद् द्वागेवेति, कथमेवमेतादृशान्यूनोऽधिक-  
 कालेन तत्सम्पत्तिरिति चेन्न । योगिनः—केचिन्मृदूपायाः, केचिन्मध्योपायाः, केचि-  
 दधिमात्रोपायाः भवन्ति । तत्र मृदूपाया अपि त्रिविधाः—मृदुसंवेगमृदूपायः, मध्य-  
 संवेगमृदूपायः, तीव्रसंवेगमृदूपाय इति । एवं मध्योपाया अपि त्रिविधाः—मृदुसं-  
 वेगमध्योपायः, मध्यसंवेगमध्योपायः, तीव्रसंवेगमध्योपाय इति । एवमधिमात्रोपाया  
 अपि त्रिधा भवन्ति—मृदुसंवेगाऽधिमात्रोपायः, मध्यसंवेगाधिमात्रोपायः, तीव्रसंवे-  
 गाऽधिमात्रोपायः इति । तन्मध्ये—अधिमात्रोपायानाम्—

## तीव्रसंवेगानामासन्नः ॥ २१ ॥

संवेगो नाम—संस्कारः । तीव्रसंस्कारवतामधिमात्रोपायानां योगिनाम्, आसन्नः-

तदितराद्विधयोग्यपेक्षया शीघ्रमेव,— समाधिलाभः—समाधिफलं मोक्षश्च भवतीति । तदेतेषां योगिनां ये संस्कारा उपायाश्च तत्रोभयत्राऽपि प्रवल्ता दर्शिता । तीव्रसंवेगाऽधिमात्रोपायाऽपेक्षया मध्यसंवेगाऽधिमात्रोपायानां योगिनां समाधिलाभः शनैश्चिरकालेन भवति, तेषां मध्यसंस्काराणां किञ्चिन्मात्रं निर्वलत्वादिति । एवं तदपेक्षया मृदुसंवेगाऽधिमात्रोपायानां योगिनां समाधिलाभः शनैश्चिरकालेन भवति तेषां मृदुसंस्काराणां किञ्चिन्मात्रं न्यूनबलत्वादिति । एवम्—अधिमात्रोपायानामुपायानुष्ठानसमानत्वेऽपि संस्कारभेदात्समाधिलाभभेद इति बोध्यम् । अथ मृदुसंवेगाऽधिमात्रोपाययोग्यपेक्षया तीव्रसंवेगमध्योपायानां योगिनां समाधिलाभः शनैश्चिरकालेन भवति, एतेषामुपाये संस्कारे चोभयत्राऽपि निर्वलत्वात् । एवं तदपेक्षया मध्यसंवेगमध्योपायानां समाधिलाभः शनैश्चिरकालेन भवति, एतेषां पूर्वापेक्षया संस्कारदौर्बल्यात् । एवं तदपेक्षया मृदुसंवेगमध्योपायानां योगिनां समाधिलाभः शनैश्चिरकालेन भवति एतेषां पूर्वापेक्षयाऽधिकसंस्कारदौर्बल्यात् । तदत्र मध्योपायानां साम्येऽपि संस्काराणां न्यूनाऽधिकभावतया समाधिलाभभेद इति । अथ मृदुसंवेगमध्योपाययोग्यपेक्षया तीव्रसंवेगमृदुपायानां योगिनां समाधिलाभः शनैश्चिरकालेन भवति, एतेषामुपाये संस्कारे चोभयत्राऽपि पूर्वाऽपेक्षया निर्वलत्वात् एवं तदपेक्षया मध्यसंवेगमृदुपायानां समाधिलाभः शनैश्चिरकालेन भवति, एतेषां पूर्वाऽपेक्षया संस्कारदौर्बल्यात् । एवं तदपेक्षया मृदुसंवेगमृदुपायानां योगिनां समाधिलाभः शनैश्चिरकालेन भवति, एतेषां पूर्वाऽपेक्षया संस्कारदौर्बल्यात् इति । अथ मृदुपायानां साम्येऽपि संस्काराणां न्यूनाऽधिकभावतया समाधिलाभभेद इति ॥ २१ ॥

अथ मृदुपायमध्योपायाऽधिमात्रोपायेषु त्रिविधेषु योगिषु—

**मृदुमध्याऽधिमात्रत्वात् ततोऽपि विशेषः ॥ २२ ॥**

मृदुत्वं—कनिष्ठत्वम् । मध्यत्वम्—समानता । अधिमात्रत्वम्—अधिकता । एतेषां भावो यत्र यत्र तत्र तत्र, ततोऽपि—पूर्वपूर्वतोऽपि, विशेषः—समाधिलाभभेदो भवतीति । तद्यथा—तीव्रसंवेगमृदुपाययोग्यपेक्षया तीव्रसंवेगमध्योपाययोगिनां शीघ्रं समाधिलाभः । तदपेक्षया तीव्रसंवेगाऽधिमात्रोपाययोगिनां शीघ्रतरं समाधिलाभः । एवं मध्यसंवेगमृदुपाययोग्यपेक्षया मध्यसंवेगमध्योपायानां शीघ्रं समाधिलाभः । तदपेक्षया मध्यसंवेगाऽधिमात्रोपायानां शीघ्रतरं समाधिलाभः । एवम्—मृदुसंवेगमृदुपाययोग्यपेक्षया मृदुसंवेगमध्योपायानां शीघ्रं समाधिलाभः । तदपेक्षया च मृदुसंवेगाऽधिमात्रोपायानां शीघ्रतरं समाधिलाभ इति ॥ २२ ॥

पूर्वोक्तनिखिलोपायाऽपेक्षयाऽपि भवति द्रगोश्च समाधिलाभः श्रेष्ठतमात्—

## ईश्वरप्रणिधानाद्वा ॥ २३ ॥

ईश्वरः—परमेश्वरः परंब्रह्म श्रीस्वामिनारायणपरमात्मा । तस्य प्रणिधानम्—नवधा भक्तिः, तस्मात्—शीघ्रमेव समाधिस्तामस्तत्फलं परममुक्तिश्च भवतीति । भक्त्या-प्रसन्नो हि भगवान् परमेश्वरस्तम् भक्तमनुगृह्णाति 'यदस्याऽभिमतस्तु' इति । तदा द्रागेव परमं कैवल्यं विन्दते योगी । परमेश्वरविषयकस्नेहाऽतिशयो भक्तिः, तथा च शाण्डिल्यसूत्रं 'सा पराऽनुरक्तिरीश्वरे' इति । शिक्षापन्थामपि—'माहात्म्यज्ञानयु-म्भुरिस्नेहो भक्तिश्च माधवे' यद्यपि भूरिस्नेहः स्त्रीपुत्रादिवपि संभवति तथापि न सा भक्तिः, वन्धनप्रयोजकत्वात् । अत्र तु परमेश्वरविषयकं यन्माहात्म्यज्ञानं मह-नीयताज्ञानं "सर्वतः श्रेष्ठः परमेश्वरो न ततोऽधिकं तत्समं वा गुणैश्वर्यादिभिः कि-ञ्चिदप्यस्तीति स एव सर्वज्ञः परमेश्वर इति ।' असति माहात्म्यज्ञाने जायमानोऽपि स्नेहो न दृढतरो भवति न वोत्तरोत्तरं दृढतामासादयेत्, सति तु माहात्म्यज्ञाने भक्तिः सुदृढा सम्पद्यते एवेति । "द्रुती सत्यां भवेद्भक्तिर्द्रुती तु न किञ्चन । चित्तद्रुतेरभावेन वेनस्तु कतमोऽपि ने"ति चित्तस्य द्रवीभावं विना या भक्ति-स्तस्याः भक्त्याभासत्वम् अतो वेनस्य पृथुराजपुत्रस्य द्रवीभावविरहात्—त्रिविधेषु राजसतामससात्त्विकेषु भक्तेषु कुत्राऽपि गणना न कृता, द्रवीभावो नाम स्नेहस्य पराकृष्टतमकपरिणामः । स्वामिसेवकभावयोर्भगवत्तद्गतयोः क्षणमात्रमपि तत्स्मर-णविरहाऽसहिष्णुता—प्रीतिः, रतिरिति यावत् । 'वस्तुविशिष्टस्नेहविशिष्टव्यक्तिवृत्तिवि-षयान्तराऽनवगाहिधारावाहिसोत्कण्ठचिन्तनप्रयुक्ताऽभिष्टविषयकप्रत्यक्षाऽभावप्रयोज्य-परिहारैरक्षप्रकारकदुःखविषयक ज्ञानाऽभावविशिष्टभावाऽन्तराऽसंसृष्टस्नेहपरिणाम-विशेषत्वं प्रेमभक्तित्वम्' स्नेहे-वैशिष्ट्यन्तु-स्वहृत्त्याऽऽलम्बनतानिरूपकत्व-स्वहृत्त्याऽऽ-श्रयतानिरूपकत्वान्यतरसम्बन्धेन । न्यक्ती वैशिष्ट्यं च—आलम्बनता—ऽऽश्रयताऽ-न्यतरसम्बन्धेन । प्रीतिविशेषे तादृशाऽभाववैशिष्ट्यं च—स्वाश्रयसमवेतत्व-स्व-प्रतियोगिज्ञानविषयदुःखप्रयोजकाऽभावप्रतियोगिधत्वक्षविषयाऽभीष्टविषयकत्वैतदु-भयसम्बन्धेनेति । सा च प्रेमलक्षणाभक्तिर्नवधाऽपि समनुष्ठीयमाना सती द्रागेव भगवच्चरणारविन्दसेवालाभदायिनी भवतीति । नवधा यथा—'श्रवणं कर्तनं विष्णोः स्मरणं पादसेवनम् । अर्चनं बन्दनं दास्यं सख्यमात्मनिषेदनम् ।'

तत्र श्रवणम्—भगवद्विषयगुणचरित्रैश्वर्यमहिमादियुक्थादिश्रवणम् । तदस्याः श्रवणभक्तेर्भगवत्प्राप्तिस्वरूपमुक्तिसाधनत्वं बहुभिर्वचनैः शास्त्रेष्वभिहितं, यथा—'भागवते'—'संसारसिन्धुमतिदुस्तरमुत्तितीर्षोर्नान्यः पूजो भगवतः पुरुषोत्तमस्य । लीलाकथारसनिषेधनमन्तरेण पुंसो भवेद्विधिदुःखदवाऽऽर्दितस्य' । नारदकाह—'इदं हि पुंसस्तपसः श्रुतस्य वा स्त्रिष्टस्य सूक्तस्य च बुद्धदत्तयोः । अविच्युतोऽर्थः कविभि-

निरूपितो यदुत्तमश्लोकगुणाऽनुवर्णनम् । एवम्—‘निवृत्ततर्पैरुपगीयमानाद् भवौषधा-  
 ष्टोप्रमनोऽभिरामात् । क उत्तमश्लोकगुणानुवादात् पुमान् विरज्येत विना पद्भु-  
 ज्ञात् ॥ ‘मद्गुणश्रुतिमात्रेण मयि सर्वगुहाशये । मनोगतिरविच्छिन्ना यथा गङ्गाऽम्भ-  
 सोन्मुधी’ । ‘यथा यथात्मा परिमृज्यतेऽसौ मत्पुण्यगाथाश्रवणाऽभिधानैः । तथा तथा  
 पश्यति वस्तु सूक्ष्मं वस्तुर्यथैवाऽङ्गनसम्प्रयुक्तम्’ । पृथुवचनं यथा—‘न कामये  
 नाथ ! त्वत्प्यहं ध्रुवं न यत्र युष्मच्चरणाऽस्तुजासवः । महत्तमान्तर्हृदयान्मुखच्युतो  
 विधरस कर्णायुतमेप मे वरः’ । ध्रुववचनं यथा—‘या निर्वृत्तिस्तनुभृतां तवपादपद्म-  
 ध्यानाद्भवजनकथाश्रवणेन वा स्यात्’ । सा ब्रह्मणि स्वमहिमन्वपि नाथ ! मा भूत्  
 किन्त्वन्तकाऽसिद्धुलितात्पततां विमानात् । ‘ज्ञानं यदा प्रतिनिवृत्तगुणोर्मिचक्रमा-  
 त्मप्रसाद् उभयत्र गुणेष्वसङ्गः । कैवल्यसम्मतपथस्वथ भक्तियोगः को निर्वृत्तो हरि-  
 कथासु रतिं न कुर्वात्’ । परीक्षितवाक्यं यथा—‘नैपाऽतिदुःसहा क्षुन्मां त्यक्तोदमपि  
 याधते । पिवन्तं त्वन्मुखाभोजच्युतं हरिकथाऽमृतम्’ । शौनकवाक्यं यथा—‘आ-  
 युर्हरति धै पुंसामुद्यत्तं च यन्नसौ । तस्यर्ते यः क्षणो नीत उत्तमलोकवार्तया’ ।  
 ‘यन्नामश्रुतिमात्रेण पुमान्भवति निर्मलः । तस्य तीर्थपदः किम्वा दासानामवशिष्यते’ ।  
 ‘इत्थं परस्य निजकर्मैरिरक्षयात्तलीलातनोस्तदनु रूपविडम्बनानि । कर्माणि कर्म-  
 कृपणानि यदुत्तमस्य ध्यादमूष्य पदयोरनुवृत्तिमिच्छन्’ । ‘मर्त्यस्तयानुसवमेधितया  
 मुकुन्दधर्मात्कथाश्रवणकीर्तनचिन्तयैति । तद्धामदुस्तरुतान्तजवापवर्गं ग्रामाद्भनं  
 क्षितिभुजोऽपि ययुर्यदथाः’ । ‘अशेषसंक्षेपशामं विधत्ते गुणानुवादश्रवणं सुरारैः ।’  
 ‘शृण्वतां स्वकथां स्वामी पुण्यश्रवणकीर्तनः । ह्यन्तःस्थो ह्यभद्राणि विधुनोति  
 सुहृत्सताम्’ । ‘शृण्वतां श्रीस्वामिनारायणाऽऽख्यां लोकपावनीम् । पापनाशोऽथ  
 मुक्तिश्चाक्षरे धाम्नि भवेद् ध्रुवम्’ इत्येवं श्रवणभक्त्याः-भगवत्प्रसन्नताद्वारा  
 साक्षान्मुक्तिसाधनत्वमिति ।

अथ कीर्तनभक्तिः—भगवतः श्रीहरेः दिव्यगुणलीलाचरित्रादीनामुच्चारणम्,  
 तच्च—निरवधिकप्रेमसहकृताऽविच्छिन्नतद्गुणमानसतयाऽभिक्षणं तद्गुणानां गानमिति ।  
 तच्च साक्षादेव भगवत्प्रसन्नताद्वारा परममुक्तिकारणमिति, यथा भागवते—‘य एत-  
 देवदेवस्य हरेः कर्माणि जन्म च । कीर्तयेच्छ्रद्धया मर्त्यः सर्वपापैः प्रमुच्यते’ ‘संकी-  
 र्त्यमानो भगवाननन्तः क्षुत्तानुभाशो न्यसनं हि पुंसाम् । प्रविश्य चित्तं विधुनोत्य-  
 शेषं यथा तमोऽर्कोऽभ्रमिवाऽतिवातः’ । ‘शृण्वन्ति गायन्ति—गृणन्त्यभिक्षणशः स्मर-  
 न्ति नन्दन्ति तवेहितं जनाः । त एव पश्यन्त्यचिरेण तावकं भवप्रवाहोपरमं पदा-  
 श्रुजम् ॥’ ‘शृण्वन् गृणन् संस्मर्यैश्च चिन्तयन्नामानि रूपाणि च मङ्गलानि ते ।  
 क्रियासु यस्त्वच्चरणारविन्दयोरविद्वेषेता न भवाय कल्पते’ । ‘पुनश्चित्ते विषयद्वि-  
 ताशयं यजन्ति तच्चरणसरोरुहान्तिकम् । ज्ञानं पदा प्रतिनिवृत्तगुणोर्मिचक्रमात्म-



प्रसाद उभयत्र गुणेष्वसङ्गः ॥ 'कैवल्यसम्मतपथस्त्वथ भक्तियोगः को निर्द्वेषो हरि-  
कथासु रतिं न कुर्यात्' ॥ 'अशेषसंश्लेषासमं विधत्ते गुणानुवादश्रवणं सुरारेः' ॥  
'मदाभ्रयाः कथा मृष्टा शृण्वन्ति कथयन्ति च । तपन्ति विविधोस्तापानैतात्मद्रुत-  
चेतसः' ॥ 'कलेर्दोषनिधे राजन्नक्ति ह्येको महाम्गुणः । कीर्तनाद्भरिकृष्णस्य  
मुक्तबन्धः परं ब्रजेत्' 'कृते यच्चायतो विष्णुं श्रेतायां यजतो मसैः । द्वापरे परि-  
चर्यायां कलौ तद्भरिकीर्तनात्' इति । 'सुदूर्तमपि यः कीर्तयेत्स्वामिनारायणाभिधाम् ।  
सोऽपि सिद्धिमवाप्नोति किं पुनस्त्वं सद्गोचरश्चित्ति । 'संसारसर्पसंदष्टनष्टचेष्टैकभेष-  
जम् । हरीति वैष्णवं मञ्जं जप्त्वा मुक्तो भवेन्नरः' ॥ 'स्वामी नारायण इत्यन्तकाले  
जल्पन् जन्तुर्जीवितं यो जहासि । आश्रयः शब्दः कल्पते तस्य मुक्त्यै प्रीदानमो  
जायतेऽप्यस्तदर्थम्' ॥ 'मधुरमधुरमेतन्मद्गलं मङ्गलानां सकलनिगमवर्तीसत्फलं  
चित्स्वरूपम् । सकृदपि परिगीतं श्रद्धया हेलया वा नृगुवर ! नरमात्रं तारयेत्  
श्रीहरिति' ॥ तस्माच्चो कीर्तनभक्तिगतमानसैर्विधाय परमा मुक्तिः प्रापण्येति ।

अथ स्मरणभक्तिः = परमात्मनो नामगुणचरित्राणां चिन्तनं, तत्र रक्तमानसैस्त-  
स्मरणं क्षणमपि न त्याज्यम्, अनवरतं कृतं हि भगवत्स्मरणमविद्यापापानि प्रक्षि-  
णोति, तेन निर्मलान्तःकरणाय भक्ताय भगवान् शीघ्रमेव प्रसन्नः सन् स्वयोगं  
ददातीति ॥ उक्तं च भागवते- 'त्रिभुवनत्रिभ्रहेतवेऽप्यकुण्डलस्मृतिरजितात्मसुरादि-  
भिर्विमुग्धात् । न चलति भगवत्पदारविन्दाल्लवनिमिपार्थमपि यः स वैष्णवाडयः' ॥  
'अविस्मृतिः श्रीहरिपादपद्मयोः क्षिणोत्वभद्राणि शमं तनोति चे'ति ॥ गीतायां  
'तस्मात्सर्वेषु कालेषु मामनुस्मर युञ्ज चेति' । वाराहे च 'नारायणाऽप्युक्ताऽनन्त-  
वासुदेवेति यो नरः । सततं कीर्तयेद्भूमौ प्रयाति मम धाम सः' ॥ विष्णुपुराणे च  
'जनार्दनं भूतपतिं जगद्गुरुं स्मरन्मनुष्यः सततं महामुने ! । दुःस्वान्यशेषाप्यपि  
हन्ति साधयत्यशेषकार्याणि च यान्यमीप्सिते'ति ॥ 'स्मरन्तः स्मारयन्तश्च मिथो-  
ऽवीचहरं हरिम् । भक्ता संजातया भक्त्या विश्रयुत्पुलकां तनुम्' ॥ देवा यथा- 'यद्यत्र  
नः स्वर्गसुखावशेषितं स्विष्टस्य सूक्तस्य कृतस्य शोभनम् । तेनाऽजनाभे स्मृति-  
मज्जन्मनः स्याद् वर्षे हरिर्भजतां शं तनोतीति ॥ अतः स्मरणभक्तिलक्षणमानसो  
भक्तोऽनयैव भक्त्या मुक्तिं साधयेदिति ॥

अथ पादसेवनम्—प्रत्यक्षस्य श्रीहरेः चरणसंवाहनम् । पूर्वोक्ता त्रिविधा  
भक्तिस्तु परोक्षतयाऽपि भवति, पादसेवनात्मिका तु भगवत्चरणारविन्दसम्बन्धाद्  
भगवत्स्वरूपस्य दिव्यस्य चतुर्भुजाद्यर्चात्मकस्य वा साक्षात्सम्बन्धं दर्शयति, अतः  
पूर्वोक्तत्रिविधापेक्षया श्रेष्ठा । तदत्र भगवतो दिव्यस्वरूपस्य सप्तधात्वाद्यर्चायाश्च  
चरणसेवा साक्षात् मानसिकी च विधेया । भगवद्दर्शां स्वष्टविधां वक्ष्यामः । पादसेव-  
नभक्तौ महतां वचनानि—'लब्ध्वा जनो तुल्यममत्र मानुषं कथञ्चिद्व्यङ्गमथलतोऽ-

ऽनघ । पादारविन्दं न भजत्यसन्मतिर्गुहान्धकूपे पतितो यथा पशुः ॥ 'देवदत्तमिमं लब्ध्वा नृलोकमर्जातेन्द्रियः । यो नाऽऽद्रियेत त्वत्पादौ स शोच्यो ह्यात्मवञ्चकः' ॥ 'भगवच्चरणसेवायाः फलं सर्वोत्तमं द्रुतम् । दिव्यधामनि तत्सेवाप्राप्तिर्मुक्त्यात्मकं हि तत्' ॥ 'परमेश्वरपादसेवनेऽनुदिनं यः खलु वर्तते स्थिरः । परिभूय स दुःखग्रन्थनं भजते मुक्तिपदं परात्परम्' ॥ 'नारदेनोक्तम् 'तज्जन्म तानि कर्माणि तदायुस्तन्मनो वचः । नृणां येनेह विश्वात्मा सेव्यते हरिरीश्वरः' ॥ मुचुकुन्दवचनम्—'न कामयेऽन्तं तत्र पादसेवनादकिञ्चन प्रार्थ्यतमादूरं विभो । आराध्य कस्तवामपवगंदं हरे ! शूर्णात आर्यो वरमात्मग्रन्थनम्' ॥ भागवते च 'नैकात्मतां मे स्पृहयन्ति केचिन्मत्पादसेवाऽभिरता मद्विद्वाः । येऽन्योन्यतो भागवताः प्रसज्य सभाजयन्ते मम पौरुषाणि' । 'न पारमेष्ठ्यं न महेन्द्रधिष्यं न सार्वभौमं न रसाधिपत्यम् । न योगसिद्धीरपुनर्मवं वा वाञ्छन्ति यत्पादरजः—प्रपञ्चाः' ।—प्रह्लाद आह—'अहन्त्वकामस्त्वज्जकस्त्वन्तु स्वाम्यनपाश्रयः । नाऽन्यथेवाऽऽवयोरर्थो राजसेवकयोरिव' । पृथुरुवाच—'न कामये नाथ ! स्वदम्पदं ध्रुवं न यत्र शुष्मशरणाः म्बुजासवः । महत्तमान्तर्हृदयान्मुल्लङ्घ्युतो विश्रुत्स कर्णायुतमेव मे वरः' ध्रुव उवाच 'या निर्दुःखस्तनुभृतां तत्र पादपद्मध्यानाद्भवन्नकथाश्रवणेन वा स्यात् । सा ब्रह्मणि स्वमहिमम्यपि नाथ ! माभूत् । किञ्चन्तकासिल्लुलितात्पततां विमानात्' महिष्यउवाच—'न वयं साधि सामास्यं स्वारस्यं भौममभ्युत । वैराग्यं पारमेष्ठ्यं वा आनन्त्यं वा हरेः पदम् ॥ कामयामह पृतस्य श्रीमत्पादरजःश्रियः । कुचकुङ्कुमगन्धाढ्यं मूर्धां वोढुं गदाभृतः' ॥ श्रुतयउचुः—'दुरधिगमात्मतत्प्रनिगमायतवात्ततनोश्चरितमहाभृताञ्चिपरिवर्त्तपरिश्रमणाः । न परिलपन्ति केचिदपवर्गमपीश्वर ! ते चरणसरोजहंसकुलसङ्गविस्पृष्टगुहाः' । 'इत्यच्युताङ्घ्रि भजतोऽनुकृत्या भक्तिर्विरक्तिर्भगवत्प्रबोधः । भवन्ति वै भागवतस्य राजन् ! ततः परां शान्तिमुपैति साक्षात्' । प्रह्ला उवाच—'तदस्तु मे नाथ ! स भूरिभागो भवेऽत्र चाऽन्यत्र तु वा तिरश्चाम् । येनाऽहमेकोऽपि भवन्नानां भूत्वा निपेवे तत्र पादपल्लवम्' । इत्येवमादिभिर्महतां वाक्यैर्भगवच्चरणसेवात्मकभक्तेः पूर्वोक्तत्रिविधभक्त्यपेक्षया अतीवोत्कृष्टतरत्वमिति व्यज्यते ॥ 'भगवदर्चाव्युत्था भागवते—'शैली दारुमर्या लौही लेप्या लेप्या च सैकती । मनोमर्या मणिमर्या प्रतिमाष्टविधा स्मृता' । स्मर्यन्ते च प्रतिमार्चने विशेषः भगवदर्चावतारमाहात्म्ये—'सुरूपां तु हरेर्मांति प्रसन्नवदनेक्षणाम् । कृत्वाऽऽत्मनः प्रीतिर्ह्रीं सुवर्णरज्ज्ताविभिः । तस्यां ब्रह्म समारोप्य मनसा तन्मयो भवेत् । तामर्चयेत् तां प्रणमेत् तां यजेत् तां विश्विभवेत् ॥ विश्वपास्तदोपस्तु तामेश ब्रह्मरूपिणीम् । सर्वातिशायिणाङ्घ्र्यं संस्थितं मन्प्रथिम्ययोः । तेनाऽष्टयों भगवान् साक्षाज्जोपचारधिया क्वचित् ॥ इति तदेवमर्चायां भावनाया परमात्मानं श्रीस्वामिनारायणं

पूजनादिनाऽऽराधयतो भक्तस्य स भगवान् करुणानिधिर्यथामनोरथं सन्निधत्ते क्वचि-  
दर्शान्निधौपे इति बोध्यम् ।

अथार्चनभक्तिः—अर्चनम्—सवेदमन्त्रकं पोटशोपचारैः पूजनम् पूर्वोक्ताष्टविध-  
प्रतिमान्यतमायाः । तत्र भगवद् रूपमीदृशमाभूषणादिना शोभनीयं चिन्तनीयं  
च—‘प्रसन्नवदनं चारुपद्मपत्रनिभेक्षणम् । सुकपोलं सुविस्तीर्णललाटफलकोज्ज्वलम् ॥  
समकर्णान्तविन्यस्तचारुलुण्टलभूषणम् । कम्बुग्रीवं सुविस्तीर्णश्रीकसांकितवक्षसम् ॥  
वलिबिभङ्गिना मग्ननाभिना शोदरेण च । प्रलम्बद्विभुजं यद्वा श्रीहरिं तं चतुर्भुजम् ॥  
समस्थितोरुजहं च स्वस्तिकांग्रिवराम्बुजम् । चिन्तयेद् ब्रह्मभूतं तं पीतनिर्मल-  
वाससम् ॥ किरिटचारुकेयूरकटकादिविभूषितम् । रूपानुरुपावचवं दिव्यमालासम-  
न्वितम् ॥ इत्यर्चास्वरूपं पूजयते भक्ताय भगवानर्चायां प्रकटीभूय स्वपदं दिव्यं मुक्ति-  
स्थानं ददातीति ॥ ‘विष्णुसहस्रनाम्नि—‘एष मे सर्वधर्माणां धर्मोऽधिकतमो मतः ।  
यज्ञकथा पुण्डरीकाक्षं स्तवैरर्चयन्नरः सदा’ ॥ इतितेन भगवतः स्तवनमपि कर्तव्य-  
तया दर्शितं भवति । अर्चनन्तु—ध्यानाऽऽग्राहनाऽऽसनपाशाऽऽर्थाऽऽचमनीयपञ्चासृत्-  
स्नानार्चनपेकत्रयशोपचीताऽऽलङ्कारचन्दनकुसुमधूपप्रदीपनैवेद्यताम्बूलफलाऽर्घ्यनि-  
राजनपुष्पाञ्जलिप्रदक्षिणानमस्कारस्तुतित्रिसर्जनातीति क्रमश एव कर्तव्यम् । पूर्वो-  
क्तपादसेवनभक्त्यपेक्षयाऽर्चनभक्तेर्भगवदर्चायाः सर्वाङ्गपूजनात्मकत्वेन श्रेष्ठत्वमिति ।

अथ वन्दनभक्तिः—वद्धाञ्जलिभंगवदभिमुखं संस्थितः सन् सनमस्कारप्रार्थनां  
कुर्याद् । तत्र महतां वाक्यं प्रमाणम् । ‘तत्तेऽनुकम्पां सुसमीक्षमाणो भुञ्जान  
एवाऽऽत्मकृतां विपाकम् । हृद्वाग्वपुर्निर्विदधन्नमस्ते जीवेत यो मुक्तिपदे स दाय-  
भाग्’ ‘पतितः स्खलितो वाऽऽर्त्तः क्षुत्त्वा वाऽप्यवशो गृणन् । हरये नम—इत्यु-  
चैर्मुच्यते घोरकिल्बिपात्’ ‘सकृदेव प्रपन्नाय तवाऽस्मीति च याचते । अभयं  
सर्वदा दास्ये—इति जन्मवतं मम’ ॥ ‘स्तपैरुच्चावचैः स्तोत्रैः पौराणैः प्राकृतेरपि ।  
स्तुरथा प्रसीद् भगवन्निति वन्देत् दण्डवदिति ॥ वन्दनं चाऽर्थानुसन्धानपूर्वकमेव  
निरन्तरं भगवति ध्यानादिनियामकम्, तेन च प्रह्लादस्त्वेष भक्तस्याऽकस्मादेव  
प्राप्तिर्भूतो दिव्यस्वरूपः परमेश्वरो मोक्षप्रदो भवतीति । पूर्वापेक्षयाऽत्र पूजनादि-  
प्रयासं विनापि सततवन्दनमात्रेणाऽऽकस्मिन्कस्य श्रीस्वामिनारायणस्य परमात्मनो  
दिव्यस्वरूपप्राप्तिरिति श्रेष्ठत्वं बोध्यम् ।

अथ दास्यभक्तिः—दास्यत्वञ्च—स्वस्वामिसत्ताऽतिरिक्तसत्तानियाम्यत्वाऽभाव-  
वत्त्वे सति स्वस्वामिसत्तानियाम्यत्वे सति सेवातत्परत्वम्, भगवन्मात्रपरिचर्या-  
कर्तृत्वमिति भावः । तथाच भगवति दासदासीभावेन भक्तिर्चिन्वेया यथा गोपिका-  
नामिति सा च त्वरितमेव कल्याणदा । ‘यथा भागवते—‘यश्चामश्रुतिमात्रेण  
पुमान् भवति निर्मलः । तस्य तीर्थपदः किं वा दासानामवशिष्यते’ ॥ ‘इत्थं

सतां ब्रह्मसुखानुभूत्या दास्यं गतानां परदैवतेन । मायाश्रितानां नरदारकेण साकं  
विजहुः कृतपुण्यपुजाः ॥ 'देवर्षिभूतात्मनृणां पितृणां न किंकरो नायमृणां च  
राजन् । सर्वात्मना यः शरणं शरण्यं गतो हरिं संपरिहृत्य करंम् ॥' "असुन्दरः  
सुन्दरशेखरो वा गुणैर्विहीनो गुणिनां वरो वा । द्वेषी मयि स्यात् कथणाम्बुधिर्वा  
हरिः स पृथाऽथ गतिर्ममाऽयम् ॥" "स चायं भगवान् स्वामी तस्य दास्यान्विता  
त्वहम् । तदादेशं किमप्यत्र कर्तुं दासी तवास्मीति" ॥ "शुभं वा निन्दितं यद्वा  
स्वानुकूलं पराङ्मुखम् । किमपि च विधेयं स्यात् स्वाम्यादेशं करोम्यहम् ॥"  
"त्वयोपभुक्तस्वगन्धवासोऽलंकारचर्चिताः । उच्छिष्टभोजिनो दासास्तव मायां  
जयेमहि" ॥ "सर्वलाभोपहरणं दास्येनात्मनिवेदनम् ॥" इति ॥ अर्चनासपेक्ष-  
याऽत्र दासत्वमेवाऽधिकं तस्माच्छ्रेष्ठत्वम् । येन दासत्वेनाऽऽप्रीतो भगवान् सहजा-  
नन्दो भवति तेन मोक्ष इति ॥

अथ सख्यम्—मित्रभावेन या प्रेमभक्तिः, मित्रभावश्च परस्परयावत्स्ववृत्तान्ता-  
ऽगोपकत्वे सति यावन्नितकृद्भयक्तिर्ये सति सेवकत्वम् । प्रेमभक्तिमन्तः प्रचेतस-  
श्वाहुः—“व्यन्तु साक्षाद्भगवन्भवस्य प्रियस्य सख्युः क्षणसङ्गमेन । सुदुष्कित्सस्य  
भवस्य मृत्योर्भिपक्तमं स्वाऽऽद्यगतिं गताः स्म” इति । सख्येन भक्तस्य भवति  
दासमावाऽपेक्षयाऽप्यधिकं भगवच्छानम्, मित्रभावे प्रेम्णोऽधिकांशसत्त्वादतः  
सख्यं पूर्वतः श्रेष्ठम्, तेन च स्वमित्रस्य परमात्मनः सर्वदा स्वसहवर्तित्वेन स्वस्य  
सर्वदेव कैवल्यमिति ।

अथाऽऽत्मानवेदनं—आत्मनः आत्मीयस्य च भगवत्पर्यणं, पूर्वोक्तसख्यपर्य-  
न्तानां यावतां साधनानां तत्तदङ्गप्राधान्यतया भगवद्भक्तिरभिहिता तेन च मुक्ति-  
रिति । आत्मनिवेदने तु सख्याऽन्ताः सर्वे एव भक्तिभेदाः प्रविष्टा भवन्ति । अतो  
ध्यापिका सर्वोत्तमेयं भक्तिः । यस्यां सत्यां भक्तो निर्गुणः सन् परमात्मनोऽभिन्न  
इव सम्पद्यते, भगवानपि तस्मै आत्मनिवेदिने सर्वमपि प्रयच्छति । उक्तं हि—“सकृ-  
देव प्रपन्नो यस्तत्राऽर्षीति च यो वदेत् । अभयं सर्वतस्तस्मै दद्यादेतद्वृतं हरेः ॥”  
“मन्मना भव मद्रक्तो मद्याजी मां नमस्कुरु । मामेवैव्यसि सत्यं ते प्रतिजाने  
प्रियोऽसि मे ॥” इति । आत्मनिवेदिनो भक्तो हि—आत्मानं भगवदेकशेषमवबुध्य  
सर्वथा स्वामिनः समाराधनाय प्रयतमाना अत्यर्थं प्रीतिपूर्वकं सर्वैरपीन्द्रियैर्भगवद्-  
धर्मैश्च कर्मकुर्वाणा ये भक्तास्ते निर्गुणा मुक्ता इति कथ्यन्ते । यद्यपि यावत्प्रारब्ध-  
भोगाश्रयानं प्रकृतिर्न जहात्येतान् तथापि प्रकृतिरीदृशे भक्ते जन्मवीजं नवं नाऽऽ-  
वधाति—इति मुक्ता एवेत्युच्यन्ते ॥ तेषां निर्गुणत्वं यथा—“मद्गुणश्रुतिमात्रेण मयि  
सर्वगुहाशये । मनोगतिरबिच्छिन्ना यथा गङ्गाभ्रसोऽम्बुधौ ॥ लक्षणं भक्तिभोगस्य  
निर्गुणस्य ह्युदाहृतम् ॥ अनेन क्रियमाणाः सर्वाः क्रिया हि सत्त्वादिगुणैः सर्वथा

ह्यन्ते परस्मिन् पुरुषोत्तमे श्रीस्वामिनारायणे भगवति सम्बद्धाः प्रीतिपूर्वं तदर्थमे-  
 वाऽनुष्ठिताः स्वयं निर्गुणा एवेति ॥ गीतायां "यत्करोपि यद्भासि यज्जहोपि दृढासि  
 यत् । यत् तपस्पसि कौन्तेय ! तत्कुरुष्व मदर्पणम्" "यद्यदिष्टतमं लोके यथा-  
 तिप्रियमात्मनः । तत्तन्निवेदयेन्मद्यं तदाऽनन्त्याय कल्प्यते" । अथ तेषामात्म-  
 निवेदिनां धर्माः भागवते उक्ताः- 'श्रद्धाऽऽमृतकथायां मे शश्वन्मदनुकीर्तनम् । परि-  
 निष्ठा च पूजायां स्तुतिभिः श्रवणं मम ॥ आदरः परिचर्यायां सर्वाङ्गैरभिषन्दनम् ।  
 मद्भक्तपूजाऽभ्यधिक्य सर्वभूतेषु मन्मतिः ॥ मदर्थेऽप्यङ्गवेषा च वचसा मद्गुणेरणम् ।  
 मय्यर्पणं च मनसः सर्वकामविवर्जनम् ॥ मदर्थेऽर्षपरित्यागो भोगस्य च सुखस्य  
 च । इष्टं दत्तं द्रुतं जप्तं मदर्थं यद्गतं तपः ॥ एवं धर्मैर्मनुष्याणामुद्धवाऽऽत्मनिवेदि-  
 नाम् । मयि संजायते भक्तिः कोऽन्योऽर्थोऽस्याऽवशिष्यते" ॥ गीतायां-  
 'ये तु सर्वाणि कर्माणि मयि सन्न्यस्य मत्पराः । अनन्येनैव योगेन मां ध्यायन्त  
 उपासते ॥ तेषामहं समुद्धतां शृणुसंसारसागरात् । भवामि न चिरात्पार्य !  
 मय्यावेशितचेतसा'मिति । सर्वं सर्वप्रधाना किमु चर्षणीयो नामाऽस्या महिमा ।  
 अनया प्रसन्नो भगवान् भक्तेन सहैकक्रियावान् भवतीति । तत्र भक्तियोगस्य  
 सामान्यतया परमुक्तिं प्रति कारणत्वात्, भक्तियोग एव परमेश्वरभक्तेन विधेयः । सूत्र-  
 कारो हि भगवान् पतञ्जलिः शेषावतारो भगवत्स्वरूपाऽभिन्नः, तस्य भगवति स्यादेव  
 भक्तिभूमेः पराकाष्ठा, तस्याद् भक्तियोगं विनाऽन्ये योगाः ईर्ष्यालक्षप्रयासादिना  
 साध्याः । भगवद्भक्तिस्तु प्रेमात्मकत्वात् प्रेम्णश्च प्रयासाऽभियतत्वाद् भक्तियोगः  
 सर्वोत्तम उक्तः । भागवते च- 'इदं हि योगेश्वर ! योगनैपुणं हिरण्यगर्भो भगवान्  
 जगाद् यत् । यद्भक्तकाले त्वयि निर्गुणे मनो भक्त्यादर्षतोऽस्मिन्नदुष्कलेव" इति ।  
 सामान्यतो भक्तिलक्षणमुक्तं शाण्डिल्यसूत्रेण- 'सा पराऽनुरक्तिरीधरे' इति । श्री-  
 वह्नभाचार्यास्त्वाद्भक्तत्वनिबन्धे- 'माहात्म्यज्ञानपूर्वस्तु सुदृढः सर्वतोऽधिकः । ज्ञेहो  
 भक्तिरिति प्रोक्तस्तया मुक्तिर्नचाऽन्यथा' इति । दानप्रततपोहोमजपस्वाध्यायसंयमैः ।  
 श्रेयोभिर्विविधैश्चाऽनैर्हरी भक्तिर्हि साध्यते" इत्यादिवान्येभ्योऽन्यसाधनानां भक्ति-  
 हेतुत्वेन भगवता सह परम्परासम्बन्धः, भक्तेस्तु साक्षात्सम्बन्ध इति । 'श्रीकपिल-  
 देवेनोक्तम्- 'एतावानेव लोकेऽस्मिन् पुंसां निःश्रेयसोदयः । तीक्ष्णेण भक्तियोगेन मनो  
 मय्यर्पितं स्थिरम् ॥ न युज्यमानया भक्त्या भगवत्सखिलात्मनि । सदृशोऽस्ति  
 शिवः पन्था योगिनां प्रशसिद्धये" "भवान्भक्तिमता लभ्यो दुर्लभः सर्वदेहिनामिति  
 रुद्रोक्तेः । "प्रीयतेऽमलया भक्त्या हरिर्न्यह्निद्वयनम् ।" अतो महि ततोऽन्यो  
 निःश्रेयसोपाय इति । स्मर्यते च- "भक्त्या लभ्यस्व नम्यया" "नाहं वेदैर्न  
 तपसा न दानेन न चेज्यया । शक्य एवविधो द्रष्टुं द्रष्टवानसि मां यथा"  
 "भक्त्या त्वत्तन्यया शक्य अहमेवविधोऽर्जुन । ज्ञातुं द्रष्टुं च तत्त्वेन प्रवेष्टुं च

परंतप ॥ “मां च शोऽव्यभिचारेण भक्तियोगेन सेवते । स गुणान्समतीत्यैतांग्रह-  
भूयाय कल्पते” “भक्त्या मामभिजानाति यावान्यश्चास्मि तत्पतः । ततो मां  
तत्पतो ज्ञात्वा विशते तदनन्तरम्” । ‘भवत्यैकलभ्यः पुरुषोत्तमोऽसौ’ इति ।

एवञ्च विशेषम्—यस्मात्क्षणादारभ्यते भक्तिस्तक्षणादेव चित्तवृत्तयश्चित्तमलाश्च  
क्रमशो लयाऽऽभिमुख्यं गच्छन्ति, यथा यथा भक्तिभूमिर्विबर्धते तथा तथा चित्तं  
निर्मलं जायते तेन सम्प्रज्ञातसमाधिलाभः, परमवैराग्यश्चेति सर्वाङ्गभूतसा-  
धनानि आनुषङ्गिकतया सुदृढानि भवन्ति । यदाच भगवन्नक्तियोगः किञ्चिन्मात्रं  
न्युनस्तावन्निरुद्धावस्थं चित्तं दग्धवीजभावं सत् निरर्थकं समपत्तिष्ठते । यावच्च  
भक्तियोगः सम्पूर्णस्तावद् द्वागेव बुद्धिपुरुषसंयोगनाशे स्वतन्त्रः पुरुषः परमात्मै-  
काऽधीनः परमां मुक्तिं विन्दते, तेन हि यावत्तं भगवद्रूपं ध्यातम्, तादृशदिव्य-  
स्वरूपस्य सहजानन्दस्य परमात्मनः प्राप्तिर्भगवद्दामनि भवतीति सिद्धान्तः ।  
जतिेश्वरब्रह्मपर्यन्तानां सर्वेषां परब्रह्मभक्तिः कर्तव्यतया भवति ॥ २३ ॥

इदानीं मुक्तिप्रदः परमात्मा स्वरूपतो लक्षणतश्च निरूपणीयः । स च—

## क्लेशकर्मविपाकाशयैरपरामृष्टः पुरुषविशेष ईश्वरः २४

ईश्वरः—परमेश्वरः, स च लक्ष्यः । शेषं क्लेशकर्मविपाकाशयैरपरामृष्टत्वे सति  
पुरुषविशेषत्वमिति लक्षणम् । तत्राऽत्रिंशदाऽस्मितारागद्वेषाऽभिनिवेशाः क्लेशाः क्लि-  
न्ति खलु सांसारिकं पुरुषं विविधतुःखप्रहारैः । शुक्लकृष्णाऽशुक्लकृष्णभेदेन त्रिवि-  
धानि कर्माणि धर्माऽधर्मकारणानि कार्ये कारणोपचारात् कर्मपदेन धर्माऽधर्मौ प्राप्यौ,  
विपाकाः—धर्माऽधर्मफलानि जात्यायुर्भोगाः । आशयो नाम जात्यायुर्भोगानुकूला  
वासनाः, ताश्चित्तभूमावाशेरते इति—आशयाः । तैः सर्वैः कदाऽपि कालविशेषेऽपरा-  
मृष्टोऽसंसृष्टः परमेश्वर इति । भवन्ति हि क्लेशकर्मविपाकाशयाश्चित्तधर्माश्चित्त-  
वर्तिनः, पुरुषस्य तु चित्तसम्बन्धिनः चित्ते प्रतिविम्ब्यात् तत्रोपसंक्रममाणा  
जायन्तेऽतः क्लेशकर्मविपाकाशयानामीपाधिकतया भोक्ता पुरुष इति भवति ।  
तत्र ये परमेश्वरभिन्नाः ‘पुरुषा ब्रह्माण्डवर्तिनो जीवाः,—ब्रह्माण्डबहिरवस्थिता  
हिरण्यमयकोशाख्यमायाऽण्डान्तरवस्थिता विदेहाः प्रकृतिलया ईश्वरकोटयश्च, मायां  
ब्रह्माय ब्रह्मलोके गता मुक्ता महामुक्तपुरुषाश्चेति,—तेषां सर्वेषां हि भूतमभिव्यद्-  
वर्तमानकालान्यतमावच्छेदेन क्लेशकर्मविपाकाशयानां भोगाख्यसंसर्गसत्त्वात् । तत्र  
ब्रह्माण्डस्थानां जीवानान्तु वर्तमाने एव तद्भोगसंसर्गः, विदेहप्रकृतिलयानान्तु जीवा-  
वस्थार्या भूतकालीनतद्भोगसंसर्गं आसीदेव पुनश्च लयकाले समाप्ते संसरणं  
भावीति निश्चयाद् अभिव्यक्कालीनोऽपि तद्भोगसंसर्ग इति । विराजादीश्वराणां माया-  
कृतभोगो वर्तत एव, एवं—स्वात्मस्वरूप-स्वेषपरमात्मस्वरूपत्त्वानां मुक्तमहामुक्ता-

नामपि कदाचिर्जीवाऽवस्थायां बन्धनकाले क्लेशादिभोगसंसर्ग आसीदेवेति न तत्र तत्राऽतिन्यासिः । तथा च लक्षणे सत्यन्तदलं-क्लेशकर्मविपाकाशयान्वतमौपाधिक-भोगसंसर्गस्वरूपयोग्यत्वाऽभावात्वे सतीत्यर्थकं बोध्यम् ॥ ननु जीवेश्वरमुक्त-ब्रह्मपरब्रह्मेत्येवं शास्त्रेषु चेतनानां विभागात्-तत्रोक्तं यद् ब्रह्म-अक्षरपदवाच्यम्, नित्यशुद्धब्रह्ममुक्तस्वभावं परब्रह्मणस्तेजोविशिष्टमक्षरधामसंज्ञकं महासुक्तादीनामा-धारभूतं चेतनं ब्रह्मतयैव वर्तमानं न तु महामुक्तादिवत् क्रमशस्तत्पदाऽवाप्ति-मदिति, तस्य क्लेशकर्मविपाकाशयान्वतमौपाधिकभोगसंसर्गस्वरूपयोग्यतायाः सर्वदेवाऽभावात्त्वात् परब्रह्मलक्षणस्य तत्र ब्रह्मण्यतिन्यासिरिति चेन्न । तद्वारणायैव 'पुरुषविशेष' इति पदोपादानात् । पुरुषो नाम चेतनः, तत्र विशेषत्वं नाम-सर्वज्ञ-त्वस्य सर्वनियन्तृत्वस्य सर्वेशानशीलत्वस्य च पराकाशा-उत्तमत्वमितियाद्यत् । भवति च परब्रह्मणो ब्रह्ममहासुक्तादिसर्वेषामाशानशीलत्वं-सर्वपेक्षया सर्वज्ञत्व-ज्ञेति, अतः पुरुषोत्तम इति परमात्मा क्वायते, ब्रह्मणस्तु सर्वेशानशीलत्वं नास्ति सर्वपदेन परब्रह्मणोऽपि ब्रह्मणात् तदीशानशीलत्वाऽभावात्, ब्रह्मणः परब्रह्माधीन-त्वादिति । एवम्-सर्वज्ञत्वम्-परब्रह्मणः संभवति, ब्रह्मणस्तु न तथा सर्वज्ञत्वम्, सर्वेश्वदेन परब्रह्मणोऽपि ब्रह्मणेनाऽनन्तत्वाऽप्रमेयस्य परब्रह्मणो ज्ञानेनाऽमृतं यातुं यथावत्तया ब्रह्मणाऽशक्यत्वात् ॥ यद्यपि-जीवेश्वरमुक्ताद्यपेक्षया सर्वज्ञं ब्रह्मस्ति तथापि परमेश्वरापेक्षया त्वह्यपञ्चमेव तस्येति न ब्रह्मण्यतिव्यासिरिति बोध्यम् ।

अथ मुक्तपुरुषेभ्यः परं परब्रह्मसोऽपरं ब्रह्मत्त्वं किमपि भवितुं नार्हति, ब्रह्मशब्दस्य परब्रह्मवाचकत्वात् परब्रह्म एव ब्रह्मपदार्थो न तदतिरिक्तः कश्चित्त्वशिरोपः कल्प्यते येन ब्रह्म परब्रह्मेति भेदः स्यादिति । मैवम् । सर्वोपनिषत्सु ब्रह्मणः परब्रह्मणश्च भेदेन वर्णनात् । कठबह्यां यथा-“ब्रह्मेतदेवाऽक्षरं ब्रह्म ब्रह्मेतदेवाक्षरं परम् । एतद्व्येवाक्षरं ज्ञात्वा ब्रह्मलोके महीयते । एतदालम्बनं श्रेष्ठमेतदालम्बनं परम् । एतदालम्बनं ज्ञात्वा ब्रह्मलोके महीयते । सत्संगिजीवने 'सत्यं ज्ञानमनन्तं च पूर्णं चाऽखण्डमक्षरम् । धाम यद्वासुदेवस्य मूर्तं चाऽमूर्तमुच्यते ॥ 'सत्यं ज्ञानमनन्तं यद् ब्रह्मज्योतिः सनातनम् । यद्विपरयन्ति मुनयो गुणाऽपान्ने समाहिताः । भप-हत्पात्मा ह्येव ब्रह्मलोकः' । परमात्मनो धामरूपस्य तादृशाऽक्षरस्य ब्रह्मपदवाच्यस्य परब्रह्मभिन्नत्वमुक्तवाक्यैरेव ज्ञायते । पुनरपि सत्संगिजीवने 'हरेर्धाम परं साक्षात्पुरु-पस्य महात्मनः' 'शुद्धं नित्यं चाऽञ्जिकारि मायादीनां प्रकाशकम् । तद्ब्रह्मेति विजानीहि सर्वाधारतया मतम्' 'यस्मिन्लोका निहिता लोकिनश्च तदेतदक्षरं ब्रह्म' भागवते-लक्ष्यन्तेऽन्तर्गता ब्रह्मन्वे कोटिशिखाण्डराजस्यः । तदादुरक्षरं ब्रह्म' । तारुणब्रह्मणः परब्रह्मभेदे प्रमाणवाच्यं गीतायां यथा-‘यस्मात्क्षरमतीतोऽहमक्षरादपि चोत्तमः । अतोऽस्मि लोके भेदे च प्रथितः पुरुषोत्तमः' इति । 'यस्मिंस्तेजसि तद्रूपं भक्त्ये-

करसे सिते । तदक्षरात्मब्रह्मादिनामभिः संप्रकीर्त्यते ॥ यस्तत्र भगवान् साक्षात्  
 स परब्रह्मसंज्ञकः । आत्मतत्त्वाभिधक्षासी पुरुषोत्तम उच्यते ॥ असावेवाऽक्षरातीतो  
 दयादिगुणसागरः । धत्तेऽक्षरान् बहुशो यथाकार्यं धरातले' (सुधासिन्धुः) । तादृ-  
 क्षब्रह्मलोकादिकं 'सुवनज्ञानं सूर्ये संयमा'दिति सूत्रभाष्ये निरूपयिष्यामः । तदेवं-  
 विधस्वाक्षरब्रह्मणः परोऽक्षराधिपतिः परंब्रह्म पुरुषोत्तमः परमेश्वर इति ख्यायते ।  
 तस्य लक्षणाभ्यन्यत्राऽप्युक्तानि यथा 'सर्वज्ञः सत्त्वसंकल्पः सर्वकर्मफलप्रदः । अन्त-  
 र्यामी सर्वशक्तिसेवितः परमेश्वरः' 'सर्वत्रैवान्वितः शक्त्या व्यतिरिक्तः स्वतः स्थितः ।  
 नियन्ता कालमायादेः सर्वकारणकारणम्' इति,—मायादेरित्यत्रादिपदेन ब्रह्म मुक्ता  
 ईश्वरा जीवाश्च ग्राह्या इति ॥ एवं श्रुतयः—'योऽक्षरे तिष्ठन्नक्षरावन्तरः' 'अक्षरा-  
 स्परतः परः' 'यस्तमसि तिष्ठन्तमसोऽन्तरो यः स्वभक्तेभ्यो रमते स सर्वस्वः' इति ॥  
 गीतायामपि—'मत्तः परतरं नाऽन्यत् किञ्चिदस्ति धनञ्जय' इति ॥ विष्णुपुराणे च-  
 शुद्धे महाविभूताख्ये परे ब्रह्मणि शब्द्यते । मैत्रेय ! भगवच्छब्दः सर्वकारणकारणे'  
 इति । 'यत्रैश्वर्याणां पराकाष्ठा सः सर्वस्वामी नारायणः परमेश्वरः परंब्रह्माऽक्षरा-  
 तीतः पुरुषोत्तम' इतिस्मरणाच्च । शिक्षापत्र्यां 'हृदये जीवज्जीवे योऽन्तर्यामितया  
 स्थितः । ज्ञेयः स्वतश्च ईशोऽस्मी सर्वकर्मफलप्रदः' ॥ श्रुतिरपि—'य आत्मनि तिष्ठ-  
 जात्मनोऽन्तरो यमात्मा न वेद यस्यात्मा शरीरं य आत्मानमन्तरो यमथति स त  
 आत्माऽन्तर्याम्यमृतः' 'अन्तः प्रविष्टः शास्ता जनानां सर्वात्मा' । स्मृतिरपि 'अह-  
 मात्मा गुडाकेश ! सर्वभूताशयस्थितः' । 'सर्वस्य चाहं हृदि सन्निविष्टो मत्तः स्मृ-  
 तिर्ज्ञानमपोहनञ्च' 'ईश्वरः सर्वभूतानां हृद्देशेऽर्जुन ! तिष्ठति । भ्रामयन् सर्वाभूताभि  
 यन्नास्त्रानि मायया' ॥ इत्यादिब्रह्मैः परमात्मनः सर्वहृदयाऽवस्थितजीवात्मादि-  
 तत्त्वेऽन्तर्यामितयाऽवस्थितिरपि प्रदर्शिता । सर्वकर्मफलप्रदावृत्त्वमपि श्रुतिस्मृति-  
 मिहृष्यते—'नित्यो नित्यानां चतेनश्चेतनानामेको बहूनां यो विद्धाति कामान् ।'  
 'लभते च ततः कामान्मयैव विहितान् हि तान्' ॥ स चायं परमेश्वर एव सर्वेश-  
 इति ख्यायते । तदुक्तं श्रुतिभिः—'सर्वस्य वशी सर्वस्येशानः' 'तमीश्वराणां परमं  
 महेश्वरं तं देशतानां परमं च वैवतम्' 'ईशानो भूतभव्यस्य स चाऽस्य स उ श्वः'  
 'क्षरात्मानावाशते देव एकः' 'विश्वस्यैकं परिवेष्टितारमांशं तं ज्ञात्वाऽमृता भवन्ति'  
 इति । भागवते च 'स यावदुर्ष्यां भरमीश्वरेश्वरः स्वकालशक्त्या क्षपयैश्वरेद्भुवि' 'विवि-  
 क्तमुपसंगम्य जगतामीश्वरेश्वरम्' 'तस्मिन्नुष्टे किमप्राप्यं जगतामीश्वरेश्वरे' 'यस्येदं  
 सेश्वरं वशं' इति । परमात्मस्वरूपमुक्तं स्कान्दे 'आत्मात्मा च क्षरात्मा च ज्ञेय आका-  
 शनिर्मलः । दिव्यरगीक्ष्यः सन्मात्रः पुरुषो धर्मदेवजः ॥ समस्तकल्याणगुणो निर्गु-  
 णश्चेश्वरेश्वरः परया विद्यया वेद्य उपास्यो ब्रह्मभिः प्रभुः' इति । अतो योगिभिः परं  
 ब्रह्म भगवान्पुरुषोत्तमः सर्वाऽऽधिर्भावकारणात्मक एवोपास्य इति ॥



परं ब्रह्म—‘मम योनिर्महद्ब्रह्म तस्मिन् गर्भं दधान्यहम्’ इत्युक्तमायाव्यवहाराः-  
 ‘अक्षरं ब्रह्म परमम्’ इत्युक्ताक्षरब्रह्मणः—‘तेने ब्रह्म हृदा य आदिकवये’ इत्युक्तवान्-  
 ब्रह्मणश्च परं बोध्यम् । ‘आदित्यवर्णं तमसः परस्तात्’ ‘अक्षरात्परतः परः’ ‘सर्वे  
 वेदा यत्पद्मामनन्ति’ इत्यादिश्रुतेः । गीतायां च ‘द्वाविमौ पुरुषौ लोके क्षरश्चाक्षर  
 एव च । क्षरः सर्वाणि भूतानि कृत्स्नोऽक्षर उच्यते । उत्तमः पुरुषस्त्वन्यः परमा-  
 त्मेत्युदाहृतः । यो लोकत्रयमाप्सिद्य विभर्त्यव्यय ईश्वरः’ ‘यस्मात्क्षरमतीतोऽह-  
 मक्षरादपि चोत्तमः । अतोऽस्मि लोके वेदे च प्रथितः पुरुषोत्तमः’ । स चायं पुरु-  
 षोत्तमोऽस्माकमुपास्यः—‘यः साक्षाद् भगवान् क्षराऽक्षरपरः ब्रह्माऽथ एव स्वयं ।  
 भक्तौ धर्मत आस भूरिकृपया श्रीस्वामिनारायणः । मानुष्यं भुवि नाटयन् विजजना-  
 चार्यत्वधर्मे स्थितः । सोऽयं श्रीहरिरेव भक्तशरणं मुक्तिप्रदः पातु माम्’ ॥ स्वरूपतो  
 गुणतश्च यत्राऽनवधिकवृहत्त्वं तदेव परंब्रह्म, यश्च निरवधिकानन्दः स च गुणतो  
 महानेय, निरस्तनिखिलदोषत्वकल्याणगुणाकारेशोभयलक्षणोपेतो भगवान् परमेश्वर  
 एव । तथा च ‘पराशरः—‘शुद्धे महाविभूताख्ये परे ब्रह्मणि शन्यते । मैत्रेय! भग-  
 वच्छब्दः सर्वकारणकारणे’ इत्युपक्रम्य ‘तत्र पृथ्वपदार्थोक्तिपरिभाषासमन्वितः ।  
 शब्दोऽयं नोपचारेण ह्यन्यत्र ह्युपचारतः ॥ ज्ञानशक्तिबलैर्धर्मैर्व्यतिर्जास्वशेषतः ।  
 भगवच्छब्दवाच्यानि विना हेयैर्गुणादिभिः’ इति । अनेन च ज्ञानाद्यनन्तकल्याण-  
 गुणाकारत्व-हेयप्रत्यनीकत्वोभयं परे ब्रह्मणि प्रदर्श्यते । सूत्रकारोऽपि परस्य ब्रह्मणो  
 हेयप्रत्यनीकत्वं कल्याणगुणाकारत्वमाह—‘न स्थानतोऽपि परस्योभयलिङ्गं सर्वत्र हि’  
 इति । ‘स एष सम्प्रसादोऽस्माच्छरीरात्समुत्थाय परं उद्योतिरुपसम्पद्य स्वेन रूपे-  
 णाऽभिनिव्यसते स उत्तमः पुरुष’ इति । मुक्तप्राप्त्यतया चोत्तमः पुरुष एव परं  
 ब्रह्मेति ॥ अत्रानेकवाक्यैः परंब्रह्मणि कल्याणगुणदिभ्याकारयोगस्य दर्शनाद् भग-  
 वान् परंब्रह्म पुरुषोत्तमः इत्युक्तेश्च—‘सगुणातीतं निर्गुणं निराक्षरं च ब्रह्मे’ति प्रति-  
 क्षिप्तम् । गुणाकारनिषेधश्रुतयस्तु—हेयगुणप्राकृताकारनिषेधपरा वेदित्तया इति ॥  
 सगुणाकारे श्रुतयः—‘यः सर्वज्ञः स सर्वविद्’ ‘तद्देक्षत बहु स्यां प्रजापेय’ ‘स ऐश्वर्य  
 लोकान्नु सृजा इति’ ‘नित्यो नित्यानां चेतनश्चेतनानामेको बहूनां यो विदधाति का-  
 मान्’ ‘तर्माश्वराणां परमं महेश्वरं’ ‘परात्परं पुरुषमुपैति दिव्यम्’ ‘परास्त शक्ति-  
 र्त्रिजिषैव श्रूयते स्वामाषिकी ज्ञानबलक्रिया च’ ‘एष ह्यात्मा विजरो विमृत्युर्विशोको  
 विनिघत्तोऽपिपासः सत्यकामः सत्यसंकल्पः’ ‘यतो वाचो निवर्तन्ते भ्रामण्य मनसा  
 सह’ । ‘आनन्दं ब्रह्मणो विद्वान् विभेति कुतश्चन’ ‘तस्मिन्कामाः समाहिताः’ ‘अथ  
 यद्विवमस्मिन् ब्रह्मपुरे ददरं पुण्डरीकं वेदम ददरोऽन्तर आकाशस्तस्मिन्वदन्तस्त-  
 दन्वेष्टन्यम्’ ‘वेदाहमेतं पुरुषं महान्तमादित्यवर्णं तमसः परस्तात्’ ‘य एषोऽन्त-  
 रादित्ये हिरण्यमयः पुरुषो दृश्यते हिरण्यरसश्रुहिरण्यकेश भ्राणस्तात्सर्व एव सुवर्ण-

स्तस्य यथा कप्यासं पुण्डरीकमेवमक्षिणी' 'स एषोऽन्तर्हृदये आकाशास्तस्मिन्  
 पुरुषो मनोमयोऽमृतो हिरण्यमयः' 'मनोमयः प्राणशरीरो भारूपः सत्यसंकल्प  
 आकाशात्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादरः' इत्याद्याः ।  
 'या माया पुरुषं विमोह्य नयति स्वस्था वशे विभ्रमैर्यस्तस्या वशगोऽपि नैव विक्रो-  
 त्यात्मा स्वयं चिद्गुणः । यच्चानेन पुमान् समुत्तरति तां मायां विविद्धन्निमौ मायानिस्तर-  
 णाय मे स भवतु श्रीस्वामिनारायणः' परे ब्रह्मणि नारायणे च श्रुतयः—'तत्तरीये-  
 'पतिं विश्वस्यात्मेश्वरं शाश्वतं शिवमच्युतम् । नारायणं महाज्ञेयं विश्वात्मानं परायणम् ॥  
 नारायणः परंब्रह्म तत्त्वं नारायणः परः । नारायणः परोऽयौतिरात्मा नारायणः परः ॥  
 यच्च किञ्चिज्जागत्यस्मिन् एष्यते श्रूयतेऽपि वा । अन्तर्वैद्विश्च तत्सर्वं व्याप्य नारायणः  
 स्थितः ॥ 'सुबालोपनिषदि च—'एष सर्वभूतान्तरात्मा अपहृतपाप्मा दिव्यो देव  
 एको नारायणः चक्षुश्च दृष्टव्यं च नारायणः' 'किं तदासीन्नैवेह किंचनाग्न आसीद्-  
 मूलमनाधारमिमाः प्रजाः प्रजायन्ते दिव्यो देव ह्येको नारायणः' ॥ इति ॥ 'महो-  
 पनिषदि च—'नारायणः परंब्रह्म तत्त्वं नारायणः परः । नारायणः परोऽयौतिरात्मा  
 नारायणः परः' इति ॥

केचित्तु—रुद्र एव परं ब्रह्मेति—तत्र तत्र श्रुतिष्ववगम्यते इति वदन्ति । तथाहि  
 'संयुक्तमेतत्क्षरमक्षरं च व्यक्ताऽव्यक्तं भरते विश्वमीशः' 'क्षरं प्रधानममृताऽक्षरं  
 हरः' 'य एको जाल्बानीशत ईशानीभिः सर्वान्लोकानीशत ईशानीभिः । य एवैक  
 उद्गधे सम्भवे च य एतद्विदुरमृतास्ते भवन्ति । एको हि रुद्रो न द्वितीयाय तस्थुर्य  
 इमान् लोकानीशत ईशानीभिः । प्रबद्धजर्नोस्तिष्ठति संयुक्तोचाऽन्तकाले संयुज्य  
 विश्वा भुवनानि गोपाः' 'ततः परं ब्रह्मपरं बृहन्तं यथानिकायं सर्वभूतेषु गूढम् ।  
 विश्वस्यैकं परिवेष्टितारमीशं तं ज्ञात्वाऽमृता भवन्ति' 'सर्वाननशिरोऽर्वाधः सर्वभूत-  
 गुहाशयः । सर्वव्यापी स भगवोस्तस्मात् सर्वगतः शिवः' 'मायां तु प्रकृतिं विद्धि  
 मायिनं तु महेश्वरम्' 'तमीशानं वरदं देवमीश्वरं निचाय्येमां शान्तिमत्यन्तमेति ।  
 यो देवानां प्रभवश्चोद्भवश्च विश्वाधिपो रुद्रो महर्षिः' 'विश्वस्यैकं परिवेष्टितारं ज्ञात्वा  
 शिवं शान्तिमत्यन्तमेति' 'भूतात्परं मण्डमिवाऽतिसूक्ष्मं ज्ञात्वा शिवं सर्वभूतेषु  
 गूढम् । विश्वस्यैकं परिवेष्टितारं ज्ञात्वा देवं मुच्यते सर्वपाशैः' 'यदा तमस्तन्न दिव्य  
 न रात्रिर्न सन्नाऽसन् शिव एव केवलः । तदक्षरं तत्सवितुर्वरेण्यं प्रजा च तस्मा-  
 द्भ्रमता पुराणी' 'भावब्राह्ममनीडाख्यं भावाऽभावकरं शिवम् । कलासर्गकरं देवं ये  
 विदुस्ते जहुस्तनुम्' 'सर्वैश्वर्यसम्पन्नः सर्वेश्वरः शम्भुराकाशमध्ये ध्येयः' 'देवा इ वै  
 स्वर्गं लोकमगमन्, ते देवा रुद्रमपृच्छन्, को भवानिति' 'सोऽब्रवीत्, अहमेकः प्रथ-  
 ममासं वर्तामि च भविष्यामि च नाऽन्यः कश्चिन्मत्तो व्यतिरिक्तः' इत्याद्याः श्रुतयः  
 कारणत्वध्येयत्वमुक्तिप्रदत्वादीनि परब्रह्माऽसाधारणानि लिङ्गभूतानि रुद्रेऽवगमय-

न्ति । शिव-शम्भु-रुद्रेशानादिशब्दाः परब्रह्मात्मकरुद्रवाचका इति वदन्ति च ॥

अत्र विचारयामः-‘कोऽयं रुद्रस्तावदाधुनिको वा पुरातनः ! तत्र पुरातनस्य परमेश्वरस्य तु रुद्रस्य वयमेव निर्णयं वक्ष्यामः, आधुनिके रुद्रे तु परब्रह्मत्वं तेव घटेतेति ॥ श्रूयते चाऽऽधुनिकता रुद्रस्य, यथाहि-‘विरूपाक्षाय दत्तां जये ब्रह्मणः पुत्राय उपेष्टाय धेष्टायाऽमोचाय कर्माऽधिपतये’ ‘ब्रह्म वा इदमग्र आसीत् तदेकं सन्नप्यभयत् यान्पेतानि देवक्षत्राणान्द्रो वरुणः सोमो रुद्रः पर्जन्यो यमो मृत्युरीशानः’ ‘अपानाक्षिपाद् यक्षराक्षसगन्धर्वाश्चाऽस्थिभ्यः पर्वता लोमभ्य औपधिवनस्यतयो लालाटात्क्रोधजो रुद्रोऽजायत’ ‘अथ पुनरेव नारायणः सोऽन्यं कामं मनसा ध्यायति व्यक्षः छूलपाणिः पुरुषोऽजायत’ ॥ एवं रुद्रस्य हिरण्यगर्भादप्याधुनिकत्वं यथा-‘अथ पुरुषो ह वै नारायणोऽकामयत प्रजाः सृजेयेति नारायणाद् ब्रह्मा जायते नारायणाद् रुद्रो जायते नारायणादिन्द्रो जायते नारायणाद् द्वादशाऽऽदित्या रुद्रा चसवः सर्वे देवाः सर्वे अपयः सर्वे लोकाः समुत्पद्यन्ते सर्वाणि च भूतानि नारायणादेव समुत्पद्यन्ते नारायणे प्रलीयन्ते’ ‘एको नारायण आसीन्न ब्रह्मा न च शंकरः स मुनिर्भूत्वा समचिन्तयत् तत एते स्पृजायन्त विश्वे हिरण्यगर्भोऽग्निमवरुणविष्णुरुद्रेन्द्रास्तस्य हेतस्य परमस्य नारायणस्य भूतानां पतिः-सम्क्त्सर उपसि रेतोऽसिञ्चत् सम्ब्रह्मरे कुमारोऽजायत सोऽरोदीत् तं प्रजापतिरब्रवीत् कुमार ! किं रोदिपि ! यच्छ्रमात्तपसोऽधिजातोऽसीति सोऽब्रवीत् अनपहतपाप्मा वा अहमनाहितनामा नामधेये हि पाप्मनोऽपहत्या इति तं प्रजापतिरब्रवीत्, रुद्रोऽसीति, तदस्य तन्नामाऽकरोदग्निस्तद् रूपमभवत्,-अग्निवै रुद्रो बदरौदीत् तस्माद् रुद्रः सोऽब्रवीत्, ज्यायान्वाऽहमस्मि घेष्टेव मे नामेति, तं प्रजापतिरब्रवीत्-भवोऽसीति शर्वोऽसीतीशानोऽसीति पशुपतिरसीत्पुत्रोऽसीति भीमोऽसीति महादेवोऽसीति, क इमामसिप्यतीति रुद्र इत्यब्रुवन्, स रुद्रो वै क्रूरः सोऽस्य त्विति, सोऽब्रवीत्, वरं शृणा अहमेव पशुनामधिपतिरसानीति, तस्माद् रुद्रः पशुनामधिपतिः’ इति ॥

स्मृतयश्च-‘ब्रह्मा शन्नमुस्तथैवाऽर्कश्चन्द्रमाश्च शतक्रतुः । एवमाद्यास्तथैवाऽन्ये युष्ठा चैष्णवतेजसा ॥ जगत्कार्याऽवसाने तु विद्युज्यन्ते च तेजसा । वितेजसश्च ते सर्वे पञ्चत्वमुपयाप्ति वै ॥ एतौ द्वौ विबुधश्रेष्ठौ प्रसादक्रोधजौ स्मृता । तद्वा दक्षितपन्थानी सृष्टिसंहारकारकौ ॥ विष्णुरात्मा भगवतो भवस्याऽमिततेजसः । तस्माद्नुज्यांसंस्पर्शं स विपेहे महादुतिः’ इति । तदेवम्-‘आप्तश्रुतिस्मृतिभिस्तादृशस्य रुद्रस्याऽऽधुनिकत्वेऽवगम्यमाने सति तस्य रुद्रस्य परमेश्वरत्वसमर्थनाय कैश्चिदाश्रयन्ते श्रुतिवाक्यानि, तत्तु-‘शिवरुद्रशम्भ्वीशानेत्यादिशब्दश्रवणमात्रेण तत्र समुत्तरङ्गिताऽन्धब्रह्मपातमात्रम् । यद्धि यादृक्स्वरूपं तस्य तथैव श्रवणमनननिदिध्यासनादिकमेव यथार्थब्रह्मप्रेर्यमाणं सत् फलत्वं दान्यथा, नहि घटं ब्रह्माण्डमभि-

स्तस्य यथा कथ्यासं पुण्डरीकमेवमक्षिणीं 'स एषोऽन्तर्हृदये आकाशस्तस्मिन्  
 पुरुषो मनोमयोऽमृतो हिरण्यमयः' 'मनोमयः प्राणशरीरो भारूपः सत्यसंकल्प  
 आकाशात्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादरः' इत्याद्याः ।  
 'वा माया पुरुषं विमोह्य नयति स्वस्या वशे विभ्रमैर्वस्तस्या वशगोऽपि नैव विक्रो-  
 ध्यात्मा स्वर्थं चिद्गुः । यथानेन पुमान् समुत्तरति तां मायां विविद्धन्निमौ मायागिस्तर-  
 णाय मे स भवतु श्रीस्वामिनारायणः' परे ब्रह्मणि नारायणे च श्रुतयः—'तीक्ष्णरीवे-  
 'पतिं विश्वस्यत्तमेश्वरं शाश्वतं शिवमच्युतम् । नारायणं महाश्रेयं विश्वात्मानं परायणम् ॥  
 नारायणः परंब्रह्म तत्त्वं नारायणः परः । नारायणः परोऽप्योतिरात्मा नारायणः परः ॥  
 यच्च किञ्चिज्जगत्स्मिन् दृश्यते श्रूयतेऽपि वा । अन्तर्बहिश्च तत्सर्वं व्याप्य नारायणः  
 स्थितः ॥ 'सुबालोपनिषदि च—'एष सर्वभूतान्तरात्मा अपहृतपाप्मा दिव्यो देव  
 एको नारायणः क्षुब्ध द्रष्टव्यं च नारायणः' 'किं तदासीन्नैवेह किंचनाम् आसीद्-  
 मूलमनाधारमिमाः प्रजाः प्रजायन्ते दिव्यो देव ह्येको नारायणः' ॥ इति ॥ 'महो-  
 पनिषदि च—'नारायणः परंब्रह्म तत्त्वं नारायणः परः । नारायणः परोऽप्योतिरात्मा  
 नारायणः परः' इति ॥

केचित्तु—रुद्र एव परं ब्रह्मेति—तत्र तत्र क्षुत्पिष्वसगम्यते इति वदन्ति । तथाहि  
 'संयुक्तमेतत्क्षरमक्षरं च व्यक्ताऽध्यक्तं भरते विश्वमीशः' 'क्षरं प्रधानमसृताऽक्षरं  
 हरः' 'य एको जाल्वानीशत ईशानीभिः सर्वान्लोकानीशत ईशानीभिः । य एवैक  
 रुद्रमे सम्भवे च य एतद्विदुरसृतास्ते भवन्ति । एको हि रुद्रो न द्वितीयश्च तस्थुर्ष  
 इमान् लोकानीशत ईशानीभिः । प्रत्यङ्गर्जास्तिष्ठति संयुक्तेषोऽन्तकाले संसृज्य  
 विश्वा भुवनाग्नि गोपाः' 'ततः परं ब्रह्मपरं बृहन्तं यथानिकायं सर्वभूतेषु गूढम् ।  
 विश्वस्यैकं परिवेष्टितारमीशं तं ज्ञात्वाऽमृता भवन्ति' 'सर्वाननशिरोऽर्वावः सर्वभूत-  
 गुहाशयः । सर्वभ्यापी स भगवोस्तस्मात् सर्वगतः शिवः' 'मायां तु प्रकृतिं विद्धि  
 मायिनं तु महेश्वरम्' 'तमीजानं वरदं देवमीज्यं निचाय्येमां शान्तिमत्यन्तमेति ।  
 यो देवानां प्रभवश्चोद्भवश्च त्रिधाधिपो रुद्रो महर्षिः' 'विश्वस्यैकं परिवेष्टितारं ज्ञात्वा  
 शिवं शान्तिमत्यन्तमेति' 'घृतात्परं मण्डमिवाऽतिसूक्ष्मं ज्ञात्वा शिवं सर्वभूतेषु  
 गूढम् । विश्वस्यैकं परिवेष्टितारं ज्ञात्वा देवं मुच्यते सर्वपाशैः' 'यदा तमस्तत्र दिवा  
 न रात्रिर्न सञ्चाऽसन् शिव एव केवलः । तदक्षरं तत्सवितुर्वरेण्यं प्रजा च तस्मा-  
 द्पसृता पुराणी' 'भावाद्ब्रह्मानीश्वर्यं भावाऽभावकरं शिवम् । कलासर्गकरं देवं ये  
 विदुस्ते बहुस्तुम्' 'सर्वैश्वर्यसम्पन्नः सर्वेश्वरः शम्भुराकाशमध्ये ज्येयः' 'देवा ह वै  
 स्वर्गं लोकमगमन्, ते देवा रुद्रमष्टच्छन्, को भवानिति' 'सोऽब्रवीत्, अहमेकः प्रथ-  
 ममासं वर्तामि च भविष्यामि च नाऽन्यः कश्चिन्मत्तो ह्यतिरिक्तः, 'इत्याद्याः श्रुतयः  
 कारणत्वव्येत्यत्वमुक्तिप्रवृत्तादीनि परब्रह्माऽसाधारणानि किञ्चभूतानि रुद्रेऽवगमय-

न्ति । शिव-शम्भु-रुद्रेशानादिशब्दाः परब्रह्मात्मकरुद्रवाचका इति वदन्ति च ॥

अत्र विचारयामः—‘कोऽयं रुद्रस्तावदाधुनिको वा पुरातनः ! तत्र पुरातनस्य परमेश्वरस्य तु रुद्रस्य त्रयमेव निर्णयं वक्ष्यामः, आधुनिके रुद्रे तु परब्रह्मत्वं नैव घटेतेति ॥ श्रूयते चाऽऽधुनिकता रुद्रस्य, यथाहि—‘विरूपाक्षाय दत्ता जये ब्रह्मणः पुत्राय श्येष्टाय श्रेष्ठान्याऽमोवाच कर्माऽधिपतये’ ‘ब्रह्म वा इदमग्र आसीत् तदेकं सन्नश्यभवत् यान्येतानि वैशक्षार्णान्द्रो वरुणः सोमो रुद्रः पर्जन्यो यमो सृष्टुरी-ज्ञानः’ ‘अपानाक्षिपादा यक्षराक्षसगन्धर्वाश्चाऽद्विभ्यः पर्वता लोमभ्य औपधिवन-स्पतयो लालादात्क्रोधजो रुद्रोऽजायत’ ‘अथ पुनरेव नारायणः सोऽयं कामं मनसा ध्वार्यात् न्यक्षः स्रूलपाणिः पुरुषोऽजायत’ ॥ एवं रुद्रस्य हिरण्यगर्भोऽप्याधुनिकत्वं यथा—‘अथ पुरुषो ह वै नारायणोऽकामयत् प्रजाः सृजेयेति नारायणात् ब्रह्मा जायते नारायणाद् रुद्रो जायते नारायणाद्रिन्द्रो जायते नारायणाद् द्वादशाऽऽदित्वा रुद्र वसवः सर्वे देवाः सर्वे ऋषयः सर्वे लोकाः समुत्पद्यन्ते सर्वाणि च भूतानि नारा-यणादेव समुत्पद्यन्ते नारायणे प्रलीयन्ते’ ‘एको नारायण आसीन्न ब्रह्म न च शंकरः स मुनिर्मूर्त्वा समचिन्तयत् तत् एते द्यजायन्त त्रिभ्यो हिरण्यगर्भोऽग्निमवचरुणवि-ष्णुरुद्रेन्द्रास्तस्य ह्येतस्य परमस्य नारायणस्य भूतानां पतिः—सम्बत्सर उपसि रेतोऽ-सिञ्चत् सम्बत्सरे कुमारोऽजायत् सोऽजोदीत् तं प्रजापतिरब्रवीत् कुमार ! किं रोदिषि ! यच्छ्रमात्तपसोऽधिजातोऽसीति सोऽब्रवीत् अनपहतपाप्मा वा अहमना-द्वितनामा नामधेये हि पाप्मनोऽपहसा इति तं प्रजापतिरब्रवीत्, रुद्रोऽसीति, तद-स्य तन्नामाऽब्रुोदसिस्तदरूपमभवत्,—अग्निर्वै रुद्रो ब्रवीदीत् तस्माद् रुद्रः सोऽब-धीत्, ज्यायान्याऽहमस्मि श्रेष्ठोव मे नामेति, तं प्रजापतिरब्रवीत्—भवोऽसीति शर्वोऽ-सीतीशानोऽसीति पञ्चपतिरसीत्युग्रोऽसीति भीमोऽसीति महादेवोऽसीति, क इमा-मसिष्यतीति रुद्र इत्यमुयन्, स रुद्रो वै क्रूरः सोऽस्य त्विति, सोऽब्रवीत्, वरं वृणा अहमेव पञ्चनामधिपतिरसान्तीति, तस्मात् रुद्रः पञ्चनामधिपतिः’ इति ॥ स्मृतयश्च—‘ब्रह्मा शम्भुस्तथैवाऽर्कश्चन्द्रमाश्च शतक्रतुः । एवमावास्तथैवाऽन्ये युक्ता वैष्णवतेजसा ॥ जगत्कार्याऽवसाने तु वियुज्यन्ते च तेजसा । वितेजसश्च ते सर्वे पञ्चत्वमुपयांति वै ॥ एतौ द्वौ त्रिभुवभेष्टौ प्रसादक्रोधजौ स्मृतौ । तत्रा वशित-पन्थानीं सृष्टिसंहारकारकौ ॥ विष्णुरात्मा भगवतो भवस्याऽमिततेजसः । तस्माद्-नुज्यांसंस्पर्शं स विपेहे महाघुतिः’ इति । तत्रैवम्—‘आश्रुतिस्मृतिभिस्तादृशस्य रुद्रस्याऽऽधुनिकत्वेऽवगम्यमाने सति तस्य रुद्रस्य परमेश्वरत्वसमर्थनाय कैश्चिदा-श्रयन्ते श्रुतिवाक्यानि, तच्च—शिवरुद्रशम्भ्वीशानेत्यादिशब्दश्रवणमात्रेण तत्र समु-त्तरद्विताऽन्धब्रह्मापातमात्रम् । यद्वि यादृक्स्वरूपं तस्य तथैव श्रवणमनननिदि-ध्यासनादिकमेव यथार्थं अद्भ्यप्रैयमाणं सत् फलत्वं चान्यथा, नहि घटं ब्रह्माण्डमभि-

मत्स्य तत्र कश्चित् चतुर्वशलोक्तान् निर्णेतुं भन्वावान् भवति न वा दण्डं विन्ध्यमभि-  
मत्स्य तत्र वनगुहादिकं निर्धारयितुमुत्सुको भवति । तथा पूर्वोक्तश्रुतिभिः सिद्धस्य  
उत्पद्यमानस्येश्वरकोटिप्रविष्टस्य रुद्रस्य परमेश्वरत्वाऽभिमानं भ्रमप्रयुक्तं मिथ्याऽनु-  
गतमिति ॥ तस्मादाधुनिके रुद्रे उन्मत्ताऽभिमतश्रुतीनां परमेश्वरत्वसमर्थनाऽभि-  
प्राय इति यद्व्याख्यानं तच्च-तत्र पूर्वाऽपरानुसम्भवात्नेन तत्तद्विषयानुगम्येनोद्येयम् ।  
श्वेताश्वतरोपनिषदि-श्रूयमाणानां वाक्यानामपि तथैवाऽनुगम्यम्, । तत्र 'सहस्र-  
शीर्षाः पुरुषः सहस्राक्षः सहस्रपात् । स भूमि विश्वतो वृत्त्वाऽत्यतिष्ठद् दशाङ्गुलम् ॥  
पुरुष एवेदं सर्वं' इदं ब्रह्म तं यच्च भाष्यम् । उक्ताऽमृतत्वस्येशानो यदह्नेनाऽतिरोहति ॥  
वेदाहमेतं पुरुषं महान्तमादित्यवर्णं तमसः परस्ताद् । तमेव विदित्वाऽतिमृत्युमेति  
नाऽन्यः पन्था विद्यतेऽयनाय' इति पुरुषसूक्तैकार्थ्यायमात् ॥ न च पुरुषसूक्तं रुद्र-  
परमेवेति वाच्यम् । कल्पसूत्रकारेण हि "सहस्रशीर्षाः पुरुष" इत्युपदितां पुरुषेण  
नारायणेन अजमान उपतिष्ठते, नारायणाभ्यामुपस्थापने उत्तरनारायणेनाऽऽदित्यमुप-  
तिष्ठती"त्यादिना पुरुषसूक्तोपवर्णितपुरुषस्य नारायणस्यैव निर्देशात् । ननु सन्तु  
"सहस्रशीर्षा इत्यारभ्य वाक्यानि नारायणपरायणानि । तथापि तत्रैवाऽग्रे-"ततो  
यदुत्तरतरं तद्वरुणमनामयं य एतद्विदुरश्चतास्ते भवन्ति"इति वाक्येन सहस्र-  
शीर्षैत्याद्युपवर्णितनारायणाख्यपुरुषात् परमुत्तमोत्तमं श्रेष्ठतरं यत् तस्यैव  
ज्ञानादमृतत्वप्राप्तिरिति-विज्ञायते, तदेतत्परं श्रेष्ठतरं रुद्रात्मकमेवेति-"सर्वाऽनन-  
शिरोर्भावाः सर्वभूतगुहाशयः । सर्वाभ्यापी स भगवान् तस्मात्सर्वगतः शिवः" इत्यु-  
त्तरोत्तरमन्त्रेण शिवात्मकस्य रुद्रस्यैव प्रत्ययादिति चेन्न । "ततो यदुत्तरतरं"मि-  
त्यादिश्रुती 'ततो'-इति पदं नाऽवधिवाचकम्, किन्तु हेतुबोधकम्, उत्तरतरपदं च  
श्रेष्ठतरबोधकम् । तथा च-"तस्माद्भेतोः"-श्रेष्ठतरं तत्त्वं तदेवाऽरूपमनामयञ्जे-  
त्यर्थः, अन्वया पूर्वप्रस्तावविरोधः स्यात्, पूर्वं हि 'सहस्रशीर्षा' इत्यादिना प्रस्तुतो  
यः परमेश्वरः, ततोऽधिकं किमपि तत्त्वं नास्तीति, 'वेदाहमेतमिश्वादिनाऽवगम्यते-  
"यस्मात्परं नाऽपरमस्ति किञ्चिदस्मात्प्राणीषो न ज्यायोऽस्ति कश्चित् । वृक्ष इव  
स्तब्धो दिशि तिष्ठत्येकस्तेनेदं पूर्णं पुरुषेण सर्वम्"इति । एवम्-उत्तरवाक्येन-  
'सत्त्वस्यैवः प्रवर्तक'-इत्यनेन विरोधश्च स्यात्, रुद्रस्य तमःप्रवर्तकत्वात् । यथा-  
"अथ यो ह खलु वा अस्य राजसोऽशः सोऽसौ ब्रह्मचारिणो योऽयं ब्रह्मा, -अथ यो  
ह खलु वा अस्य सात्त्विकोऽशः सोऽसौ ब्रह्मचारिणो योऽयं विष्णुः, -अथ यो ह  
खलु वा अस्य तामसोऽशः सोऽसौ ब्रह्मचारिणो योऽयं रुद्र" इति श्रुतिः-रुद्रस्य  
तामसत्वं प्रतिपादयतीति ॥ स्मृतयोऽपि रुद्रस्य तामसत्वं निवेदयन्ति-मया-  
"सत्त्वं स हरिर्देवो यो हरिस्तत्परं पदम् । सर्वं रजस्तमश्चेति त्रितयं-चैतदु-  
च्यते ॥ सत्त्वेन मुच्यते जन्तुः सर्वं नारायणात्मकम् । रजसा सत्त्वयुक्तेन भवे-

च्छ्रीमान् यशोऽधिकः ॥ तच्च पितामहं वृत्तं सर्वशास्त्रेषु पठ्यते । यद्देवार्ह्यं कर्म  
 स्वान्मामुद्दिश्योपसेव्यते ॥ तद् रौद्रमिति विख्यातं कनिष्ठगतिदं नृणाम् । यद्दीन-  
 तपसा युक्तं केवलं तामसं तु यत् । तद् दुर्गतिप्रदं नृणामिह लोके परत्र चेत्यादयः ।  
 किञ्च ईशेशानेश्वरादिशब्दवदितश्रुतीनां रुद्रपरत्वमेवेति निश्चयोऽशक्तिग्रहपूर्वक इति  
 यदीनाशब्दस्य शक्तिः—रुद्र एवेति निश्चयस्तदा तद्वदितश्रुतयोऽपि रुद्र उपयुज्यन्ते,  
 न त्वम्यथा, दृश्यते च ईशितृत्वादिगुणवस्त्रेन ईशेशानेश्वरादिशब्दास्तत्र तत्र  
 यथाप्रकरणं प्रयुक्ताः । एवं शिवशब्दोऽपि मद्गलसुखादिवाचकः । एवं यमेन  
 वज्राणं प्रति सम्बाधे शम्भुशब्दो ब्रुहिणार्थं प्रयुक्तो यथा “शृणु मे वचनं शम्भो !  
 पितामह पितामह ! । मरणादधिकं देव यत्प्रतापस्य स्रष्टवन्म् ॥ तमेव देवताश्रेष्ठ !  
 सम्प्राप्ते हरिवासरे । यदि चालयसे धैर्यात् ततोऽहं तव किंकरः ॥ स मे शत्रुर्महात्  
 शम्भो ! येन लुप्तं पदो मम ।” अथ च रुद्रशब्दस्य—अत्रौ प्रयोगो दृश्यते यथा—  
 ‘रुद्रो भूत्वाग्निरनुत्थायाऽध्वर्युं यजमानं च हन्वादि’ति ॥

प्रयुत—रुद्रशम्भोशेशानेश्वरशिवादिशब्दानामन्यथाऽपि तत्र तत्राऽनेकशः  
 प्रयोगो दृश्यन्ते यथा “रुद्रो बहुशिरा वभुः” “इति नारायणः शम्भुः” “शम्भु-  
 नारायणोऽन्ययः” “विश्वाक्षं विश्वसंभषम्” “मनसा विष्णुर्मोक्षरम्” “शरेण हरि-  
 रीश्वरः” “कृत्वा केशव ईश्वरः” “दृशे कृष्णमीश्वरम्” । तुष्टुषुः पुण्डरीकक्ष-  
 षाग्निभरष्टाभिरीश्वरम् । स्तुत्वा स्तुत्यं हरिं विष्णुर्मोक्षरं कमलेक्षणम् । आभ्यन्तरं  
 जगन्नाथं प्रविश्य हरिरीश्वरः ॥” “उत्तराया इतो गर्भं ईशेनाऽऽर्जवितः पुनः ।  
 तदा तु भगवानीश आत्मानं सृजते हरिः” “शाश्वतं शिवमच्युतम्” ॥ “एष वै  
 पुरुषो विष्णुर्नृकाऽन्मकः सनातनः । एष धाता विधाता च प्रधानं निष्कलं  
 शिवः ॥ बाहू द्वौ स्थापयामास कृष्णः साक्षात्स्वयं शिवः । शिवयोर्देवयोस्तत्र  
 हरेश्चैव भवस्य च ॥ ध्यायन् हरिं जगद्योनिं विष्णुं पीताम्बरं शिवम् । तपश्चतुं  
 हरिः कृष्णः स्वामी सर्वेश्वरः शिवः” । “अध्ययः काश्वतो देवः सकलो निष्कलः  
 शिवः । श्वसन्तमम्भोनिधिज्ञायिनं हरिं भक्तप्रियं भक्तजनारूपदं शिवम् ॥ महादेव  
 महाभागमनन्तं शिवमच्युतम् । लोकनाथ ! महाबाहो ! शिव ! नारायणाच्युत ! ॥  
 तत्र गत्वा मया विष्णुः पुराणः पुरुषः शिवः । पुरुषो विष्णुरित्युक्तः शिवो नारायणः  
 स्मृतः ॥ तमाहुः पुरुषं केचित् केचिदीश्वरमध्ययम् । केचिच्च परमात्मानं केचि-  
 च्छिवमनामयम् ॥ तुष्टुषुर्वैवमीशानं मन्त्रैर्भोग्घतैस्तथा । तं द्रष्टुं देवमीशानं यतामः  
 साम्प्रतं हरिम् ॥ आद्यं पुरुषमीशानं सर्वलोकमहेश्वरम् । न चिन्तयति यो विष्णुं  
 नारायणमनन्यधीः ॥ प्रापुरादित्यवर्णं तं पुरुषं तमसः परम् । दृहन्तं सर्वगं देव-  
 मीशानं वरदं विभुम् ॥ जहि निद्रां जगन्नाथ ! केशवेक्ष ! जनावनं ॥ इति । नद्यो-  
 तामु श्रुतिस्मृतिषु कस्यापि वाक्यस्य रुद्रपरत्वे किमप्यसाधारणं विनिगमकमुपल-

भ्यते । अतो न-पूर्वपक्षोक्ताः क्षुत्तयो रुद्रस्य परमेश्वरत्वपरायणा इति-निर्णेतुं शक्यम् ॥

श्वेताश्वतरोपनिषदि-प्रथमे खण्डे हि-‘सृष्टेः किं परमं कारणमिषाशङ्क्य, प्रकृतिशक्तिकं परं ब्रह्म एव सृष्टिप्रयोजकमिति निर्णयि परब्रह्मण एव काळादिनिय-  
न्तृत्वमिति प्रदर्शनं तस्यैव परब्रह्मण ईश्वरपदवाच्यस्य प्रसादपात्रो भवति यः स एव  
मोक्षं विन्दते, प्रसादस्य साधनं च स्वस्मादीशितव्यापरमेश्वरस्येशितुर्भेदज्ञान-  
मिति-कथितम् । तस्मादब्रह्मवाक्यानां रुद्रपरत्वे न किञ्चिदपि मानमुपलभ्यते-  
इति । “संयुक्तमेतत्क्षरमक्षरञ्च न्यक्ताऽव्यक्तं भरते विश्वमीशः” इत्यत्रेशशब्दस्य यौगि-  
कतया ईशितृत्वरूपाऽवयवार्थस्य शोधकत्वम् । एवं-तत्तुत्तरवाक्ये ‘अनीशश्चात्मा  
बध्यते’ इत्यत्राऽनीशपददेनाऽनीशितृत्वस्येशितव्यस्य श्रद्धानप्रयोजकत्वमित्यभिप्रा-  
यात् तत्पूर्वस्मिन्नत्र वाक्ये ईशपदस्य यौगिकार्थं एव । एवम्-‘न्यक्ताऽव्यक्तं भरते’  
इत्यनेन कार्यकारणत्वकमायाया भरणं धारणं परब्रह्मणैव भवितुं योग्यम्, न तु  
मायाप्रसिद्धतया रुद्रपदतां प्राप्तस्य मायाधीनस्य रुद्रस्य तद्धारणकर्तृत्वसम्भवइति ।  
तस्मादीशपदस्येशितृत्वार्थं एव न तु रुद्र इति । एवं-‘क्षरं प्रधानमस्तुताऽक्षरं  
हर’ इत्यत्र हरपदमपि न रुद्रवाचकम्, तत्र हि क्षरं किमित्याकाङ्क्षायां विशेषो-  
त्तरं-प्रधानं प्रकृतिरिति । अक्षरं किमित्याकाङ्क्षायां विशेषोत्तरं-हर इति, हरति  
स्वाधत्तया भोग्यत्वेन प्रधानं यः स-जीवात्मा हरपदवाच्य इति चेतनत्वं  
हरपदवाच्यमिति यावत् । एवं-द्विर्ताये खण्डेऽपि ‘युञ्जानं प्रथमं मन’ इत्यादिना  
योगपरिकरो निरूपितः, तत्र “यो देवोऽग्नी योऽप्सु यो विश्वं भुवनमाविवेश  
य ओषधिषु यो वनस्पतिषु तस्मै देवाय नमो नमः” इत्यादिवाक्येन सर्वा-  
न्तरात्मनः परमेश्वरस्यैव भवति व्यञ्जक( लिङ्ग )म् सर्वान्तरात्मत्वमिति, देवपदेन  
सर्वान्तर्यामिणः परमेश्वरस्यैव ब्रह्मणमिति, न रुद्रे किमपि व्यञ्जकं(लिङ्गं) दृश्यते ।  
एवं-सुबालोपनिषदाख्यानामपि “अन्तःशरीरे निहितो गुहायाम्” इत्यादीनां  
‘द्विष्यो देव एको नारायण’ इत्यन्तानां नारायणपरायणत्वमेव न तु रुद्रपरत्वं रुद्र-  
स्याऽप्रासङ्गिकत्वात् । एवं-नृतीयेऽध्याये रुद्रशब्दप्रयोगः-रुद्रेऽसाधारणतया पूर्व-  
पक्षे गृहीतः,-तच्च न विचारसहम्, यतो हि मायामतीत्य यस्य वर्तमानत्वं यस्य च  
जीवेश्वरमायाब्रह्ममुक्तानामीशानशीलत्वं सर्वान्तर्यामित्वं तस्यैव वाचको रुद्रशब्दो  
न तु मायागुणाऽऽविद्याया रुद्रदेवताया वाचकः, मायाबिन्दुरुद्रस्य तादृशोशनशीलत्वं  
सर्वान्तर्यामित्वं च न संभवेदिति । तस्मात् तत्र रुद्रशब्दो यौगिकः-रुद्रं-संसार-  
रोगं द्वावयति-अपगमयतीति तदर्थत् । पल्लव “गिरिशन्त-गिरित्र” इति सम्बो-  
धनमुक्तं तेन रुद्रेऽसाधारणतया प्रयोग इति वक्तुं न शक्यते, तत्र लिङ्गाऽभा-  
वात्, किन्तु परमेश्वरस्यैव तत्सम्बोधनं तदर्थं-गिरिञ्च-रुद्रं यस्तनोति-प्रातुर्भा-  
वतीति तत्सम्बुद्धौ-रुद्रोत्पादक ! इति । अथवा गिरि-वेदाख्यशाचि वाचकत्वस-



मन्त्रेण स्थितः सन् शं सुखं तनोतीति-गिरिशन्त, आनन्दप्रदत्वेन वेदैर्निगदितः परमात्मा-इति । अथवा-गिरि शब्दे सति शं-मंगलं तनोतीति-परमात्मनोऽभिधानरूपस्य प्रणवादिशब्दस्मोच्चारणे सति मंगलकर्ता-इति ॥ तथा च स्मर्यते गिरि स्थितः सन् प्रायते-इति गिरित्र-उच्यते, यजामोच्चारणमात्रेण भवसागरान्मुक्तो भवतीत्यर्थः ॥

केचित्तु-“यो देवानां भवञ्चोद्भवश्च” “या ते रुद्रशिवा तनुः” यामिषुं गिरिशन्त” इति मन्त्रप्रथस्य-“रुद्रो हि भगवद्विज्ञाने उपायभूतः, तथा च स्मृतिः-‘शंकराऽज्ञानमन्विच्छेत्’ ‘उपायोऽस्मि हरेः स्मृती’ इति । अतो रुद्रद्वारेण परमेश्वर-विज्ञानं प्रापणीयमिति तात्पर्यार्थकत्वमिति वदन्ति । तत्तु चिन्त्यम्, यतश्चतुर्दशभुवनस्यजीवानां मध्ये-उत्तमतयाऽवस्थितस्य योगिराजस्य शङ्करस्योपदेष्टृत्वसम्भवेऽपि तस्य परमात्मत्वं सर्वथाऽसम्भवीति । एवं-चतुर्थस्रण्डे-“यो देवानां प्रभवञ्चोद्भवश्च विश्वाधिपो रुद्रो महर्षिः । हिरण्यगर्भं पश्यत जायमानं स नो बुद्ध्या शुभया संयुक्तु” इति-मन्त्रेऽपि रुद्रशब्दार्थः-रुद्रं द्वापयतीति व्युत्पत्त्या भवतारणभगवत्परायणो बोध्य इति । एवं “शिव एव केवलः” “ज्ञात्वा शिव”मित्यादिश्रुतिषु शिवशब्दः परमेश्वरपरायण एव, तत्र शिवपदेन परममुक्तिप्रदपरमेश्वरस्य बोधनात्, न तु शिवपदेन रुद्रो ब्राह्मणस्तस्य परममुक्तिप्रदात्वाऽसम्भवात् ॥ एवं-“अजात इत्येवं कश्चिद्गौरुः प्रयचते रुद्र यत्ते दक्षिणं मुखं तेन मां पाहि नित्यम्” “मानस्तोके तनये मान आयुषि मानो गोपु मानोऽश्वेषु रीरिषः । वीरान्मानो रुद्र भामितो वर्धाह्विष्मन्तः स इमित्या हजामहे” इतिमन्त्रद्वयेऽपि रुद्रशब्दो-रुद्रं द्वापयतीति व्युत्पत्त्या भवसागरोद्धारकपरतया परमेश्वरवाचक एवेति । परमेश्वरस्यैव नित्यब्राणकर्तृत्वसम्भवात् । न तु मायात उत्पन्नस्य रुद्रस्य नित्यब्राणकर्तृत्वमिति । मन्त्रेऽथ दक्षिणं मुखमित्यस्य-ज्ञानमुखमित्यर्थः, ब्रह्मविद्यात्मकज्ञानदानेन मां पाहि-भवसागरादुद्धार-इति तात्पर्यात् ॥ एवं पञ्चमे स्रण्डे “भावाऽभावकं शिव” मिति श्रुतावपि शिवशब्दः पूर्वप्रस्तुतपरमेश्वरपर एव । आयुनिके रुद्रे भावाऽभावकरत्वं नोपपद्यते, नहि कश्चिद्भावकर्ता सत्कालावच्छेदेन तदभावकर्ता भवेत्, भवति तु सर्वेश्वरो भगवान् सर्वशक्तिमान्-एकक्षणवच्छेदेनैकस्यैव पदार्थस्य भावकरोऽभावकरश्चेति । एवं पष्ठे स्रण्डे “यो ब्रह्माणं विदधाति पूर्वम्”-इतिब्राह्मणेन-“एको देवः सर्वभूतेषु गृहः सर्वव्यापी सर्वभूतान्तरात्मा” इत्यनेन च परमेश्वर एव बोध्यः, रुद्रस्य सर्वव्यापकत्वाऽसम्भवात्, एकपदस्य-एवसजातीय-स्वोत्कृष्ट-स्वसमान-स्वेष्वरविषेषकस्य रुद्रे प्रयोगाऽसम्भवात्, रुद्राणां प्रतिब्रह्माण्डनियतत्वेनाऽनेकत्वात् । “शंभुराकाशमध्ये ध्येस” इत्यादौ शंभुशब्दस्य परब्रह्मणि प्रयोगो न तु रुद्रे, शंभुपदस्य परमेश्वरवाचकत्वं प्राक्किरूपितमेवेति ॥

यच्च—'अहमेकः प्रथममासं वर्तामि च भविष्यामि च नान्यः कश्चिन्मत्तो व्यतिरिक्त' इति रुद्रस्य वचनं पूर्वपक्षेऽभिहितम् । तत्तु—सर्वाङ्तर्यामिणं परमात्मानं सर्वान्तरात्मतयाऽवस्थितं प्रत्यक्षीकृत्य परमात्मभिरुपमन्त्रं स्वतन्त्रमनवलोकायतः स्वमपि तदात्मकतया पश्यतो रुद्रस्य तद्वचनं यथा वामदेवादीनामपि परमेश्वराऽभिन्नस्वात्मानुसन्धानेन—'अहं मनुरभवम्' इत्यादिब्यपहारः श्रूयते । यथा च रुद्रस्य 'तं मामाद्युरमृतमुपास्त्वे'त्युपवेशः श्रूयते । तथैवाऽत्रापि स एव न्यायः—'सोऽन्तरादन्तरं प्राविशदि'त्युत्तरवाक्येन विशदीकृतं यथा—'देवैः पृष्ठो रुद्रः—अहमेव वर्तामि भविष्यामि नान्यो मत्तः कश्चिदित्याह—'सोऽन्तरादन्तरं प्राविशदिति ॥ सः—एवं वदन् रुद्रस्तदानीम्, अन्तरात्—जीवात्, अन्तरम्—परमात्मानम्, बुद्ध्या-प्राविशत् न तु केवलाऽहंप्रत्ययविधामम् स्वस्वरूपेऽमन्यत किन्तु परमेश्वरे इति ।

अद्वैतास्तु—परमेश्वरतत्त्वं जीवतत्त्वाद्भिन्नं न भवतीत्यभ्युपगच्छन्ति । तेषाम-यमाशयः—'न हि जीवाद्भिन्ने परमेश्वरतत्त्वे किमपि प्रमाणं पश्यामः । न हि तत्र प्रत्यक्षप्रमाणम्, अरूपिद्रव्यस्य चक्षुरिन्द्रियगाह्याऽभावात्, अस्पर्शाद्रव्यस्य स्पर्शा-नप्रत्यक्षाऽसंभवात्, परमात्मना सह स्वमगःसंयोगस्य प्रत्यक्षजनकत्वाऽयोग्यत्वेन मनसाऽपि परमेश्वरप्रत्यक्षाऽसंभवादिति । अत एवाऽलौकिकसन्निकर्षेण योगात्मना-ऽप्यप्रत्यक्षं युक्तं तस्येति । नाऽप्यनुमानम् प्रमाणं तत्र युक्तम्, श्रुत्यादिप्रतिपाद्यस्य निर्गुणनिष्क्रियात्मकस्यात् एव धर्मरहितस्य स्वधर्मात्मकलिङ्गाऽप्रसिद्धेः । भवन्ति च श्रुतयोऽमेवप्रतिपादिकाः सहस्रशो यथा—'अथ योऽन्यां देवतामुपास्ते अन्योऽ-सावन्योऽहमस्मीति न स वेद योऽसावसौ पुरुषः सोऽहमस्मि त्वं वा अहमस्मि भगवो देवते अहं वै त्वमसि भगवो देवते' 'तत्त्वमसि श्वेतकेतो' 'अथातोऽहंकारा-वेशः अहमेवाऽधस्ताद्दहमुपरिष्ठादहं पुरस्तादहं वक्षिणतोऽहमुत्तरतोऽहमेवेवं सर्वम्' 'यत्परं ब्रह्म विश्वात्मा विश्वस्यायतनं महत् । सूक्ष्मात् सूक्ष्मतरं नित्यं तत् त्वमेव त्वमेव तत्' 'नान्योऽतोऽस्ति द्रष्टा नान्योऽतोऽस्ति श्रोता नान्योऽतोऽस्ति मन्ता नाऽन्योऽतोऽस्ति विज्ञाता' 'नेह नानाऽस्ति किञ्चन' 'मृत्योः स मृत्युमाप्नोति य इह नानेव पश्यति' 'यत्र हि द्वैतमिव भवति तदितर इतरं पश्यति यत्र त्वस्य सर्वमात्मैवाऽभूत् तत् केन कं पश्येत् केन कं विजानीयात्' 'यदा ह्येवैप उद्रम-न्तरं कुरुते अथ तस्य भयं भवति' 'ब्रह्म वेत् ब्रह्मैव भवति' 'सर्वं तं पराद्राखोऽन्य-प्राऽऽत्मनः सर्वं वेत् इदं ब्रह्मदं क्षत्रमिमे लोका इमे देवा इमानि भूतानीदं सर्वं यद्यमात्मा' 'एवं वा अरे महद्भूतमनन्तमपारं विज्ञानघन एवेतेभ्यो भूतेभ्यः समुत्थाय ताम्येवानुविनश्यति' 'यः प्राणेन प्राणिति स त आत्मा सर्वान्तरः' 'यदेवेह तदमुश्च यद्यमुश्च तदन्विह' 'मृत्योः स मृत्युमाप्नोति य इह नानेव पश्यति' 'मृत्योः स मृत्युं गच्छति य इह नानेव पश्यति' 'यस्तु सर्वाणि भूतान्यात्मन्येवा-

ऽनुपश्यति । सर्वभूतेषु चात्मानं न ततो विदुर्गुप्तते' 'यस्मिन्सर्वाणि भूतान्यात्मै-  
वाऽभूद्विज्ञानतः । तत्र को मोहः कः शोक एकत्वमनुपश्यतः' 'सर्वं खल्विदं ब्रह्म'  
'नारायण एवेदं सर्वं यद्भूतं यच्च भान्यम्' 'अद्वयो ह्ययमात्मा एक एव न ह्यस्ति  
द्वैतसिद्धिरामैव सिद्धोऽद्वितीयः' 'अयमात्मा ब्रह्म' इत्याद्याः ॥

स्युतयश्च—'क्षेत्रज्ञं चाऽपि मां विद्धि सर्वक्षेत्रेषु भारत !' 'ममैवांगो जीव-  
लोके जीवभूतः सनातनः' 'सर्वभूतस्थमात्मानं सर्वभूतानि चात्मनि । ईक्षते  
योगयुक्तात्मा सर्वत्र समदर्शनः' ॥ 'यो मां पश्यति सर्वत्र सर्वं च मयि पश्यति ।  
तस्याहं न पणश्यामि स च मे न प्रणश्यति ॥ सर्वभूतस्थितं यो मां भजत्येकत्व-  
मास्थितः । सर्वथा वर्तमानोऽपि स योगी मयि वर्तते' ॥ अहमात्मा गुडाकेश !  
सर्वभूताशयस्थितः' ॥ 'समं सर्वेषु भूतेषु तिष्ठन्तं परमेश्वरम् । विनश्यत्स्वविन-  
श्यन्तं यः पश्यति स पश्यति ॥ समं पश्यन् हि सर्वत्र समवस्थितमीश्वरम्' ॥  
'यदा भूतपृथग्भावमेकस्थमनुपश्यति । तत एव च विस्तारं ब्रह्म संपश्यते तदा ॥  
अनादिः खल्लिगुणत्वात्परमात्माऽयमव्ययः । शरीरस्थोऽपि कौन्तेय ! न करोति न  
लिप्यते ॥' 'यथा प्रकाशयत्येकः कृत्स्नं लोकमिमं रविः । क्षेत्रं क्षेत्री तथा कृत्स्नं  
प्रकाशयति भारत' 'मद्भावं सोऽधिगच्छति' 'परमार्थस्वमेवैको नाऽन्योऽस्ति जगतः  
पते !' 'यदेतद् दृश्यते मूर्तमेतज्ज्ञातात्मनस्तव । भ्रान्तिज्ञानेन पश्यन्ति जगद्-  
रूपमयोगिनः ॥ ज्ञानस्वरूपमखिलं जगदेतद्ब्रह्मयः । अर्थस्वरूपं पश्यन्तो भ्राम्यन्ते  
मोहसम्लवे ॥ ये तु ज्ञानविदः शुद्धचेतसस्तोऽखिलं जगत् । ज्ञानात्मकं प्रपश्यन्ति  
त्वद् रूपं परमेश्वर ! ॥ तस्यात्मपरदेहेषु सतोऽध्येकमयं हि यत् । विशानं परमार्थो  
हि द्वैतिनोऽतध्यदक्षिनः' 'यद्यथोऽस्ति परः कोऽपि मत्तः पार्थिवसत्तम ! तद्भो-  
ऽहमयं चान्यो वक्तुमेवमपीष्यते' 'त्रेणुरन्ध्रविभेदेन भेदः पद्जाविसंश्लितः । अभेद-  
व्यापिनो वायोस्तथाऽसौ परमात्मनः' 'सोऽहं स च रवं स च सर्वमेतदात्मस्वरूपं  
त्यज भेदमोहम् । इतीरितस्तेन स राजवर्यस्तत्याज भेदं परमार्थदृष्टिः' 'विभेदजनके  
ज्ञाने नाशमात्यन्तिकं गते । आत्मनो ब्रह्मणो भेदमसन्तं कः करिष्यति' 'विज्ञानमेकं  
निजकर्मभेदविभिन्नचित्तैर्बहुधाऽभ्युपेतम् ॥ ज्ञानं विभुदं विभ्रलं विक्षोकमशेषलोभादि-  
विरस्तसङ्गम् ॥ एकं सर्वैकं परमः परेशः स ब्रह्मदेवो न यतोऽन्यदस्ति' इत्याद्याः ॥

सूत्राणि च—'अंसो नानाव्यपदेशात्' 'आत्मकृतेः' 'तद्वनन्यत्वमारम्भणशब्दा-  
द्विभ्यः' 'आत्मेति तृपगच्छन्ति आह्वयन्ति चे'ति । इत्येवं श्रुतिस्मृतिसूत्रप्रकाण्डैरभि-  
प्रेतेऽहैते चेतनत्वेऽपि पुनर्भेददर्शनन्तु विचित्तानामेव भवितुमर्हति, अत एव भेद-  
दर्शनकर्तृणां यन्धोऽपि धृत्ये यथा—'अस्मिन् हंसो भ्राम्यते ब्रह्मचक्रे पृथगात्मानं  
प्रेरितारं च मत्वा' इति । प्रेरितारं परमात्मानं स्वतः पृथग् मत्वा—ब्रह्मचक्रे—माया-  
मये भ्राम्यते हंसो जीव इत्यर्थः ॥

यत्र द्वैतिनो 'द्वा सुपर्णा सयुजा सखाया समानं वृक्षं परिपस्वजाते । तयो-  
रन्यः पिप्पलं स्वाद्वक्ष्यनक्षनन्योऽभिचाकशीति' इति श्रुतिर्जीवपरमात्मभेदपरा  
इत्यभ्युपगच्छन्ति । तन्न न युक्तम् । तस्या अन्तःकरणजीवपरायणत्वात् । तत्र  
स्वाद्वर्त्तित्वेदन्तःकरणपरं, अनक्षनन्योऽभिचाकशीति तु जीवपरम्, तदेतत् पैङ्गि-  
श्रुत्या व्याख्यातम् यथा—'तयोरन्यः पिप्पलं स्वाद्वर्त्तित्वात् सत्त्वम्, अनक्षनन्योऽभि-  
चाकशीतिपि जः, द्वावेतौ सत्त्वक्षेत्रज्ञाविति' सत्त्वन्तवन्तःकरणं क्षेत्रज्ञश्च जीव इति ।  
तथा च अत्र श्रुती परमेश्वरजीवभेदवार्ता—एव नास्तीति भावः ॥ अथवा—ध्याव-  
हारिकभेदमवलम्ब्यैव जीवान्तर्यामिपरत्वेऽस्याः श्रुतेः प्रवृत्तिरिति, न तु तथा पार-  
मार्थिकभेदसिद्धिः सम्भवति, विम्बप्रतिविम्बनिबन्धनो हि ज्ञायमानभेदो न स्वस्य  
पारमार्थिकत्वं दृश्यति । कदाचिदुपाधिरूपे सति प्रतिविम्बस्य विम्बतः पृथक्तयाऽन-  
वस्थानप्रसङ्गेन भेदस्य विलयावेवेति, पारमार्थिकत्वेन सद्वस्तुनः कदाचिदपि विलयाऽ-  
संभवदिति । अतस्तादृशभेदस्य ध्यावहारिकत्वं भवति यावद्विद्यासंसर्गस्तावन्नेदमव-  
हारो न तु पश्चादिति । ननु श्रुतेर्यथार्थवादिभ्याः कथमेवमपारमार्थिकोपदेशपरत्वं युज्यते-  
इति चेत् !, इत्यम्—पूर्वखण्डे 'ब्रह्मैवेवं विश्वमिदं वरिष्ठम्' इत्यादिना प्रकृणः सर्वात्मक-  
त्वप्रदर्शने—भवत्याशंका ब्रह्मणः सर्वभोक्तृत्वविपरिणी । तन्निरासात्र—अपारमार्थिको-  
पदेशः प्रसज्यते 'विम्बप्रतिविम्बभूतयोर्ब्रह्मजीवयोर्मध्ये—एकोऽन्तःकरणे प्रतिविम्ब-  
रूपो जीवात्मा कर्मफलमत्ति, स चाऽन्तःकरणाभिन्न इव एवं पश्यन् कर्तृत्वभोक्तृ-  
त्वाऽन्तःकरणधर्माऽभिमानो भवति । अथ विम्बरूपो ब्रह्मात्मा तु स्वस्य स्वरूपे-  
णाऽन्तःकरणव्यतिरिक्तोऽतएवाऽन्तःकरणधर्माऽध्यासरहित उदासीनः साक्षिमात्रः  
कर्मफलमनश्नन्—अमुजानस्तिष्ठति, अतो भोक्तृत्वादिकं नास्तीति । वस्तुतस्तु तदेव-  
मस्य ब्रह्मात्मनः स्वप्रतिविम्बश्च भेद इति । किन्त्वन्तःकरणाऽनवच्छिन्नत्वाऽन्तः-  
करणावच्छिन्नान्यत्वं व्यवहियतइति । विशेषमेवाव् भेदव्यपदेशमात्रमिति तु तत्त्वम् ।

ननु वस्तुतोऽभिन्नस्यैकस्य कथमेकत्र भोक्तृत्वाऽभोक्तृत्वोभयविधव्यवहास्यो-  
न्यता । नहि—उल्लङ्घ्यः स्वविशिष्ट आत्मा तत्क्षणावच्छेदेन दुःखाभाववानिति भवितु-  
मर्हति, नहि दण्डवान् पुरुषस्ताक्षणावच्छेदेन दण्डाभाववानिति व्यवहर्तुं शक्यः, इति  
चेत् । नहि शुद्धनिर्मलस्वरूपाऽऽकृतिपुरुषस्य दर्पणगतप्रतिविम्बस्या दर्पणगतमा-  
लिभ्यादिधर्माः संक्रमिताः—विम्बात्मके पुरुषस्वरूपेऽध्यवसितुं युक्ताः, अननुभवात् ।  
एवमेव प्रतिविम्बगता दुःखादयो न ब्रह्मात्मनि प्रसज्यन्ते इति । दुःखाद्यस्ताव-  
दात्मनि प्रतिविम्बात्मकेऽध्यव्यस्ताः सन्ति न तु यथार्थाः । यत्र हि यथार्थतया  
धर्मधर्मिभावस्तत्र तु भवति विरोधः—यथा दण्डवानित्यत्र धर्मधर्मिभावस्तत्र याथा-  
र्थ्येन भवति दण्डवान्—दण्डाभाववानिति प्रतीत्योरेककालावच्छेदेन विरोधः, यत्र च  
धर्मधर्मिभावयोर्धाधार्यं नास्ति तत्र स्वप्नासादेव तादृशव्यवहारो न तेन परस्पर-

विरोधः—यथा सर्पाध्यासेन रजावपि सर्पोऽयमिति व्यवहारो भवति, तत्र रजस्त्व-  
ध्यासकालेऽपि सर्पत्वज्ञानैव, तथा भोक्तृत्वाद्यध्याससमयेऽपि जीवात्मनि भोक्तृत्वा-  
ऽभाव एव—अतो व्यावहारिकत्वं न तु पारमार्थिकत्वं तस्य भोक्तृत्वादेरिति, तथा  
भेदोऽध्यासकालेऽपि चैतन्यात्मा त्वभिन्न एव, अतो भेदस्यापि व्यावहारिकत्वं न तु  
पारमार्थिकत्वमिति । अतः—‘द्वा सुपर्णा—इति मन्त्रस्याऽयमर्थः—सुपर्णा शोभनपक्षी—  
एकस्य धर्माऽधर्मौ पक्षी, अन्यस्याऽविद्यातत्सम्बन्धी पक्षी । सयुजौ—समानयोगी,  
योगो नाम—तादात्म्यं—तेन सहाऽभिज्ञानित्वर्थः । विश्वप्रतिविम्बभावेन सदा संस्था-  
यिति वा । एवंभूतौ द्वौ—विश्वप्रतिविम्बभावख्यातौ जीवेश्वरौ । समानम्—शरीरम्,  
उच्छेदसाम्यात् । परिपस्वजाते । तयोरिति निर्धारणे पक्षी । अन्यः—धर्माऽधर्मपक्षो जीवः ।  
पिप्पलं स्वादु—सुखदुःखात्मकं फलम् । अति-भक्षयति । अन्यः—ईश्वरः । अनभन्—सुखा-  
दिकमभुञ्जन् सन् । अमिवाकशीति—अहं सुखाद्यभिमानादिशून्य इति प्रकाशते इति  
पृथं—‘समाने वृक्षे पुरुषो निमग्नोऽनीशया शोचति मुह्यमानः । ज्ञेयं यदा पश्यत्यन्य-  
र्मीक्षामस्य महिमानमिति वीतशोकः’—इति मन्त्रेणाऽपि जीवेश्वरस्य ज्ञानस्य मोक्ष-  
साधनत्वं प्रतीयते यथा—‘समाने—एके साधारणे । वृक्षे—शरीरे । निमग्नः—अवः ।  
पुरुषो जीवात्मा प्रतिविम्बरूपः । अनिशया—अनैश्वर्येण । मुह्यमानः—मुग्धः सन् ।  
शोचति—शोकं करोति । यदा च ‘ज्ञेयम्—कार्यकारणसहातज्ज्ञेयमप्यन्यम्, वस्तुतस्तु  
तद्विचिन्तात्मस्वरूपम् ईशं पश्यति—ईश्वरात्मकत्वेनाऽवस्थितं स्वं पश्यति । तदाऽप्य  
ईश्वरात्मकस्य—महिमानम्—अवगत्येति शेषः । वीतशोकः—बन्धरहितो भवति—ब्रह्म-  
स्वरूपो जायते इति यावत् । एवम्—‘ज्ञाऽज्ञौ द्वौ जातौ शरीरौ’ इत्यत्रापि अज्ञत्वम्,  
अनीशत्वम्, अध्यासमात्रं बोध्यम् ॥ एवम्—‘अस्मान्मार्या सृजते विश्वमेतत्तस्मिं-  
श्वान्यो मायया सन्निरुद्ध’ इत्यत्रापि—अन्यादिनिर्देशः—उपाधिभेदनिवन्धन इति ।  
तस्मान्निरस्तनिखिलभेदभावं परं ब्रह्मैवाऽनीश्वरनीयं निविशेषसंविस्वरूपं चैतन्या-  
त्मतत्त्वं मायासाविश्य तदुपाधिपरिकल्पितविश्वप्रतिविम्बभावभेदेन मिथते न तु  
वास्तविको भेद इति सिद्धान्तयन्ति ॥

स च सिद्धान्तो नैतद्दर्शनसम्मतः, तत्र प्रथमं तावद्द्वैतानां ‘निरस्तनिखिल-  
भेदभावं परंब्रह्मैवैतदेव नोपपद्यते, तत्र निरस्तनिखिलभेदस्य परब्रह्मणः कीदृशं  
स्वरूपं भेदसामान्याभावमाश्रयता भवताऽभ्युपेयते ॥ यदि ‘सत्यं ज्ञानमनन्तं  
ब्रह्म’ ‘नित्यं विज्ञानमानन्दं ब्रह्मैत्यादिश्रुतिप्रतिपाद्यमित्युच्यते ! तदा किं तादृश-  
श्रुत्या जायमानं ब्रह्मविषयकं ज्ञानं विशिष्टं वा अविशिष्टम् । यद्विशिष्टं, तदा तस्य  
निर्विकल्पकत्वकालेन प्रत्यक्षाऽसंभवात्, शाब्दबोधस्य च विशिष्टविषयकत्वादिति ।  
विशिष्टज्ञानाभावे च—इदं सत्यमेव न त्वसत्यम्, इदं ज्ञानमेव न त्वज्ञानम्,  
इत्येवं निर्णयाऽनवस्थानात् कथं तादृशसम्ब्रह्मज्ञानसदृशज्ञानेन मुक्तयाथा इति ।

अतः 'सत्यं ज्ञानमि'त्यादि-वाक्यविषयकश्रवणमनननिदिध्यासनादिना दृढतरसंस्कारादितस्मरणादिकं यत्किमपि तादृशवाक्यजन्यं ज्ञानं विशिष्टमेव सर्वानुभवसिद्धं भवताऽऽभ्युपेयम्, विशिष्टज्ञानं च विशिष्टविषयं विना न संभवति विशिष्टविषयश्च धर्मधर्मिभेदं विना न सम्भवति, तथा चाऽत्र-'सत्यं ब्रह्म' इत्यस्य 'सत्यत्वब्रह्मे'-तिविशेष्यविशेषणभाव उपपन्नः । एवमेव-'न त्वसत्य'मित्यत्रापि निर्णये-असत्यत्वाऽभाषवद्ब्रह्मेति बोधानुभवाद्-असत्यत्वाभावात्मकस्य धर्मस्य भेदो ब्रह्मणि धर्मिणि सिध्यत्येवेति, तथा च भेदसिद्धौ कथं-निरस्तनिखिलभेदं ब्रह्मे'ति ।

किञ्च-निरस्तनिखिलभेदमिति वदता भवता ब्रह्मात्मके विशेष्ये निरस्तनिखिलभेदात्मकं विशेषणं निर्णतमेव, विशेषणविशेष्यभावान्यत्रहारश्च न ह्येकस्मिन् वस्तुनि कदापि सम्भवति, भवति तु भ्रान्तानामेव, न त्वेतद्वेदान्तविचारप्ररूढानां विदुषाम्, तेषां तादृशश्रुत्यादिजन्यं ब्रह्मविषयकं विमलं ज्ञानं 'भ्रम'-इति न वक्तुं शक्यम् ॥ ननु भवन्तु नाम सत्यत्वादयो धर्मा ब्रह्मणि तथापि ते तादात्म्यसम्बन्धावच्छिन्ना ब्रह्मात्मका एव, अतो न विशेषणानां भेदो ब्रह्मणि कल्पनीय इति चेत् । किं तावद् धर्माणां ब्रह्मणा सहाऽभेदमुपपादयितुं तादात्म्यसम्बन्धस्तत्र कल्प्यते ! तच्च न विचारसहम् । यतो हि सम्बन्धस्य भवति सम्बन्धपेक्षा, द्वयोरेव संसर्गस्वीकारात्, तथा च सत्यत्वतादात्म्यब्रह्मेतिवस्तुत्रयभेदापत्तिरिति । ननु नहि तादात्म्यसंसर्गः स्वसम्बन्धिनोः परस्परभेदनियामकः, तथा सति तस्य तादात्म्यत्वमेव न स्यात्, अतो न सत्यत्वब्रह्मणोः परस्परभेद इति चेत् । तादात्म्यसंसर्गः स्वसम्बन्धिभिन्नेषु स्वसम्बन्धिभेदनियामक इति मात्रं भक्तः सिद्धान्तस्तदा सत्यस्य ब्रह्मणः कुरु भेदोऽभ्युपगन्तव्यः !, यदि चाऽसत्ये जडवस्तुरूपमायापदार्थे-इति, तदा मायाया भेदो ब्रह्मण्यपि सिद्धः, तथा च निरसितप्रायो भवसिद्धान्तो-'निरस्तनिखिलभेदं ब्रह्मे'ति ।

अथ समानाधिकरणशब्दानाम्ब्रह्मण्डार्थाऽवबोधकत्वमिति स्वभावः, सत्यं ज्ञानमगन्तं ब्रह्मेत्यादिशब्दा-हि विशेषणविशेष्यभावाऽनापन्नवस्तुस्वरूपसत्तामात्रबोधका भवन्ति । तस्मान्न तत्र विशेषणविशेष्यभावमवलम्ब्य भेदकल्पनं युक्तमिति-चेत् ! उच्यते-का नाम-भवन्मताऽभिमताऽखण्डार्थता ! किम्-अच्छेद्यार्थता ! उक्त निरवयवार्थता ! किञ्चा विशेषणविशेष्यभावाऽनापन्नार्थता ! न तावत्प्रथमः पक्षः । यथा-'मधुरं रम्यं कोमलं ह्रस्वं कदलीफल'मित्यत्र समानाधिकरणमधुरादिशब्दानां प्रतिपाद्यार्थस्य कदलीफलस्य नहि-अच्छेद्यत्वं दृष्टमिति । ननु नित्यपदार्थावाचकसमानाधिकरणशब्दानामेवाऽखण्डार्थाऽवबोधकत्वमिति- यथा-'भ्रूकालोहितशुक्लकृष्णा माया'-इत्यत्र तादृशशब्दानां मायात्मकाऽखण्डार्थबोधकता भवत्येवेति । तथैव ब्रह्मबोधकशब्दानामपीति चेत् !-सत्यम् । घटते हि

अनित्यपदार्थवाचकशब्देनाऽनित्यपदार्थबोधः, नित्यपदार्थवाचकशब्देन नित्यपदार्थ-  
 बोधः, एवं सत्यं ज्ञानमित्यादिनित्यपदार्थवाचकशब्देनित्यब्रह्मपदार्थबोधः सम्भव-  
 त्येवेति सर्ववादिसिद्धम्, अत उभयसिद्धान्तसिद्धञ्चेति तथा प्रत्येकं प्रयुक्तानाम्  
 असमानाधिकरणशब्दानां 'घटः पट आत्मा नित्य' इत्येवमादीनामपि—अनित्यार्थ-  
 वाचकानामनित्यार्थघटपटाद्यवबोधकत्वम्, आत्मा नित्य—इत्यादिशब्दानां च—  
 'आत्मनित्या'द्यस्त्रण्डार्थबोधकत्वमिति, एवं च भवदुक्तं समानाधिकरणशब्दाना-  
 मस्त्रण्डार्थता—इति वचनमयुक्तिकमेवेति आन्तिप्रयुक्तमेवेति च ॥ किञ्च—सत्यं  
 ज्ञानमित्यादिशब्दानामस्त्रण्डार्थबोधकत्वप्रदर्शनप्रयासेन प्रकृते भेदनिरासे किमा-  
 यातम् ! प्रस्तुतोऽयं विषयस्तावन्निरस्तनिखिलभेदं ब्रह्माऽवलम्ब्येति । अत एव  
 निरवयवार्थता एवाऽप्रदर्शयता, इत्यपि प्रयासो निरर्थकः, अनवयविपदार्थवाचकेन  
 शब्देन निरवयवार्थबोधकत्वस्य स्वाभाविकत्वेऽपि निरवयवार्थतात्मकाऽस्त्रण्डार्थताया  
 भेदनिरासेऽनुपयोगित्वादिति । अदि—विशेषणविशेष्यभावाऽनापन्नार्थता—एव-  
 धस्त्रण्डार्थता, तथा च—सत्यं ब्रह्म ज्ञानं ब्रह्मे' त्येवं निर्विशेषणकं ब्रह्म बुद्ध्यते—  
 इत्युच्यते ! तदपि न । यतो हि निर्विशेषणकब्रह्मशोधो भवति न तु केवलब्रह्मबोधः,  
 तथा च तत्र निर्विशेषणकत्वस्य विशेषणस्वरूपतया तादृशबोधो भवदभिमतताऽस्त्रण्ड-  
 र्थत्वभङ्गादिति ॥ अथ केनचित्पूर्वमेणाऽप्रतीयमानो धर्मः—एव निर्विशेषणकः, नैता-  
 वता निर्विशेषणकत्वस्य विशेषणतारूपकल्पना युक्ता—इति चेदुच्यते ! तदा भवन्तु  
 नाम सत्यं ज्ञानमित्यादिशब्दा ब्रह्मपरास्तथापि—'स्रगुणब्रह्मपराणां—'मनोमयः प्राण-  
 शरीरो भाहूपः सत्यसङ्कल्प आकाशात्मा सर्वकर्म सर्वकाम' इत्यादीनां तत्तद्गुण-  
 रस्वरूपेणोपास्यताप्रतीतिजनकानामपि भवन्मते निर्विशेषणकब्रह्मबोधकत्वाऽऽपत्ति-  
 रिति ॥ ननु स्रगुणवाक्यनामपि विशेष्यमात्रार्थबोधपरत्वमभ्युपगम्यते इति चेन्न ।  
 तथा सति 'सत्यसंकल्पः सर्वकामः सर्वज्ञः'—इत्यादिशब्देभ्य उपस्थाप्यमाने  
 'सत्यसंकल्पविशिष्टब्रह्म—सर्वकामनाविशिष्टब्रह्म—सर्वविषयकज्ञानविशिष्टब्रह्म'—  
 इत्येवं विशिष्टार्थं योऽयं विशेषणार्थाः—सत्यसंकल्प—सर्वकामना—सर्वविषय-  
 कज्ञाने—त्यादिरूपस्तस्य परित्यागेनैकांशस्य बोधनात्—एकः खण्डो गृहोत्—  
 इति खण्डार्थतापरत्वं स्रगुणवाक्यानामापद्यते, तथा च स्वाभिमतविरुद्धार्थाऽऽपत्ति-  
 रिति ॥ किञ्च—विशेषणविशेष्यभावापन्नशब्दानां स्वानुरूपार्थाऽनवबोधकत्वे तत्त-  
 त्पदार्थवाचकत्वमेव तत्र व्याह्रयेत्, प्रकृते च—'सर्वविषयकज्ञानब्रह्मे' तिप्रतीति-  
 जनकत्वं यदि सर्वज्ञपदे न स्यात् तर्हि सर्वज्ञब्रह्मवाचकत्वमेव तत्र न स्यात् तथा  
 च 'यः सर्वज्ञः स सर्ववित्' इति श्रुतिवत् 'सत्यं ज्ञानमनन्तं ब्रह्मे' त्यादिश्रुतयोऽपि  
 ब्रह्मपरायणा इति कथं ज्ञातुं शक्याः स्युः । प्रस्तुत भवदभिप्रेतब्रह्ममात्रार्थबोधकत्वे  
 तु अशक्याऽन्वाच्यार्थबोधकत्वाऽऽपत्तिरपि स्यादिति ॥

अथ—शाब्दबोधे भवन्ति—आकांक्षायोग्यताऽऽसत्तत्तात्पर्यज्ञानानां प्रयोजकत्वम्, एवं च—‘सर्वकामः सत्यसङ्कल्प’ इत्यादिसगुणवाक्यानाम्—‘सत्यं ज्ञानमनन्त’—मित्यादिनिर्गुणवाक्यानाञ्च यत्र ब्रह्मणि विशेष्यमात्रे तात्पर्यं तस्यैव विशेष्यमात्रस्य बोधकत्वमिति, अतस्तेषां सर्वेषां ब्रह्मवाचकत्वं युक्तम्, तथा च न यथार्थवाचकत्वानुपपत्तिरयथार्थवाचकशेषपत्तिरिति बोधलेभोऽपि—इति चेत् !, उच्यते,—तेषां सगुणनिर्गुणवाक्यानां विशेष्यमात्रे ब्रह्मणि तात्पर्यम्, विशेष्यविशेषणसंसर्गं च तात्पर्याऽभाव—इत्यत्र किं नियामकम् । यद्युच्येत विशेषणविशेष्यसंसर्गेषु तात्पर्ये सति वैशिष्ट्यभावे विशेषणं—संसर्गो—वैशिष्ट्यमिति खण्डभेदाऽऽपत्तिः, खण्डभेदे चाऽनेकार्थाऽऽपत्तिः । विशेषणस्य—विशिष्यते न्यायस्यतेऽनेनेति द्युत्पत्त्या विशेषणस्याऽनेकविधस्यैकविधविशेष्यभेदसाधकत्वात् । तत्—‘सत्यं ज्ञानमनन्तं ब्रह्म’ इत्यादी—सत्यत्वं—स्वेतरविशेषणविशेषिताद् विशेष्यात् स्वविशेष्यं भिनत्ति यथा ‘सत्यत्ववद्ब्रह्म’ इति । एवं ज्ञानत्वम्—स्वेतरविशेषणविशेषिताद् विशेष्यात् स्वविशेष्यं भिनत्ति—यथा ‘ज्ञानत्ववद्ब्रह्म’ इति । एतन्मेव—अनन्तत्वादीन्यपि । एवं च तत्तद्विशेषितयोरैक्यमनुपपन्नम्, अतः स्वरूपमात्रपरताऽऽश्रयणीया, स्वरूपमात्रपरत्वे तादृशवाक्यानामपि तात्पर्यमिति युक्तिर्नियामिकेति ॥ तदपि न । यतोहि—नहि समानविभक्तिकाऽनन्तविशेषणभेदेन धर्मिभेदो भवतीति नियमः, येन तत्र तात्पर्याऽनभ्युपगमानुसरणस्याऽऽवश्यकताऽपि स्वीक्रियेत । तथाहि भेदकधर्मात्मकविशेषणस्य ह्ययमेव स्वभावः स्वाश्रयस्य धर्मिणः स्वाऽनाश्रयधर्मितो न्यायसैनमिति, नतु स्वाश्रयस्य स्वेतरधर्माश्रयतो भेदकत्वमिति, इत्यते हि—‘शुभ्रो युवा चक्रित्वाक्षः श्रीयुक्तः पद्मगवाहनो विष्णुरिति वाक्ये शुभ्रत्वं यौवनं चक्रित्वाक्षिणी श्रीः पद्मग—इतिविशेषणैर्विभिन्नधर्मरूपैः स्वाश्रयधर्मिणो विष्णोः स्वाऽनाश्रयनीलपापाणादितो ध्यावर्तनम्, नतु शुभ्रत्वेन स्वाश्रयस्य विष्णोः शुभ्रत्वेतर—यौवनस्वधर्माश्रयविष्णोर्भेदसाधनमिति । तथैव—‘सत्यं ज्ञानमनन्त’—मित्यादावपि समानविभक्तिकाऽनन्तविशेषणैरपि—एकस्य स्वाश्रयधर्मिणः स्वेतरविशेषणाश्रयतया ततो भेदसाधकत्वं न स्यादेवेति । तदिदं सिद्धम्—येषां विशेषणानां वैयधिकरण्यं दृष्टं तेषां विशेष्यभेदकत्वम्, येषाम् न वैयधिकरण्यं तेषान्तु न विशेष्यभेदकत्वमिति तथा च धर्मभेदेन धर्मिणो भेदाऽनापत्तौ सत्यां धर्मसंसर्गादौ तात्पर्यग्रहणे न विरोधः । एवं च विशिष्टवैशिष्ट्यप्रावगाहिशाददधोऽपि स्वीकार्य एव । सति चैवं विशेषणानां परस्परभेदाद्ब्रह्मानात्मकत्वमपि सिद्धम्, ब्रह्मात्मकत्वे तु विशेषणानां परस्परभेदभाव एव न स्यादिति, इत्यते च विशेषणानि—‘सत्यसङ्कल्पः—सर्वज्ञः’ इत्यादीनि—इच्छाज्ञानादिस्वरूपाणि, तथा चेच्छाया ज्ञानस्य च परमात्मनि स्वाधिकरणे भेदस्य वर्तमानतया कथं निरस्तमिति खिलभेदं ब्रह्मेति भवत्सिद्धन्तः सुस्थितः सम्पद्येतेति ।



ननु सामानाधिकरणवाक्यानां विशिष्टश्लिष्टावगाहिवोधकत्वे-सामानाधिकरण्यलक्षणमेव ध्याहन्ते, भिन्नप्रवृत्तिनिमित्तानां शब्दानामेकस्मिन्नर्थे वृत्तिः सामानाधिकरण्यमिति हि तल्लक्षणम्, विशेषणविशेष्यरूपाऽर्थभेदे सत्येकस्मिन् विशेष्यमात्रार्थे वृत्तेरनवकाशात् सामानाधिकरण्यमेव न स्यादिति, अतो विशेष्यमात्रार्थे वृत्तिरिति चेत् । विश्वरूपपक्षोऽयम्, यतोहि-“भिन्नप्रवृत्तिनिमित्तानां शब्दानां”मित्येवमुच्चारयता भवतैव विशेषेषु प्रवृत्तिनिमित्तार्थेषु भिन्नशब्दानां वृत्तिरिति सिद्धीकृतम्, कथं पुनरेकस्मिन्नर्थे वृत्तिरित्युच्यते ॥ किञ्च-विशेषणानां भेदेऽपि विशेष्यैक्यादेकार्थपरत्वे सति विशेषणानां सर्वेषां स्वरूपमात्रपरत्वमिति-भाषातम्, तथा च विशेष्येणैव स्वरूपमात्रबोधस्य सर्वत्र सृपषाद्यत्वेन विशेषणानां प्रयोगवैयर्थ्यमिति च ॥ ननु-स्वरूपमात्रपरत्वेऽपि पदार्थान्तरव्यावृत्तिबोधनार्थैव विशेषणसार्थक्यमिति चेत् । तत्र न । किमत्र तत्तद्विशेषणस्य यः प्रवृत्तिनिमित्तार्थस्तन्वयबलेनेतरपदार्थव्यावर्तनम् ! उताऽन्वयमन्तरेणाऽपि । यद्यन्वयेन, तर्हि तु न विशेष्यमात्रप्रतिपत्तिः, विशेषणार्थस्य विशेष्यार्थेन तदाऽन्वयाद्, वैशिष्ट्यबोधस्यैव संभवादिति । यद्यन्वयमन्तरेणाऽपि, तदा तु-इतरव्यावर्तनाऽत्रगम एव न स्यात्, नहि विशेषणपदशतेनाऽपि तदर्थान्वयाऽनभ्युपगमे इतरव्यावर्तनमिद्धिः, प्रत्युं इतरबोधकत्वापत्तिः, अन्वयस्वाऽनियामकत्वादिति । अस्माकन्तु विशेषणविशेष्यार्थयोरन्वय एवेतदर्थबोधव्यावर्तक इति ॥ ननु नाऽत्र वाच्यार्थानामन्वयो विशेष्यार्थेऽपेक्ष्यते, किन्तु तैस्तेविशेषणैरितरव्यावृत्तिरूपलक्ष्यार्थाऽवबोधे सति विशेष्यमात्रबोधलाभः, इतरव्यावृत्तिस्तूपलक्षणमात्रं न तु-इतरव्यावृत्तिरूपं पुनर्विशेषणं विशेष्यार्थे इति । एवं च सति न वैशिष्ट्यप्रतीतिर्न वा विशेषणानां वैयर्थ्यमिति-चेत् ! अयुक्तिकमेतत् । यतो हि विशेषणानां स्वज्ञान्यार्थानां विशेष्यार्थेऽन्वयाऽनुपपत्तावेव लक्ष्यार्थाऽपेक्षा, अन्वयाऽनुपपत्तेर्लक्षणाधीनत्वात् । ‘सत्यं ज्ञानं’मित्यादी तु विशेषणानां स्ववाच्यार्थानां विशेष्येऽन्वयोपपत्तेः सर्वजनसिद्धवेन किमर्थं लक्षणया-इतरव्यावृत्तिरूपोऽर्थः कल्पनीय इति । तस्मात्लक्ष्यार्थकल्पनमनुचितमेवेति । किञ्च लक्ष्यार्थस्य पुनरुपलक्षणस्वरूपत्वमित्यपि भ्रान्तिप्रसक्तम्, यतोहि-विशेषणवाच्यार्थस्य विशेष्यार्थेऽन्वयाऽनुपपत्तिभिया तत्र लक्षणामाश्रित्य लक्ष्यार्थस्याऽन्वयो विशेष्योऽर्थेऽभ्युपगम्यते सर्वैः, यथा गंगायां घोष इत्यत्र गंगार्तरूपलक्ष्यार्थं कल्पयित्वा तस्य घोषार्थेऽन्वयः । तथाऽत्रार्पीतरव्यावृत्तिरूपलक्ष्यार्थोपलक्षणत्वमयुक्तमेव, यतस्तस्याऽन्वयो विशेष्ये कर्तव्यस्तथा च सर्वतरव्यावृत्तिरेव विशेष्येऽन्विता, तेन वैशिष्ट्यावगाहिता एव सुस्थितेति ।

किञ्च-उपलक्षणरूपाः तत्तद्विशेषणप्रतिपाद्या इतरव्यावृत्तयो ब्रह्मणि सम्बद्धा असम्बद्धा वा ! यद्यसम्बद्धान्ता तु तासां भेदो ब्रह्मणि सुस्थितः, तथा च निरस्तनि-

खिलभेदमिति रिक्तं वचः, यदिच सम्बद्धास्तदा कोऽयं सम्बन्धः ! यद्वि तादात्म्यरूपः, स तु न संभवति, व्यावृत्तेरित्तरप्रतियोगिकब्रह्मानुयोगिकपदार्थत्वात्, तादात्म्यस्तु न ब्रह्मतदितरोभयगामीति, अतः सम्बन्धान्तरः स्वरूपात्मकः कल्पनीयः, एयं च सति भेदस्तु व्यावृत्तेः स्वरूपसम्बन्धेन ब्रह्मणि वर्तमानत्वे सति अपि ब्रह्मणि व्यावृत्तिभेदस्तु सुस्थित एव, तथा च निरस्तनिखिलभेदमिति रिक्तं वचः । तस्मात् 'सत्यं ज्ञान-मित्यादीं सामानाधिकरण्यमेव भवन्मते विशेष्यमात्रबोधकतापक्षे न भटते । अतः सामानाधिकरण्यसंगमनार्थमेव तत्रैकविशेष्यकानेकविशेषणकबोधः स्वीक्रियताम् । भवद्भिमततादृशलक्षणवाक्यानामपि सामानाधिकरणाऽनेकार्थबोधजनकतयैव सामंजस्यादिति ।

पदानां सामानाधिकरण्यं च-पदविशिष्टपदत्वम् । वैशिष्ट्यं च स्वविशिष्टविषयताविशिष्टविषयताविशिष्टत्वसम्बन्धेन । विषयतायां विषयताविशिष्टत्वं च-स्वानवच्छेदकाऽवच्छिन्नत्व-स्वरूपिततादात्म्यनिष्ठसांसर्गिकविषयतानिरूपितत्वोभयसम्बन्धेन । पदवैशिष्ट्यं च विषयतायां-प्रयोज्यतासम्बन्धेन । विषयतावैशिष्ट्यं च पदे प्रयोजकतासम्बन्धेन इति ॥ इत्थञ्च 'निरस्यं विज्ञानमानन्दं ब्रह्म' 'सत्यं ज्ञानमनन्तं ब्रह्म'त्यादिवाक्यानां सविशेषे ब्रह्मण्येव तापर्यात् परेपामल्लण्डार्थपरत्वमिति तु विचित्तप्रलापमात्रमिति । यन्नाऽभिहितं सैतन्न्यमात्रं तत्त्वं ब्रह्म मायामाश्रित्य तदुपाधिपरिकल्पितबिम्बप्रतिबिम्बभावभेदेन भिद्यत इति । तदिदमपि विचारयामः । ननु कथम् अरूपिद्रव्यस्य प्रतिबिम्बमिति चेत् ! नाऽयं नियमो यद् यस्य प्रतिबिम्बं तद् रूपपदेव भवेदिति । आकाशस्याऽप्यरूपिणः प्रतिबिम्बसम्भवात् । यदि चाकाशं न प्रतिफलति किन्त्वभ्रनक्षत्रादिकमेवेति । तदाऽपि अरूपिणो रूपस्य क्रियायाश्च प्रतिबिम्बं जलवर्षणादौ दृश्यते एव, तव मतेऽपि अरूपिद्रव्यस्यात्मनो बुद्धौ प्रतिबिम्बमङ्गीकृतं तथैव ब्रह्मणः प्रतिफलनं युक्तमिति । मैयम् । सर्वतो व्याप्तस्य ब्रह्मणः प्रतिबिम्बनं न युक्तमिति । यतोहि सर्वतो व्याप्तस्य तस्याऽविद्यायामपि व्याप्तस्य कथमविद्यायां प्रतिबिम्बनं स्यात्, नहि जलान्तर्गतस्य पदार्थस्य जले प्रतिबिम्बं दृश्यते कुत्रापि । यन्न्वात्मनो व्यापकस्यापि हृदयावच्छेदेन स्थितस्य प्रतिबिम्बनमभ्युपगच्छामः ॥ ननु सर्वतो व्याप्तस्याप्याकाशस्य साभ्रनक्षत्रस्य प्रतिबिम्बनं दृश्यते जले इति वदिति चेत् ! सत्यम् । तथापि तत्रोपरितनस्थितस्य गगनप्रदेशविशेषस्य साभ्रनक्षत्रायाश्चयस्य प्रतिबिम्बं न दृष्टं जलान्तःस्थितस्य सजलाऽऽकाशस्य प्रतिबिम्बनमिति । न च ब्रह्मप्रतिबिम्बनिर्माहाय प्रदेशभेदकल्पना युक्ता, तथा सति नित्यत्वं निरवयवत्वं तस्य न्याहन्ते ॥ नन्वविद्योपाधि-तद्भावाभ्यामीपाधिकः प्रदेशभेदो ब्रह्मणि सुबच इति चेन्न । नहि निरुपाधिके सत्त्वदानन्दे सर्वैकसम्पन्नेऽविद्यापराभवो सुज्यते, सुज्यते चेत् ! तदा-

ऽविद्यात्मकाऽसिना विच्छिद्यमानं ब्रह्म जीवतामभ्युपगच्छत् सादि विच्छेदमनित्य-  
ससमर्थं च स्यादिति ॥ ननु यथा सूर्यः सलिलतरङ्गनिष्ठतया सृष्टमाणो नानात्वेन  
सृष्टते ननु वस्तुतो नाना, न वा तथा सति सूर्यस्य विच्छेदादिकं तदानीं दृश्यते,  
एवमेव ब्रह्माऽप्यविद्यातरङ्गसंसर्गेण नानेव दृश्यते इति चेत् ! सत्यम् । तथापि—  
ब्रह्म नानात्वेन दृश्यते इत्यत्र पृष्टव्यं भवति—'केन दृश्यते ! इति । यदि सलिलतर-  
रङ्गसंसृष्टसूर्यप्रतिबिम्बानि सूर्यतत्प्रतिबिम्बभिन्नैरस्माभिरवलोक्यन्ते तथा ब्रह्मतत्प्रति-  
बिम्बभिन्नैरन्यैः कैश्चिदवलोकनीयाणि ब्रह्मप्रतिबिम्बानि । एवं च सति ब्रह्मभिन्नानां  
चेतनानां द्रष्टृणां सर्वत्रयवस्थापनेन—अद्वैतवादक्षिद्धान्तहानिः । यदि चोच्यते—  
ब्रह्मणैव प्रतिबिम्बात्मकरूपैरवलोक्यते एवं नानात्वेनेति, तदा वस्तुतोऽभिन्नस्व-  
रूपस्य ब्रह्मण अभेदज्ञानमेव यथार्थमिति तत्परिस्थारो न भ्रान्तिदर्शनात्मकभेदज्ञा-  
नत्वेन ब्रह्मणोऽनित्यज्ञानवत्त्वाऽऽपत्तिः, भ्रान्तत्वाऽऽपत्तिः, यन्धापत्तिश्चेति ।

अथ भ्रान्तिज्ञानम्-अज्ञानम्, तच्च जीवभावप्राप्तेऽपि ब्रह्मणि न वास्तविकम्,  
यतोहि-अज्ञानमविद्याधर्मः, तस्य ब्रह्मणि कल्पितत्वमेव संभवति, कल्पितेनाऽज्ञा-  
नेन ब्रह्मस्वरूपस्य तिरोधानात्संसारपाशासम्भवइति चेत् ! भवतु नामैवम्, तथापि  
किम्-अविद्यायां तादृशी ब्रह्मशक्तितोऽपि बलवती शक्तिरस्ति ! यथा ब्रह्मशक्तिः  
पराभूय स्वशक्त्या ब्रह्मस्वरूपं तिरोभूतमिति ! यश्चिद्याशक्तिः प्रबला तदुपास्यतां  
बलवत्यविद्या, स्वल्पशक्तिकं ब्रह्म परित्यज्यतामिति ॥ ननु न ह्यविद्याशक्त्यैर्बलवती  
किन्तु-सर्वेश्वरस्य ब्रह्मणः प्रतिबिम्बाधानरूपाऽऽवरणशक्तिः सम्भवत्येवाऽविद्यायां  
तस्या आवरणशक्तेर्न ब्रह्मपराभवकर्तृत्वं, किन्तु ब्रह्मप्रतिबिम्बस्य मायास्वरूपात्मक-  
काराग्रहगतस्याऽऽवरणरूपपराभवकर्तृत्वमिति, अथ च द्वितीयया विज्ञेयकशक्त्या  
विविधवासनातरङ्गप्रयुक्तसुखदुःखाद्यज्यासः क्रियते इति, नैतावता ब्रह्मणः परा-  
भवः, किन्तु-तत्प्रतिबिम्बस्पर्धेति चेत् ! । नैतद्विचारसहम् । यतः-भक्त्यज्ञानिनः  
स्वप्रतिबिम्बपराभवे सति स्वपराभक्तसंसर्गलेशः, ननु सर्वज्ञस्य सर्वेश्वरस्य तल्लेश-  
सम्भवो युक्त इति । तथा सति सर्वज्ञाऽऽपन्नयोः को भेद इति । किञ्च-निर्विशेषं  
प्रकाशकरसं ब्रह्माऽविद्याया तिरोभूतमित्येतन्न घटते एव, तथाहि-किं नाम तिरोभा-  
नम् ! अविद्यास्वरूपच्छाया-इति चेत् ! सा छाया किं ब्रह्मसंज्ञा ! वाऽसंसृष्टा !  
यथसंसृष्टा तदा तथा तिरोभावोऽपि न स्यात्, यदि संसृष्टा ! तदा कोऽत्र संसर्गः  
तादात्म्यस्तदतिरिक्तो वा ! यदि तादात्म्यस्तदाऽतिरिक्तब्रह्मस्वरूपाऽभावे ब्रह्मैव-  
अविद्या, तस्याऽविद्यात्मकब्रह्मण उपासनेव विकला । यदि संसर्गान्तरम्,—तदा  
छायाभेदोऽपि ब्रह्मणि सुस्थितः, तथा च निर्विशेषं ब्रह्म इति रिक्तं चचः । छाया-  
भेदस्यापि तत्र धर्मरूपेण भासादिति ॥ किञ्च-अविद्याछायापराभवे सति जीवा-  
त्मकं ब्रह्म अविद्याछाययैव प्रकाशते न तु स्वशक्त्या तथा च स्वयंप्रकाशत्वमपि

व्याहृतं तत्रेति । ननु जीवास्तु ब्रह्मप्रतिबिम्बत्वात्मकाः, प्रतिबिम्बानि चाऽसमर्थानि, यथा पुरुषस्य महति दर्पणे गतं प्रतिबिम्बं यद्यत्पुरुषश्चलन-कम्पन-हास्य-व्यापारादिकं करोति तथा प्रतिबिम्बं चलति कम्पते हसति चेति, तत्र स्वयंप्रकाशत्वतिरोभावेनाऽविद्याप्रकाश एव युक्तः, नैतावता शब्दे ब्रह्मणि स्वयंप्रकाशत्वहानिरिति शेषः ॥ यदि प्रतिबिम्बं चेतनपुरुषव्यापारानुरूपव्यापारवत् न तु स्वतन्त्रतया, तथाच तत्र स्वतन्त्रचेतनत्वमपि स्वपुष्पवदलीकमेव, एवं च जडरूपस्यैव तत्र प्रतिबिम्बस्य कथं जीवचेतनत्वमपि युक्तं भवेत् ! प्रत्युत प्रतिबिम्बस्य जडत्वेन जीवानां जडतत्त्वाऽऽपत्तिरिति । तस्मान्मायायां ब्रह्मप्रतिबिम्बकल्पना न युक्ता, किन्तु ब्रह्मनिश्चतया नित्यमवस्थितस्य जीवतत्त्वस्याऽपज्ञस्याऽऽशक्तस्य प्रतिबिम्बेन सुखदुःखादिभोगोपाधिर्युक्ता, नैतावता तस्य स्वरूपे काश्चिद्भानिः समापतति, अल्पज्ञस्य भ्रान्त्यादिना सर्वविधौपाधिकव्यवहारसंभवादित्यलं भिस्तरेण ॥

अथ भेदप्रतिक्षेपकतया परोद्ग्राह्यतृतीनां तत्तदाशोकानिरासपूर्वकं भेदसिद्धान्तानुगुणार्थतात्पर्यमालोचयामः "नेह नानाऽस्ति किञ्चनैति श्रुत्या न तावद्वेदसामान्यं निषिध्यते किन्तु यस्य महायोगिनः परमेश्वरतत्त्वस्य स्थात्मस्वरूपस्य च साक्षात्कारो जातस्तादृशादज्ञाऽऽपन्नस्य स्वस्थामिपरमेश्वरातीरिकं किमपि नाना न भासते । किन्तु यत्र पश्यति तत्र परमेश्वरसच्चिदानन्दतत्त्वमेव पश्यतीत्यर्थो बोध्यते । यस्य स्वस्वविद्यासंसर्गस्यैवाऽनेकविधप्रसृताऽविद्याऽऽभासो भवति, त्रिगुणसम्बन्धाभावे तु न नानाविधाऽविद्याभास इति । एवम्—'मृत्योः स सृष्ट्युमाशोति य इह नानेव पश्यति' 'मृत्योः स मृत्युं गच्छति य इह नानेव पश्यति' इत्यादिवाक्यस्यापि—'यः पुरुषः, इह-संस्तिसागरे, नाना इव-गुणत्रयेण विविधविस्तृताऽविद्यां पश्यति-दृश्यत्वेन भोग्यत्वेन गृह्णाति, स पुनः पुनः जननमरणमधिगच्छति, अविद्यासम्बन्धाऽभावेतु-अविद्याया ददर्शनाभावे स्वस्य मुक्तता-इति तात्पर्यार्थः । नैतावता तात्त्विकभेदनिरासः क्रियते इति । "अथ योऽन्यां देवतामुपास्तेऽन्योऽसावभ्योऽहमस्मीति स न वेद'—'इत्यस्या अपि—'यः पुरुषः, अन्याम्-परमेश्वरभिद्याम्, मायारूपां देवतामुपास्ते,-तस्य-अहमन्यः,-मायाऽन्या, परमेश्वरभ्रान्त्यः,-इत्येवं विवेकग्यातिर्न भवति, अतोऽज्ञानाऽभिभूतस्य तस्य प्रकृतिरूप एव भवति न तु मोक्षगतिरिति स्फुटोऽर्थः । नैतावता भेदसामान्यनिषेधः, प्रत्युत तथा तु—'अन्यां देवताम्' 'अन्योऽह'मितिशब्दप्रयोगेण तात्त्विकोभेदः प्रस्थाप्यत एवेति । एषं—'यत्र हि द्वैतमिव भवति तदितर इतरं पश्यति यत्र त्वस्य सर्वमारमैवाऽभूत् तत् केन कं पश्येत् केन कं विजानीयात्' इत्यस्या अपि—'यत्र यदा द्वैतं भवति-प्रकृतिपुरुषभेदज्ञानं भवति, तदा स इतरः-चेतनात्मा,-इतरं-मायातत्त्वं स्वमिजतया पश्यति, ततः सत्यां विवेकख्यातौ परमेश्वराद्ये च

‘आत्मैवाऽभूत्-स्वात्मस्वरूपं परमात्मस्वरूपमेव पश्यति मुक्तिदशापन्नः, तदा केन कं पश्येत्, केन कं विजानीयात्, स्वात्मपरमेश्वरतत्त्वाऽतिरिक्तस्य तत्राऽल्पाभावादेव न स्याच्चेतनाऽतिरिक्तत्वस्य दर्शनम् भानं वेति । किन्तु-स्वात्मपरमात्मविषयकमेव दर्शनं भानादिकमिति-विशदोऽर्थः । नैतावता भेदनिरासः । प्रत्युत-‘इतर इतरं’ इतिप्रयोगेण तथा पारमार्थिको भेदः साध्यत एवेति । एवम्-‘सर्वं तं पराशापोऽन्यशाप्यनः सर्वं चेत् इदं ब्रह्मेदं क्षत्रमिमे लोका इमे देवा इमानि भूतानीदं सर्वं यद्यमात्मा’ इति श्रुत्याऽपि-‘प्रकृति-तत्पदार्थेभ्यो वृक्षणः आत्मनश्च यथार्थभेदज्ञानं यस्य जातं स शिष्येकस्यातिमान् योगी यज्ज्ञानार्थं योगाभ्यासाद्यनुष्ठितं तत्सर्वं ज्ञातवान् अत एव कृतकृत्य’ इत्यर्थो बोध्यते, न तु भेदसामान्यनिषेधः प्रतिपाद्यत इति । एवम्-‘यदा ह्येवैष उदरमन्तरं कुरुते अथ तस्य भयं भवति’ इत्यस्या अत्रमर्थः-एष-आत्मा यदा यदा ‘दरम्-मलिनं मायातत्त्वम्, धन्तरं-स्वात्माऽभिन्नमिव, कुरुते-मन्यते, तस्य तु जननमरणादित्संसारभयं भवतीति ॥ एवं-‘यस्तु सर्वाणि भूतान्यात्मन्पेवाऽनुपश्यति । सर्वभूतेषु चाऽऽत्मानं न ततो विजुगुप्सते’ इति श्रुती भूतशब्दः-प्राणधारिचेतनपरायणः, तथा चाऽयमर्थः-‘यथा स्वात्मनि स्वस्य स्वस्वरूपाकारप्रेमदृष्टिस्तथा यः सर्वभूतानि स्वात्मवत् पश्यति, अथ च सर्वेषु प्राणिषु अन्तर्यामितया स्थितं परमात्मानं पश्यति, तस्य कुत्रापि चेतनतत्त्वे विजुगुप्सा न जायते, प्रश्रुत खेहप्रवाहेणाऽऽत्मस्वरूपाऽऽवस्थितौ योगफलं प्राप्नोतीति, न चैतावता तत्र भेदनिषेधाऽवकाशः, प्रत्युत ‘सर्वाणि भूतानीत्यादिबहुवचनप्रयोगेण बहूनां भेदसिद्धिः परमात्मना सह प्रसज्यत एवेति ॥ ‘यस्मिन्सर्वाणि भूतान्यात्मैवाऽऽभूद्विजानतः । तत्र को मोहः कः शोक एकत्वमनुपश्यतः’ इत्यस्या अपि-यस्मिन्-परमात्मनि, सर्वे-चेतनात्मानः स्वीयतया भवन्ति, तदा ते परमात्मात्मकमेव तत्त्वं पश्यन्ति तदा शोकमोहादिकं न भक्त्येवेति तात्पर्यार्थः ॥

अथैवं ‘तत्त्वमसि’ ‘स्वं साऽहमस्मि भगवो देवते’ ‘इदं सर्वं यद्यमात्मा’ ‘सर्वं स्रष्टिवदं ब्रह्मे’त्यादिस्थले तु सामानाधिकरण्यतयाऽन्वयबोधोऽवगन्तव्यः । तथाहि सर्वेषु बहचेतनवस्तुषु एवापकः परमात्माऽन्तर्यामितयाऽवतिष्ठते, तेन जडचेतनात्मकं सर्वं परमात्मना सह संसृष्टमिति सिद्धयति, एवं च जडचेतनपदार्थानां परमात्मनो विलक्षणत्वेऽपि तत्राऽन्विततया तत्तज्जडचेतनवाचिशब्दैस्तत्र तत्र श्रूयमाणं परमात्मवाचकत्वान्वयस्य सामानाधिकरण्यं संगच्छते, यथा-‘गौरय’-मित्यादौ गौत्वादिवाचकगवादिपदानां गौरुपधर्मिणि सामानाधिकरण्यं दृष्टम्, यथा वा दण्डकुण्डलादिपदार्थस्य दण्डदण्डोऽन्वयेऽपेक्षिते तत्राचिदण्डादिशब्दानां धर्मिणि पर्यवसानाऽसम्भवे धर्मिवोधनाय मत्वर्थप्रत्ययसापेक्षता दृष्टा, यथा वा

त्येकः कृत्स्नं लोकमिमं रविः । क्षेत्रं क्षेत्री तथा कृत्स्नं प्रकाशयति भारत !” इत्यत्र शारीरिकदेशे हृदये सन्निहितस्य जीवस्य ज्ञानप्रभयाऽऽपादतलमस्तकं प्रकाशकत्वमुच्यते ॥ “मद्भावं सोऽधिगच्छती”त्यत्र तु भावशब्दस्य धर्मवाचकत्वात् परमात्मनो नित्यशुद्धबुद्धमुक्तत्वाद्धिधर्मान् मुक्तवस्थार्थां चेतना अपि प्राप्नुवन्तीत्यर्थः ॥ “परमार्थस्वप्नेवैको नान्योऽस्ति जगतः पक्षे ! । तथैव महिमा येन व्यासमेतच्चराचरम् ॥ यदेतद्दृश्यते मूर्तमेतज्ज्ञानात्मनस्तथ । आम्निज्ञानेन पश्यन्ति जगद्रूपयोगिनः”-इत्यस्या अयमेवार्थः-हे जगत्पते ! परमपुरुषार्थरूपस्वप्नेक एव-मोक्षप्रदातृत्वात्, स्वया व्यापकेन सर्वमेतद्ब्रह्मात्मम्, यच्चैतन्मूर्तं प्रकृत्यात्मकं दृश्यते तत्सर्वं ज्ञानात्मनस्तथैव व्याप्यम्, -तत्सर्वम् अयोगिनोऽज्ञाः-भ्रमप्रयुक्ताः स्वां विहाय केवलं जगद्रूपं पश्यन्तीति, नैतावता जगद्ब्रह्मणोरभेदस्तत्रोपपादनीयो भवति ॥ “तस्यात्मपरदेहेषु सतोऽप्येकमयं हि तत् । विज्ञानं परमार्थो हि द्वैतिनोऽतथ्यदर्शिनः”-इत्यत्रापि-अस्तस्य स्वपरदेहेषु सतोऽपि भिन्नतयाऽवस्थितत्वाऽऽत्मनः सतः-एकमयं-देहाद्यभिन्नतां ये द्वैतिनः पश्यन्ति तेऽतथ्यदर्शिनो भ्रान्ताः इति । अतएव प्रकृत्यादिभिन्नस्याऽऽत्मतत्त्वस्य दृष्टारो विवेकश्यातिमन्तो मुक्ता इति ख्यायन्ते ॥ ‘यद्यन्योऽस्ति परः कोऽपि’ इत्यादावपि-हे अर्जुन ! यदि मत्तः परः कश्चित्स्यात्-अन्तर्यामिणो मम सत्तां विहायाऽन्यः कश्चिन्मयाऽऽद्याप्यः स्यात्, -तदाऽयं स्वतन्मोऽन्यः अहञ्जान्य इति विशेषः शक्येत वक्तुम् ॥ अत एव ‘येषुरन्ध्रविभेदे-ने’त्यत्राऽपि येषुरन्ध्रेषु प्रविशतां वाय्वंशानां भिन्नानां वायुत्वेनैकस्वरूपाणामपि रन्ध्रोपाधिनिबन्धनः पट्टजादिस्वरभेदो भवति, तत्र यथा वायुत्वेन वायोरेक्येऽपि वाय्वंशा भिन्ना भिन्नास्तथाऽयं चेतनत्वेन प्रकृतिभिन्नतयैकतत्त्वात्मकानां वस्तुतो भिन्नानामात्मनामन्तर्याम्यहमेक एवेति ॥ ‘सोऽहं स च त्वं च सर्वमेतदात्मस्वरूपं त्यज मोहभेदम्’ इत्यस्य-सोऽहम्-दृश्यमानशरीरात्मकोऽहम्, स च त्वम्-दृश्यमानशरीरात्मकस्त्वम्, सर्वम्-प्रकृतिरूपमेवात्मस्वरूपम्-इत्याकारकाऽभिन्नताप्रकारकमोहविक्षोभं त्यज’ इत्यर्थः ॥ ‘विभेदजनके ज्ञाने नाशमात्यगितकं गते । आत्मनो ब्रह्मणो भेदमसत्तं कः करिष्यति’-इत्यस्य-विभेदजनके-विगतो भेदो यत्र विपयतया तद्विभेदमभेदमित्यर्थः, तथा च प्रकृतिपुरुषयोरभेदभावे आत्वन्तिकलनं गते सति प्रकृतिपुरुषविवेकश्याती सत्याम् परमात्मनो भक्तिं विद्वतो भक्तस्य परमात्मना सह यो भेदः-तं त्यजन्तं कर्तुं कः समर्थः, न कोऽर्पात्यर्थः, तेन तु तत्र भेदः साधित एवेति ॥ एवं-‘विज्ञानमेकं निजकर्मभेदविभिन्नचित्तैर्बहुधाऽभ्युपेतम् । ज्ञानं विशुद्धं विमलं विशोकमरोपलोमादिभिरस्तसद्गम् ॥ एकं सदेकं परमः परेशः स चासुदेवो न यतोऽन्यदस्ति’ इत्यस्याऽन्यमाशयः-बुद्धिस्तु चित्तात्मिकैकैव, सा विविधव्यापारभेदेन विविधवृत्तिभिर्बहुरूपा, यदा त्वैकाग्रतया शुद्धं रजस्तमोवेग-

रहितं ज्ञानं प्रभवति तदा क्लेशादिसंगरहितो विवेकस्यातिमान् योगी परमेश्वरश-  
रण्याःसन् तिष्ठतीत्यर्थः । न चात्र भेदतिरासलेशोपि, अतः स्थुतिवाक्यसङ्घेने भेद-  
भावे विश्वरीकृतो तदज्ञात्वा भ्रमप्रयुक्तानामभेदानुपतनं पतनमात्रप्रदमेवेति शोध्यम् ॥

अथ दर्शितसुखाणामाज्ञयः प्रदर्शते-शारीरकर्मांसायानंशाधिकरणे-‘ज्ञानौ  
द्वयजातीशानांशौ’ इति श्रुत्यनुरोधेन किं जीवः परमात्मनोऽत्यन्तभिन्नः ! उत ‘तत्त्व-  
मसी’त्यादिश्रुत्यनुरोधादभिन्नः ! इति संशये सति ‘अंशो नाना व्यपदेशा’दितिसूत्र-  
मवतारितम्, तस्याऽयमर्थः-‘नानाव्यपदेशात्-नानाश्रुतिस्मृतिप्रमाणकार्यैः साधि-  
तरयात्-अंशो जीव इति । अंशत्वं नाम स्वविजातीयभिन्नत्वे सति स्वसजातीयत्वम्,  
स्वविजातीयत्वं च स्वाऽश्रुतिविशेषधर्माऽन्यच्छिन्नत्वम् । स्वसजातीयत्वञ्च स्वश्रुति-  
विशेषधर्मवत्त्वम्, भवति च परमात्मविजातीया प्रकृतिः, सजातीयाश्च चेतना इति ।  
यद्वा-स्वश्रुतिविशेषगुणसजातीयगुणतादात्म्यकत्वमिति । श्रुतयोऽपि पूर्वोक्ता अत्र प्रमाणं  
शोध्यम्, ये च-‘सुखांसात्पावकादिस्फुल्लिङ्गा’ इत्यादिश्रुतिमवलम्ब्य वद्विस्फुल्लिङ्गयोरिव  
जीवेश्वरयोरंशांशिभावं व्याचक्षते, ते त्वत्र पृष्टव्या भवन्ति-किर्माश्वरस्यांसा जीवा !  
इति । तथा सति जीवेश्वरी स्वविद्याकल्पितौ, ब्रह्मणि कक्षपितयोर्द्वयोनं भवितुमर्ह-  
त्वंशांशिभावः, न हि रज्जौ परिकल्पितयोः सर्पशृङ्गलयोर्भवेभिमयोऽंशांशिभावः  
कश्चित्, ईश्वरत्वजीववोषाभ्योरविद्यान्तःकरणयोस्तर्कयोऽपकर्षसत्त्वेऽपि न तद्वच्छि-  
न्नयोस्तयोरंशांशिभाव इति । यद्युच्येत-ब्रह्मभावनयांशित्वं तस्येति, तत्तु नोचितम्,  
यतः ‘ममैवांशो जीवलोके जीवभूतः सनातनः’ इत्यत्राऽस्मच्छब्देनेश्वरत्वविशिष्टेऽ-  
ंशत्वप्रतीतिः, नतु ब्रह्मत्वविशिष्टे इति । ननु लक्षणया तत्र ब्रह्म एवाऽस्मत्पदेनोप-  
स्थाप्यते इति चेन्न । एवं सत्यपि भवन्मतेऽधिष्ठानरूपं ब्रह्म, तत्रापि कथमप्यस्ते  
जीवोऽंशत्वाऽवकाशः, न हि स्थानुमधिष्ठानं प्रत्यक्ष्यस्तः पुरुषस्तद्देश इति भवति ॥  
किञ्च-गिरययस्य परमात्मनो जीवस्य च कथं वद्विस्फुल्लिङ्गवदंशांशिभावो घटेत् !  
तथासति साऽवयवत्वेऽनित्यत्वापत्तिरिति ॥ एवं-जीवश्चेतन्यब्रह्माऽनतिरिक्त-  
स्तदा कथं स्वस्यांशिनःस्वस्यांशत्वमिति व्यवहारः । यद्यन्तःकरणोपाधिकचैतन्य-  
मेवांशतयोच्यते तदापि तच्चैतन्यं किम् ! ब्रह्मसत्ताशून्यम् ! वा तदशून्यम् ! अशू-  
न्यं चेत् ! तदा स्वस्यांशांशिभावाऽनुपपत्तिरित्युक्तमेव । यदि ब्रह्मसत्ताशून्यम्,  
तदाऽनादिनो जीवस्य ब्रह्मभिन्नस्य भवत्यस्मन्मत्ताऽभिप्रेतोऽंशांशिभाव इति । यदि  
द्वयोरन्तःकरणोपाध्यात्मकदेशभेद एवांशांशिभावनियामको न तु वास्तविको द्वयोर्भेद  
इत्युच्यते तदप्यत्यन्तमसारम् । नहि नित्यशुद्धबुद्धसच्चिदानन्दब्रह्मणो देशोपाधिः  
संक्रान्ता भवितुमर्हति, येन देशभेदस्य तत्र नियामकत्वमप्युपेतं स्यात् । स्याच्चेत् !  
तदा देशभेदो नियामको ब्रह्मचैतन्यं नियाम्यमिति वैपरीत्येन देशभेद एव परब्रह्म  
स्यात्, तथा चाऽभावात्मकपरमात्मवादः समुपतिष्ठेत बौद्धवदिति । अतो नाऽयम-

द्वैताऽभिमतज्ञादाः प्रमाणपथमधिरोहतीति ॥ एवम्—‘आत्मकृते’—इति सूत्रेण पर-  
मात्मन उपादानकारणत्वमुक्तं भवता, तदप्यत्यन्तमसहम्, नहि जडचेतनयोरत्य-  
न्तविरुद्धयोः कार्यकारणभावो भवितुं योग्यः, तथासति ब्रह्मणो जडत्वाऽऽपत्तिः स्या-  
दिति । अतोऽत्र कृतिर्नामि प्रयत्नः परमपुरुषार्थ इति, आत्मनः कृतेः—आत्मकृतैरिति  
विगृह्य प्रकृतेः संसाररचनाऽऽत्मने भोगापन्नर्गदानाद्येतथो लभ्यते, भवति चार्थयोगा-  
चार्याणां सिद्धान्तइति, नैतावता तत्राऽभेदसाधनगन्धोऽपीति ॥ एवं—‘तद्गन्धत्व-  
मारम्भणशब्दादिभ्यः’—इति सूत्रमपि—‘वाचारम्भणं विकारो नामधेय’मिति श्रुतिप्र-  
माणतया प्रकृतिरूपकारणतोऽनन्यत्वं कार्यसंघातस्य बोध्यमित्यर्थकम् । ‘वाचार-  
म्भणं विकारो नामधेयमि’त्यस्यायमर्थः—वाचया केवलमारम्भ्यते व्यवह्रियते विकार-  
जातम्, घटशरावादिषु सर्वं प्रकृत्यात्मकमपि कार्यतया व्यवह्रियते इति । तस्मा-  
न्नैतत्सूत्रेणापि जगद्ब्रह्मणोरभेदः संसाध्यतइति ॥ एवम्—‘आत्मेति त्वपगच्छन्ति  
ग्राहयन्ति चेति’ सूत्रमपि—परमात्मा—अहमिति ब्राह्मो वाऽतिरिक्तः कश्चिदित्याशंका-  
यामपतारितम् । तस्यार्थः—सर्वेऽपि वैदिकाः परमात्मानमात्मतत्त्वतया स्वीकुर्वन्तीति  
नैतावताऽऽमतत्त्वमेकमिति सिद्ध्यति, जीवात्मेश्वरात्ममुक्तात्मब्रह्मात्म—परमेश्वरात्मा-  
दिभेदेनाऽनेकविधस्याऽऽमतत्त्वस्य शास्त्रसम्मतत्वादिति । एवम्—‘अस्मिन्हंसो आम्भ्यते  
ब्रह्मचक्रे पृथगात्मानं प्रेरितारं च मत्सा’ इति श्रुतेर्भवद्वाक्यातोऽर्थो न युक्तः  
किन्तु प्रकृतितोऽपि विविक्तं प्रेरणकर्तृत्वादिरहितमपि तम् प्रेरितारं—कर्तारं मत्वा,  
मह्यचक्रे—ब्रह्मध्यासमायाचक्रे आम्भ्यते इत्यर्थबोधकत्वादिति ॥

या च—‘द्वा सुपर्णा’—इत्यादिश्रुतिरन्तःकरणजीवपरतया व्याख्याता । तत्तु  
न युक्तम् । अन्तःकरणस्य जडवस्तुनः स्वयं भोग्यरूपस्य भोक्तृत्वाऽसंभवात्, किन्तु  
सा—जीवात्मपरमात्मपरायणा, यतोहि—तद्व्यवहितोत्तरेण—‘समाने शृक्षे पुरुषो  
निमग्न’—इत्यादिमन्त्रेण पुरुषशब्दस्याऽभिधानात् नहि जडस्यान्तःकरणस्य पुरु-  
पत्वं श्रुतिशतैरपि साधयितुं शक्यमिति । अन्यथात्र श्रुतौ परमात्मैव बोध्यः—  
‘अन्यर्माज्ञ’—मिति श्रवणात् । स च परमेश्वरोऽनश्नन्नभोक्तास्ति । जीवश्च स्वाद्वृत्ति-  
भोक्ता भवति, इति स्फुटार्थप्रतीतेः ॥ एतेन ‘पैङ्गिश्रुत्या व्याख्यातम्—अन्तःकरण-  
जीवोभयम्’ इति खण्डितं बोध्यम् । पैङ्गिश्रुतौ—सत्त्वक्षेत्रज्ञशब्दयोर्व्याख्यानम्—  
‘तदेतत्सत्त्वं जीवो येन स्वप्नं पश्यति—अथ योऽयं शारीर उपद्रष्टा स क्षेत्रज्ञः पर-  
मेश्वर’—इति बोध्यम् । तथा च स्मर्यते महाभारते मोक्षधर्मे “तत्सौगुण्यहीनास्ते  
परमात्मानमज्ञसा । प्रविशन्ति द्विजश्रेष्ठाः क्षेत्रज्ञं निर्गुणात्मकम् ॥ सर्वावासं  
वासुदेवं क्षेत्रज्ञं विद्धि तत्त्वतः” ॥ एवं तत्रैव कपिलाऽऽसुरिसंवादे “अन्यतुक्क-  
मन्यत्पुष्करपर्णा तथाऽन्यत्क्षेत्रमन्यः पुरुषः पञ्चविंशकः—अन्यश्चाऽस्मात् क्षेत्रज्ञः”—  
एवम्—‘आसुरे अन्यद् द्रव्यमन्यः पुरुषः पञ्चविंशतितत्त्वमन्योऽस्मात् क्षेत्रज्ञ’ इति ।



एवं सनत्कुमारनारदसम्वादे तु-प्रकृतिः-क्षेत्रम्, पुरुषः क्षेत्रज्ञः, पुरुषः क्षेत्रम्-परमेश्वरश्च क्षेत्रज्ञः, तथा च परमेश्वराऽपेक्षया द्वयोः क्षेत्रत्वमिति उक्तम्, यथा-‘पश्यः पश्यति पश्यन्तमपश्यन्तं च-पश्यति । पश्यत्यं पश्यपश्यत्वात् पश्यऽपश्ये न पश्यतः’ इति-तदर्थस्तु-‘पश्यः-परमात्मा, पश्यन्तं-पुरुषम्, अपश्यन्तं-प्रकृति-तत्त्वम्, च पश्यति, अयं पश्यत्वात् पुरुषः पश्यपश्यत्वात्प्रकृतिश्च परमात्मानं न पश्यत’ इति । तथा-मानवः प्रयोगोऽपि-‘योऽस्यात्मनः कारयित्वा क्षेत्रज्ञं तं प्रचक्षते । यः करोति तु कर्माणि स भूतात्मैति चोच्यते’ इत्यादिना प्रकृति-पुरुषपरमेश्वरादिभेदस्तु सुस्थिर एवेति ॥

यत्तु-समभिहितम् ‘अथवा व्यापहारिकभेदमवलम्ब्यैव जीवान्तर्यामिपर-त्वेऽस्याः श्रुतेः प्रवृत्तिः, विम्बप्रतिविम्बनिबन्धनो हि ज्ञायमानो भेदो न स्वस्य पार-मार्थिकत्वं दृश्यतीति ॥ तदप्यसत् । नह्यस्मिन् द्वासुपर्णेत्यादिमन्त्रे विम्बप्रतिविम्ब-भावयोधकं पदमुपलभ्यते येन तद्व्यवहारोऽङ्गीक्रियेत, प्रत्युताऽस्ति ‘तयोरन्य’ इत्याभ्यां पारमार्थिकभेदसमर्थनमिति ॥ ‘समानं वृक्षं परिपस्वजाते’ इत्येतदपि विम्बप्रति-विम्बभाषे न घटते । यतो ह्यत्र शरीरात्मकैकदेशे द्वयोः सत्त्वम् प्रतिपाद्यते । भव-वृत्तिमत-विम्बप्रतिविम्बयोस्तु क्वचिदपि न ह्येकदेशवर्तित्वं कस्याऽप्यनुभवसिद्धं भवति । तस्मादेकदेशस्थितयोर्द्वयोर्भिन्नत्वात्-जीवात्मत्वपरमात्मत्वेतियुक्तमेवेति ॥ यत्तु-‘एवं-समाने वृक्षे पुरुषो निमग्नोऽनीशया शोचति सुखमान’ इत्यादिमन्त्रेण जीवेश्वरयोरैक्यज्ञानस्य मोक्षसाधनत्वमिति प्रतीयते’ इति व्याख्यातम् । तत्तु न त्रिचारसहम् । यतो हि समानपदप्रयोगोऽन्यपदप्रयोगश्च यत्र वस्तुद्वयं स्वाभाविकं तत्रैव भवति यथा घटपटयोः सामानाधिकरण्यमित्यादी, तथा च यद्यभेदज्ञानं तथा प्रतिपाद्यते तदा वस्तुतोऽभिन्नयोर्भेदाभिधानकं समानं पदमन्यपदं च स्वार्थ-मेव स्यात्, किन्तु द्वयोर्वास्तविकत्वेनैकपदार्थत्वाज्जडचेतनयोश्चक्यादेकपदार्थस्य ‘समाने वृक्षे’ इति विहाय ‘अभिन्ने वृक्षे’ इति ‘एकस्मिन्वृक्षे’-इति वा प्रयुञ्जते । एवम्-‘अन्वमीश’मिति विहाय ‘स्वात्मकेश’मिति प्रयुञ्जते । तथा तु न प्रयुक्तम् । तस्मात्प्रकृतिपुरुषपरमेश्वरादीनां तत्त्वानां भेदज्ञानेन मोक्षाऽवाप्तिरिति तस्य स्वार-स्यम् ॥ अतएव ‘वृथगात्मानं प्रेरितारं च मरुवा जुष्टस्ततस्तेनाऽमृतत्वमेति’ इत्या-दिना भेदज्ञानस्यैव मोक्षसाधनत्वमवगम्यते । इति सर्वं चतुरस्रम् ॥ ब्रह्ममीमांसा-सूत्रकृतोऽपि भेद एवेति मतम् । यथा ‘उभयेऽपि हि भेदेनैवमर्थायते’-काण्वा माध्यन्दिनाश्रोमयेऽपि-अन्तर्यामिणो भेदेनैव शरीरमर्थायते-‘य आत्मनि तिष्ठन्, -‘यो विज्ञाने तिष्ठन्नि, -त्यादिना । एवम्-‘भेदव्यपदेशात्’ इत्यनेनापि-‘समाने वृक्षे’-इत्यादिश्रुत्याऽऽमपरमात्मनोर्भेदो व्यपदिश्यते-इत्यर्थः । ‘सुपुप्त्युत्थान्त्योर्भेदेन’ इत्यस्य-‘प्राज्ञेनात्मना सम्परिप्वक्तो न बाह्यं किञ्चन वेद नाऽऽभ्यन्तरम्’ प्राज्ञे-

नात्मनाऽन्वारूप उपसर्जन्यातीति सुषुप्तिसमये-उत्क्रमणसमये च जीवात्मपरमात्मनोर्भेदेन व्यपदेशात्, ह्योर्भेद इत्यर्थः । "अधिकन्तु भेदनिर्देशात्"-इत्यनेन ब्रह्मजीवयोर्भेदः—'पृथगात्मानमित्यादिना भेदनिर्देशात् इत्यर्थः ।

गीतायामपि—भेदनिर्देशो भगवता कृतः—'न त्वेषाहं जातु नाऽहं न त्वं नेमे जनाधिपाः । न चैव न भवित्यामः सर्वे वयमतः परम् ।' "द्वाविमौ पुरुषौ लोके क्षरश्चाक्षर एव च । क्षरः सर्वाणि भूतानि कृत्स्नोऽक्षर उच्यते ॥ उत्तमः पुरुषस्वन्यः परमात्मेत्युदाहृतः । यो लोकत्रयमाविश्य विभर्त्यन्यथ ईश्वरः ॥ यस्मात्क्षरमतीतोऽहमक्षरावपि चोत्तमः । अतोऽस्मि लोके वेदे च प्रथितः पुरुषोत्तमः ॥" इति । स्मृतयश्चापि—"अबुध्यमानां प्रकृतिं बुद्ध्यते पञ्चविंशकः । न तु बुद्ध्यति गन्धर्व ! प्रकृतिः पञ्चविंशकम् ।" 'यदा तु मन्यतेऽन्योऽहमस्य एव द्विजः स्मृतः । तदा सः केवलीभूतः पञ्चविंशमनुपश्यति । तदा स सर्वविद् विद्वान् न पुनर्जन्म विन्दति" "पञ्चविंशं महात्मानं न चासावपि बुद्ध्यते । पञ्चविंशं विमलं बुद्धमप्रमेयं सनातनम्" 'निःसङ्गात्मानमासाद्य पञ्चविंशकजं विभुम् । विभुस्त्यजति चाऽव्यक्तं यदा त्वेतद्विबुध्यते' ॥ चतुर्विंशमसारं च पञ्चविंशस्य प्रबोधनात् । एष ह्यः प्रतिबुद्धश्च बुद्धधर्मानश्च तेऽन्य ! ॥ प्रोक्तो बुद्धश्च तत्त्वेन यथाश्रुतिनिदर्शनात् । 'यदाऽनुपश्यतेऽत्यन्तमहम्यहंनि काश्यप ! तदा स केवलीभूतः पञ्चविंशमनुपश्यति' 'अन्यश्च शाश्वतोऽन्यक्तस्तथाऽन्यः पञ्चविंशकः' ॥ 'प्रकृतिर्या मयाऽऽप्यता व्यक्ताऽव्यक्तस्वरूपिणी । पुरुषश्चाऽऽभुभावेते लीयेते परमात्मनि' इति । श्रुतयोऽपि—विशेषतो भेदबोधिन्य उदाह्रियन्ते—'कृतं पिबन्तौ सुकृतास्य लोके गुहां प्रविष्टौ परमे परार्थे छायाऽऽतपी ब्रह्मविदो वदन्ति पञ्चास्यो ये च त्रिणाशिकेताः ।' 'क्षरन्त्वविषा ह्यमृतन्तु त्रिषा त्रिषाऽविषे ईशते यस्तु सोऽन्यः । क्षरं प्रधानममृतताऽक्षरं हरः क्षरात्मनार्थाशते देव एकः' 'पतिं त्रिषस्याऽऽमेधरम्' 'नित्यो नित्यानां चेतनश्चेतनानामेको बहूनां यो विद्धाति कामान्' 'भोक्ता भोग्यं प्रेरितारं च मत्वा जुष्टस्ततस्तेनाऽभुतत्वमेति ।' 'अजामेकां लोहितशुक्लकृष्णां वर्द्धीः प्रजा जनयन्तीं सरूपाम् । अजो ह्येको जुपमाणोऽनुशेते जहत्येनां भुक्तभोगामजोन्यः ।' 'निरञ्जनः परमं साम्यमुपैति' 'सोऽभुते सर्वाङ्कामासह ब्रह्मणा विपश्चिता' इत्यादयः ।

ब्रह्मपरिणामवादिनः केचित्तु परमेश्वरजीवयोर्मिलित्वे सत्प्रत्यभिज्ञत्वं मन्यन्ते, भेदाऽभेदयोरोविरोधात्, भेदत्रयसामभेदवचसां च न मिथो विरोध इति । तथाहियथा घटशरावादिकं कार्यरूपेण भिन्नमपि कारणात्मना सृष्टिषट्पाद्यभिन्नमेव, एवं जीवात्मनो ब्रह्मणो भिन्ना अव्यभिक्ता इति । तदिदमनादरणीयम् । तथा सति सफलसंसृष्टिकलंकल्प ब्रह्मण्येव प्रसङ्गात् । यच्च देवतिर्यक्त्वानुष्यस्यावरात्मना परिणामो ब्रह्मस्वरूपस्त्वैवेति भवतोऽप्यते । एवं च भिन्नानामपि जडचेतनादीनां ब्रह्मस्वरूपतो-

अभिज्ञतया जडचेतनगता दोषा ब्रह्मण्येष प्रसजेयुः । यथा घटकारावादीनां जला-  
हरणादिकार्यभेदेऽपि काठिन्याऽनित्यतादोषा मृद्येव सम्बन्धा इति, तथाच—अनव-  
द्यावपराः श्रुतयो निरर्थिकाः स्युः ॥ एवं—सर्वज्ञस्य परमात्मनः दुःखिनं जीवं  
स्वस्मादभिज्ञं जानतो दुःखमवर्जनीयमापद्येत, तेन जीवपरमात्मनोः सुखिरवतुःखि-  
त्वादिध्वजस्थानेऽपि हुरूपपादेव स्यादिति । किञ्च—मृत्पिण्डवहङ्गणः परिणामे तस्य  
विकारिष्वप्रसङ्गः स्यादिति । ननु परिणामे सत्यपि न विकारस्तस्य ब्रह्मणः, यथा  
कटकमुकुटात्मना परिणतस्य सुवर्णस्य सुवर्णत्वाऽनपायान् नहि कश्चिद्विकारो  
भवति, तथा जगज्जीवाऽऽत्मतया परिणतमपि ब्रह्म न विकृतं भवति तत्र ब्रह्मत्वाऽ-  
नपायादिति चेन्न । 'वीरप्रसूरियं बन्ध्ये'तिवद्व्याघातान् । यस्य स्वरूपतः परिणामस्तस्य  
विकारस्याऽवर्जनीयत्वात् । विकारस्वं नाम प्रथमाकारप्रहाणत्वे सत्याकारान्तरयोग-  
त्वमिति, तच्च षट्कारे परिणते सुवर्णोऽस्ति । तथैव जगज्जीवासाकारेण परिणते  
ब्रह्मणि विकार आपद्येतेवेति । विकारशब्दार्थोक्तो न्यायभाष्ये वात्स्यायवेन—  
'विकारश्च यदात्मकं द्रव्यं मृदा सुवर्णं वा तस्याऽत्मनोऽन्वये पूर्वव्यूहो निवर्तते  
व्यूहान्तरज्योपजायते तं विकारमाचक्ष्महे' इति । पठ्यते च विकारशब्दः परिणाम-  
पर्यायतया 'परिणामो विकारो द्वे समे विवृतिविक्रिये' इति । यश्चोक्तम्—भेदाऽभेद-  
योरविरोध—इति । तदपि न युक्तम् । न ह्येकस्मैकस्मिन्भेदे तस्य तस्मिन्नेवाऽभेद  
इति भवितुमर्हति, भावाऽभावयोर्विरोधान्, नहि पदे घटभेदे पदस्य तत्राऽभेदः  
शिल्पिसहस्रेणापि कर्तुं शक्यः । न वा जडचेतनयोरत्यन्तस्वभावभिन्नयोरभेदो  
भवितुं योग्यः, येन ब्रह्मणा सहाऽभेदवादो भेदघादश्चोपयुक्तो विवृध्येत । तस्मान्नायं  
भेदाऽभेदवाद्ः कल्याणकरइति ॥—

“कश्चिद्विवादाभिज्ञं प्रवदति परमं ब्रह्म मायाऽवभासान् ।

स्वाशोपाध्यात्मकाद्भि वदति तदितरः कस्यमानात्मभेदान् ॥

कश्चित्स्वांशात्तु साक्षात्परिणतिरचितस्वात्मभेदात्त पृते ।

आन्ताः, सिद्धान्तश्रेष्ठः स्वयमिह गदितो योगसिद्धान्तपक्षः ॥ २४ ॥

तत्रैवं वदन्नैश्वर्यस्य पराकाष्ठा तं परमेश्वरं प्रदर्श्य तत्र ज्ञानस्य पराकाष्ठां प्रदर्श-  
यन् सर्वज्ञत्वं प्रदर्शयति—

## ॥ तत्र निरतिशयं सर्वज्ञबीजम् ॥ २५ ॥

यावतां भूतभविष्यदूर्तमानानां स्थूलसूक्ष्मपदार्थानां सामान्यतो विशेषतश्च  
ज्ञानस्य यदपेक्षया यत्राधिकं तदपेक्षया तस्य विशेषणत्वम्, एवमेव कस्यचिद्  
बहुब्रह्मणं कस्यचिद्बहुतरब्रह्मणं कस्यचिद्बहुतमब्रह्मणम्, तदेतद्विषयभानं यत्र निरति-  
शयतां—पराकाष्ठां प्राप्तं तत्रैव सर्वज्ञताबीजं—सर्वज्ञत्वाधिकरणमिति । तथा चातु-

मानमपि 'सर्वज्ञत्वं-कुत्रचित्पराकाष्ठां प्राप्तम्, सातिशयत्वात्, परिमाणवदिति । परिमाणं हि ह्रस्वदीर्घादि-रूपाऽतिशयप्राप्ततया क्वचिद्गगनादौ महत्त्वरूपेण पराकाष्ठामपि प्राप्तं भवति । एवमेव विज्ञानमपि न्यूनाऽधिकतया सातिशयतां प्राप्तं सत् क्वचित्सर्वाधिकतया निरतिशयतामपि प्राप्तं भवतीति ॥ तथाचाऽप्यर्थे श्रुतिः 'यः सर्वज्ञः स सर्ववित्' 'यः सर्वज्ञः सर्वविद्यस्वैप महिमा भुवि' इति । स्मृतिश्च- 'सर्वेश्वरः सर्ववक् सर्वविच समस्तशक्तिः परमेश्वराऽऽख्यः' इति ॥ वायुपुराणे- 'सर्वज्ञता तुसिरनादिबोधः स्वतन्त्रता नित्यमल्लसशक्तिः । अनन्तशक्तिश्च विभोर्विधिज्ञाः पञ्चानुरक्तानि महेश्वरस्य' । महेश्वरः परमेश्वर इत्यर्थः । तद्यथा 'ब्रह्मविष्णुशिवा ब्रह्मन् ! प्रधाना ब्रह्मशक्तयः । ततो न्यूनाश्च मैत्रेय ! देवा दक्षादयस्ततः ॥ ब्रह्मविष्णुशिवादीनां यः परः स महेश्वरः' इति । अतएव परमेश्वरापेक्षया ब्रह्ममुक्ते- श्वरप्रकृतिलयविदेहदेवर्जावाद्यः सर्वेऽप्युत्तरोत्तरमल्पज्ञा इति भवन्ति । एवं पूर्णाऽऽनन्वताऽर्पाश्वरे निरतिशया, अन्यत्र ब्रह्मादिषु सातिशया, परमकारुणिक- ताऽपि परमेश्वरे निरतिशया, अन्यत्र ब्रह्मादिषु सातिशया, सर्वान्तर्यामिताऽपि परमेश्वरे निरतिशया, अन्यत्र ब्रह्ममुक्तादिषु सातिशया इति बोध्यम् । तदेवं परमात्मनि सर्वज्ञत्व-परमकारुणिकत्व-सर्वान्तर्यामित्व-पूर्णानन्दत्वादियोगे प्रमाणवचनानि- 'सर्वकर्मा सर्वकामः सर्वगन्धः सर्वरसः सर्वमिदमभ्यान्तोऽवाक्यनाऽदर एव- मित्तः प्रेत्याभिसम्भवितास्मीति' 'अथ य आत्मा स सेतुर्विधृतिरेपां लोकानामसम्भे- द्वायाऽपहतपाप्मा ह्येव ब्रह्मलोकः' 'यदा पश्यः पश्यते रुक्मचर्णं कर्तार- मीशं पुत्रं ब्रह्मयोगिन् । तदा विद्वान् पुण्यपापे विभूय निरञ्जनः परमं साम्यमु- पति' 'ईशावास्यमिदं सर्वम्' 'तदेव शुक्रं तद्ब्रह्म तदेवाऽमृतमुच्यते । तस्मिँल्लोकाः ध्रिताः सर्वे तद्गु नात्येति कश्चन । यदिदं किञ्च जगत्सर्वं प्राण एजति निःसृतं मह- द्रयं वज्रमुद्यतं यदुतद्विदुरमृतास्ते भवन्ति । भवादस्याञ्जितपति भयात्तपति सूर्यः । भयादिन्द्रश्च वायुश्च मृत्युर्घावति पञ्चमः' 'स चा एष महानज आत्मा योऽन्नं विज्ञानमयः प्राणेषु य एषोऽन्तर्हृदय आकाशस्तस्मिन्शेते सर्वस्य वशी सर्वस्थेशानः सर्व- स्याधिपतिः स न साधुना कर्मणा भूयान्नो एवाऽसाधुना कनीयान्-एष सर्वेश्वर एष भूताधिपतिरेपां लोकानामसंभेदाय' 'स वाऽयमात्मा सर्वेषां भूतानामधिपतिः' 'सर्वेषां भूतानां राजा' 'एको बशी सर्वभूतान्तरात्मा' ॥ स्मृतयश्च- 'परः पराणां परमः परमा- त्माऽक्षमसंस्थितः ॥ सर्वत्राऽसौ समस्तं च असत्यत्रेति वै यतः ॥ ततः स वासुदेवेति विद्वद्भिः परिपठ्यते ॥ तद्ब्रह्म परमं नित्यमजमक्षरमम्ययम् । एकस्वरूपं च सदा हेया- ऽभावाच्च निर्मलम् ॥ 'स सर्वभूतप्रकृति विकारान् गुणादिदोषांश्च मुने । व्यतीतः । अतीतसर्वाऽऽवरणोऽस्त्रिलाऽऽस्मा तेनाऽऽस्तृतं यज्जुवनाम्तराले ॥ समस्तकल्याणगु- णात्मकोऽसौ स्वशक्तिलेशोऽनूतभूतसर्गः । इच्छागृहीताऽभिमतोऽवेहः संसाधिताऽशे-

पत्रगन्धितोऽसौ' 'तेजोत्रलैश्वर्यमहावबोधसुधीर्यशक्त्यादिगुणैकराशिः । परः पराणां सकला न यत्र श्लेशादयः सन्ति परात्ररेणे । स ईश्वरो व्यष्टिसमष्टिरूपोऽव्यक्तस्वरूपः प्रकटस्वरूपः । सर्वेश्वरः सर्वदक् सर्वत्रिभ समस्तशक्तिः परमेश्वराण्यः' 'ब्रह्म मां परमं प्रापुः संगाच्छतसहस्रशः' 'भक्तिं लब्धवतः साधोः किमन्यद्वशिष्यते । मध्यमन्त-गुणे प्रज्ञापयानन्दानुभवात्मनि' इति ॥ या च श्रुतिः- 'यतो वा इमानि भूतानि जायन्ते येन ज्ञातानि जीवन्ति यत्प्रत्यभिसंविदानीं'ति तथा परमेश्वरस्य जगज्जन्म-स्थितिमद्भक्तकर्तृत्वं बोध्यते । अथ च- 'जन्माद्यस्य ततः' इतिव्याससूत्रेणापि तथा, अतस्तद्भुभयमपि परमेश्वरस्य जगत्कारणत्वं वक्ति ॥ अथ विषये केचिद् योगिनस्तु परमात्मनः केषलमुक्तिप्रदत्वं न तु जगज्जन्मादिकारणत्वमपि निष्प्रयोजनत्वात् । अपि तु प्रकृतेः स्वतन्त्रप्रवृत्तिशीलाया जगज्जन्मादिकारणत्वमिति स्वीकुर्वन्ति । किन्तु परमेश्वरस्य सर्वनियन्तृत्वं सर्वेश्वरत्वं तथा सति व्याहृन्वेत तदेतद्द्वोपोद्धारणाय वयन्तु प्रकृतेर्जगदुपादानकारणत्वं परमेश्वरस्य च स्वेच्छाद्वारा निमित्तमाशत्वमित्यत्राऽभ्युप-गच्छामः, येन 'यतो वा' इति वाक्यानां संगतिरूपपद्येत, तथा च 'सृष्टिसमये पुरुषार्थेन श्रेय्यमाणाः सत्वरजस्तमोगुणा विरूपपरिमाणाः सन्तो न्यूनधिकप्रलवन्तो भवन्ती-स्थियोगसिद्धान्तेऽधिकमिद् बोध्यम् यत्- 'सृष्ट्वारम्भेऽपेक्ष्यमाणे परमेश्वरस्य नित्ये-च्छायां सृष्टिर्विपयतया भासते । तथा च श्रुतिः- 'स ऐक्षत' 'स ईक्षां चक्रे' इति तामिच्छासवगाभ्य निरूप्यसत्त्वभोगापवगांमकेन परमपुरुषार्थेन ब्रह्मधामनि दिव्यतया वर्तमानेन त्रिगुणात्मिका माया श्रेय्यमाणा सर्वा क्षोभं नीता । तदेवं विरूपपरिमा-णत्रिगुणात्मकमायायाम्भ्रसंख्यानि महत्त्वानि तमःपवत्वात्त्वानि मायाऽपेक्षयाऽणु-रूपाणि मायाया उद्दान्तर्गतानि-समुद्भूतानि, तन्मध्यत एकस्य दिग्दर्शनं-यथाऋ-ग्वेदे- 'तम आसीत् सगूढमयं'-इतिवर्णितम्, तदिद् प्रत्येकमेकं महत्त्वत्वात्त्वं तम दृश्यपराऽभिधानं गोलकं पञ्चाशत्सहस्रपरार्थयोजनमानं-भवति, सा माया गर्भरूपेण तत्र तत्र महाविष्णुं विभक्तिं तदाऽत्र हिरण्यगर्भे' इति संज्ञा जाता । अणुस्य च हिरण्यमयकोशइति संज्ञा प्रथिता । अत्रार्थे ऋग्वेदः- 'हिरण्यगर्भः समवर्तताम्रे' इति । तदस्मिन्महाविष्णो परमात्मनाऽन्तर्यामितया प्रबोधिते सति तस्माद् ईश्वरसृष्टिरू-पाणि चत्वारि शरीराणि महाकारणाऽभ्याकृतसूत्रात्मविराडिति विभक्तानि । तानि च रजस्तमोलेशरहितानि सत्त्वमात्रव्याप्तानीति, तत्र तत्र शरीरेषु यथायोगं स्थिताः सत्त्वमया महायोगिनश्चेतनाः सर्वेश्वरीश्वरा उच्यन्ते । महाविष्णोर्महाकारणशरीरं हिरण्यमयकोशतो दशांशान्यूनमानं पञ्चसहस्रपरार्थयोजनायतं- 'अमृतमहाकाया-भिधानं वर्तते, तत्र विष्णुरेव परमात्मतया ध्यायते, तत्रैव महाविष्णोस्वताराणां धामानि संस्थितानि । तदन्तस्ततो दशांशान्यूनमानं पञ्चशतपरार्थयोजनायतं महा-विष्णोस्त्वाकृतशरीरं- 'सत्त्वस्वभावाकाशोऽत्यपराऽभिधानं क्लृते, तत्र हि भगवान्

महाविष्णुभिन्नः सृष्टिपोषणकर्ता विष्णुनिवसति, यत्राऽनेके-ईश्वरा अपि निवसन्ति तदन्तस्ततो दशांशन्यूनमानं पञ्चाशत्परार्थयोजनायतं महाविष्णोः सूक्ष्मशरीरं 'निराकारविन्मयाकाशे'त्यपराऽभिधानं रुद्रधाम वर्तते, यत्र रुद्राद्युपासकाः रुद्रादीश्वराश्च निवसन्ति । तदन्तस्ततो दशांशन्यूनमानं पञ्चपरार्थयोजनाऽऽयतं महाविष्णोः स्थूलशरीरं विराट्स्वरूपं—'आलोककाकाश' इत्यपराऽभिधानं विराजना-रायणधाम विद्यते तत्र विराजोपासकाः विराजनारायणद्वय ईश्वराश्च निवसन्ति । यद्यपि-लोके-स्थूलशरीरस्य महत्त्वं सूक्ष्मशरीरादेरल्पत्वमित्यनुभूयते तथापि सृष्टिप्राविर्भावे तु वैपरीत्यं बोध्यमिति । अथ विराडाख्यशरीराद् दशांशन्यूनमानं पञ्चमध्ययोजनायतं प्रकृतिनामकमष्टमावरणं मूलमायायाः परम्परया कार्यात्मकं विराजोद्वरान्तवर्तते । ततस्ततोऽपि दशांशन्यूनमानं पञ्चाऽन्त्ययोजनायतं मूलम-द्वत्तत्वस्य कार्यरूपम् अतएव महत्त्वाऽपराभिधानकमावरणमस्ति । तदन्तस्त-तोऽपि दशांशन्यूनपरिमाणं पञ्चसागरयोजनायतम्—अङ्गारात्मकमावरणं कार्यरूप-मस्ति । तदन्तस्ततोऽपि दशांशन्यूनपरिमाणं पञ्चपत्रयोजनायतम्—आकाशावरणं कार्यात्मकमस्ति । तदन्तस्ततोऽपि दशांशन्यूनपरिमाणं पञ्चशंखयोजनायतं धारवा-वरणं कार्यात्मकमस्ति । तदन्तस्ततोऽपि दशांशन्यूनपरिमाणं पञ्चनिखर्वयोजनायतं तेजस आवरणं कार्यात्मकमस्ति । तदन्तस्ततोऽपि दशांशन्यूनमानं पञ्चसर्वयोजना-यतं जलस्याऽऽवरणं कार्यरूपमस्ति । तदन्तस्ततोऽपि दशांशन्यूनपरिमाणं पञ्चबुन्द्-योजनायतं पृथिव्या आवरणं पञ्चाहुंद्दयोजनायतब्रह्माण्डपीठोपरि वर्तते । तान्येतान्य-ष्टावरणानि प्रकृतिलोका उच्यन्ते, तत्र सर्वे प्रकृतिलयाश्चेतना निवसन्ति । तदेवं सावरणं ब्रह्माण्डमिदं चतुर्दशभुवनोदरं पितृपितृदेवतियङ्गरथशुद्धेत्यादिभिन्नचेतन-संकुलं वर्तते । यत्र प्राणिनां कृते प्रकृतिकार्यं बुद्धिः, तत्कार्यमहंकारः, तत्कार्यमि-न्द्रियतन्मात्राणि सूक्ष्माणि पञ्चभूतानि च स्थूलानि व्यवस्थितानि । तत्र संसरन्ति चेतनाः । तदेतादृशं संसारचक्रं परमेश्वरेच्छाऽधीनपुरुषार्थेन प्रेर्यमाणमावाजन्मस्य परमेश्वरः स्वेच्छाधीनपुरुषार्थद्वारा रक्षति, स्वेच्छाधीनपुरुषार्थद्वारा चोपसंहरति, तथा च न योगसिद्धान्तहानिः, न वाऽन्वसिद्धान्ताऽऽऽपात इति । तेन परमेश्वरस्य सर्वज्ञानशीलत्व-सर्वशक्तिमत्त्वादिकं सुषुपन्नम्—'यतो वा इमानि'त्यादि वाक्यान्वयपि संगतान्तीति । एतं सृष्टिक्रमे ज्ञाते यस्य यस्योत्कृष्टत्वं तस्य तस्य सर्वज्ञत्वाधिकं, यस्य यस्य च न्यूनस्थानं तस्य तस्य च न्यूनं सर्वज्ञत्वादिकमिति, तद्यथा-पश्चादपेक्षया मनुष्याणामधिकमात्रं सर्वज्ञत्वं तदपेक्षया देवानां तदपेक्षया सत्यलोकस्थपित्रादीनां तदपेक्षया प्रकृतिलयानां तदपेक्षया विराजादीश्वराणां तदपेक्षया सूत्रामवासीश्वराणां तदपेक्षयाऽन्वाकृतबालीश्वराणां तदपेक्षया असूत-महाकाशवासीश्वराणां तदपेक्षया प्रकृतेर्मायातो वहिरवस्थितानां ब्रह्मलोकस्थानां

महामुक्तानां, तदपेक्षयाऽक्षरब्रह्मणो ब्रह्माऽपेक्षया च परब्रह्मणो ज्ञानेश्वर्यादिकं निरव-  
धिकमिति । यतः-परमेश्वरात् कश्चिदधिकः तत्समानो वा नास्ति यदपेक्षया  
परमेश्वरस्यापि सर्वज्ञत्वादिकं न्यूनं समानं वा स्यादिति ॥ २५ ॥

ननु-मायान्तःप्रविष्टानामतएव मायापराभूतानामसर्वज्ञानां परमेश्वराद्यति-  
रिक्तानां देवेश्वरादीनां वाक्यान्यपि कदाचिद्भवेयुर्भ्रान्तिप्रयुक्तानि, तथा च वेदानां  
वेधसोच्चरितत्वात्-शास्त्राणां च महर्षिप्रणीतत्वाद् भ्रान्तिप्रयुक्तत्वशंका तत्र निरा-  
वाधा, एवं च तेषामप्रामाण्यं प्रसज्येतेति चेन्नैतादृशी शंका युक्ता । यतोहि-

## ॥ स पूर्वेषामपि गुरुः कालेनाऽनवच्छेदात् ॥ २६ ॥

पूर्वेषाम्-पूर्वपूर्वसर्गाद्युत्पन्नानां ब्रह्मविष्णुमहेशादीनामपि, गुरुः-पिता-भन्त-  
र्यामी विद्यया ज्ञाननेत्रप्रद इति यावत् । अथ ब्रह्मादयो नहि नित्यज्ञानवन्तो  
भवितुं योग्याः, तेषां ज्ञानस्य कालेन-प्रलयेन, अवच्छेदात्-विनाशित्वात् । परमे-  
श्वरज्ञानं तु कालेन नाऽवच्छिद्यते इति नित्यसर्वज्ञः । स च स्वज्ञानम् अक्षरब्रह्मा-  
दिद्वारा हिरण्यमयकोशोद्भवकाले महाविष्णवेऽर्पयति, स च विराजादीश्वरेभ्यः, ते  
च ब्रह्मादिभ्यः, ते च मन्यादिभ्यः, ते च देवमनुष्यादिभ्य इति । तथा च परमा-  
त्मगतानां विविधविद्यानां नित्यज्ञानप्रतिमानां परम्परया ब्रह्मादिव्यवतरणात्  
तत्कृतवेदशास्त्रादीनां नाऽनित्यत्वं भ्रान्तिप्रयुक्तत्वं च, तस्मात् प्रामाण्यमिति । अथ  
कालाऽवच्छेदः-प्रलयः, स च चतुर्विधः, नित्यः, नैमित्तिकः, प्राकृतः, आत्यन्तिक-  
श्चेति । युगाद्यत्वारः-सत्य-त्रेता-द्वापर-कलिनामानः । तत्र सत्ययुगस्य वर्षाणि  
अष्टाविंशतिसहस्राधिकं सप्तदशलक्षानि, त्रेतायुगस्य एण्यवतिसहस्राधिकद्वादश-  
लक्षानि, द्वापरयुगस्य चतुःषष्टिसहस्राधिकाऽष्टलक्षानि, कलियुगस्य द्वात्रिंशत्सहस-  
स्राधिक-चतुर्लक्षानि । मिलित्वा चतुर्युगानां वर्षाणि त्रिंशतिसहस्राधिकत्रिंशत्वारिं-  
शलक्षानि । तादृशचतुर्युगानामेकसप्ततिः मन्वन्तरं भवति, एकमन्वन्तरस्य वर्षाणि  
त्रिंशत्कोटि-सप्तषष्टिलक्ष-विंशतिसहस्राणि । प्रतिमन्वन्तरं ब्रह्मणो लब्धिमिपा-  
द्विषु भूत्वा भूत्वा प्रलीयते वस्तुजातमकस्मात् स नित्यप्रलयः । एकस्मिन्मन्वन्तरे,  
एक एवेन्द्रश्चिलोकिराज्यं कृत्वा विनश्यति । इत्येवं प्रतिमन्वन्तरं महर्जनतपः  
सत्यलोकान् विहाय स्वर्गादिशालान्तानां दशलोकानां प्रलयो भवति, प्रत्येकमन्वन्त-  
राऽऽरम्भे स्वर्गादिदशलोकानामुत्पत्तिश्च भवति । उक्तं च सूर्यसिद्धान्तमध्यमाधिकारे-  
युगानां सप्ततिः सैः। मन्वन्तरमिहोच्यते । कृत्वाऽऽदसंस्था तस्याऽन्ते सन्धिः प्रोक्तो  
जलप्लवः ॥१८॥ स सन्धयस्ते मनवः कल्पे ज्ञेयाश्चतुर्दश । कृतप्रमाणः फल्पादी  
सन्धिः पञ्चदशः स्मृतः ॥१९॥ इत्थं युगसहस्रेण भूतसंहारकारकः । कल्पो प्राज्ञ  
महः प्रोक्तं शर्वरी तस्य तावतीति ॥२०॥ तादृशचतुर्दशमन्वन्तरकालः 'कल्पः' ब्रह्मण

एकदिवस उच्यते, उक्तं च भारते—‘सहस्रयुगपर्यन्तमहर्षद् ब्रह्मणो विदुः । रात्रि-  
युगसहस्रान्ता तेऽहोरात्रविदो जनाः’ इति ॥ तस्मिन्नेककल्पे चतुर्दशमन्वन्तराणां पञ्च  
दशसन्धयो भवन्ति । तत्र चतुर्दशमन्वन्तराणां मिलित्वा वर्षाणि चत्वारिंशद्बृहन्व-  
र्षुदनवकोटि-चत्वारिंशद्विंशतिशतिसहस्राणि भवन्ति । अथ च प्रत्येकसन्धेः सप्तदशल-  
क्षाऽष्टाविंशतिसहस्रवर्षाणि निर्धारितानि । तदनुसारेण पञ्चदशसन्धीनां वर्षाणि  
द्विकोट्येकोनपष्टिलक्षत्रिंशतिसहस्राणि भवन्ति । एवं च सन्धीनां मन्वन्तराणां  
च मिलित्वा वर्षाणि चतुर्बुन्दयर्षुद-द्विकोटिसङ्ख्याकानि भवन्ति । तादृश-  
कल्पान्ते निशामुखे ब्रह्मणः स्वापारम्भे महर्जनतपःसत्यलोकान् विहाय स्वर्गादिपा-  
साकान्तानां दशलोकानां प्रलयो भवति, पुनः द्वितीयदिवसारम्भे ते समुत्पद्यन्ते-  
सोऽयं ‘नैमित्तिकः प्रलयः’ द्वितीय इति ॥ ब्रह्मणस्तादृशनिष्ठाताधिकचतुःपष्टिदिव-  
सानामेकं वर्षम्, तादृशशतवर्षाणि ब्रह्मण आयुःसमयः, ब्रह्मणः शतवर्षाणां समाप्तौ-  
अष्टावरणसहितब्रह्माण्डप्रलयो भवति, सोऽयं ‘प्राकृतिकप्रलय’ उच्यते, स च महा-  
विष्णोरेकदिवसात्मकः कालः, तादृशक्रमेण महाविष्णोः शतवर्षपर्यन्तमायुः, तस्मा-  
त्सौ माया हिरण्यमयकोशाख्यं सर्वं कार्यं संहृत्य स्वयमेकाकिनी परमेश्वरशक्ति-  
रूपाऽक्षरधामनि विहीनेव भवति । सोऽयमात्यन्तिकप्रलयः । एतत्सर्वं कालपरि-  
च्छेद्यमिति । तदनवच्छेद्यस्तु परमात्मा श्रीस्वामिनारायणो मुक्तकोटिपरिवृतो नित्यस-  
र्वज्ञः सर्वगुरुरिति ॥ २६ ॥

तस्यैव परमेश्वरस्य श्रीस्वामिनारायणस्य प्रणिधानेन योगसिद्धिं प्राप्य महा-  
योगी भूत्वा परममुक्तिं प्राप्नोतीति—प्रणिधानप्रदर्शनार्थं प्रथमं तस्य वाचकमाह—

## ॥ तस्य वाचकः प्रणवः ॥ २७ ॥

‘तस्य परमेश्वरस्य, वाचकः—अभिधानम्, प्रणवः ॐकार इति, तत्र परमेश्वरो  
वाच्यः, ॐकारस्तु वाचकः, शब्दार्थयोः समबन्धः शक्तिः । शक्त्यात्मकेन सम्यग्बन्धेन  
शब्दो हि स्वार्थं बोधयति । सा च शक्तिरिच्छामाश्रमेवेति केचिद्ब्रूवन्ति । तेनाऽऽ-  
धुनिकशब्दानामपि तत्तदर्थबोधकत्वं सुसम्पाद्यं स्यादिति । यत्र अमप्रयुक्तोऽर्थ-  
बोधस्तत्रापि आधुनिकेच्छैव शक्तिर्बोधा । किन्त्वेवं सति प्रणवादिषु शब्देषु  
कस्येच्छा शक्तिरूपा स्वीकार्या ! यदि वेदोच्चारयितुर्ब्रह्मणस्तदा ब्रह्मादीनां प्राकृति-  
कप्रलये विनाशे सति पुनर्हिरण्यमयकोशास्तःस्थसृष्टौ प्राविर्भूतानां शब्दानां पर-  
मेश्वरबोधकत्वं नोपपद्येत, न च तदानीं जायमानस्य हिरण्यगर्भान्तरस्येच्छैव  
शक्तिरिति—कल्पना युक्त । तथा सत्येकशब्दस्यैव त्रिभिन्नेच्छया विभिन्नवाचकत्वं  
स्यात् । एतत्सर्गाधिब्रह्मणा स्वेच्छया ब्रह्मणि प्रयुक्तः प्रणवः—सर्गान्तरीय-ब्रह्मणा  
पुनः स्वेच्छया—ब्रह्मभिन्ने चेतने मायायां वा प्रयुक्तः स्यादिति । यथुच्येतपरमात्मना



मित्यं ज्ञानं ब्रह्मणोऽर्पितम् भवति, अतएव नित्यज्ञानानुरूपस्य हिरण्यगर्भज्ञानस्य तत्र नियामकत्वाच्च विनिबेच्छाऽपि भावित्वा, न वा चाप्यान्तरबोधकत्वापत्तिस्तस्य प्रणवत्वेति चेत् । तर्हि परमेश्वरज्ञानस्य नियामकत्वाऽपेक्षया लाघवात्-प्रणवादि-वैदिकशब्देषु सर्वत्र परमेश्वरेच्छैव शक्तिरित्यङ्गीक्रियतां, तेन नाऽन्यार्थवाचकत्वा-पत्तिरिति । अतः परमेश्वरेच्छैव शक्तिरत्र बोध्या । स चायं शक्तिरूपोऽनाविः सम्बन्धो वाच्यवाचकभावाऽपराऽभिधानः परमेश्वरप्रणवयोरिति । तेन प्रलयान्तरे विलीनोऽपि शब्दः सृष्टयन्तरे- नित्यया परमेश्वरेच्छयाऽऽरूढ एवाऽऽविर्भवेत्, तेन यथार्थवाचकत्वं तत्राऽन्याहृतमिति ॥ अत्रेदं बोध्यम्-‘मुख्य एवाऽयं प्रणवः परमेश्वरवाचक इति । किन्तु-‘परमेश्वर’इति शब्दोऽपि तस्य वाचको भवति, एवं साक्षात्परम्परया वा यौगिका लाक्षणिकाश्च शब्दाः परमात्मनि तात्पर्यवन्तः परमा-त्मवाचका एव बोध्याः, यथा-‘परब्रह्म, -परमात्मा, अक्षरातीतः, सर्वेश्वरः, पुरुषो-त्तमः, स्वामिनारायणः, सर्वज्ञः, अनादिश्रीकृष्णः, भगवान्, ईश्वरेश्वरः, मुक्तेशः,- इत्यादयः । अन्येऽपि च-ईश्वरावतारवाचकाः-रामः, रामनः, हरिः, कृष्णः, नारायणः, हरिकृष्णः,-वासुदेवः,-विष्णुरित्यादिशब्दाः लोकेऽनेकैः परमेश्वरे प्रयुक्ता भवन्ति । तेन यत्र यत्र भगवद्भिधानविशेषे यस्य यस्य भक्तस्य स्नेहपराकाष्ठा भवति तत्तज्ज्ञानोच्चारणमक्त्या तस्य तस्य परममुक्तिप्राप्तिरपि भवतीति ॥ २७ ॥

योगिना तु परमेश्वरप्रणवयोर्वाच्यवाचकभावे निश्चिते सति विधेयः-

## ॥ तज्जपस्तदर्थभावनम् ॥ २८ ॥

चेति शेषः, ‘तस्य-प्रणवस्य,-‘जपः-कण्ठरवेण मौनतया वा पुनःपुनरावर्त-नम्, अथ च ‘तस्य-प्रणवस्य-योऽर्थः-परमेश्वर इति वाच्यः, तस्य भावनम्-अनवरतं स्वचित्ते निवेशनम् । विधेयमिति शेषः । तदेकम्-आवरणैरन्तर्यसत्कारैरा-सेवितभगवन्नामजपाद्-भगवतः सच्चिदानन्ददिव्यस्वरूपस्य स्वचेतसि निवेशाच्च योगिनश्चित्तं परमात्मस्वरूपे ष्टुकाग्रं भवति, ततः परमेश्वरैकशरणं योगिनं परमेश्वरः समाधितफललाभेन अनुगृह्णातीति । उक्तं च योगियाज्ञकल्पनेन-‘अदृष्टविग्रहो देवो भावद्राहो मनोमयः । तस्वीकारः स्मृतो नाम तेनाऽऽहृतः प्रसीदति ॥’ ‘प्रणवेन परं ब्रह्म ध्यायीत नियतो यतिः ” इति च ॥ मन्त्रजपविधिरुक्तः परा-शरेण-“ज्ञातः शुचिर्धौतवासाः पीठे और्णादिके शुची । स्वस्तिकेनाऽऽसनैव निपद्य स्थिरमानसः ॥ मीनी जपेन्मन्त्रराजं तदर्थं हृदि भावयन् । उपांशुं तु जपं कुर्यात् कुर्याद्वा मानसं शनैः ॥ विवृतोऽप्यांशुः स्याच्चक्ष्णोऽस्तु मानसः । न च कम्पन् नोपहसन् न पार्श्वमद्यलोकयन् ॥ नाऽन्याऽसक्तो न जहर्षेस्तु नाऽप्रावृत्तशिरस्तथा । न पदा पादमक्रम्य चालयन्न करं जपेदि’ति । भगवन्नामजपस्य महिमा-उक्ते

विष्णुधर्मोत्तरे—“अधिताः सकला वेदाः साज्ञोपाज्ञा हि तेन तु । भगवन्नाम येनाऽथ  
जसं सर्वार्थसिद्धिदम् । “ऋग्वेदोऽथ यजुर्वेदः सामवेदो ह्यथर्वणः । अधिता-  
स्तेन येनोक्तं हरिरित्यक्षरद्वयम् ॥ कपिलगीतायां च—“तेपुस्तपस्ते जुहुवुः  
सस्वरया ब्रह्मानुभूनाम गृणन्ति ये ते” इति । किञ्च भागवते—मन्त्रतस्त-  
न्त्रतश्चिदं देशकालार्हवस्तुतः । सर्वं करोति निश्चिदं नामसङ्कीर्तनं तव  
इति ॥ स्कान्दे च—“यस्य स्मृत्या च नामोक्त्या जपयज्ञक्रियादिषु । न्यूनं  
सम्पूर्णतां याति सद्यो वन्दे तमच्युतम्” इति ॥ भगवशाममन्त्रजपफलमुक्तं  
हरिभक्तिविलासे नाममाहात्म्ये पात्रे यमब्राह्मणसम्वादे—“वासुदेवजपाऽऽसक्तानपि  
पापकृतो नरान् । नोपसर्पन्ति वै जिज्ञासाम दूताश्च दारुणाः ॥ वासुदेवप्रतापेन  
मुच्यन्ते ते स्वधीवतः । भुक्तिं मुक्तिं च दुष्प्रापामपि ते प्राप्नुवन्ति हि ॥ इति ।  
बृहद्विष्णुपुराणे च—“क नाकपृष्ठगमनं पुनराऽऽवृत्तिलक्षणम् । क जपः श्रीहरेः साक्षाद्  
मुक्तिबीजमनुत्तमम्” इति ॥ जावालसंहितायां च—“हरेर्नाम परं जप्यं निर्वृत्ति-  
बहुधेच्छता” इति ॥ नारसिंहे—“श्रीहरिर्हरिकृष्णेति यो मां जपति नित्यशः ।  
जलं भित्त्वा यथा पथं नरकबुद्धराभि तम्” इति ॥ गारुडपात्रयोश्च—“संसारसर्प-  
संदष्टनष्टचेष्टैकमेपजम् । हरीति वैष्णवं मन्त्रं जप्त्वा मुक्तो भवेन्नरः”—इति ॥  
वैष्णवचिन्तामणौ—“मधुरमधुरमेतन्मङ्गलं मङ्गलानां सकलनिगमबर्हासफलं पितृस्व-  
रूपम् । सकृदपि परिगीतं श्रद्धया हेलया वा मृगुवर ! नरमात्रं तारयेच्छ्रीहरीति ।  
“हरयाऽशुतं पानसहस्रमुग्रं गुर्धन्नाकोटिनिषेवणञ्च । स्तेयान्यसङ्ख्यानि हरेः प्रियेण  
धीस्वामिनाऽपि निहतानि सद्यः” ॥ “नामोच्चारणमाहात्म्यं हरेः पश्यत पुत्रकाः ।  
अजामिलोऽपि येनैव सृष्ट्युपाशादमुच्यत” ॥ “प्रावताऽलम्बननिर्हरणाय पुंसां  
सङ्कीर्तनं भगवतो गुणकर्मनाम्नाम् । विष्णुश्च पुत्रमघवान् यदजामिलोऽपि नाराय-  
णेति प्रियमाण उपैति मुक्तिम् ॥” “नाज्ञोऽस्ति यावती शक्तिः पापनिर्हरणे हरेः ।  
तावत्कर्तुं न शक्नोति पातकं पातकी जनः” “सर्वरोगोपशमनं सर्वोपद्रवनाशनम् ।  
यान्तिद् सर्वोऽरिष्टानां हरेर्नामाऽनुकीर्तनम्” ॥ ‘अकारो न्यापकः स्वामी, समुदा-  
योऽथ नारमुः । मो मानमयनं तस्मात् स्वामिनारायणार्थं ॐ ॥ इत्येवं परमे-  
श्वरवाचकशब्दानां जपस्मरणादिकं सर्वथैव मुक्तिदमिति ॥ २८ ॥

प्रणवादिप्रणिधानस्य फलं दर्शयति—

**ततः प्रत्यक्चेतनाऽधिगमोऽप्यन्तरायाऽभावश्च ॥ २९ ॥**

ततः—तस्माज्जपात् तदर्थभावनाच्च, ये तावदन्तराया व्याधिस्थानादयः, ते  
साक्षात्परम्परया वा चित्तवर्तिनश्चित्तविक्षेपक्य भोगविरोधिनी रजस्तमोवेगप्रवर्त-  
काश्चेति, तेषामभावः कारणात्मके चित्ते विलयो भवति ॥ चित्तविक्षेपाणां लये

सति चित्तं स्थिरमेकाग्रं सत् स्थितिपद्मं लभते । परमेश्वरश्च स्वप्रणिधानेन प्रसन्नः सन्—‘द्रागोवाऽस्य प्रत्यक्चेतनाऽधिगमो भवतु’ इत्यभिसम्धानं करोति तेषांस्व स्वात्मस्वरूपदर्शनसहकृतं परमेश्वरस्वरूपदर्शनं भवति, तेन च मुक्तयभिमुखता-मनुभवति । प्रत्यक्चेतनाधिगमः—प्रति प्रति वस्तु अद्भति-अनुगच्छतीति—प्रत्यक्,—व्यापकः सर्वान्तर्यामी च, तादृशो य आत्मा, तस्याऽधिगमः—दर्शनम्, भवतीति शेषः । तत्र व्यापकाऽऽत्माऽधिगमेन स्वात्मस्वरूपस्य दर्शनं बोध्यम् । सर्वान्तर्याम्यात्माऽधिगमेन परमेश्वरस्वरूपदर्शनम् बोध्यमिति । स्वात्मानं बुद्धिप्रतिसंवेदिनं शुद्धं शुद्धं मुक्तस्वभावं पश्यति परमेश्वरं च सर्वैश्वर्यवत्सर्वशंसर्वान्तर्यामिणं स्वोपास्यं मुक्तिदं सर्वनियन्तारं सच्चिदानन्दस्वरूपं पश्यति । तत्क्षणादेव परमात्मभक्तिसम्पन्नः स मुक्तिसमानामवस्थामनुभवन् यदैवेच्छति तदैव भौतिकं कलेवरं विहाय परम-मोक्षपदं गृह्णातीति ॥ केषाञ्चिन्मतम्—‘निराकारस्य निर्गुणस्याऽऽत्मतत्त्वस्य कथं प्रत्यक्षविषयत्वमिति । तच्च चित्तविरुद्धमिति । अनेकध्रुवितिसृतिभिः परमेश्वरस्य दिव्यसगुणसाकारस्वरूपस्यैव प्रतिपादनादिति ॥ २९ ॥

तेषामन्तरायाणां लक्षणप्रदर्शनपूर्वकमभिधानाम्बाह—

**व्याधिस्त्यानसंशयप्रमादाऽऽलस्याऽविरतिभ्रान्तिदर्शनाऽलब्धभूमिकत्वाऽनवस्थितत्वानि चित्तविक्षेपास्तेऽन्तरायाः ॥ ३० ॥**

तत्र—अन्तराया इति लक्ष्यम् । चित्तविक्षेपा इति लक्षणम् । साक्षाच्चित्तविक्षेपकारमेवाऽन्तरायस्य लक्षणम् । विषयादयस्तु परम्परया चित्तविक्षेपका इति तत्र नाऽतिव्याप्तिः । यद्यपि—चित्तविक्षेपकत्वं साक्षाद् रजोगुणस्याऽप्यस्ति तथापि—चित्तवृत्तित्वे सतीति—तत्र विशेषणीयम् । तेन—चित्तधर्मेणैव लक्षणसङ्गमनं नतु रजोगुणे इति । ते—व्याधिस्त्यानादयः । अन्तरायाः—योगप्रतिबन्धकाश्चित्तमला दुःखादीनां जनकत्वादिति । तत्र व्याधिर्नाम—वातपित्तश्लेष्मणां वैषम्यवेदना, अशित-पीताहारपरिणामात्मकरसवैषम्यवेदना, दृग्द्रियाणां वैषम्यवेदना, चेति—स्त्यानं नाम-चित्तस्य योगाऽनुष्ठानाऽनर्हता । संशयः—योगस्य मुक्तिफलजनकत्व—तद्वजनक-त्वोभयप्रकारकज्ञानम् । प्रमादः—समाधिसाधनेष्वप्रयत्नः । अलस्यं—कृष्णादिप्रयुक्त-शरीरगुरुत्वेन तमोगुणप्रयुक्तचित्तगुरुत्वेन वा शरीरस्य चित्तस्य वा समाधिसाधनाऽ-नुष्ठानम् । अविरतिः—चित्तस्य विषयप्राप्यभिलाषा । भ्रान्तिदर्शनम्—योगस्य समा-धिसाधनार्थं नास्तीत्याकारकं विपरीतज्ञानम् । अलब्धभूमिकत्वम् = मधुमती मधुमतीका विज्ञोका संस्कारशेषा चेति—चतस्रश्चित्तभूमयः, तामु मध्ये कृतेऽपि प्रयत्ने कस्या अपि लाभाऽभावः । अनवस्थितत्वम्—एकस्या मधुमत्याः—द्वयोर्वा तिसृणां

वा लामे सति तावतैव परिपूर्णां मन्यमानस्य तत्र तत्रापि चित्तस्याऽनास्था ॥  
भक्त्यादिसमारार्थितप्रसञ्जीभूतपरमेस्वरस्य दशया तु त एते नोपतिष्ठन्ति प्रतियन्ध-  
क्तयेति ॥ ३० ॥

ते व्याधिस्यानादयो विक्षेपाश्चेतसि समुद्भूताः सन्तः स्वसहकारिणोऽपि समुद्भा-  
वयन्ति, यैर्विक्षिप्ते चित्ते स्थितैर्योगस्य योग्यताऽपि नाशयते, ते च-

**दुःखदौर्मनस्याऽङ्गमेजयत्वश्वासप्रश्वासा**

**विक्षेपसहभुवः ॥ ३१ ॥**

विक्षेपैः सह भवन्तीति विक्षेपसहभुवः, विक्षेपाऽनुचरा इत्यर्थः । तत्र दुःखम्-  
प्रतिकूलतया वेदनीयं त्रिविधम् आध्यात्मिकमाधिभौतिकमाधिदैविकञ्चेति । तत्राऽऽ-  
त्मानमचिकृत्य भवति तदाध्यात्मिकम्, तच्च शारीरम् मानसं चेति द्विविधम् । तत्र  
वातपित्तश्लेष्मादिवैषम्यजन्यं ज्वरादिकं शारीरम् । कामक्रोधलोभादिजन्यम्  
मानसम् । भूतान्यधिकृत्य भवति तदाधिभौतिकम्, यथा-न्याग्रसर्पादिचौरनृप-  
तिरिन्द्रादिभ्यो जायमानम् । दैवमधिकृत्य भवति तदाधिदैविकम्, यथा-यक्षरा-  
क्षसग्रहभूतभैरवमज्जतत्रादिजन्यं दुःखमिति ॥ दौर्मनस्यम्-अभिलाषाविवाताश्चेतसः  
क्षोभः ॥ अङ्गमेजयत्वं-यदङ्गानि-पूजयति कम्पयति तदङ्गमेजयत्यम्-अङ्गकम्प-  
नम् । श्वासः-अनिच्छतोऽपि तदप्रयत्नरहितस्याऽपि पुरुषस्य यत् स्वयमेव प्राणो  
बाह्यवायुमतिशयेनाऽऽचामति पिबति शरीरान्तःप्रवेशयति स श्वासनामा विकार  
इत्यर्थः । प्रश्वासः-अनिच्छतोऽप्यत एव प्रयत्नरहितस्य स्वयमेव प्राणः कौष्ठ्यं  
वायुं निःसारयति नदिःकरोति सः प्रश्वासनामा विकार इति । तत्र श्वासो रेचक-  
प्राणायामस्य विरोधी । प्रश्वासः समाध्यङ्गभूतपूरकशानायामस्य विरोधी । दुःख-  
दौर्मनस्याङ्गमेजयत्वानि तु चित्तस्य स्वैर्यविरोधीनि । त एते विक्षेपानुचरा विक्षि-  
प्तचित्तस्यैव भवन्ति न तु समाहितचित्तस्येति ॥ ३१ ॥

विक्षेपाः समाधिप्रतिपक्षाः-वैराग्यसहकृतैकतत्त्वाऽभ्यासेन निरोद्धव्या इत्युपसंहरति-

**॥ तत्प्रतिषेधार्थमेकतत्त्वाभ्यासः ॥ ३२ ॥**

तेषां विक्षेपाणाम्, प्रतिषेधार्थम् प्रलोपनार्थम्, एकस्मिन् श्रीस्वामिनारायणा-  
ख्ये परमात्मतत्त्वे, अभ्यासः-प्रणिधानं विधेयम् । चित्तं यावदेकाग्रं स्यात् ताव-  
च्चिरकालमपि तत्रैव योज्यम् ॥

अत्र वौद्धाः पूर्वपक्षयन्ति-‘न भवति चित्तं कदापि विक्षिप्तम्, ‘परसत् तद्व्य-  
णिक’मिति व्यासेष्वित्तस्यापि सतो भावस्य प्रतिक्षणभिन्नत्वेन क्षणिकत्वात्, तच्च  
द्वितीयक्षणवृत्तिध्वंसप्रतियोगित्वम्, चित्तस्य विषयीभूतानां पदार्थानां क्षणिकतय

प्रत्यर्थनियतस्य तद्विषयकचित्तस्याप्येकक्षणमात्रवृत्तित्वम् । तथा च यदा यदा यद्यद्विषयविषयकं चित्तं तदा तदा तस्य यथार्थविषयकत्वादेकविषयकत्वाच्चैकप्रमिति । न तु विक्षिप्तम् । अस्थेमबहुलस्य तस्य कदाचित्कस्थेमत्वात्मक-विक्षिप्तत्वस्य क्षणद्वयसत्तामन्तरेण तथात्वाऽसम्भवात्, स्थितिक्षणमन्तरेण च विक्षेपवैशिष्ट्याऽसम्भवाच्च । तथा चैकत्वाऽभ्यासवैराग्यादिसाधनाऽनुष्ठानं चित्तकलमिति । तत्र । अविक्षिप्ततातुल्यन्यायेन अनैकाग्रस्याऽप्यापत्तेः । अर्थान्तरेभ्यः पराहृत्यैकस्मिन्नर्थे संलग्नत्वाऽभावात्, विषयिणं प्रति विषयस्य कारणस्य पूर्वमपेक्षणेन समक्षणकत्वस्याऽप्यभावात् । किञ्च एकपदार्थे विशेषणविशेष्यभावतयाऽप्यस्तं चित्तमेकाग्रमवश्यं सदैरवगन्तव्यम् । अन्यथा तस्य निर्विकल्पकज्ञानत्वेन बालमुक्तादिज्ञानवन्मुग्धचित्तेन 'इदममुकं वस्तु' इति परिचयोऽपि न स्यात्, भवति हि परिचये प्रथमं तज्जात्यादिज्ञानं कारणम्, ततो वैशिष्ट्यज्ञानमेव परिचय इति ख्यायते । तथा च चित्तस्य विषयपरिचयात्मकतया विशिष्टज्ञानत्वं स्वीक्रियते तदा क्षणद्वयस्थायित्वेन भवदभिमतक्षणिकत्वं न्याहृतम् । यदि च तथापि क्षणिकत्वं स्वीक्रियेत तदा विशिष्टचित्तत्वं न्याहृतम्, ह्यनुभयतः पाशारज्जुः, इति क्षणभङ्गवादिनां चित्तस्याऽनैकाग्र्यं सम्मुग्धत्वञ्चाऽप्येते ॥ अथाऽस्थेव चित्तं क्षणिकम्, न च तथापि सम्मुग्धत्वाऽनैकाग्रता चेति-दोषाऽपत्तिः । चित्तस्य क्षणिकत्वेऽपि तत्प्रवाहस्याऽनादित्वात् क्षणिकविज्ञानधारा निरावाधा, तथा च तारुशचित्तधारायामनादिभ्यामक्षणिकायान्तु तथैकाग्र्यमाधास्यत, तेन चेतसि क्षणिकत्वं प्रत्येकक्षणवृत्तित्वात्; तत्प्रवाहस्य चिरस्थायित्वेन चैकाग्र्यम्-इत्युभयमपि समञ्जसं, तेन न पूर्वोक्तदोषापत्तिरिति चेत् ! उच्यते । किमर्थं चित्तप्रवाहश्चित्तात्मको वा तद्विज्ञः ! यदि चित्तात्मकस्तदा तस्य क्षणिकत्वात्पूर्वोक्तदोष एव । यदि भिन्नस्तदाऽयं क्षणिको ! वाऽक्षणिकः ! क्षणिकत्वे तु पुनः स एव दोषः । अक्षणिकत्वे तु भवत्सिद्धान्तस्याघातः । न चाऽयं प्रत्ययोऽसम्भविषुं योग्यो येन तत्र व्याप्तिर्न घटेतेति । ननु चित्तसन्तानेषु पूर्वपूर्वस्थाः संस्कारा उत्तरोत्तरेष्ववतरन्ति, तैरेवैकाग्रं चित्तं विशिष्टज्ञानात्मकं स्यादेव, तेन च पूर्वाऽनुभूतस्य पश्चादपि ज्ञानान्नैकाग्रतायां विरोध इति चेन्न । तथा सति पूर्वावस्थायामवस्थितैर्विक्षेपैश्चरचित्तसन्तानेष्ववतरन्तिः पुनर्विक्षिप्तमपि स्यादिति, तथा च भक्तपूर्वपक्षस्य भवद्भुक्तयैव खण्डनं जातमिति ॥ किञ्च चित्तस्य क्षणिकत्वे वाक्ये कृताऽनुभवादीनां वृद्धावस्थायां स्मरणं भोपपद्येत, अनुभवितुरभावात् । न चाऽन्येनाऽनुभूतस्याऽन्येन स्मरणं कर्तुं शक्यम्, -अव्यवस्थाप्रसङ्गात् । न वा पूर्वपूर्वविज्ञानस्थाः संस्काराः उत्तरोत्तरविज्ञाने सक्रान्ता भवितुं योग्याः, संस्काराणां स्वकारणाऽधिक्करणेष्वेवाऽवस्थानात्, निश्चिक्यतयाऽन्यत्र गमनाऽसम्भवात्, एवं देहान्तरकृतकर्मणां देहान्तरे भोगानुपपत्तिश्च स्यादिति । तस्मात्

चित्तं सर्वदा स्थाय्यैकतत्त्वमभ्युपेयम्, येन सर्वोऽपि व्यवहारः कालान्तरीणाऽनुभव-  
स्मरणाद्युपपत्तिश्च विक्षोभैकाग्रतायवस्थाश्च सूपपाधा भवेयुः तथा च विक्षोषाणो वि-  
नाशाय साधनाऽनुष्ठानं सफलमिति सिद्धान्तः समञ्जसः ॥ ३२ ॥

चित्तस्य स्थिरताया दृढीकरणाय तदुपायान् सूत्रत्रयेण निरूपयन् प्रथमं तत्र  
चित्तप्रसादात्मकमुपायं सहेतुकमाह-

## ॥ मैत्रीकरुणामुदितोपेक्षाणां सुखदुःखपुण्याऽपुण्य- विषयाणां भावनातश्चित्तप्रसादनम् ॥ ३३ ॥

तत्र सुखदुःखपुण्याऽपुण्यविषयाणां मैत्रीकरुणामुदितोपेक्षाणां भावनातश्चित्तस्य  
नेर्मल्यम् भवतीति । भावना नाम-चित्तं पुनः पुनरवतारणम् । अत्र यथाक्रमं सुख-  
विषयेषु सुखितेषु सत्त्वाशमाप्ताऽन्वितेषु मैत्रीं सौहार्दं भावयतः पुरुषस्य-ईर्ष्या-  
कालुष्यं निवर्तते चित्तस्य । दुःखविषयेषु दुःखितेषु रजोऽशमात्रान्वितेषु करुणां-  
स्वस्मिन्नैव परत्र दुःखप्रहाणाभिलाषां भावयतः पुरुषस्य पराऽपकारचिकीर्षाकालुष्यं  
निवर्तते चित्तस्य । पुण्यविषयेषु पुण्यवत्प्राणिषु मुदितां-हर्षं स्नेहं भावयतः पुरु-  
षस्य असूयाकालुष्यं निवर्तते चित्तस्य । अपुण्यविषयेषु अपुण्यशीलेषु प्राणिषु चोपेक्षां  
माध्यस्थ्यं भावयतः पुरुषस्य अमर्षकालुष्यं निवर्तते चित्तस्य । इत्येवं राजसतामस-  
धर्माणां निवृत्तौ सत्यां सत्त्वगुणमात्रोपपन्नः सात्त्विकः शुद्धो धर्मः समुद्भवति,  
तेन प्रसन्नं विशादीभूतं चित्तं प्रसीदति । प्रसन्नं चैकग्रं सत् स्थितिपदं लभते ।  
उक्तं च गीतायां 'रागद्वेष-वियुक्तैस्तु विषयानिन्द्रियैश्चरन् । आत्मवश्यैर्विधेयात्मा  
प्रसादमधिगच्छति । प्रसन्नचेतसो ह्याशु बुद्धिः पर्यवतिष्ठते' । इति । एवमेष  
पुनः पुनः समाधिप्रयासाऽनुष्ठानं कार्यम्, अन्यथा भ्रष्टाऽऽपत्तेः ॥ ३३ ॥

उपायान्तरमाह-

## ॥ प्रच्छेदनविधारणाभ्यां वा प्राणस्य ॥ ३४ ॥

वाशब्दः-उपायान्तराऽपेक्षो विकल्पार्थकः । प्राणस्य प्रच्छेदनं नाम-कौण्ड-  
स्य वायोः शनैः शनैः प्रयत्नविशेषात्-नासिकापुटभ्यां निष्कासनं-रेचनमिति । विधा-  
रणं नाम-रेचितस्य बहिर्निष्कासितस्य कौण्डस्य वायोर्वर्तिरेव किञ्चित्क्षणपर्यन्तमा-  
यामः-द्वादशाङ्गुलतदधिकप्रवेष्टान्तरेव खिलीकरणं न तु सहसा प्रवेशनमिति । एवं  
शनैः शनैः प्रविश्य देशकालसङ्ख्याभिरुदरान्तरे खिलीकरणम्, श्वासप्रश्वासगतिविच्छेद  
इति यावत् । तदभिधानं 'कुम्भक'नामा प्राणायामः । प्राणायाममेदास्तु द्वितीय-  
पादे एकोनपञ्चाशत्तमसूत्रभाष्ये विशादीभविष्यन्ति । तदेवं प्राणस्य प्रच्छेदनविधा-  
रणाभ्यां चित्तं सङ्कल्पविकल्पादिविक्षेपकवृत्तिरहितं सत् द्रव्येव स्थितिपदं लभते

इति ॥ तदिदमत्र तत्त्वम्—यथा यथा प्रचलति तथा तथा भस्माप्रेरितवायुना बुद्धि-  
कास्थवह्निसिखा इव चित्तवृत्तयः समग्रस्फुरन्ति । प्राणस्य प्रतिबन्धे तु भस्मावायुविर-  
हितवह्निवत् चित्तं मन्दंतां याति । एवमेव प्राणायामेन प्राणस्य दीर्घकालं निरोधे सति  
स्वजीवनवृत्तिरहितं चित्तं निर्दुःखिकम् अत एव विमलं प्रसन्नं समुपजायते, तथा  
च सति वृत्त्युत्पादनाऽसमर्थं—'वृद्धो वृषतिर्ब्रह्मचारी' तिवत् स्थितिपदं लभते । स्थि-  
रताप्राप्त्यनन्तरमपि पुनः समाधिप्राप्तेरभ्यासोऽवश्यं विधेयः, अन्यथा रसोपधिसे-  
वनेन धृद्वयत्—विषयासक्तः सन् स्थितिपदाद्विभ्रष्टो भवति । तत्र स्मृतिः—“प्रा-  
णायामैर्दहेद् दोषान् धारणाभिश्च किल्बिषम्” इति ॥ ३४ ॥

उपायान्तरमाह—

## विषयवती वा प्रवृत्तिरूपज्ञा मनसः स्थितिनिबन्धिनी॥

विषयवती—विषयाः शब्दस्पर्शरूपरसगन्धाख्यास्तादृशी—तद्विषयिणी वा प्रवृत्तिः  
प्रत्यक्षानुभूतिः—साक्षात्कार इतियावत् । सा—उत्पन्ना सती मनसः—चित्तस्य स्थिति-  
निबन्धिनी—स्थिरतासम्पादिका इति यावत् । तद्यथा—नासिकाग्रे गन्धमात्रा सूक्ष्म-  
स्वरूपा विशते तत्र धारणां कुर्वतो योगिनस्तस्या गन्धमात्राया जयाद् यावद्विष्य-  
गन्धसाक्षात्कारो भवति । तत्र स्थिरतां नीतं चित्तं शनैः स्थितिपदं लभते इति ।  
एवं जिह्वाया अग्रभागे या सूक्ष्मा रसमात्रा तत्र धारणां विधाययतो योगिनस्त-  
जयाद् यावद्विष्यरससाक्षात्कारो भवति तत्र स्थिरतां नीतं चित्तं शनैः स्थितिपदं  
लभते—एवं तालुप्रदेशे सूक्ष्मा रूपमात्रा विशते तत्र धारणया तज्याद् यावद्विष्य-  
रूपसाक्षात्कारो भवति तत्र च स्थिरतां नीतं चित्तं स्थितिपदं लभते । एवं—जिह्वा-  
मध्यप्रदेशे निवसति सूक्ष्मा स्पर्शमात्रा तत्र धारणया तज्येन समप्रदिष्यस्पर्शसा-  
क्षात्कारो जायते तत्र लक्ष्ये स्थिरतां—नीतं चेतः स्थितिपदं लभते । एवं—जिह्वामूले  
सूक्ष्मा शब्दमात्रा संस्थिताऽस्ति, तत्र धारणां सम्पादयतो योगिनस्तज्ये सति—  
असोपदिव्यशब्दानां साक्षात्कारो भवति तेन तत्र स्थिरतां प्रापितं चित्तं स्थितिपदं  
लभते इति । त एते शब्दावयवः स्वर्काचजिह्वादिस्थानवर्तिनो दिव्याः अदिस्या वा  
शोभ्याः, अन्यदीयजिह्वादावस्थितानां तेषां प्राथमिकयोगिना गृहितुमशक्यत्वादिति ।  
समाधिलभे तु तेषामपि ग्रहणं युज्यते इति । तदेवं विषयेषु धारणया—एकाग्रतां  
प्राप्ते चित्ते निर्णयस्वभावे योगसिद्धिप्रियकसंशयविपर्यया विलीना भवन्ति, सत्त्वपुरु-  
पान्यताख्यात्यात्मकं यथार्थज्ञानं समुद्भवति, गन्धादीनां प्रकृतिकार्यत्वाच्च तत्र  
दोषज्ञानेन वर्शकारसंश्लक्ष्णैरारभ्यो भवति, तेन विशुद्धं चित्तं स्वच्छप्रवाहनिमग्नं  
निरुद्धं जायते तेन च मुक्तेरभिमुष्यमिति । एवं यत्र यत्र हि शरीरान्तर्विषया  
आलम्बनतयाऽपेक्षितास्तत्र तत्र विषयवती प्रवृत्तिर्बोध्या । तद्यथा—हरिवाक्यसुया-

सिन्धुप्रन्थे-दक्षिणे नेत्रे सूर्यस्थानं वामनेत्रे च चन्द्रस्थानं भवतीति तत्र स्थितौ सूक्ष्मस्वरूपी वायुमी धारयेद् योगी, तत्र-धारणां विधापयतो योगिनः-दक्षिणनेत्रं सूर्यवत् तप्यमानं भवति वामनेत्रं च चन्द्रवत्-शीतलं भवत्येककालावच्छेदेन यदा तदा द्वयोर्विनिमयो विधेयः-यथा सूर्यस्य ध्यानं वामनेत्रे चन्द्रस्य च दक्षिणनेत्रे इति । तदेवं ध्यायमाने सति यदा वामनेत्रं तप्यमानं ज्ञापेत दक्षिणं नेत्रं च शीतलं ज्ञापेत तदा द्वयोरपि सूर्यचन्द्रमसोः स्वरूपेऽन्तर्दृष्ट्वा हृदयेऽवस्थापनीये, तत्र इष्टारं जीवात्मानं ध्यात्वा ततस्तन्मध्येऽन्तर्यामितया स्थितं परमेश्वरस्वरूपं ध्येयम्, ध्याने सततं क्रियमाणे भगवान् दयालुः प्राविर्भवन् स्वदिव्यस्वरूपं दर्शयन् तस्मै योगिने यथावाञ्छितं योगफलं ददाती' त्युपदिष्टं परमात्मना श्रीस्वामिनारायणेन । एवं शरीरस्थासिन्द्रियाऽन्तःकरणदेवतासु या धारणा क्रियते साऽपि मनसः स्थितिनिबन्धिनी, तद्यथा-बुद्ध्यात्मकेऽन्तःकरणे ब्रह्मा देवता विराजते, तत्र धारणायां कृतायां चित्तं स्थिरं भवति ततस्तद्देवताप्रसादेन तद्देवताया दिव्य-स्वरूपदर्शनं लभ्यते, अनवरतं तद्वरूपं धारयता योगिना तद्देवताद्वारैव पुनः परमेश्वरदर्शनमासाद्यते इति । एवं हृदयावच्छेदेनाऽहङ्काराख्येऽन्तःकरणे विष्णुर्वैवता विराजते तत्रधारणायां क्रियमाणायाम् सत्यां चित्तं स्थितिपदं लभते ततो ध्यानादिना तत्र प्रसन्नो विष्णुः स्वदिव्यस्वरूपं दर्शयन् योगिने योगफलं ददातीति । एवं हृदयावच्छेदेन चित्ताख्येऽन्तःकरणे रुद्रो देवता निवसति, तत्र धारणायां कृतायां सत्यां चित्तस्य स्थिरता जायते ततो ध्यानादिना प्रसन्नो रुद्रदेवः प्राविर्भूय स्वदिव्यस्वरूपं प्रदर्शयन् योगिनेऽसम्प्रज्ञातसमाधिरूपं स्वयोगफलं प्रयच्छतीति तद्देवताद्वारा च परमेश्वरस्य प्राप्तिरिति । एवं हृदयावच्छेदेन पुरीतजाड्यां मनःसंज्ञकेऽन्तःकरणे चन्द्रो देवता निवसति तत्र धारणायां कृतायां चित्तस्य स्थैर्ये सति ध्यानादिना प्रसन्नश्चन्द्रमाः स्वदिव्यरूपं प्रकटीकृत्य योगिनेऽसम्प्रज्ञातसमाध्यात्मकं योगफलं समर्पयतीति तद्देवताद्वारा परमेश्वरप्राप्तिरिति । एवं-श्रोत्रेन्द्रियावच्छेदेन-दिग्देवताया निवासः, तत्र धारणां विधापयतो योगिनश्चित्तं स्थिरतां याति ततो विग्देवता ध्यानादिना प्रसन्ना सती प्रकटीभूय स्वस्वरूपं योगिने प्रदर्शयति, असम्प्रज्ञातात्मकं योगफलं च ददातीति, तद्देवताद्वारा परमेश्वरप्राप्तिरिति च । एवं त्वगिन्द्रियावच्छेदेन वायुदेवताया निवासः, तत्र धारणायां कृतायां चित्तमेकाग्रं भवति ततो वायुदेवता ध्यानादिना प्रसन्ना सती प्रकटीभूय योगिने स्वदिव्यस्वरूपं प्रदर्श्याऽसम्प्रज्ञातरूपं योगफलं प्रयच्छति, तद्देवताद्वारा परमेश्वरप्राप्तिरिति । एवं चक्षुषि सूर्यदेवतास्थानम्, तत्र धारणायां कृतायां चेतः स्थितिपदं लभते, ततः सूर्यस्य सूक्ष्मे रूपे ध्यानादिना दिव्यं सूर्यस्वरूपं पश्यति तदा प्राविर्भूतः प्रसन्नः सूर्योऽसम्प्रज्ञातात्मकं योगफलं ददातीति तद्देवताद्वारा परमेश्वरप्राप्तिरिति च । एवं रस-



नायां वरुणदेवताया निवासः, यत्र धारणां कुर्वतो योगिनश्चित्तं स्थिरं भवति, ततो ध्यानादिना तत्र प्रसन्ना वरुणदेवता स्वदिव्यरूपेण प्राविर्भूय योगिने असम्प्रज्ञातसमाधिस्ताम्रकं योगफलं प्रयच्छतीति तद्देवताद्वारा परमेश्वरप्राप्तिश्च । एवं प्राणावच्छेदेनाऽश्विनीकुमारनामकदेवयोर्निवासः, तत्र धारणायां कृतायां चित्तस्य स्थैर्यं सति ध्यानादिना प्रसन्नावशिनीकुमारदेवी दिव्यस्वरूपं प्रदर्शयति: योगफलं च प्रयच्छति: तद्देवताद्वारा परमेश्वरप्राप्तिश्च । एवं जगिन्द्रियस्य देवता वह्निरस्ति तत्र वाचि धारणायां कृतायां चित्ते स्थिरतां याते सति ध्यानादिना प्रसन्नो वह्निदेवो दिव्यरूपेण-प्रकटीभूय योगिने योगफलं ददाति तद्देवताद्वारा परमेश्वरप्राप्तिरिति । एवं करेन्द्रियस्य देवः इन्द्रनामाऽस्ति तत्र धारणायां कृतायां चित्तस्य स्थैर्यं ध्यानादिना प्रसन्नाकृता सा देवता स्वदिव्यरूपं प्रदर्शयन् योगिने योगफलं ददाति, तद्वारा च परमेश्वरप्राप्तिरिति । एवं चरणेन्द्रियस्य देवता-उपेन्द्रसंज्ञिका, तत्र धारणायां कृतायां चित्तस्य स्थैर्यं पुनर्ध्यानाऽऽध्यानादिना प्रसन्ना सा स्वयं दिव्यरूपेण प्रकटीभूय योगिने हाटशंयोगफलं ददाति, तद्देवताद्वारा च परमेश्वरप्राप्तिरिति । एवं पायूनामेन्द्रियाऽवच्छेदेन यमाऽभिधाना देवता वसति तत्र धारणायां चित्तस्थैर्यं सति सा देवता दिव्यतया प्रकटीभूय योगिने योगफलं प्रयच्छति तद्देवताद्वारा परमेश्वरप्राप्तिरिति । एवम्-उपस्थेन्द्रियावच्छेदेन प्रजापतिः देवता निवसति, तत्र देवतायां धारणायां कृतायां चित्ते स्थैर्यं जायते ततो ध्यानाराधनादिना प्रसन्नाभूता सा प्रजापतिदेवता दिव्यरूपेण प्रकटीभूय योगिने स्वदिव्यदर्शनं दत्त्वा असम्प्रज्ञातसमाधिरूपं योगफलं समर्पयतीति-तद्देवताद्वारा च परमेश्वरप्राप्तिर्भवतीति । तद्देवमसम्प्रज्ञातसमाधिसिद्धौ परमेश्वरः स्वयं प्रसन्नः सन् योगिने परममुक्तिपदं प्रयच्छतीति । अथ ब्रह्मरन्ध्रे सहस्रदलं कमलं तत्र परंब्रह्म गुरुनिवसति, उक्तं च 'पुरश्चरणरसोह्लासे'-श्रीमहादेव उवाच-"शृणु मिये ! प्रवक्ष्यामि यदेतत्पृष्ठमुत्तमम् । सहस्रारं महापद्मं सहस्रदलसंयुतम् ॥ सदा ब्रह्मपुरं तनु नित्यानन्दमयं सदा । नानागन्धयुतं पत्रं सहजानन्दमन्दिरमिति ॥ तत्र परमात्मनि श्रीसहजानन्दस्वामिनि संयमात् परममुक्तिरूपा प्राप्तिर्भवतीति ॥ ३५ ॥

उपायान्तरमाह—

## विशोका वा ज्योतिष्मती ॥ ३६ ॥

विशोका-विगतः शोको-रजस्तमोमलो यस्याः सा तथाविधा प्रवृत्तिः-'विशोका इत्यभिधीयते । सा च विशोका द्विविधा-बुद्धिसम्बन्ध, अस्मितासम्बन्धेति । तत्र बुद्धिसम्बन्ध-बुद्धिसाक्षात्कारः । अस्मितासम्बन्ध = 'अहमस्मि'-इत्याकारकस्वात्मस्वरूपमात्रस्य साक्षात्कारः । तत्र बुद्धिसाक्षात्कारक्रमो यथा-उदरोरसोर्भूष-

प्रदेशे पुण्डरीकनामकमेकं पद्ममधोमुखमष्टवल्कं संस्थितमस्ति तत्पद्मं रेचकनाम्ना प्राणायामेनोर्ध्वमुखं कर्तव्यम्, तत्र च सर्वेषामूर्ध्वप्रदेशे प्रान्तभागे बुद्धेः स्थानं विद्यते । यथाहि-तत्पद्मस्याऽभतराले मूलतः शिखापर्यन्तमेका ब्रह्मनादिका सुप्रस्तुतास्ति सा च पद्मदलैः सम्पुटिताऽस्ति यथा लोके कुसुलमध्यस्थितः स्तम्भइति । सा च मूलावच्छेदेन शरीरभ्यासशास्त्रासहस्रवती, तच्छास्त्रासहस्रप्रस्थितः-ऊर्ध्वं तत्र नाड्यां मध्यभागे सूर्यस्य मण्डलम्, अकारमात्रा, जाग्रदवस्थास्थानञ्चेति प्रोतानि व्यवस्थितानि । तत्र ऊर्ध्वं-चन्द्रस्य मण्डलम्, उकारमात्रा, स्वप्नावस्थास्थानञ्चेति प्रोतानि व्यवस्थितानि । तत्र ऊर्ध्वं-वह्निमण्डलम्, मकारमात्रा, सुषुप्त्यवस्थास्थानञ्चेति प्रोतानि व्यवस्थितानि । तस्योपरि-परब्रह्ममण्डलम्, व्योमवद्भाषकगर्भारिनादात्मिकाऽर्धमात्रा, आनन्दात्मकतुरीयाऽवस्थास्थानम्, चेति प्रोतानि व्यवस्थितानि । तत्र ब्रह्मनाड्यां वाह्यानामपि स्वर्गस्थानां सूर्यचन्द्रादीनां सम्बन्धो विद्यते । तदेषं तुरीयावस्थात ऊर्ध्वं-विशालमात्मनः स्थानं तदुपरि ब्रह्मनाड्यास्तिष्ठः शास्त्राः-सुषुम्णा-मनोवहा-पुरीतदिति । तिसृणां शास्त्रानां ग्रन्थिप्रदेशेऽथो बुद्धिः सर्वदा निवसति । तदेतवबुद्धेःस्थानमिति । तत्र चित्तं धारयतो बुद्धेः साक्षात्कारः स्थिरता च समुपपद्यते । तेन तत्र निरुद्धावस्थां गतं चित्तं चिह्नानमिष भवतीति तदपि योगफलम् ॥ याश्च तिस्रः शाखा उक्तास्तत्रैव व्यवस्था-मनसो निवासस्थानभूतास्तिष्ठोऽपि नाड्यः, तासां श्रीणि मूलाभि यत्र किञ्चिन्मात्रमेकीभावतया संछद्धान्यन्तः, तत्स्थानं बुद्धिस्थानात्मकग्रन्थित उपरि, मनोनिवासस्थानात्मकनाडीत्रयस्थानतरालभागस्थ-एषू-स्थलीयायाः-मनोगमनागमन-मार्गप्रणावयाश्चाऽथो वर्तते, तदहङ्कारस्य स्थानम् । तत्र ऊर्ध्वं विभक्ता नाड्यस्तिष्ठः, तत्र यदा मनोवहायां नाड्यां मनसः प्रवेशस्तदा जाग्रदवस्था सर्वन्यवहाराश्च । तदस्मा मनोवहानाड्याः शिखायां पुनर्दशेन्द्रियसंलग्ननाडीनां मूलानां ग्रन्थिरिति, येनेन्द्रियाणां मनसा सह सम्बन्धो भवति, मनसोऽहङ्कारेण, तस्य च बुद्ध्या सहिति । यदा च मनः सुषुम्णायां नाड्यां गच्छति, तदाऽस्य मनागस्ति मनोवहायाः संसर्गः, येन तत्र स्वाप्नप्रदार्था उपतिष्ठन्ते इति । यदा च पुरीतति नाड्यां गच्छति, तदा तु मनोवृत्तीनां विलय एव-सुषुप्तिरिति च भवतीति व्यवस्था । अथ-द्वितीया या विशोका-अस्मिताऽभिधाना, 'अस्मा'तिज्ञानं तस्य भावः-अस्मिता । आत्मनः स्वस्वरूपस्यैव-'अहमि'त्याकारकसाक्षात्कारः, तद्यथा-आत्मनो निवासस्थानम् परब्रह्मस्थानादुपरि,-बुद्धेःस्थानाच्चाऽथः, तत्र स्थाने निवसन्तम्-आत्मानं धारणया पश्यतो योगिनश्चित्तं स्थिरं स्थितिपथं लभते, ततो बुद्धिः-अहंकारादिभ्यो विसुखा-आत्ममात्रस्ममुखा जायते, आत्मनश्च परमात्मना सह संसर्गात्-आत्मनः प्रकृते सति परमात्मा प्रकाशते इति ॥ सेयमुभयविधाऽपि विशोका

समापत्तिः संसिद्धा-ज्योतिष्मती-इति कथायते । ज्योतिर्नाम प्रकाशः, स चाऽस्या अस्तीति व्युत्पत्तेः आत्मनः स्वयं प्रकाशत्वात् ज्योतिष्मती प्रवृत्तिः बुद्धेश्च रजस्व-मोमलरहितत्वे सति केवलसत्त्वप्रकाशव्याप्तत्वाद् आत्मनः संसर्गवशाच्च ज्योतिष्मती प्रवृत्तिरिति ॥ अथ चैतादृशद्वयकमलस्य संस्थाने परब्रह्म-जीवात्मनोरत्यन्तसं-सर्गादन्तर्गामिषं परब्रह्मणः, जीवश्च सर्वदा परमात्मनैव रक्षितः, किन्तु यावत्कालं बुद्धपभिसुखस्तावन्न परमेश्वरस्वरूपं पश्यति, परन्तु बुद्धिं स्वीं मन्यमानस्तत्र प्रति-विम्बितः सन् बुद्धिधर्मात् सुखादीनुपमुक्ते । तदेवमात्मना बुद्धिः संयुक्ता, तथा च-अहङ्कारः, तेन मनः, तेन-इन्द्रियाणि, तानि च विषयेष्वित्येवं संसारचक्रमनिश-मावर्तते भोगदम् । यद्वा च विवेकव्यात्या बुद्धिपराशुसस्तदा परमेश्वराऽभिसुखः स्वामस्वरूपाऽवस्थितश्च द्वाग्नेष परमेश्वरप्रसादान्मुक्तिं लभते ॥ ३६ ॥

उपायान्तरमाह—

## ॥ वीतरागविषयं वा चित्तम् ॥ ३७ ॥

वीतः—विलीनः, रागः—स्थूलसूक्ष्मविन्याऽविन्यादिविषयणामाकाङ्क्षा यस्य चित्तस्य,— तत् वीतरागं चित्तं वर्शाकारसंज्ञकवैराग्यव्युत्कमिति तादृशं चित्तं विषयो यस्य तदिति वीतरागविषयं चित्तम्—स्वयं स्थिरं भवतीति । तथा—कृष्णद्रूपान-सर्गादीनां चित्तानि विरक्तानि—एकाग्रान्येषु सर्वदा व्यवस्थितानि, तादृशचित्तेषु यत्र कुत्रापि स्वकीयचित्तस्य धारणा कार्या तेन शीघ्रं स्थिरं भवेत् । तथा च सति विवेकव्यात्याद्वाराऽसम्प्रज्ञातलाभे मुक्तियोग्यतेति ॥ ३७ ॥

उपायान्तरमाह—

## ॥ स्वप्ननिद्राज्ञानाऽऽलम्बनं वा ॥ ३८ ॥

स्वप्नमेव—ज्ञानं वृत्तिर्यस्य तत्—स्वप्नज्ञानं चित्तम्, तदेवाऽऽलम्बनं—विषयो यस्य तत्—स्वप्नवृत्तिमच्चित्तालम्बनं चित्तमिति । एवं निद्रा—एव ज्ञानं वृत्तिर्यस्य तत् निद्रावृत्तिमच्चित्तम्, तदेवाऽऽलम्बनं—विषयो यस्य तत्,—निद्रावृत्तिमच्चित्त-विषयकं चित्तं च स्थितिपदं लभते इति । तत्र वेऽहर्निशं परमेश्वरमक्तिपरायणा गोपालानन्दस्वामिपर्वतभक्तहनुमदुद्भवगोपिकादयस्तेषां चित्तानि—त्राग्रवृत्तस्थापामिव स्वप्नेऽपि परमेश्वरनेत्रे स्मरन्ति, अतस्तादृशे कुत्रापि चित्ते स्वचित्तस्य धारणया भगवद्विषयकं सत् स्थिरतां निर्मलतां च याति, ततो विवेकव्यात्यसम्प्रज्ञातद्वारा पुरुषः परमसुखभिसुखतां च यातीति । यदि स्वप्ने चित्तिध्रविषयभोगाऽऽसक्तं परस्य चित्तं धारयेत् तदा स्वचित्तस्यापि तदनुपातित्वेन तदनुसृत्य सत् अस्थिर-तममेव स्यात्, अतो यत्र स्वात्मिके चित्ते भगवत्स्मरणं केवलसत्त्वमात्राऽवस्थानञ्च तत्रैव धारणा कर्तव्या । एवम्—अर्धसुषुप्तवस्थागतं यद् गोपालानन्दस्वामि-पर्वत-

भक्तद्वन्द्वमुद्दशादीनां चित्तं विमलं तद्वारणीयम्, तत्र स्वचित्तस्य स्थिरता भवति । यदि चाऽन्येषां भगवद्भक्तिरहितानां रजस्तमोमात्राऽवनन्दानामर्धसुप्तचेतसि धारणां कुर्यात् तदा तेषामर्धसुप्तस्य "स्थानं मे चित्तं गुरुणि मे गात्राणि-अनवस्थितं मे चित्तमितस्ततो भ्रमति" इत्याकाराः प्रत्ययाः प्रबोधे सति भवन्ति तत्समाप्ता-कराः प्रत्ययाऽनुभवा अर्धसुप्तसुप्ताववश्यं भाव्याः, तादृशरजस्तमःप्रत्ययानुभवाऽऽ-द्विताऽर्धसुप्तचित्तं स्वचित्तस्य धारणया पुनः स्वस्यापि तथा रजस्तमःप्रत्ययानुप-तनाऽऽपत्तिः स्यात्-न तु स्थिरता स्यादिति ॥ भगवद्भक्तानान्तु भवन्ति प्रबोधे सति-"शान्तं मे चित्तं प्रज्ञां मे विमलीकरोति"-इत्याकाराः, तत्रैव धारणया स्वार्थलाभात् । एवं-निद्रापूर्णतया गाढसुप्तसिगतं चित्तन्तु सर्वेषामेव श्रिगुणवृत्ति-लयात्समानं स्थिरं विद्यते, तत्र धारणया स्वचित्तमपि द्रामोवैकाग्रतां प्राप्नोति । ततो-वैराम्य-तत्पशानादिना क्रमेण परममुक्तिरिति ॥ एवं-सुप्तप्रबुद्धस्य योगिनः स्वचित्तमपि स्वप्तावस्थं सुप्तपवस्थं वाऽव्यवहितोत्तरं स्मरतश्चित्तं स्थिरतां याति । तद्यथा-यदा खल्वयं स्वप्ने निरुपद्रवोद्यानतरुमण्डलमध्यगतां समुद्रतामिव चन्द्र-मण्डलात् कोमलकमलमृगणालवण्डानुरूपैरङ्गप्रत्यङ्गैः समुपपन्नां सुसंस्कृतचन्द्रका-न्तमणिमयीमत्तिसुगन्धितजलस्थलकमलमल्लिकादिकुसुमहारधारिणीं मनोहारिणीं भग-वतः परमेश्वरस्य प्रतिमामाराधयन्नेव प्रबुद्धः प्रसन्नमनास्तदानीं तामेव स्वप्रवृत्त्याऽऽ-लम्ब्यनभूतां प्रतिमामनुस्मरतो योगिनस्तदेकाकारमनसस्तत्रैव चित्तं स्थितिपदं लभते ॥ एवं-स्वस्थैवाऽर्धसुप्तं चित्तं स्मरतो योगिनः प्रबुद्धस्य चित्तं स्थिरतां याति । स्वस्य सम्पूर्णसुप्तं निद्रामयं चित्तन्तु न प्रबुद्धे सति स्वचित्ताऽऽलम्ब्यनं भवितुमर्हति-प्रबुद्धस्य तदानीन्तनानुभवाऽभावेन तदनुस्मरणेऽभावात् ॥६८॥

सर्वेषामनुकूलतायै सामान्यतयोपायस्वरूपं प्रदर्शयन्नुपायाधिकरणमुपसंहरति-

## ॥ यथाऽभिमतध्यानाद्वा ॥ ३९ ॥

स्वाभिमताऽत्यन्तप्रियेषु, यत्र स्वचित्तस्य प्रेमपराकाष्ठा स्यात् तत्रापि, यत्र चित्तस्य स्थिरताया विश्वासः स्यात् तत्र शिपनेषु, ध्यानाद्वा एकामं चित्तं भवति । तद्यथा-प्रतिग्रता स्त्री स्वपतिपरायणचित्ता सर्ता तत्र मनसः स्थिरतां प्राप्नोति ततो-ऽन्यत्र सूक्ष्मभगवत्स्वरूपे स्वात्मस्वरूपे वा विना प्रयासं स्थिरतां यातीति । एवं यत्र यत्र पुत्रवन्धु-सुहृद्-पशु-पक्षि-बृक्षलता-मणि-चन्द्रग्रहादि-भगवत्पापाणाद्यर्था-प्रदीपनिखा स्वप्रतिशिक्षादिषु जङ्घेतेषु कुत्रापि स्वचित्तस्य लग्नता निरतिशयतया स्यात् तत्र ध्यानावबश्यं स्थिरतां याति, ततः स्वात्मदर्शनादिपरम्परया योगफलं मुक्तिमपि लभते-इति ॥

एवमत्र शरीरेऽनेकानि चक्राणि सन्ति तत्र तत्राश्रयवेषु धारणां कुर्वन् पश्चात्

तत्तदवयवस्थचक्रेषु ध्यानं कुर्वन् पश्चात् तत्तच्चक्रस्थदेवेषु समाधिपदं समासादयन्  
सन् चित्तस्थिरतया परम्परया मोक्षपदमनुभवतीति ॥ चक्राणि यथा-एक  
योनिपीठे 'मूलाधार' नामकं चतुर्दलकमलमसिद्धत् प्रकाशितं चक्रं विद्यते, तस्य  
देवता-गणेशः सिद्धादिशक्तिसहितः तत्र निवसति । प्रथमं स्थूले योनिपीठे धारणां  
कृत्वा योगी तत्तत्र कमले ध्यानं कुर्यात्, तत्र मगसि स्थिराभूते सति तत्रस्वगणे-  
शदेवे ध्यानं समाधिं च विधापयेत्, ततः श्रीगणेशो दिव्यस्वरूपं योगिने प्रदर्श-  
यन् असम्प्रज्ञातसमाधिरूपं परमेश्वरप्राप्त्यात्मकं च योगफलं ददातीति ॥ द्वितीयं-  
लिङ्गमूलप्रदेशे 'स्वाधिष्ठान' नामकं पञ्चदलयुतं कमलं विद्युद्दत् प्रकाशितं विद्यते,  
तत्र ब्रह्मादेवः सावित्रीशक्तिसहितो निवसति, तत् प्रथमं स्थूले लिङ्गमूले धारणां  
विधाय ततः स्वाधिष्ठानचक्रे ध्यानं कुर्यात्, तत्र मनसः स्थिराभावे सति श्रीब्रह्म-  
देवतायां ध्यानं समाधिं च कुर्यात्, तेन ब्रह्मा स्वयं स्वर्कायं दिव्यं रूपमस्मै प्र-  
दर्शयति, असम्प्रज्ञातसमाधिरूपं परमेश्वराऽवाप्त्यात्मकं च योगफलं च प्रयच्छतीति ।  
तृतीयं-नाभिप्रदेशे 'मणिपूर' नामकं दशदलयुतं ताम्रपर्णं चक्रं वर्तते, तस्य देवः-  
विष्णुरसि लक्ष्मीशक्तिसहितः । तत् प्रथमं स्थूलं नाभिप्रदेशं धारयेत्, पश्चात्  
तत्र कमले ध्यानं विधापयेत्, ततो विष्णुदेवतायां ध्यानं समाधिं च कुर्यात्,  
तदा विष्णुः स्वयं दिव्यरूपेण प्रकटीभूयास्मै योगिने योगफलमसम्प्रज्ञातसमा-  
धिरूपं परमेश्वरप्राप्तिरूपं च प्रयच्छतीति ॥ चतुर्थं हृदयप्रदेशे 'अनाहत' नामकं  
द्वादशदलयुतं चन्द्रक-कान्तयुक्कमलं (चक्रं) विद्यते, तत्र रुद्राणीश-  
क्तिसहितः रुद्रो देवता निवसति, तत्रप्रथमं स्थूलं हृदयं धारयेत्, ततस्त्रुदनाहते  
चक्रे ध्यानं कुर्यात्, ततो रुद्रदेवतायां ध्यानं समाधिं च कुर्यादिति । तेन रुद्रदेवता  
दिव्यस्वरूपा प्रकटीभूयास्मै योगिने योगफलमसम्प्रज्ञातसमाध्यात्मकं परमेश्वराऽवा-  
प्त्यात्मकं च ददातीति । पञ्चमं कण्ठप्रदेशे 'विशुद्ध' नामकं पौण्ड्रदलयुतम्  
आरक्तकेशरं धूमध्वजं चक्रं विद्यते, यत्र 'सदाशिव' देवताऽस्ति, पार्वतीशक्तिरसि ।  
तत्र प्रथमं स्थूलं कण्ठं धारयेत्, ततस्त्रुत्र कमले ध्यानं कुर्यात्, ततः सदाशिव-  
देवतायां ध्यानं धारणां च कुर्यात्, तेन तत्र सदाशिवस्य शुद्धं विमलं स्वरूपं  
प्रकटीभूय दृश्यते तेन योगी स्वात्मस्वरूपदर्शनं विन्दते, तत एवाऽसम्प्रज्ञातसमा-  
ध्यात्मकं परमेश्वरप्राप्त्यनुगुणं समाधिफलं लभते ॥ षष्ठं-ज्रूमध्यप्रदेशे 'आज्ञाचक्र'  
नामकं कमलं त्रिदलयुतं शुभ्रं ज्योतिःस्वरूपं विद्यते, तत्र परमहंसगुरुदेवताऽस्ति  
तत्र विद्याशक्तिरसि तत् प्रथमं अकुटिं धारयेत्, ततो देवतायां ध्यानं समाधिं  
च कुर्यात्, तेन देवता प्रकटीभूय प्रकाशते, ततोऽसम्प्रज्ञातसमाधिरूपं योगफलं  
परमेश्वराऽवाप्त्यात्मकं लभते । अथ सप्तमं ब्रह्मरन्ध्रप्रदेशे 'सच्चिदानन्द' नामकं सहस्र-  
दलयुतं निर्विकारज्योतिःस्वरूपं पूर्णचन्द्रशुभ्रं विद्यते तस्य श्रीसहजानन्दः परमेश्वरो-

देवता, परब्रह्मविद्याशक्तिः । उक्तं च 'पुरश्चरणरसोह्लासे'—'श्रीमहादेव उवाच—'शृणु  
 प्रिये ! प्रवक्ष्यामि यदेतत्पृष्ठमुत्तमम् । सहस्रारं महापद्मं सहस्रदलसंयुतम् ॥ सदा  
 ब्रह्मपुरं तत्तु निस्थानन्दमयं सदा । नानागन्धयुतं पद्मं सहजानन्दमन्दिरमिति ॥  
 तत्प्रथमं स्थूलं ब्रह्मरन्ध्रप्रदेशं धारयेत्, ततस्तत्र चक्रे ध्यानं कृत्वा—श्रीसहजान-  
 न्दाख्यदेवतायां ध्यानं समाधिं च कुर्यात्, येन परब्रह्मदेवता दिव्यस्वरूपा प्रकटी-  
 भूयास्मै योगिनेऽसम्प्रज्ञातसमाधिरूपं परमेश्वरस्य साक्षाद् दर्शनात्मकं योगफलं  
 प्रयच्छतीति ॥ ३९ ॥

तदेवं धारणाध्यानसमाधिभिः स्थिरताया असीमतां प्राप्तं यस्य चित्तं, तत्पुरुषस्य  
 चित्तस्य सर्वत्र लौकिकाऽलौकिकस्थूलसूक्ष्मपदार्थेष्वप्रतिघातं दर्शयति—

## परमाणुपरममहत्त्वान्तोऽस्य वशीकारः ॥ ४० ॥

लब्धस्थितिकस्याऽस्य योगिचित्तस्य परमाण्वन्तः परममहत्त्वाऽन्तश्च वशी-  
 कारो भवति । परमाणुः—परमाणुरतिसूक्ष्मं वस्तु—यत्र सूक्ष्मत्वस्य पराकाष्ठाऽस्ति,  
 परममहत्त्वम्—अतिस्थूलपदार्थः, भावे त्वः । यत्र परममहत्त्वस्य पराकाष्ठाऽस्ति ।  
 लोके द्वयणुकं सूक्ष्मम्, ततोऽणुः सूक्ष्मः, ततः—पञ्चतन्मात्रेन्द्रियाणि सूक्ष्माणि, ततो  
 मनः सूक्ष्मम्, ततोऽहङ्कारः सूक्ष्मः, ततो बुद्धिः सूक्ष्मा, ततः प्रकृतिः—सूक्ष्मा । तत्रापि  
 सत्त्वरजस्तमोऽन्यतमात्मको गुणः सूक्ष्मः, इत्येवं—सूक्ष्मत्वं कारणात्मकतयाऽत्र प्र-  
 दितम् । कार्यरूपेण तु—यस्यरेणुः स्थूलः, ततो घटादयः स्थूलाः, ततो ब्रह्माण्डं  
 पृथिव्यावरणसहितं स्थूलम्, ततो जलावरणं स्थूलम्, ततस्तेजस आवरणं स्थूलम्,  
 ततो वायोरावरणं स्थूलम्, तत आकाशावरणं स्थूलम्, ततोऽहङ्कारावरणं स्थूलम्, ततो  
 महत्त्वाऽऽवरणं स्थूलम्, ततः प्रकृत्यावरणं स्थूलम्, ततो वैराजस्वरूपं स्थूलम्,  
 ततो हिरण्यमयकोशः स्थूलः, सोऽयं सर्वोऽपि—मायाप्रपञ्चः सूक्ष्मस्थूलभावेनाऽव-  
 स्थितः ॥ एवंविधे सूक्ष्मे स्थूले वा निविशमानं सत् चित्तं सर्वत्र प्रतिघातवर्जितं  
 स्थितिपदं लभते । एवं—सूक्ष्म-स्थूलरूपं कोटिद्वयं चरतो मनसो यः प्रतिघातरहितः  
 स्थिरीभावः स एव चित्तस्य वशीकारः—वशीकरणम् । वशीकरणे पुरुषार्थीनं चित्तं न  
 तु स्वतन्त्रम् । तादृशं चित्तं स्वात्मस्वरूपे परमात्मस्वरूपे वा निविशमानं द्रानेष तत्र  
 स्थिरं भूत्वा—तत्स्वरूपदर्शनात्मकं योगफलं लभते । अतः स्थिरतायाः पराकाष्ठां  
 प्राप्तं चित्तं न पुनरभ्यासान्तरसाध्यस्वीर्यमपेक्षते—इति ॥ ४० ॥

तदेवं लब्धस्थितिकचेतसः किञ्चिदयः ! किरूपश्च सम्प्रज्ञात ! इत्याह—

॥ क्षीणवृत्तेरभिजातस्येव मणेर्यहीतृग्रहणग्राह्येषु

तत्स्थितदञ्जनतासमापत्तिः ॥ ४१ ॥

अथाऽभिजातस्य निर्मलस्य स्फटिकमणेः,—उग्राशय-जपाकुसुमादिरूपाऽऽपन्नता

जायते, तथा—अभ्यासवैराग्याभ्याम् उपायान्तरैर्वा क्षीणराजसतामसप्रमाणाविवृत्तेः स्वभावस्वच्छस्य चित्तस्य ग्रहीतृषु—ग्रहणेषु—ग्राह्येषु च पदायैषु, तत्सत्त्वम्—तत्रैकाग्रता, तदङ्गनता—तदाकारत्वञ्चेति । समापत्तिः—परिणामता भवतीति । ग्रहीतृ-ग्रहण-ग्राह्येणित्यत्र ग्राह्यग्रहणग्रहीतृषु—इति क्रमो वाच्यः । प्रथमं स्थूलेषु ग्राह्येषु घटपटादिविषयेषु प्रेर्यमाणं चित्तं तदुपरक्तं तत्समानाकारं परिणतं सत् तत्रैकाग्रं भवति, परममहत्सु भूतेषु—हिरण्यमयकोशपर्यन्तेषु ग्राह्येषु प्रेर्यमाणं चित्तं तदुपरक्तं—तत्समानाकारं परिणतं सत् तत्रैकाग्रं भवति । एवं सूक्ष्मेषु मणुक-परमाणुषु ग्राह्यविवेषु प्रेर्यमाणं चित्तं तत्तदाकारं सत् तत्रैकाग्रं भवति—सोऽयं सचित्तकंसम्प्रज्ञातसमाधिः । एवमेव सूक्ष्मेषु ग्रहणेषु—इन्द्रियेषु सन्निकर्षेषु मनोबुद्ध्यहंकारप्रकृतियु च प्रेर्यमाणं चित्तं तत्तदाकारं सत् तत्रैकाग्रं भवति । सोऽयं सविचारसम्प्रज्ञात उक्तः । सार्विकहंकारस्थायां सत्त्वगुणमात्रायां स्थिरा-करणं सानन्दसम्प्रज्ञात उक्तः । एवं ग्रहीता—यः कोऽपि समाधिस्थः पुरुषः, स्वयं मुक्तः, योगी परमेश्वरञ्चेति, तत्र तत्र प्रेर्यमाणं चित्तं तत्तच्चेतनोपरक्तं तत्तदाकारं सत् तत्र तत्रैकाग्रतां लभते । सोऽयं—बुद्धिचेतनप्रतिविम्बसंयोगैकाग्रताकरणात्मक-सार्वमितसम्प्रज्ञातादप्यधिकः—आत्ममात्रसम्प्रज्ञात उक्तः ॥ ४१ ॥

तत्र चित्तकानुगतसम्प्रज्ञातो द्विविधः, सचित्तकौ निर्वितर्कश्च । विचारानुगत-सम्प्रज्ञातोऽपि द्विविधः—सविचारो निर्विचारश्च । आनन्दानुगताऽस्मितानुगतयोर-वान्तरभेदो नास्ति । तत्र प्रथमं सचित्तकंसम्प्रज्ञातसमाधिं दर्शयति—

तत्र शब्दार्थज्ञानविकल्पैः सङ्कीर्णा  
सवितर्का समापत्तिः ॥ ४२ ॥

शब्दार्थ अर्थश्च ज्ञानं च तेषां, विकल्पाः—भिन्नानामभेदेनाऽवधारणानि—तेरिति विग्रहः । अयं भावः—सर्वत्र लौकिकाऽलौकिकोभयविधपदार्थान्यवहारे प्रथमं संकेतज्ञानयत्ता पुरुषेण घटमर्थमवलम्ब्य 'घट' इत्याकारकत्वं शब्दस्य वाचकस्य प्रयोगः कियते, ततो घटस्वरूपकारकव्यवहारेणैकं घटशब्दजन्यं 'घट' इति ज्ञानं—शाब्दबोधो भवति । तादृशज्ञानेन च कम्बुप्रीचादिमत्पृथुदूरो जलाहरणयोग्यो घटपदार्थोऽधिगतो भवति मध्यस्थस्य । इत्यतः—'घट' इति शब्दो 'घट' इति शाब्द-बोधो 'घट' इति वस्तु चेति श्रयमेव परस्परमविनाभावसम्बद्धं वर्तते, अविनाभावो नाम संकेतः, स चेतरेतराप्यासात्मकः, तेन त्रयाणां संकीर्णता भवति । पुतत्रय-मपि वस्तुतः स्वतन्त्रं भिन्नं भिन्नं स्वस्वधर्मेण विद्यते—यथा शब्दत्व-तारत्व मन्द-त्वादयः शब्दधर्माः—भिन्ना एव । प्रकाशात्त्व-ज्ञानत्वादयः शाब्दबोधधर्माश्च भिन्ना एव । जडत्व-भूर्त्त्वादयो वस्तुधर्मा भिन्ना एव । तेस्तेन्यावर्तकैर्धर्मैः शब्दतज्ज्ञान-

वस्तुनि भिन्नानीति व्यवस्थितानि । तेषां भिन्नानां संकीर्णतया व्यामिश्रतयाऽभेदेन यदवधारणम्, सा संकीर्णा-सवितर्का समापत्तिः समाधिरुच्यते इति । तत्र कदाचिद् घटइति शब्देन सह शाब्दबोधवस्तुनोरभेदावधारणम्, कदाचिद्-घट इति शाब्दबोधेन सह शब्दवस्तुनोरभेदेनावधारणम्, कदाचिच्च घट-इति-वस्तुना सह शब्द-शाब्दबोधयोरभेदेनावधारणम् । एवं कदाचिद्बुद्धयोरैव-शब्दशाब्दबोधयोरभेदावधारणम् कदाचिच्चब्दवस्तुनोरेवाऽभेदावधारणम् । कदाचिच्छाब्दबोधवस्तुनोरभेदावधारणम् ॥ तत्र पदपदार्थतद्बोधानां संकेत एव कारणम् । संकेतो येन पद-पदार्थं तद्बोधानां ज्ञातस्तेनैव घटशब्दः प्रयुज्यते, अतः कारणस्य संकेतस्य संकीर्णत्वात् तत्पश्चात्प्रयुक्तशब्द-तदर्थ-ज्ञानानां संकीर्णता भवतीति । अथ परार्था-नुमानस्यलेऽपि-वह्निमूलव्यतिज्ञाहेतुदाहरणानि प्रयुक्तानि, ततो वह्नेरनुमानज्ञानं भवति । तत्र वह्निरितिशब्दः, वह्निरितिपदार्थः, बहुधनुमानज्ञानं-चेतित्रयाणां कारणं संकेतस्य स्मरणं प्रथमं वर्तते, अतः संकेतस्याऽऽध्यासरूपत्वात् तत्स्मरण-मध्यध्यासरूपम्, तेन च प्रतिज्ञागतवह्निशब्देन सह वह्निविषयकाऽनुमानज्ञानस्य वह्निवस्तुनश्चाऽभेदेन ग्रहणं-संकीर्णता,- । सा सविचारा सम्प्रज्ञातसमापत्तिर्बोध्या, सेयं स्थूलविषयैव भवति, सर्वत्र स्थूलार्थवाचकशब्दप्रयोगे सति प्रवर्तमानत्वादिति । वितर्का नाम परस्पराऽऽध्यासः,-तेन सहिता सवितर्का, इति । अत्र शब्दोऽपि स्थूलः, शाब्दबोधाऽनुमानात्मिका वृत्तिरपि स्थूला, अर्थो घटादिरपि स्थूल इति बोध्यम् ॥ ४२ ॥

निर्वितर्कामध्यासरहितां स्थूलविषयां सम्प्रज्ञातसमापत्तिं दर्शयति—

**स्मृतिपरिशुद्धौ स्वरूपशून्येवार्थमात्रनिर्भासा निर्वितर्का ॥**

'अर्थ'पदेन लक्ष्यं ब्राह्मम्, तच्च-शब्द शाब्दबोधानुमानवस्येतदन्यतमरूपम्, तदेव निर्भासते यत्र सा,-लक्ष्यमात्रैकाऽऽलम्बना, इत्यर्थः । अथ च स्वरूपं लक्ष्यस्वरूपं शून्यं-विकल्परहितं यद्येति स्वरूपशून्या, विकल्पाऽसम्भिन्नेत्यर्थः । इवार्थः-साहचर्यम्, यथा साानन्दसात्मितसम्प्रज्ञाते एकमात्रालम्बने तथाऽत्रापि, भेदवस्तु स्थूलतानिबन्धन इति । तथा च यत्र घटादिशब्दोच्चारणं तच्छाब्दबोधस्तदर्थम्, तत्र कारणेन संकेतेन तन्नयमपि विज्ञाय पुनः संकेतं विहाय केवले स्थूलशब्दे वा चिन्तधारणा सा केवलशब्दविषयिण्येव, संकेतस्य परित्यक्तत्वात्, तदधीन तद्बोधवस्तुनोरपि ततो वियोगात्, सा-संकेतयुक्तसंकीर्णतारहिता-अतः परिशुद्धा समापत्तिरिति कथ्यते । संकेतस्य परिशुद्धिर्नाम तस्याग इति ॥ एवं प्रथमं संकेतेन त्रयाणां धारणां कृत्वा पश्चात् संकेतं विहाय केवले स्थूलवृत्तिरूपे शाब्दबोधे वा चिन्तधारणा सा केवलशाब्दबोधविषयिण्येव, तदा संकेतपरित्यागात्



तन्मूलकशब्दवस्तुभोरपि विषोगादिति । एवं प्रथमं संकेतेन प्रयाणां धारणां कृत्वा पश्चात् संकेतं विहाय केवले स्थूले वस्तुनि या चित्तधारणा सा केवलवस्तुविषयिणी शब्दशब्दशब्दोच्चारणसंकीर्णा बोध्या । अथ परार्थानुमानस्थलेऽपि-संकेतस्मरणेन शब्द-तद्गोपतद्वस्वितिप्रयाणामवधारणं कृत्वा पश्चात्संकेतस्मरणं विहाय केवले स्थूले शब्दे अथवा केवले स्थूलवृत्तिरूपे तद्गोपे वा केवलस्थूलवस्तुनि या धारणा सापि प्रत्येकविषयिणी-असंकीर्णा निर्दिचारा समापत्तिरिति बोध्या । तदिदं योगिनाम्-असदारोपरहितं परमं प्रत्यक्षमिति बोध्यम् ।

अत्र परमाणुपुञ्जवादी यौद्धः शङ्कते- नहि केवलवस्तुविषयिणी धारणा निर्विकर्ता भवितुमर्हति । परमाणुपुञ्जात्मकघटस्य स्थूलैकपदार्थत्वाऽननुभवात्, सूक्ष्माऽनेकपदार्थत्वाऽनुभवान्न । अतः परमाणूनां सूक्ष्माणामनेकेषामेकतया स्थूलतया च धारणा संकीर्णा एवेति द्वयणुकार्दीनां धारणा सवितर्कैवेति सिद्धान्त इति चेत् ! मैयम् । नाऽसति बाधके स्थूलत्वमनुभवसिद्धं शक्यमपह्नोतुम्, यतः-अणूनां प्रचयः स्थूलपरिणामरूपः, स एव शरीरादौ घटादौ च मुख्यः स्थूलपदार्थः शरीरघटाद्यात्मकः । अथ च प्रत्येकपरमाणुपुं वर्तमानतयाऽवस्थितः कश्चित् सूक्ष्मत्वधर्मः-स च न घटादिस्थूलात्मकः, अतो यदा घटात्मकविषयमात्राऽवधारणे स्थूलघटस्यैवाऽऽलम्बनं न तु सूक्ष्मत्वविशिष्टपरमाणूनां विशेषरूपेणाऽऽलम्बनम्, तदा सूक्ष्मपरमाण्वाऽलम्बनाऽऽलम्बनस्य केवलस्थूलघटाद्यालम्बनस्य निर्विकर्कसमापत्तिर्युक्तेति । ननु घटोऽयं सूक्ष्मपरमाण्वादिभिन्नो वाऽभिन्नः । भिन्नश्चेत् !-कार्यकारणयोस्तादात्म्यमिति-स्वसिद्धान्तहानिः । अभिन्नश्चेत् !-परमाण्वात्मकतया सूक्ष्मस्य तस्य स्थूलतया ग्रहणेन सवितर्कसमापत्यापत्तिरिति चेन्न । स्थूलो घटादिः कारण-त्मकतया परमाण्वभिन्नः कार्यात्मकतया तु परमाणुभिन्नः, तथा च न स्वसिद्धान्तहानिः, कार्यात्मकतया च घटस्य ग्रहणेन न वा सवितर्कसमापत्यापत्तिः, तत्र कार्यत्वावच्छिन्नस्थूलघटाऽऽलम्बनं कृत्वा धारणायां सत्यां कार्यत्वतत्संसर्गयोः परित्यागेन केवलं स्थूलवदालम्बनं स्वरूपमात्रं यद्व्यतिथ्यते तद्विषयकधारणाया निर्विकर्कसम्प्रज्ञातसमापित्वात्, तत्र संकीर्णताया अभावात् । ननु तथापि घटः पृथिवीपदार्थः, तत्र स्थूल्यं च कोऽपि धर्मविशेषः, तयोः समूहालम्बनेन ग्रहणं सवितर्कमेवेति चेन्न । स्वौदयात्मको धर्मो घटतादात्म्यः प्राविर्भावतिरोभाव-स्वभावो न तु घटाद्यतिरिक्तः कश्चित्, स च प्राविर्भूतः सन् घटादौ स्थूलोऽवयवीति व्यथहारं सम्पादयति । यदा च स तिरोभूतस्तदा विरुद्धधर्मसौक्ष्म्यस्य तत्राऽऽविर्भावात् 'सूक्ष्मोऽयं'मित्यादिभ्यवहारो भवति, तथा च प्राविर्भूतस्थूल्यमेव घट इति,-तत्र भेदाऽभावात्-अभिन्नस्य भेदेन ग्रहणस्य निर्विकर्कसम्प्रज्ञातत्वात् । अथ-यत् सत् तत्सर्वमनवयवं यथा विज्ञानमिति व्याप्तेः, कथं घटादीनामवयवित्वं युक्तम् !

सत्त्वं च शरीरघटादिपदार्थानाम् अनवयवत्वव्याप्तम्, इति चेन्नैवम् ॥ किमिदं नाम सत्त्वम् ! यद्यर्थक्रियाकारित्वम्, तदा जलाहरणाऽऽद्यर्थक्रियाकारित्वाद् घटस्य सत्त्वमुपपन्नम्, तच्च सत्त्वं नहि स्थूलादवयविनो ब्रह्म्यादन्वयत्, तद्विद्यं सत्त्वं स्थूलत्वमपाकुर्वत् स्वात्मानमेव व्याहन्ति, अर्थक्रिया जलाहरणात्मिका हि स्थूलेन घटादिनाऽवयवसंश्लेषैव भवति, न तु परमाणुभिरनवयवैरिति । तस्मादनवयवत्वं तत्र बाधितमेव । किञ्च-घटपुष्पात्मकपरमाणुभिर्जलाहरणकार्यं क्रियते, तत्र किं परमाणवः सान्तराला निरन्तराला वा !, निरन्तरालत्वन्तु तत्र बाधितमेव-घटे विभिद्यमाने सान्तरालस्य प्रत्यक्षादिसिद्धत्वात्, तथा च सान्तरालत्वमेव घटस्य निरवयवत्वबाधकमिति । तदेवं सान्तरालेऽपि घटे परमाणूनां ग्राहसंयोगसत्त्वात् न जलाहनाधारणापत्तिरिति । भ्रमन्मते तु तादृशसंयोगविशेषस्याऽवस्तुत्वेन तद्विषयकम् 'अवयवपुञ्ज' इति-ज्ञानं मिथ्याज्ञानमेव, तथा च यावत्संसारस्थानामवयवितया दृश्यमाणानां अल्पमपि ज्ञानं तन्मिथ्याज्ञानमेवेत्यापद्यते । किञ्च-परमाणुपुञ्जस्याऽवस्तुतया तद्विषयमेव घटपटादिव्यवहारोऽपि मिथ्या-एव स्यात् न पुनः कार्यसिद्धिः स्यादिति । एवं-सूक्ष्मपरमाणुस्वरूपस्यैव परमाणुपुञ्जस्य प्रत्यक्षाऽनुपपत्त्या समुपलभ्यमानप्रत्यक्षव्यवहारविरोधश्च स्यादिति । न चाऽदृश्यस्य दृश्यत्वकल्पनं सम्भवति, महत्त्वोद्भूतरूपाऽऽलोकसंयोगेन्द्रियसंयोगादेरतत्र नियामकत्वात् । तथा च घटादेः प्रत्यक्षतया महत्त्वं युक्तम् । महत्त्वञ्च-महत्परिमाणवत्वम् ।-तच्चानित्यानां पदार्थानाम् अवयवसंयोगावेवोपलभ्यते, अवयवसंयोगश्च घटादेरवयवित्वनियामक इति । तस्माद्घटादीनामवयवित्वे रक्षीर्ये च न किमपि बाधकमिति ॥४३॥

एवमेवाऽनुरूपतया विचारानुगतसम्प्रज्ञातस्य भेदद्वयं सविचारसम्प्रज्ञातं-निर्विचारसम्प्रज्ञातं चेति निर्दिशति—

**एतयैव सविचारा निर्विचारा च सूक्ष्मविषया  
व्याख्याता ॥ ४४ ॥**

एतया-सवितर्कनिर्वितर्करूपया स्थूलविषयकसमापत्त्या, सूक्ष्मविषयाऽपि सविचारनिर्विचाररूपा लक्ष्यपदार्थाऽभेदाऽध्यासाऽनध्याससाम्यतया व्याख्यातेति । तत्र परमाणुविषयिणी सविचारा यथा-'परमाणुरिति सूक्ष्मः शब्दः, परमाणुरिति-सूक्ष्मशब्दबोधः, परमाणुरूपो विषयश्चेति त्रयमपि-चोर्गिभिर्योगाध्यासधर्मसामर्थ्येन प्रत्यक्षं क्रियते । उत् त्रयमपि वस्तु स्वभावतो भिन्नं भिन्नं विद्यते किन्तु परमाणुरिति सूक्ष्मशब्देन यः 'संकेतः=परमाणुरिति-विषयस्य शाब्दबोधस्य च संसर्गः, स तु संकीर्णः, अत एव तस्येतरैतराध्यासाऽत्मकस्य प्रभावेण त्रयाणामपि वस्तुषु भिन्नानामभेदाऽध्यासेन यद् ग्रहणं सा संकीर्णां सविचारा समापत्तिरिति ।

तदत्राऽपि—कदाचित्परमाणुरिति सूक्ष्मशब्देन सह शाब्दबोधविषययोरभेदावधारणम्, कदाचित् शाब्दबोधेन सह शब्दविषययोरभेदावधारणम्, कदाचित्तु—विषयेण सह शाब्दबोध-शब्दयोरभेदावधारणम्—इति त्रयाणां संकीर्णता, कदाचित्तु द्वयोरेव-यथा—परमाणुरितिशब्द-शाब्दबोधयोरभेदेनाऽवधारणम् । कदाचिच्छब्दविषय-योरभेदावधारणम्, कदाचित् शाब्दबोधविषययोरभेदाऽभेदावधारणम्, तत्र संकेत-संकीर्णताप्रयुक्ता त्रयाणां संकीर्णता भवतीति । एवं सूक्ष्मपरमाणुविषयकपरार्थानु-मानस्थले—परमाणुमूलकप्रतिज्ञाहेतुवाहरणानि योगिना सूक्ष्मशब्दः प्रयुक्तानि, ततोऽन्यस्य योगिनः परमाणु-विषयकाऽनुमानज्ञानं भवति, तत्र परमाणुरिति—सूक्ष्मः शब्दः—परमाणुरित्यनुमानज्ञानम्—परमाणुरिति विषयश्चेति—त्रयाणां कारणं संकेतस्मरणं भवति, तदेवं संकेतस्याऽध्यासरूपत्वात् संकेतस्मरणमप्यध्यासरूपम्, तेन स्मरणेन—प्रतिज्ञागतपरमाणुशब्दस्य,—परमाणुरित्यनुमानज्ञानस्य,—परमाणु-रिति विषयस्य, चाऽभेदेन ग्रहणं—संकीर्णता—सा सवितर्कसमाप्तिरिति ।

एकमधिकमपि बोध्यम्—यथा—पृथिवीपरमाणुः—अनेकधर्मैर्ब्याप्तो विद्यते तत्र शब्दस्पर्शरूपरसगन्धाः परमाणुधर्माः, पार्थिवपरमाणोः शब्दस्पर्शरूपरसगन्धत-न्मात्रेभ्य उपपन्नत्वात् । एवं—घटादिरपि परमाणुवृत्तिः परमाणुधर्मः—परमाणुता-दात्म्यात् परमाणुजन्यत्वाच्च । एवं संख्यापरिमाणसंयोगपरत्वाऽऽद्योप्यन्ये धर्मा वेदितव्याः । एवं परमाणोः कस्मिन्नपि घटादिप्रदेशे स्थितत्वात् प्रदेशावच्छिन्नत्वरूपः परमाणुधर्मः, तथा कस्मिन्नपि धर्तमानादिकाले वर्तमानत्वात् वर्तमानादिकाला-वच्छिन्नत्वमपि परमाणुधर्मः, एवं परमाणोः शब्दादिसहकृतगन्धतन्मात्रजन्य-त्वेन गन्धतन्मात्रजन्यत्वमपि परमाणोधर्मः, इत्येवमादयो विविधधर्माः परमा-णुभिन्नाः परमाणुवृत्तयः परमाणुध्यायतर्काश्च, तदेतेषाम्—अभिन्नतया ग्रहणमितरेत-राऽध्यासः, सा—संकीर्णा सविचारा समाप्तिरिति कथ्यते । एवं—जलपरमाणुषु गन्ध-मात्रां विहायाऽन्ये शब्दादिधर्मा ये ये वर्तन्ते तेषां सर्वेषामभिन्नतया ग्रहणम्—इतरेतराध्यासः,—सा संकीर्णा सविचारा समाप्तिरिति । एवं तेजःपरमाणुषु वायु-परमाणुषु गगने च यथायोगं विद्यन्ते ये ये धर्मास्तेषां संकीर्णतया ग्रहणं सविचारः सम्प्रज्ञातसमाधिर्बोध्यः । एवं शब्दादितन्मात्रेष्वपि—सूक्ष्मभूतेषु ये ये परमाणु-कारणत्वाद्कारणत्वत्वाऽविशेषत्वादिधर्माः, तेषामितरेतराध्यासतया ग्रहणं—संकीर्णां सविचारा सम्प्रज्ञाता समाप्तिर्बोध्या ॥ एवमिन्द्रियाऽहंकारमहत्त्वप्रकृतिष्वपि धर्मधर्म्यभेदाध्यासप्रयुक्ता संकीर्णां सविचारा समाप्तिर्बोध्या ॥

यदा च—परमाणुरितिसूक्ष्मः शब्दः, अथवा परमाणुरिति सूक्ष्मशब्दबोधः, अथवा परमाणुरिति विषयश्चेति यत्र प्रज्ञायां स्वतन्त्रतया निर्भासते—सा—इतरेतरा-ध्यासरहिता-लक्षप्रमात्रैकाऽऽलम्बना निर्विचारा समाप्तिरुच्यते, । तत्र प्रथमं

संकेतेन त्रयाणामपि शब्द-शब्दबोध-विषयाणां स्वरूपाणि विज्ञाय ततः संकीर्ण-  
तोद्भावकसंकेतस्य परिव्यागेन वा केवले सूक्ष्मशब्दे वा केवले सूक्ष्मशाब्दबोधे,  
वा केवले सूक्ष्मे परमाणुविषये वा समापत्तिः साऽसंकीर्णा निर्विचारा बोध्या ।  
एवं-योगिप्रयुक्तपरार्थानुमानस्थलेऽपि-संकेतविषयकस्मरणेन कारणीभूतेन-परमा-  
णुरिति शब्द-परमाणुविषयकानुमानज्ञान-परमाणुरिति विषयाणां स्वरूपाणि विज्ञाय  
ततः संकेतस्मरणस्याऽप्यासात्मकस्य त्यागात्-केवले-परमाणुरिति सूक्ष्मे शब्दे-  
तदनुमानज्ञाने,-परमाणुरिति विषये च वा प्रज्ञा भवति सा-असंकीर्णा निर्विचारा  
बोध्या । एवं-शब्दस्पर्शरूपरसगन्ध-घटसंख्यापरिमाण संयोग-परत्व-प्रदेशावच्छि-  
न्नत्व-कालावच्छिन्नत्व-तन्मात्राण्यन्वत्वादिधर्मान् विहाय केवले परमाणौ या धारणा  
सा परमाणुमात्रविषयिणी अतः असंकीर्णा निर्विचारा समापत्तिरित्युच्यते ॥ एवं  
जलपरमाणूनां तेजःपरमाणूनां वायुपरमाणूनां सूक्ष्मगगनस्य च धर्मान् विहाय  
केवलपरमाणुगगनविषयिणी या धारणा सा असंकीर्णा निर्विचारा समापत्तिरि-  
त्युच्यते । एवं शब्दादितन्मात्रेष्वपि सूक्ष्मभूतगतान्-परमाणुकारणत्वाहंकारजन्य-  
त्वाऽविशेषत्वादिधर्मान् परित्यज्याऽसंकीर्णतया यत् तेषां तन्मात्राणां केवलस्वरूप-  
मात्राऽवधारणं सा-असंकीर्णा निर्विचारा सम्प्रज्ञातसमापत्तिरुच्यते । एवमिन्द्रि-  
याहंकारमहत्त्वप्रकृतित्वेष्वपि-वा केवलस्वरूपमात्राऽऽहंकारानुरक्ता धारणा सा  
धर्मधर्म्यादीनामितरेतराभ्यासरहितत्वाद् असंकीर्णा निर्विचारा सम्प्रज्ञातसमापत्ति-  
रुच्यते-इति ॥ ४४ ॥

विचारानुगतसम्प्रज्ञातभोगस्य सूक्ष्मपदार्था एव विषया भवन्ति । तदत्रा-  
भिमतपदार्थेषु लक्ष्याः कियन्त सूक्ष्मा इति भवन्तीत्याकांक्षायामाह-

## ॥ सूक्ष्मविषयत्वञ्चाऽलिंगपर्यवसानम् ॥ ४५ ॥

सूक्ष्माणां विषयाणां भावः सूक्ष्मविषयत्वम्,-तच्च अलिंगपर्यवसानम्-अलि-  
ङ्गम् प्रकृतिः, तत्पर्यन्तं बोध्यमिति । तद्यथा-स्थूलत्रसेरेष्वपेक्षया दृषणुकं सूक्ष्मम्,  
ततः परमाणवः सूक्ष्माः, परमाण्वपेक्षया तन्मात्राणीन्द्रियाणि च सूक्ष्माणि । तत्र  
पृथिवीपरमाण्वपेक्षया गन्धतन्मात्रं सूक्ष्मम्, जलपरमाण्वपेक्षया रसतन्मात्रं  
सूक्ष्मम्, तेजःपरमाण्वपेक्षया रूपतन्मात्रं सूक्ष्मम्, वायुपरमाण्वपेक्षया स्पर्श-  
तन्मात्रं सूक्ष्मम्, सूक्ष्माकाशापेक्षया च शब्दतन्मात्रं सूक्ष्ममिति ॥ एतन्मात्रे-  
न्द्रियतन्मात्राऽपेक्षया मनः सूक्ष्मम्, तदपेक्षयाऽहंकारः सूक्ष्मः, अहंकारा-  
पेक्षया तत्कारणं महत्त्वं सूक्ष्मं, महत्त्वं लिङ्गपदवाच्यम्-लिङ्गयति ज्ञापयति  
स्वकारणं प्रकृत्यात्मकं तत्-लिङ्गम् महत्त्वमिति, अथवा-लभं गच्छति यत्-  
तलिङ्गम्, संसारे जन्यपदार्थानां महत्त्वपर्यवसतो लयः प्रदर्शित इति ॥

लिङ्गस्य—महत्तत्त्वस्य कारणं तु अलिङ्गम्, मूलप्रकृतौलंघाभावात्, तदेतत् महत्तत्त्वाऽपेक्षया सूक्ष्ममिति । तथा च द्रव्यगुणविप्रभृतिप्रकृतिपर्यन्तः सूक्ष्मो विषयः । तत्र गता धर्मा गुणा वा यत् किमपि तत्सर्वमपि सूक्ष्ममिति शोध्यम् । तद्विद् कार्यत्वात् स्थूलता कारणत्वात् सूक्ष्मता इति प्रदर्शितम् । यद्यपि प्रकृत्यपेक्षया पुरुषः सूक्ष्मः, पुरुषापेक्षया परमेश्वरः सूक्ष्मतरः—इत्यस्ति, तथापि तत्रोभयत्र कारणत्वेन रूपेण सूक्ष्मता न संभवति, अतः सूक्ष्मत्वं पुरुषे परमेश्वरे च न गणितम् अत उक्तरीत्या सूक्ष्मत्वस्य पराकाष्टा मूलप्रकृताविति । वस्तुतः आत्मस्वरूपस्यापि योगिभिरेव धारणादिना ग्राह्यत्वान्—पुरुषः सूक्ष्मस्वरूपो भवितुमर्हति, सूक्ष्मस्वरूपत्वज्ञाऽत्र—स्थूलत्वद् अदृश्यस्वरूपत्वं शोध्यम्, तेन न परममहानात्मा इति योगसिद्धान्तविरोधः । एवं परमेश्वरोऽपि योगिना स्वाऽऽत्मस्वरूपदर्शनानन्तरं तत्राऽन्तर्भावितया दिश्यस्वरूपो द्रष्टुं शक्यते अतः पुरुषापेक्षया परमेश्वरः सूक्ष्मतर इति, अत्रापि सूक्ष्मतरत्वं स्वात्माऽपेक्षयाऽप्यदृश्यस्वरूपतयाऽन्तर्भावितया च बोध्यं तेन न स्पष्टिदान्तविरोध इति ॥

अत्राऽयं सिद्धान्तः—स्थूलानां सूक्ष्मणां च विषयाणां यानि स्वरूपाणि ताभ्येव स्वाकारेभित्तं परिणामयन्ति, विषयाकारोपरत्वं च किञ्च तत्र तत्र स्थिराभूतं जायते इति । तत्र स्थूलसूक्ष्माऽऽलम्बने चित्तस्य यावन्तो विषयाः पञ्चिंशतिपदार्थात्मकाः, तत्तत्काराऽऽपन्नत्वं च चित्तस्येति । तेन—पृथिवीजलतेजोवायुगगनात्मकानां भूतानां—तत्कारणतन्मात्राणाम्—अन्वेषामपि गुणानाम्—इन्द्रियाणां मनोबुद्धिचित्ताहंकाराणां—प्रकृतेः,—तद्गुणसत्त्वरजस्तमसां—पुरुषस्य—परमेश्वरस्य च—आकाराः केचिच्चित्तबलमयीभूताः स्वानुरूपतया चित्तस्य परिणामयितारो योगशास्त्रसिद्धान्तसिद्धाः, अतो यावतां पदार्थानां साकारत्वमेव सिद्धम् ॥ तदत्र साकारत्वं विचार्यते—

१ स्वा(सत्ताऽ)धिकरणवत्स्वरूपेन्द्रियवृत्तिपरिणामकसत्तात्वम् आकारत्वम् ॥ तत्र—यत्र पदार्थे स्थूले सूक्ष्मे वा नेत्रादीन्द्रियद्वारा ग्रहीतां बुद्धिवृत्तिं स्वाकारेण परिणामयितुं सामर्थ्यं विद्यते, तद्वस्तु साकारमिति, यथा घटं प्रति नेत्रवृत्तिर्गता सती घटाकारेण परिणमते, पृथिवीजलतेजसामयं स्वमायस्तस्मात् साकारत्वम् ॥ २ एवं—यत्र शब्दस्पर्शरूपरसगन्धादिगुणानां मिलितानां प्रत्येकस्य घाऽऽधारत्वं तत्राऽवश्यम् आधारत्वनियामकः कश्चिदाकारोऽभ्युपगन्तव्यः, अथवाऽऽधारत्वमेव न स्यादिति,—अत आधारात्मकं वस्तु साकृति, एवमाधेयत्वमपि साकृति, द्वयोराकारसद्भावे एवाऽऽधाराधेयभावसंभवात्, भवन्ति च पञ्चिंशतिपदार्थाः—आधाराधेयमायाऽऽपञ्चा अतस्ते सर्वे साकारा इति ॥ ३—एवं—यत्रोपरत्तिः कारणतोऽभिव्यज्यते तत्सावयवं भवतीति नियमात्—अवयवैरुपपद्योऽवयवी भक्त्याकृतिमानिति, अन्यथाऽवयवाऽवयवीति न्यग्रहाराऽनुपपत्तेः, तस्मादेतन्नियमेन प्रकृतिपर्यन्तं

यावन्तः पदार्था भवन्ति साकाराः, प्रकृतेरपि त्रिगुणात्मकाऽव्यवयवयुक्तत्वं युक्तमेव नैतावता तस्या अनित्यत्वं कारणान्तराऽभावादिति ॥ ४-एवं-सावधिप्रदेशे स्वकी-याऽस्तिव्यवयवपदार्थः साकारः, तत्राऽऽकृतिनिबन्धन एव-‘अत्राऽस्ति तत्र नास्ती’ति व्यवहारः, आकाराभावे तु तस्य-‘अत्र सत्त्वम् अन्यत्राऽसत्त्व’मिति ज्ञातुमशक्यत्वात् तस्माद्भवन्ति सावधिकप्रदेशावच्छेदेन सत्त्वाऽसत्त्वप्रतीतिविषयाः पदार्थाः साकारा इति । भवन्ति च परमेश्वरं सर्वान्तर्गामिणमन्तरेण सर्वेऽपि न्यूनप्रदेशसत्त्वाऽसत्त्वा-दिमन्त इति । तस्मादेतन्नियमेन पञ्चविंशतिपदार्थाः साकारा इति ॥ ५ एव-न्यूनप्रदेशवत्त्वेन-अल्पपरिमाणेनाऽपि तत्राऽवश्यं भाव्यम्, तथा चाऽल्पपरिमाणवा-न्यपदार्थः साकार इति । यतोहि तस्याऽल्पपरिमाणम्-अहपाकारनिबन्धनमिति । एवम्-अधिकदेशवृत्तित्वेन महत्परिमाणवत्त्वमपि यस्य पदार्थस्यानुभवसिद्धं भवति, तदप्याकारनिबन्धनमेवेति । तस्मादनेन नियमेन महत्परिमाणं वस्त्वपि साकृति बोध्यम् । अतः पञ्चविंशतिपदार्था अपि भवन्ति साकाराः, तत्र केषाञ्चिदल्पपरिमाण-वत्त्वात् केषाञ्चिच्च महत्परिमाणवत्त्वात् । यथाकारो न स्यात्तर्हीदमहपमिदं महदिति व्यवहार एव न स्यात् खपुष्पवदिति ॥ ६ एव-यस्य पदार्थस्याऽन्यपदार्थकृतबन्धन-वत्त्वम्,-तस्य साकृतिवत्त्वमेव । भवति हि-आकृतिमदेव वस्तु घटादिरिव बन्ध-नसम्बद्धम्, यत्र च पुनराकृतिर्नास्ति तस्म कृतो बन्धनम्, यथा खपुष्पस्य, भवत्यत्र तु पृथिन्यां गन्धो वद्ध इति, एवं शरीरे हृदयप्रदेशेन आत्मा वद्ध इति । तथा-हिरण्यमयकोशान्तर्वर्तित्वेनाऽऽकाशो वद्ध इति, तस्मात्ते सर्वेऽप्या-कृतिमन्त इति । अन्यथा जन्माकाशस्य प्रकृत्युदरान्तर्वर्तित्वमेव न तु ब्रह्मलोके इति व्यवस्था न स्यात्, तस्मादनेन नियमेन प्रकृत्युदरान्तःस्थितं वद्धमाकाशं स्वाकृतिं साधयतीति, एवं सर्वे पञ्चविंशतिपदार्थाः साकारा अनेन नियमेन सिद्धा भवन्तीति ॥ ७ एव-ययोर्द्वयोः परस्परं संयोगादिसंसर्गः, स चाऽऽकारे सत्येव सम्भवतीति, न ह्याकृतिरहिते खपुष्पशशश्लङ्गादौ कश्चिदपि संसर्गोऽनुभूयते, भवति च पञ्चविं-शतिपदार्थानां संसर्गः संयोगाद्यात्मकः । तस्मादनेन नियमेन पञ्चविंशतिपदार्थानां परस्परसंसर्गवत्तया साकारस्वरूपत्वं सुस्थितमिति ॥ ८ एव-येषाम्-एकत्वद्वि-त्वाविसंख्यावत्त्वं तेषामाकृतिरवश्यं भाव्या, विना ह्याकृतिमत्त्वं ‘इदमेकमिमौ द्वाभिवे त्रय इमे बहव’इत्यादिबन्धहारो न स्यात् तादृशव्यवहारस्याऽऽकृतिनिब-न्धनत्वात् । न ह्याकृतिरहितानां खपुष्पादीनामसतां भवत्येकत्वद्वि-त्वाविमत्तया कदाचिदपि गणनम् । भवन्ति च साकृतयो घटादयः संख्याप्रकारकज्ञानविषया इति । एवमेव पञ्चविंशतिपदार्थाः संख्यामत्तया व्यवहारविषयाः सन्ति अत एवाऽनेन नियमेन संख्यावत्त्वस्यापकं साकृतित्वं तेषु सिद्धमिति ॥ ९ एव-येषां परस्पर-विभागः स च पदार्थानामाकृतिनिबन्धनः, पदार्थाः आकृत्या एव परस्परं विभक्ता

भवन्ति विना ह्याकृति- 'इदमस्य विभक्तमिति' व्यवहारविषयं स्रपुष्पवज्र स्यादिति, असतस्तथाविधप्रतीत्यभावात् । भवन्ति च घटादिपङ्क्तिशक्तिपदार्थाः परस्परं स्वाकृत्या विभक्ताः, अतोऽनेन नियमेन पङ्क्तिशक्तिपदार्थानां साकारत्वमिति ॥ १० एवं-येषां पदार्थानां निरूपणं गुणजात्यादिभिः कृतं भवति, तेषां स्वरूपाकारं विना गुणादि-मत्त्वमेव निश्चितं न स्यात्, विनाऽऽकृतिस्वरूपं कुत्र ते गुणादयोऽवतिष्ठेरन् । आकृतिं विना गुणगुणिभावनिरूपणं स्रपुष्पवद्वलीकमस्थानमसदिति । भवति तु-पङ्क्तिशक्तिपदार्थानां भिन्नभिन्नगुणादिमत्तया निरूपणम्, अतो निरूपणविषयपदार्थाः साकृत्य एव, निरूपणस्याऽऽकृतिनिबन्धनत्वात् । अनेन नियमेन सर्वेषां पदार्थानां साकारत्वं सिद्धमिति । ११ एवं येषां परस्परं भेदः, स सत्त्वाकृतिनिबन्धन एव, भवति च घटाऽऽकृतिभेदे- 'अयं घटोऽस्माद्भिन्न' इति व्यवहारः, तथा सर्वत्र पङ्क्ति-शक्तिपदार्थेषु बोध्यम्, माया-पुरुष-परमेश्वराणां स्वरूपाकारभिन्नतयैव- 'इमे भिन्ना' इति व्यवहारो भवति, स्थूलसूक्ष्मेषु सर्वत्रैवैवम् । न ह्याकृतिरहितानाम् अतएवाऽ-सतां स्रपुष्पाणां शशविषाणानां वा परस्परभेदा भवन्ति, अलीकप्रतियोगिकभेदाऽ-नभ्युपगमात् । तदेतन्नियमेन सर्वेऽपि पङ्क्तिशक्तिपदार्थाः साकारा इति सिद्धम् ॥ १२ एवं-ये ये भवन्ति स्वस्वधर्मावच्छिन्नाः सन्तः त्वाऽवृत्तिधर्माऽनवच्छिन्ना-इति, तत्र 'अयमेव धर्मोऽस्यावच्छेदको न त्वन्यो न्यधिकरणत्वात्' इति व्यवहारो भवति स चायमस्वरूपस्य वस्तुनो न स्यात्, अस्वरूपे स्रपुष्पादौ धर्मधारणाया एवाऽ-भावात् । यत्र च धर्मधारणा भवति सा च तत्तदाकृतिनिबन्धना, यथा घटस्य-स्वरूपसत्त्वे तत्र घटावमिति धर्मधारणा भवति, एवं प्रकृतेः आकारसत्त्वे तत्र त्रिगु-णत्वादिधर्मधारणा भवति, परमात्मनस्तु प्रकृत्याद्याकृतिविरूपाऽऽकृतिमत्तया तत्र न जडत्वादिधर्मधारणा किन्तु-परमेश्वराकृत्यनुरूपा परमेश्वराकृतिबोधकाः परमेश्वरत्व-सच्चिदानन्दत्वादयो धर्मा निश्चिता भवन्ति । अतोऽनेन नियमेन स्वविशेषधर्मनिर्ण-यविषयाणां यावतां पङ्क्तिशक्तिपदार्थानां साकृतित्वं सिद्धमेवेति ॥ १३-एवं-न्याय-दर्शने 'जात्याकृतिव्यक्तयः पदार्थाः'-इति सूत्रेण गौतममुनिनाऽपि पदार्थस्य जात्या-कृतिव्यक्तयात्मकत्वमुक्तम्, तथा च-येन केनाऽपि पदेन वाच्योऽर्थः पदार्थ-इत्यभि-धीयते । भवन्ति च षड्विंशतिपदार्थाः-भिन्नभिन्नशब्दवाच्याः, ते पदार्था यसाकार-वन्तो न स्युस्तदा भिन्नभिन्नाऽसमानाधिकरणशब्दवाच्या न स्युः, नाक्षः-आकृति-निबन्धनत्वात्, न छलीकस्याऽभिधानं दृष्टम् । तस्मादनेन नियमेन-असमानाधि-करण-भिन्नभिन्नशब्दवाच्यत्वेन न्याप्येन भवति व्यापकस्याऽऽकृतिमत्त्वस्य सर्वत्र-सन्निरिति ॥ १४ एवं-यथाऽस्माकं यावत्प्रत्यक्षं-चक्षुरादिना भवति तावत्सर्वमेव साकृतिपदार्थनिबन्धनमिति, एवमेव परमात्मनः प्रत्यक्षात्मकमेव नित्यज्ञानं वर्तते तथा च तस्य नित्यज्ञानस्य विषयेणाऽवश्यमाकृतिमत्तया भाव्यम्, प्रत्यक्षस्याऽऽ-

कृतिनिबन्धनत्वात् । यत्र पुनराकृतिमत्त्वं नास्ति तस्य खपुष्पादेरसतोऽलीकस्य परमेश्वरप्रत्यक्षविषयत्वमपि नास्ति वस्तुस्थितेर्विरहात्, तदेतन्नियमेन परमेश्वरज्ञानविषयाः पद्विंशतिपदार्थाः साकृतय एवेति ॥ १५-एवं-येषां पदार्थानां ज्ञानं विशेषणविशेष्यभावाऽपत्रं भवति, यथा घटस्य घटवप्रकारकघटविशेष्यकं ज्ञानम्, तेषां विशेषणविशेष्यभावो विशेष्यपदार्थस्याऽकारनिबन्धन इति । यद्याकारो न स्यात् तदा 'इदमेवमिदं नैव' मिति विशिष्य व्यवहारोपि न स्यादिति । नहि ज्ञायतेऽलीके शशशृङ्गे कूर्मरोमे गगनकुसुमे वा 'इदमेवमिदं नैव'मिति विशेष्यव्यवहारः । भवति च पङ्क्तिश्रुतिपदार्थानामेवं विशिष्य व्यवहारः, अतोऽनेन नियमेन सर्वेषां साकारत्वं सिद्धमिति ॥ १६-एवं-यत्र भवति न्याप्यव्यापकभावो, यथा घटाकाशमहदाकाशयोः, तत्र घटाकाशो न्याप्यो महदाकाशो व्यापकः । यथा वा पाषाणपर्वतयोः, यथा वा पुरुषप्रतिशिश्रान्तःकरणयोः, सोऽयं व्याप्यव्यापकभावो भवत्साकारनिबन्धन इति, न ह्यनाकृतेर्गगनकुसुमस्य कापि व्याप्यत्वं दृष्टम्, न्यूनाकृतेर्व्याप्यत्वादधिककृतेर्व्यापकत्वादिति । तदेतन्नियमेन पद्विंशतिपदार्थानां व्याप्यन्यापकभावतर्थाऽवस्थितत्वेन साकृतित्वं सिद्धमिति ॥ १७-एवं-यत्र यत्राऽनेकविधा विशिष्टाः शक्तयो विद्यन्ते, ता अपि तत्तत्पदार्थाकारनिबन्धनाः, यथा घटे जलधारणानुकूला शक्तिः, वस्त्रे प्रावरणानुकूला शक्तिः, प्रकृतौ बन्धनानुकूला शक्तिः परमेश्वरे मोक्षानुकूला शक्तिः, जीवात्मनि सुखदुःखाद्यनुकूला शक्तिः, इति ताश्च सर्वा स्वस्वाऽऽधाराऽऽकारनिबन्धना इति । यद्याकारो न स्यात् तदा ताः शक्तयः कुत्राऽवतिष्ठेरन् । तासां स्थितेः पदार्थस्वरूपनिबन्धनत्वात्, यथा चन्द्रानुष्णत्वानुकूला बाह्यशक्तिः, यत्र च नास्ति स्वरूपाकारस्तत्र शशशृङ्गादौ न काचिदपि शक्तिर्निर्धारिता विज्ञैरिति ॥ पङ्क्तिश्रुतिपदार्था अवान्तरशास्त्रारूपाश्च सर्वेऽपि स्वस्वविचित्रशक्तिमन्त इत्यनुमूयते सर्वैः । तस्मादनेन नियमेन सर्वेषां साकृतित्वं सिद्धम्, शक्तिभेदस्याऽऽकृतिभेदनिबन्धनत्वात् ॥ १८ एवं-येषां भवति प्राचिर्भावतिरोभावव्यवहारविषयत्वं तदप्राकृतिनिबन्धनमिति, आकारसत्त्वे एव तस्याऽऽविर्भावतिरोभावस्वभाववत्त्वमपि युज्यते । न ह्यनाकृति खपुष्पदलीकं कश्चिदाविर्भवति तिरोभवति वा । यद्धि घटादि वस्तुतः सदाकारं तदेवाऽऽविर्भवति तिरोभवति चेति । तथा स्थूलभूतानि सूक्ष्मतन्मात्रेन्द्रियाणि मनोऽहंकारबुद्धयः सर्व एवाऽऽविर्भवन्ति तिरोभवन्ति चेति, ते सर्वेऽप्याकृतिमन्तः । प्रकृतेरपि भवति त्रिगुणविषमाऽवस्थारूपस्त्रिगुणसान्धारस्थारूपो वाऽऽविर्भावतिरोभाव इति, न तत्पत्तिविनाशात्मक इति । अथवा प्रकृतेरपि भवति संसारोन्नवाविकाले द्विरप्यमयकोशस्वरूपग्रहणात्मक आचिर्भाव इति, स चायं महत्तत्त्वाऽऽविर्भावः प्रकृतावुपचर्यते । एवं परमेश्वरस्यापि योगिभ्यः स्वभक्तेभ्यो दर्शनदानाय भवति नृसिंहावतारादिवद् दिव्यस्वरूपाऽऽवि-



भाषिः । एवं-जीवात्मादीनामपि योगिनां हृदयावच्छेदेन स्वस्वरूपप्रदर्शनार्थं दिव्य-  
स्वरूपाऽऽत्रिर्भाषि इति । तस्माद्भेदेन निपमेन षड्विंशतिपदार्थां त्रिविधविषयस्वरूपाऽऽ-  
त्मकाऽऽत्रिर्भाषादिस्वभावाः अत आकृतिमन्त इति सिद्धवन्ति ॥ अन्ये तु-आका-  
शस्याऽऽत्मनः परमात्मनोऽन्वेषामपि बुद्ध्यादिपदार्थानां निराकारत्वं मग्न्यन्ते, तेषां  
मते उक्ता एते नियमाः कथमुपपद्येयुः, प्रत्युत पदार्थाः स्वरूपत एव व्याहन्त्येयुर-  
रलीकत्वमापद्येयुरिति ॥ आकाशस्य वृत्पञ्चत्वात् प्रकृत्युदरगतत्वात् प्रकृत्युदरान्त-  
र्गतमेवाऽऽकाशस्वरूपं सिद्धयति, अत एव ब्रह्माण्डमध्याकाशम् व्यापकमित्युच्यते  
कैश्चित्, न तु ब्रह्मलोके तत्राऽभित्याकाशस्याऽस्तत्त्वात् इति ॥ परमेश्वरस्वरूपस्य  
योगिनिः प्रत्यक्षकरणेन साकृतिरिति युक्तमेव, पुरुषस्वरूपस्यापि तथेति ॥ ४५ ॥

तदेवंविधायाः सम्प्रज्ञातसमाधेरङ्गभूताया वितर्काया भेदद्वयमुक्तम्, विचारा-  
याश्च भेदद्वयमुक्तम्, मिलित्वा एवंविधाश्चतस्रः—

## ॥ ता एव सर्वाजः समाधिः ॥ ४६ ॥

ताः-सचित्तकं निर्वितर्कं सविचारो निर्विचारश्चेति चत्वारः समाधयः-‘सर्वाज-  
सम्प्रज्ञातसमाधि’रिति-ख्यायते । अतः-तत्र स्थूलसूक्ष्मविषयेषु धारणया चित्तस्य  
स्थैर्यं सति प्रमाणादिवृत्तानामनुज्ञवात्, धविद्यादयः क्लेशाः प्रादुर्भूता न भवन्ति  
किन्तु स्वकारणे चित्तवृत्तौ तिरोभूताः, अत एव बीजभावतया स्थिताः सन्ति, अतः  
सर्वाजसमाधिरिति संज्ञा भवति । अथवा आत्मानं परमात्मानं वा विहाया-  
ऽन्वेषु सुखदुःखमोहात्मकेषु स्थूलसूक्ष्मविषयेषु या धारणा सापि विषयाऽनुरूप-  
संस्कारजनिका, तादृशीषु चतुर्विधासु धारणासु कृतासु सुखदुःखमोहात्मकाः  
संस्कारा भवन्ति, तैश्च क्लेशादयो बीजभावतया तत्र पुष्टा भवन्ति न त्वक्कु-  
राणि दुःखादीन्पुद्गावयन्ति, समाधिधर्मस्य तत्प्रतिबन्धकत्वात्, किन्तु ते बीज-  
भावमात्रतयाऽवतिष्ठन्ते, अतः सर्वाजसमाधिरित्युच्यते ॥ एवं चात्रं सम्प्रज्ञातयोगः  
पोटा विमक्तः-सचित्तकः, निर्वितर्कः, सविचारः, निर्विचारः, सानन्दः, सास्मि-  
तश्चेति । तत्र ब्रह्मस्थूलविषयविषयकः-सचित्तकश्च । ग्रहण-सूक्ष्मेन्द्रि-  
यादिविषयकः-सविचारश्च । अहंकारगताऽऽनन्दमात्रविषयकः सानन्दः ।  
बुद्धिचेतनस्वरूपयोरैकात्म्यमात्रविषयकः सास्मितश्चेति त्रिवेधः ॥ ताः = चतस्र एव  
सर्वाजा नान्ये द्वे । यद्यपि सानन्दसास्मितसमयेऽपि क्लेशादयो बीजभावतया संभ-  
वन्ति,—किन्तु निर्विचारापर्यन्तं ते क्लेशादयोऽक्षतबीजभावाः । निर्वचरणा च तत्त्व-  
ज्ञानमुत्पासते, तत्त्वज्ञानाग्निना च सामन्द्यात्म्यसमापत्तिकाले क्लेशादीनां बीजभा-  
वस्य दग्धभावः आरभ्यते एवमेव सास्मितकालेऽपि ब्राह्मणब्राह्मणोऽविच्छिन्नः, ततो

विवेकलयातिर्भवति तथा च पूर्णतया दग्धता क्रियते, तदाऽऽत्मप्रज्ञातसमाधिरिति । अतो विरोधिना ज्ञानाऽग्निना भर्षमाणे क्लेशबीजे सति तदा सर्वज्ञत्वं न युक्तमित्यभिप्रेत्य चतसृणां सर्वाज्ञत्वविज्ञापनाय सूत्रे 'ता एषे'त्येषकारग्रहणमिति । अतः सर्वोऽपि सम्प्रज्ञातः सर्वाज्ञ इति त्वुपचारमात्रम् ॥ ४६ ॥

सवितर्कनिर्वितर्कसविचारनिर्विचारासु मध्ये निर्विचारायाः केवलसूक्ष्मैकपदार्थस्य असङ्कीर्णतया साक्षात्कारकरणत्वात् तस्या अन्याभ्यो विशेषं दर्शयति—

## ॥ निर्विचारवैशारद्येऽध्यात्मप्रसादः ॥ ४७ ॥

निर्विचारायाः समापत्तेर्वैशारद्यं नाम-रजस्रमःसमुत्पादकपापादिलक्षणमलरहितस्य प्रकाशस्वभावस्य बुद्धिसत्त्वस्य स्वच्छो ध्येयगताऽशेषविशेषप्रतिबिम्बोद्वाही स्थित्येकाग्रताधाराप्रवाहः । तस्मिन्सति शुद्धं तत्त्वज्ञानं प्राविर्भवति, तेन च प्रकृतिजन्ययाक्वपदार्थेषु सुखदुःखमोहात्मकेषु घृणाऽदृष्टिर्जायते, ततो मायामयपदार्थाच्च विहाय केवलात्मानन्दमात्रां प्राप्तुं यतते सागन्दसम्प्रज्ञातयोगेन । पुनश्च तत्त्वज्ञानेन बुद्धिधर्मात्मकाऽऽनन्दमात्रायां घृणादृष्ट्या तां विहाय नित्यशुद्धबुद्धमुक्तस्वभावं स्वात्मानं प्रति चित्तस्य अवाहोऽस्मितायोगात्मको भवति तदा क्लेशाश्रितमायाजन्य-बुद्ध्यादिपदार्थानामवलम्बनाऽऽहितस्य चेतसः चेतनस्वरूपाऽऽकारमात्रो विशदः प्रज्ञालोको भवति, स एव स्वात्मविषयकः प्रसाद इति बोध्यम् ॥ ४७ ॥

तदेवमध्यात्मप्रसादे जायमाने सति—

## ॥ ऋतम्भरा तत्र प्रज्ञा ॥ ४८ ॥

'तत्र—अध्यात्मप्रसादे, या प्रज्ञा—स्वात्मविषयकसाक्षात्कारः-प्रज्ञालोकः, सा-ऋतम्भरा,—ऋतं सत्यं यथार्थम्—भात्मस्वरूपं बुद्ध्यादिमिश्रतया विभर्ति विषयीकरोति सा 'ऋतम्भरा'इत्युच्यते । अन्द्बुद्ध्यादिविषयिणी या प्रज्ञा सा तु न-ऋतम्भरा' मचितुमर्हति, यतः—सत्यार्थो हि परमपुरुषार्थः, न तु तदन्यः,—चन्द्रमयो-जकरवाद । तथा च परमपुरुषार्थात्मकं सत्यमर्थन्तु 'बुद्ध्यादिन्पतिरिक्ताऽऽत्मविषयकं ज्ञान'मेव विभर्ति न तु पुरुषं विहाय बुद्ध्यादिविषयकं शुद्धमपि ज्ञानं तादृशं सत्यार्थं विभर्ति । अतो बुद्ध्यादिविषयिणी प्रज्ञा न ऋतम्भरा किन्तु स्वात्मपरमात्मविषयि-ष्येवेति—तत्त्वम् ॥ ४८ ॥

बुद्धिविषयिणी या प्रज्ञा सा तु विपरीतविषयाऽपि स्यात् बुद्धेः शान्दशोधा-नुमित्याद्यात्मकत्वात्, शब्दबोधेषुमित्योश्च सामान्यविषयकत्वेन तच्चतुर्भूतयात्मक-विषयविनिमयसंभवात् ॥ इयमात्ममात्रविषयिणी या प्रज्ञा सा तु—

## श्रुताऽनुमानप्रज्ञाभ्यामन्यविषया विशेषार्थत्वात् । ४९ ।

केवलस्वात्मस्वरूपविषयिणी प्रज्ञा तु प्रत्यक्षरूपा, योगजधर्मस्याऽलौकिकप्रत्यक्ष-  
 क्षात्मकत्वात्, विशेषार्थत्वाच्च । विशेषो नाम—तत्तद्धर्मावच्छिन्नः पदार्थः,—स एव—  
 अर्थो विषयो यत्रेति विशेषार्था, तत्रात्—तत्तद्धर्मावच्छिन्नपदार्थविषयकत्वादित्यर्थः ।  
 भवति च तत्तत्पुरुषस्य स्वात्मस्वरूपविषयिणी प्रज्ञा प्रत्यक्षरूपा विशेषविषयेति,  
 चाक्षुप्रप्रज्ञायां तच्चक्षुःसंयुक्तविशेषघटादिरिव । सा च श्रुतानुमानप्रज्ञाभ्याम्—अन्य-  
 विषया निश्चयविषया—इति भवति ॥ श्रुतप्रज्ञा—अनुमानप्रज्ञा वा भवति सामान्या ।  
 घटपदस्य घटस्वात्मकसामान्यधर्मावच्छिन्ने शक्तत्वात् घटपदजन्यशाब्दबोधः सामा-  
 न्यघटविषयक एवेति । एवं 'शुक्लघट'इत्युक्तेऽपि शुक्लगुणविशिष्टघटत्वावच्छिन्न-  
 यावच्छुक्लघटबोधः, न तु तच्छुक्लघटबोधः, प्रत्यक्षस्थले तु तमेव शुक्लघटं  
 गृह्णाति चक्षुर्मान्यं शुक्लघटमिति ॥ अनुमानप्रज्ञापि—सामान्यवद्भाविषयिणी,—  
 तत्र व्याप्तिज्ञानस्य कारणत्वात्, व्याप्तिज्ञानञ्च सामान्यमेव चङ्घि विषयीकरोति न  
 तु विशेषम्, तथा खति महानसीवविशेषवद्विविधकृत्याप्तिज्ञानस्य पर्वतीयवह्नि-  
 वृत्तित्वाऽभावप्रसंगेन तत्र पूर्वं व्याप्तेरग्रहीतत्वादनुमितिरेव न स्यात् अतो भवति  
 श्रुतप्रज्ञाया अनुमानप्रज्ञायाश्च सामान्य एव विषयः, तदन्यो विशेषविषयस्तु प्रत्य-  
 क्षस्येति—सा प्रत्यक्षप्रज्ञा ऋतम्भरेति ॥ ४९ ॥

तदेवमृतम्भरया प्रज्ञया बुद्ध्यादिष्यतिरिक्तात्मस्वरूपविषयकाः सद्भावा एव  
 संस्काराः समुत्पाद्यन्ते । ते चाऽसद्भावानां रजस्तमोमनबुद्ध्यादिसंस्काराणां विरो-  
 धिनो भवन्ति, अतः—

## ॥ तज्जः संस्कारोऽन्यसंस्कारप्रतिबन्धी ॥ ५० ॥

तथा—ऋतम्भरया प्रज्ञया जन्यते यः—स्वात्मविषयकसंस्कारः सः—अन्यान्—  
 व्युत्थानादिषित्तज्ञान् बुद्ध्यादिमायामयपदार्थविषयकान् रजस्तमोऽशान्यास्तान् बन्धन-  
 प्रदान् संस्कारान् प्रतिबन्धातीति । तथा च द्विसमूहत्रिक्षिप्तेतिभूमिकात्रयात्मकान्यु-  
 त्यानधिष्ठजसंस्कारान्यति गिच्छन्त्रित्तसंस्काराणां प्रतिबन्धकत्वम् अथ च—निरुद्धेऽ-  
 प्यवान्तरगतान् वितर्कानुगतविचारानुगताऽऽनन्दानुगतसम्प्रज्ञातचित्तवृत्तिजन्य-  
 संस्कारान् प्रति अस्मितासम्भ्रजातस्यर्तम्भराप्रज्ञाजन्यसंस्काराणां प्रतिबन्धकत्व-  
 मिति । ऋतम्भराप्रज्ञाजन्याः संस्काराश्च प्राथमिका एव न पूर्णतया बाधयितुं समर्थाः  
 किन्तु तनुतामात्रकारकाः, अतः पुनरपि ऋतम्भरा प्रज्ञा पुनः संस्काराः पुनः प्रज्ञा  
 पुनः संस्कारा इत्येवमनेकविधैः सजातीयसंस्कारैर्मूलत एव पूर्वसंस्कारा विनाशयन्त  
 इति । तदिदं प्रज्ञासंस्कारचक्रम् प्रवर्तते पूर्वसंस्कारनाशाऽवधिकमिति ॥ ननु—ऋत-

म्भराप्रज्ञाजन्यसंस्कारैः पुनरपि भोगाल्मकः संसारः स्यादिति चेन्न । ऋतम्भराप्रज्ञा-  
जन्या ये संस्कारास्तौ तु केवलपूर्वसंस्कारप्रतिबन्धकत्वयोग्याः, न तु तत्र संसारभोग-  
प्रदातृत्वयोग्यताऽपि । भोगजनकता तु बुद्ध्यादित्रिगुणविषयकप्रज्ञायामेव तत्र त्रिगुण-  
विषयकसंस्कारसंज्ञात् । न तेषां ऋतम्भरा प्रज्ञा तथा त्रिगुणविषयिणी । अतः—  
ऋतम्भराप्रज्ञासमाहृतं चित्तं तादृशसंस्कारैर्भोगादिकार्यक्षमं न क्रियते, तदानीं  
तत्त्वज्ञानसहकृतास्ते संस्काराश्चित्तं स्वकार्यादिवसादयन्ति । अतः प्रारब्धकर्मण्यपि  
न भवन्ति फलाद्याऽलम्, प्रारब्धकर्मकारणीभूतसंस्काराणामपि ऋतम्भराप्रज्ञासह-  
कृतपरमवैराग्यजन्यसंस्कारैर्नाशात् । प्रकृतिपुरुषादितत्त्वविषयिणी विवेकख्याति-  
ज्ञादानीं समुद्भवति । विवेकख्यातिपर्यन्तमेव प्रकृतिचेष्टितस्य संभवो न तु सत्यां  
विवेकख्यातावपि, तथा च विवेकख्यातिदार्ढ्यं परवैराग्योऽपि दृढीभूतो भवति,  
असम्प्रज्ञातसमाधिराविर्भवति, चित्तं च निरोधाऽवस्थायां प्रविवर्तते ॥ ५० ॥

निरोधावस्थायां चित्ते प्रविष्टे सति तु—

॥ तस्यापि निरोधे सर्वनिरोधान्निर्बीजः समाधिः ॥५१॥

तस्याऽपि—ऋतम्भराप्रज्ञाजन्यसंस्कारप्रचयस्यापि, असम्प्रज्ञातपरम्परया निरो-  
धेऽत्यन्ताऽभिन्ने जायमाने सति, सर्वनिरोधात्—ऋतम्भरा प्रज्ञा तत्संस्काराणां याव-  
त्त्वेन निरोधात्—सम्प्रज्ञातसमाधिनाऽऽदितसंस्काराणामपि विलयात्निर्बीजः समाधि-  
रसम्प्रज्ञात इत्युच्यते । तत्र—ऋतम्भराप्रज्ञाया विवेकख्यात्या निरोधः । अथ च  
परमवैराग्येण जायमाना ये असम्प्रज्ञाताऽनुकूलाः संस्कारास्तीः परिपन्थिभिः सम्य-  
ज्ञातसंस्कारा नाशयन्ते इति विवेकः । निर्बीजत्वज्ञाऽस्य सर्वस्योत्पद्यमानस्य प्रज्ञा-  
संस्कारप्रवाहस्य निरोधात् बीजाऽभावेन कार्याऽनुत्पादात् बोध्यम् । ननु निरोधाव-  
स्थायामपि निरोधजन्यसंस्कारसंज्ञात् किं मानम् ! नहि तत्र प्रत्यक्षं भवितुं योग्यम्,  
सर्ववृत्तीनां निरोधात्, न वा वृत्तिमात्रनिरोधतया तैः संस्कारैस्तत्र स्मरणमुद्भाव्य-  
ते, येन स्मरणेनाऽप्यनुमेयाः स्युरिति । न चाऽज्ञामोऽपि तत्र प्रमाणं दृश्यते—इति  
चेन्न । निरोधावस्थान्निर्बीजम्, संस्कारवत्, —निरोधप्रकर्षाऽधिकरणमुद्घूर्तशामादिकात्याऽपे-  
क्षणात्, इत्यनुमानप्रमाणात् । एतदुक्तं भवति—निरोधप्रकर्षो नाम—निरोधस्य, दार्ढ्यम्,  
तच्च मुद्घूर्तशामदिवसादिकालमपेक्षते, अतश्चित्तस्य निरोधदार्ढ्यं मुद्घूर्तादिकाल-  
ऽपेक्षा भवति, नहि क्षणमात्रसमयेन निरोधस्य दृढता सुसम्पाद्या । क्षणमात्रात्र  
भवति शिथिलस्य दार्ढ्यमिति सर्वानुभवसिद्धत्वात् । तस्मान्मुद्घूर्तादिकालाऽपेक्षित-  
दृढतायाः किं कारणम्! येन शनैः शनैः सुदृढता क्रियते इति । न हि स एव क्षणा  
विभिन्ना एका दृढता विधातुं शक्ताः, अतस्तत्र कश्चित्संस्कारप्रचयो—मुद्घूर्तदिवसादि-

कालस्य व्यापकः स्वकार्यः, तेन च भवति निरोधसमाधेर्दृढता इति । ते च निरोधवर्तिनः संस्काराः स्वकार्यं निरोधवात्त्वात्मकं सम्यङ् निर्बल्यं कृतकृत्या इति भोक्षपर्यन्त-स्वायिमिसत्तादशसंस्कारैः सहितं चित्तं बुद्धितत्त्वं स्वकारणे प्रकृत्यात्मके प्रविलीयते । बुद्धिवियोगे च सति शरीरवियोगस्तु सुतरामेव । तथा च नित्यशुद्धबुद्धमुक्तस्वभावः पुरुषः स्वात्मदर्शनपरः परमेश्वरदर्शनपरायणो वा महामुक्तो भवतीति ॥५१॥

इति श्रीपातञ्जले योगशास्त्रे श्रीमहार्शनिकपंचानन-षड्दर्शनाचार्य-  
नव्यन्यायाचार्य-सांख्ययोग-येदान्त-मीमांसातीर्थ-पण्डित-  
'श्रीकृष्णवल्लभाऽऽचार्य'-स्वामिनारायणविरचिते  
भाष्ये प्रथमः समाधिपादः ॥

## अथ द्वितीयः साधनपादः

समाहितयोगारूढचित्तस्योत्तमाऽधिकारिणोऽभ्यासवैराग्यात्मकसाधनेनैव पूर्व-  
पादे योगः क्रियायोगादिसकलंगनिरपेक्षः प्रदर्शितः । अभ्यासवैराग्ये चाऽतिकठिने  
न सर्वेषां द्रागित्येव भवतः । तस्माद् न्युत्थितचित्तस्य बहिर्मुखस्य योगाऽऽरूढोः  
केनोपायेन क्रमशो योगसिद्धिः स्यात् ! तदर्थं क्रियायोगं सत्कर्माष्टाङ्गादिसापेक्षं  
सपरिकरं त्रिवेचयित्वा नू भगवान्पतञ्जलिमुनिर्द्वितीयस्याऽस्य साधनपादस्य प्रारम्भे  
क्रियायोगम् उपदिशति—

तपःस्वाध्यायेश्वरप्रणिधानानि क्रियायोगः ॥ १ ॥

क्रियैव योगः क्रियायोगः, क्रियाः—सत्कर्मात्मिकाः, ताश्च योगसाधनीभूता  
इति तत्र योगपदोपचारः, ताश्च क्रियाः—तपःस्वाध्यायेश्वरप्रणिधानरूपाः, तपः—अना-  
दिक्लेशवासनादिभिः सञ्चर्यां विविधनयनवप्रियतरदसङ्कुलां चेतसोऽशुद्धिसंभिनत्ति  
तस्मात् तपः शरीरधानुर्धैपम्याऽनापादकं चित्तप्रसादसम्पादकमाचरणीयं, तदेव  
चित्तवृत्तिक्लेशादिलयसम्पादकं जाल्यायुर्भोगप्रवृत्तमपविनाशकं तस्य कृष्णधाम्द्रायण-  
प्रतोपोपणादिना देहेन्द्रियाऽन्तःकरणवमनरूपमिति । अथ सात्त्विकं राजसं ताम-  
सञ्चेति त्रिविधं तपः, तत्र राजसं तामसञ्च तपः—आसुरमेव ह्येशादिवर्षकं हठभसिक-  
मतपुषाऽशास्त्रीयं गताऽनुगत्या पाश्चात्तादाचरितं दम्भाऽहंकारकामरागाद्यभिलाषाभिः  
कृतं परप्रतारणस्वोत्तमत्वस्थापनाऽज्ञानेन यज्ञादिप्रसादार्थं कृतं सात्त्विकत्वदाभा-  
समानं पञ्चाऽग्नितपनादिकं, राजसधनाद्यपेक्षात्मकञ्च शरीराऽजयवदस्तादीनां  
सततं दीर्घकालं गगनसन्मुखमूर्ध्वं स्थिरीकरणेन मांसादिशोपणात् काष्ठवत्खिली-  
करणम्,—इत्याद्यात्मकं तपस्तु योगप्रतिरोधकमेव न तु योगसम्पादकमिति तदना-  
चरणीयमेव । उक्तं च गीतायां 'अशास्त्रविहितं शेरं तप्यन्ते ये तपो जनाः ।  
दम्भाऽहंकारसंयुक्ताः कामरागवलात्पिताः । कर्षयन्तः शरीरस्थं भूतग्राममचेतसः ।  
मां चैवाऽन्तःशरीरस्थं तान् विद्वेषाऽसुरनिश्चयान्' ॥ 'सत्कारमानसपूजार्थं तपो  
दम्भेन चैव यत् । क्रियते तदिह प्रोक्तं राजसं बलमधुवम्' ॥ 'मूढग्राहेणात्मनो  
वत्पीडया क्रियते तपः । परस्योत्सादनार्थं वा तत्तामसमुदाहृतमिति' ॥ तस्मात्  
राजसं तामसं च तपः सदा योगिभिः परित्याज्यमेवेति ॥ सात्त्विकस्तु तपः श्रद्ध-  
याऽनुष्ठेयम्—'सत्त्वानुरूपा सर्वस्य श्रद्धा भवति भारत ! श्रद्धामयोऽयं पुरुषो यो  
यच्छ्रुः स एव सः ॥ श्रद्धया परया तप्तं तपस्तत् त्रिविधं नरैः । अफलाऽऽकाङ्क्षि-

भियुक्तैः सात्त्विकं परिचक्षते' इति ॥ अफलाकाङ्क्षिभिः = राजसतामसमोगायनुकूले-  
 च्छारहितैः, -अत एव युक्तैः-परमेश्वराऽऽराधन-स्वात्मप्रसादाऽभिलाषवन्निः कृतं  
 तपः सात्त्विकमित्यर्थः । तत्र त्रिविधम्-आयिकं वाचिकं मानसञ्चेति । तत्र कायिकं  
 यथा-'देवद्विजगुरुभ्राशृपूजनं शौचमार्जवम् । ब्रह्मचर्यमहिंसा च शारीरं तप उच्यते'  
 इति ॥ देवानां-स्वेष्टदेवानां, पूजनम् । द्विजानां-सात्त्विकानां परमेश्वरपरायणानां  
 पूजनम्, गुरोः-ब्रह्मविद्याप्रदातुः-पूजनम् । प्राज्ञस्य-विवेकज्ञानवतो योगिनः पूज-  
 नम् । पूजनं नाम शरीरेण सेवनमिति । शौचम्-सृजल्यविभिः शरीरशुद्धिः । आर्ज-  
 वम्-ऋजुत्वं विहितनिषिद्धेषु यथार्हप्रवृत्तिनिवृत्तिमत्त्वम् । ब्रह्मचर्यम्-मैथुनाऽसमा-  
 चरणम्, अहिंसा-केनाऽपि निमित्तेन कथमपि प्राणिनामपीदनम् । अकारेण अतोपो-  
 णादिकं ब्राह्म्यम् । शारीरतपसा-चित्तवृत्तिक्लेशादीनां पाप्मनां विनाशकमदृष्टमुत्पद्यते,  
 अदृष्टेन च क्लेशादिपाप्मनां तनुता भवतीति ॥ वाचिकं यथा-'अनुद्वेगकरं वाक्यं  
 सत्यं प्रियहितं च यत् । स्वाध्यायाऽभ्यसनञ्चैव वाङ्मयं तप उच्यते ॥ अनुद्वेग-  
 करं-प्राणिनामदुःखकरं वाक्यं सत्यं प्रियं हितं च यद्वाङ्मयं तद्वाङ्मयं तप उच्यते ।  
 तत्र परप्रत्यायनार्थं प्रयुक्तस्य वाक्यस्य सत्यप्रियहिताऽनुद्वेगकरत्वानामन्यतमेन  
 द्वाभ्यां त्रिभिर्वा राहित्यं स्याद्यदि तदा तत्र वाङ्मयं तपः । तथा सत्यवान्यस्य-  
 हृत्प्रेषामन्यतमेन द्वाभ्यां त्रिभिर्वा राहित्ये सति न वाङ्मयतपस्त्वम् । तथैव प्रिय-  
 वाक्यस्य-तदितरेषामन्यतमेन द्वाभ्यां त्रिभिर्वा राहित्ये सति न वाङ्मयतपस्त्वम् ।  
 तथैव हितकरवाक्यस्याऽपीतरेषामन्यतमेन द्वाभ्यां त्रिभिर्वा राहित्ये सति न  
 वाङ्मयतपस्त्वम् । तस्मात्-सत्यं प्रियं हितमनुद्वेगकरं वाक्यं यत् तत्परमं तपो  
 वाङ्मयमिति 'यथा-सात्त्विको भव वत्स ! स्वाध्यायं योगज्ञानुतिष्ठ तथा ते  
 श्रेयो भविष्यति' इत्यादिवाक्यम् ॥ एवं-स्वाध्यायाऽभ्यसनम्-त्रेदशास्त्रादीनां  
 निःश्रेयसानुकूलविद्याप्रदानां परिशीलनम्, पुण्यप्रदपरमेश्वरस्तवपाठादिकरणमिति  
 तत्सर्वं वाङ्मयं तप उच्यते तेन वाङ्मयेन तपसाऽपि चित्तवृत्तिक्लेशादिपाप्मप्रभ्रंस-  
 कमदृष्टमुत्पद्यते, तेन च चित्तप्रसादनमिति ॥ मानसिकं यथा-'मनःप्रसादः सौम्य-  
 त्वं मौनमात्मविनिग्रहः । भावसंशुद्धिरित्येतत्तपो मानसमुच्यते ।' मनःप्रसादो  
 नाम-मनोवृत्तेर्विषयाऽनुकूलेन्द्रियेभ्यो ध्यावर्तनं कृत्वाऽऽत्मपरमात्मविषयकसंस्कार्या-  
 दिमत्तमा-ज्ञानत्वमिति । सौम्यत्वं नाम-सौमनस्यं-रजस्तमोक्लेशराहित्येन सात्त्विक-  
 भावेनैवाऽवस्थानम्, अभ्युदयप्रवीणत्वमिति यावत् ॥ मौनम्-वाक्संश्रमो मनः-  
 संयमपूर्वकः, मनसा वाक्प्रवृत्तिनियमनमिति यावत् । अथवा मननशीलत्वं मौन-  
 त्वम्, 'एतेन हीदं सर्वं मत्तं यदनेन हीदं सर्वं मत्तं तस्माद्युनिस्तस्मान्युनिरि-  
 त्याचक्षते' इति ब्राह्मवेदश्रुतेः । आत्मविनिग्रहः-मनोवृत्तेः ज्येष्ठात्मस्वरूपेऽव-  
 स्थानं, स्थिरतेति यावत् । भावसंशुद्धिः-भावो नाम-धर्मः मनोवृत्तौ कापठ्या-

वीनां सर्वथैव स्वकारणे बुद्धौ लब्ध इति । तदेतत्सर्वं मानसं तप उच्यते । मान-  
सिकं तपस्तु साक्षादेव रजस्तमोवृत्त्यात्मकल्लेहादिपाप्मनां विरोधीति । तदेतन्नि-  
विधमेव सात्त्विकं तपो योगफलसिद्धिमिति ॥

अथ स्वाध्यायः—प्रणवादिपवित्रभगवत्शाशां श्रीहरि-वनश्याम-सहजानन्द-  
स्वामिनारायणादीनां जपः पुरुषसूक्तं-रत्नमण्डल-ब्राह्मणादीनां श्रीहर्षुपविष्ट-  
वचनामृतशिक्षापञ्चादीनां च वैदिकानां पाठः, वेदानुकूलशास्त्राणां परिशील-  
नञ्चेति सर्वं स्वाध्यायः । वेदाः—पूर्वोत्तरभागात्मकाः परब्रह्माऽऽराधनभूतकर्म-  
प्रतिपादनपराः, आराध्यपरब्रह्मस्वरूप-तदुपासनप्रतिपादनपरायणाश्चेति, तदुप-  
बृंहणभूतानि ह्यसृतीतिहासादीनि शास्त्राणि, एषामभ्यासः—एतत्प्रतिपाद्यार्था-  
नाम्ननवरतं पुनः पुनः परिशीलनम्, परिशीलितो हि वेदशास्त्रार्थः विद्वोभक्ताणाम-  
र्थान्तराणामवकाशं चेतसि न प्रयच्छेत् । तत्त्वविज्ञानदाकार्यापादनद्वारा निःश्रेय-  
सोपायानुष्ठाने उपकारश्च भवति । उक्तं च भारतीयराजधर्मं 'यथा यथा हि पुरुषो  
नित्यं शास्त्रं निषेवते । तथा तथा विजानाति विज्ञानमथ रोचते' इति ॥ तदेवं यस्य  
सुसुक्ष्मोर्ध्वार्थी मेधाशक्तिस्त्वावत् तेन वेदाध्ययनं मध्यजपादिश्रेत्युभयमपि कर्तव्यम्  
यस्य पुनर्मेषानिरहाद् वेदादिपरिशीलनयोग्यता न भवेत् तेन तु परमेश्वरस्य प्रणव-  
हरिकृष्ण-परमेश्वर-परब्रह्मा-ऽक्षरातीतपुरुषोत्तम-सहजानन्द-सच्चिदानन्द-स्वामिनारा-  
यण-सत्यनारायण-रामकृष्णाद्यनेकनामभिः जपः कीर्तनभक्तिरूप एव द्विवेद्यः, स च  
पावनः पुरुषं पुनातीति । तदुक्तं शिष्युधर्मोत्तरे 'अर्थाताः सकला वेदाः साङ्गोपाङ्गा  
हि तेन तु । भगवन्नाम येनाऽत्र जप्तं सर्वार्थसिद्धिदम्" । "अग्नेदोऽथ यजुर्वेदः  
सामवेदो ह्यथर्वणः । अर्धातास्तेन येनोक्तं हरिरित्यक्षरद्वयम्" इति ॥ ब्रह्माण्ड-  
पुराणे च—'महापातकमुक्तोऽपि कीर्तयन्ननिशं हरिम् । छुद्धान्तःकरणो भूत्वा जायते  
पंक्तिपावनः"—इति ॥ गीतायां च—"ॐमित्येकाक्षरं ब्रह्म व्याहरन्नामनुस्मरन् ।  
यः प्रयाति त्यजन्नेहं स भाति परमां गतिम्" इति ॥ तदेवं परमेश्वरनाम्नां  
कीर्तनेन वा परं योगफलं शिक्तशुद्धिपूर्वकं तत्त्वज्ञानं च प्राप्य परममुक्त्यात्मकं फलं  
परम्परया लभते—इति ॥ अथवा द्विजघर्णेन गापत्रीजपो विधेयः, स च महापातक-  
नाशक इति बोध्यम् ॥

अथेश्वरप्रणिधानम्—परमेश्वरे सर्वक्रियाणां समर्पणमित्यर्थः । तत्सर्वपातक-  
नाशकं विधेकृत्वातिद्वारा परमेश्वराऽऽश्रयणेन परममुक्तिप्रदमिति । उक्तं च  
गीतायां—'यत्करोषि यदक्षसि यच्छुहोषि ददासि यत् । यत्तपस्वसि  
कौन्तेय ! तत्कुरुष्व मदर्पणम्' इति अर्पणञ्च—'कामतोऽकामतोऽपि वा यत्करोषि  
शुभाशुभम् । तत्सर्वं त्वमि सन्वस्तं त्वत्प्रयुक्तः करोम्यहम्' इति रीत्या बोध्यम् ।  
यथा कीर्तनं—'ब्रह्मणा दीयते देयं ब्रह्मणे सम्प्रदीयते । ब्रह्मैव दीयते चेति ब्रह्मा-



पंणमिदं परम्' 'नाहं कर्ता सर्वमेतद्ब्रह्मैव कुरुते तथा । एतद्ब्रह्मपार्ष्णं प्रोक्त-  
 मृषिमिस्तत्त्वदर्शिनः' ॥ 'यद्वा फलानां सन्ध्यासं प्रकुर्यात्परमेश्वरे । कर्मणामेतद्-  
 प्याहुर्ब्रह्मपार्ष्णमनुत्तमम्' ॥ 'करोति यद्यत्सकलं परस्मै नारायणापेक्षि समर्पयेत्  
 तत्' । गीतायां च—'योगयुक्तो विद्ब्रह्मात्मा विजितात्मा जितेन्द्रियः । सर्वभूता-  
 त्मभूतात्मा कुर्वन्नपि न लिप्यते ॥ नैव किञ्चित्करोमीति शुद्धो मन्येत  
 तत्त्ववित् । पर्यञ्चूषन्स्वशक्तिप्रलभन्गच्छन्स्वपञ्चुसम् । प्रलपन्विस्मृजन्पृङ्गु-  
 न्मिपक्षिमिपक्षपि । इन्द्रियाणीन्द्रियार्थेषु वर्तन्त इति धारयन् ॥ ब्रह्मण्याशाय कर्माणि  
 सर्वं त्यक्त्वा कर्तेति यः ॥ लिप्यते न स पापेभ्यः पद्मपत्रमिवांशभसा' इति ॥ एवं 'पत्रं पुष्पं  
 फलं तोयं यो मे भक्त्या प्रयच्छति । तद्दहं भक्त्युपहृतमभामि प्रयतात्मनः ॥ मां  
 हि पार्थ ! ध्यवाश्रित्य वेदपि स्युः पापयोनयः । श्रियो वैश्यास्तथा शूद्रास्तेऽपि यान्ति  
 परां गतिम् ।' 'मन्मना भव मद्भक्तो मद्याजी मां नमस्कुरु । मामैवेत्यसि युक्तव-  
 मात्मानं भक्त्याराधणः' इति ॥ तथा—ब्रह्मपार्ष्णं ब्रह्महविर्ब्रह्मज्ञो ब्रह्मणा हुतम् । ब्रह्मैव  
 तेन गन्तव्यं ब्रह्मकर्मसमाधिना' इत्येवं ब्रह्मदृष्ट्या हि परमेश्वरपार्ष्णमुत्तमं बोध्यम् ॥  
 तदेवं परमेश्वरशरणगतं पुरुषं परमेश्वरः स्वयमुद्धरति,—यथोक्तम्—'मन्मना भव  
 मद्भक्तो मद्याजी मां नमस्कुरु । मामैवेत्यसि सत्यन्ते प्रतिजाने मियोसि मे' इति ॥  
 ये तु भगवन्तमाश्रित्याऽपि न त्वरन्ते निःशेषससाधनीभूते प्रणिधानात्मके भक्ति-  
 योगे, तैरपि सुसुद्धुभिः परमपुरुषार्थस्य परमेश्वरस्य प्राप्तये साधनान्तरैः विशेषतो  
 यतितव्यम्, यत्ने सततं कृते सति दयालुः परमेश्वरस्तमनुगृह्णाति, तेन सोऽपि—  
 'अश्वरीप'वत् ध्यात्मनिवेदी भक्तो भवति । तदाऽस्य भक्तस्य ज्ञानस्त्वप्रादौ सर्वदा  
 निरतिशयप्रेमगर्भस्त्वभ्यासाऽतिशयसम्पाद्यो भक्तियोगः सेवा—पूजनं—मालागुम्फ-  
 न—कुमुदसमर्पण—नामसङ्कीर्तन—स्तुतिनस्कारादिविधिप्रकारोऽनुवर्तते, यानि पु-  
 नर्लौकिकानि—देवतात्रयोपभूतानि तान्यपि परमेश्वराराधनशेषतयैवाऽस्य प्रसक्तानि  
 न तु व्यावहारिकणि ॥ यानि च शर्णाश्रमानुष्ठानि कर्माणि तान्यपि परमेश्वराशा-  
 पालनरूपाणि भगवदाराधनात्मकतयैव प्रसक्तानीति भवन्ति । शयनाऽऽसनादिषु  
 सर्वत्रैव सर्वदैव निरतिशयप्रेमगर्भं परमेश्वरस्य स्मरणं कर्तव्यम्, तेन स्मृत्यभ्यासेन  
 मनसो निर्मलता भवति, तस्यां च सत्यां परमेश्वरानुचिन्तनमनुवर्तते चिरंयोगकाले  
 इति ॥ स्मृत्यभ्यासो हि—ज्ञानेन्द्रियेषु कर्मेन्द्रियेषु वा व्यापृतेषु न सिद्धयेदित्यत्रअमे-  
 चादौ परमेश्वरप्रणिधानयोगे प्रवृत्तेन सर्वेन्द्रियाणि परमेश्वरार्थमेव विनियोज्यानि,  
 यथाऽश्वरीपेण—'स वै मनः कृष्णपदारविन्दयोर्वचांसि त्रैकुण्डगुणानुवर्णने । करौ हरे-  
 र्मन्दिरभार्जनादिषु श्रुतिं चकाराऽस्युत्सत्कथोदये ॥ मुकुन्दलिङ्गालयदर्शने इशौ  
 तद्गृहपगात्रपरोऽङ्गसङ्गमम् । घ्राणं च तत्पादसरोजसौरभे श्रमिसुलस्यां रसनां  
 तदपि ॥ पादौ हरेः क्षेत्रपदानुसर्पणे शिरः ऋषिकेशपदाऽभिब्रन्दने । एवं सदा

कर्मकलापमात्मनः परेऽधियज्ञे भगवत्यधोक्षजे ॥ सर्वात्मभार्थं विदधन्महीमिमां  
 तस्त्रिष्टविप्राऽमिहितः शशास ह' इति परमेश्वरे सर्वक्रियासमर्पणं कृतम्, तथा  
 योगिनाऽपि कर्तव्यम् । उक्तं च-गीतायाम्-अभ्यासेऽप्यसमर्थोऽसि मत्कर्मपरमो  
 भव । मदर्धमपि कर्माणि कुर्वन् सिद्धिमवाप्स्यसीति ॥ मोक्षधर्मे च-याः क्रियाः  
 सम्प्रयुक्ताः श्युरेकान्तगतिद्विविभिः । ताः सर्वाः शिरसा देवः प्रतिगृह्णाति वै स्वयमि-  
 ति ॥ आत्मनिवेदनात्मका धर्मा भागवते उक्ताः-‘श्रद्धाऽमृतकथायां मे शश्वन्मद-  
 नुकीर्तनम् । परिनिष्ठा च पूजायां स्तुतिभिः स्तवनं मम ॥ आदरः परिचर्यायां  
 सर्वाङ्गैरभिवन्दनम् । मद्भक्तपूजाऽभ्यधिका सर्वभूतेषु मन्मतिः ॥ मदर्धेष्वङ्गचेष्टा च  
 ब्रह्मसा मद्गुणेरणम् । मध्यर्पणं च मनसः सर्वकामविवर्जनम् ॥ मदर्धेष्वर्पणपरित्यागो  
 भोगस्य च सुखस्य च । हृष्टं दत्तं द्रुतं जप्तं मदर्धं यद्भक्तं तपः । एवं धर्मैर्मु-  
 ष्याणामुद्धवाऽऽत्मनिवेदिनाम् । मयि संजायते भक्तिः कोऽन्योऽर्थोऽस्याऽवशिष्यते’  
 इति ॥ एवम्-आत्मानं भगवदेकशेषमवबुध्य सर्वथा परमेश्वरस्याऽऽराधनाय प्रय-  
 त्तमानाः-अह्यर्थप्रेमपूर्वकं सर्वैरर्पाभ्द्रियैरुक्तप्रकारेण परमेश्वरार्थमेव कर्म कुर्वाणा ये  
 मक्तास्ते निर्गुणा एवाऽभिहिताः, तदुक्तं शिक्षापत्र्यां-‘प्रोक्तास्ते निर्गुणा भक्ता निर्गु-  
 णस्य हरेर्यतः । सम्बन्धात् तत्क्रियाः सर्वा भवन्त्येव हि निर्गुणाः’ इति ॥ भाग-  
 वते च-‘सत्त्वे प्रलीनाः स्वर्भान्ति नरलोकं रज्जोलयाः । तमोल्यास्तु निरयं यान्ति  
 मामेव निर्गुणाः’ इति ॥ तदेवं भक्तेन क्रियमाणाः सर्वाः क्रियाः मायात्मकसत्त्वर-  
 जस्तमोभिः शून्ये परमेश्वरे सम्बद्धाः प्रेमपूर्वकं परमेश्वरार्थमेवाऽनुष्ठितास्तस्मात्  
 स्वयं निर्गुणाः,-ताश्च भवन्ति भगवत्प्रसन्नताकारिण्य अत एव मुक्तिप्रदा इति ॥ ११।

तदेवं तपःस्वाध्यायेश्वरप्रणिधानात्मकक्रियायोगो दर्शितः, स च-

## ॥ समाधिभावनार्थः क्लेशतनूकरणार्थश्च ॥ २॥

सम्यक् निष्कामादिरूपेण सेव्यमानः कर्मयोगः कर्माऽतिरिक्तविषयेभ्यः परा-  
 वृत्तैकाम्रवृत्तिकं निष्पापं च चित्तं करोति, ततः क्रमेण सत्त्वोद्देकात् धर्म्यत्राऽपि  
 लक्ष्येष्वेकाग्रं भवति, सम्प्रज्ञातसमाधिं च भवति । तदानीम् अविद्याऽस्मिताराग-  
 द्वेषाऽभिनिवेशाख्याः क्लेशास्तनुतां गच्छन्ति-स्वकारणे-एकाग्रवस्थे चेतसि ह्यं  
 गताः सन्तः कारणरूपकतया सर्वाजभावा वर्तन्ते, क्लेशानां बीजभावदहने क्रिया-  
 योगस्यासामर्थ्यात् ॥ ततस्तत्त्वज्ञानाग्निना दग्धबीजभावेपु क्लेशेषु सत्सु-क्लेशैरन-  
 भिभूता सत्त्वपुरुषान्मतास्यातिः समुदेति, चित्तं च समाप्ताधिकारं निरुद्धवस्थं  
 सत्-असम्प्रज्ञातयोगमनुभवति, जीवन्मुक्तिं गतः स योगी परमेश्वरस्वरूपे लभ  
 सन् यदैवेच्छति तदैव परमं कैवल्यं विन्दते ॥ २ ॥

अथ के ते क्लेशाः कियन्तश्चेत्याकाङ्क्षायामाह—

॥ अविद्याऽस्मितारागद्वेषाऽभिनिवेशाः क्लेशाः ॥३॥

अविद्या नाम—अज्ञानं विपर्यय इति यावत् । तत्र—अविद्याया विपर्ययत्वेन—तज्जन्वानामस्मितारागद्वेषाऽभिनिवेशानां कार्यकारणयोरभेदाद्विपर्ययत्वमिति, तेषां स्वरूपलक्षणानि यथायोगं वक्ष्यन्ते । ते च पञ्चक्लेशा लक्ष्यवृत्तिकाः सत्त्वादिगुणानां कार्याऽऽरम्भणात्मकं सामर्थ्यं व्रजयन्ति, वैपर्ययरूपं परिणामं समवस्थापयन्ति महदादिरूपकार्यकारणप्रवाहं प्रवर्तयन्ति जात्यायुर्मौर्गांश्च निष्पादयन्ति । क्लेशैः पुण्यापुण्यकर्माणि कर्मभिश्च क्लेशा इत्येवमनिर्णयं चक्रमावर्तते—इति ॥ ३ ॥

तत्रज्ञानस्याऽविद्यानाशकत्वेन—अन्येऽपि क्लेशास्तत्त्वज्ञानेनैव विनाश्या भवन्तीत्युपपादयितुं तेषामविद्यामूलकत्वं दर्शयति—

अविद्या क्षेत्रमुत्तरेषां प्रसुप्ततनुविच्छिन्नोदाराणाम् ॥

उत्तरेषाम्—अस्मितारागद्वेषाऽभिनिवेशानां चतुर्विधविकल्पानां प्रसुप्ततनुविच्छिन्नोदारेतिचतुर्विधाऽवस्थापन्नप्रत्येकानाम्,—क्षेत्रम्—प्रसवभूमिरविद्या,—इति । यत्राऽविद्या मोहात्मिकाऽज्ञानाऽपराऽभिघाना शिथिला भवति तत्र क्लेशानामस्मितादीनां नोद्भवो दृश्यते, विपर्ययज्ञानसद्भावे एव तेषां समुद्भवदर्शनात् भवति तन्मूलकमविद्यायामिति ॥ प्रसुप्तत्वं तनुत्वं विच्छिन्नत्वमुदारत्वञ्चेति चतुष्टयं प्रत्येकेऽविद्यादी बोध्यम् ॥ तत्र—'प्रसुप्तास्तत्त्वलीनानां तन्मवस्थाश्च योगिनाम् । विच्छिन्नोदाररूपाश्च क्लेशा विपन्नसङ्गिनाम्' इति संग्रहः ॥ तद्यथा—प्रसुप्तिनाम—अनागताऽवस्था, चैतसि शक्तिमात्रेण कारणात्मकत्वेनाऽनागताऽवस्थयाऽवस्थितानां सुस्थितशीजभावानामविद्यादीनां क्लेशानामुत्तरकालीनस्वकार्यजननसामर्थ्यस्वरूपयोग्यतावत्त्वम्—प्रसुप्तत्वमिति यावत् ॥ भवन्ति चाऽविद्यादयः क्लेशा अनागतावस्थाश्चित्तमन्यनुद्भूताऽवस्थया स्थिता अपि सजीवभावत्वेन कदाचित्सहकारिसमवधाने सति प्राविर्भावःअमकत्थूलावस्थामासाद्यन्तः सन्तः क्षुभाक्षुभकर्मात्मककार्यजननसमया इति ॥ यावच्चाऽनागतावस्थास्तावत्तु कार्यजननसामर्थ्यस्वरूपयोग्यतावन्त एवेति प्रसुप्ता इत्युच्यते । सेयं क्लेशानां गर्भारम्भक प्रथमावस्था कारणाऽभिधानेत्युच्यते । तनुत्वं नाम—स्वविरोधिपिपयकप्रबलभावनाजमितक्षीणताऽनुयोगित्वम्, तिरोभावस्वभावत्वं वा । भवन्ति च स्थूलावस्थासुपगताः स्वस्वकार्योद्भवानुकूला अप्यविद्यादयः स्वविरोधिनस्तःस्वाध्यायेश्वरप्रणिधानात्मकक्रियायोगस्य प्रबलभावनया क्षीणास्तनव इति, त एव तिरोभूता इत्युच्यते सेयं प्राविर्भूय मरणाऽभिमुख्यात्मिका द्वितीयावस्था सूक्ष्मा—इत्युच्यते ॥ एवं प्रत्येकमविद्यादि स्वस्वविशेषविरोधिनापि तनुतां गच्छति, यथा विरोधिना तत्त्वज्ञानेन—अज्ञानात्मिकाऽविद्या क्षयं यातीति ॥ बुद्धिपुरुषयोरे-

कार्त्तव्यज्ञानम्—अस्मिताकृशः, तस्य विरोधिना—भिन्नाऽऽत्मवैशानरूपविवेक-  
 स्यास्या सोऽस्मिताकृशः क्षयं यातीति ॥ सुखानुशयिरागस्य दुःखानुशयिद्वेषस्य  
 च विरोधि भवति तत्पक्षद्वयाऽननुलम्बिमाध्यस्थज्ञानम्, तेन सुखदुःखे क्षयं यातः ॥  
 जन्ममरणायनुबन्धबुद्धिजन्यभयात्मको हि—अभिनिवेशः, जन्ममरणायनुबन्धबु-  
 द्धेस्तु विरोधिना—जनिमृतिरहितस्वात्मविषयकज्ञानेन नाशः । तन्नाशे च कार्यस्या-  
 ऽभिनिवेशस्याऽपि क्षयो भवतीति बोध्यम् ॥ विच्छिन्नत्वमत्र—‘विच्छिन्न विच्छिन्नाऽपि  
 पुनः पुनः प्राविर्भावेन कार्यसम्पादकत्वं पुनर्विच्छेदः पुनः कार्यसम्पादकत्वमित्येवं  
 यो प्राविर्भावतिरोभावात्मको विच्छेदप्रवाहस्तद्वच्यम् । भवन्ति चाऽविद्यादयः क्लेशा  
 कदाचित् केनचिदहपविरोधिना पराभूता अपि पुनरुद्बोधकवशात् प्रादुर्भूताः—  
 स्वकार्यसम्पादकाश्चेति ॥ तदेवं कर्मनिमित्तकं क्लेशानां प्राविर्भावतिरोभावचक्रमनि-  
 शमावर्तते इति । सेयं क्लेशानां प्राविर्भावतिरोभावाऽन्यतरत्वाऽऽत्मिका तृतीयाऽ-  
 वस्था—स्थूलसूक्ष्मान्तरात्मिका इति, न तु स्थूलतः सूक्ष्मतो वा भिद्येति, किन्तु  
 व्यवहारमानप्रयोजिकेति ॥ उदारत्वं नाम—सर्वेषां कार्यजननसमर्थवृत्तिमत्तया स्थूला-  
 वस्थावम् । भवन्ति च सर्वेषां प्रवृत्तिजनकाः क्लेशाः स्थूलावस्था निरन्तरवर्तमाना  
 सेयं क्लेशानां स्थूलाऽवस्थेति । यद्यपि क्लेशानां पञ्चम्यवस्था भवति दग्धवीजभावा-  
 रूपा, विवेकख्यातिमत्तः पुरुषस्य जीवन्मुक्तस्य दग्धक्लेशवीजतया सज्जिह्वेऽपि  
 विषये क्लेशानां सम्मुखीभाषः पुनर्न भवति कार्यजननसामर्थ्यं च न भवति । सेयं  
 दग्धधीमावाऽवस्थेति चरमावस्थाऽऽत्यन्तिकनिधनात्मिकेत्युच्यते । तथापि साऽत्र  
 न परिगणिता, यतो हि—क्लेशत्वं नाम दुःखप्रदत्वम्, यत्र च दग्धवीजभावाऽ-  
 वस्थायां दुःखप्रदत्वं नास्ति, तत्र क्लेशत्वमपि प्रकृतोपवर्णितं न युक्तं भवतीति ।  
 ननु तर्हि कथं तत्राऽपि क्लेशपदवाच्यत्वम् ! इति चेत् ! राज्यपदादवर्तीर्णैऽपि  
 भूतपूर्वचृपती ‘राजाऽयमि’ति व्यवहारवत् ॥ ननु प्रसुप्ततनुक्लेशानामपि दुःखजनक-  
 त्वाऽभावेन तत्र कथं क्लेशपदवाच्यत्वमिति चेत् !, तत्र दुःखजननयोग्यत्वमेव  
 क्लेशत्वं बोध्यम्, तथा च प्रसुप्ततनुक्लेशानां क्वचिद् दुःखजननयोग्यतायाः सत्त्वात्  
 क्लेशत्वमिति ॥ ननु दुःखजननयोग्यत्वाऽऽत्मकक्लेशलक्षणस्य सर्वेषु क्लेशेषु समा-  
 नत्वात् कथं चतुर्विधभेदकथनं युक्तम् ! इति चेत् !, यथैकस्य पुरुषस्य शालतरुण-  
 वृद्धाद्यवस्थाविशेषास्तथा क्लेशानामपि प्रसुप्ताद्यवस्थाविशेषा भवन्तीत्यवान्तरविज्ञा-  
 नार्थमेव विशदीकरणं युक्तमिति । ते सर्वे क्लेशा अधिद्यामेदाः, यतो हि सर्वेषु  
 क्लेशेषु—अविद्यैव व्यापिका भवति, अविद्यया यद्वस्तु विपर्याक्रियते तदनुगता एते  
 भवन्ति, अविद्याक्षये च सति क्षीयमाणा भवन्तीति ॥ अत्र सूत्रे—प्रसुप्ततनुविच्छि-  
 जोद्गारावस्थात्मकक्लेशानां मूलं कारणमभिद्येत्युक्तम् । सा चाऽविद्या भ्रमज्ञानमेवेति ।  
 अज्ञानञ्च बुद्ध्यात्मकम्, बुद्धिश्च त्रिगुणात्मकप्रकृतिकार्यं प्रकृत्यभिन्नमिति योग-

सिद्धान्तः । प्रसुप्ततनुविच्छिन्नानां क्लेशानां पुनरात्रिर्भावकथनेन सत्कार्यवादोऽत्र प्रदर्शित इति ॥ सा च मायापद्वाल्वा प्रकृतिर्निष्ठा, -तथा च श्रुतिः-‘सैयं गुणमयी माया’ ‘प्रकृतिर्गुणसाम्यं वै’ ॥ ‘स एवेदं ससर्जाऽग्रे भगवानात्ममा-यया । सदसद्रूपया चासीं गुणमय्याऽगुणो विभु’रिति भागवतोक्तिश्च । सत्परज-स्तमइति गुणत्रयम्, तत्स्वरूपाणि मोक्षधर्मपूक्तानि-यथा-‘आनन्दश्च तपः शान्तिः प्राकाशं पुण्यशीलता । सन्तोषः श्रद्धाभस्वमाजवं त्वागशीलता ॥ ऐश्वर्यं ज्योति सत्त्वस्य गुणा दश निसर्गजाः’ इति ॥ ‘अस्थिरत्वमकार्षणं सुखतुःलोपसेवनम् । भेदः पुरुषता चैव कामो नानामदस्तथा ॥ मत्सरश्चाऽतिवाद्श्च नपैते रश्मसो गुणाः’ इति ॥ तमो मोहो महामोहस्तामित्तश्चाभपञ्चमः । निद्रा प्रमाद आलस्यमित्यष्टौ तमसो गुणा’ इति ॥ सांख्यकारिकायामपि-‘सत्त्वं लघु प्रकाशकमिष्टमुपष्टम्भकं चलं च रजः । गुरु वर्णकमेव तमः प्रदीपचचार्यतो वृत्तिः’ । ‘प्रीत्यप्रीतिविपादात्मकाः प्रकाशप्रवृत्तिनियमाभाः । अन्योऽन्वाऽभिभवा-ऽऽश्वयजननमिधुनवृत्तयश्च गुणाः’ इति । तादृशत्रिगुणात्मिका माया तमःपद-वाच्या इति । ‘तदानीं तम आसीद्’ ‘अक्षरं तमसि लीयते’ इत्यादि श्रुतेः । ‘तमस्तदासीद् गहनं गर्भीरं यस्तस्य पारेऽभिविराजते प्रभु’रिति भागवतोक्तेश्च । सा च माया जगदुत्पत्तावुरादानकारणीभूता । विना कारणनिश्चयं कार्यकारणतद-न्यत्रिपयक्यधार्यज्ञानं न स्याद्, अतः प्रकृतिं साधयितुमत्र प्रथमं सत्कार्यवाद्दो-ऽभ्युपेयः, अन्यथा प्रकृतिसिद्धिर्न स्यात् ।

सन्ति च वादिनां कार्यकारणविपयका त्रिविधाः श्वासिवादाः । यथा-‘असतः सजायते’ ‘सतः-असजायते’ ‘सतो विवर्तः कार्यजातं जायते’ ‘सतः-परिणामः कार्यजातं जायते’ ‘सतः सजायते’ इति च । तत्र सत्कार्यवादाऽतिरिक्तवादिषु कार्यकारणयोस्तादात्म्याऽभावेन प्रकृतिसिद्धिर्न स्यादिति । यथाहि तत्र-‘असतः सजायते-इति वादिनां श्रौद्धानां चक्षारो भेदाः-माध्यमिका योगाचाराः सौत्रा-भित्का वैभाषिकाश्चेति । अयमेतैषां सिद्धान्तः ‘असत्वेवेदमत्र आसीदिति’-असतो नाम-अभावाद्-सतो भावस्योत्पत्तिरिति । भवति च बीजप्रध्वंसे सत्यङ्कुरोत्पत्तिः बीजध्वंसाऽभावे त्वङ्कुरं न ततो वह्निर्निगच्छतीति । तथैव सर्गादिकाले सर्वं शून्यमेवाऽऽसीत् शून्यत एवेदं सर्वं भावरूपं समुत्पन्नमिति ते वदन्ति । तत्र माध्यमिकाः सर्वंशून्यत्वसिद्धान्तं स्वीकुर्वन्ति । योगाचारास्तु विज्ञानमात्राऽस्ति-त्वम् । सौत्रान्तिकाश्च विज्ञानाकारानुमेयवादास्तित्त्वम् । वैभाषिकास्तु प्रत्यक्षवा-द्याऽस्तित्वमिति । तत्र सौत्रान्तिकवैभाषिकश्रौद्धानां साधारणतया सर्वास्तित्व-वादित्वमिति । हीनमध्यमोत्कृष्टद्वयो भवन्ति हि शिष्याः । तत्र ये हीनमतयस्ते सर्वंऽस्तित्ववादेन तदाकारानुमेयाच्छून्यतायामवतार्यन्ते, ये तु मध्यमबुद्ध्यस्ते

ज्ञानमात्राऽस्तिरवेन शून्यतायामवतार्यन्ते, ये तु प्रकृतमतयस्तेभ्यस्तु साक्षादेव-  
 शून्यतातत्त्वं प्रतिपाद्यते इति । तत्र भाष्यमिकाः 'त्रयादभ्यद् बुद्धिवोध्यं संस्कृतं  
 क्षणिकञ्चेति तत्त्वं' वर्णयन्ति । त्रयन्तु-प्रतिसंख्यानिरोधः,-अप्रतिसंख्यानिरोधः,-  
 आकाशञ्चेति । एतत्त्रयमप्यवस्तु-अभावमात्रं निरुपाख्यमिति, तत्र प्रतिसंख्यानि-  
 रोधो यथा-'भावविपरिणी बुद्धिः प्रतिसंख्या, तथा निरोधः-'सन्तमिममसन्तं  
 करोमी'त्याकारकबुद्धिपूर्वको भावानां विनाश इति । अप्रतिसंख्यानिरोधो नाम-  
 अबुद्धिपूर्वको भावानां विनाश इति । उभयविधोऽप्यर्थं निरोधः-सन्तानगोचरो  
 निरोधः । सन्तानलक्षणगोचरो वा विनाश इति यावत् । आकाशं नाम-आव-  
 रणाऽभावमात्रं तत्त्वम् । हृद्येवं सर्वं शून्यतायां पर्यवसन्नमिति तेषां सिद्धान्तः ।  
 स चाऽर्थं प्रत्याख्येयः । यतः बुद्धिपूर्वको भावानां विनाश-इत्यभ्युपगच्छता भवता  
 किं नाम भावविनाशोऽसाधारणं कारणमभ्युपगम्यते ! यदि बुद्धिरेव, तत्र, व्यभि-  
 चारात् । नहि स्थिरे घटे शतवारमपि बुद्ध्या 'अर्थं विनाशं वा'त्विति निर्णितेऽपि  
 विना दण्डाक्षुपघातं न तस्य विनाशो दृश्यते, नहि बुद्धयतिरिक्तानां पदार्थानां  
 विनाशं प्रति बुद्धेः कारणत्वं केनाऽप्यनुभूयते । तथासति संसारलयविषयकबुद्ध्या  
 अव्यवसाये कृते एव दुःखादिनिबन्धनसंसारो विनश्येत् वाक्यप्रतिकूलपदार्था अपि  
 विनश्येयुः, तथा च संसारे केऽपि छिष्टा न स्युः, प्रत्युत यथाबुद्धिं मुक्तिमेवाऽऽसा-  
 दयेयुरिति । नचा नृपसंगामिन्यां बुद्धौ व्यभिकरणायां सृष्टिकाश्वस्थितघटध्वंसस्य  
 जनकत्वं भवितुमर्हति, समानाधिकरणयोरेव कार्यकारणभावाऽनुभवादिति । एवं  
 सन्तानगोचरः सन्तानस्य निरोध इत्यपि न संभवति । नहि सन्तान उदय-  
 व्ययधर्मा, किन्तु हेतुकलभावेन व्यवस्थिताः सन्तानिन एवोदयव्ययधर्माणः । तत्र  
 योऽन्त्यसन्तानी स च निरुद्धः सन् सन्तानमपि न रुन्ध्यात्, स च तदानीं  
 सफलो वा निष्फलः । यदि सन्तान्यन्तरमारभते तदा तु तस्य सन्तानस्यापि  
 आरम्भः प्रस्तुत एव तथा च न सन्तानोच्छेदः । यदि च निष्फलस्तदा स एवा-  
 ऽन्तिमोऽसन्निति भवेत्, तत्रार्थक्रियाकारित्वरूपसत्त्वस्य विरहात् । एवञ्च-तस्या-  
 सत्त्वे तज्जनकमप्यसज्जनकत्वेनाऽसदित्येवं क्रमेण सर्वेऽपि सन्तानिनः असन्त  
 एवेति तत्सन्तानस्तु नितरामसञ्चिति कथं तस्य प्रतिसंख्यया निरोधः संभवेत् ।  
 नाऽपि च सन्तानक्षणानामपि निरोध इति युक्तं भवति, क्षणनिरोधं प्रति बुद्धेः  
 पूर्वोक्तयुक्त्या कारणत्वाऽभाववदिति । एवम् भावानां निरोध इत्यपि वक्तुं न  
 शक्यते, यतः-उत्पन्नस्य सतोऽप्रवृत्तस्य भावस्य निरोधे सति तस्य समयोजन-  
 स्वमेव न स्यात्, पदार्थं चोत्पन्नं सत्प्रवृत्तिं प्रयोजनं चाऽभिनिवेदयति न त्वप्रवृ-  
 त्तमिति । निष्प्रयोजनस्य त्वप्रतिरेव नाऽभिमता भवति । तस्मादुत्पन्नस्य भावस्य  
 समयोजनत्वसम्पादनाय प्रवृत्तिभावेन भाव्यम्, प्रवृत्तिश्रोतवजा सती तस्य भावस्व

कतिपयक्षणस्थितिं निवेदयति । तथा च क्षणिकत्वमेव न भवति, स्थितिमत्तया च निरोधत्वमेव न संभवति । निरोधत्वं नाम-असत्त्वम्, भावत्वं नाम-सत्त्वम्, उभयोर्विरुद्धयोः कथमेकस्मिन् संभवः । तस्माच्च हि भावस्य निरोधः । एवं विनाशस्तु सान्त्वयः सम्भवति न तु निरन्वयः । अन्वयश्च सद्योजनाऽवयविसत्त्वसम्बन्धः । भवति च भावस्य सर्वाऽवस्थासु अन्वयविच्छेददर्शनमिति कथं तत्र विनाशः-प्रतिसंख्यानिरोधोऽभ्युपेयते इति । एवम्-अप्रतिसंख्यानिरोधोऽपि न संभवति, अप्रतिसंख्यानिरोधो नाम-अहेतुकनिरोध इति । कथं च निरोधस्याहेतुकत्वमुपपद्येत । निरोधो हि कश्चिद् द्रव्यप्रतियोगिकपदार्थो भावान्वितः, स च भावहेतुक एव सर्वैर्नुभूयते, यथा वस्तुविनाशो वस्तुवादिहेतुक इति । तथा च अप्रतिसंख्यानिरोधसत्त्वयन्ताऽऽसम्भवीति । एवम्-आकाशनिरोधोऽपि न सम्भवति, आकाशस्य निरुपाख्यस्याऽसतोऽभावरूपस्य भवन्मतसिद्धस्य कथं पुनरभावः स्यादिति, वस्तुसखस्यैवाऽभावदर्शनाऽऽनुभविकत्वादिति, तस्माच्चाऽऽकाशनिरोधोऽपि नुस्त्वित इति । भावकार्यस्य असद्व्यतिरोधश्चान्यप्रतियोगित्वाऽभावात्, शून्यात्मकत्वाऽभावाच्चेति ॥ यच्च स्थिरसनुगतकारणमस्वीकुर्वतां वीजानामभावाद्भावोत्पत्तिर्भवति यथा “नाऽनुपपद्यते प्राहुर्भावा” इति । विनष्टाऽजीवावद्भ्रमुत्पद्यते तथा विनष्टान्मुत्पिण्डाव् घट इति, कृत्स्याच्चेत्कारणात्कार्यमुत्पद्येत तदा सर्वेऽस्मात्सर्वं जायेत, इत्यतोऽभावादेव भावोत्पत्तिरिति मतम् ॥ तदपि न युक्तम् । यतः भजेषुदभावादसतः-कार्योत्पत्तिस्तदाऽसतः शशशुद्धस्याऽऽकाशकुसुमादेरप्यहुरादीनां कार्याणामुत्पत्तिः स्वाद्, अभावत्वेन तत्रापि कारणतायाः प्राप्तत्वात्, तत्तु न दृश्यते ॥ एवम्-अभावस्य कारणत्वे बीजादिकारणानामन्यथासिद्धत्वात्पत्तिरपि स्यादिति, न त्वेवमनुभूयते, किन्तु बीजादेवाऽहुराण्युत्पत्तिर्भवत्यस्य सर्वानुभवसिद्धत्वादिति । ये च विकारास्ते सर्वे भावविकारा एव न एवभावस्य विकारा इत्यन्ते । अभावस्य कारणत्वे तु सर्वत्रैवाऽभावस्य सुलभत्वात् सर्वत्र सर्वत्रपि कार्यमुत्पद्येत न तु तत्कारणत एवेति व्यवस्थितम् । यदि च प्रतियोगितासम्बन्धेन तत्तद्बीजविशिष्टाऽभावस्य कारणत्वेऽभ्युपगते सति वाऽव्यवस्थेयुष्येत, तदा बीजाभावत्वेन कारणत्वाऽपेक्षया बीजत्वेनैव कारणत्वं लाघवात् समुपपन्नम्, किं पुनरभावकल्पनया । तस्माच्च प्रति भावाद्भावोत्पत्तिरिति, न त्वसतः सत्तुत्पत्तिरिति ॥ किञ्च-अभावाद्भावोत्पत्ति भावस्य च निरोधात्मकत्वमभ्युपगच्छता बीजेन सदसतोरेकाकारत्वं सम्पाद्यता प्रकटीकृतं स्वमतिवैभ्रममिति । तस्मात् सर्वं सत् सर्वदा स्थायि, भावाच्च भावोत्पत्तिः, भावश्च नित्यप्रकृतिकारणक इति सिद्धान्तः समञ्जसः ।

योगाचारास्तु-सर्वं विज्ञानमेव यथा 'प्रमाता प्रमाणं प्रमेयं प्रमितिरिति चतु-

विधं तत्त्वपर्यवसानम् । तदेतच्चतुष्टयाऽन्यतमाऽभावे तस्याऽध्यवस्थानात्, घटलो विधा विज्ञानस्कन्ध एवाऽभिमत इति । सत्त्वपि बाह्यपदार्थेषु बुद्ध्यारोहमन्तरेण प्रमाणाद्व्यवहाराऽनवस्थानादिति । चावन्त एव विषया विज्ञानाऽऽख्याः, विज्ञानं च घटविषयकं पटविषयकं मठविषयकमिति प्रतिविषयमनुभवमात्रं हृदि संस्थितम्, तच्च बाह्यविषयाणामसत्याकारेणाऽऽन्तररूपेण सत्याऽऽकारेण युक्तं प्रमेयमित्युच्यते, तादृशप्रमेयप्रकाशनं प्रमितिरिति । प्रकाशनशक्तिश्च प्रमाणम् । प्रमाता च विज्ञानात्मा, इति सर्वेषां सामानाधिकरण्यामुपपन्नम् । अतः सत्याकारेण तु विज्ञानमात्रमनुभूयते न तु बाह्यविषयाः, ते तु सर्वे मिथ्याकारा इति । तस्माद्बाह्यविषयाणामभावे एव पर्यवसानम्—इति सिद्धान्तयन्ति ॥ स च न भवति युक्तः । यतः भावस्य—प्रत्यक्षतयोपलभमानस्य नहि कदाचिदपि 'अव्ययभाव' इति-प्रत्ययो भवितुमर्हति । नहि घटं पश्यता केनचित् प्रमात्रा 'अव्ययभाव' इति प्रमीयते, प्रमीयते चेत् सोऽनवधानः स्यादिति । नहि विषयाणां विज्ञानाकारत्वम्, येन विज्ञानाऽऽकारा विज्ञाने एव पर्यवसिताः स्युः । किन्तु विषयसमानाकारत्वं विज्ञानस्य भवति, तथा च बाह्यविषया यादृशाऽऽकारा भावरूपा दृश्यन्ते तत्तदाकारं विज्ञानं भवति प्रमात्मकं हृदि, न तु विषयाऽऽसारूप्यम् । तथा च यहिर्देशस्थं कठिनत्व-गुरुत्वादिधर्मसहकृतं विषयमनुभूय प्रमाणवृत्तिर्हृदये सुस्थिता भवति ॥ सा च 'अयं घटोऽर्थक्रियाकारित्वान् सन् भावरूप' इत्येवमेव प्रत्यभिज्ञानं करोति, न तु 'अयं घटोऽभाव' इति प्रत्यभिज्ञानं करोति । तस्मादुपपन्नो बाह्यविषयाणां सत्त्वधर्मो भावरूप इति ॥ किञ्च—विज्ञानं यदि सत्स्वरूपतयाऽङ्गीक्रियते भवता, तत्र किञ्चिन्न्यनं सत्त्वम्, विषयसत्तानिबन्धनम् !, स्वसत्तानियन्धनं वा !, न हि तस्य स्वसत्त्वं स्वाभाविकं संभवति । विषयाऽधीनस्य विज्ञानस्य विषयाणां स्वपुण्यादीनामसत्त्वे नहि तद्विज्ञानं सदिति कदाऽपि भवति । भवेद्येत् स्वतन्त्रं सत्त्वं तदा 'इदं स्वपुण्य'मित्यादिकमपि विज्ञानं सत् स्यात्तेन च सव्यवहारोपपत्तिः स्यादिति । तस्मात्—विषयसत्त्वमपेक्षितं विज्ञानस्य सत्तासद्भावे । तथा च घटादयोऽपि मावाः सन्त इति—अवश्यमभ्युपेयाः—येन तद्विज्ञानं सव्यवहारप्रयोजकं भवति । घटादीनामसत्त्वे तु कथं तद्विज्ञानमपि सद्भावतया प्रकाशितं स्यात् । एवञ्च संसारपदार्थानामभावाऽऽत्मकत्वेन सर्वमभावप्रकारकमेकमेव विज्ञानमापद्येत । तस्माद् भवन्ति विज्ञानस्य सदाकारतया तद्विषया सदाकारा इति ॥ यद्युच्येत विज्ञानात्मकत्वमेव भावानां बाह्यानाम्, तस्माद्विज्ञानमात्रमेव सद् रूपतयोपपद्यते, न पुनर्विज्ञानभिन्नतया बहिर्विषयाः सद् रूपा इति ॥ तत्त्वत्वन्तमविचारसहम् । यतः 'इमं घटमहं जानामी'ति भवति प्रतीतिरहंकारगोचरेवङ्कारगोचरा चेति । तत्र इदंकारगोचराद्घटपदादेरहंकारगोचरः प्रमाता कश्चित् स्वसत्त्वं घटादिकर्म-



भिन्नमान्तरं निवेदयति । इदंकारगोचरश्च प्रमेयो घटादिरहंकारगोचराद्विज्ञानात्म-  
 सत्त्वं वह्निनिवेदयति । तथा च विषयत्रिपयिणोर्भिनतयैवोपलभ्यात् कथं स्याद्विज्ञान-  
 निष्प्रविषयस्य विज्ञानात्मकत्वमिति । एवं विज्ञानधर्माः प्रकाशनादयो न भवन्ति  
 जज्ञे घटादी, न च घटादिधर्माः कठितत्वाद्यो भवन्ति विज्ञाने । तस्माद्विज्ञानधर्मा-  
 णाम् आश्रयपदार्थभेदसाधकत्वं सर्वानुभवसिद्धं भवति, येन बाह्यविषयाणां  
 विज्ञानस्य च भेद एवोपपन्न इति ॥ किञ्च सर्वेषां विज्ञानात्मकत्वे 'अयं घटः पट'  
 इत्यादिविभिन्नव्यवहारोऽपि न स्यात्, विज्ञानत्वैकाऽकारत्वादिति । न च ज्ञात्या-  
 दिभेदनिवृत्त्यन्यो भेदव्यवहारः स्यादिति वाच्यम् । ज्ञात्यादीनामपि विज्ञानात्मक-  
 त्वेन केन विज्ञानेन कस्य विज्ञानस्य भेदः साधयेत् । न हि स्वं स्वस्माद्विन्नं सत्  
 स्वभेदसाधकं भवति कदाचिदपि । किन्तु भवन्ति विज्ञानत्रिपया भावा विज्ञान-  
 भिन्नाः पृथिव्याद्यः स्वस्वकारणाऽनतिरिक्ताः पञ्चतन्मात्रात्मका इति । इत्येवं  
 क्रमेण प्रकृतौ सर्वकार्यजातस्य पर्यवसानं भवति । तस्मात् सन्त्येव कार्याणि सत्सु  
 कारणेष्वेव तादात्म्यतया स्थितानि स्वकारणाऽभिन्नानीति सिद्धम् । तस्मादुपपद्यते  
 सत्कार्यवाद इति ॥

अथ विज्ञानाकारानुमेयवाद्यास्तित्वादिनां सौमनास्तिकानाम्,—प्रत्यक्षवाद्याऽ-  
 स्तित्वादिनां वैभाषिकाणामवान्तरमतभेदेऽपि सर्वाऽस्तित्वायां द्वयोर्मतैक्यमिति ।  
 ते च बाह्यमान्तरज्ञोभवविधं पदार्थमभ्युपगच्छन्ति । तत्र बाह्यं भूतं भौतिकञ्चेति ।  
 आन्तरन्तु चित्तं चैतञ्चेति । तत्र भूतानि पृथिव्याद्यश्चाकारः । तत्र पृथिवी  
 गन्ध ( स्पर्श ) स्वभावा । आपः ज्ञेहस्वभावाः । अग्निरुष्णस्वभावः । वायुः प्रेरणस्व-  
 भावः । ते च सर्वेऽपि पृथिव्यादिभावेन परस्परमुपहता घटाद्यनेकाऽऽकारा भवन्तीति  
 भौतिकन्तु—रूपाद्यश्चक्षुराद्यञ्चेति—रूपविज्ञानवेदानांज्ञासंस्काराः पञ्चस्कन्धाः ।  
 तत्र रूप्यन्ते पृथिरिति,—रूप्यन्ते इति,— च द्युत्पत्या—इन्द्रियाणि विषयाश्च—  
 रूपस्कन्धः—आध्यात्मिक एव भवति । तत्र विषयाः पृथिव्याद्यो बाह्या अपि  
 शरीरात्मकत्वेनेन्द्रियसंसर्गवत्त्वेन च भवन्ति—आध्यात्मिका इति ॥ एवं—विषयेन्द्रि-  
 यात्मकरूपस्कन्धस्य विज्ञानात्मकत्वेन विज्ञानस्य चाऽऽत्मपदार्थत्वेन 'रूपस्कन्धविष-  
 यको य'अहमित्याकारः प्रत्ययः' स विज्ञानस्कन्धः । एवमनुकूलप्रतिकूलविषयमाहौ त-  
 त्त्रिमित्तकसुखदुःखादिसमन्वितं चित्तं वेदानास्कन्धः । विशेष्यविशेषणभावाऽऽपन्नप्र-  
 त्ययः संज्ञाभासः—यथा 'रक्तो घटो विद्वान् द्विज' इत्यादिः संज्ञास्कन्धः । अविद्याऽ-  
 हिमतारागद्वेषाऽभिनिवेशाः क्लेशाः पुण्याऽपुण्ये चेति—संस्कारस्कन्धः । पृतेषां समुदायः  
 'पञ्चस्कन्धी'त्युच्यते इति । तत्र भूतभौतिकसमुदायः—पृथिव्यादिपरमाणुहेतुको  
 बाह्यः । पञ्चस्कन्धी समुदायः रूपविज्ञानादिस्कन्धहेतुक आध्यात्मिक इति, तदेते-  
 पामयं भूतभौतिकप्रपञ्चश्चैतप्रपञ्चश्च सर्वोऽपि विज्ञानात्मक एव, विज्ञानमे-

वाऽऽत्मरूपं सत् क्षणिकञ्चेति । तान् स्फन्धान् । सर्वास्तित्ववादपूर्वके सर्वक्षणिक-  
 धादेऽन्तर्गत्य पुनः सर्वशून्यतायामवतारयन्ति, वस्तुतस्त्वन्तिसं तत्त्वं सर्वं शून्यमेवेति  
 असदेवेति, मिथ्यैवेति ॥ अत्रेदमभिधीयते । पृथिव्यादिवरमाणुजन्वोऽर्थं समुदाय  
 एव भवितुं नार्हति । जडस्य समुदायकर्तृत्वाऽसंभवात् । दृष्टं हि लोके सृष्ट्वादि-  
 कारणकूटमादाय कुलालादिना घटविरचनम् । नहि सृष्ट्वादिद्वयापारिणं ज्ञातारं  
 कुलालमन्तरेण वृण्णादयः स्वयं व्याप्तस्य घटादिकं रचयितुं शक्ता भवन्ति । न च  
 कुविन्दमन्तरेण तन्तुवेमादयः पटवयनं कर्तुं शक्ताः । तस्मात्कार्योद्भावनं कार्योद्भ-  
 वनानुगुणकारणकूटसमवधानाऽधीनम्, कार्योद्भवनाऽनुगुणञ्च कारणकूटसमवधानं  
 केनाऽपि कर्त्ताधिष्ठितम्, विना कर्त्तृधिष्ठानं कारणसमवधानं निर्व्यापारं  
 सत् कार्योद्भवनाऽसमर्थमिति । यद्युच्येत-चित्तचैत्ताऽधीनमेव कार्योद्भवनं  
 भवतीति । तदपि न । यतः विज्ञानविशेषं चित्तम्, तेन सविषयेण भाव्यम्, पूर्वं  
 विषयस्य सत्ता, ततस्तद्विषयकविज्ञानस्येति सर्वानुभवसिद्धम् । विषयं विना विष-  
 यिणोऽभावात्, एवञ्च-घटविषयकविज्ञानस्यैव घटं प्रति कारणत्वं युक्तम् । तथा च  
 घटस्य विषयस्यैवाऽसत्त्वात्, -कथं तद्विषयकं विज्ञानं तत्र भवेत्, विज्ञानं विना च  
 कथं घटोद्भवः । प्रत्युत घटादिकार्यस्य चित्तसत्त्वापेक्षा चित्तसत्त्वस्य च घटादिकार्याऽपे-  
 क्षेत्यन्योन्याश्रयणमापद्येतेति ॥ यद्युच्येत-प्राक्क्षणवृत्तिचित्तस्य तत्र कारणत्वमिति ।  
 तदपि नोपपद्यते । घटोत्पत्तिपूर्वक्षणार्थं विज्ञानं भाविघटविषयकमेव भवतीत्यत्र प्रमा-  
 णाऽभावात् । यदि च भिन्नकालीनयोरपि विषयविषयिभावसत्त्वेन पूर्वं विज्ञानं पश्चा-  
 द्भाविघटविषयकं नियतं भवति तेन च घटाद्युत्पत्तिरिति युक्तं भवति । तदपि  
 न । भवन्मताऽभिमतक्षणिकविज्ञानस्य क्षणमात्रस्थायित्वेन भाविघटादिकक्षण-  
 काले तस्य नाशात् तस्य कारणत्वमेवाऽसम्भवि । समानाधिकरणपदार्थयोरेव कार्य-  
 कारणभावाङ्गीकारात्, असमानाधिकरणानां कार्यकारणभावे तु सर्वं प्रति सर्वं  
 कार्यकारणभावापन्नमापद्येतेति । यद्युच्येत-चित्तसन्तानस्य तु सर्वदाऽवर्तमान-  
 त्वात् कार्योद्भवनानुगुणसंस्काराऽऽहितचित्तसन्तानस्यैव कार्यजनकत्वं स्था-  
 दिति । तदपि न । सन्तानो यदि चिरकालस्थायी, तदा सद्रूपस्य तस्य क्षणि-  
 कत्वव्याहत्या क्षणिकत्वाद्भङ्ग आपद्येत । यदि च क्षणिकः सः, तदा क्षणमात्रस्था-  
 यिनस्तस्याऽपि कार्यजनकत्वमित्याशामाश्रम् । किञ्च-सन्तानो नाम-प्रवाहः,-  
 अव्यवहितोत्तरत्वसंसर्गरूपः, न च तादृशसंसर्गस्य कार्यजनकत्वं कुत्राऽपि संभवेत् ।  
 यद्युच्येत-घटं प्रति कथं कपालसंयोगस्य कारणत्वं भवतीति चेत् !, अर्थान्तरमि-  
 दम्, यतः-कपालसंयोगस्य कपालजन्याऽवयवविघटं प्रति कारणत्वं तथा प्रकृते  
 क्षणिकचित्तजन्याऽवयवविघटस्यैवाऽप्रसिद्धत्वेन कुत्र सन्तानात्मकसंयोगस्य कार-  
 णत्वमभ्युपगतं स्यादिति । यदि च सन्तानजन्यमवयवविघटं घटादिकमित्यभ्यु-

पराभ्यते । तदा 'परमाणुपुञ्ज एव घटादिर्न स्वययवी'ति भवत्सिद्धान्तहासिः । प्रकृताऽस्मन्मताभिमतघटाद्यवयविनां परम्परया बुद्ध्यात्मकप्रकृतेः कारणत्वसिद्धिः स्यादिति । तस्माच्च सन्तानस्य भवन्मताऽभिमतं कारणत्वं संसिद्धवतीति । अथ पुनरयं प्रतीत्यसमुत्पादः—हेतुपनिबन्धनः प्रत्ययोपनिबन्धनश्चेतिद्वाभ्यां कारणाभ्यां भवति । तत्र हेतुपनिबन्धो यथा—भवति बीजाद्बुद्धोऽबुद्धात्पत्रं पत्रात्काण्डं काण्डा-  
 जालो नालाद्गर्भो गर्माच्छूकः शूकात्पूपं पूपात्फलमिति । नहि बीजेऽविद्यमाने-  
 ऽबुद्धः सम्भवति । सति तु बीजे भवत्येवेति । अतो बीजादीनामधिष्ठातरि कर्तव्यंपि  
 कार्यकारणभावनियमो भवत्येवेति दृश्यते । एवं प्रत्ययोपनिबन्धः—प्रत्ययो  
 हेतूनां समुदायः, हेतुं हेतुं प्रति अयन्ते हेत्वन्तराणीति, अयमानानां भावः प्रत्ययः  
 समवाय इति यावत् । यथाहि—पण्णां धातूनां समुवयाद् बीजहेतुकोऽबुद्धो भवति,  
 तत्र पृथिवीधातुर्वीजस्य संग्रहकृत्यं करोति येनाऽबुद्धः कठिनो भवति, अध्यातुर्वीजं  
 श्लेहयति, तेजोधातुर्वीजं परिपाचयति, वायुधातुर्वीजमभिनिर्हरति येन बीजाद्बुद्धो  
 निर्गच्छति, आकाशाधातुर्वीजस्याऽनाकरणं करोति, ऋतवश्च बीजस्य परिणामं  
 विधापयन्ति, इत्येवं पृथिव्यादिधातुविशेषाणां कृते सति भवति बीजाद्बुद्धोत्पत्ति-  
 रिति, नान्यथा, तदेतौ बाह्यौ प्रत्ययोपनिबन्धहेतुपनिबन्धौ प्रदन्तिता । तथैवा-  
 ऽऽध्यात्मिकौ—तत्र हेतुपनिबन्धो यथा—संसारस्य मूलकारणमविद्या, तथा च रागा-  
 द्वेपमोहात्मकाः संस्काराः प्रवर्त्यन्ते, संस्कारेभ्यश्च विषयाणां विज्ञानम्, विषयवि-  
 ज्ञानाच्च नामरूपस्पर्शाः, ते च शरीरे कलल-बुद्बुद-मांसपेशीकरण्दाऽङ्गप्रत्यङ्ग-  
 व्यूहात्मकाः, नामरूपमश्रितानीन्द्रियाणि पढायतनम्, ततो नामरूपेन्द्रियाण-  
 सञ्चिपातः, सञ्चिपाताद् वेदना, वेदनातस्त्वृणा । त्वृणातो वाक्कायचेष्टा, ततो  
 धर्माऽधर्मौ, ततो जात्यायुर्मौगाः, जरामरणञ्चेति ॥ प्रत्ययोपनिबन्धो यथा पृथि-  
 व्यस्तेजोवाय्वाकाशविज्ञानधातूनां समवायात्कार्यस्योत्पत्तिः, तत्र पृथिवीधातुः  
 कार्यस्य कठिन्यं करोति, अध्यातुः कार्यं श्लेहयति, तेजोधातुः कार्यं पाच-  
 यति, वायुधातुः प्राणरूपो भवति, आकाशाधातुः कार्यस्यान्तः सुपिरभावं तनोति,  
 विज्ञानधातुर्नामरूपाऽबुद्धरमभिनिर्वर्तयति, इति तत्पञ्चात्मकविज्ञानकार्यं मनोवि-  
 ज्ञानं जनयतीति ॥ तेऽमी परस्परहेतुकाः, जन्मादिहेतुका भविष्यादयोऽविद्याहेतुकाश्च  
 जन्मादयो घटीयम्ब्रवदनिन्नाभावर्तमाना विद्यन्ते, तैस्तेरधिष्ठादिभिराक्षिप्तः संघात  
 इति सर्वेषामविद्याविकलापोऽप्रत्याख्येय इति वदन्ति ॥ तत्र ॥ यतः—नहि तथा-  
 विधः सङ्घात उपपन्नो भवति, भवेदुपपन्नः संघाते यदि सङ्घातस्य किञ्चिन्निमित्त-  
 भयगम्येत, न त्वत्राऽवगम्यते किमपि निमित्तम्, किमपि साक्षात्परम्परया वा  
 कारणं न भवति निरपेक्षं सजनकम् । निरपेक्षस्य जनकत्वे तु कार्यमपि स्वं निर-  
 पेक्षं स्वजनकं स्यादित्यापद्येत, धरणीसलिलसंयोगादिरदितावपि कुसुलस्थबीजा-

शिरपेक्षादङ्कुरोत्पत्त्याऽऽपत्तिश्च स्यादिति ॥ यच्च-स्वयं निरपेक्षाऽविद्या कारणं साक्षात्परम्परया वा सर्वहेतुप्रत्ययानां भवतीत्यभ्युपगम्यते । तदेव नोपपद्यते । यतः निरपेक्षाया अविद्यायाः कारणत्वे तुल्ययुक्त्या-अविद्यामारभ्य मरणपर्यन्तानां सर्वेषां हेतूपनिबद्धानां स्वतन्त्रनिरपेक्षतया कारणत्वं समुपपन्नम्, अतो निरपेक्षाः सन्तस्ते स्वकार्यमुत्पादयिष्यन्ति । एवञ्च क्रमेण हेतूपनिबन्धकल्पनमाभासमात्रं स्यादिति ॥ किञ्च-भवदभिमतताऽविद्यायास्तज्जन्मानां क्रमोपनिबद्धानां हेतूनाञ्च क्षणिकत्वेन स्थायित्वविरहात् केन कदा किमुत्पादितमित्यत्र नियमवैकल्यमेव स्यादिति, तथा च कथमिदं सर्वं क्षणिकं परम्परया कारणरूपक्षणिकविज्ञानेनाऽऽचगतं स्यादिति !, एवं क्षणिकेन विज्ञानेनाऽनेकेषां क्षणिकानां पदार्थानां कार्यकारणधारानिर्धारणे कृते कार्यकारणधारानिर्धारणमपि क्षणिकं स्यात्, तथा च कथं तत्र परम्परया कार्यकारणनिश्चय इति । तथा चाऽहं स्वस्य द्रूपणरूपस्य तूपणान्तरदानेनेति ॥ किञ्च-अविद्यादितो यदि संघातः, तस्माच्च संघातान्तरमुत्पद्यते । तदा सद्वृत्त्यमानं नियमेन सदृशमेवोत्पद्येत, अनियमे तु क्वचिद्विसदृशमुत्पद्येत, अथवा न सदृशं न वा विसदृशमुत्पद्येत, नियमाऽभ्युपगमे वा मनुष्यो जन्मान्तरे मनुष्य एव स्यान्नतु पशुदेवादिः, घटश्च स्वध्वंसानन्तरं घट एव स्यान्न तु पृथिवीति, अनियमे तु क्षणिको मनुष्यः क्वचिद् गतो भूत्वा राक्षसो वा मनुष्यो वा भवेदित्यस्मिन्नेव कलेवरे परिणाममाप्नुयादिति ॥ किञ्च-क्षणिकेन भोक्ता क्षणिकमेव वस्तु भोग्यमिति कथं स्यात् ! । यतो भोक्तृभोग्यभावस्य स्थिरपदार्थनियतत्वात् ॥ किञ्च-उत्तरस्मिन्क्षणे उत्पद्यमाने सति पूर्वक्षणे निरुद्ध्यते एव । तथा च पूर्वोत्तरक्षणयोः परस्परप्रतिबन्धप्रतिबन्धकभावे समुपपन्ने कथं तयोर्हेतुफलभावः शक्यते सम्पादयितुमिति । निरुद्धध्यानस्य पूर्वक्षणस्याऽभावप्रस्ततया नहि तत्क्षणमुत्तरक्षणं प्रति कारणं भवितुमर्हतीति । हेतुसन्तरेण यदि फलोत्पत्तिं स्वीकुर्यात् तदा भवत्प्रतिज्ञाहानिः स्यात्, भवतामित्रं प्रतिज्ञा-‘नीलाभासस्य चित्तस्य नीलाद्यालम्बनप्रत्ययास्त्रीलाकारता, पूर्वविज्ञानात् समनन्तरप्रत्ययाज्ञोपारूपता, नेत्रस्याऽधिपत्तिप्रत्ययाद् रूपग्रहणनियमः, सहकारिद्वैतोरालोककल्पष्टायता, एवं सुखादीनामपि चित्ताऽभिन्नहेतुजानां अन्वयैधैताणि कारणानि’ति सेत्रं प्रतिज्ञा चतुर्विधान्हेतुप्रतीत्य चित्तचैत्ता उत्पद्यन्ते इति, साऽभावस्य कारणत्वे तु समुपरुद्ध्येत । निर्हेतुकायामुत्पत्तौ च सर्वत्र सर्वमप्युत्पद्येतेति ॥ यदि चोत्तरक्षणपर्यन्तं भवति सुस्थितः पूर्वक्षण इत्युच्येत, तदाऽपि क्षणिकाः सर्वे संस्कारा-इति प्रतिज्ञोपरोधा स्यादिति ॥ किञ्च-सर्वमेतत्प्रत्ययोपनिबन्धं हेतूपनिबन्धञ्च प्रपञ्चं भावरूपतया प्रतिपादयता श्रीहरेण पुनस्तादृशप्रपञ्चस्य शून्यत्वे पर्यवसानं क्रियते । तदेव अतु-पपन्नञ्च ‘नाऽस्तो विद्यते भावो नाऽभावो विद्यते सतः’ इति स्मृतेः । भावस्य

पुनरभावात्मकत्वेन रूपापनार्थं प्रवृत्तोऽयं वैनाशिकोऽसम्बद्धभाषी-उन्मत्तवदुपेक्षणीय इति । किन्तु-सर्वमपञ्चस्य पृथिन्याविपरमाणवोऽविद्या चेति कारणं स्वीकृतम् तत्राऽविद्यातः पृथिन्यादीनां परम्परयोद्गवात्परमाणवोऽप्यनित्या इति तत्कारणं तन्मात्राणि-इत्येवं परम्परया सर्वेषां सतां पदार्थानां मूलकारणं भवति प्रकृतिसिति, यतः सत्कार्याभ्याविर्भवन्ति पुनस्तिरोभवन्ति चेति, तस्मात्सत्कार्यवाच्यं एव समुपपन्न इति ॥

जैनास्तु 'असतः-कथञ्चित्स्थायितः पुद्गलाख्यपरमाणुतः-सतो-भावस्योत्पत्तिमङ्गीकुर्वन्ति । सप्तसैषां पदार्थाः-जीवाऽजीवाऽऽसन्न-संवर-निर्जर-धन्व-मोक्षा इति । संश्लेषतस्तु द्वाषेव-जावाऽजीवाख्याति । सप्तानामत्रैवाऽन्तर्भावत् ॥ तस्मिन् प्रपञ्चप्रकारान्तरेणापि विवृष्यन्ति-यथा-जीवास्तिकायः, पुद्गलास्तिकायः, धर्माऽस्तिकायः, अधर्माऽस्तिकायः, आकाशाऽस्तिकायश्चेति, । तत्र च सर्वत्र 'सप्तमङ्गीन्यायमवतारयन्ति । यथा-स्यादस्ति, -स्यान्नास्ति, -स्यादस्ति च नास्ति च, -स्यादवक्तव्यः, -स्यादस्ति चाऽवक्तव्यश्च, -स्यान्नास्ति चाऽवक्तव्यश्च, -स्यादस्ति च नास्ति चाऽवक्तव्यश्च । तस्मिन् सप्तमङ्गीनयं 'स्याद्वादः' इत्यभिदधति ॥ स चायं वादोऽपि न युक्तः । यतो हि न श्लोकास्मिन्धर्मिणि सदसत्त्वादिपरस्परविरुद्धधर्माः सामानाधिकरण्यात्तथा स्थातुं योग्याः । यद्वि वस्तु-स्वभावतः सत् तन्नहि कदाचित्केनाऽपि-असदिति कर्तुं शक्यम्, यद्वि वस्तु-अस्तिपदविषयम्, तत् सर्वदा सर्वत्र सर्वात्मना स्वस्वस्वपेणाऽस्त्येवेति, न तु नास्तीतिविषयम्, यच्च 'असन्-नास्ती'ति भवति गगनकुसुमादिकं तन्नहि कदाचिदपि 'सदस्ति' इति भवितुं शक्यम् । तस्मात्परस्परविरुद्धानां 'स्यादस्ति स्यान्नास्ती'तिवाक्यानामुन्मत्तप्रलपितत्वमेवाऽवशिष्यते ॥ किञ्च-पूते पदार्थाः निर्णीताः-पूतावन्तः पूर्वरूपाश्चेति । ते तथैव स्युः । तथैव वा न स्युः । इतरथा हि तथा वा स्युः । तथा अतथा इतरथा वा स्युः । इत्येवंविधाः परस्परं विरुद्धप्रत्ययाः कथमेकत्र संभवेयुः । तत्र प्रथमं निर्धारितं पञ्चादनिर्धारितं प्रबद्धम्भदोन्मत्तवदनवधेयवचनः स्यादेवेति ॥ तथा-पञ्चानामस्तिकायानां पञ्चत्वसंख्याऽस्ति नास्ति वेति विचारणे पक्षेऽस्ति, पक्षान्तरे नास्ति वेति स्यात् । पक्षे च वक्तव्याः पदार्थाश्चेत् !, नाऽवक्तव्या ते भवन्तीति । अवक्तव्याश्चेत्तत्रैवैरन् । उच्यन्ते चेदवक्तव्या इति प्रतिपिन्नम् । इत्यतस्तथाविधं पूर्वापरविरुद्धं विपरीतञ्च सप्तमङ्गीनयं प्रलपन् वक्ता विज्ञान्त इति सिद्धयति । तस्मान्न तन्मत्तं तत्त्वज्ञानोपयोगीति ॥ किञ्च-'असतः-कथञ्चित्स्थायितः, -सतः भावस्योत्पत्तिमङ्गीकुर्वन्ति । तत्रैवं विचार्यते-कथञ्चित्स्थायिपरमाण्वाविकारणात् सद्भावो घटादिरूपपथते, सत्त्वाऽयं सर्वदा सन् ! असन् वा ! । यद्वि सन्-तदा तस्य क्षरणेनाऽपि सता भवितव्यम्, तथा चाऽस्मत्सिद्धान्तसिद्धिः, भवत्सिद्धान्तहामिश्च, यद्वि चाऽसत्कार्यं

तदास्य सत्त्वं कर्तुं नहि केनाऽपि शक्यम्, नहि शिल्पिसहस्रेणाऽप्यसतः स्वपुण्य-  
स्य सत्त्वं कर्तुं शक्यते । तथा च घटस्वरूपमेव तोत्पद्येतेति । यद्युच्येत-असत्का-  
रणादसत्त्वं घट इत्युत्पत्स्यते । तदा तु वैनाशिकविजयः । न च भवन्मतेऽपि असतः  
सतः कार्यकारणभावो युक्तिसहः संभवति, प्रस्युत विस्त्रयोः कार्यकारणभाववि-  
रहात्त काऽपि स्वमतसिद्धिः । तस्माद् दृश्यमानः सत्त्वं घटः स्वकारणात् सवृ-  
पात् प्राविर्भवतीति सिद्धान्तः समञ्जस इति ॥

अथ-‘सतोऽस्तजायते’ इति वादिनां नैयायिकवैशेषिकाणां-‘सतः नित्य-  
परमाणुतः-सतः-कार्यद्रव्यस्य, द्रव्यतश्चानित्यकार्यगुणादीनामुत्पत्तिस्वीकारात्  
भवत्यपेक्षा प्रधानस्येति । स चाऽयं वाद इत्थं समुत्पत्तिष्ठते-‘घटपटाविद्रव्यप-  
दार्थाः साक्षयवा असमवायिकारणसंयोगसहितैः समवायकारणात्मककपालतन्त्वादि-  
भिर्द्रव्यैः समारम्भमाणाः समनुभूयन्ते । तथा च ‘यत्सावयथं तदसमवायिकार-  
णसंयोगसहकृतसमवायिकारणद्रव्यजन्य’मिति व्याप्तिनियमः सामान्यतस्तावदव-  
धार्यते, ये च साक्षयवास्ते ध्वंसप्रतियोगिनो भवन्तीति, अतो यदा जन्यानां तेषां  
प्रलयाऽवस्थायां विनाशाऽभिमुखता तदा तदवयवाऽवयवधाराया विभ्रामाऽऽधारं  
द्रव्यं किमप्यवश्यमस्मितं नित्यकारणात्मकं कल्पनीयम्, तच्चाऽतिप्रकमत्वाद्गुणपरि-  
माणवत्परमाणुरितिरुच्यते, तज्जन्यद्रव्यगुणकान्यशुकादिकं समस्तपृथिवीजलतेजो-  
वाग्वातमकं द्रव्यजातं भवत्यनित्यं साक्षयवमिति, तदित्थंभूतस्य साक्षयवत्याऽनि-  
त्यद्रव्यस्य कारणं पृथिव्यसेजोवायूनां चतूणां परमाणव एव नित्या जगदाधारा  
जगज्जनका इति चोच्यन्ते, साक्षयवानाश्च पृथिवीजलतेजोवाग्वातवयवानां विनाश-  
काले परमाण्वन्तो विभागो भवति, स चायं परमाणुकालः प्रलयसमय इत्युच्यते,  
पुनश्च सर्गान्तराऽऽरम्भे वायवीयेषु परमाणुष्वट्टाऽपेक्षं कर्म उत्पद्यते, तेन च  
कर्मणा प्रेर्यमाणः स्वाक्षर्याभूतः परमाणुः-परमाण्वन्तरेण सह संयुज्यते, ततो  
द्रव्यगुणकान्यशुकादिकमेण महावायुरुत्पद्यते, तथैव जलतेजःपृथिवीपरमाणुष्वट्टार्धान-  
समुत्पद्यमानकर्मणा द्रव्यगुणादिक्रमेण स्थूलजलतेजःपृथिवीपदार्थाः समुत्पद्यन्त  
इति । तेभ्यश्च भुवनसङ्कुलं ब्रह्माण्डमिति शरीरेन्द्रियादिकं वस्तुजातञ्च भवति, एषं  
परमाणुगतेभ्यो गन्धरूपरसादिगुणेभ्यो द्रव्यगुणादिद्रव्यकार्यगतानि गन्धरूपादीन्पु-  
त्पद्यन्ते, अतः केपात्रिपदार्थानामनित्यत्वं केपात्रिच नित्यत्वमिति, तथाविचनि-  
त्याऽनित्यपदार्थानां समुद्रायरूपमिदं जगद् भासते, तत्र नित्यानां परमाण्वादीनां  
सर्वदा स्थायित्वेनाऽनित्यानां तेभ्यो नित्यपरमाण्वादिभ्य एवोत्पत्तिस्वीकारात्तस्मि  
कल्पितप्रकृत्यपेक्षेति नैयायिकवैशेषिकाणां सिद्धान्तः ॥ अत्रेदं विचार्यते, यत् सल्ल  
विभक्तानां परमाणूनां संयोगे जगदुत्पादनार्थमेव प्रथमं कर्माऽपेक्षा स्वीक्रियते  
भवता, तच्च कर्म-अनित्यम्, तत्पट्टालीनोत्पत्तिमदिति तस्योत्पादकेनाऽप्येनाऽपि

भवितव्यम्, तदानीं परमाणुत्वन्वयस्य कस्यचिदुत्पादकत्वाऽनुपलभ्यमानतया केवलमदृष्टमेव तदुत्पादकं कल्प्यते, इति ॥ तच्च न युक्तम् । कर्माऽधिकरणे परमाणवेव कर्मकारणेन भवितव्यम्, समानाधिकरणयोरेव कार्यकारणभाष्यतीकारात्, यच्चाऽदृष्टं कर्मकारणतयाऽभिप्रेयते भयता, तत्त्वान्मगुणः कस्मिन्नन्यात्मन्वेव वृत्तिमत् स्यात् न तु परमाणौ, तथाचाऽदृष्टजन्यं कर्म इति तु वितण्डामाश्रम् । किञ्च-यद्धि यस्याऽदृष्टं तत्तेनाऽऽत्मना भोग्यं भवति, अतस्तदात्मनः कृते एव तददृष्टमुपभोगनियतम्, परमाणुकर्म च कस्याप्यदृष्टेनोत्पद्यमानं केनाऽऽत्मना भोग्यं स्यात् !, यद्युच्येत परम्परया ध्यणुकादिकं तत्तददृष्टमतः पुरुषस्य भोग्यं स्वादिति । सत्यम् । तथाप्युत्पद्यमानानि त्रसरेणुजाह्लाभ्यसंख्यान्वसंख्यात्मभिर्भोग्यानि लोके दृश्यन्ते, तस्मात्परमाणुकर्माणि प्रत्यसंख्याऽऽत्माऽऽदृष्टानां कारणत्वमुपपन्नम्, नैतावता कस्यचिदेकाऽदृष्टश्च जनकत्वव्यवस्था, तथा कस्याऽदृष्टं कुत्र कारणमिति नियम एव न स्यादिति ॥ किञ्च आत्मगतमदृष्टं तत्कारणं स्यात् यदि, तदा प्रलयकाले तस्य स्थितिः स्यात्, किन्त्वनित्यस्यादृष्टस्य व्यणुकादिवत्प्रलये नाशसम्भवादित्यस्य तदानीं सत्त्वाऽभावादेव कथं केन परमाणुकर्म उत्पाद्यत इति । यदि चाऽऽत्मसमवेतं यत्र क्वापि वर्तमानकालीनवद्भाष्यान्तरस्याऽऽत्मवृत्ति तददृष्टमभ्युपगम्यते !, तदाऽपि तस्य कारणत्वमसम्भवि, यतः तेनाऽदृष्टवताऽऽत्मना सहासंख्यपरमाणूनां प्रलयकालस्थानां सम्बन्धाऽभावात्, असम्बन्धयोश्च कार्यकारणभावाऽनभ्युपगमादिति । यदि चाऽऽत्मनो व्यापकत्वात् सर्वत्र परमाणुभिः सह संसर्गः सम्भवत्येवेत्त्वभ्युपगम्येत, तदा नित्यात्मनः सम्बन्धत्वात्तत्त्वेन यावत्परमाणुकर्मणामपि सात्त्व्यात् परमाणुद्वयं द्वयणुकं भूत्वा व्यणुकं भूत्वा च क्रियाऽनधिकरणं सत् स्थिरीभूतं न स्यात्, दीर्घकालस्थिरीभूतस्यैव द्वयणुकघटपटादिद्रव्यस्याऽव्यविपदार्थत्वस्वीकारात्, परमाणुकर्मणा च स्वाक्षयस्य परमाण्वन्तरेण सह संयोगः, तं परमाणुं विहाय पुनरन्वेन सह संयोग-इत्येवं यावतां परमाणूनां संयोगविधीर्णकसंयोगवत्त्वेन स्थिरसंयोगो न स्यादिति । तदर्थं सर्वापर्यन्तं नियमितसंयोगसंस्थापकं त्रिनिगमकं किञ्चित्कल्पनीयम् । नहि कश्चिदात्मा तथा समर्थो यः सर्गाविमारभ्य सर्गागतं संसारस्थितिजनकमविचलमदृष्टमेकविधमेव संरक्षेदिति । यद्युच्येत हिरण्यगर्भस्तादृशादृष्टवानिति, सत्यम्, तथापि-हिरण्यगर्भस्य निधनानन्तरमपि वा ईश्वरसृष्टिहिरण्यकोशाख्ये मायाया उदरे विराजपुरुष-प्रधानपुरुष-प्रकृति-पुरुषादीनां लोकरूपा सा कस्याऽदृष्टाऽधीना ?, यद्युच्येत प्रधानपुरुषाऽदृष्टाधीनेति, तत्र, पुरुषस्य भवन्मतसिद्धपरमेश्वरत्वाऽदृष्टाऽभावात्, अतः प्रकृत्यधीनेत्यगत्या वक्तव्यम्, तथा च प्रधानस्य प्रकृतेरेव सृष्टिजननस्थितिलयकर्तृत्वमुपपन्नमेवाऽऽत्मन्मतसिद्धमिति ॥ यत्तु भयम्भते परमाणोः परमाण्वन्तरेण संयोगो भवति, अत्रेदं विचार्यते, -स च संयोगः किमेक-

देशेन ! वा सर्वावच्छेदेन भवति ! । यदि सर्वावच्छेदेन,—तदा परमाणुना सह परमाण्वन्तरस्य समानाभिहारात्मिभ्रणादन्तःप्रवेशात् परमाण्वपेक्षया तदधिकपरिमाणयुतं द्वयणुकं न स्यात्, तत्र परमाणावेव परमाणूनां समावेशात्, तथा च परस्परसंयोगे सत्यपि सर्वे परमाणव एव स्युर्न तु द्वयणुकादिक्रमेण घटादिस्थूलद्रव्यमिति, तथा च स्वाभिमतविपर्ययसिद्धिः । यदि चैकदेशेन भवति संयोगस्ता-एकदेशस्थाऽवयवात्मकत्वेन परमाणूनां सावयवत्वप्रसङ्गः, यदि च परमाणुप्रवेशास्तु कल्पिता न तु वास्तविका इत्युच्यते, तदाऽपि प्रदेशाऽभावेन संयोगाऽभावात्, संयोगस्य चाऽसमवायिकारणस्य विरहेण कार्यद्रव्यस्योत्पत्तिरेव न स्यादिति, अतः प्रदेशवत्परमाणूनां संयोगः सुस्थितः, तथा च प्रदेशवतां तेषां कारणान्तराणांऽपि भवितव्यम्, तच्च शुद्धबुद्धसुकस्वभावध्वेतनस्तु भवितुं नार्हति, विरुद्धधर्मवत्त्वात्, तादात्म्याऽभावाच्च, तस्मात् सदृशं समानधर्मकं कारणं कल्पनीयम्, तच्च तस्मात्त्रादिक्रमागतं नित्यं स्थिरं प्रकृतिसंज्ञकं कल्पयत इति, तस्मादेव सन्ति कार्याणि समुद्भवन्तीति ॥ किञ्च—परमाणुद्वयसमवेतं द्वयणुकं भवतीति भवन्मतम् । तदपि न युक्तम् । यतः परमाणुद्वयं द्वयणुकं चेति वस्तुत्रयं संभवति, तच्च नोपलभ्यते, उपलभ्यते चेत् !, तदा घटेऽपि इमे परमाणवः, इमे द्वयणुकाः,—इमे पिण्डाः, इमे कपाले—अथ घटश्चोत्पत्तेकानि द्रव्याणि स्युर्न 'त्यमेको घट' इत्येकं वस्तु, न हि घटे गृह्णाते तदवयवत्वेनाऽभिमतताः कपालादयस्तद्विरिक्तस्तिष्ठन्ति, अनुभवविरोधात्, अतो घटपटादिव्यावृत्पदार्थाः कारणाऽभिन्नाः कारणतादात्म्या इति मन्तव्यम्, तथा चाऽस्मन्मतसिद्धिरिति । यच्च परमाणुद्वयं समवायेन सम्बन्धेन द्वयणुकेन सह सम्बद्धं भवतीति, तदपि न युक्तम्, सम्बन्धो हि सत्त्ववतो र्व्ययोर्दृष्टः,—यथा घटपटयोरेकक्षणावच्छेदेन संयोग इति, अत्र तु परमाणुकाले द्वयणुकमसत्, द्वयणुककाले च द्वयणुकभिन्नः परमाणुर्न भासते, इति कथं परमाणुद्वयणुकयोरेकक्षणावच्छिन्नः समवायः संसर्गतयाऽवगतः स्यादिति । किञ्च समवायस्यापि संसर्गतया समवायस्य तत्सम्बन्धिनोश्च संसर्गान्तरं कल्पनीयम्, तच्च सम्बन्धान्तरमपि स्वसम्बन्धिसमवाय-द्रव्याभ्यां भिन्नमिति तस्यापि पुनः सम्बन्धान्तरं कल्पनीयमित्येवमनवस्थाऽऽपातः, तस्मात्सम्बन्धाऽसिद्धौ नाऽवयवाऽवयविनोः समवायः, तद्विरहाच्च न द्वाभ्यां परमाणुभ्यां द्वयणुकमिति, किन्तु परमाणुद्वयमेव द्वयणुकमिति परमाणुद्वयणुकानां तादात्म्यमेव संसर्गः, तथा च कार्यात्मकतया परमाणूनामप्यनित्यत्वम्, अनित्याश्च ते स्वकारणानि तन्मात्रात्मकानि—अवगमयन्ति, एवमेव परस्परया तत्कारणं प्रकृतिरेवेति धोष्यम् ॥ अथ—वैशेषिकाः । सावयवानां द्रव्याणामवयवशो विभज्यमानानां यतः परो विभागो न स्यात् ते परमाणवो रूपादिमन्तश्चतुर्विधाः पृथिवीजलतेजोवाय्वात्मका इति स्वीकुर्वन्ति ।



अत्रेदं विचार्यते । यद्वि रूपादिमद्रस्तु भवति तत्तु स्वकारणाऽपेक्षया स्थूलमनि-  
 त्यञ्च भवति, दृष्टञ्च पटादी तन्तूनपेक्ष्य स्थूलत्वमनित्यत्वञ्च, तन्वधादौ अंशानपेक्ष्य  
 स्थूलत्वमनित्यत्वञ्च, अंशादी प्रसरेणूनपेक्ष्य स्थूलत्वमनित्यत्वञ्च, एवमेव रूपादि-  
 मन्तः परमाणवः स्वकारणाऽपेक्षया स्थूला अनित्याश्चेत्यवश्यं भाव्याः, तत्कारणञ्च  
 पञ्चतन्मात्राणि सूक्ष्माणि स्युरित्येवं तत्कारणतया परम्परया प्रधानस्य सिद्धिरिति ॥  
 किञ्च यैशोपिकाः द्रव्यगुणकर्मसामान्यविशेषसमवायाऽऽख्यान् पट्टपदार्थान् स्वी-  
 कुर्वन्ति, ते च परस्परं भिन्ना इति निरपेक्षं निरूपणं कुर्वन्ति यथा गणयाऽश्वमा-  
 त्नाः । अत्रेदं विचार्यते ॥ गुणाद्यस्तावद्द्रव्ये वर्तमाना द्रव्याधीना एव  
 निरूपणाहं भवन्ति न तु द्रव्याऽनधीननिरूपणाहं, अतो द्रव्याधीनत्वाद् द्रव्यत  
 एव प्रादुर्भावात् तत्रैव च तिरोभावाद् द्रव्यात्मकत्वमेव गुणानां न तु द्रव्य-  
 भिन्नत्वमिति, अतएव तत्र तत्र द्रव्यमेव सामान्यतया क्लृपयते, यथा-‘शुको  
 घटः’ रक्तं वस्त्रमिति, तत्तत्प्रतीतिरपि-अभेदतया बोधं-जनयति, तस्माद् गुणानां  
 द्रव्यात्मकत्वेन भवति द्रव्येण सह तादात्म्यसंसर्गः, तथा च परमाणुतादात्म्यतया  
 तत्कारणतन्मात्रादिक्रमेण परम्परया प्रधानस्य सिद्धिरिति ॥ एवं यत् ‘सतः-अस-  
 जायते’ सतः-परमाणुतः, असदमित्यं विनाशि पृथिव्यादि क्वयं भवतीति न्याय-  
 वैशेषिकमतम् । तदपि न युक्तम् । सर्वसतोस्तादात्म्याऽनुपपत्तेः, परमाण्वादीनां  
 प्रथमं दृग्गुणादिना सह तादात्म्यसम्पादनायोभयमपि कार्यं कारणञ्चेति सदेवाऽ-  
 भ्युपगन्तव्यम्, तत्र कार्यं सत्-वस्मादेव कारणादाविर्भवति तत्रैव च पुनस्तिरो-  
 भवति, तस्माद् एवमेव क्रमेण प्रधानसिद्धिसम्पादनार्थं कार्यकारणयोरभेदाऽनुगुणः  
 ‘सतः सजायते’ इति वादः समञ्जस इति ॥ वृहस्पतिमतानुयायिनश्चावाकाऽ-  
 ‘सतः-स्थायित्रसरेणुतः असदनित्यं जगज्जायते’ स्थाविकारणेभ्यः प्रत्यक्षेभ्यः  
 त्रसरेणुभ्यः पृथिव्यतेजोवाय्वभिधानानि चत्वारि भूतद्रव्याणि परिणामित्वादिनि-  
 त्यानि जायन्ते, अप्रत्यक्षेषु गृह्यणुपरमाणुषु प्रमाणाऽभावः, अप्रत्यक्षं यत्किमपि  
 तात्पर्यं कल्पितमसदेवेति न तत्प्रामाणिकम्, अत एव न तस्य कल्पितस्य वस्तु-  
 सत्त्वं भवतीति, तस्मादनित्यानां घटादिद्रव्याणां विनाशोऽनुग्र तावामवयवविभा-  
 गस्य विश्रामस्तावत् त्रसरेणुष्वेव सुस्थितो भवति, तदा च केवलं त्रसरेणव एव  
 स्वतन्त्राः परस्पराऽसंयुक्ता वर्तन्ते, स चायं प्रलपकालः, तदानीं रूपरसाद्यो  
 गुणा अपि त्रसरेणात्वेव विश्रान्ता भवन्ति, यदा च पुनः च्छवारम्भस्तदा त्रसरेणु-  
 स्थिता एव काचिच्छक्तिः स्वाभाविकी त्रसरेणुन्धेरयति, तेन क्रियाश्च त्रसरेणुनां पर-  
 स्परसंयोगाऽनुकूला भवन्ति, तदा चतुरणुकादिक्रमेण महाभूताऽऽरम्भः, नैसर्गिक-  
 गुणारम्भश्च, पृथिव्यादिभ्यो देहाकारपरिणतेभ्यश्च किम्बादिभ्यो मवशाक्तिरिव कैतन्वं  
 विज्ञानघनरूपं समुत्पद्यते, तदेव ज्ञानात्मको गुणः, तस्य कारणं शरीरमेवाऽऽमेति,

तत्राच प्रत्यक्षप्रमाणासिद्धं वस्तु सत् अतएव नास्ति प्रधानादीनां सत्त्वम् अप्रत्यक्षत्वादिति वदन्ति, तत्र त्रसरेणूनां नित्यत्वाऽनुपपत्तेः । तद्यथा त्रित्वसंख्याविशिष्टानां पदार्थानाम् 'इमे त्रय' इति प्रतीतिर्भवति,—यथा कटकमुकुटकुण्डलानि, तेषां समुदायत्वेन बोधस्तु 'इदं त्रिक'मिति, अत्र च त्रसरेणुरपि त्रयाणां वस्तुविशेषाणां समुदायः, समुदायस्य प्रत्येकविभक्तपदार्थसापेक्षत्वात्, एवं च त्रसरेणु-विशेषसमुदायप्राग्ब्रह्माद्यां विभिन्नाः सजातीयः परस्परं संयोगमपेक्षमाणस्यैः पदार्थाः—'इमे त्रय'इति प्रतीतिविषया अवश्यं भाव्याः, अन्यथा तज्जन्यस्य 'त्रसरेणु'रितिसंज्ञैव त्रित्वसंख्याविशिष्टाऽणुविषयकबोधजनिका नोपपद्येत, ते च परमाणव इति त्रसरेणूनामवयवविशेषा भवन्तीति, एवञ्च—परमाणूनां संयोगेन त्रसरेणोरुन्नवस्वीकारात् संयोगोऽवश्यं यत्किञ्चित्प्रदेशावच्छेदेन स्वीकार्यः, सर्वत्रावच्छेदेन स्वीकारे तु परमाणौ परमाण्वन्तरस्याऽन्तर्भावात् परमाण्वपेक्षया स्थूलं द्व्यणुकादिकं नोऽपपन्नं स्यादिति, एवञ्च सावयवपरमाणूनां तन्मात्रादिकारणपरम्परया प्रकृतिकारणवाद एव सुस्थितो भवतीति । ननु वक्ष्य ब्रह्मस्य भवन्मते त्रसरेणुसंज्ञा तस्याऽस्मन्मते परमाणुसंज्ञा तथा च न तत्र त्रित्वादिसंख्यामादाय सावयवत्वादि निर्णयं भवतीति चेत् । चक्षुरो भूतविकारात्मकतया सावयवत्वस्योभयमते निरावाधात् त्रसरेणुप्रत्यक्षोपपादने च चक्षुरवयवस्य संयोगस्य द्वारतया त्रसरेणावयवस्य स्वीकार्यः, स च संयोगः त्रसरेणुना सह सर्वत्रावच्छेदेनाऽसंभवी, चक्षुरिन्द्रियाऽन्ननवाऽपेक्षया त्रसरेणोः स्थूलतमपदार्थत्वात् न ह्यल्पः पदार्थो महत्पदार्थं व्याप्नोति, तस्मात् त्रसरेणुः सावयवः स्वाऽभ्यापकचक्षुरवयवसंयोगद्वारकप्रत्यक्षत्वादिति यत्र संयोगो व्याप्नोति सः त्रसरेणोरवयव इति । अथ यदुक्तं नैसर्गिकगुणारम्भ इति, तदपि न, नैसर्गिकत्वाऽऽश्चर्यवयोर्व्याहृतत्वात् । कलेवरागतनैसर्गिकरूपरसादिगुणानां नित्यत्वे सर्वदा सर्वेषामुपलम्भेन सर्वदा सुखी सर्वदा दुःखी वा सर्वदा ज्ञानीति स्यात्, एवं घटादयोऽपि सर्वदा रक्ताः कृष्णा वा, धाम्नफलावयवस्य सर्वदाऽम्बला इति स्युः, न स्युश्च मज्जराः, न चैवं छाऽप्यनुभूयते, तस्मादनित्या अभ्युपेयाः सर्वेऽपि गुणा, एवञ्च अनित्यानामुत्पादकं किम् !, यदि च भूतचतुष्टयनिष्ठा काचिच्छक्तिस्तदुत्पत्तिजनिका, सा तु प्रत्यक्षप्रमाणाऽनक्षयस्यमानाऽस्तीकैश्च, नहि शक्यैः केनाऽपीन्द्रियेण प्रत्यक्षं भवति । यदि तत्र किमप्यन्यदुत्पादकं द्रव्यमेवाऽधिकरणात्मकं कल्पयते !, तदाऽपि करणात्मकद्रव्यस्य पापाणादेः चिरकालस्थायित्वेन यावत्पापाणोपस्थितिस्तावत्पर्यन्तं गन्धोपलब्धिः, रसाद्युपलब्धिश्चाऽपद्येत । ननु तत्र स्वभाव एव नियामकः, येन स्वभावेन कदाचिद्द्रव्यादीनामुपलम्भो भवति कदाचिच्च न भवतीति चेत् । स्वभावः किं दृश्यः पदार्थः, अदृश्यो वा ! अदृश्यस्य तु भवताऽनङ्गीकारात् दृश्यएव पदार्थः स्वीकार्यः, यो द्रव्यवृत्ति-

गुणानां सत्त्वाऽसत्त्वनियामको वस्तुविज्ञेयो भवेत्, नियामकाऽभावे तु जलादुष्ण-  
स्पर्शाः, तेजसो गन्धः, वायुतो रसः, इत्येवमुत्पन्नमानमध्यवर्धितं सर्वं स्यादिति  
सुख्यवस्थार्थं भूतानां कारणीभूतं सूक्ष्मं तन्मात्रं नियामकं स्वभावान्वयवस्थापकं ब्रह्मं  
फलनोपमिति, एवं च सति सुख्यवस्था—‘शब्दतन्मात्रातो गगनं शब्दगुणमुत्पद्यते  
शब्दस्पर्शतन्मात्रातो वायुः शब्दस्पर्शागुण उत्पद्यते, इत्येवमात्रिकृपा भवति । तन्मा-  
त्राणि च सूक्ष्मद्रव्याणि स्वकारणं त्वाऽनुरूपं सुखदुःखादिमदनुमापयति । तथा च  
भवति कार्यकारणयोस्तादात्म्यात्प्रधानसिद्धिरिति । अतस्त्वसरेणुकारणवादः परमाणु-  
कारणवादवतुषेक्षणीय इति । यच्चाऽभिहितं शरीरादेव चैतन्यमुत्पद्यते इति । तत्त्व-  
व्यन्तमखण्डम् । यतो मृतशरीराऽवस्थायां चैतन्याऽभावेन व्यभिचारात् न पृथिव्या-  
दिभूतानि चैतन्यकारणानि । ननु प्राणविशिष्टशरीरस्यैव चैतन्यकारणत्वाऽङ्गीकारे  
न व्यभिचारइति चेन्न । एवमपि सुषुप्त्यवस्थायां प्राणविशिष्टशरीरसत्त्वेऽपि ज्ञान-  
ऽनुपलंभेन तत्र व्यभिचारतादवस्थात्, अतो न चैतन्यकारणं पृथिव्यादिस्थूलभूत-  
चतुष्टयम्, किन्तु यच्चाऽन्वयव्यतिरेकाद्युपलब्धे तत्रैव कार्यकारणभावो भवति  
नाऽन्वय, तथा सुप्तशरीरसत्त्वे चैतन्यसत्त्वं सूक्ष्मशरीराऽभावे चैतन्याऽभाव इति  
भवत अन्वयव्यतिरेकौ । तथा च ज्ञानकारणं सूक्ष्मं शरीरमिति, तत्र सूक्ष्मं बुद्धि-  
तत्त्वं न स्यादपि तदा चैतन्यं ह्यसमेवेति भवति मोक्षावस्थायांमात्मनः, अतो  
बुद्धिरेव चैतन्यकारणीभूतेति, बुद्धेश्च कारणीभूता प्रकृतिरिति सुस्थितः प्रकृतिका-  
रणकसत्कार्यवादः—‘सतः सज्जायते’ इति ॥

अद्वैतवेदाभितनः—‘सतोऽब्रह्मणः, असत् मित्यात्मकं जगदिदं त्रिष्टुभं जायते’  
इति । ‘सदेव सौम्येदमम आसीत्’ ‘नित्यं विज्ञानमानन्वं ब्रह्म’—‘सत्यं ज्ञान-  
मनन्तं ब्रह्म’त्यादिश्रुतिप्रतिपाद्यं ब्रह्मैव परमात्मा व्यापको नित्यविज्ञानाऽऽत्मकः  
सृष्टिपूर्वसमये आसीदिति, तच्च ब्रह्म सदेवाऽऽसीत्, संसाराऽऽरंभे हि ‘स ऐश्वर्य  
वद्भु स्यां प्रजायेव’ ‘स ईक्षाञ्जके’—इत्येवं परमेश्वरो बहुरूपेण भवितुमभिलषितवान्,  
ततः स्वेष्वैव मायायां त्रिगुणात्मिकायां स्वच्छद्रर्पणतुल्यायां परमेश्वरस्य प्रति-  
निध्वमवतरितम्, तच्च ब्रह्म निराकारमकर्तृ निरञ्जनं निरवयं शान्तं निष्कियं भवति,  
तस्य निर्धर्मकस्याऽऽकर्तृः स्वतन्त्रं संसारकारणत्वं न युक्तम्, यतः ‘यत्कर्तृ तत्स-  
धर्मकम्’ ‘यत्सधर्मकं तन्नश्वरम्’ इति व्याप्तेः, परमेश्वरमिन्नं किमपि जगत्कारणं  
सधर्मकमवययं नाध्यम् । घटपटाद्यात्मकं जगदिदं नश्वरं मायिकं सधर्मकमतएव  
तादृशधर्मकं जगत्कारणमज्ञानमविद्यापदवाच्यं सिद्धयति, तच्च—‘अहमज्ञ’इत्यनु-  
भवसिद्धश्च, तदेव माया विचित्रपरिणामस्वभावेति, अतस्तदुत्पन्नं जगदपीदं  
विचित्रं परिणममानं विशोतते, तच्चाऽज्ञानं यदि शुद्धसत्त्वयुक्तं—तदा तत्  
ऽमात्रेऽप्युच्यते, यच्चाऽज्ञानं मलिनसत्त्वप्रधानं तच्चाऽविद्येत्युच्यते । ब्रह्मणः प्रति-

विम्बानि शुद्धसत्त्वात्मकमायायां गतानि—ईश्वरा इत्युच्यन्ते, अथ चाऽविद्यायां गतानि ब्रह्मप्रतिबिम्बानि जीवा इत्युच्यन्ते, तथा च शुद्धमायाविशिष्टं चैतन्यमीश्वरः, अविद्याविशिष्टं चैतन्यं जीव इति । ब्रह्मणो मायाऽविद्यासम्बन्धाद्दीश्वरजीवपदवा-  
 दपत्वमिति न्यवहियते, रज्जौ सर्पाद्यवभासवद् ब्रह्मणि भवति जीवेश्वराद्यवभास-  
 इति । तथाच श्रुतिः—‘वाचाऽऽरम्भणं विकारो नामधेयमि’त्यादि, तत्र विकारो  
 घटादिर्वाचाऽऽरम्भते न तु वस्तुसदिति । जगद्विद्ं मायिकं मिथ्याभूतं ब्रह्मणि  
 भासतइति । अविद्यायाञ्च विचित्रप्रभावशालिनां शक्त्यात्मकानां भावानां सर्वदा  
 वर्तमानत्वेन तैर्भावैर्भावितं ब्रह्म विद्युत्तमापाद्यभावं सन्निखिलजगदुपादानं भवतीति ।  
 उपादानार्थं नाम जगदध्यासाऽधिष्ठानत्वमिति । तदेव ब्रह्म सृष्टिक्रमेण ब्रुव्यहं-  
 कारमनस्त्रिंशत्सकान्तःकरणात्मकं श्रोत्रादिज्ञानेन्द्रियात्मकं वागादिकर्मेन्द्रियात्मकं  
 सूक्ष्मशब्दादितनमाश्रात्मकं स्थूलपृथिव्यादिभूतात्मकञ्च भवति, सर्वमिदं ब्रह्मात्म-  
 कमपि मायोपाधिकत्वात्नमायिकमिति प्रतीयते, तत्र मायामये मिथ्यात्वमवगम्य  
 सर्वत्र ‘सर्वं सत्त्विदं ब्रह्म’त्येवं ब्रह्मभाषनां कुर्यन् ‘नेह जानाऽस्ति किञ्चने’त्येवं  
 मेदभावं परित्यजन् केवलया ब्रह्मभावनया चित्तशुद्धौ सत्याम् अद्वैतस्फुरणयाऽ-  
 विद्यानिवृत्तौ च मुमुक्षुर्मोक्षमधिगच्छतीति सिद्धान्तयन्ति । तत्र । अविद्यायाः  
 स्वरूपाऽनुपपत्तेर्वन्धवाद्समये प्रसाधितत्वात्, अनिर्वचनीयतायाश्च कथंचिदप्यनु-  
 पपन्नत्वस्याऽप्युक्तत्वात्, जीवब्रह्मणोर्विभ्रप्रतिबिम्बभावस्याऽप्यसंभवाच्च, तथाहि—  
 नहि अचाक्षुषस्य ब्रह्मणः प्रतिबिम्बनं भवति, चाक्षुषस्यैव तथा—गियमात् ।  
 ननु गगने व्यभिचार इति चेत् । तत्र गगनं न प्रतिबिम्बते, किन्तु नक्षत्राऽत्रप्रभृत्येव ।  
 भवतु वा साऽन्नक्षत्रगगनस्य प्रतिफलनम्, किं तत्रोर्ध्वं प्रसारितदृष्टिभिः केवलमन्न-  
 क्षत्रादि दृश्यते इति मन्यते भवान् ? । उक्तं साभ्रनक्षत्रगगनम् !, अभ्रनक्षत्राद्येवेति  
 चेत् ! तदेव प्रतिबिम्बते न त्वाकाशमित्यभ्युपगन्तव्यम्, ऊर्ध्वं कथमपि दृष्टेरविषयस्य  
 सलिलान्तः प्रतिफलनस्याऽप्युक्तत्वात् । यदि साभ्रनक्षत्रमाकाशं दृश्यते इतीप्यते ?  
 तदा निरूपस्याऽपि चाक्षुषता स्वीकृता नाम ! रूपं वा स्वीकार्यम् तत्र, तेन चाक्षु-  
 पमेव प्रतिफलति न त्वचाक्षुषमिति तु व्यभिचरितमेव । तथा चाऽचाक्षुषस्य ब्रह्मण-  
 स्तच्च घटश्च इति । किञ्च सर्वत्र व्याप्तस्य प्रतिफलनमप्यनुपपन्नम्, यतः प्रति-  
 फलता ह्यन्यदेशस्येन भाव्यम्, नहि जलान्तःस्थस्य कदाचिदपि तत्रैव जले प्रति-  
 फलनमिति ॥ ननु सर्वतो व्याप्तस्याकाशस्य तत्र जले प्रतिफलनं दृष्टिमिति चेत् ।  
 तत्र प्रदेशमेदस्त्वैवोपरितनस्याऽभ्रनक्षत्राद्याभयस्य प्रतिफलनं भवदभिप्रेतं न तु  
 जलान्तःस्थाकाशस्येति । न चात्र ब्रह्मणि प्रदेशमेदेन तथा निर्वाहः, निरवयवे  
 प्रदेशाऽसंभवात् । न चाऽविद्या-तद्भावाभ्याम् औपाधिकः प्रदेशमेदो ब्रह्मणि बह्वं  
 युक्तः भावाऽभावयोरेकत्र विरोधात् । न चाऽवच्छेदकभेदेन तत्संभवः, ब्रह्मणि

तदवच्छेदकाऽसंभवात्, अवच्छेदकान्तरकल्पनेऽनवस्थापाताच्च । किञ्च-अविद्याधी-  
नत्वेन प्रतिधिम्वरूपस्य जीवस्य सादित्वं स्यात्, प्रतिधिम्यं सर्वमेव ह्युपाध्यधीनं  
जन्यं दृष्टम् । ननु भवतु लोके तथा, न त्वविद्याधीनस्य जीवस्येति चेत् ! तदा  
तुल्ययुक्त्या लोके ह्युपाध्यधीनप्रतिधिम्यंश्रानेऽपि ब्रह्मप्रतिधिम्ये मोपाध्यपेक्षेति  
अविद्योपाध्याश्रयणं व्यर्थमिति । लोकदृष्ट्या चेदुपाध्यपेक्षा तदुपाध्यधीनस्य जन्य-  
त्वनिश्चयोऽपि लोकसिद्धइति जीवानां जन्यत्वमविद्यार्थमिति । किञ्च-अविद्यायामा-  
श्रयणशक्तिर्विक्षेपकशक्तिश्चेति शक्तिद्वयम्, अतोऽविद्ययैव ब्रह्मस्वरूपतिरोधानमित्यपि  
तद्यते, यतः अविद्यया चेद् ब्रह्मणस्तिरोधानं ? तदा निर्विक्षेपप्रकाशौकरसता न  
घटेत, निर्विक्षेपप्रकाशकैकरत्वं चेद् ब्रह्म ? तदा तस्याऽविद्यया तिरोधानं न घटेत ॥  
ननु न ब्रह्मस्वरूपतिरोभावः, किन्तु तत्प्रकाशतिरोभाव इति चेत् ? किमयं प्रकाश-  
स्तदभिक्षो भिक्षो वा ! प्रथमे ब्रह्मस्वरूपनाशप्रसङ्गः, यतः-प्रकाशप्रतिरोधो द्वेषा,  
दृष्टास्वमानप्रकाशस्योत्पत्तौ प्रतिरोधः, सतः प्रकाशस्य विनिवर्तनं वा । सतो  
ब्रह्मणोऽनतिरिक्तप्रकाशप्रतिरोधेन निवृत्तिरूपेण माह्वयम्, तथा च ब्रह्मणो नास्ते एव  
पर्यवसानम् । न द्वितीयः, सविशेषत्वापत्तेरिति ॥ जगद्दृष्ट्यासाऽधिष्ठानस्याऽपेक्षया  
अग्ने निराकरिष्यमाणत्वात्, अतः कल्पनामात्रं ब्रह्म जगत्कारणमिति । कारणन्तु-  
'अज्ञामेको लोहितशुक्लकृष्णा'मित्यादिश्रुतिप्रसिद्धा त्रिगुणा प्रकृतिः, वायुकार्याणां  
कारणेनाऽऽभेदात् तत्सिद्धिर्भवति ॥ अर्हतमते तु 'एकस्य सद्-रूपस्य ब्रह्मणोऽज्ञानेन  
परिकल्पितमिदं जगत्'सत्' न भवति, असदपि न भवति, सत्त्वाऽसत्त्वयोर्विरो-  
धात् 'सद्सदपि'न, किन्तु चतुर्थः प्रकारो मिथ्यात्वमिति विवर्तं इति च, 'उपादा-  
नत्वाऽभिमतवस्तुविषयसत्ताकल्पे सति तदवस्थाविशेषरूपार्थं तद्विवर्तत्व'मिति लक्ष-  
णात् । तथाचैतन्मते उपादानोपादेययोस्तादात्म्यं न वास्तवम्, किन्तु कल्पितम्,  
कल्पिततादात्म्येन कार्यकारणयोरभेदसिद्धिरपि न भवति । तस्मात् प्रधानसिद्धयर्थं  
'सतः सजायते' इति वादः समञ्जस इति ॥

विज्ञानभिक्षवस्तु- 'एकस्य सतो ब्रह्मणः परिणामः-असत् कार्यजातं जायते'  
इति । तात्त्विकोऽन्यथाभावः परिणामः । ब्रह्म न समवायि, नाऽसमवायि, न वा  
निमित्तम्, किन्तु संसाराधिष्ठानम्, 'यत्राऽविमक्तं येनोपपद्यते च सत् उपादान-  
कारणं कार्याकारेण परिणमते तदधिष्ठानकारण'मिति । यत्र-ब्रह्मणि, अविमक्तं-  
विमागराहितम्, येन-ब्रह्मणा, उपपद्यते-साक्षितामात्रेणाऽङ्गीकृतम्, सत्-सर्वदा-  
स्थायि, उपादानकारणं-प्रकृत्यात्मकं कारणम्, कार्याकारेण-जगदाकारेण, परिणमते  
तद्ब्रह्म भवत्यधिष्ठानकारणमिति समन्वयः । ब्रह्मणः कर्तृत्वं मायोपाधिकमिति ।  
परिणामित्वरूपोपादानत्वं च प्रकृतितत्कार्याधौपाधिकमिति, जगद्-रूपेण विपरिणत-  
भायाऽधिष्ठानं ब्रह्मेति, जगद्ब्रह्मणोस्तु तादात्म्यव्यपदेशो भवतीति विवेचयन्ति ॥

तदपि न युक्तम् । यतः-ब्रह्मणः साक्षितामात्रेणाऽङ्गीकरणमन्तरेणाऽपि मायायाः कार्योन्मुखप्रवृत्तौ पुरुषार्थस्य हेतुतासंभवेन तत्र साक्षिताया निष्प्रयोजनत्वात् । अधिष्ठानं विनाऽपि तात्त्विकाऽन्यथाभावरूपपरिणामस्य स्वातन्त्र्येण मायायां संभवेन ब्रह्मणस्तत्कल्पनस्याऽन्यथासिद्धत्वात् । तस्माद्ब्रह्म न परिणतमायाऽधिष्ठानं, अत एव तन्मते परिणतस्य कार्यस्याऽसतः, ब्रह्मणः सतश्च तादात्म्याऽभावात् कार्यतः कारणस्य प्रधानस्य सिद्धिः प्रत्युत ब्रह्मणो जगद्रूपस्थापत्तिः । तस्मात् प्रधानसिद्धयर्थं 'सतः सञ्जायते' इति वादः समञ्जसइति ॥

द्वैतास्तु 'सतः परमात्मावितो ब्रह्माण्डात्मकं जगदसद्-अनित्यं भवतीति । तन्मते पञ्चभेदा नित्याः-जीवभेदः, ईश्वरभेदः, जडभेदः, जीवपरस्परभेदः, जडपरस्परभेद इति, तत्रजडानां परमाणूनां नित्यत्वेन सृष्ट्यादावपि प्रलयेषु धर्तमानत्वात्, सृष्ट्यारंभे परमेश्वरेच्छात्मकमायया प्रेरितास्ते सक्रिया द्वयणुकादिक्रमेण जगदुत्पादका भवन्तीति, तथाच जगत्कारणं परमाणव इति सिद्धान्तयन्तीति । तन्मतं तु म्हायमतखण्डने परमाणुकारणवादनिरासेन निरस्तमेव । परमाणूनां तु प्रादेशिकसंयोगस्यैव पूर्वं साधितत्वेन तत्कारणपरम्परया प्रधानकारणवादाजुगुणः 'सतः सञ्जायते' इति सत्कार्यवादः सुस्थितः ॥

निश्चार्फास्तु-ब्रह्म-माया-जीवाश्चेति तत्रत्रयं स्वीकृर्वन्ति । ते च त्रय एव निरयाः । माया त्वीश्वरशक्तिः, माययोत्पन्नं ब्रह्माण्डमिदं, 'सतः-नित्यमायातः-अक्षयनित्यं जगज्जायते' इति वदन्ति । तदेतस्मिन्वादेऽपि-सदसतोस्तादात्म्याऽनुपपत्तेः कथमसज्जगतः परमेश्वरेच्छात्मकमायायाश्च तादात्म्यं घटेत्, कथं च तयोः कार्यकारणभावोऽपि घटेत्, तस्मात्कल्पनामात्रं-परमेश्वरेच्छात्मकमायाया जगतोपादानोपादेयभावइति । अतः परमेश्वरेच्छाभिन्ना काचित् सुखदुःखमोहात्मिका माया प्रकृतेश्च्युपेया । यत्र सर्वसंसारकार्यं तिरोहितं भवेत् प्राबुर्भवेच्चेति, तथाच सति-'सतः सञ्जायते' इति सिद्धान्त एव समुपस्थितः, तेन च प्रधानसिद्धिरिति पर्थ- विशिष्टाद्वैतवादेऽपि-'सतः-परमेश्वरशरीरात्मकजडभूतप्रकृतितः-जगदसिद्धिकृतिमयं जायतइति सिद्धान्तः ॥ तन्मतेऽपि सदसतोस्तादात्म्याऽनुपपत्तेः कार्यलिङ्गेन कारणस्य प्रकृतेः सिद्धिर्न स्यात् । अतः 'सतः सञ्जायते' इति सिद्धान्तः समञ्जसः ॥

एवं चत्वारो माहेश्वराः-शैवाः,-पाशुपताः,-काशिकसिद्धान्तिनः,-कापालिकाश्चेति, ते सर्वेऽपि महेश्वरप्रणितसिद्धान्तानुयायितया माहेश्वरा इतिप्रथन्ते, ते हि 'कार्यं-कारण-योग-विधि-दुःखान्ताः-पञ्चपदार्थाः पश्यपतिनेश्वरेण पशूनां जीवानां पाशविमोक्षाद्योपदिष्टाः, तत्र कार्यं प्रधानजन्यं महदादि असत्, कारणम्-ईश्वरः, स च जगत्कारणानां प्रधानपरमाण्वार्दीनामधिष्ठाता निमित्तकारणमिति,

न त्पादानम्, योगः-ओंकारध्वानादिः विधिः-त्रिपद्यनस्त्रानादिः, वुःस्वान्तः-मोक्षः, इति । आया महेश्वरशक्तिरेव-अतः-‘सतः-प्रधानतः-असव्-महदादिकार्यैरमकम-नित्यं जगजायते’ इति सिद्धान्तयन्ति । स चार्थं सिद्धान्तः प्रकृतिकरणवादे तु युक्तः । किन्त्वसत्कार्यवादांशे प्रतिकूलः, असत्कार्यस्य तन्मते कथं प्रकृत्या सह सादारण्यं स्यात्, अतः ‘सतः सजायते’ इति सिद्धान्तस्यैव सामञ्जस्यमिति ॥

वैयाकरणाः शब्दब्रह्मवादिनस्तु ‘अनादिनिघनं ब्रह्म शब्दतत्त्वं यवक्षरम् । विवर्ततेऽर्थभावेन प्रक्रिया जगतो यतः ।’ ‘अकारि शृङ्गास्त्रयो अस्य पादा द्वे शीर्षे सप्तहस्तासौ अस्य त्रिधा बद्धो वृषभो रोरवीति महोद्देशो मर्त्या ३ आविवेश’ तदर्थं-व्याचकार भाष्यकारः-‘चत्वारि शृङ्गाणि-पदजातानि नामाऽऽख्यातोपसर्ग-निपाताः । ‘त्रयो अस्य पादाः-लडादिविपयास्त्रिधा-भूतभविष्यदूर्तमानकालाः । ‘द्वे शीर्षे-द्वौ नित्याऽगित्यात्मनौ-नित्यः-कार्यञ्च, -व्यङ्ग्यव्यञ्जकभेदात् । ‘सप्तह-स्तासौ अस्य-तिष्ठा सह सप्त सुष्टिभक्तयः । ‘त्रिधा बद्धः-त्रिपु स्थानेषु-उरसि, कण्ठे, शिरसिच, बद्धः । वृषभो रोरवीति-ज्ञानपूर्वकाऽनुष्ठानेन फलप्रदशब्दप्रपञ्चः ‘महोद्देशो-महादेवः-शब्दः । ‘मर्त्या आविवेश-मर्त्यानाविवेशेति । अतो जगत्त्रि-दानं स्फोटारण्यो निरवचनो नित्यः शब्दो ब्रह्मैवेति । तदित्थं कूटस्थे परस्मिन् ब्रह्मणि सच्चिदानन्दस्वरूपे प्रत्यगभिन्नेऽवगतेऽनाद्यविद्याऽज्ञानस्य निवृत्तौ तात्प्रावृत्त्यात्मना-ऽवस्थानलक्षणं निःश्वेयसंसेस्यतीति । ‘शब्दब्रह्मणि निष्णातः परं ब्रह्माऽपिगच्छति’ इति श्रुतेः । अत एव सतः-स्फोटारण्यशब्दब्रह्मणः-विमर्शविन्दु-महत्तत्वादिप्रम-शोऽसद्-विवृत्तं जगजायते’ इति, -विवर्तौ नाम-अतात्त्विकोऽप्यथाभाव इति सिद्धान्तयन्ति ॥

अर्थं सिद्धान्तः कल्पित एव । यतः-एवं हि वर्णाऽतिरिक्तः स्फोटोऽभ्युपेयेत यदि वर्णानां वाचकत्वं न संभवेत्, वर्णैर्भ्योऽर्थप्रतीतेः संभवात् स्फोटकल्पनाऽन-र्थिका, ब्रह्मःनुसारिण एव वर्णाः पदबुद्धिमारोक्षन्तीति । स्फोटस्याऽप्रामाणिकत्वेन तदभिन्नतया नित्यशब्दात्प्रकब्रह्माऽप्यप्रामाणिकमिति, सर्वानुभवविषयस्याऽनित्य-शब्दस्य भूतात्मकस्य तु ब्रह्मत्वमसम्भवीति ॥ यद्युच्येत-परा वाणी नित्या सैव ब्रह्म, न तु पश्यन्तीमध्यमावैखरीसंज्ञिका-ब्रह्मात्मिकाः, किन्तु सा ब्रह्मकार्यात्मिका भवन्ति । तदपि न युक्तम् । यतः पश्यन्त्यादिशार्णानामुपादानकारणन्तु पराशक्त्यात्मकं ब्रह्माऽभ्युपगन्तव्यं भवता, एवं च सति पश्यन्त्यादीनां वाणीनां धर्मात्मिकानां जडानां धर्मिरूपं ब्रह्माऽपि जडमित्याऽऽपद्येत, यच्च ब्रह्म-विमर्श-विन्दु-नाद-ध्वनीतिक्रमेण शब्दसत्ता भवति-अतो विमर्शविन्दुवादीनां जडत्वं न तु प्रह्वण इति । तदपि न । ध्वन्यन्तानां जडरूपाणां कार्याणां स्वानुरूपेण कारणेन भवितव्यमिति तात्पर्यतया ब्रह्माऽपि जडमेव स्यादिति, तस्माच्छब्दस्य ब्रह्मभित्तत्वं ब्रह्माऽकार्य-

त्वञ्चेति स्वीकार्यमिति । किञ्च—‘उत्पादविनाशस्वभावं जगद्विद्ं शब्दव्याप्तमतः शब्दब्रह्मव्यापक’मिति—यद्भवन्मतं तदपि निरस्तमेव, यतः—शब्दस्य अव्याप्यवृत्तितया—व्यापकत्वाऽभावात् । ननु वाच्यत्वसंसर्गेण सर्वत्र शब्दः स्थास्यतीति—चेन्न । किम् ! अनेन वाच्यत्वसंसर्गेणैक एव शब्दः सर्वत्र व्यापकः ! वाऽनेके सर्वत्र व्यापकाः ? प्रथमे तु नञोक्तस्य शब्दस्य वाच्यं सर्वं जडचेतनात्मकं वस्तुजातं भवति, नवाऽनेके शब्दाः स्वस्ववार्थं विहाय सर्वत्र तादृशसंसर्गेण स्थातुं शक्नुवन्ति, यद्युच्येत—सर्वेषां जडचेतनानां ‘पदार्था’—इति समान्या संज्ञा, तथाच ‘पदार्थ-शब्दो वाच्यत्वसम्बन्धेन सर्वत्राऽवतिष्ठेतेति तस्य व्यापकत्वं युक्तमेवेति । तदपि न विचारसहम् । स्वस्य स्ववाच्यत्वाऽभावात्, तदर्थमन्य ‘पदार्थ’-शब्दाऽपेक्षणे पुनस्तदर्थमन्य इत्यनवस्थापनात्, अतः सर्वत्रैवाऽव्यापकत्वमुपपन्नं तस्य शब्दब्रह्मण इति । ननु शब्दब्रह्मत उत्पन्नाः शब्दब्रह्माकारा रूपादयः सर्वेऽपि पदार्थाः, तथाच तादात्म्येन सर्वं ब्रह्मैवेति तादात्म्येन तस्य व्यापकत्वमभ्याहृतमिति चेन्न । किं तावत्ते पदार्था ब्रह्माऽतिरिक्ता ! वाऽनतिरिक्ताः ? यद्यतिरिक्तास्तदाऽस्मत्सिद्धान्तसिद्धिर्भवन्सिद्धान्तहानिः, वातिरिक्ताश्चेत् ! तदा विरुद्धधर्माणां रूपत्वरसत्त्वादीनां तत्राऽसमावेशात्—ते आकाराः पदार्थान्तराणि, कल्पनीयानीति, तथाच सति भवरिसिद्धान्तहानिः, तस्माद्ब्रह्मभिन्नमेव—मायामयं जगत्प्रकृतिजन्यं शब्दाद्योऽपि प्रकृतिजन्या इति ॥ किञ्च—‘ब्रह्मत्रिन्तूपनिषदि—‘ब्रह्मे विद्ये वेदितव्ये तु शब्दब्रह्मपरे च यत् । शब्दब्रह्मणि निष्णातः परं ब्रह्माऽधिगच्छति” इति । सूत्रे च—‘तस्य वाचकः प्रणवः, ‘तज्जपस्तदर्थंभावनाम्’ इत्यत्र परमेस्वरवाचकप्रणवादिशब्दस्य जपस्तदर्थंभावना च प्रदर्शिता, न तु शब्द एक ब्रह्मेति प्रदर्शितम् ॥ ‘सत्त्वारि शृंगारो अस्य पादा’ इत्यादिश्रुतिरपि ब्रह्माण्डब्रह्मणोरन्वयभावमवलम्ब्य व्याप्यव्यापकभावं दर्शयति, न तु केवलं शब्दविषयमादाय शब्द एवोपयुज्यत इति । किञ्च—जगतः शब्दब्रह्मजन्यत्वे न ह्युपलभ्यते किमपि प्रमाणम् । उक्ता श्रुतिस्तु—तन्मात्रात्मकशब्दादाकाशादिद्राविभावस्य प्रक्रियापरायणा, अतएव—ब्रह्मत्रिन्तूपनिषदि—‘शब्दमायाऽऽवृत्तो यावत्तावत्तिष्ठति पुष्करे’ । ‘शब्दाक्षरं च यद्ब्रह्म तस्मिन्क्षीणे यदक्षरम्’ इत्यादी शब्दस्य मायात्मकत्वं क्षीणत्वञ्च प्रतिपादितम् । अतएव क्षीणस्य तिरोभावस्थानमवश्यं किमपि कल्पनीयम्, तच्चाहंकारात्मकमिति, एवमेव क्रमेण प्रकृतिसिद्धिरिति । अतः—‘सतः सज्जायते’ इति सत्कार्पवाद एव प्रकृतिसाधनाय समञ्जसइति ॥

अथ शुद्धाद्वैताः—‘सतो—ब्रह्मणः—सज्जगजायते’ इति सिद्धान्तयन्ति । तेपाञ्चाऽपमभिप्रायः—अस्य—‘अस्ति भाति त्रियं रूपं नाम—चेत्यर्थपञ्चकात्मकस्य जगतस्तादात्म्यसंसर्गेण कारणं तदुपादानं ब्रह्मैवेति । जगतो ब्रह्मसमानसत्ताककार्याऽऽकारेणा-



ऽऽविर्भावः, तत्र सृष्ट्यारम्भे साकृतिः सच्चिदानन्दः परमात्मा 'स ईशाशक्तो' इति, ततो ब्रह्मणि विद्याऽविद्यास्यं शक्तिद्वयं प्राविर्भवति, ते चोभे ब्रह्मशक्ती, न स्वतन्त्रमा-  
 यारूपे किन्तु परमेश्वरेच्छात्मकमायास्वरूपे । तत्र ब्रह्मतो जीवानामग्नितो विस्फु-  
 ल्लिगानामिवाऽऽविर्भावो जायते, एवमेव महदहंकारेन्द्रियतन्मात्राद्यः सर्वे  
 पदार्था ब्रह्मत एवाऽविर्भवन्ति, अतस्ते सर्वे फरणावस्थायां सन्त एवाऽऽसन्  
 तस्मात्सत्याः, न त्वसत्या न वा विकारिण इति, एवञ्च सर्वसंसारोत्पत्त्यन्तरं तत्र  
 प्रविष्टा जीवा अविद्यात्मिकया भगवच्छक्त्या तिरोहिताऽऽनन्दांशा भवन्ति विविधानि  
 शुद्धाऽशुद्धकर्माणि कुर्वन्ति तेन बन्धः । यदा च विद्याया स्वात्मपरमात्मविवेकस्या-  
 त्या निर्मलाः शुद्धा भवन्ति तदा परमा मुक्तिरिति । परमेश्वरेण हि स्वस्य रमणार्थ-  
 मेव स्वेनैव स्वस्मादाविष्कृतमिदं जगदादि जडचेतनात्मकं सर्वं तत् सदेव ब्रह्मा-  
 त्मकमेव नान्यत्त्वमिति, अत एव 'शुद्धमद्वैत'मिति ख्यातिः, सतः-ब्रह्मणः  
 सजगज्जायते इति सिद्धान्तश्चेति ॥ तत्र । सत्कार्यत्वांशेऽविरोधेऽपि, ब्रह्मकारणक-  
 त्वांशस्याऽयुक्तत्वात् । यतः नित्यं शुद्धं ब्रह्मं मुक्तस्वभावं सच्चिदानन्दं सर्वेश्वरं  
 ब्रह्म, तस्माद्-दृश्यमानमनेत्यमशुद्धमबुद्धमसुकमधिदुःखमकं जीवसमुहाऽऽ-  
 कूलीभूतं जगदिदं कथं प्रादुर्भवेत् तत्र तिरोभवेत्, विरुद्धधर्मकयोरभेदाऽसंभवात्,  
 नहि जडाचेतनं चेतनाश्च जडमभेदसंसर्गेण तत्र प्रादुर्भवं तत्र तिरोभूतं च क्वचिद्  
 दृष्टम् । ध्ययस्थाविरोधात् । तस्माद् आदर्शं कारणं, कार्यमपि तादृशं प्राविर्भवतीति  
 दृश्यते नियमः, न च ब्रह्मणि नित्यानन्दात्मके केनचिदपि वेदान्तवाक्येण दुःखं  
 निर्णयते, अनुभूयते च जगदिदं दुःखमोहतत्साधनादिव्याप्तपदार्थसंकुलमिति, ततो  
 विरुद्धधर्मकस्य नित्याऽऽनन्दस्वरूपस्य परमेश्वरस्य तदभिन्नतया दुःखमोहाद्यात्म-  
 कत्वमापद्येत, तथाच 'हियं दुःखमनागत'मिति सूत्रोपदेशमगृहीत्वा सर्वैर्मुमुक्षु-  
 भिर्यद्वा तूरावेवोपेक्षितं स्यादिति, किं पुनरन्यत्-मोक्षदं तत्त्वमवशिष्येत, तस्मात्  
 ब्रह्मात्मकं जगत् किन्तु नित्यमायात् उत्पन्नं नित्यमाया च ब्रह्मभिर्द्वैतेति, न तु  
 तदिच्छास्वभावा, इच्छात्मकाऽविद्यावत्त्वापत्तेः, सर्वज्ञत्वहान्यापत्तेश्च, यच्च 'स आत्मानं  
 स्वयमकुरुत' 'स चै सर्वमिदं जगत्' 'आर्भवेदं सर्वम्' इत्यादिश्रुतिभिः सर्वोऽपि  
 जगत्प्रपञ्चो ब्रह्मकार्यमिति सिद्धान्तिततया 'अविकृतपरिणामवाद' इति स्वीकुर्वन्ति  
 शुद्धाद्वैताः ॥ न चाऽयमपि संगतो भवति । यतः परिणामत्वं नाम-अन्यस्वरूपे-  
 णाभासमानत्वे सति तदात्मकत्वम्, तात्त्विकोऽन्यथाभाव इति वा । तथाच 'सत्यं  
 ज्ञानमनन्तं ब्रह्म' त्यादिश्रुत्या सत्यस्वरूपस्य नित्यविज्ञानस्य सार्थसतो ब्रह्मणो  
 निर्णयात् तस्याऽन्यस्वरूपेण भासमानत्वादिधर्मवत्त्वं व्याहतमेव । यच्च-अवि-  
 कृतपरिणामवाद' इत्यभ्युपगम्यते तेन । तदपि न, परस्पर-विरुद्धस्यैक्यकरणेन कथ-  
 मपि तद्विषांहाऽसंभवात्, नहि विषममृतमित्युभयमप्येकतत्त्वं भवति, परस्परविह-

द्वत्वात्, एवम् परिणामः स्याद्यदि तदाऽविकृतिर्न स्यात्, यद्यविकृतिः स्यात्तदा परिणामो न स्यात्, परस्परविरुद्धत्वात्, यदि च परिणतं स्यात् तदा विकृतमेव स्यात्-यथा हुग्धपरिणतं विकृतं दधीति, अतः परिणतं सत् अविकृतम्-अविकृतं सत्परिणतमित्युभयथापि विरुद्धं तैरेकोहृत्स्यादविकृतपरिणामत्वाद्-इति यं तु च्यते-तदेव वक्तारं भ्रान्तमनवधेयवचनं वेत्ति निर्धारयति । तस्मान्न तत्समलक्षमिति ॥ किन्तु सुखदुःखादिगुणाऽन्वितं जगदिदं स्वकारणं स्वाऽनुस्वभावाविद्यामनुमापयति, सा च ब्रह्म-तच्छक्तिभिन्ना नित्या त्रिगुणात्मिकेति । तत्रैव स्वानुरूपगुणवतां सतां यावतां कार्याणां तादात्म्यतारतम्येन समावेश इति सुसिद्धान्तः, अतः 'सतः प्रकृतितः सज्जगज्जायते' इति वादः सुहृथ इति ॥ सुखदुःखमोहरूपेण परिणतशब्दस्पर्शाद्यात्मकं जगत् स्वकारण-स्य सत्त्वरजस्तमःस्त्रिभाष्यसत्त्वव्यवगमयति, यद्गुणकं कार्यं तद्गुणकं कारणमिति नियमात्, यथा शुक्लपटकारणाणि शुक्लास्तन्तश्च इति, एवमेव जगदिदं सुखदुःखमोहात्मकं, यथा-एकैव खो स्वस्वामिर्न सुखयति-सपत्नीर्तुःस्रयति-पुरुषान्तरं च मोहयति, तथैव सर्वे पदार्थाः सुखदुःखमोहात्मका विद्यन्ते इति तत्कारणमपि तथा, तत्र या सुखात्मकता सः सत्त्वगुणः, या दुःखात्मकता स रजोगुणः, या मोहात्मकता स तमोगुणः, तादात्म्यगुणत्रयात्मकं प्रधानमत्राऽभिप्रेतम्, तत्र कार्यकारणयोरभेदे सति सिद्धयेत्, अभेदश्च सत्कार्यवादेनैव सिद्धयेदिति । सत्कार्यवादे चाऽनुमानानि यथा 'कार्यम्-सत् क्रियमानत्वात्, अत्र यद्यपि सत्त्वं वाम यदि-उपादानसमवेतत्वम्, तत्र कार्य-स्योत्पत्त्यनन्तरं न्यायमते सिद्धमेवेति पुनस्तत्साधनेन सिद्धसाधनम्, यदितु-कार्य-पूर्वक्षणावच्छेदेन शक्तिमत्त्वं सत्त्वम्, तदा पूर्वक्षणञ्च कार्याऽनधिकरणत्वमिति नियमात् साध्याभाववत्त्वेन बाधः, तथापि-कारणव्यापाराऽभिव्यक्त्यधिकरणक्षणपूर्वक्षणावच्छे-देन कारणे तादात्म्येन वृत्तिमत्त्वात्मकस्य सत्त्वस्य साध्यत्वेन न क्षतिः । अथवा कार्यम्, स्वोपादाननिष्ठतादात्म्यसम्बन्धावच्छिन्नप्रतियोगिताकाऽभावाऽप्रतियोगि,-तादात्म्येन कारणेऽभिव्यज्यमानत्वात्,-इति । एतदुक्तं भवति यदि कार्यं स्वरूपे-णाऽसत् स्यात्, तदा कारणव्यापारपूर्वकमप्यस्य सत्त्वं कर्तुं केनाऽपि न शक्यं स्यात्, नहि कृष्णं रूपं शिल्पिसहस्रेणाऽपि शुक्लं कर्तुं शक्यते, यदि च सद्द्रूपं विकारजातं स्यात् तन्नहि कदाचित् क्वचिदप्यसत् स्यात् नहि विकृतमपि सत् सखिलं कदाचिदपि बहिरूपं भवति । यदि तु सत्पदार्थस्य स्वकारणाधीनप्रादुर्भावतया सत्त्वमसत्त्वञ्चेति धर्मो कल्पनीयो, एतदपि न युक्तम्, यतः सत्पदार्थस्य सत्त्वमेव धर्मो न त्वसत्त्वमपि, असत्त्वस्यापि तद्धर्मत्वे तदधिकरणमपि पुनरसत् स्यात्, न चोभयधर्मो विरुद्धो एकत्र सम्भवतः, असत्पदार्थत्वे तु असतः स्वरूपरहितस्य तस्यैव गगनकुसुम इवाऽस्तीकत्वेनाऽसति धर्मिणि कथं तत्राऽस्त्वरूपो धर्मः सम्भ-वेत् । तस्मात् सत्पदार्थस्यैव धर्मवत्त्वानुभवात् सत्त्वमेवोपपन्नमिति ॥ यदि च असत्त्वं

घटादिपदार्थस्य न धर्मो न वा स्वरूपं किन्तु तदस्थं पदार्थान्तरमित्युच्यते, तथा किमिदं तत्र सम्बद्धं ! न वा ?, सम्बद्धं चेत् सतोरेव सम्बन्धसम्भवात् सत्त्वं सिद्धम्, असम्बद्धं चेत्, असम्बद्धेनाऽतदात्मनाऽसत्त्वेन धर्मेण कथं तद्वधिकरणं घटादिकमसदिति सिद्धयेत् ! तस्मात् कारणव्यापारात्परमिच्च पूर्वमपि कार्यं सदिति अतएव अनभिन्नकस्य सतः कार्यस्य कारणव्यापारेणाऽभिष्यक्तिरेव भवति, यथा दधिसम्बन्धेन गवनीतस्य घृतस्य च, पीडनेन तिलेषु तैलस्य वेति । स्वरूपतस्ता-  
 वदसत्पदार्थस्य दासविपाणतुल्यस्याऽभिष्यक्तिः कदापि न दृष्टा, न हि कदाचि-  
 द्ध्यसहस्युत्पद्यतेऽभिन्नव्यते वा । तस्मात्सत्कारणात् सत्कार्यमेवाऽऽविर्भवतीति सिद्धम्  
 किञ्च कार्याधिना उपादानग्रहणं क्रियते, यथा दध्यर्था क्षीरं तैलार्था च तिलाने-  
 वोपादत्ते नाम्यद्, यदि चाऽसत् स्यात् कार्यं तदा दध्यर्था जलमेव घृहोपात्-  
 नतु तथा करोति तस्मात्कारणे कार्यं विद्यत एवेति । तथाऽन्धानुमानम्—‘उपादा-  
 नानि,—कारणव्यापाराद्यागपि कार्यं भवन्ति,—कार्यसम्बन्धानुशोभित्वात्,—यो यत्सम्ब-  
 न्धाऽनुयोगी स तद्गान् यथा घटसम्बन्धानुयोगि भूतलं दृष्टवदिति । भवति च  
 कार्येण सम्बद्धमेव कारणं कार्यजनकम्, सत्पदार्थधारेव सम्बन्धो न त्वसतोस्त-  
 स्मात् कारणमिच्च कार्यमपि प्राक् सदिति ॥ एवं ‘कार्यम्,—कारणेन सम्बद्धम्,—  
 कारणे नियमेनाऽभिन्नप्रमानत्वादिति, अथवा—‘कारणाणि, कार्यसम्बन्धानि,—  
 स्वसम्बद्धकार्यवत्त्वादिति, तादृशाऽनुमानाभ्यां कार्यकारणसम्बन्धस्त्वात्तुपपादनीयः  
 सर्वेषां कार्याणां कारणैः सदाऽसम्बद्धत्वे तु सर्वं सर्वत्रोत्पत्तमानं स्यात् तेन बुद्ध्या-  
 न्मांसम् मांसात् फलं कुसुमात्पापाणो ब्राह्मणान्महिषः इत्येवमव्यवस्थितमुत्पद्येत,  
 न त्वेवमसम्बद्धमुत्पद्यते किन्तु कारणैः सह सम्बद्धमेव कार्यमुत्पद्यत इति । सम्ब-  
 न्धश्च सतोरेवेति सत्कार्यं सिद्धम् ॥ अथ—असदेव कार्यं भवतु, तथा सत्यपि न  
 सर्वत्र सर्वकार्योत्पत्त्यापत्तिः, यत्र यस्य प्रागभावस्तत्रैव तत्स्योत्पत्तिस्वीकारादिति  
 चेत् । मैवम् । तन्त्वनुत्पादवशात् कुरु स्यात् पदस्य प्रागभावः । न च काले  
 स्यादिति—वाच्यम् । कालवृत्तिप्रागभावस्य क्रियाविरहात् कालस्यापि क्रियारहि-  
 तत्वात् तन्ताव्रागमनाऽसंभवात् तन्नुत्पत्तिरिति न स्यादिति । न च कालस्तन्वात्मक-  
 एवेति वाच्यम् । तथा—सति तन्त्वनुत्पाददृशायां कालस्याऽसत्त्वेन पदप्रागभावस्य  
 क स्थितिः स्यात् ! । पृथिव्यादाविति चेत् । पृथिवी तु सर्वसाधारणी, तथा च  
 पदप्रागभावाऽधिकरणपृथिवीतो घटाद्युत्पत्तिरप्यापद्येत । न च पटनिरूपितकारणता-  
 विशिष्टपृथिवीत्वं कारणतावच्छेदकं तदवच्छिन्ने च पृथिव्यादौ पदप्रागभाव इति  
 वाच्यम् । असतः पाददेः स्वकारणनियामकत्वाऽसंभवात्, एवं च का पृथिवी  
 कारणीभूतेति निर्णयविरहेण सर्वत्र सर्वसम्भवः समुपतिष्ठति, तस्मात् सत्कार्यं  
 सता कारणेन सह सम्बद्धं सत् प्राविर्भवतीति सिद्धान्तः । अत्रार्थं प्रमाणम्—

‘असत्त्वे नास्ति सम्बन्धः कारणैः सत्त्वसद्भिः । असम्बद्धस्य चोत्पत्तिमिच्छतो न व्यवस्थिति’रिति । अथ—असम्बद्धमपि सत्कारणं तदेव कार्यमुत्पादयिष्यति यत्र कार्यं यत्कारणं शक्तं स्यात्, यथा तन्तवः पटे शक्ताः पटोत्पादका भवन्ति, तथा च—असत्कार्यस्वीकारेऽपि न क्षतिरिति चेत् । मैवम् ॥ सा शक्तिः कार्यमात्रे स्यात् ! कारणमात्रे वा स्यात् ! कारणसामान्ये वा स्यात् ! । यदि कारणसामान्ये स्यात्— तदा सर्वत्र सर्वकार्योत्पत्तिप्रसङ्गः इत्यन्वयस्थाऽऽपातः । कार्यमात्रे चेत्—तदाऽसत्कार्यं शक्तिफलपनमयुक्तम्, यत्स्वरूपतोऽसत् नत्र शक्तिफलपनं शशविषाण दूषास्थानमेव । तस्मात् सत्कार्यमभ्युपेयम् । ‘कारणमात्रे चेत् ! शक्तिस्तत्र सम्बद्धा ! न वा सम्बद्धा ! असम्बद्धा चेत्,—सैवाऽव्यवस्था, सम्बद्धत्वे तु नाऽसत्पदार्थस्य सम्बन्धः संभवति, अतः सत्कार्यमेव शक्तिसम्बद्धमनभिष्यक्तव्यस्थं कारणस्थितं निर्णयम्, तथा च सत्कार्यमिति सिद्धम् । तथाचाऽनुमानम्—‘कारणगता शक्तिः—अनागतावस्थकार्यसम्बद्धा,—वियमानसत्पदार्थविषयकत्वात्, ज्ञानवदिति ॥ एवं—यत्कारणस्य यत्कार्यशक्तिमत्त्वं तत्कार्यस्य तत्कारणाऽभिज्ञत्वमिति । नहि कारणाद्भिन्नं भवेत् कार्यम्, अतएव सत्कार्यमिति । अनुमानन्तु ‘कार्यम्—सत्,—कारणाऽभिज्ञत्वात्—कारणवदिति । एवं कार्यकारणयोरभेदसाधकाऽनुमानम्—‘पटो—न तन्तुभिन्नः, तन्तुधर्मत्वात् । यत्—यतो मिश्रते तत् तस्य धर्मो न भवति यथा घटत्वं पटस्य, घर्मश्च पटस्तन्तूनां तस्य न तन्तुभिन्नत्वमिति । एवं ‘तन्तुपटयोः—न भिन्नत्वम्,—उपादानोपादेयभावात्, यत्—यस्माद्भिन्नं—नास्ति तयोर्उपादानोपादेयभावः, यथा तन्तुधटयोः । ययोश्चोपादानोपादेयभावस्तयोर्न भेदो—यथा तन्तुपटयोः, तस्माच्च भिन्नमिति । एवं—‘तन्तुपटयोः—न भिन्नत्वं,—संयोगाऽप्राप्त्यभावात् । यत्र हि भेदस्तयोः संयोगो दृष्टो यथा वृण्डघटयोः, यत्र च भेदस्तयोरप्राप्तिर्दृष्टा यथा रैवताचलद्वारिकयोः, न तु तथा तन्तुपटयोः संयोगोऽप्राप्तिर्वा दृश्यते तस्माच्च भेद इति । एवम्—‘पटो—न तन्तुभिन्नः,—गुरुत्वान्तरकार्याऽग्रहणात्, यद्—यस्माद्भिन्नं तस्मात् तस्य गुरुत्वान्तरं ग्राह्यं भवति, यथा—एकपिकस्य सुवर्णस्य गुरुत्वाऽपेक्षया द्विपिकस्य सुवर्णस्य गुरुत्वमधिकमिति । न चैवं तन्तुपटयोरुत्त्वभेदः, किन्त्वभिन्नमेव तत्, तस्मात् तन्तुभ्यो न भिन्नः पट इति ॥ विस्तरस्तावदस्मत्कृतसंख्यस्वामिनारायणभाष्यतोऽवलोकनीय इति । तदेवं सत्कार्यं त्रिवे कारणेन सह कार्याऽभेदे च सिद्धे—पृथिव्यादीनां कारणानि तन्मात्रात्मकानि, तेषां कारणमहंकारः, तत्कारणं महत्कारणम्, तत्कारणं च प्रकृतिरिति माया बोध्या । सा चेयं माया परमेश्वरेच्छामिच्छा नित्या—इति योगसिद्धान्तः पूर्वमुक्तः ॥

अत्र विषयेऽद्वैतास्तु मायाम्—अविद्यामेवेति मन्यन्ते, सा च सदसद्विलक्षणाऽनिर्वचनीया मिस्येति, तत्र प्रमाणम् ‘नाऽसदासीन्नो सदासीत्तदानीं तम—भासी’-

दिति श्रुतिः, तथा च सृष्टेः पूर्वं सदसती निरस्य तमोमात्रसद्भाव एव निरूप्यते । अतः सदसद्विलक्षणमनिर्वचनीयं तमःपदवाच्यमविशा मायेति सिद्धम्, तामिमां मायां लक्षणीकृत्य 'मायान्तु प्रकृतिं विशा' दित्यत्र प्रकृतिरभिहिता । 'इन्द्रो मायाभिः पुरु रूप ईयते' इत्यनयाऽपि सैवाऽनिर्वचनीया मायोच्यते । एवम्-अहमज्ञो मामन्यं च न जानामी'त्यादिरूपं प्रत्यक्षमप्यपि चायां प्रमाणमिति । ननु सदरूपा नित्या काचित् माया श्रुत्यादिप्रसिद्धा-इति च सिद्धान्तं इदीकुर्वन्ति । तदत्र विचारयामः-सदसद्विलक्षणाऽनिर्वचनीयत्वमेव मायात्वमिति तु न संभवति, तस्य मायासृगादाव-च्याप्तेः, मायासृगस्य मारिचसृष्टिरूपस्य मायात्मकत्वात्, तदुक्तम्-'मायासृगो हि मारिचसृष्टिरेव हि तात्त्विका । न चेद् रामशरेणाऽस्य निधनं नोपपद्यते' इति । किञ्च-सृष्टेः पूर्वं सदसतोः प्रतिषेधं कृत्वा भवता तमस्वनिर्वचनीयत्वं साध्यते,-स चाऽयं सदसत्प्रतिषेधः कुत्र क्रियते ! यदि च 'तदानीं'-मिति शब्दस्वारस्येन कालविशेषे,-तदा काले-एवाऽनिर्वचनीयत्वं साध्यताम्, ननु तमसोति-अर्थात्तर-दोषः । यदि च तमसि सदसत्प्रतिषेधः क्रियते । तदा किं सृष्टेः पूर्वं तम आसीत् वा !, यदासीत्, तदा तस्य सत्त्वमुपपन्नमेव तथा च नहि तत्र सत्त्वस्य निषेधः संभवति । यदि च नाऽऽसीत्-तदा तस्य 'तदानीं तम आसी'दिति श्रुत्या विरोधः । किञ्च-प्रतिषिध्यमाने सत्त्वाऽसत्त्वे के ? इति तु पर्यालोचनीयम् । यदि पारमार्थिकं सत्, निरुपाख्यं च असदिति । अहो ! तयोस्तु निषेधो न संभवति । परब्रह्मणः पारमार्थिकसतस्तदानीं सत्त्वेन तस्य सतो निषेधाऽसंभवात् । असत्त्वं निरुपाख्य-स्य शशशृंगस्य कदाप्यसत्त्वेन तन्निषेधस्याऽप्यनुपपत्तेः । अध-सदसत्त्वान्दाभ्यां व्या-यहारिकप्राप्तिभासिकी गृह्यते, भवति च व्यावहारिकसत्ता घटादी, -प्रातिभासिकी च असत्ता श्रुतिरजतादी, तयोश्च सृष्टिपूर्वसमये निषेध उपपन्न-इति चेन्मैवम् । तमसो व्यावहारिकत्व, -प्रातिभासिकत्वनिषेधे तदुभयविलक्षणत्वसिद्ध्या पारमार्थि-कत्वमापतेत् । पारमार्थिकत्वस्याऽपि श्रुत्या तत्र निषेधे च तुच्छत्वमेवाऽऽपतेत्, नैतावता भवद्भिमताऽनिर्वचनीयतायाः सिद्धिरिति । तस्मात् तत्र सदसतोर्निषेध-स्तु महत्त्वान्तवावश्यकविलयाऽभिप्रायेणोक्तः, तत्तात्पर्यन्तु-'सत्-अनुभूय-मानकार्यात्मकप्रपञ्चः, स नासीत् । एवम्-असत्-अभावात्मकमपि नासीत्, किन्तु 'तमः-साम्भावस्थाभिका प्रकृतिरासीदिति । अतो न विरोधः, न वाऽनिर्व-चनीयतासिद्धिरिति । 'यद्युच्येत-तस्याः श्रुतेर्न सत्त्वाऽसत्त्वनिषेधे तात्पर्यम्, किन्तु सदसद्वैलक्षण्यज्ञापनमात्रे एव तात्पर्यम्, तेन तम आसीत्, तच्च सद्विलक्षणमस-द्विलक्षणञ्चेति निष्पन्नो बोध इति । तदपि न समीचीनम् । यतोहि तथा सति 'नाऽसदासीन्नो सदासी'दिति श्रुतिर्विगलिततात्पर्या स्यात् । किञ्च यथाऽनया श्रुत्या तमसोऽनिर्वचनीयत्वं साध्यते तथा 'अनादिमत्परब्रह्म न सत् तन्नाऽसदुच्यते' इति

श्रुत्या ब्रह्मणोऽनिर्वचनीयत्वं कथं न साध्यते, तस्मान्न केनाऽपि प्रकारेणाऽनिर्वचनीयत्वसिद्धिरिति । यच्च सदसद्विलक्षणत्वरूपमनिर्वचनीयत्वं स्वीक्रियते भवता । तत्त्वनिर्वचनीयमेव, नहि संसारे किमपि सदसद्विभ्रं तृतीयं दृश्यते । प्रतीयमानं सर्वं हि-अस्ति या नास्ति वेति प्रतीयते, न तु ततोऽन्यथा, अतो न कोऽपि सदसद्विलक्षणत्वात्मक आकारः कस्यामपि प्रतीतो भासते, येन तस्मिन्निः स्वयदिति । प्रतीत्यनुरोधेनैव हि भवति त्रिपयव्यवस्था, यथा-नीलपीताद्याकारप्रतीतो नीलपीतादेर्विपयता, ननु ततो विलक्षणस्याऽन्यस्य । तस्मात् सदसद्विलक्षणं नैव सिद्धयेत् प्रत्युत-अस्तीति प्रत्ययात् सदाकारत्वं, नास्तीति-प्रत्ययादसदाकारत्वञ्चेति सिद्धयति । तथा चोक्तमभियुक्तैः 'नाऽस्त्यप्रतीतेर्वाशङ्क्यं न सदित्यपि यच्च तत् । प्रतीतेरेव सत् किं न बाधान्नाऽसत्कुतो जगत्' इति ॥ ननु सत्त्वाऽसत्त्वयोः परस्परविरुद्धयोरेकत्र समावेशाऽभावेऽपि घटादिमायामयपदार्थेषु 'घटोऽस्तीति प्रतीतेः सत्त्वम् 'घटो नास्तीति प्रतीतेरेसत्त्वम्'-इत्युभयसमावेशप्रसंगभिया सदसद्विलक्षणत्वमवश्यमङ्गीकार्यमिति चेन्न । तुल्ययुक्त्या उभयविधप्रतीतेः-सदसदाकारत्वमेव घटादिप्रास्थीयताम्, अविरोधश्चोभयोः समर्थताम्, एकतरप्रतीतेरन्यथात्वं वा कल्पयित्वा अन्यतराकारत्वं वा तत्राऽऽस्थीयताम् । तत्सर्वं विहाय प्रतीतिद्वयविपरीताकारकल्पनं तु कथञ्चिदपि न युज्यते, यस्तुतो घटादिष्वस्ति त्वनास्तित्वे त्ववस्थाविशेषे कालभेदेनैकत्र संभवत इति न कोऽपि विरोधः । अथ-अनिर्वचनीयत्वाऽभावे शुक्तौ रजतप्रतीतिर्नोपपद्येत, न ह्यसतश्चाक्षुषक्यातिः, तथा चेन्माध्यमिकाः सर्वशून्यववादिनो विजनेयुः, सतश्च नोत्तरकालीनयो युज्यते, शुक्तौ रजतप्रतीती तु क्यातिर्वाचक्षेत्युभयं भवति । तस्मात् सदसद्विलक्षणमनिर्वचनीयत्वं सिद्धमिति चेत् मैवम् । शुक्तौ रजतप्रतीतेर्विपर्ययाऽभिधानया बुद्धिबुद्ध्यैव निर्वाहे सति-अप्रामाणिकाऽनिर्वचनीयत्वकल्पनमनुचितमिति ॥ यत्तु-अविद्याया मिथ्यात्वमुच्यते, तत्तु न युक्तम् । मिथ्यात्वस्य दोषप्रयुक्तत्वात् दोषेऽपि मिथ्यात्वं कल्पनीयं तस्य पुनर्दोषाऽपेक्षा, तत्र दोषे पुनर्मिथ्यात्वम्, तत्र च पुनर्दोषाऽपेक्षेत्येवमनवस्थाऽऽपातात् । यदि च स्वभावत एव मिथ्यात्वम्, न तु दोषार्थीयम्, तथा च तुल्ययुक्त्या जगदध्यासेऽपि दोषं नाऽपेक्षेत । यद्युच्येत-जगतः कालपनिकत्वेन तत्र दोषाऽपेक्षा, तर्ह्यविद्याया अपि कालपनिकत्वेन संसिद्धयति दोषात्तराऽपेक्षा, तथाचाऽनवस्थातादवस्थम् ॥ किञ्च-जीवभावस्याऽनादित्वेऽपि मिथ्यात्वाद्ब्रिद्यापरिकल्पितत्वमिव, अविद्यास्वरूपस्याऽनादित्वेऽपि मिथ्यात्वाद्ब्रिद्यान्तरपरिकल्पितत्वस्याऽऽवश्यमाश्रयणीयतयाऽनवस्थाऽपरिहार्यैव । किञ्च-कालपनिक्यविद्या न हि ब्रह्मणः परिणामं विधातुं समर्था, कालपनिकस्य कल्पनामात्रविपर्ययेऽपि स्वरूपतोऽप्रतिष्ठानात् । यच्च गगनकुसुमवत् स्वरूपतोऽप्रतिष्ठितं तत् केन किं सृजेत्, तस्मात्

स्वरूपसती काचिश्रित्या मायाऽभ्युपेया सैव जगत्कारणीभूतेति कुतं विलक्षणाऽविद्या-  
कल्पनेन ॥ 'यच्च-अहमज्ञो मामन्यं च न जानामी'ति प्रत्यक्षं प्रमाणमविद्याया-  
मुक्तम् । तदपि विचारणीयम् । किमिदं ज्ञानसामान्याभावविषयं भवति ! । तत्तु न  
युक्तम् । यतः-अज्ञत्वरूपस्य ज्ञानाऽभावस्यापि तत्र विषयत्वेनाऽनुभूयमानत्वात्,  
ज्ञानेऽसति कथं तस्याऽनुभवः । सति चाऽनुभवे ज्ञानसामान्याऽभावप्रत्यक्षं कथं  
वदेत ? । विद्यते च तदानीं प्रतियोग्यनुयोगिनोर्ग्रहणम्, नहि प्रतियोग्यनुयोगिग्रहं  
विनाऽभावग्रहः-उपपद्येत । अत्र प्रतीती तु पदार्थात्मकविषयाऽवलम्बिज्ञानं प्रति-  
योगिरूपम्, तथाचार्थज्ञाने तद्विषयप्रतियोगिज्ञानेऽनुयोगिज्ञाने च सति कथं पुन-  
र्ज्ञानसामान्याभावः प्रतीयेत, न वाऽत्र ज्ञानविशेषाऽभावोऽपि विषयः, अहमज्ञ-  
इति ज्ञानसामान्याऽभावस्योल्लेखात् । तस्माद्भावरूपाऽज्ञानस्यैव विषयता वाच्या,  
भावरूपस्य तस्य स्वरूपेणैव विना प्रतियोग्यपेक्षणं निरूपणं कर्तुं शक्यत्वात् ।  
दृष्टश्च स्वरूपेणैवोल्लेखः-सूक्ष्मोऽस्मि सुग्रहोऽस्मीति । एवमेवाऽज्ञानमपि भावरूपं  
सविषयमेव । 'अहमज्ञो मामन्यं च जानामी'त्यत्र भावरूपाऽज्ञानस्य ग्रहः  
स्वरूपतो भवति, तस्यैतस्य भावरूपस्य बुद्धिधर्मत्वेन बुद्ध्यात्मकत्वमिति त्वानु-  
पङ्गात् सिद्धम् । तथा च प्रकृतिजन्यत्वाद् बुद्धेः, प्रकृतिर्माया नित्या त्रिगुणात्मि-  
कैव स्वतन्त्रतत्त्वान्तरं सत्पदार्थो भावपदार्थो द्रव्यपदार्थ इति च सिद्धम्, कृतं  
पुनर्मिथ्याभूतेन कालपनिकेनाऽज्ञानरूपेणाऽविद्यातत्त्वेनेति ॥

त्रिगुणात्मिकाया मायाया लक्षणं गुणसान्ध्यमिति, सान्ध्यं च-अवैषम्यमिति ।  
गुणाश्च सत्त्वरजस्तमांसि, उक्तं च गीतायां 'सत्त्वरजस्तम-इति-गुणाः प्रकृतिसम्भवा ।  
निबध्नन्ति महाबाहो ! देहे देहिनमन्ययम्' ॥ 'तत्र सत्त्वं निर्मलत्वात् प्रकाशक-  
मनामयम् । सुखसङ्गेन बध्नाति ज्ञानसङ्गेन चानघ ! ॥ रजो रागात्मकं विद्धि  
तृष्णासङ्गसमुद्भयम् । तज्जिबध्नाति कौन्तेय ! कर्मसङ्गेन देहिनम् ॥ तमत्वज्ञानजं  
विद्धि मोहनं सर्वदेहिनाम् । प्रमादालस्यनिद्रामिस्तज्जिबध्नाति भारत ! ॥ सत्त्वं  
सुखे रञ्जयति रजः कर्मणि भारत ! । ज्ञानमावृत्य तु तमः प्रमादे सञ्जयत्युत ! ॥  
सर्वद्वारेषु देहेऽस्मिन् प्रकाश उपजायते । ज्ञानं यदा तदा विद्याद्विबुद्धं सत्त्वमित्युत ॥  
लोभः प्रवृत्तिरारम्भः कर्मणामसमः स्पृहा । रजस्येतानि जायन्ते विबुद्धे भरतर्षभ ॥  
अप्रकाशोऽप्रवृत्तिश्च प्रमादो मोह एव च । तमस्येतानि जायन्ते विबुद्धे कुहनन्दन !  
॥ इति । तथाविधमायायाः प्रपञ्चोऽयं जगद्रूप इति ॥ ४ ॥

तत्राऽविद्यास्वरूपमुच्यते—

**अनित्याशुचिदुःखानात्मसुनित्यशुचिसुखात्मख्यातिरविद्या**

अविद्यादिचतुष्टये क्रमेण नित्याविद्वुद्धिरविद्या । तत्र-अनित्ये पदार्थे नित्यबुद्धिः,

यथा-तत्र केचित् पृथिव्यादिभूतानि नित्यत्वेनाऽभिमन्यमानास्तस्वरूपाऽभिलाषु-  
 कास्तान्येवोपासते, एवं केचित् सूर्यचन्द्रताराकाशलोकदीन् नित्यानभिमन्यमाना-  
 स्तत्प्राप्त्यर्थं धूमादिमार्गानुपासते, केचित्तु स्वर्गवासिदेवान्मृतानभिमन्यमाना-  
 स्तादृशदेवत्वप्राप्त्यर्थं तरसाधनीभूतं सोमं पिबन्ति-आज्ञायते हि-‘अपाम सोमस-  
 मृता भभूम’ इति, एवं केचित्तन्मात्रेन्द्रियाऽहंकारबुद्धिषु नित्यत्वाऽभिमानयन्तस्त-  
 स्वरूपमभिमन्यस्तत्तदुपासनां विदधति, । एवम्-असत्यदार्थै-खण्डपक्षकविषाण-  
 कूर्मरोम वन्ध्यापुत्र-मरुमरीचिकाजलादी सत्त्व्यातिरप्यविद्या, एवं शुक्ती रजतबुद्धिः-  
 रजौ सर्पबुद्धिश्चाऽप्यविद्या, एवं नटकृतमायाजालेन पुरुषे प्रमदादिबुद्धिरविद्या,  
 ‘यथा गारुडे-‘अनात्मन्यात्मविज्ञानमसतः सत्स्वरूपता । सुखाऽभावे तथा सौख्यं  
 माया विद्याविनाशिनी’ इति । एवं वैपरीत्येनाऽपि नित्यत्वात्मादिपदार्थेष्वपि नित्या-  
 दिबुद्धिः-सत्सु पदार्थेष्वसद्बुद्धिरपि-अविद्या बोध्या ॥ तथा-अशुची पदार्थे शुचि-  
 बुद्धिरविद्या । यथा कलेवरे ‘स्थानाहीजादुपष्टम्भाग्निःस्पन्दाग्निधनादपि । काय-  
 माधेयशौचत्वात् पण्डिताश्चक्रुर्वि चिदुः’ तत्र-स्थानम्-मूत्रादिसमवहितं जनन्या  
 उदरम्, शीजम्-पिश्रोः शोणितशुद्धे, उपष्टम्भः-अक्षितपीताहारसप्रचूरता, निः-  
 स्पन्दः-नवद्वारैर्लोमच्छिद्रादिभिश्च घर्मस्वेदविन्द्वदिक्षरणम्, नवद्वाराणि तु-कर्ण-  
 द्वयनेत्रद्वयनासिकाद्वयमुखलिङ्गगुदात्मकानीति, निधनम्-मरणम्, इत्येतैर्व्यासत्वाद्  
 मात्रंशरोमलोहितमांसात्मकैः पित्रंशरनाद्यवस्थिमज्जात्मकैः पट्कोशैः संहतत्वाच्च  
 कलेवरमशुचीःशुच्यते, तत्राऽनुष्ठितशौचक्रिययैव शुद्धता न तु वास्तविकी, -अतोऽ-  
 शुद्धमेवेति । तादृशशरीरे वा शुचिख्यातिः-यथा सच्चिदानन्दांशत्रयसंभृतविग्रहा  
 दिव्यशतकृतेजः-किरणरेखेष कमनोयस्वरूपेयं-कन्या नीलोत्पलपत्राऽऽयताक्षं।  
 निःशोपसौन्दर्यनिधिरूपा सुदृढविकसितयथाहंसर्वाङ्गसम्पन्ना मोहिनीव मनोहरा  
 विमला भवत्यलौकिकेति, एवं पुरुषशरीरेऽपि शुचिख्यातिः, एवमपवित्रेषु मांसादि-  
 पदार्थेषु पवित्रबुद्धिरविद्येति, एवम्-अपुण्ये तस्यशिलाऽऽरोहण-पर्वतपतनादौ  
 हिंसादौ वा पुण्यबुद्धिरपि भवत्यविद्या, एवं दुःखबहुलेऽत एवाऽनर्थभूते द्रव्यधात्वा-  
 दिपदार्थेऽर्थबुद्धिरप्यविद्या बोध्या, एवं-वैपरीत्येनाऽपि शुची परमेश्वरे स्वात्मस्वरूपे  
 च अशुचिबुद्धिरस्याद्याऽप्यविद्या बोध्यैवेति ॥ तथा-दुःखे सुखख्यातिर्यथा-  
 ‘संसारस्य परिणामितया दुःखसाधनत्वं दुःखयदुलत्वञ्चेति, तत्र दुःखसाधने दुःख-  
 निवृत्त्याद्यथात्त्विकमुखसाधनत्वबुद्धिः, तथा दुःखमशुरे सुखमशुरत्वबुद्धिरविद्येति ।  
 तथा-अनात्मन्यात्मरुपातिर्यथा-यावन्तो वियोगधर्मकाः पदार्था न भवन्ति कदा-  
 चिदपि स्वात्मीयाः, अतश्चेतनाऽतिरिक्तेषु देहेन्द्रियाऽन्तःकरणादिषु घटपटादिवि-  
 विधस्तुद्धिविमूल्यादिषु वा स्वात्मीयत्वबुद्धिः साऽविद्येति, तथाऽनात्मरूपेषु जड-  
 पदार्थेषु वा चेतनात्मकताबुद्धिः साऽविद्येति, यथोक्तं पञ्चशिखाचार्येण-‘ध्यक्तमध्यक्तं



वा सत्त्वमात्मत्वेनाऽभिप्रतीत्य तस्य संपदमनु नन्दत्यात्मसंपदं मन्वानस्तस्य  
 व्यापदमनु शोचत्यात्मव्यापदं मन्वानः स सर्वोऽप्रतिबुद्ध इति, सैषा चतुर्विधाऽ-  
 विद्या भवति मूलं क्लेशानां कर्मणां वासनानाञ्चेति, अतः सा न विद्याऽभावरूपा  
 किन्तु भावस्वरूपा, अविद्याशब्दस्य भावविशेषे रुढात्वात्, विद्याविहङ्गं तच्चाऽज्ञानं  
 विपर्ययाशात्मकमिति बोध्यम् । वस्तुतो अयमर्थे यथार्थबुद्धिः, यथार्थेऽयमर्थबुद्धिः  
 तदभाववत्सु तद्वत्ताबुद्धिः, तद्वत्सु तदभाववत्ताबुद्धिः, भिन्नयोरभेदबुद्धिः, अभि-  
 न्नस्य भेदबुद्धिरित्यादिकमविद्यास्वरूपं बोध्यमिति ॥ ५ ॥

अविद्यानन्तरं तत्कार्यस्याऽस्मितायाः स्वरूपमुच्यते—

## दृग्दर्शनशक्तयोरेकात्मतेवाऽस्मिता ॥ ६ ॥

‘दृग्-द्रष्टा पुरुषः, दर्शनम्—दृश्यतेऽनेनेति दर्शनं करणं बुद्धिः, तयोर्मोक्त-  
 भोगयोर्योग्यतालक्षणं संसर्गं प्रदर्शयितुमभिहितं-शक्तिरिति, शक्तिर्नाम योग्यता,  
 तथापि दृक्शक्तिः पुरुषः, दर्शनशक्तिर्बुद्धिः, तयोरेकात्मकता-स्वरूपतो धर्मतश्चा-  
 त्वन्तमेकस्वरूपाऽऽपत्तिरिव-विपर्ययोऽस्मिताऽहंकार इति यावत् । भवति हि  
 भोक्तृशक्तिर्भोग्यशक्तितोऽत्यन्तं भिन्ना जडत्वादिविहङ्गचेतनत्वादिधर्मवत्त्वात्,  
 एवम् भोक्तृशक्तिर्भोग्यशक्त्याऽन्यन्तमसङ्कीर्णा-परिणामित्वादिविहङ्गाऽपरिणामि-  
 त्वादिधर्मवत्त्वात्, तद्वैषम्यन्तविभिन्नयोरत्यन्ताऽसङ्कीर्णयोरभेदप्रत्ययसञ्जाये एव  
 भोगः कल्प्यते । सत्यपुरुषाऽन्यताज्ञानेन च यदा विवेकव्यातिराविर्भवति, तदा तु  
 तयोरन्योऽन्यवियोग एव जायते कैवल्यमेव च भवति न तु भोगः, तथा च  
 भोगाऽन्यथाऽनुपपत्तिरेकात्मताऽऽरोपे प्रमाणमिति, एवं ‘सुखदुःखज्ञानाद्याध्रयोऽ-  
 हमेक एवेति—प्रत्ययोऽपि बुद्धिपुरुषयोरेकात्मताऽऽरोपे प्रमाणमवसेयम्, अत एव  
 च-‘योऽहं सुखी सोऽहं तदनुभविता-’ इत्येकाकारतासत्त्वे एव सर्वत्र भोग-  
 व्यवहारो दृश्यत इति, सेयमस्मिता अमरूपा, अविद्याऽपि अमरूपा, अतस्त-  
 योर्भ्रमत्वेनाऽविशेषेऽपि कार्यकारणरूपाऽवान्तरविशेषाद् भेदेन उपन्यासः, यथाहि-  
 यत्र ब्रह्मात्मनि वा सामान्योऽहंप्रत्ययो भेदालम्बनोऽभेदालम्बनो वा जायते,  
 न तु तदुत्तरसमये पुरुषे बुद्धिगतदोषारोपः-‘अहं सुखी दुःखी चे’त्यादिरूपः, न  
 वा तूरस्थवनस्पत्योरिव तयोरत्यन्तमेकताभ्रमः, सा त्वविद्या-बुत्सुच्यते, यत्र च  
 बुद्धिपुरुषयोः परस्परधर्माऽऽरोपः-अत्यन्तमेकाकारताभ्रमश्च भवति साऽस्मिता—  
 दृत्सुच्यते । अविद्याऽस्मितयोः जनकजन्यभावस्तु लोकव्यवहारसिद्धः-यथा प्रथ-  
 मतः कलत्र-पुत्र-मृत्यादित्यात्मोपभावो भवति-साऽविद्या, ततस्तेषां सुखदुःखादिक-  
 मात्मन्वभिमन्यते,—साऽस्मिता, तथैवाऽऽदौ जलाविपूपाधिषु प्रतिविम्बदिरूपेण

षण्द्राचारोपो भवति पञ्चादेव चन्द्रादिषु तद्द्वारा कम्पनमालिन्ध्याधारोपो भव-  
तीति बोध्यम् ॥ ६ ॥

अस्मितां लक्षयित्वा तस्कार्यं रागं लक्षयति—

## सुखानुशयी रागः ॥ ७ ॥

सुखम्-अनुशेते-इति सुखानुशयी, सुखतत्साधनाभिज्ञस्य पुरुषस्य सुख-  
तत्साधनानुस्मरणपूर्वकः सुखतत्साधनमात्रविषयकाऽभिलाषात्मकः-ज्ञेशः, स एव  
रागो लोभस्तृष्णा विषयप्राप्त्यभिलाषा गच्छं भातुरता इति चोच्यते, दृश्यते हि  
लोके-प्रथमं विविधाऽऽनन्दप्रदस्त्रीशब्दाद्विषयविषयपदार्थेषु तृष्णासन्तानः सर्व-  
पाम्, स चाऽयं स्त्रीशब्दादिसुखानुभवान्तरं कालान्तरं पुनः पुनर्भवति, अतः  
सुखानुभवस्य रागं प्रति कारणत्वं बोध्यम्, एवं-सुखस्मरणेनाऽपि पुनः पुनस्तत्र  
तृष्णासन्तानो भवति, तेन सुखस्मरणस्यापि रागं प्रति कारणत्वं बोध्यम्,  
एवं-सुखसाधनानां स्त्रीशब्दाद्विषयगणामपि प्रत्यक्षानुभवतः स्मरणतोऽपि च  
राग उत्पद्यते तत्र, तस्मात्-विषयाऽनुभवस्य विषयस्मरणस्य चापि रागं प्रति  
कारणत्वं बोध्यमिति ॥ ७ ॥

रागप्रतिघोत्थतया रागानन्तरं द्वेषं लक्षयति--

## ॥ दुःखानुशयी द्वेषः ॥ ८ ॥

दुःखम्-अनुशेते इति दुःखानुशयी, दुःखतत्साधनाभिज्ञस्य पुरुषस्य दुःख-  
तत्साधनानुस्मरणपूर्वको दुःखतरसाधनमात्रविषयकाऽभिलाषात्मको यः ज्ञेशः,  
स एव द्वेषः क्रोधो मन्थुर्जिघांसा प्रतिघोऽनिष्टता विषयदूरीकरणाऽभिलाषा इति  
चोच्यते, दृश्यते हि लोके प्रथमं विविधदुःखद्विषयविषयपदार्थेषु द्वेषसन्तानः सर्व-  
पाम्, स चायम् 'विषं मृत्युसाधनं दुःखदञ्चेत्यनुभवानन्तरं पुनः पुनरुद्भवति,  
अतो दुःखानुभवस्य द्वेषं प्रति कारणत्वम्, एवं-दुःखस्मरणेनाऽपि पुनः पुनर्द्वेष-  
सन्तानो भवति, अतो दुःखस्मरणस्यापि द्वेषं प्रति कारणत्वं बोध्यम्, एवं-दुःख-  
साधनानां विषादिविषयगणामनुभवतः स्मरणतश्चाऽपि द्वेष उत्पद्यते तत्र, तस्मात्  
विषयानुभवस्य विषयस्मरणस्यापि च द्वेषं प्रति कारणत्वमवसेयमिति ॥ ८ ॥

द्वेषमूलकतया द्वेषानन्तरमभिविशं लक्षयति-

## ॥ स्वरसवाही विदुषोऽपि तथारूढोऽभिविशः ॥९॥

अभिविशो नाम-भयस्त्रास इति, स च प्रतिकूलतया वेदनीयेभ्यो यावत्प-  
दार्थेभ्यो दुःखप्रदेभ्य एव यावतां प्राणधारिणां समुपजायते, अनुभूयते हि सर्वस्य

विदुषोऽविदुषश्चेयमात्मनीच्छा प्रार्थना सदैव—‘माऽहमभावी भूवं भूयासं जीव्यासं’-  
 मित्येवंरूपा, एवं ‘न मे दुःखं भवेत्,—न मे सुखं विलुप्येत, न मे स्मृद्दयादिकं  
 प्रतिपक्षिभिरुपचानिपत्,—घनं मे मा नश्यत्,—सदैव भूयात्’ इत्येवंरूपा च, स  
 चार्थं मरणत्रासः स्वस्मै सुखप्रदपदार्थनाशप्रयोज्यत्रासश्च सर्वदैव यथाऽज्ञानं  
 मनुष्यपद्मत्रादिकुम्भन्तानां विद्यते तथा विदुषो विश्वस्यापि रुढः प्रसिद्धो विद्यते,  
 यतः सः ‘स्वरसवाही,—स्वरसेन संस्कारमात्रेण वहतीतिस्वरसवाही,—संस्कार-  
 मात्रलभ्य इति यावत् । एतदुक्तं भवति—यस्मिन् यावतां त्रासजनकानां पदार्थानां  
 साक्षात्परम्परया जाऽनुभवे कृते सत्येव तत्तत्पदार्थविशेषकत्रासप्रदत्वसंस्कारा  
 भवन्ति, नहि संस्कारं विना अयंपदार्थसासजनकइति स्मरणं भवति, न च तथाविध-  
 स्मरणं विना तेभ्यस्त्रासो जायते, तस्माद्धौकिकपदार्थेषु त्रासप्रदत्वसंस्कारैरेव त्रास-  
 सन्तानः सम्प्रवर्तत इति । एवं—मरणत्रासोऽपि यावतां प्राणधारिणां विद्यते,  
 मरणं नाम स्थूलशरीरेण सहात्मनो वियोगः, स च प्राणधारिणां भविष्यत्कालीन  
 एव, अतो न जीवन्मसमये तदनुभवः, तस्मात् प्राग्भवीयमरणाऽनुभवजन्यसंस्कारै-  
 र्वेदानां स्मरणान् त्रासो भवतीति निर्णयिते, जातमात्र एवहि बालको मारकपदार्थ-  
 दर्शनात् कम्पमानो जातमरणत्रासः सञ्चुपलभ्यते, दुःखाद् दुःखसाधनाच्च त्रासो  
 दृष्टः, न चाऽस्मिन्नेव जन्मनि तेन मरणत्रासोऽनुभूतः, येन स्मरणं स्यात्, तस्मा-  
 त्तस्य या स्मृतिः परिशिष्यते, न चेयं संस्कारमन्तरेण, न च संस्कारोऽनुभवमन्त-  
 रेण, अनुभवश्च प्राग्भवीय एव परिशिष्यत इति । तथा च सामान्यतत्त्वार्थं प्रति  
 त्रासप्रदपदार्थविषयकसंस्काराणां प्रयोजकत्वं शोभ्यमिति ॥ केचित्तु पूर्वाऽननुभूत-  
 नवीनवीनभूतसपदार्थप्रत्यक्षमात्राद् भयो भवतीति, तस्मात् कश्चित्पूर्वानुभवस्यापि  
 त्रासप्रयोजकत्वं वदन्ति ॥ वस्तुतो ताऽत्र सूत्रे ‘स्वरसवाही’तिपदेन संस्कारन्यैव  
 त्रासकारणत्वमिति प्रदर्शने तात्पर्यम्, किन्तु यावत्प्राणिनां मरणविषयकसंस्कार-  
 जन्यस्यैव मयस्यैवाऽनुगततथा—सर्वेषां मरणविषयकसंस्कारजन्यभयं प्रवृत्त्य-  
 सामान्यतोऽभिनिवेशस्वरूपनिरूपणे—इति ध्येयम् ॥ ९ ॥

तदेवं ह्येकानां प्रसुप्ततनुविच्छिन्नोदाररूपतया चतस्रोऽवस्थाः पूर्वं सूत्रकारेण  
 प्रदर्शिताः, या च पञ्चमी दग्धबीजभावावस्था सा तु कारणावस्थागतानां सूक्ष्माणां  
 ह्येकानां निर्णिता भवति । ज्ञानाग्निना दग्धबीजभावाऽनन्तरं च—

॥ ते प्रतिप्रसवहेयाः सूक्ष्माः ॥ १० ॥

ते अविद्याद्यः ह्येताः पञ्च सूक्ष्मा दग्धबीजभावाः प्रतिप्रसवहेयाः, प्रसवाद्भि-  
 रुत्—प्रतिप्रसवः प्रलयः, तथाच प्रतिप्रसवेन—चित्तस्य प्रलयेनैव, ‘हेयाः—अस्तंगता  
 भवन्तीति, योगिनश्चेतसि प्रकीर्त्ते सति तेनैव सह प्रकीर्त्ता भवन्तीति । ननु क्लेश-

तत्संस्काराणाञ्च विवेकस्यात्सैव विलयो भवतु का पुनश्चित्तनाशस्य तत्राऽपेक्षा ! इति चेन्न । सत्कार्यवादिनां वलेशात्मककार्यस्य चित्तसत्त्वे कदापि न विलयः संभवति, किन्त्वात्मना सह वियोगे सति चित्तस्य ते वलेशा अपि वियुक्ता भवन्तीति, स एव बुद्ध्या सदाऽऽत्यन्तिको विलय इति योगसिद्धान्तः । नहि क्लेशानां विलयश्चित्तसत्त्वे भवितुमर्हति, अतो ज्ञानाग्निना केवलं वलेशानां दग्ध-बीजभाव एव सम्पाद्यते न त्वस्यन्तं विलय इति, तस्मात् वलेशानां विलये भवति चित्तविलयाऽपेक्षेति ॥ १० ॥

क्लेशैरुद्गाध्यमानानां त्रिपथाऽभिमुखवृत्तीनां लोपस्तु वलेशलोपाऽनपेक्षमाण-एव शक्यसंभवः, नहि क्लेशसत्ता तद्वृत्तिसत्तानियामिका भवति वलेशसत्त्वेऽप्युपायान्तरेण क्लेशोद्गाध्यमानवृत्तीनां लयेऽविरोधात्, तस्माद् यावतीनां बीज-भावात्मकक्लेशजन्यानां स्थूलवृत्तीनां क्रियायोगेन तनुभावे कृते सति--

## ॥ ध्यानहेयास्तद्वृत्तयः ॥ ११ ॥

ध्यानेन समाधिजप्रज्ञात्मकेन विरोधिना, तेषां क्लेशानां यास्तनुवृत्त-यस्ताः, हेयाः--हातव्याः प्रतिबद्धोत्पत्तिकाः कर्त्तव्या यावद्दग्धबीजकल्पाः स्युरिति, यथा पटस्य स्थूलो मलस्तु जले प्रक्षालनेन निर्भूयते, ततः क्षारयोगेन सूक्ष्मो मलोऽपनीयते, तथाऽपि क्रियायोगेन स्थूलवृत्तयो हेयाः, ध्यानेन च सूक्ष्मवृत्तयो हेया इति ॥ ११ ॥

स्यादेतत्-पुरुषं क्लिष्णन्तो जात्यायुर्भोगहेतव एव क्लेशपदवाच्या इति भवन्ति, अस्मि च कर्माशयस्तथा, इति स एव क्लेशः स्यात्, कथं पुनरविद्यादयः क्लेशा ज्ञान्यन्ते ! इत्याकांक्षायामाह--

## क्लेशमूलः कर्माशयो दृष्टाऽदृष्टजन्मवेदनीयः ॥ १२ ॥

'कर्माशयः' आशेरते सांसारिकाः पुरुषा अस्मिन्नित्याशयः, कर्मणां आशयः-धर्माऽधर्मौ, स च धर्माऽधर्मात्मकः कर्माशयः--'क्लेशमूलः-अविद्यादयः क्लेशा मूलं यस्योत्पत्तौ--तोऽविद्यादिक्लेशमूलक इति क्लेशजन्य इति यावत् । भवति च-अविद्यादिक्लेशमूलकः कर्माशयो जात्यायुर्भोगजनक इति, अतः कर्माशयस्य यथा क्लेश-पदवाच्यत्वं तथैव तज्जनकत्वेनाऽविद्यादीनामपि क्लेशपदवाच्यत्वं युक्तमिति । स च पुण्याऽपुण्यकर्माशयः कामक्रोधलोभमोहप्रथोऽपि भवति, यथा कामेन प्रयुक्तः पुरुषः स्वर्गाङ्गनायुपभोगमिच्छन् तत्प्राप्त्यर्थं ज्योतिष्टोमादिकाम्यकर्मणि प्रवर्तते, तस्य स्वर्गादिहेतुधर्मो भवतीति । कामात्-अधर्मोऽपि-बलात्कारेण परस्त्रीसंभोग-जन्यो भवतीति । तथा क्रोधात्-धर्मो भवति, यथा ध्रुवस्य स्वजनकापमानजन्यात्

क्रोधात् तन्निगीपया चित्तेन तपश्चरणात्मकप्रयत्नद्वारा पुण्यप्रचयलाभेनाऽन्तरिक्ष-  
लोकवास्तिनामुपरि स्थानमविचलमिति ख्यायते, तथा क्रोधाद्धर्मोऽपि भवति पर-  
शिरश्छेदनाद्यात्मक इति, एवं लोभात्-परद्रव्याऽपहरणाद्यात्मकोऽधर्मोऽपि भवति ।  
धर्मस्तु लोभेन-नीतिपूर्वकं दृश्यसंग्रहं विधाय यज्ञादिशुभकर्मणि तद्व्ययात् भव-  
तीति, मोहाद् धर्मो यथा मुग्धा गोपिकाः श्रीकृष्णमगवति कामभोगे प्रवृत्ता  
अपि तासां प्रवृत्तिर्भ्रष्टप्रवृत्तमगवत्प्रसन्नतार्थमेव सम्भूता, अतो धर्माथ तत्र मोहजा  
प्रवृत्तिः कल्प्यते, मोहाद्धर्मस्तु-हिंसादीं धर्मवृद्धेः प्रवर्तमानस्य भवतीति । एवम्  
अविद्या ऽस्मिता रागद्वेषा ऽ भिनिवेशात्मकल्लोकोस्तदनुगुणैर्मदमत्सराऽऽज्ञादिदोषानुगुणैर्वा  
कर्माक्षयो धर्माऽधर्मो भयात्मकः संजायते, स च कर्माक्षयः-दृष्टजन्मवेदनीयः, अदृष्ट-  
जन्मवेदनीयश्च भवति, दृष्टजन्मवेदनीयो नाम-अस्मिन्नेव जन्मनि-अनुभवनीयः,  
यथा त्वाप्रवैराभयेण त्वाऽऽभ्यासेन चाऽनुष्ठितमन्त्रजापतपःसमाधिभिर्निर्वर्तितः  
पुण्यपुञ्जः स्वेष्टदेवताऽऽराधनेन महर्षिमहायोगिमहापुरुषाणाञ्चाशीर्वचनेन चाऽजि-  
तपुण्यपुञ्जश्च सद्य एवाऽस्मिन्नेव जन्मनि जात्यायुर्भोगलक्षणं फलं प्रयच्छति, यथा  
नन्दीश्वरस्य महेश्वराऽऽराधनप्रतापेनाऽऽत्रैव जन्मनि-जात्यायुर्भोगा दिव्याः देवता  
वसिष्ठजाः प्रादुर्भूता इति । एवम् अन्येषां विश्वामित्रादीनामपि तपःप्रभावात्  
क्षत्रियत्वपरिहाणपूर्वकव्याहणत्वाऽवाप्तिः श्रूयते, तस्य ज्ञान्यायुषी परिणते जाते,  
तथा ब्रह्म-दुःशिव-दरिद्रेषु-निर्वलेषु,-वा स्वस्मिन् विद्यस्तेषु, महत्सु पुरुषेषु, वा  
तपस्विषु, योगीषु च,-तीव्रजलेषुः पुनः पुनः कृतोऽपकारः पापपुञ्जमर्जयति,  
सोऽपि सद्य एव परिपश्यते यथा-नहुषो नाम राजा देवानामिन्द्रः सकृपि स्वर्गं  
जातिस्वरूपं हित्वा परिणतः सन् तिर्यक्स्वर्गं प्राप्त इति, एवम्-उर्वश्यप्सरायाः  
कर्त्तिकेयवने लतास्वरूपता जाता इति । अदृष्टजन्मवेदनीयो नाम-जन्मान्तरानु-  
भवनीयः, भवति च नारकाणां पूर्वजन्मकृतपापसञ्चयभोगो नारकीयशरीरावच्छे-  
देनेति, भवति च-ऽयोतिष्टोमादियज्ञकारिणां धर्मसञ्चयभोगः स्वर्गे देवशरीरावच्छे-  
देनेति, तथाच केचिद्-विविधधर्मसञ्चयमत्रैव भुञ्जते, केचिच्च जन्माहारे,-इत्येवं  
यथायोगं शुभाऽशुभकर्मात्मकधर्मोऽधर्मसञ्चयो भोक्तव्यो भवतीति बोध्यम् ॥१२॥

कर्माऽऽक्षयस्य फलमाह—

**सति मूले तद्विपाको जात्यायुर्भोगाः ॥ १३ ॥**

मूलम्-अविशावयः पञ्चल्लेखाः, ते यावदनभिभूतास्तावत्तेभ्यः शुभाऽशुभ-  
कर्मणां विपाकाः-फलं जात्यायुर्भोगात्मकं त्रिविधं समुद्भवति, तत्र जातिर्मनुष्यत्व-  
पशुत्वादिः, आयुश्चिरकालमेककलेवरसम्बन्धः, भोगाः-विषया इन्द्रियाणि सुख-  
मात्रा दुःखमात्रा चेति । चित्तधूमायनादिकालतः सञ्चिताः शुभाऽशुभकर्मजन्म-

घर्माऽधर्मविषयकवासनाः यथा यथा वाक्यमुपयान्ति तथा तथा जायतायुर्भोगात्मकं स्वकार्यमारभन्ते, यथा सत्पुत्रा अदग्धवीजभावाः शालितण्डुला अद्भुरजननसमर्था भवन्ति न त्वपनीतसुपा दग्धवीजभावा वा, एवमेव सक्लेशः कर्माशयो ज्ञात्यायुर्भोगाद्भुरजनको भवति, न त्वपनीतक्लेशो विवेकल्यास्या दग्धवीजभावा वा विपाकजनको भवितुमर्हतीति । तस्मात्-सक्लेशकर्माशयस्य ज्ञात्यायुर्भोगं प्रति कारणत्वमिति सिद्धम् । ज्ञात्यायुर्भोगश्च जन्मप्रायणान्तराले एव नियतः, तत्र-‘निकायविक्षिष्टाभिरपूर्वाभिर्देहेन्द्रियबुद्धिवेदनाभिरभिसम्बन्धो-जन्म, ‘निकायविक्षिष्टाभिरपूर्वाभिर्देहेन्द्रियबुद्धिवेदनाभिर्वियोगो-मरणमिति, तादृक्ज्ञात्यायुर्भोगसंघातसन्तानस्तावज्जन्मत आरभ्य मरणाऽधधिको विविधाऽसंख्यविषयसुखदुःखापालम्बनोऽनुभूयते सर्वैः, अतस्तत्कारणात्मकः कर्माशयोऽपि प्राग्भवीयो विविधाऽसंख्यधर्माऽधर्मसंघातात्मको-भवितुमर्हति, कारणवैचित्र्ये एव कार्यवैचित्र्यनियमात्, इत्यते च लोके एकस्या एव व्यक्तेः कश्चित्सुखसन्तानः कश्चिद्दुःखसन्तानः क्वचिद्बालत्वं क्वचिद् यौवनादिकम्, एवमेवाऽऽजीवनम्-आयुर्भोगसन्तानः पुनः पुनर्विपरिणममानो भवति, स चायं यदि-एकविधकर्मजन्यः स्यात् तदा-एकविध एकस्वरूप एवाऽपरिणतः सन्-बाल एव स्यात् सुखी एव वा स्यात्, न तु युवा दुःखी चेति, न ह्येकस्य कर्मणोऽनेकविधपरिणामं प्रति कारणत्वं कदापि संभवति, तथा सति-एकेनैव कारणेण यावतां कार्याणां निर्वाहे सति संसारस्थः कारणकूटो निष्फल एवाऽऽपद्येतेति, तस्मादनेकविधः कर्माशयः-एककलेवरावच्छेदेन ज्ञात्यायुर्भोगजनक इति सिद्धान्तः । तथाविधो ज्ञात्यायुर्भोगश्च दृष्टजन्मवेदनीय इति ॥ तत्राऽर्थनियमः-‘जातिजनकं कर्म भिन्नम्, आयुर्जनकं कर्म भिन्नम्, भोगजनकञ्च कर्म भिन्नमिति, तत्रापि च विश्वामित्र-नट्टपादीनाम्-एकस्मिन्नेव जन्मानं जातिद्वयप्राप्तिश्रवणात्-यदा एकस्मिन् जन्मनि जातिभेदस्तदा तदापादकं कर्माऽपि विभिन्नम्, एवं-शाल्याद्यथैवात्मकाऽऽयुर्भेदेन तज्जनककर्माऽपि विभिन्नम्, एवं-विचित्रभोगजनकं कर्माऽपि विचित्रमिति । तथाच-जन्मप्रायणान्तरालकृतस्य शुभाऽशुभकर्माऽऽशयस्य फलं कश्चिद्स्मिन्नेव जन्मन्येतत्कलेवरावच्छेदेन भोक्तव्यम्, तद्-दृष्टजन्मवेदनीयमित्युच्यते । क्वचित्तु तन्मध्यत एकेन क्षिणाशकेन कर्मणा मरणं प्रसाध्य ततः कर्मबलात् कलेवरान्तरप्राप्तौ सत्यां यत्कर्माशयो जात्यायुर्भोगरूपेण प्रतिफलति, तत्कलेवरान्तरावच्छेदेन भोक्तव्यम्, अदृष्टजन्मवेदनीयमित्युच्यते अतएव-कर्माशयः-क्वचिन्नियतविपाकः, क्वचिच्चाऽनियतविपाक इति प्रवर्तते ॥ तत्र नियतविपाकाः-अस्मिन् जन्मनि फलप्रदा, अव्यवहितोत्तरजन्मनि वा निश्चयेन फलप्रदः कर्माशय उच्यते, तदस्य नियतविपाकस्य-जन्मप्रदत्वम्-आयुर्जनकत्वं भोगसम्पादकत्वं चेति त्रिधा गतिर्भवति, ज्ञात्यायुर्भोगहेतुत्वात् त्रिविपाकोऽभि-

धीयत इति ॥ अनियतविपाकस्तु कर्माशयः-दीर्घकालान्ते क्वचित् बहुजन्मनामन्ते फलप्रद इति भवति, तदेतादृशस्याऽदृष्टजन्मभेदनीयस्याऽनियतविपाकस्याऽपि त्रिधा-  
 गतिर्भवति यथा-अल्पसंख्याकास्तन्तवस्तावन्मासवर्षादिसमयाऽतीते सति क्वचि-  
 द्विरोधिना वह्निना शिनष्टा विदग्धा भवन्ति, अथवा तु महापटोरपादकतन्तुभिः  
 सह मिलिता महापटमारभन्ते, अथवा तु-अन्यतन्तुभिर्महापटाद्युत्पत्त्यनन्तरमल्पं  
 स्वतन्त्रं पटमारभन्ते, इति भवति त्रिधा गतिस्तन्तुनाम् "नाशः-कालान्तरसङ्ग-  
 भावः-आवापगमनम्,-शिरकाळावस्थानं चेति" । एवमेव कर्मविपाकत्वापि सम्य-  
 गनुष्ठितस्य-अपकृत्य-"नाशः-क्वचिच्च प्रधानकर्मान्तरेण सहाऽऽवापगमनम्,-  
 क्वचिच्च-स्वोत्तरकालोद्भूतनियतविपाकप्रधानकर्माणां पराभूतस्य चिरमवस्थानम्",  
 इति त्रिधा गतिर्भवति ॥ तत्र-प्रथमा गतिः-अनुष्ठितस्य कर्माशयस्य नाशो यथा-  
 अणुपुण्याःकर्मणः केनचित्प्रबलेन पुण्यकर्मणा विरोधिना नाश एव भवति न  
 नृपभोगाय कल्पत इति । अत्रेदमाज्ञायते-'द्वे द्वे ह वै कर्मणि वेदितव्ये पापक-  
 र्मैको राशिः पुण्यकृतोपहन्ति । तद्विच्छेदस्य कर्माणि सुकृतानि कर्तुमिहैव ते कर्म-  
 कवयो वेदयन्ते' ॥ एतदुक्तं भवति-कर्म त्रिविधम्, कृष्णं कृष्णशुक्लं शुक्लं चेति ।  
 तत्र कृष्णं कर्म-अधर्मजनकम्, कृष्णशुक्लं-अधर्मधर्मोभयजनकम्, शुक्लं-केवल-  
 धर्मजनकम् । अत्र कृष्णकर्म प्रति शुक्लकर्मणो विरोधित्वम्, कृष्णशुक्लकर्म  
 प्रत्यपि शुक्लकर्मणो विरोधित्वम् भवति, तत्र शुक्लेन विरोधिना कर्मणा  
 कृष्णाया एव विनाश्यते शुक्लां च स्वस्मिन्नेकवान्यतां नीयते तस्मात्-  
 परदुःखाऽऽजनकसाधनसम्प्रायः शुक्लः कर्मशयो बलवान्-कृष्णान्-शुक्लकृष्णांश्च  
 विरोधिनः कर्मशयानपहन्तीति । धृतितात्पर्यन्तु-'पापकृत्यं पुरुषस्य-कृष्णं कृष्ण-  
 शुक्लं चेति द्वे कर्मणि भवतः, ते एकः पुण्यराशिर्वलवानपहन्तीति, तस्माच्छुक्ल-  
 कर्माण्येव विधेयानि-यानि विद्वांसो जानन्ति प्रतिपादयन्तीति । क्वचिच्च कृष्ण-  
 शुक्लं कर्म-उभयांशमेव शुक्लेन कर्मणा विनश्यतीति । एवम्-अदपः पुण्यप्रचयः  
 कदाचिद् बलवता पापकर्मणाऽपि विनाश्यते । एवम्-पापपुण्योभयविधोऽपि  
 कर्मप्रचयो योगिसंकल्पादिना परमेश्वरेच्छया वा विच्छिन्नो भवतीत्यपि बोध्यम् ॥  
 तत्र-द्वितीया गतिः-अनुष्ठितस्याऽल्पस्य कर्मणः प्रबलकर्मणा सहाऽऽवापगमनं  
 यथा-'स्वर्गकामो ज्योतिष्टोमेन यजेत,-'अग्निपोमीयं पशुमालभेत्' इत्याश्रायते,  
 तथाच स्वर्गादिप्राप्तयर्थं ज्योतिष्टोमादियानं प्रकुर्वता यजमानेन यागाङ्गभूत-  
 पशुहृत्तनं कृत्वा होमः क्रियते, तत्र प्रधाने कर्मणि ज्योतिष्टोमादिके पुण्ये  
 तदङ्गस्य पशुहिंसादेरावापगमनं भवति, पशुहिंसाया यागासाधनत्वेन पशुहिंसाऽ-  
 न्यतयागकर्मणः प्रधानपुण्यजनकत्वेऽपि-'मा हिंसात् सर्वा भूतानी'ति निषेधात्  
 हिंसाया अनर्थहेतुत्वमिति निर्णयते,-सा च हिंसा यागात्मकप्रधानकर्मनिरपेक्षा

सती स्वफलमनर्थं प्रसोतुं नाऽलं भवति, किन्वारब्धविपाके प्रधाने कर्मणि साहाय्यमाचरन्ती व्यवतिष्ठते, प्रधानसाहाय्यम् आचरन्त्याश्च तस्याः स्वकार्येऽनर्थं कर्तव्ये-बीजमात्ररूपेणोपस्थितिः-तदेव प्रधाने कर्मणि-आवापगमनमिति । तदुक्तम्-पञ्चशिखाचार्येण-'स्वल्पः सङ्करः सपरिहारः सप्रत्ययमर्पः' इति । ज्योतिष्टोमादिजन्यप्रधानाऽपूर्वस्य पशुहिंसाजन्यपापाऽपूर्वेण सह सङ्करो दोषाः, स च प्रायश्चित्तेन परिहर्तुं शक्याः, यदि च यजमानेन प्रमादतः प्रायश्चित्तं नाऽनुष्ठितं चेत् तदा स्वर्गभोगसमये तेन सह भोक्तव्यो भवतीति, 'सहन्ते खलु सुकृतसम्पदासादितस्वरमृतमहासमुद्रसायिनः पुण्यात्मानो दुष्कृतलेशाऽवगमितं वेदनावहिक्षुष्टिगामि'ति । तदिदमुक्तं विजातीयकर्मणो विजातीयेन सहऽऽवापगमनम् ॥ क्वचित्तु-सजातीयेन सह सजातीयाऽऽवापगमनमपि भवति यथा-स्वर्गप्राप्तीच्छया सहस्रविषसाद्यवधिकां तपश्चर्यां कुर्वतः पुरुषस्य तपश्चरणात्मकप्रधानकर्मणा सहऽनुष्ठितस्य मालाजापाद्यप्रधानकर्मण आवापगमनं भवति-तत्र मालाजापादिकर्म-प्रधानभूतेन तपश्चरणेन सह मिलितमेव स्वर्गं प्रापयतीति ननु स्वतन्त्रम् ॥ एवमेव-योगिनाऽपि यमनियमाद्यप्रधानाङ्गैर्धारणाध्यानाद्यात्मकप्रधानाङ्गसहभूतैरेव समाधिरूपं फलं लभ्यते इति यथायोगं बोध्यम्, पृथग्-अशुभं कर्म बलवताऽशुभेन कर्मणा सहैकीभावं भजत इति यथायोगं बोध्यम् ॥ अथ तृतीया गतिः-नियतविपाकप्रधानकर्मणा पराभूतस्य चिरमवस्थितिः, यथा-'केनचिद् ग्रहपीडादिनिवारके शुक्ले कर्मणि विहिते यावदेतद्विपाकं नाऽऽरभते तावत्पुण्यात्मकमपुण्यात्मकं वा कर्माऽव्यवहितोत्तरकाले ज्ञागेव फलप्रदं प्रधानं कृतं स्याच्चेत् तस्य बलवतः फलं प्रथममेवोपतिष्ठतेऽनन्तरं च ग्रहशान्तिकर्म स्वफलं प्रसूत इति लोके दृश्यते, तथैवाऽऽष्टजन्मवेदनीयोऽनियतविपाकः कर्माशयः क्वचिज्जन्मान्तरे फलप्रदत्वेन समुपस्थितोऽपि तदानीं क्रियमाणेन बलवता धर्माऽधर्मात्मकेन कर्मणा पराभूतः सन्नवतिष्ठते यावच्च बलवत्प्रधानकर्मणः फलं मुञ्जे, ततोऽप्रधानस्य कर्माशयस्य विपाको भवतीति, देशकालनिमित्तानवधारणात्-अनियतविपाकस्य कर्माशयस्य चित्रा गतिर्दुर्विज्ञेया त्रिधा सामान्यतो भवतीति सिद्धान्तः । इदमवधिकमवक्ष्ये-यथा जन्माऽऽयुर्भोगं प्रति कर्माशयस्य जनकत्वम्, तथा ज्ञेशानामपि जनकत्वं सम्भवति, यतोहि विविधयोनिहेतुभूतशुभाऽशुभकर्मसु सत्सु यत्रान्तकाले रागादिहृद्बुद्धः समुपतिष्ठति, तत्र स पृथग्मरणोत्तरं तामेव योनिं प्राप्नोति न त्वितराम्-इत्यन्यथान्यतिरेकाभ्यां कर्मवद् रागादिवोपोऽपि विपाकहेतुरिति । तत्र श्रुतिः-'तदेव सक्तः सह कर्मणैति लिङ्गं मनो यत्र निष्कृतमस्य' । 'तं विद्याकर्मणी समन्वारमेते पूर्वप्रज्ञा चे'ति च । गीतायामपि-'पुरुषः प्रकृतिस्थो हि भुङ्क्ते प्रकृतिजान् गुणान् । कारणं गुणसङ्गोऽस्य सदस्योनिजन्मसु' इति । न्यायसूत्रञ्च 'बीतरागजन्माऽदर्शनादि'ति, अतः ह्येवोऽपि विपाका-



रग्मे भवति हेतुरिति तत्त्वम् । ननु—स्वर्गि-नारकिणीं पुनर्जन्मादिर्न स्यात्, स्वर्गा-  
दिशरीरे धर्माद्यनुत्पत्तेः, पूर्वकृतकर्मणां च तत्रैव समापनादिति चेत् । स्वर्गादि-  
जनककर्मणाभेय ब्राह्मणस्थावरादियोनिप्राप्तिपर्यन्तकलशवचनात्, अतो यावद्वधिकं  
पुण्यं स्वर्गादिभोगप्रदं तावद् भुक्त्वा ननुप्यादिजन्मप्रदपुण्यावलेपेन सहभूता एव  
जीवाः स्वर्गादितोऽधःपतन्तीति सर्वशास्त्रसिद्धान्तः । तच्च पुण्यं स्वर्गादिप्रदपुण्य-  
कालाऽजितमेवेति निर्णयित्ते, अत एव तत्—अदृष्टजन्मभेदनीयं नियतविपाकष्टे-  
त्युच्यते ॥ १३ ॥

उक्तं क्लेशमूलत्वं कर्मणाम्, कर्ममूलत्वं जात्यायुर्भोगानाम्, अथ जात्यायुर्भोगाः  
कस्मात् त्यक्तव्या ! इति चेत्—

## ते ह्लादपरितापफलाः पुण्याऽपुण्यहेतुत्वात् ॥१४॥

'ते-जन्माऽऽयुर्भोगाः । ह्लादः—सुखम्, परितापः—दुःखम्, तत्फलवन्तो भव-  
न्ति, तत्र पुण्यहेतुकाः सुखफलाः, अपुण्यहेतुकाश्च दुःखफला भवन्ति । यद्यपि जन्मा-  
ऽऽयुषोरेव पुण्याऽपुण्यपूर्वकतया पुण्याऽपुण्यफलकत्वं युक्तं न तु भोगस्य, सुख-  
दुःखोदयाऽनन्तरभाविनः सुखदुःखसाक्षात्कारात्मकस्य भोगपदार्थत्वात्, अतो न  
भवतः सुखदुःखे भोगकारणे इति, तथा च भोगस्य पुण्याऽपुण्यकारणकत्वाऽभावेन  
सुखदुःखफलकत्वं न स्यादिति, तथापि सुखदुःखे भोगसाधने भवतः, भोग्यतया  
च भोगकर्मता तत्र युक्ता, भोगकर्मतामात्रेण भोगस्य ह्लादपरितापकर्मकत्वमेव  
ह्लादपरितापफलकत्वमवश्यमिति । ननु तथापि सुखदुःखहेतुका एव जात्यायुर्भोगा  
दुःखफला एव भवन्तु हेवाः प्रतिकूलवेदनीयत्वात्, कस्मात्पुनः पुण्यहेतुका जात्यायु-  
र्भोगाः सुखफलाः परित्यज्यन्तेऽनुकूलवेदनीया इति चेत् । पुण्यहेतुका अपि  
जात्यायुर्भोगाः प्रकृतिपदार्था अतएव सुखदुःखमोहन्यासाः, तत्र सुखमात्रालाभेऽपि  
सा दुःखानुविद्धा प्रतिकूलवेदनोत्पादिका भवति योगिनाम्, साच सुखमात्रा  
मायामयी, अतएव योगविघ्नकरी प्रतिकूलवेदनीया, तस्माद् दुःखरूपेति ॥१४॥

यद्यपि साधारणतया पुरुषस्य विषयसुखसमये दुःखं न पृथक्त्वा संवेदितं  
भवति, तथापि विवेकज्ञानेन पर्यतो योगिनः—

## ॥ परिणामतापसंस्कारदुःखैर्गुणवृत्तिविरोधाच्च

दुःखमेव सर्वं विवेकिनः ॥ १५ ॥

परिणामश्च तापश्च संस्कारश्च तेषां दुःखानि, तत्सम्बन्धिदुःखानीत्यर्थः, तैः ।  
अथ च गुणानां या वृत्तयस्ताभिर्विरोधाच्च सर्वत्र दुःखमात्रोपलम्भ एव भवतीति, तत्र  
परिणामदुःखं यथा—'चेतनाशक्तेरतिरिक्ता यावन्तः प्रकृतिपदार्थास्तावन्तः सुख-

दुःखमोहात्मकगुणत्रयोत्पत्ता गुणत्रयव्याप्ताः सुखदुःखमोहात्मकाश्चेति सर्वसिद्धम्, तत्र केचित्पदार्थाः कस्यचित् सुखाय भवन्ति, त एवाऽन्यस्य दुःखायैव भवन्ति, त एव चाऽपरस्य मोहाय भवन्ति-यथा-एकैव स्त्री स्वस्वामिनः सुखाय भवति, सपत्न्या दुःखाय भवति, पुरुषान्तरस्य च मोहाय भवति, सेयं स्त्री समानकाला-वच्छेदेनैव भिन्नभिन्नव्यक्तीनां सुखदुःखमोहकारिणी भवति । यथा वा शर्करा-शर्करामोक्त्रे सुखप्रदा, रोगिणे दुःखप्रदा, तामविन्दमानाय च मोहप्रदेति, तथैव सर्वे पदार्था बोध्याः । ते च प्रतिक्षणं परिणामिन ऋते चितिशक्तेः । तत्र चैकस्मै पुरुषायैकस्मैव वस्तुनः कश्चित्परिणामः सुखप्रदः, कश्चित्परिणामो दुःखप्रदः, कश्चिच्च मोहप्रदः, यथा दुग्धस्य परिणामो नवनीतं भोक्त्रे सुखप्रदम्, तदेव नवनीतं शतवारं जलेन क्षालितं सद् विपभावाऽऽपक्षं भोक्त्रे दुःखप्रदम्, तदेव चोष्णदाहरोगिणे पाद-तलवर्षणोपयोगितया मोहप्रदमिति भवति, अतो यावत्पदार्था यथा सुखप्रदास्तथा परिणताः सन्तो भवन्ति दुःखप्रदा मोहप्रदाश्चेति, नहि कश्चिदपि पदार्थः सर्वथा सुखप्रद एवेति भवितुमर्हति, ऋते परमेश्वरतत्त्वाद् यावतां नित्यसुखवत्त्वाऽभावात्, विवेकिनामविवेकिनाञ्च-यदाऽनुकूलतया वेदनीयः कश्चिदपि विषयः समुपतिष्ठते तदा तत्र रागो भवति, रागेण च तदनुपपत्तनशीलानां द्रागेव विषयस्य दुःखदपरि-णामे जाते सति भवति द्वेषः परिणामान्तरे च मोह इति । अतो विवेकिनस्तस्य परिणामं जानतो दुःखमेव दृश्यते ॥ किञ्च-सुखप्रदपदार्थेषु रागेण प्रवृत्तिमान् यो भवति, तस्य प्रवृत्तिः शारीरिकी मानसिकी वाक्कायी वा या काश्चिदपि स्यात् सा पुण्याऽपुण्यजनिका भवति, पुण्याऽपुण्येन च कर्माशयेन जात्यायुर्भोगात्मकसंसारो जायते, अतः संसारे द्वेषदृष्टिमतो योगिनो विवेकिनः संसारसाधनभूतायां प्रवृत्तौ तत्साधने च रागे तदुत्पादके च सुखदविषये स्वाभाविकत्वेन प्रतिकूलवेदनीयता वर्तते, अतो दुःखं द्वेषमति च तत्र विन्दत इति, यथोक्तं गीतायां 'विषयेन्द्रिय-संयोगाद् यत्तदग्रेऽसृतोपमम् । परिणामे विषमिन्न तत्सुख राजसं स्मृतम्' इति । किञ्च विषयभोगेस्विन्द्रियाणां तृप्तितो वा क्षान्तिस्तत्सुखम्, या तत्र तृष्णातोऽक्षान्ति-स्तद्दुःखम्, तथा च सुखप्रदस्यादिविषयेषु विवेकिनामविवेकिनाञ्च रागात् तत्र तृष्णा विवर्धते,-यदुक्तम्-'न जातुकामः कामानामुपभोगेन शाम्यति । हविषा कृष्ण-वर्मेव भूय एवाऽभिवर्धते' इति । तृष्णा नासाऽनुपशाश्रितः, सैव दुःखम् । याव-द्दरागद्वेषादिवलेशाः सर्वाजास्तावद्विद्यते जात्यायुर्भोगाङ्कुरप्रसवप्रवाहः, अतो विवे-किनः सुखदमपि वस्तु दुःखदमेव भवति । एवं-दिग्भेषु शब्दादितन्मात्रेषु-इन्द्रियमनोऽहंकारबुद्धिप्रकृतियु या केवला सुखमात्रा सापि विवेकिनामविवेकिनां च भोग्यतया ग्रहीता सती रागविवर्धिनी, तृष्णात्मकेन रागेण च क्लेशेन बीजेन धर्माऽधर्मप्रचयद्वारा जात्यायुर्भोगः समुत्पाद्यते, अतः प्रकृतितत्त्वात्मिका सुखमात्रा

परिणामे दुःखदा, तस्मात् परिणामदुःखेन विवेकिनः सर्वं दुःखमेव चेतनतत्त्वमस्-  
रेणेति । तद्वदं परिणामदुःखेन रागजं दुःखं प्रायशो योज्यम् ॥ तापदुःखं-द्वेषजं  
दुःखम्,—यथा तापस्त्रिविधः—आध्यात्मिक आधिभौतिक आधिदैविकश्चेति, तत्र  
शारीरिको मानसश्च ताप आध्यात्मिकः, शारीरे हि वातपित्तश्लेष्मणां वैषम्ये उपराद्युत्पा-  
दके प्रतिकूलवेदनीये यो द्वेषो जायते, अथ च मानसे कामक्रोधलोभादिकपायाणां  
वैषम्ये चिन्तोत्पादके प्रतिकूलवेदनीये यो द्वेषो जायते तत्तद्द्वेषेण क्लेशेण बीजरूपेण  
योऽधर्मात्मककर्माशयः समुद्भवति तेन च जात्यायुर्भोगा भवन्ति, एवमेव शारीरे  
मानसे च द्वेषकाले तत्प्रतिद्वन्द्विनि वातपित्तश्लेष्मणामवैषम्यरूपे कामादीनामवैष-  
म्यरूपे च रागोऽनुवर्तते तेन च पुण्यमात्राऽर्जनं भवति तेन च शुक्रकर्माणां जात्या-  
युर्भोग इति ॥ एवम्—आधिभौतिक—स्वभिन्नभूतप्राणिमात्रत उत्पद्यमानं दुःखमु-  
च्यते, तत्र स्वसम्बन्धिव्यपि दुःखमात्रैव विशेषतो लभ्यते, तदुक्तं—विष्णुपुराणे—  
कलत्रमित्रपुत्रार्थगृहक्षेत्रधनादिकैः । क्रियते न तथा भूरि सुखं पुंसां यथाऽसुखम्  
इति । यावदंशेन भूतप्राणिमात्रतो दुःखमात्रा उपलभ्यते तावद्वति तत्र कायेन  
वाचा मनसा च द्वेषः, अथ च सुखं प्रार्थ्यमानस्य सुखसाधनेषु रागो द्वेषप्रतिद्वन्द्वी  
भवति, तदेवं रागेण द्वेषेण च क्लेशेन धर्माऽधर्मा जायते ततो जात्यायुर्भोगा इति ॥  
एवम्—आधिदैविकं यद् ग्रह-भूतमेतादियविश्राऽपविश्रदेवैभ्य आगतं दुःखम्,  
अनुभवतस्तत्र भवति द्वेषः, तदानीं सुखं प्रार्थ्यमानस्य भवति हनूमन्मन्त्रादौ  
रागाः, तदेवं रागद्वेषाभ्यां धर्माऽधर्मा साभ्यां च जात्यायुर्भोगा भवन्ति, इत्येवं  
पश्यतो विवेकिनः सर्वमेव दुःखं दुःखसाधनञ्च ज्ञायत इति ॥ एवं—संस्कारदुःखता  
यथा—सुखानुभवो हि सुखानुरूपं संस्कारमाधत्ते, दुःखानुभवो हि दुःखानुरूपं  
संस्कारमाधत्ते, संस्कारेण च सुखस्य दुःखस्य वा स्मरणं भवति, स्मरणेन  
तत्र रागो द्वेषश्च, रागाद्-द्वेषाच्च कायवाङ्मनश्चेष्टा, चेष्टया च पुण्याऽपुण्ये  
भवतः, ततो जात्यायुर्भोगा इति भवन्ति । अतो जात्यायुर्भोगात्मके विपाके  
मोक्षप्रतिद्वन्द्विनि विरक्तस्य स्वाभाविकी प्रतिकूलवेदनीयता भवति, अतो दुःखविप-  
यकसंस्कारेणैव सुखविषयकसंस्कारेणैव विवेकख्यातिमतः पुरुषस्य दुःखमपत्यैव  
भासत इति । अतः स एव दुःखप्रवाहः—ततो विरक्तं योगिनमेव क्लिप्नाति प्रतिकूल-  
वेदनीयत्वात्,—नेतरम्, यथा कर्दमस्या मण्डुका नहि कर्दमदुःखं जानन्ति कर्दम-  
वासस्य मण्डुकानां स्वभावसिद्धत्वात्, तथैव त्रिविधतापं स्वकर्माऽऽसादितमुपाचसु-  
पात्तं परिस्थजन्तं त्यक्तं त्यक्तं चोपावदानम् अविद्याया च देहेन्द्रियादाघर्हकारममकारा-  
द्यनुपातिनं जातं जातं दुःखशुद्धरूपत्वविवेकिनं त्रिविधतापा अनुपपत्तीति, अतो,  
दुःखमग्नानां तेषामविवेकिनां नहि भवति दुःखपरिचयं विना दुःखसम्बेदनमिति ।  
भवति हि हंसस्य कर्दमस्पर्शं कर्दमं जानतस्तत्संस्पर्शा चिन्ता, तथा परिणामताप-

संस्कारदुःखानि ज्ञानतस्तत्तद्दुःखप्रदपदार्थसंसर्गपरिहानेच्छोविवेकिनो भवति दुःख-  
दर्शनं सर्वत्रेति सिद्धान्तः ॥ अथ गुणवृत्तिविरोधात्-दुःखमात्रा सर्वत्रोपलभ्यते, गुणा-  
न्वयः सत्त्वरजस्तमांसि, तेषां वृत्तयो-न्यापाराः क्रियाः-परस्पराऽभिभवरूपाः, पर-  
स्पराऽऽश्रयरूपाः, -परस्परजननरूपाः, -परस्परमिश्रणरूपाश्चेति ॥ तत्र-अन्योऽन्या-  
भिभवा वृत्तयो यथा-‘त्रिगुणानामन्यतमेनाऽश्रयशानुद्धतेनाऽन्यदभिभूयते, यथा  
सत्त्वमुत्कटं भूत्वा रजस्तमस्यभिभूय शान्तामात्मनो वृत्तिं प्रतिलभते, एवं-रजो-  
गुणस्तावदुत्कटो भूत्वा सत्त्वतमस्यभिभूय घोरामात्मनो वृत्तिं प्रतिलभते, एवं तमो-  
गुणोऽप्युत्कटो भूत्वा सत्त्वरजस्यभिभूय मूढामात्मनो वृत्तिं प्रतिलभते इति ॥ अन्यो-  
न्याश्रयवृत्तयो यथा-यदपेक्षया यस्य क्रिया भवति स तस्याऽऽश्रय इति, यथा  
सत्त्वं प्रवृत्तिनियमावाश्रित्य रजस्तमसोः प्रकाशेनोपकरोति, एवं रजः प्रकाशनियमा-  
वाश्रित्य सत्त्वतमसोः प्रवृत्तयोपकरोति, एवं तमः प्रकाशप्रवृत्त्याश्रित्य सत्त्वरजसो-  
नियमेनोपकरोतीति, तथातथेपकारकत्वमेवाऽऽश्रयत्वमिति बोध्यम् । अन्योन्यज-  
ननवृत्तयो यथा-जननं परिणामः, स च त्रिगुणानां साम्याऽवस्थात्मकप्रकृतिस्वरूप  
इति-अन्यतमोऽन्यतमं जनयति परिणमयतीति, यथा प्रतिसर्गसमये बुद्ध्यादिकं  
सर्वं प्रकृत्यन्तर्गतं भवति तदा विपरिणममाना गुणाः परस्परं स्वस्वोत्कटत्वमाकुं-  
चमाना विसदृशपरिणामं संकुच्य सदृशपरिणामां भवन्ति, यथा-सत्त्वं प्रकाशप-  
रिणामं संकुच्य रजस्तमसोः प्रवृत्तिनियमौ संकोचयति, रजः-प्रवृत्तिपरिणामं संकुच्य  
सत्त्वतमसोः प्रकाशनियमने संकोचयति, तमो-नियमनं संकुच्य सत्त्वरजसोः प्रका-  
शप्रवृत्तीं संकोचयति, अत एव त्रिगुणानां साम्यावस्था प्रकृतिरित्युच्यते ॥  
अन्योन्यमिश्रणवृत्तयो यथा-अन्योन्यसहचरा अविनाभाववृत्तय इति यावत्,  
न चैकं विहायेतरौ व्यवतिष्ठेते, अत एव सर्वदा सहयोगिन इति ॥  
त एते गुणास्तत्तद्वापारेण व्याप्रियमाणाः शुभाऽशुभप्रवृत्तिमुत्पादयन्ति, प्रवृत्त्या  
च पुण्याऽपुण्यात्मकः कर्माशयः, तेन च जात्यायुर्भोगा इति भवन्ति । अतो  
जात्यायुर्भोगजनिकासु त्रिगुणवृत्तिषु विरोधात् प्रतिकूलवेदनीयत्वाद् विवेकिन-  
स्त्रिगुणव्यापारात्मकं सर्वं दुःखमेवेति भवति । दुःखकारणं-प्रकृतिपुरुषयोः संयोगः,  
संयोगकारणं च अविद्या, विवेकख्यात्या तज्ज्ञाने संयोगनाशादायन्तिकदुःखात्यन्ता-  
भाव एव कैवल्यमिति, तच्च वक्ष्यति सूत्रकार इति ॥ १५ ॥

दुःखं त्रिकालावच्छिन्नं-भूतकालीनं वर्तमानकालीनं भविष्यत्कालीनञ्चेति । तच्च  
प्रतिकूलवेदनीयं भवत्यात्मनः, अतस्त्रिविधस्यापि हेयता युक्ता । तत्र चाऽर्वातं  
दुःखन्तु सम्भोगेनैवाऽतिक्रान्तम्, न तु तत्पुनरुपभोगाय समुपस्थास्परस्यतस्तद्धे-  
यताप्रयासोऽपि न युक्तः, एवं वर्तमानं दुःखमपि स्वसत्तासमये भोगार्हं तच्च  
स्वेषरोत्पन्नगुणेन तृतीयक्षणे स्वयमेव नष्टवतीति तद्धेयताप्रयासोऽपि विफलः ।

अतो पद भोग्यतया समुपस्थास्यति-तदेव—

## ॥ हेयं दुःखमनागतम् ॥ १६ ॥

अनागतम्-भविष्यत्कालीनम्, दुःखं हेयम् मुमुक्षुणेति । हेयस्य दुःखस्य कारणीभूता याऽविद्या सा विवेकख्यात्या विनाश्येति तात्पर्यम् ॥ एतेन “भविष्यत्कालीनमपि दुःखं स्वयं चित्तधर्मत्वादवश्यं भावि-अतस्तस्य हानं कदाऽपि न संभवति, संभवे तु स्वाभाविकत्वं दुःखे न स्यादतश्चित्तसरये भविष्यत्कालीनदुःखहानं न युक्तम्” इति केपाञ्चिच्छंका समाधत्तैव । तुभ्यनाशस्य-अविद्यानाशे तात्पर्य-दिति । अथप्यविद्यानाशः सर्गान्ते स्वयं प्रकृतिरेव करिष्यति, सर्गान्ते सूक्ष्मशरीरेण सहाऽऽत्मनो वियोगात्, ‘सूक्ष्मं शरीरं हि-आ च आदिसर्गात्-आ च प्रलयाद्ब-तिष्ठते-प्रलयप्रारम्भे च प्रकृतिः स्वयमेवोपसंहरति, तथाच तद्धानप्रयासोऽपि विफलः, तथापि विना विवेकख्यातिं सर्गान्ते सूक्ष्मशरीरविमुक्तानां पुरुषाणामपि प्रकृत्यधीनतया पुनः सर्गान्तरे संसारपातित्वमापद्येत, अतो विवेकख्यात्यैव तद्धानं कैवल्याय भवति, तथा सर्गान्तेऽपि कैवल्याऽभिलाषुकैणाऽवश्यं कर्तव्यम्, इत्येतद-पेक्षया-इदानीमेव विवेकख्यातिलाभेन शीघ्रमेवाऽविद्यानाशे बुद्धिवियोगे कैवल्य-प्राप्तिः स्यादिति-सार्थकस्तद्धानप्रयास इति तु समीक्षणीयम् । अनेन सूत्रेण त्रिविधदुःखाऽप्यन्तनिवृत्तिरेव परमपुरुषार्थ इति विज्ञापितं भवति, तत्र ‘आनन्दं ब्रह्मणो रूपं तच्च मोक्षे प्रतिष्ठितमि’ति परमेश्वरशरणे नित्यसुखाऽप्राप्तिरित्यप्यनुप-पन्नार्थं, सपथ मोक्ष इति ॥ १६ ॥

हेयस्य दुःखस्य कारणं निर्दिश्यते—

## ॥ द्रष्टृदृश्ययोः संयोगो हेयहेतुः ॥ १७ ॥

द्रष्टा-बुद्धेः प्रतिसंवेदी पुरुषः, द्रष्टृत्वं-स्वगतीपाधिकप्रकृतिशीलधर्मगुणादि-ज्ञानत्वम्, तच्च पुरुषे संभवति, अन्यत्रधानेन हि बुद्धयहंकारादीनां द्रष्टा भवति पुरुषः, अविषयत्वात्, घटपटादयो हि न द्रष्टारो भवन्ति, अत एते विषया इत्यु-च्यन्ते । न हि विषयस्तावद्वेत्तनः स्वस्मै विषयं दर्शयितुं शक्यो येन विषयस्य द्रष्टृत्वं स्यात् तस्मात् पुरुषप्रतिबिम्बगतानां बुद्धयस्वरूपगतानां वा प्रकृतेः-शील-धर्मगुणानामौपाधिकानां ज्ञाता-अतएव द्रष्टा पुरुष इति ॥ दृश्यं-बुद्धितत्त्वम्, स्वाभाविकप्रकृतिशीलधर्मगुणादिवदुपभोगसाधनं-दृश्यम्, भवति न प्रकृतिमह-दहंकारेन्द्रियतन्मात्रभूतादीनां स्वाभाविकप्रकृतिधर्मसुखदुःखमोहात्मकत्वमुपभो-गसाधनत्वञ्चेति, तस्मात् बुद्धितत्त्वादिकं सधर्मकं सर्वमेव दृश्यमिति । तदेवं प्रकृ-तिकार्यात्मकदृश्येषु मध्ये-साक्षादुपभोगसाधनत्वेनाऽऽत्मना सह संयुक्तं बुद्धितत्त्वमत्र मुख्यं दृश्यं ब्राह्मणं, तारुशयोर्बुद्धिपुरुषयोर्लः संसारजनकः संयोगः स एव हेयः

५ ४ १ २ ३ ४ ५ ६ ७ ८ ९ १० ११ १२ १३ १४ १५ १६ १७ १८ १९ २० २१ २२ २३ २४ २५ २६ २७ २८ २९ ३० ३१ ३२ ३३ ३४ ३५ ३६ ३७ ३८ ३९ ४० ४१ ४२ ४३ ४४ ४५ ४६ ४७ ४८ ४९ ५० ५१ ५२ ५३ ५४ ५५ ५६ ५७ ५८ ५९ ६० ६१ ६२ ६३ ६४ ६५ ६६ ६७ ६८ ६९ ७० ७१ ७२ ७३ ७४ ७५ ७६ ७७ ७८ ७९ ८० ८१ ८२ ८३ ८४ ८५ ८६ ८७ ८८ ८९ ९० ९१ ९२ ९३ ९४ ९५ ९६ ९७ ९८ ९९ १००

दुःखकारणीभूताऽविद्या हेतुरिति, स च परस्परसापेक्ष एवेति भवति, निरपेक्षयो-  
 भिन्नप्रदार्थयोः संयोगाऽनवकाशात्, अपेक्षा च भवति परस्परमुपकार्योपकारक-  
 भावेन, अत्र च पुरुषः कैवल्यार्थं प्रकृतिमपेक्षते प्रकृतिश्च स्वस्या-उपभोगार्थं  
 दर्शनार्थं पुरुषमपेक्षते, अतएव प्रकृतेर्भोग्यता पुरुषस्य च भोक्तृतेति, भोग्यं  
 प्रधानं भोक्तारमन्तरेण न संभवतीति तदर्थं प्रकृतिः-‘अहं केनाऽपि पुरुषेणोप-  
 भोग्या स्या’मिति-पुरुषमपेक्षते तेन भवति प्रधानस्य पुरुषं प्रति स्वस्योपभोगार्थ-  
 मपेक्षेति । एवम्-पुरुषस्य प्रकृतिं प्रति भवत्यपेक्षा, भोग्यया प्रकृत्या सह संयुक्तः  
 पुरुषः प्रकृतिगतं दुःखश्रयं स्वामन्यभिमन्यमानो बद्धबद्धस्थितः सन् दुःखत्रयाऽ-  
 त्वन्ताऽभावलक्षणं कैवल्यं प्रार्थयति, तच्च कैवल्यं सत्त्वपुरुषान्यताख्यातिपूर्वकम्,  
 सत्त्वपुरुषान्यताख्यातिश्च न प्रधानमन्तरेण, अतः पुरुषः कैवल्यार्थं प्रधानमपेक्षते  
 इति ॥ तदेवं द्वयोः संयोगस्य प्रवाहोऽनादिरेव, संयोगो नाम-सन्निधानम्-प्रति-  
 भिम्बवत्त्वमिति यावत्, तस्य हेयहेतुत्वं यथा-‘बुद्धेः स्वच्छरूपत्वात् तत्राऽऽत्मनः  
 प्रतिबिम्बं जायते, आत्मनश्च ये धर्माश्चेतनत्वाद्यस्ते आत्मनः प्रतिबिम्बे प्रतिबिम्ब-  
 रूपेण संस्थिता बुद्धितत्त्वे समुपसंक्रान्ता भवन्ति, अत एव बुद्धिः स्वस्यां चेतन-  
 स्वादिधर्मानभिमन्यमाना सती स्वयं जडरूपाऽपि भ्रमेण-‘अहं चेतने’-त्यभि-  
 मन्यते, एवम्-पुरुषः शुद्धबुद्धमुक्तस्वभावोऽपि स्वप्रतिबिम्बे समुपसंक्रान्तान्  
 बुद्धिधर्मान् सुखदुःखमोहान् कर्तृत्वादींश्च स्वरिमन्नभिमन्यते, तथाच कर्तृत्वाऽभागेऽ-  
 प्यात्मनि स्वप्रतिबिम्बे बुद्धभ्रतर्गते कर्तृत्वभ्रमेण एवं कर्तारं मन्यते, अतोऽहं  
 जानामि करोमि चे’त्याकाराः प्रत्यया धर्मिणोर्भेदाऽग्रहाद्भवन्तीति । तेन ‘जडचे-  
 तनधर्माणामभेदेन प्रत्यवोऽविद्या-इत्युच्यते, सा च फलेशानां करणीभूता, तथा  
 फलेशा रागद्वेषादय उपपद्यन्ते, फलेश्च धर्माऽधर्मात्मककर्माशयः, कर्माशयेन  
 जात्यायुर्भोगा भवन्ति, अतस्तेऽहेतुभूतस्य द्रष्टृदृश्ययोः-हेयत्वं बोध्यमिति ।  
 ननु बुद्धिपुरुषयोरयं संयोगः-किं मित्यः ! किम्वा संयोगजन्यः ! किं वा  
 कर्मजन्यः ?, नहि तस्य विवेकख्यात्या मुक्त्यवस्थायां बुद्धिवियोगे सति  
 नाशात् नित्यत्वं संभवति, न वा संयोगजन्योऽपि,-यतोहि दृश्यतेऽवयवसंयोगज-  
 न्योऽवयविसंयोगः-यथाऽङ्गुलिशास्त्रयोः संयोगाच्चरीरवृक्षसंयोग इति, न चाऽत्र पुरु-  
 षस्य तथाऽवयवता विद्यन्ते, पुरुषस्य नित्यपदार्थस्याऽवयवत्वाऽभावात्, यद्यपि  
 बुद्धेस्त्रिगुणान्यवयवा भवन्ति तथापि ज तज्जन्यः संयोगः पुरुषेण सह कल्पयितुं  
 युक्तः, यतः प्रत्येकगुणोऽवयवेन संयोगः पुरुषस्य स्वीकार्यः, तथासति सत्त्वपुरुष-  
 संयोगः, रजःपुरुषसंयोगः, तमःपुरुषसंयोग इति-अवयवसंयोगाख्यः स्युः, तज्-  
 न्यो बुद्धिपुरुषसंयोगोऽपि त्रिविधः स्याच्च त्वेक इति न ह्यनेकावयवसंयोगैरेकाऽवय-  
 विसंयोगः कैश्चिदभ्युपगम्यते, तथासति ज्याधनुषोः प्रान्तद्वयेऽवयवसंयोगद्वयजन्या-

ऽवयविसंयोगद्वयाऽनुपपत्तिः स्यात्, प्रत्युत सर्वैरनुभूयमानस्य संयोगद्वयस्यैकसंयोगत्वाऽऽपत्तिः स्यादिति ॥ किञ्च—अनेकैरवयवसंयोगैरेकस्याऽवयविसंयोगस्य स्वीकारे 'सामान्यतोऽवयविसंयोगं प्रति—अवयवसंयोगानां कारणत्वमिति कार्यकारणभावाऽभ्युपगमाः, तथा च सति यत्र संयुक्तयोर्द्वयोर्द्वयोर्भिन्नाऽनेकशास्त्रासंयोगजन्या अनेकैऽवयविसंयोगास्तत्र शास्त्राद्वयान्तरसंयोगजन्यमवयविसंयोगं प्रति तदन्यशास्त्राद्द्वयसंयोगस्य कारणत्वाऽऽपत्तिः स्यात्, अतस्तत्तदवयवसंयोगजन्याऽवयविसंयोगं प्रति एव—तत्तदवयवसंयोगस्य कारणत्वमिति स्वीकार्यं भवति, तस्माद्भिन्नाऽवयवानां ये भिन्नाः संयोगास्तत्र न्या अवयविसंयोगा अपि भिन्ना एव भवन्तीति । अत्र तु बुद्ध्यात्मनोर्यः संयोगः स एक एवेति निर्णयिते, यतः सत्त्वरजस्तमातीतित्रिगुणात्मकबुद्धित्वावच्छेदेनैव सुखदुःखमोहाद्युपभोक्तृत्वस्य पुरुषे समुपलभ्यमानत्वात्, नतु प्रत्येकत्वावच्छेदेन प्रत्येकोपभोक्तृत्वम्, यदि प्रत्येकत्वावच्छेदेन प्रत्येकमुत्साद्युपभोक्तृत्वं स्यात् तदा प्रकृतेरेव प्रत्येकगुणत आत्मनो भोक्तृत्वनिर्वाहे बुद्ध्यात्मकसाक्षात्साधनं निष्प्रयोजनं स्यादिति, तस्माद् बुद्ध्यात्मनोरेकत्वाय संयोगस्य न अवयवसंयोगजन्यत्वं संभवतीति । किन्तु—कर्मजन्य एव संयोगस्तत्र स्वीकार्यः, स नोभयवकर्मजन्यः, आत्मनः क्रियाराहित्यात्, किन्तुजन्यतरकर्मजन्यः, तथाहि—साम्यावशात्त्रिगुणानां यदा—उपमर्शोपमर्दकभावेन विसदृशपरिणामो भवति तदा प्रवृत्तिस्वभावेन रजसा उपपद्यते—क्रियावती कार्येते सत्त्वतमसी, ततो बुद्धितत्त्वमाविर्भवति, तदपि सक्रियमात्मना सह संयुज्यतइति, तस्मादन्यतरक्रियाजन्य एव बुद्ध्यात्मनोः संयोगोऽभ्युपगन्तव्य इति सिद्धम् । एतेन—'स च संयोगजः संयोगो न तु कर्मजः, अवयवसंयोगादवयविसंयोगवद्—अवच्छेदकीभूतगुणसंयोगादेव विभ्वोः संयोगोत्पत्तेरिति विज्ञानमिक्षुकृतं व्याख्यानं—स्रष्टवतमेव,—उत्तरीत्याऽनुपपत्तेः ॥ तदस्य संयोगस्याऽऽदिमत्त्वेपि उत्पत्त्याहस्याऽनादितया संयोगोऽप्यनादित्वस्य सहारो विधीयते सांख्ययोगैरिति ॥ स चार्थ संयोगो बुद्धिपुरुषयोर्वावच्छेदेन विद्यते, अतएव द्वयोरभेदभ्रमोऽपि संभवतीति, 'दृष्टदृश्ययोः संयोग—हत्वाविसृजेऽपि द्रष्टृपदेन द्रष्टृप्रतिबिम्बं बुद्ध्यन्तर्गतं प्राप्तं, पुरुषप्रतिबिम्बमातृत्वं बुद्धेरवस्थानात् नतु पुरुषमावृत्य, पुरुषस्तु सन्निधावेवाऽवतिष्ठति, अतस्तत्स्रष्टिभिन्नात्रतया वास्तविकत्वेन नहि बुद्ध्या सह संयुक्तो भवति पुरुषः, किन्तु तत्स्रष्टिधानात् तत्प्रतिबिम्बं बुद्ध्यानुपगतं तदेव संयुक्तमिति, प्रतिबिम्बबुद्धिसंयोगेन चाऽविद्यादिकं जायते, विद्याप्रतिबिम्बं न संयोगो न वाऽभेदभ्रमो न च संसार इति व्यतिरेकस्य शुक्लोप दर्शनात्, अतएव दर्पणे प्रतिबिम्बस्य दृष्टान्तं युक्तं भवति । तत्र दर्पणसन्निधावुपस्थितोऽपि पुरुषो न संयुक्तो भवति दर्पणेन सह, किन्तु तदन्तर्गतं तत्प्रतिबिम्बमेव संयुक्तं भवति, तेन च दर्पणस्थमास्त्रिन्वादिधर्माः पुरुषप्रतिबिम्बे समुपसंक्रान्ता भवन्तीति

ततः परस्परधर्मभ्रम इत्युपपद्यते ॥ ननु संयोगस्य द्विष्टत्वात् संयोगाश्रयपदार्थद्वयोरेव विकारः परिणामक्षेत्र्यभ्युपेयं नैयायिकानां पदार्थद्वयकार्यसंयोग इव, तथा च संयोगस्य बुद्धेर्विकारत्वाद् यथा बुद्धेः परिणामित्वं तथा पुरुषस्याऽपि परिणामित्वमापद्येतेति चेत् ! न । यतः संयोगो विकारो बुद्धिधर्म एव बुद्धेः स्वाभाविकः, स च बुद्धावेव तिरोभूतः सन् वर्तते यावत् पदार्थान्तरस्य पुरुषस्य तत्प्रतिबिम्बस्य चाऽसन्निधानं स्यात्, पदार्थान्तरस्याऽत्यन्तसन्निधौ सत्यां तु बुद्धिस्थः कारणावस्थात्मकः संयोगः प्राविर्भवति, स च पदार्थान्तरे पुरुषे तत्प्रतिबिम्बे वा भवत्सौपाधिकः समुपसंक्रान्तो न तु वास्तविकः तथाच पुरुषप्रतिबिम्बगतोऽपि सः संयोगो नहि भवति पुरुषस्य परिणामित्वं साधयितुं शक्तः, किन्तु बुद्धेः परिणामितया तया सहाऽभिन्नभावं श्रमेणाऽमिमन्यमानस्य पुरुषस्य स्वस्मिन्नपि जायते परिणामित्वश्रमः, स तु आविद्यक एवेति संयोगवत्त्वेऽपि पुरुषस्य जलकमलवदसद्गता बोधेति ॥ १७ ॥

दृश्यस्य-स्वभावं स्वरूपं प्रयोजनज्ञाऽऽह—

**प्रकाशक्रियास्थितिशीलं भूतेन्द्रियात्मकं भोगाऽ-  
पवर्गार्थं दृश्यम् ॥ १८ ॥**

दृश्यं-बुद्धितत्त्वम्, तच्च सत्त्वरजस्तमइतित्रिगुणात्मकम्, तत्र सत्त्वस्य स्वभावः प्रकाशः, रजसः स्वभावः प्रवृत्तिः, तमसः स्वभावो नियमनमिति । सत्त्वगुणेन पदार्थाः प्रकाश्यन्ते यथा-यदा सत्त्वगुणःप्रधानस्तदा तेन यावता कार्याणां यथावत्तयाऽवभासो भवति, सत्त्वस्य पराभवे सति रजस्तमसोरुत्कटत्वे च न सार्विकं यथार्थं सर्वं कार्यं भवति, सत्त्वसमुद्रेके तु शान्तां स्वां वृत्तिमुपलभ्य यथावत्कार्यमनुभूय निर्वर्तयतीति-सत्त्वस्य प्रकाशात्मकत्वम्, तदेव सत्त्वं रजोगुणेन चालितं सत् कार्यं जनयेद् यथाशरकेन तमसा न नियम्येतेति-रजसः प्रवर्तकत्वं विज्ञेयम्, तमसः प्राधान्ये सति तु किमपि कार्यं न भवति, तस्मात् तमसो नियमनप्रयोजनकर्तृत्वं विज्ञेयमिति, 'इवञ्जोपलक्षणं-सत्त्वगुणः-प्रीतिसरलता-ही-शुद्धा क्षमाऽनुकम्पा-ज्ञान-प्रसाद-लघुता-तितिक्षा-सुख सन्तोषाद्यनेकस्वभावः, रजोगुणः-प्रद्वेष-मत्सर-निन्दा-पराभव-शोक-दुःखादिरवभावः, तमोगुणः-घञ्जन-भय-नास्तिक्य-कौटिल्यकार्पण्याऽज्ञान-निद्रा-मोहस्वभाव इति ॥ तदेवं प्रकृत्यात्मकं त्रिगुणं प्रत्येकमेकमेवेति-सत्त्वमेकमेवेति, रज एकमेवेति, तम एकमेवेति, ये च कार्यात्मका गुणाः प्रतियक्तिभिन्नास्ते एकमेके, अनेके सत्त्वगुणाः, अनेके रजोगुणाः, अनेके तमोगुणाः ॥ उक्तञ्च तेषां स्वभावः सांख्ये 'सत्त्वं लघु प्रकाशकमिष्टमुपष्टम्भकं चलञ्च रजः । गुरु धरणकमेव तमः प्रतीपवन्नाऽर्थतो वृत्तिरिति, । सत्त्वगुणस्य स्वभावो लाघवम्,



तच्च कार्याद्रमने कारणीभूतधर्मो गौरवप्रतिद्वन्द्वी भवति, यतोऽप्येत्त्वरूपं ज्वलनं भवति, तदेव लाघवं वायोस्तिर्यग्गमने हेतुर्भवति, शरीरेऽपि सत्त्वाऽऽधिक्येनैवाऽऽज्ञानां लघुताया उपलब्धेः, करणानामिन्द्रियाणां च विषयग्रहणसामर्थ्यदर्शनेन वृत्तिपटुत्वहेतुर्लाघवम्, लाघवाऽभावे तु गुरुणांश्चिद्रियाणि मन्वानि स्युरिति । प्रकाशकत्वञ्च-निर्मलतया यथार्थत्वेनाऽर्थावभासकत्वम्, बुद्ध्यादिकं सत्त्वप्रधानं सत् प्रत्यक्षानुमेयाऽर्थाऽवभासकं भवति । इन्द्रियाणि चाऽर्थसन्निकर्षे सत्यर्थाऽवभासकाणि भवन्ति, सत्त्वाऽभावे तु रजस्तमःप्रभाषेणाऽन्यत्रस्थिते प्रवृत्तिनियमने भवत इति, तस्मात् सर्वत्र सत्त्वस्यैव प्रकाशकत्वं लघुत्वञ्चेति ॥ रजोगुणस्य स्वभावः-उपष्टम्भकत्वम्, -प्रवृत्तिरिति यावत्, सत्त्वतमसो स्वयमक्रियतया स्वस्वकार्यजननप्रवृत्तिं प्रति विधिहीभूते भवतः, ते रजोगुणेनोपष्टभ्येते-यैथिहयाप्रच्यान्य स्वस्वकार्ये प्रकाशाख्ये नियमने वा प्रयत्नं कार्येते । अतो गुणानां-स्वस्वकार्यानुकूलप्रयत्नकारणत्वमुपष्टम्भकत्वं रजोगुणस्य स्वभाव इति । प्रयत्नजनकत्वम् सक्रिये पदार्थे संभवति, तस्मादिदं रजञ्चलं सक्रियमिति ॥ तमोगुणस्य स्वभावो गुरुत्वम्, बुद्ध्यादीनामिन्द्रियाणां च गुरुत्वसम्पादकं तम एव, यत्र यत्र तमस्तत्र तत्र गुरुत्वमिति ज्ञातेः, चलत्वभावस्तावद्दुरजोगुणः-परितर्क्यगुण्यं चालयन्नपि गुरुणाऽऽवृण्वता च तमसा प्रवृत्तिप्रकाशप्रतिषेधकेन तत्र तत्र कश्चिद्विद्यते तत्र न भवति प्रकाशानं प्रवृत्तिर्वेति । नियमनञ्च-यत्र गुरुत्वमावरणत्वञ्च तत्रैव दृश्यते यथा पापाणे, तमोगुणेऽपि वरणकत्वं भवत्येवेति, वरणकत्वं नाम-विषयाऽवभासप्रतिषेधकत्वमिति । तदेतद्दृश्यम्-गुरुणेण सद् संसारदशायां संयोगस्वभावं मुक्तिदशायां वियोगस्वभावमिति भवति ॥ नयति च दृश्यं-हेतुमद्वनित्यमन्यापि सक्रियमनेकमाश्रितं लिङ्गं सावयत्रं परतन्त्रञ्चेति, तत्र मूलप्रकृतिः कारणं बुद्ध्यादेरतः प्रकृतिकारणकत्वं-हेतुमत्त्वम्, प्रतिसर्गावस्थानां बुद्धिपर्यन्तानां यावतां शिक्षाराणां प्रकृती लयो भवति, अतस्तिरोभावस्वभावत्रयत्वम्-अनित्यत्वमिति, अव्यापि-बुद्धिरूपं कार्यम्-अव्यापकं न्याप्यमिति, भवति हि कारणं ध्यापकं कार्यम्तु ध्याप्यमिति, कारणेन कार्यं ध्याप्तम्, न तु कार्येण कारणमिति, । न च बुद्ध्यादयः प्रकृतिं ध्याप्नुवन्तीत्यव्यापका बुद्ध्यादय इति । 'सक्रियं-क्रिया नाम-ध्यापारः, स्वस्वध्यापारत्वमिति यावत्, यथा बुद्धेरभ्यवसायो न्यापारः, तथाऽहंकारस्थाऽभिमानम्, मनसः संकल्पः, श्रोत्रादिज्ञानेन्द्रियाणां शब्दादयः, कर्मेन्द्रियाणां वचनादयः, पञ्चतन्मात्राणां भूतानि, भूतानां तु घटादय इति । 'अनेकम्-बुद्ध्यादयो हि प्रतिव्यक्तिभिन्नाः सन्ति, एषं घटपटादिरूपमनेकविधं भवति इत्यमवस्थितमिति, आश्रितम्-स्वस्वकारणे तादात्म्येन सम्यग्भवेन वृत्तिमत्, साध्ययोगानां मते यावता कार्याणां स्वकारणे तादात्म्येनैव वृत्तताऽभिमतता भवति बुद्ध्यादिकं सर्वं स्वकारणे

तादात्म्येन तिष्ठतीति भावः । 'लिङ्गम्-लिङ्गयति ज्ञापयति-अर्थानिति लिङ्गं ज्ञापकं स्वकारणानुमितिजनकम्, यथा-'बुद्धिः-स्वसदृशसुखाद्यात्मककारणिका, सुखाद्यात्मककार्यत्वात्' इत्यनेन बुद्धौ प्रकृतिकारणकत्वे साधिते-'प्रकृतिः-बुद्धिकारणम्, बुद्धेः प्राविर्भावतिरोभावक्षेत्रत्वात्, इत्यनेन प्रकृतौ बुद्धिकारणत्वं सिद्धम्, तथाच प्रकृतिसिद्धिबुद्ध्यादिना भवतीति । अथवा-लयं गच्छतीति लिङ्गम्, भवति च बुद्धिः-स्वकारणे प्रकृतौ लयतामापन्ना प्रलयकाले इति । सावयवम्-अवयवा नाम-उपादानकारणानि, सैः सह वर्तमानं सावयवम्, भवति हि घटादिवृद्धयन्तानामुपादानकारणवशमिति । 'परतन्त्रं-स्वकार्यजनने सहकारिकारणाऽपेक्षमिति, बुद्धिर्हि स्वकार्येऽहंकारे जननीये प्रकृतिसाहाय्यमपेक्षते, अन्यथा क्षीणा सती नाहंकारमुत्पादयितुं समर्था भवतीति ॥ किञ्च-भवति दृश्यम्-अविवेकि-विषयः-सामान्यम्-अचेतनम्-प्रसवधर्मि चेति । तत्र-अविवेकित्वं-स्वकारणात् विविच्यते भिद्यते इत्यविवेकि, स्वकारणाऽभिन्नमिति यावत् । 'विषयः-उपभोगसाधनम्-भोग्यमित्यर्थः, त्रिगुणात्मकं सर्वमपि भवति पुरुषस्य भोग्यमिति 'सामान्यम्-घटादिवदनेकैः पुरुषैर्गृहीतम्, पण्यस्त्रीषत् सर्वैः पुरुषैर्भोग्यम्-सर्वान्प्रति साधरणमिति यावत्, यथा नर्तकीभ्रूलताभङ्ग एकस्मिन् बहूनां प्रेक्षकाणां प्रतिसन्धानं युज्यते तथा बुद्ध्यादावपि भोग्यत्वम् । 'अचेतनत्वं-सर्वमपि त्रिगुणात्मकं कार्यं भवति-अनित्यं जडरूपमचेतनमिति । 'प्रसवधर्मि-प्रसवरूपो घमोऽस्याऽस्तीति-प्रसवधर्मि परिणामोति यावत् । तच्च भूतेन्द्रियात्मकम्-महदादिविशेषभूतपर्यन्तम् यथाहि-महत्तत्त्वाऽहङ्कारिकावशेन्द्रियपञ्चतन्मात्रपञ्चभूतात्मकं सूक्ष्मस्थूलरूपं परिणतं भवतीति ॥ तच्च नाऽप्रयोजनम्, अपि तु पुरुषस्य भोगापवर्गार्थमेव प्रवर्तते, अत एवाऽऽत्मनि भोगसम्पादनानन्तरं तदेव दृश्यं शरीरं सत्त्वपुरुषान्यताज्ञानद्वारा नित्यमपवर्गं ददाति । अतएव भोगाऽपवर्गलक्षणपुरुषार्थावगम एव प्रयोजनमिति १८

दृश्यानां गुणानां स्वरूपभेदान् दर्शयति—

**विशेषाऽविशेषलिङ्गमात्राऽलिङ्गानि गुणपर्वाणि ॥ १९ ॥**

त्रिगुणं दृश्यं चतुर्धाऽवस्थितम्, विशेषस्वरूपम्, अविशेषस्वरूपम्, लिङ्गमात्र-स्वरूपम्, अलिङ्गमात्रस्वरूपञ्चेति । तत्र विशेषाः स्थूला योग्याः शब्दादयः पञ्च शान्तघोरमूर्खस्वरूपाः पृथिव्याद्विपञ्चभूतात्मकाः, विशेषार्थं नाम अस्मदिन्द्रियप्रयोज्यलौकिकसन्निकर्षग्रहणयोग्यत्वम्, पृथिव्याद्विपञ्चभूतानि शब्दस्पर्शरूपस-गन्धगुणवन्ति तानि भवन्त्यस्मदिन्द्रियप्रत्यक्षयोग्यानि, तादात्म्यसम्बन्धेन पृथिव्याद्विपञ्चभूतवृत्तिशब्दादयः स्थूला अपि अस्मदिन्द्रियग्रहणयोग्या भवन्तीति । अथवा सूक्ष्माणां श्रोत्रशक्चक्षुरसनाघ्राणवाक्पाणिपादापापुपस्थमनसामेकादशाना-

मिन्द्रियाणामपि शान्तघोरमूत्रवादिधर्मवत्त्वेन विशेषत्वमिति योगाचार्याऽभिमतविशेषत्वसम्पादनाय शान्तघोरमूत्रत्वाश्रयात्मकत्वं विशेषाणां सामान्यलक्षणं, तथा चाऽनुमितं 'स्थूलशब्दाद्यात्मकानि पञ्चभूतान्येकादशेन्द्रियाणि च, विशेषाः, शान्तघोरमूत्रत्वाद्याश्रयात्मकत्वादिति । शान्तेत्युपलक्षणम्, तेन सुखाः प्रकाशा लघवश्चेति ब्राह्मम्, घोरैत्युपलक्षणम्, तेन दुःखत्वमनवस्थितार्थं चेति ब्राह्मम्, मूत्रैत्युपलक्षणम्, तेन विषण्णा गुरवश्चेति ब्राह्मम्, भवन्ति च भूतेन्द्रियेषु केचित्सत्त्वप्रधानतया शान्ताः सुखकराः प्रकाशा लघवश्चेति, एवं केचिद् रताःप्रधानतया घोरा दुःखा अनवस्थितार्थेति, एवं केचिद् तमःप्रधानतया मूढा विषण्णा गुरवश्चेति । तेषु शान्तत्वादयो धर्माः सुखदुःखमोहैर्ष्याः स्थावृत्तेष्वेकादशेन्द्रियेषु चोपलभ्यन्ते अतएव तानि सर्वाणि विशेषा इत्युच्यन्ते । विशेषाश्च त्रिधा भवन्ति, सूक्ष्माः, मातापितृजाः, पञ्चमहाभूतानि चेति, तत्र सूक्ष्माः सूक्ष्माणीन्द्रियाण्येकादशविधानि, तान्येको विशेष इति । यद्यपि सात्त्विकाहंकारादुत्पन्नानिन्द्रियाणि सारिष्यकान्येव भवितुमर्हन्ति, नतु घोरमूत्रत्वात्मकान्यपि, तथापि शान्तघोरमूत्रत्वात्मकविषयप्राहृक्त्वेन तादृशविषयाकारपरिणतवृत्तिजनकानि तादृशवृत्त्यभिन्नानि तानि सुखदुःखमोहात्मकान्येव भवन्तीति बोध्यम् । एवं पञ्चतन्मात्राणि तामसाहंकारादुत्पन्नानि तानि तामसान्येव भवितुमर्हन्ति नतु केवलानि शान्तरूपाणीति, तथा च तान्यपि विशेषादपि भवितुं योग्यानि, तथापि तानि सर्वथा दिव्यतया सुखमात्रसम्पादकतया देवानां दिव्यलोचनानां महर्षीणां योगिनाञ्च शान्तस्वरूपेणाऽनुभवविषयतया शान्तस्वरूपाण्येव भवन्ति, अतोऽविशेषा उच्यन्ते वक्ष्यामश्चाऽधिकमविशेषनिरूपणाऽवसरे । वाचस्पतिमिश्रास्तु सूक्ष्माः सूक्ष्मदेहम्, महदहंकारैकादशेन्द्रियपञ्चतन्मात्रपर्यन्तं शान्तघोरमूत्रैरिन्द्रियैरन्वितत्वाद् 'चित्तोप' इति विशेषयन्ति । तत्तु न समीचीनम् । यतस्तथासति तुल्ययुक्त्या तन्मात्रैरविशेषैरप्यन्वितत्वेन सूक्ष्मशरीरमविशेषमपि स्यात्, इति तेन विरुद्धोर्विशेषत्वाऽविशेषत्वयोरेकत्र समावेशे सांकर्यप्रसङ्गेन विशेषात्मकमविशेषात्मकं च तत्त्वं किमपि निर्दिष्टादं न सिद्धयेत् । किञ्च शान्तघोरमूत्रैरिन्द्रियैरन्वितत्वेन यदि सूक्ष्मं शरीरं विशेषः स्यात् तदा सूक्ष्मशरीरान्तर्गतानां तादृशेन्द्रियैरन्वितानां तन्मात्रमनोऽहंकारबुद्धीनामपि तन्मते विशेषत्वाऽऽपत्तिः स्यादिति । तस्मान्सूक्ष्मपदेनेन्द्रियाण्येव प्राज्ञाणीति । एतेन 'सूक्ष्मं शरीरमेकादशेन्द्रियबुद्धयहंकारपञ्चतन्मात्राणां संघातरूपं भवति तच्च सुखदुःखमोहाद्युपभोगजनकमपि भवति, अतएवाऽष्टादशतत्त्वानां संघातरूपं सूक्ष्मं शरीरमिति ख्यायते नतु प्रत्येकं तत्त्वम् । नहि केवला बुद्धिः सप्तदशतत्त्वसंघातमन्तरेण पुरुषायोपभोगं दातुं समर्थं न वा केवलोऽहंकारस्तदितरसप्तदशतत्त्वसंघातमन्तरेणाऽभिमलयोपभोगं दातुं समर्थः न वा

तथैव केवलं मनः संकल्प्य पुरुषायोपभोगं दातुं शक्तम् । न वा केवलं तत्तन्दिन्द्रियं स्वस्वविषयमालोच्याऽऽत्मने तद्रूपभोगं दातुं समर्थं भवति, अत एवाऽष्टादशतत्त्वानां मध्ये प्रत्येकस्य स्वेतराऽपेक्षारहितस्य सुखदुःखमोहात्मकभोगसम्पादकत्वं कदाचिदपि न संभवति किन्तु मिलित्वा संघातरूपं सूक्ष्मं शरीरं सुखदुःखमोहान् समर्पयत्यात्मने, तस्मात् 'सूक्ष्म'पदेन सूक्ष्मं शरीरं विशेषत्वेन कल्पितमिति केषाञ्चिन्मतं-निरस्तम् । केचित्तु तन्मात्राणि विहाय दशेन्द्रियमनोऽहंकारबुद्धीनामात्मनि सुखदुःखभोगस्य सम्पादकत्वात् 'सूक्ष्मपदेन' दशेन्द्रियमनोऽहंकारबुद्धिरूपो गणः सूक्ष्मविशेषपदवाच्य इत्यपि वदन्ति । तच्च चिन्तनीयम् ॥ अथ द्वितीयो विशेषः 'मातृपितृजाः पट्कौशिकाः, पञ्चभूतेभ्यः परिणतेभ्य उत्पद्यमानाः स्थूलशरीरात्मकाः पट्कोशाः, तत्र मातृतो लोमलोहितमांसानि, पितृतः-स्नाय्वस्थिमज्जानः, सैः पट्कोशैः सम्भृतमिदं स्थूलं शरीरं द्वितीयो विशेषः, शान्तघोरमूढरूपवादिति ॥ तृतीयो विशेषस्तु पञ्चमहाभूतानि शरीरातिरिक्तानि घटपर्षतादिदृशिसुसुद्रादिजलमहातेजोमहावायुमहाकाशादीनीति बोध्यम् ॥ अथ अविशेषाः, 'अविशेषत्वं नाम अस्मदिन्द्रियप्रत्यक्षाऽयोग्यत्वम् । भवन्ति च तादृशानि शब्दादिपञ्चतन्मात्राण्यहंकारश्चेति, नास्ति विशेषः शान्तघोरमूढत्वादिरूपो यत्र इत्यविशेषम्, शान्तघोरमूढरूपता हि स्थूलभूतेष्वेवोपलभ्यते, पृथग्दिन्द्रियेष्वपि, अतो भवति भूतेन्द्रियाणां विशेषत्वं, न तु तन्मात्राऽहंकारेषु शान्तघोरमूढता कदाचिदपि समुपलभ्यते, तेषां शान्तैकरूपतयाऽवस्थानात्, ते च शब्दतन्मात्रं स्पर्शतन्मात्रं रूपतन्मात्रं रसतन्मात्रं गन्धतन्मात्रमहङ्कारश्चेति पञ्च अविशेषाः, उक्तञ्च विष्णुपुराणे 'तन्मात्राण्यविशेषाणि-अविशेषास्ततो हि ते । न शान्ता नाऽपि घोरास्ते न मूढाश्चाऽविशेषिणः' इति ।

'लिङ्गमात्रम् बुद्धितत्त्वम्, तच्च-अविशेषेभ्यः पूर्वमुत्पन्नम्, अतो जगदङ्कुररूपम्, महत्त्वं हि सर्गादौ सर्वं जगद्वभासयदेवोदेति, अध्यवसायाऽतिरिक्तस्तु ध्यापारोऽभिमानायात्मकः पञ्चादेवाऽहंकारावुत्पन्नो भवति, अतो बुद्धिः-लिङ्गमात्रमित्युच्यते । तथाच स्मृतिः- 'ततोऽभवन्महत्तत्त्वमव्यक्तात्कालनोदितात् । विज्ञानात्मात्मदेहस्थं विश्वं व्यञ्जं तमोनुदः'-इति । अत्र लिङ्गपदस्य-लयं गच्छतीति तु नार्थः, तथा सत्यहंकारादेरप्येतत्सूत्रोक्तलिङ्गमात्रताऽऽपत्तेः, किन्तु लिङ्गशरीरे यद्यथानं मुख्यं तदेवात्र लिङ्गमात्रमुक्तम्, शब्देन्द्रियमनोऽहंकाराः सत्त्वरजस्तमसां विकाराः परस्परविरोधस्वभावां अपि भोगाऽपक्षगात्मकेन पुरुषार्थैकवाक्यतां नीताः सन्तः पुरुषवत्पुपभोगार्थं समर्थं स्वस्वविषयमालोच्य संकल्प्याऽभिमत्य च बुद्धावध्यवसायार्थमर्पयन्ति, यथा स्थायुको ग्रामीणेभ्यः क्रमादाय गोपाय प्रयच्छति, गोपश्च राष्ट्राध्यक्षाय, राष्ट्राध्यक्षश्च प्रधानमन्त्रिणे, स च भूपतये

इति । तथा वाशेन्द्रियाभ्यालोच्य मनसे समर्पयन्ति, मनश्च संकल्प्याहंकाराय, अहंकारश्चाभिमतस्य राज्याध्यक्षभूतायै बुद्धये समर्पयतीति, तस्माद् बुद्धिः प्रधानम् अन्तःकरणम्, अतो लिङ्गमात्रमित्युच्यते । भोगाऽपवर्गो हि पुरुषार्थः, तत्र भोगात्मकपुरुषार्थस्य साक्षात्सम्पादकं प्रधानं करणं लिङ्गमिति, बुद्धिश्च पुरुषार्थस्य साक्षात् सम्पादिका अतः प्रधानं लिङ्गमिति । एवं प्रधानं करणं व्यापकं सर्वसत्तामज्ञवति । बुद्धिर्हि सर्वकरणानां पुरुषार्थसाधनत्वस्य साक्षात्परम्परया वा सम्पादिका अत एव भवति सर्वकरणाऽपेक्षया स्वतन्त्रसत्तावती । तथाचाऽनुमानानि 'बुद्धिः-प्रधानं लिङ्गं,-तद्व्यकरणेषु पुरुषार्थसाधनतासम्पादकत्वात् । 'बुद्धिः-भवति प्रधानं लिङ्गम्,-पुरुषे साक्षात्पुरुषभोगस्य सम्पादकत्वात् । 'बुद्धिः-भवति प्रधानं लिङ्गं,-देशेन्द्रियप्राज्ञविभिन्नविषयविषयकसंस्कारैकाऽऽधारत्वात् । 'बुद्धिः-भवति प्रधानं लिङ्गम्,-प्रकृतिजन्मत्ये सत्यहंकारादीनां जन्मकत्वात् । बुद्धिः-भवति प्रधानं लिङ्गं, तत्त्वज्ञानेनाऽहंकारमनसोः स्वस्वव्यापारसहितचोर्लये सत्यपि स्मरणाऽधिकरणत्वेनाऽवस्थानात् । 'बुद्धिः-भवति प्रधानं लिङ्गम्, पुरुषप्रतिबिम्बस्य साक्षादाधारत्वादिति । अशेषसंस्काराऽधारतया बुद्धेरेव सर्वेभ्यः प्रधानत्वम् । एवम् -'श्रोतव्यो मन्तव्यो निदिध्यासितव्य' इत्यादिश्रुत्या निदिध्यासनस्य सर्वकृत्तियु श्रेष्ठवृत्तिस्वकथनेन -'बुद्धिः-भवति प्रधानं लिङ्गं,-निदिध्यासनात्मकवृत्त्यधिकरणत्वादिति ॥ सा च बुद्धिः साक्षादपवर्गलक्षणस्याऽपि पुरुषार्थस्य सम्पादिका भवति-पुरुषे, तुल्यं च प्रथमपुरुषयोरन्तरं-प्रधानं सविधारमन्वत्-अहं च चेतनोऽस्य'इति विद्यमानमप्यविवेकेनाऽविद्यमानमिव स्थितं मेवं चिश्चिन्ति तथाच 'बुद्धिः-प्रधानं लिङ्गम्,-पुरुषस्याऽपवर्गबोधकत्वादि'त्यनुमितम् । अतः सिद्धं-बुद्धेः प्रधानकरणत्वं प्रधानलिङ्गत्वं लिङ्गमात्रत्वमिति । 'अलिङ्गं-गुणसाम्यावस्थात्मिका प्रकृतिः, प्रतिसर्गावस्थायां पृथिव्यादिभूतानि तन्मात्रेषु सूक्ष्मशब्दादिषु तिरोभवन्ति, तन्मात्राद्यथाऽहंकारे, अहंकारश्च बुद्धौ स्वकारणे, बुद्धिश्च स्वकारणे त्रिगुणात्मके प्रधाने तिरोभवति, तदेव लिङ्गमात्रस्य तिरोभावस्थानं प्रधानम्-अलिङ्गमित्युच्यते लिङ्गमात्राद्यवस्थात्मकं बुद्ध्यादिकन्तु कार्यं पुरुषार्थेन कृतं अतोऽनित्यं भवति, अलिङ्गावस्थं प्रधानम्तु पुरुषार्थेन न कृतं तस्मान्नित्यमिति, अतोऽत्र-न लयं गच्छतीत्यलिङ्गमित्यर्थो भवति । यदि अलिङ्गावस्था प्रकृतिः शब्दाद्युपभोगं सत्यपुरुषान्यताख्यातिं वा पुरुषार्थं वा निर्धर्तयेत् तदैवाऽलिङ्गाऽवस्थायां पुरुषार्थता तत्करणं स्यात्, किन्तु तथा सति साम्यावस्था नोपपद्येत, तस्मादलिङ्गावस्थायां पुरुषार्थो न कारणमिति साम्यावस्थात्मकप्रकृतिरलिङ्गादपदवाच्येति । सा च प्रकृतिः-'विशोपाऽविशोपलिङ्गमात्रात्मकप्रयोविश्रितितत्त्वानां कारणीभूतसत्त्वरजस्तमःस्वरूपा सूक्ष्मद्रव्यमिति, गुणसदृशं तेषु पुरुषोपकरणत्वात् प्रतिपुरुषं अन्वगकर्तृत्वाच्च प्रयुज्यते,

तच्च गुणत्रयं सुखदुःखमोहधर्मकत्वात् त्रिगुणमित्युच्यते, पुरुषाणां सर्वार्थसाधकत्वाद् राजाऽमात्यवत् प्रधानमित्युच्यते, जगदुपादानत्वान्मूलप्रकृतिरित्युच्यते, मूलं चाऽसौ प्रकृतिः, जगतः कार्यसंघातस्य मूलं प्रादुर्भावकारणं साऽस्तीति, न च पुनरस्याः कारणान्तरमुपलभ्यतेऽतोऽविकृतिरित्युच्यते । तथा च 'अजन्यत्वे सति जनकत्वं लक्षणमुपपन्नम् तदुक्तं 'सत्त्वं रजस्तम इति-एषैव प्रकृतिः सदा । एषैव संसृतिर्जन्तोरस्याः पारे परं पदमिति । तानि च विशेषाऽविशेषलिङ्गमात्राऽल्लिङ्गानि-गुणानां सत्त्वरजस्तमसां पर्वाणि-अवस्थाविशेषा इति ॥ १९ ॥

अथ द्रष्टुः स्वरूपं दर्शयति—

॥ द्रष्टा दृशिमात्रः शुद्धोऽपि प्रत्ययानुपश्यः ॥२०॥

द्रष्टा-बुद्धेः प्रतिसंवेदी पुरुषः, -दृशिमात्रः-चेतनामात्र इति, सच्चिदानन्दः पुरुष इत्यर्थः, अत एव 'शुद्धः-परिणामित्वजडत्वादिप्रकृतिधर्मरहितः-स्वरूपमात्र-प्रतिष्ठ इति भवति, यत्र वृत्तिमत्त्वं तत्रैव परिणामित्वम्, प्रकृतिस्त्रिगुणात्मिका प्रसवधर्मिणी बुद्ध्याकारेण परिणमते, बुद्धिश्च प्रमाणादिवृत्तिरूपेण परिणमते जाग्रदवस्थायाम्, अतो ज्ञातविषया, पूर्णसुप्तौ तु वृत्तिराहित्येनाऽज्ञातविषया भवति, अतः परिणामस्वभावा-इति भवति, न च पुरुषस्तथा प्रमाणादिवृत्तिरूपपरिणामोपादानं, येन तत्र परिणामित्वं कल्प्येत, चेतनभिन्नपदार्थस्यैव परिणामस्वभावत्वं संवृतत्वं च युक्तमिति, पुरुषस्त्वसंहृतोऽतः स्वार्थं इति, बुद्धिस्तु परार्थां, संघातत्वात्-शयनाऽऽसनाऽभ्यंगादिवत् । परत्वं चात्र भोक्तृत्वं, योहि भोक्तृतया स्वार्थः परो भवति स आत्मा, एवम्-अत्रिगुणत्वमविवेकित्वमविषयत्वमसाधारणत्वं चेतनत्वमप्रसवधर्मित्वं चेत्यादिधर्मवत्त्वादात्मा भवति साक्षीति । चेतनो हि साक्षी द्रष्टा च भवति न त्वचेतनः, अचेतनस्य तु दृश्यत्वमेव युक्तम्, यस्मै प्रदर्श्यते विषयः स साक्षी-यथा हि लोकेऽर्थिप्रत्यर्थिनौ विवादविषयं साक्षिणे दर्शयतः, एवं प्रकृतिः स्वचरितं विषयं-पुरुषाय दर्शयति तस्मात् पुरुषः साक्षी, अथवा बुद्ध्या सह साक्षात्सम्बन्धाद् भवति साक्षित्वं 'साक्षाद् द्रष्टरि संज्ञाया'मिति साक्षिशब्दस्य नियमनात् बुद्धेरेव साक्षी पुरुषः, साक्षित्वञ्च-बुद्धयवगतविषयाऽनुसन्धानत्वे सतिचेतनत्वं, तच्चाऽऽत्मनीति भावः । अतएव शुद्धः-कैवल्ययोगीति, आत्यन्तिको दुःस्वप्नयमोगाऽभावो हि कैवल्यम्, तच्च पुरुषे स्वाभाविकादेवाऽश्रैगुण्यात् संभवतीति । किन्तु-यावच्छरीरसम्बन्धस्तावदविषया-बुद्ध्या सहाऽभिज्ञतामास इव प्रत्ययाऽनुपश्यो भवति यथा विमले सलिलेऽसंक्रान्तोऽपि, शशांकः संक्रान्तप्रतिबिम्बतया संक्रान्त इव, तथाऽसंक्रान्तोऽपि संक्रान्तप्रतिबिम्बचेतनः संक्रान्त इव, तेन बुद्धयभिज्ञत्व-मापन्नो बुद्धिमनुपश्यति बुद्धशार्थं प्रत्ययम्-अनुकारेण पश्यतीति-अनुपश्यः,

तावत् संसारीऽप्युच्यते, प्राप्ते बुद्धिभेदे तु—ऐकान्तिकमात्यन्तिकमुभयं कैवल्यमाप्नोति पुरुष इति ॥ २० ॥

दृश्यस्य द्रष्टृत्वमुच्यते—

## तदर्थ एव दृश्यस्याऽऽत्मा ॥ २१ ॥

तस्य दक्षिमात्रस्य चेतनस्य भोक्तुः—भोगकर्मात्ताऽऽपक्वं दृश्यमिति, तस्माद् द्रष्टृत्वं एव दृश्यस्य बुद्धितत्त्वस्य आत्मा—स्वरूपं भवतीति न तु दृश्वार्थमिति । 'समित् च भूतेन्द्रियप्राणतन्मात्राऽहंकारमहदव्यक्तानि,—पराथानि, संहृतत्वादिति' । ननु ज्ञानाऽऽसनादयः सङ्घाताः संहृतसरीराद्यर्था दृष्टाः, न त्वदृश्याऽतिरिक्तं परं भोक्तारं पुरुषं प्रति परार्थाः, तस्माद् भोक्तृतया परमपि पुरुषं सङ्घातान्तरमेव—सङ्घातस्वरूपात्मकमेव गमयेयुर्न त्वसंहृतमिति चेन्न । ज्ञानाऽऽसनादीनां संवातान्तरार्थत्वे तस्याऽपि सङ्घातत्वेन तेनाऽपि सङ्घातान्तरार्थत्वेन भवित्तव्यम्, एवं तेनाऽपि सङ्घातान्तरार्थत्वेनेत्यनवस्था स्यात्, न च ध्यवस्थायां स्थापनवस्था युक्ता । ध्यवस्था तु यत्र त्रिगुणत्वं तत्रैव संहृतत्वम्, त्रिगुणा च दृश्यजनिका प्रकृतिर्नित्या संहता, सा परार्थेन भाव्या, परश्च पुरुषस्त्रिगुणत्वरहितोऽसंहतोऽपरार्थश्चेति, तस्माद् दृश्यमेव परार्थं, न तु पुरुषः, स तु स्वार्थः शुद्ध इति ॥ भोग्यं च भवति सुखदुःखात्मकं दृश्यमेव, भोगापवर्गात्मकमेव भोग्यस्य प्रयोजनम्, सुखदुःखे चानुकूलयितृप्रतिकूलयितृणी भोग्यत्वेन पुरुषार्थे एव ध्यवत्तिष्ठेते, शब्दादयो विषयाऽपि तादात्म्येनैवाऽनुकूलयितारः प्रतिकूलयितारश्च भवन्तीति, न च त एव स्वर्थं स्वेषामनुकूलनीयाः प्रतिकूलनीया च भवितुं शक्याः, स्वात्मनि वृत्तिविरोधात्, अतश्चेतन एवाऽनुकूलनीयाः प्रतिकूलनीयाश्च भवितुं योग्याः, अतः पुरुषार्थमेव दृश्यं न तु दृश्वार्थम्, तस्माद् दृश्यस्याऽऽत्मा पुरुषप्रयोजनक इति । यावन्नभोगापवर्गात्मकं प्रयोजनं पुरुषस्य तावद् दृश्यस्य स्वरूपमप्यनुवर्तते, पुरुषार्थं निवर्तते च सति निवर्तते दृश्यमिति, भोगः—सुखाद्याकारो विषयाऽनुभवः । अपवर्गाः—सत्त्वपुरुषान्यत्ताऽऽनुभवः, तदुभयं बुद्धिप्रतिबिम्बितः सन् पुरुषो जिन्यते, भोगापवर्गायोः कृतयोस्तु दृश्यस्य भोगाऽपवर्गार्थता परिसमाप्यते, तथा सति च दृश्यं न पुनश्चुक्तेन पुरुषेण दृश्यते, उक्तं च सांख्यकारिकामु 'भौस्तुव्यभिवृत्त्यर्थं यथा क्रियासु प्रवर्तते लोकः । पुरुषस्य विमोक्षार्थं प्रवर्तते तद्दृश्यकम् ॥ रजस्य दर्शयित्वा निवर्तते नर्तकी यथा नृत्यात् । पुरुषस्य तथाऽऽत्मानं प्रकाश्य विनिवर्तते प्रकृतिः ॥ प्रकृतेः सुकुमारतरं न किञ्चिदस्तीति मे मतिर्भवति । या दृष्टाऽस्मीति पुनर्न दर्शनमुपैति पुरुषस्येति । तस्माद् याप्रति चरितार्था तान्प्रति न प्रवर्तत इति ॥ २१ ॥

एवं मुक्तपुरुषं प्रथमप्रवृत्तं सङ्गीतमपि स्वरूपतो न नश्यति, कुतः !—

**कृतार्थं प्रति नष्टमप्यनष्टं तदन्यसाधारणत्वात् ॥ २२ ॥**

इत्यात्मकप्रकृतेः स्वरूपतो विनाशे सति तु संसारप्रवाहस्तावद्विच्छिन्नः स्यादिति, तस्मान्नित्यमसङ्गयदृश्यात्मकं प्रकृतितत्त्वं कृतभोगापवर्गारम्भकप्रयोजनं पुरुषं प्रति नष्टं निवृत्तं भवति, ये पुनरकृतभोगापवर्गात्मकप्रयोजनास्तान् प्रति तु न निवृत्तं भवति किन्तु प्रवृत्तमेव, अतस्ताम्रप्रति तु प्रकृतितत्त्वमनष्टमनिवृत्तं सद्भोगकर्मतापन्नं वर्तते, यतोहि—बुद्ध्यान्तःकरणानामसंख्यानां जनकं प्रकृतितत्त्वमेकमेव, यथाऽगणितपत्राणां जनकं वृक्षमेकमेवेति, तत्रैकस्य पर्णस्य वियोगे सत्यपि न वृक्षो नश्यति—तथैकस्य बुद्धितत्त्वस्यैकं पुरुषं प्रति निवृत्तौ सत्यामपि वृक्षस्थानापन्नं प्रकृतितत्त्वं न नश्यतीति, तस्याऽनप्यथाद् व्यापकत्वाश्रित्यत्वात् संसारकार्यजनकशक्तिमत्त्वात् सर्वसाधारणत्वाच्च, तत्त्वं च ध्रुवी—‘अजामेकं लोहितशुककृष्णां वर्द्धीः प्रजाः सृजमानां सरूपाः । अजो ह्येको जृषमाणोऽनुशेते जहत्येनां भुक्तभोगामजोऽन्य’ इति । अहंप्रयाऽनन्तानां जीवानां मध्यतः केचित्—प्रकृतिं बुद्धानास्ततः कैवल्यं गच्छन्ति, केचित्तु अमुक्ता एव प्रकृतिमनुयान्ति, तस्मात् संसारप्रवाहचक्रमविच्छिन्नमनिशमावर्तते—इति ॥ २२ ॥

संसारप्रवाहस्याऽनादित्वेन संसारिणोऽपि जीवा अनादिनो नित्येन प्रकृतितत्त्वेन समावृत्ताः प्रकृतिकार्यात्मकसृष्ट्यवर्गाता एव वर्तमानास्तिष्ठन्ति, न तु प्रकृतितत्त्वाऽऽवरणं विहाय तद्गृहिः स्थातुं शक्ताः, विवेकव्यात्यभावात्, भवति च सामान्यतो मायालोको ब्रह्मलोकश्चेति विभागद्वयम्, तत्र—मायालोकः—संसारः, तत्र स्थिताः संसारिणः, ब्रह्मलोकश्च मुक्तिस्थानम्, तत्र स्थिता मुक्ता इति । ये विवेकव्यातिरहितास्ते तु यावच्च मुक्तिं गच्छन्ति तावत्प्रकृतितत्त्ववेदिता एव नैरन्तर्येण वर्तन्ते, एवं च प्रकृतिरपि नित्या पुरुषा अपि नित्याः, प्रकृतिपुरुषयोर्नित्यत्वाद् द्रव्यात्मकत्वाच्च भवति फलितसंसर्गोऽनादिस्तयोः, स चाऽनादिः संयोग इत्युच्यते सांख्ययोगी, इयोर्द्रव्यधोरनादित्वेन संसृष्टत्वात् संयोगात्मकसंसर्गस्याऽनादित्वमिति कल्प्यते, स चाऽयं प्रकृतिपुरुषयोः संयोगो भोक्षावस्थाप्रतिबन्धनमात्रो न तु भोगप्रदोऽपि, भोगप्रदस्तु संयोगो बुद्धिपुरुषयोः संसर्ग एव, यदा हि सर्गादौ प्रकृतितोऽसंख्यानं बुद्धितत्त्वानि प्रादुर्भवंति तच्चद्वुद्धितत्त्वेन संयुक्तो यदा भवति पुरुषस्तत आरभ्य एव भोगमनुभवति चेतनः, न तु तत्पूर्वं प्रकृत्या सह संसृष्टोऽपि भोगान् भुङ्क्ते । अयमेव प्रकृतिपुरुषसंयोगाद् बुद्धिपुरुषसंयोगे विशेषः, अतएव प्रकृत्या सह नित्यसंयुक्तोऽपि पुरुषो भोगाऽपन्नार्थं पुनः संयुज्यते इति सिद्धान्तः संगच्छते । ‘प्रकृत्या सह संयुक्तोऽपि पुनस्तत्कार्याऽऽत्मकसूक्ष्मशरीरेण बुद्ध्यादिना सह संयुज्यते’ इति



तात्पर्यात् । तथा च—समुपपन्नः प्रकृतिपुरुषयोः संयोगोऽनाविः, बुद्धिपुरुषसंयोगस्तु नाज्जादिः, किन्तु तस्यवाहोऽनादिरिति सिद्धान्तः । अतो बुद्धिपुरुषयोर्भेदः संयोगः स एव—

**स्वरवामिशक्तयोः स्वरूपोपलब्धिहेतुः संयोगः॥ २३॥**

स्वशक्तिः—दृश्यं बुद्धितत्त्वम्, स्वामिशक्तिः—भोक्ता पुरुषः, यतो दृश्यं पुरुषार्थमेव,—अतस्तज्जनितमुपकारं भजमानः पुरुषस्तस्य स्वामी भवति, भवति च दृश्यमस्य पुरुषस्य स्वम्, स चाऽगयोः संयोगो वृथोः स्वरूपोपलब्धिहेतुरिति, तत्र सुखदुःखात्मकस्य दृश्यस्वरूपस्य वा उपलब्धिः—स भोगः, सच्चिदानन्दस्य पुरुषस्वरूपस्योपलब्धिस्त्वपवर्गं हृति, भोगाऽपवर्गात्मकोपलब्धिहेतुः सः संयोग इति, स च यावदविद्यासत्ताभावी विवेकख्यात्यपत्तान इति, तस्मात् संयोगकारणमविद्या, वियोगकारणं विवेकख्यातिरिति, विवेकख्यात्याऽविद्या समूला विनश्यतीति ॥२३॥

सन्ति हि बुद्धिपुरुषयोः संयोगहेतौ वादिनां विकल्पाः, तत्र केचिद् गुणानां कार्याऽऽत्मभंगसामर्थ्यं शक्तिविशेषमेव संयोगकारणमाहुः, केचिच्च—अनागतावस्थयोः स्वकारणे चित्तेऽवस्थितयोर्भोगाऽपवर्गयोरेव संयोगप्रयोजकत्वमिति वदन्ति, अपरे तु—चित्तस्थानां सृष्ट्यारम्भकसंस्काराणां संयोगकारणत्वमिति स्वीकुर्वन्ति, अन्ये तु बुद्धितत्त्वमेव संयोगहेतुरिति मन्यन्ते, केचिच्च विवेकख्यात्यनुत्पादरूपां—विवेकख्यातिप्रागभावाऽभिधानां बुद्धिशक्तिमेव संयोगकारणमाहुः, केचित्तु—प्रकृतिरेव नित्या संयोगकारणमित्याहुः, आचार्यास्तु—

**तस्य हेतुरविद्या ॥ २४ ॥**

अविद्या—पञ्चपञ्चां क्लेशात्मिकाऽविद्या संसारासृष्टदशायां स्वकारणेन बुद्धितत्त्वेन सह त्रिगुणेषु लीना सती कारणात्मिका वर्तते, पुनः सृष्ट्यारम्भकाले—बुद्धितत्त्वं साऽविद्यकं प्राविर्भवति, प्राग्भवीयाऽविद्यावासमाप्रेरितं रजसा प्रवृत्तं च बुद्धितत्त्वं पुरुषसद्बिधिसुपगतं भवति, तेन ज्ञानेन बुद्धितत्त्वे पुरुषप्रतिबिम्बं समापतति, प्रतिबिम्बेन संयुक्तं बुद्धितत्त्वं भोगादिकमारभते, अतः पुरुषप्रतिबिम्बस्य बुद्धितत्त्वस्य च यः संयोगस्तस्य यदसाधारणं कारणं तत्—अविद्यैवेति, विनाऽविद्यां भोगप्रदसंयोगाऽसंभवात्, अविद्यासत्त्वे एव भोगप्रदसंयोगसम्भवादिति ॥ ननु बुद्धिपुरुषसंयोगजन्माया विपर्ययज्ञानात्मिकाया अविद्यायाः कथं संयोगकारणत्वं स्यादिति चेन्मैवम् । सत्कार्यवादिनां मते यावतां कार्याणां सत्त्वेन कारणतादात्म्येन तदवस्थितेरङ्गीकरणात्, तथा च तच्चतुर्बुद्धितत्त्वगता अविद्याविक्लेशा अपि सर्वदा सन्त एव वर्तन्ते, भवति च यावत्कार्याणाम्—अवस्थाद्वयम्, स्थूला-क्षया सूक्ष्मावस्था चेति, तत्र कारणव्यापारे सति कार्यं स्थूलतां याति, अर्थ-

क्रियाकारितां च लभते, उपरते च कारणव्यापारे विरोधिनि विद्यमाने वा कार्यं लयगतं सत् सूक्ष्मावस्थात्मकं कारणतादात्म्यं भवति न तु स्वरूपतोऽपि विनश्यतीति ।- पृथं च त्रिगुणात्मकप्रकृतितत्त्वे सत्त्वरजस्तमसां साम्यावस्थारमके बुद्धि-सत्त्वानि साऽविद्याविद्वेष्टानि प्रलयकाले तिरोभूतानि तिष्ठन्ति तदा 'सूक्ष्माणि कारणरमकाणीत्युच्यन्ते, सत्त्वरजस्तमसां च विपरिणामे संसाराऽवस्थायां प्राविर्भूतानि स्थूलावस्थानि कार्यात्मकानीत्युच्यन्ते ॥ तत्तद्बुद्धितत्त्वं पुरुषेण सह सर्गादीं संयुज्यते सर्गान्ते च विद्युज्यते इति । न चैवं वियोगे सत्यपि मोक्षः, यतो हि बुद्धितत्त्वं स्वसूक्ष्मविद्यावासनावसितं विवेकस्थातिं विनाऽपि यदा सर्गान्ते प्रलयनियमाऽधीनं सत् पुरुषाद् विभक्तं सत् प्रविलीयते तत्तु साऽधिकारमेव पुनरागामिसर्गप्रारम्भे पुरुषसंयोगाऽऽज्ञासहितमेव विलीयते, अतः प्राक्सर्गापसूक्ष्मावस्थापलाऽविद्यातद्वा-सनावियुक्तमेव बुद्धितत्त्वं पुनः सर्गान्तरादावात्मना सह संयुक्तं भवतीति । अतोऽविद्यायाः संयोगहेतुत्वे न कश्चिद्दिरोधः । यत्रोक्तं-बुद्धिपुरुषयोः संयोगोऽविद्याहेतुरिति, अविद्याहेतुरित्यस्याऽविद्या तत्र स्थूलावस्था हेतुरित्यर्थे श्लोचः, सूक्ष्मावस्थात्मकाऽविद्यायास्तु सर्वदेव वर्तमानत्वादिति ॥ सा चाऽविद्या विवेक-यथाया दग्धधीजभावा भवति यदा तदा तु बुद्धितत्त्वमपि चरिताऽधिकारं सत् पुनः पुरुषयोगाऽभिलापारहितं सदेव निवर्तते-आत्यन्तिकलयं याति नेदं पुनरावर्तते उक्तञ्च- 'विवेकस्थातिपर्यन्तं ज्ञेयं प्रकृतिचेष्टित'मिति ॥ २४ ॥

तदेवं विवेकस्थात्या विरोधिन्त्या-परमवैराग्यद्वारा पञ्चबलेशानां दग्धधीजभावे सति बुद्धितत्त्वस्य स्वकारणे त्रिगुणात्मके आत्यन्तिकलयो भवति, अतः-

**तदभावात्संयोगाभावो हानं तद् दृशोः कैवल्यम् ॥२५॥**

तस्याः-अविद्यायाः, अभावाद्-आत्यन्तिकलयात्, बुद्धिपुरुषयोः संयोगस्याऽपि अभावः-आत्यन्तिको लयो दुःखबन्धनोपरम इति, तद्विदं 'हान'मित्युच्यते । दुःखत्रयकारणस्य संयोगस्य निवृत्तौ सत्याम् ऐकान्तिकाऽऽत्यन्तिकदुःखाऽभाव एव हानम्, तदा च स्वस्वरूपमग्नः पुरुषो भवति, अतस्तद् दृशोः-पुरुषस्य, कैवल्यं मोक्ष इति, पुनर्गुणैरसंयोग इति । तदनेन तत्त्वज्ञानिनो वैराग्यवतो योगिन आत्यन्तिकदुःखत्रयाऽत्यन्ताभाव एव कैवल्यमित्युक्तम्, इदं च कैवल्यं केवलत्वात्म-स्वरूपमात्राऽनुभवरूपमिति, अतस्ततोऽप्यधिकं परमेश्वरोपासनया भगवच्छरणे निवासरूपं कैवल्यं परमा मुक्तिरित्युच्यते ॥ सा च परमा मुक्तिरित्थं बोध्या-जीवात्मान ईश्वरात्मानश्च परमेश्वरस्य श्रीस्वामिनारायणस्य परमज्ञानो भक्त्या मायिकं कलेवरं विहाय सच्चिदानन्दारमके धाम्नि गताः स्वात्मस्वरूपे परमेश्वरस्वरूपं यथास्वभावानुकूलं दिव्यं साकारमनवरततया पश्यन्ति, तत्र तेषां मुक्तानां

दिव्याऽऽकृतयः चैतन्याकृत्यात्मिका एव भवन्ति, आत्मानः स्वयं चेतनाः परमेश्वरेच्छया यथास्वभावानाकृत्या मनुष्याद्याकृतिं विन्दमाना वर्तन्ते इति । अथ लोके पाञ्चभौतिकं शरीरं वर्तते यथा तथैव तत्र चेतनात्मकमेव स्वरूपमात्मरूप-चेतनतत्त्वस्यैवाऽऽकृतिः सम्पद्यते । यथाऽग्नेन्द्रियाणां गोलकानि पाञ्चभौतिकानि सन्ति तथा तत्राऽपि चेतनात्मरूपाण्येव गोलकानि विद्यन्ते, यथाऽथ तत्तद्गोलकेष्विन्द्रियाणि मायिकानि सन्ति तथा तत्र न सन्तीन्द्रियाणि पृथक्त्वया किन्तु ये मुक्तात्मानरते दिव्याऽनेकग्रहणधारणादिशक्तिमन्त इति तत्तच्छक्तयस्तत्र तत्र गोलकेषु विद्यन्ते ता सर्वा आत्मशक्त्य एव न मायिकेन्द्रियाणीत्र बुद्धिशक्त्य इति, ये च तत्र न्यापारास्ते स्वात्मपरमेश्वरविषया एव अतो दिव्याः सच्चिदानन्दमयाः सन्त एव नित्या एवाऽऽविर्भावाऽनाधिर्भावस्वभावा एव परमेश्वरेच्छार्थिणा एवेति च, अतो मुक्तानां सेव्यः परमेश्वरः मुक्ताश्च सेवका इति । ब्रह्मात्मना तत्र सेवा परमेश्वरस्य वा सा मुक्तिरिति, 'परं ज्योतिरुपसम्पद्य स्वेन रूपेणाऽभिनिष्पद्यते' इति श्रुतेः । नन्वाविर्भूतस्वरूपस्याऽस्याऽशरीरस्य मुक्तस्य कथं सेवारस-इति चेन्न । तत्र सम्पद्यते हि प्राणो तनुः, दिव्यस्वरूपाऽविर्भावस्तु न तद्विरोधी किन्त्वनुगुण एवेति, 'सशरीरस्य न प्रियाऽप्रिययोरपहतिरस्ती'ति श्रुतिस्तु लौकिककर्मार्थीनभौतिकशरीरे प्रियादियोगपरेति । अथ सेवकवृत्तिरूपा सेवा न मुक्तिः, यतो विलुप्तकर्मबन्धनस्य परं ज्योतिरुपसम्पद्य स्वेन रूपेण निष्पद्यते तस्य मायिककर्ममूलकप्रकृतिसंसर्गविमित्तकसेवकभावस्याऽसंभवात्, स्वतन्त्रस्य तस्य तदानीं पारतन्त्र्ये तु अपुरुषार्थाऽन्वयप्रसंगाऽऽपौरिति । ननु कथमयमपुरुषार्थान्वयः, दुःखान्त्रयादिति चेत् !, कथं दुःखान्वयः ? पारतन्त्र्यान्वयादिति, पारतन्त्र्यं च तन्नोपलभ्यते-स्वमित्यस्य परमेश्वरक्षेच्छयैव तत्र प्रवृत्तिरवश्यं भाञ्जिनी । सा च प्रवृत्तिः परेच्छार्थिनाऽपि स्वष्टे पदार्थे स्यात् तदा तु न दुःखं किन्त्वनिष्टेऽपि परिष-न्त्रणया प्रवर्तितन्ममिति तदेव दुःखमिति चेत् ! उच्यते । परेच्छयाऽनिष्टेऽपि पदार्थे प्रवृत्त्यापातादेव दुःखमापद्यते, यदि च परः स्वष्टे एव प्रेरयेत् तदा न भवति दुःखावकाशः, प्रेरयति च गुणाऽभिज्ञः पतिः भावाभिष्टे एव सुखप्रदे न त्वनिष्टे, भावां च पत्यादिष्टे स्वमुक्ताब्रह्मित्येवाऽभिमत्य प्रवर्तते, तदेवं पति-व्रताऽऽचरणे सुखमेव स्यादिति । मुक्तिदशायां च परमेश्वरः सत्यकामः पतिः स्वभ-क्त्या प्रियाय योगिने स्वशरणं वत्वा न पुनः संसारे योजयेदिति, येन संसारपत-नमनिच्छताऽपि तेन तत्र निपतितव्यतया दुःखं प्राप्येत, तस्मात्परमेश्वरपारतन्त्र्यं न दुःखप्रदमिति । उक्तं च भगवता 'मामुपेत्य तु कौन्तेय ! पुनर्जन्म न विद्यते' 'यद् गत्वा न निर्धत्तन्ते तद्दाम परमं ममे'ति । न च मायाकृतकर्मबन्धनरहितस्याऽऽविर्भूतदिव्यस्वरूपस्य परमेश्वराऽनन्तकल्याणगुणमनुभवतो मुक्तस्य तदनुभव-

प्रयोज्यप्रीतिकारित्तत्तरणपरिचरणे कोऽप्यनिष्टः प्रकारः संभवेत्, अतो न तत्पार-  
 तन्त्र्यं दुःखप्रयोजकमिति । किञ्च—स्वतन्त्रतया प्रवृत्तिरेव सुखप्रदा—इत्यपि न  
 नियमः, संसारे विषयेषु स्वातन्त्र्येण प्रवृत्तानामपि दुःखप्राप्तेः । नन्वत्रिवेकतः  
 प्रवृत्तिरनर्थाय, ननु त्रिवेकजन्या प्रवृत्तिरनर्थायिति चेत् !, तदा तु समायातमस्म-  
 म्मतम् । यतस्तत्र मुक्ततायां त्रिवेकत एव स्वार्था परार्था वा प्रवृत्तिर्भवति  
 न सा दुःखायेति, किन्तु सुखायैवेति । न च मुक्तस्याऽत्रिवेकान्धोऽपि, न वा हेय-  
 प्रत्यनीकस्य कल्याणगुणाऽऽस्वरस्य परमेश्वरस्य स्वात्मिनो दोषशंका, अतः परमा-  
 त्मपारतन्त्र्यं न दोषाय, अतो न सेवासुक्तौ किमप्यनौचित्यम् । किञ्च—किं नाम  
 स्वातन्त्र्यम् ! स्वेच्छाऽनुकूलाऽऽचरणमेव स्वातन्त्र्यमिति । एवं च परमेश्वरभक्त्या  
 परमेश्वरशरणाऽवासिरूपमुक्तिं प्राप्तानां भवति—‘परमेश्वरेच्छानुकूलाऽऽचरणात्मकत-  
 त्सेवासुक्तिर्मे भवत्यितीच्छा, तादृशोच्छावानेव परमेश्वरस्याऽनन्यभक्त इति स्त्रायते,  
 तथा च मुक्तिदशायां परमेश्वरेच्छाऽधीनं यद्यत् कर्तव्यम्, तत्सर्वं स्वाभिच्छापान्त-  
 र्गतमेवेति सिद्धं सर्वधीय स्वातन्त्र्यं, ननु पारतन्त्र्यमिति । अत एव भक्ताः—मुक्ताः  
 स्वभावानुकूलं परमेश्वरस्वरूपं स्वात्मरूपं तत्रत्यदिव्यविभूत्यादींश्च पश्यन्ति  
 प्राप्नुवन्ति चेति सिद्धान्तः संगच्छते । एवं च सति भाऽतिशयरूपो दोषोऽपि । यथेह  
 हि संसारेऽव्यसृद्द्वैश्वर्यादिमात् पुरुषो बहुसृद्द्वैश्वर्यादिमतो दर्शनेन—‘अहोऽहं  
 नाऽस्मि तथा स्मृत्तिमानीश्वरश्चे’ति चेष्टियते, सदेवाऽतिशयजन्यं दुःखमिति  
 कथ्यते, एवमेव-ब्रह्मधाक्षि यदि स्वेच्छाया अविपयीभूतया परेच्छयैव सा लोच्यसा-  
 र्ष्टिं सामीप्य-सारूप्यैकत्वात्मकपञ्चविधमुक्तयवस्थितानामतएव न्यूनाऽधिकैश्वर्यवतां  
 परस्परं न्यूनाऽधिकतादर्शनेन खेदलिङ्गता स्यात्, किन्तु स्वेच्छयैव पूर्वं विपयीकृतं  
 पञ्चविधमुक्तयवस्थानं परमेश्वरेच्छया पश्यति न तस्य परमेश्वरमहिममात्रमग्रस्य  
 तदानीं दुःखलेशताऽपि,—स्वभायनाऽनुकूलेन विभूतिदर्शनेन स्वस्मै धातन्दला—भस्यैव  
 प्रस्तुतरवादिति । अत्राऽयं सिद्धान्तः—ये मुक्ताः—सालोक्यभावनया तत्र गतास्तेषां  
 तन्नावनामात्रेण भगवद्दामनि स्वात्मरूपे परमेश्वरस्वरूपदर्शनमविच्छिन्नमेवाऽनुवर्तते  
 न स्वन्तरपश्यति स्वात्मपरमात्मस्वरूपमन्तरेण, अतो न तस्य कथिताऽतिशयलेशो-  
 ऽपि । सार्ष्टिभावनया मुक्तिगतास्तेऽपि सार्ष्टिभावनया स्वात्मनि परमात्मस्वरूपमव-  
 लोच्यमाना नान्यत्पश्यन्ति, अतस्तेषामपि नाऽतिशयसंभावना । एवमेव सामीप्य-  
 मुक्तानां सारूप्यमुक्तानामेकत्वमुक्तानां च स्थितिर्दोष्या । तथा च प्रत्येकमुक्तः स्वस्व-  
 रूपे परमात्मस्वरूपं पश्यन् स्वस्थितावस्थितो न स्वाऽतिशयं कमप्यन्यं पश्यतीति  
 तात्पर्यम् । यद्वा—सर्वविधानपि सुखभावनयैव पश्यति राजसभायां गतो द्वारपाल इव  
 स्वस्य सेवकवृत्तिं मन्यमानो न दुःखं प्राप्नोति प्रत्युत ‘अहो मेऽल्पव्यक्तैरपि राजसभा-  
 प्रवेश- लाम’ इति सुखमेव विन्दते तथैव सालोक्यादिमुक्तिगता नामपि व्यवस्थिति-

रिति ॥ तद्यन्तु-परमेश्वरसेवया परमेश्वरस्य श्रीस्वामिनारायणस्य शरणप्राप्तिरेवमुक्तिरिति धूमः ननु सालोक्यादिभेदास्तत्र कल्पयामः, अतो नाऽतिशयाविदोपावकाशः, यद्वा-परमेश्वरोऽपि विविधमुक्तेभ्यः सातिक्रियादिदोषदर्शनं यथा न स्यात् तथैव मुक्तयवस्थामर्पयति, परमेश्वरस्य सर्वकारणसमर्थत्वात्, अतोऽनिर्वचनीयमेव तस्य शरणम्, सातिशयत्वादेस्तत्राऽसत्त्वाच्च तत्कल्पनमपि न युक्तमिति । भगवदेकान्तिकभक्ता योगिनो न सालोक्यादिमुक्तिमभिलषन्ति किन्तु परमेश्वरशरणसेवाभेदेति, उक्तं च भागवते-‘सालोक्यसाष्टिसामीप्यसारूप्यैकत्वमप्युत । दीयमानं न गुह्यन्ति विना मरसेवनं जनाः’ । ‘नैकात्मतां मे स्पृहयन्ति केचिन्मत्पादसेवाधरिता मदीहाः’ ‘सेवानुरक्तमनसान्मभावोऽपि फलुः’ ‘न पारमेष्ठ्यं न महेत्रधिष्यं न सार्वभौमं न रसाधिपत्यम् । म योगसिद्धीरपुनर्भवं वा मव्यर्पिताऽऽस्तेच्छति महिनाऽभ्यत्’ ‘मत्सेवया प्रतीतं च सालोक्यादिचतुष्टयम् । नेच्छन्ति सेवया पूर्णाः कुतोऽन्यत्कालविदुतम्’ । ‘न किञ्चिन्साधयो धीरा भक्ता लोकान्तिनो मम । बान्छन्त्यपि मया वृत्तं कैवल्यमपुनर्भवम्’ ‘मव्येकान्तमतिनाऽभ्यन्मत्तो वाञ्छति किञ्चन’ ‘तं दुराराध्यमाराध्य सतामपि दुरापया । एकान्तभक्त्या को बान्छेत्पावनूलं विना वह्निः’ ‘एकान्तिनो यत्न न कृत्तनार्थं बान्छन्ति ये वै भगवत्प्रपन्नाः’ इति । उद्ध-श्चाह-‘कोऽन्वीश ! ते पादसरोजभाजा सुदुर्लभोऽर्थेषु चतुर्ध्वरीह । तथापि नाऽह प्रवृणोमि भूमन् ! भवत्यद्भ्योऽन्यनिवेशणोऽसुखः ॥’ इति । तस्माद् ब्रह्मात्मना परमेश्वरसेवैव मुक्तिरिति । ननु ‘ब्रह्मविद्ब्रह्मैव भवती’तिश्रुतेः, अथ च ‘मर्त्यो यदा त्यक्तसमस्तकर्मा निवेदितात्मा शिचिकीर्षितो मे । तदाऽभ्युत्त्वं प्रतिपद्यमानो मया-त्मभूयाय च कल्पते वै’-इति-भगवद्भचनात्, ‘विमुञ्चति यदा कामान् मानवो मनसि स्थितान् । तद्धैव पुण्डरीकाक्ष ! भगवत्त्वाय कल्पते’-इति प्रह्लादवाक्याच्च भगवद्भूतैव परमा मुक्तिरवगम्यते ननु भगवत्सेवात्मिकेति चेत् । न लोकान्तिकभक्तोऽपि भगवानेव भवति किन्तु भगवत्प्रसादात् तत्समानैश्वर्यमेव प्राप्य तत्सेवानिरतो भवति । आत्मभूयायेत्यस्य-आत्मसमानैश्वर्याय-इत्यर्थः । ‘भगवत्त्वाये’-त्यस्यापि तत्समानैश्वर्यायेत्यर्थः । ‘निरञ्जनः परमं साम्यमुपैति’ ‘सर्वे आत्मानः समर्पिता’ इत्यादिश्रुतेश्च ‘इवं शानमुवाश्रित मम साधर्म्यमागता’ इत्यादिस्मृतेश्च परमात्मसमानैश्वर्यवत्त्वं बुद्ध्यते । साम्यता चाऽत्र-अलौकिकदिव्याऽणिमादिसर्वैश्वर्यब्रह्मयाथात्म्यानुभवभोगादिनैवेति, ‘सोऽश्रुते सर्वान् कामान् सह ब्रह्मणा विपश्चिता’ इतिश्रुतेः । यद्यप्यपहतपाप्मत्वादिः सत्यसंकल्पत्वपर्यन्तः श्रुतिप्रसिद्धो गुणगणो मुक्तस्याऽभ्याविर्भूतो वर्ण्यते, तथापि मुक्तस्य तथाविचत्वं परमेश्वराऽऽद्यत्तमिति, तस्माद् भगवत्प्रसादलब्धदिव्यैश्वर्याणां मुक्तानां नित्यविलिखैश्वर्यसुखः परमेश्वरस्य सेवैव मुक्तिरिति सिद्धान्तः । तत्र कैश्चिदभिमतः-‘निराकारनिर्गुण-

मुक्तिर्जडमुक्तिः सुखदुःखाऽभावात्मकमुक्तिरित्यादिवादा निराकरणीया एवेति ॥ २५ ॥

अत्र यदात्यन्तिकदुःखत्रयाऽभावात्मकं हानमुक्तं तदुपायमुच्यते—

## विवेकख्यातिरविच्छवा हानोपायः ॥ २६ ॥

‘हानस्य—आस्यन्तिकदुःखत्रयाऽभावस्य, ‘उपायः—साक्षात्कारणम्, ‘विवेक-  
ख्यातिः—सत्त्वपुरुषभेदबुद्धिः, सा—अविच्छवा,—विच्छवो—मिथ्याज्ञानम्, तत्र विद्यते  
यत्र विरोधितया साऽविच्छवा,—अविद्यादिलेशरहिता सत्त्वेष करणं भवतीति ।  
मिथ्याज्ञानसंस्कारवशांमिथ्याज्ञानेन अन्तराऽन्तराऽभिभूयते विमलज्ञानधारा, सा  
दु न विवेकख्यातिः, यदा तु सत्त्वपुरुषान्यतासाक्षात्कारदशायामनागतावस्थं दुग्ध-  
धीजभावं मिथ्याज्ञानं वन्त्यप्रसवसामर्थ्यं भवति तदा विधूतक्लेशाख्यधूलेशुद्धि-  
सत्त्वस्य परस्मां यशीकारसज्ञायामिच्छाऽप्रतिघातरूपायां भूमौ वर्तमानस्य तस्य  
विवेकख्यातिप्रवाहो मिथ्याज्ञानाऽकञ्जुपितोऽत एव विदारवोऽनुवर्तते,—साऽविच्छवा  
विवेकख्यातिः परमसाक्षात्काररूपिणी हानोपाय इति बोध्यम् । विवेकख्यातिरिवं  
यथा साक्षात्कारवती, तथाऽऽगमाऽनुमानाभ्यामपि सुसाध्या भवति, यथा शास्त्र-  
श्रवणान्नेन ज्ञानेन प्रकृतिपुरुषादिविवेकं गृहीत्वाऽनुमानादियुक्तिभिर्भ्यंक्ष्वाप्य  
दीर्घकालाऽऽद्वैतैरन्तर्यसत्कारसेविताया भावनायाः परमकाशावधिं प्राप्त्वा साक्षात्-  
कारवती प्रत्यस्तमितसवासनमिथ्याज्ञाना संबिद् विवेकख्यातिरविच्छवा हानोपाय  
इति तात्पर्यम् ॥ २६ ॥

इत्येवं विवेकख्यातिमतो जीवनमुक्तस्य—

## तस्य सप्तधा प्रान्तभूमिः प्रज्ञा ॥ २७ ॥

निर्भूतनिखिलाऽविद्यामलस्य चित्तस्य राजसतामसप्रथयाऽनुपादे सति तस्य  
विवेकख्यातिमतो योगिनः सप्तप्रकारा प्रज्ञा—संबिद् भवति, सा य ‘प्रान्त-  
भूमिः—प्रकृतोऽन्तो यासां भूमीनामप्रस्थानां तास्तथोक्ताः, यतः परं नास्ति स्वः—  
प्रकृष्टः, प्राप्ता भूमयो यस्याः प्रज्ञाया विवेकख्यातेः—सा प्रान्तभूमिः, तथाच  
सकलसाकम्भनसमाधिभूमिपर्यन्ते सप्ताऽऽकारा प्रज्ञा भवतीति यावत् । तत्र  
कार्यविमुक्तिरूपा चतुःप्रकारा, तद्यथा—‘ज्ञेयं प्रकृत्यात्मकं सर्वमपि वस्तुजातं  
परिणामतापसंस्कारैर्गुणशुक्तिविरोधाद् दुःखमेवेति,—अतरतद्—हेममिति परिज्ञानम्,  
नाऽस्म्य पुनर्जातव्यं किञ्चिदवशिष्यते इति ॥ ततश्च ‘विवेकख्यात्या क्षीणा मे हेय-  
हेतवोऽविद्यादयः षडेशाः, न पुनः क्षेतव्यं किञ्चिदवशिष्यते, इति ॥ ततश्च—‘अवि-  
द्यादिवक्ष्यादुत्पन्नेन निरोधसमाधिना सुसाध्यं हानम्,—दुःखहानरूपो भाविसोक्षो  
मया सम्प्रज्ञातावस्थायामेव प्रत्यक्षेण निश्चितः—‘देवपाताऽन्तरमेतादशो मे मोक्षो

भविते'ति, सजातीयसाक्षात्कारस्य सजातीयोऽन्तरसाक्षात्कारविकीर्णस्य प्रयोजकत्वा-  
दसम्प्रज्ञातसमाधिदृष्टान्तेन परमकैवल्यमपि दृष्टप्रायमिति भवति, न पुनर्हानविषये  
किञ्चिन्निश्चेतव्यमवशिष्यत इति ॥ ततश्च—समासादितो विवेकख्यात्यात्मको हानो-  
पायः, न पुनरत्र विवेकख्यातौ किमपि निष्पाद्यतयाऽवशिष्यत इति ॥ सा वैषा  
चतुष्टयी हेय-हेयसाधन-हान-हानसाधनानां कर्तव्यतासमाप्तिः प्रयत्नसाध्या जीव-  
न्मुक्तिरिति ॥ कार्यविमुक्तयनन्तरं चित्तविमुक्तिश्चर्या—चित्ताद् विमुक्तिः—परममुक्ति-  
रित्यर्थः । तद्यथा—“समासभोगोऽपवर्गा मे बुद्धिः, इयं चित्तनाशाऽऽरम्भात्मिका  
प्रथमभूमिका, ततो—गुणा भवसिताऽधिकारा अतएव कार्याऽऽरम्भणाऽऽसमर्था  
गिरिशिखरनिपतिता प्रावाण हव न पुनः स्थितिं यास्यन्ति किन्तु स्वकारणे प्रकृतौ  
होयमाणाश्चित्तेन सहाऽत्यन्तं लयं गच्छन्तीति,—इयं लिङ्गशरीरस्य विनश्यदव-  
स्थात्मिका द्वितीयभूमिका; ततः—स्वकारणे लीनानां गुणानां पुरुषार्थसमाप्ति-  
निष्पन्नयोजनत्वाद् प्ररोहो न स्यादेवेति, अतो मे स्वात्मभूतोऽसम्प्रज्ञातसमाधिः,  
तेन च प्रकृतिसम्बन्धरहितः स्वस्य सच्चिदानन्दस्वरूपमाश्रयितोऽहमिति भवति  
स्वस्वरूपोऽवशिष्टः, इयं त्रिगुणानामात्यन्तिकलयसिद्धिरूपा विदेहकैवल्यस्य चरमा  
तृतीयभूमिकेति ॥ इत्येवंविधामिमां त्रिधां चित्तभूमिकां भाविर्नामेव जीवन्मुक्ति-  
दशायां विशुद्धसत्त्वचित्तो योगी साक्षात्करोतीति । तदेवं सत्त्वविषयत्वाद् सत्प्रकारा  
प्रज्ञा न्यास्याता, तादृशप्रज्ञावान् पुरुषः—केवलो मुक्त इत्युच्यते, केवलत्वं चाऽस्य  
स्वात्मस्वरूपमाश्रयित्वेति तत्त्वादिनि बोध्यम्, यदा चाऽस्य परमेश्वरशरण्योपलब्धिः  
स्यात् तदा त्वयं परमो ब्रह्ममुक्तः स्यादिति ॥ २७ ॥

संयोगोऽभावात्मकस्य हानस्य हेतुभूताया विवेकख्यातेः कारणं प्रदर्शयति—

## योगाङ्गानुष्ठानादशुद्धिक्षये ज्ञानदीप्तिराविवेकख्यातेः २८

योगाङ्गानि—यमनियमादीनि वक्ष्यमाणान्यष्टसंख्याकानि, तेषामनुष्ठानात्-  
ज्ञानपूर्वकसाधराऽधिरताऽभ्यासात्, अशुद्धिसंज्ञकस्य ज्ञानानुभोगजनकस्य पञ्च-  
क्लेशात्मकस्याऽविद्याऽभिधिविपर्ययस्य क्षयः—तनुभावः—कारणे लयो भवति, यथा  
यथा साधनान्यनुष्ठीयन्ते तथा तथाऽशुद्धिस्तनुतां प्राप्नोति, यथा यथा चाऽशुद्धिः  
क्षीयते तथा तथा ज्ञानस्य दीप्तिः, भाविवेकख्यातेः—सत्त्वपुरुषाऽन्यताख्यातिपर्यन्तं  
विवर्धते, तथाच योगाङ्गानुष्ठानम्—अविद्याक्षयस्य कारणम्, तत्त्वज्ञानस्य चोत्पत्ति-  
कारणम्, तत्त्वज्ञानद्वारा विवेकख्यातेः प्राप्तिः कारणमिति शास्त्रे हि—“उत्पत्तिविधत्त-  
निव्यक्ति विकारप्रत्ययास्यः । विद्योगान्पत्त्वप्रत्ययः कारणं नयथा स्मृतमिति”ति ॥ २८ ॥

तानि भवन्ति योगस्य—

## यमनियमासनप्राणायामप्रत्याहारधारणाध्यान- समाधयोऽष्टावङ्गानि ॥ २९ ॥

तत्र यमाः—पञ्चाऽभिधास्यमानाः; नियमा अपि पञ्च वक्ष्यमाणाः, आसनानि—चतुरशीतिसंख्याकानि वक्ष्यन्ते, प्राणायामः—त्रिधा वक्ष्यमाणाः, प्रत्याहारः—इन्द्रियादिकरणानां वा वृत्तयस्तासां विषयेभ्यो व्यावृत्तिः, इन्द्रियेषु तद्वृत्तीनां व्यवस्थापनमिति यावत्; धारणा—धार्यं स्थूलसूक्ष्मादिकमपि विषयस्वरूपं करणवृत्तिषु यत्—सा, ध्यानं ध्यायते स्थूलसूक्ष्मादि यत्किमपि स्वरूपं यत्र वृत्तिषु तत्, समाधिः—सम्यग् ध्यायीयते ध्येयं यत्र वृत्तौ सः, इत्येतान्यष्टाऽङ्गानि योगस्य सन्तीति ॥२९॥

तत्र पञ्च—

## अहिंसासत्याऽस्तेयब्रह्मचर्याऽपरिग्रहा यमाः ॥३०॥

तत्र, अहिंसा नाम सर्वथा सर्वदा सर्वभूतानामनभिद्रोहः, अभिद्रोहस्तु भवति त्रिधा,—कायेन वाचा मनसा चेति, तत्र कायेन—स्वपरदुःखोत्पादकमाशरणं हिंसा, वाचा स्वपरदुःखोत्पादकशब्दप्रयोगो हिंसा, मनसा—स्वपरद्रोहगर्भं संकल्पनं हिंसा, तत्रैतत्त्रिविधहिंसाया विषययोऽहिंसा, साऽपि प्रतियोगिन्यास्त्रैविध्यात् त्रिधा—कायेन वाचा मनसा चेति, तत्र कायेन—स्वपरदुःखाऽजननाऽऽचरणं स्वपरदुःखजननाऽनाशरणमिति वा—अहिंसा, वाचा—स्वपरदुःखाऽप्रयोजकशब्दोच्चारणं स्वपरदुःखजनकशब्दाऽनुच्चारणमिति वा—अहिंसा, मनसा—स्वपरद्रोहाऽगमितसंकल्पः स्वपरद्रोहगमितसंकल्पाऽचरणमिति वा—अहिंसा, सा च परमधर्मरूपा कथिता 'अहिंसा परमो धर्म' इति, अतएव पञ्चयमानां मध्ये मुख्याऽहिंसैव, उक्तं हि मोक्षधर्मे—'यथा नागपदेऽन्यानि पदानि पदगामिनां । सर्वाण्येवाऽपि धीयन्ते पदजातानि कौजरे । एवं सर्वमहिंसायां धर्मार्थमपि धीयते' इति । श्रुतिश्च 'मा हिंस्यात् सर्वा भूतानी'ति । आह च विज्ञानेश्वरः—'साधारणो धर्मोऽहिंसावि'रिति ॥ उक्तं च गीतायामुद्देशाऽभावस्यैवाऽहिंसात्वं 'यस्मान्नोद्विजते लोको लोकाश्चोद्विजते च यः । हर्षाऽमर्षमयोद्देशोर्मुक्तो यः स च मे प्रियः' । 'अद्वेष्य सर्वभूतानामिति' च । प्राणिद्रोहककम्—अन्धकृपाल्यनरकगमनमभिहितं श्रीमद्भागवते 'यस्त्विह वै भूतानामीश्वरकल्पितवृत्तीनामिषिकपरन्यथानां स्वयं पुरुषोरकल्पितवृत्तिर्विक्तपरन्यथो व्यवसायाचरति स परत्राऽन्धकूपे तदभिद्रोहेण निपतति तत्र हाऽसौ तैस्तैर्जन्तुभिः पशुपक्षिसृगसरीसृपैर्मंशकयूकामत्कुणमक्षिकादिभिर्बे के चाऽभिद्रुग्धास्तैः सर्वतोऽभिद्रुग्धमाणस्वमस्यविहितनिद्रानिर्धृत्तिरुद्धधाऽवस्थानः परिक्रामति यथा कुसारीरे



जीव'इति ॥ 'न मत्तद्वद्व्यस्य न भूतमयदस्य च । नारकाश्चानुगृह्णन्ति यां यां योनिमसौ गतः' । 'तस्मान्न कस्यचिद् द्रोहमाचरेत् स तथाविधः । आत्मनः क्षेममन्विच्छन् द्रोग्धुर्ये परतो भयम्' इति च ॥ उक्तं च शिक्षापस्यां परमात्मना श्रीस्वामिनारायणेन—'कस्यापि प्राणिनो हिंसा नैव कार्याऽत्र मानसैः । सूक्ष्मयूकामन्कुणादेरपि ब्रुव्या कदाचन ॥ देशतापितुयागार्थमप्यजावेश्च हिंसनम् । न कर्तव्यमहिंसेष्व धर्मः प्रोक्तोऽस्ति यन्महानिति ॥ ननु 'जसेत् स नरके घोरे दिनानि पशुरोमभिः । सस्मितानि दुराचारी यो हन्त्यविधिना पशून्'तिवचनाद् विधितो हिंसाया अप्रतिपेधोऽवगम्यते, अतएव—'या वेदविहिता हिंसा न सा हिंसेति कीर्त्यते'इति वचनेन वेदविहितहिंसायाः कर्तुरप्यहिंसात्मकयमवस्थे न किमपि बाधकमिति चेन्न । वेदविहितहिंसाया अभ्यनर्थप्रदत्वं न कस्येवेति, बागाशै हिंसाकरणान्तरं शास्त्रेषु तत्प्रायश्चित्तमप्युक्तं भवति, उक्तं च 'पञ्चशिक्षाचार्येण—'स्वदपः संकरः सपरिहारः सप्रत्यबमर्षः' इति, उक्तं च वाचस्पतिमिश्रैः—सूत्र्यन्ते हि पुण्यसन्भारोपनीतस्वर्गसुधामहाहवावगाहिनः कुशलाः पापमात्रोपपादिकां दुःखवद्विकणिकामिति, उक्तं च शबरस्वामिना भीमांसाभाष्ये—'अभयमिह चोदयया लक्ष्यते अर्थोऽनर्थश्चेति, कोऽर्थः ? यो निःश्रेयसाय ज्योतिष्टोसादिः, कोऽनर्थः ? यः प्रत्यवाचाय श्येनो वज्रः इषुरित्येवमादिः, तत्राऽनर्थो धर्म उक्तो मा भूदित्यर्थप्रदणम् । कथं पुनरसायनर्थः ?, हिंसा हि, हिंसा च प्रतिपिदेति । कथं पुनरनर्थः कर्तव्यतथोपदिश्यते ! उच्यते, नैव श्येनादयः कर्तव्या विज्ञायन्ते, यो हि हिंसितुमिच्छेत् तस्याऽयमभ्युपाय इति हि तेषामुपदेशः, श्येनेनाऽभिचरम् यजेतेति हि समाप्तमन्ति,—नाऽभिचरितव्यमिति ! आह च साधवाचार्यो जैमिनीयन्पायमालायाम्—'यद्यपि श्येनस्त्ववधः फलं, न तु नरकः, तथापि तस्य वधस्य नरकहेतुत्वाद् वधद्वारा श्येनोऽनर्थः' नचैवमग्नीपोमीचपशुहिंसाया अपि वधत्वेन नरकहेतुत्वं स्यादिति शंकराचार्यम् । तस्याः क्रयव्यवस्थेन क्रतुफलस्वर्गभ्यतिरेकेण कलान्तराऽभावादि'ति ॥ किञ्च—'लुब्धैर्वृत्तिपरैर्ब्रह्मज्ञास्तिकैः सम्प्रवर्तितम् । वेदवादानविज्ञाय सत्याऽऽभासमिवाऽनृतम्' तथा—'अन्वयस्थितमर्याद्विर्ममूढैर्नास्तिकैर्नरैः । संशयाऽऽरमभिरप्यक्तैर्हिंसा समनुवर्णिता' । तथा—'तस्य तेनाऽनुभावेन मृगहिंसात्मनस्तदा । तपो महत्समुच्छिष्टं तस्माद्—हिंसा न यज्ञिया'इत्यादिभिर्वाच्यैर्वेदेष्वाभासमाना हिंसा निन्दित्वाऽस्ति । अहिंसाधर्मस्य सकलशास्त्राऽभिमतत्वं विद्यते यथाह भारते मौप्यः 'सर्वकर्मस्वहिंसा हि धर्मात्मा मनुजवीत् । कामकाराद्धि हिंसन्ति दहिवैद्यां पशुजराः । तस्मात्प्रमाणतः कार्यो धर्मः सूक्ष्मो विजानता । अहिंसा सर्वभूतेभ्यो धर्मैभ्यो ज्यायसी मते'ति ॥ 'न भूतानामहिंसाया ज्यायान् धर्मोऽस्ति कश्चने'ति च । तस्माद्हिंसा सर्वधर्माणां जननीति सा सर्वैः संरक्षणीया ॥

‘सत्यम्—वाक्यानसोर्पाथार्थम् । यथा प्रतीतं तथा वाक्यानसोः प्रवृत्तिर्न त्व-  
 न्यया, भदि वाचि वञ्जनत्वं भ्रान्तत्वं विपर्यस्तत्वं च भवेत्, सा च प्रयुक्ताऽपि न  
 स्वपरहितवद्वा, असत्याऽनुपपन्नत्वात् । या च वञ्जन-भ्रान्ति विपर्ययाऽननुपपन्निनी  
 समुच्चार्यमाणा भवति सा तु सर्वमूतोपकारिणी सत्यरूपेति । स्वभाष्यपदार्थानां-  
 धर्मलक्षणाऽवस्थाविशेषैर्यथावद्वोधका ये शब्दास्तेषामुच्चारणं-सत्यमिति उच्यते  
 ‘स यः सत्यं वदति यथाऽग्निं समिद्धन्तं घृतेनाऽग्निपिल्लेदेर्धं ह्येनं स उद्दीपयति  
 तस्य भूयो भूय एव तेजो भवति श्वः श्वः श्रेयो भवती’ति सत्यं प्रशस्यते, तच्च सत्यं  
 भूताऽनुपघातकमपि बोध्यम्, भूतोपघातकं सत्यन्त्वसत्यमेव, उक्तं च वाचस्पतिना  
 ‘पूर्वलक्षणमपि सत्यं पराऽपकारकं सत्यामासं न तु सत्यमित्याहं’ति ॥ व्याख्यातं  
 च शंकराचार्यैर्गीतायां ‘अहिंसासत्यमक्रोध’-इत्याविश्लोकभाष्ये-‘सत्यम्-अप्रिया-  
 ऽनृतवर्जितं यथाभूतार्थवचन’मिति ॥ भगवद्रामानुजाचार्यैरपि ‘सत्यं-यथावृष्टा-  
 र्थगोचरभूतहितवाक्य’मिति भाषितम् ॥ तथा किङ्कपुराणवचनं-‘इष्टं श्रुतं चाऽनु-  
 मितं रक्तानुभूतं यथार्थतः । कथनं सत्यमित्युक्तं परपीडाविवर्जितमिति ॥ एवं  
 ‘सत्यस्य धर्मं श्रेयः सत्यज्ञानं दुष्टकरम् । यद्भूतहितमत्यन्तमेतत्सत्यस्य लक्ष-  
 णम्’ । इत्थं च शिक्षापत्र्यां ‘स्वपरद्रोहजननं सत्यं भाष्यं न कर्हिचिदि’ति । अनृत-  
 भाषणे दोष उक्तः-‘अथ योऽनृतं वदति स यथा अग्निं समिद्धन्तमुदकेनाऽग्निपि-  
 ल्लेदेर्धं ह्येनं स जासयति तस्य कनीयः कनीय एव तेजो भवति श्वः श्वः पापीयान्  
 भवति तस्मात् सत्यमेव वदेदिति’ ॥ श्रीभागवते च-‘न ह्यसत्यात् परोऽधर्मं इति  
 होवाच भूरियम् । सर्वं बोद्धुमलं मम्ये क्रुतेऽलीकपरं नर’मिति ॥ मोक्षधर्मेण च  
 ‘अनृतं तमसो रूपं तमसो भीयते ह्यधः’ ॥ तथा-‘यदनृतं सोऽधर्मो योऽधर्मस्त-  
 त्तमो यत्तमस्तद्दुःखमिति । उक्तं च दामधर्मेणु-‘प्राणत्राणेऽनृतं वाच्यमात्मनो वा  
 परस्य च । गुर्वथं स्त्रीषु चैव स्याद्विवाहकरणेषु च’ति ॥ मोक्षधर्मेणु च-‘सत्यां  
 वाचमहिंसा च वदेदन्पवादिनीम् । क्लृप्ताऽपेतामपहयामनृशंसामर्षिशुनाम्’ तथा  
 ‘वर्षधेदुशती वाचं हिंसायुक्तं ममस्तुदामि’ति ॥ नारदश्च तत्रैव सत्यलक्षणमाह-  
 ‘सत्यस्य वचनं श्रेयः सत्यज्ञानं दुष्टकरम् । यद्भूतहितमत्यन्तमेतत्सत्यस्य लक्ष-  
 णम्’ ॥ यच्च असत्यं तदेव मिथ्यात्वमिति, मिथ्याभाषिणो महाननर्थोऽपि उच्यते,  
 उक्तञ्चादिश्वपुराणे-‘यानि मिथ्याऽभिधास्तानां पतन्त्यश्रुणि रोदनात् । तानि  
 पुत्रान् पशून् अस्मि तेषां मिथ्याऽभिक्षिणां ॥ ब्रह्महत्यासुरापाने स्तेये गुर्वङ्गना-  
 गमे । इष्टं विशोधनं ब्रह्मैर्नास्ति मिथ्याऽभिक्षिणां ॥ ‘याज्ञवल्क्यश्चाऽऽह-  
 ‘मिथ्याऽभिक्षिणो दोषो द्विः समो भूतवादिना । मिथ्याऽभिधास्तदोषं च समा-  
 दधौ मृषा वदन्ति’ति ॥ अस्वार्थमाह विज्ञानेश्वरः-‘यस्तु परोऽर्क्यैर्वाञ्छितरोपक-  
 ङ्क्षितान्तःकरणोऽन्वयज्ञानसमर्क्ष मिथ्यैवाऽभिधापं पारदार्यं ब्रह्महत्यादिकं वा दुष्क-

मांसनेन कृत्रमित्यारोपयति तस्य तद्देश पापं द्विगुणं भवति, यस्तु विद्यमानमेव दोषमलोकत्रिवितं जनसमक्षं प्रकाशयति तस्य तत्पातकिसमशोषभाक्त्वम्, न केवलमेतावदेव किन्तु मृषा वदन् मिथ्याऽभिज्ञस्तस्य यदन्यद् दुष्कृतं जातं तदपि समादत्ते' इति । उक्तंच भारते- 'पुरुषोऽनृतवादी च पिशुनः पुरुषस्तथा । भग्निरुद्धप्रलापी च मृगपक्षिषु जायते' इति ॥ अथ यथा च वाद् सत्यानुयातिनी व्यापारं करोति तथा तदनुगुणं संकल्पयति मनस्तथा च-पदार्थयथार्थसंकल्पनं मनसः सत्यत्वमिति । यदि च मनसि सत्यभावनायामपि वाक्याऽसत्यमुपदिशेत् तदा तत्र स्वपरहितावहम्, एवमेव मनसि-भ्रसद्भाषनायां सत्यामपि वाण्या सत्यमुपदिशेत् तदा तदपि न स्वपरहितावहम्, तस्माद् वाङ्मनसो-रुमयोरेषैकभाष्यताऽऽपन्नत्वेन सत्यव्यवहारो भवतीति ॥

'अस्तेयम्-परस्वाध्याहारणम्, स्तेयं नाम-हृत्वात् प्रत्यक्षं परोक्षं वा परस्वाध्याहारणम्, 'न हर्तव्यं परधनमिति धर्मः सनातनः' इति मोक्षधर्मोक्तेः । 'अपहृत्य परस्वार्थं दानं यस्तु प्रयच्छति । स दाता नरकं याति यस्वार्थस्तस्य तत्फलमिति दानखण्डे यमस्मृतेः । तच्च स्तेयं कायवाङ्मनोभिर्वर्ज्यमित्युक्तं लेङ्गे- 'अनादानं परस्वानामाप्यपि त्रिचारतः । मनसा कर्मणा वाचा तदस्तेयं समासत' इति । अनाज्ञाऽऽप्रदत्तपरकीयपदार्थमात्राऽपहरणस्यैव स्तेयत्वं, 'तत्स्तेयं यदुपादानमनाज्ञाऽऽप्रवृत्तयो' रितिस्मृतेः ॥ 'कुमिकीडवयोहत्या मशानुगतभोजनम् । फलपुष्पेन्धनस्तेयं मलिनीकरणं स्मृतम्' ॥ उक्तंच विज्ञानेष्वरेण- 'स्तेयं तु तद्विकक्षणम्, निरन्वयं द्रव्यस्वाभ्याससमक्षं वज्रयित्वा यत्परधनहरणं तदुच्यते, यच्च साध्वयमपि कृत्वा न मयेवं कृतमिति मयाशिक्षिते तदपि स्तेयम्, तेनाऽस्तेयमाचार्यालं साधारणो धर्म इति व्यज्यते, मुमुक्षुणां चेदमत्यन्ताऽपेक्षितमन्यथा योगाऽसिद्धेः । नारदोऽपि स्तेयस्वरूपमुक्तवान्- 'उपायैर्विधिधैरेयां ललित्वाऽपकर्षणम् । सुप्तप्रभक्तभक्षेभ्यः स्तेयमाहुर्मनीषिणः' । मत्तुरपि- 'निरन्वयं भवेत्स्तेयं कृत्वाऽपहृषते च यदि' इति । तस्मात् परसत्ताब्रूण्यादि यत् किमपि वस्तु विना तत्त्वामिनिदेशं गृह्यते तद्विदं स्तेयं, तदभावेऽस्तेयमिति ॥

ब्रह्मचर्यं-गुह्येन्द्रियोपस्थस्य संयमपूर्वकोऽष्टधा स्त्रीपरिस्वायः, उक्तं च दक्षसंहितायां- 'ब्रह्मचर्यं सदा रक्षेद् भष्टधा लक्षणं पृथक् । स्मरणं कीर्तनं केलिः प्रेक्षणं गुह्यभाषणम् ॥ संकल्पोऽप्यवसायश्च क्रियानिवृत्तिरेव च । एतन्मैथुनमहाशं प्रवदन्ति मनीषिणः ॥ विपरीतं ब्रह्मचर्यमेतद्देवाऽष्टलक्षणमिति ॥ उक्तं च लेङ्गे ब्रह्मचर्यलक्षणम्- 'मैथुनस्याऽप्रवृत्तिर्हि मनोवाक्कायकर्मणा । ब्रह्मचर्यमिति प्रोक्तं यतीनां ब्रह्मचारिणाम् । इह वैद्यानसानां च विद्याराणां कियोपतः' इति । तद्विदं ब्रह्मचर्यं स्त्रीपुरुषसाधारणमष्टविधं यमाहमिति बोध्यम् । ब्रह्मचर्यं कलानि तु विस्तरतः-

‘ब्रह्मचर्यप्रतिष्ठायां बर्यलाम’ इति सूत्रभाष्ये षड्यन्त इति तत्र एव ब्रह्मचर्यमहि-  
माऽवगन्तव्यः । अपरिग्रहः-मोगसाधनानामसंग्रहः । संग्रहो नाम-दुग्धिव्यान्तः-  
करणानाम् अविद्याऽस्मिता-रागद्वेषाऽभिनवेशाद्यपञ्चकुञ्जोत्पादकपदार्थयोगः, जा-  
त्यायुर्भोगप्रदपदार्थस्वीकृतिर्था, तेन च बन्धनाऽऽपात इति, अतो योगिना तु कुञ्ज-  
विनाशाय यतता तथाविधपदार्थयोगो न कर्तव्यः, अन्वयथा योगक्षतिरापद्येत,  
तस्मात् सर्वथैवाऽपरिग्रहात्मकं यमाङ्गं सुरक्षणीयमिति ॥ ३० ॥

ते प्रत्येकं पञ्च यमाः—

## ‘जातिदेशकालसमयाऽनवच्छिन्नाः सार्वभौमा महावतम्’ ॥३१॥

इत्युच्यते इति शेषः । तत्राऽहिंसा ‘मत्स्यहिंसकस्य मत्स्येष्वेव हिंसा नाऽ-  
न्यत्रेति-जात्यवच्छिन्ना, न हीर्षे हनिष्यामीति-देशावच्छिन्ना, न चतुर्दश्यां न वा  
पुण्येऽइति हनिष्यामीति-कालावच्छिन्ना, एवं त्रिभिरुपरतस्य-देववाङ्मणार्थेहनि-  
ष्यामि नाम्यथेति समयवच्छिन्ना, यथा सा-क्षत्रियाणां युद्धे एव हिंसा नाऽन्यत्रेति ।  
सेधं जात्यवच्छिन्ना देशावच्छिन्ना कालावच्छिन्ना समयवच्छिन्ना वा भवेत् साऽपि  
योगविन्नकरी, अतः सर्वथैव हिंसापरित्यागः, स एवाऽहिंसा यमाङ्गभूता बोध्येति ॥  
अथ सत्यं-तदपि जातिदेशकालसमयाऽनवच्छिन्नं यमाङ्गम्, यदि जातिदेशकाल-  
समयावच्छिन्नमपि स्यात् तत्र यमाङ्गम्, तच्च यथा-राज्याऽपराधिनः राजदूताना-  
मग्रेऽसत्यं वक्तव्यं स्वरक्षार्थं नाम्यत्रेति-जात्यवच्छिन्नम्, तत्राऽपि न्यायालये  
नाऽसत्यं वदिष्यामीति-देशावच्छिन्नम्, तत्राऽपि पुण्यतिथौ नाऽसत्यं वदिष्यामीति-  
कालावच्छिन्नम्, एवं वैवस्य साक्षिकरणे सति नाऽसत्यं वदिष्यामीति-समयावच्छि-  
न्नम्, तदिदं सत्यं जात्याद्यनवच्छिन्नं सर्वथैवाऽसत्याऽभावरूपं तदेव यमाङ्गमिति ।  
अथाऽस्तेयं-तदपि जातिदेशकालसमयानवच्छिन्नं यमाङ्गम् । यदि जात्याद्यनवच्छिन्नं  
स्यात् तत्र यमाङ्गम्, तच्च यथा-‘सुवर्णादिद्रव्यस्यैव स्तेयं कर्तव्यं नान्यस्येति  
जात्यवच्छिन्नम्, तत्रापि देवमन्दिरादीं स्तेयं न करिष्यामीति-देशावच्छिन्नम्,  
तत्रापि पुण्यतिथौ स्तेयं न करिष्यामीति-कालावच्छिन्नम्, एवं विना दुर्भिक्षं स्तेयं  
न करिष्यामीति-समयावच्छिन्नम्, तदिदमस्तेयं जात्याद्यनवच्छिन्नं सर्वथैव स्तेय-  
स्याऽभावरूपं यमाङ्गमिति । अथ ब्रह्मचर्यं ‘तदपि जातिदेशकालसमयानवच्छिन्नं  
यमाङ्गम्, यदि जात्याद्यनवच्छिन्नमपि स्यात् तत्र यमाङ्गम्, तच्च यथा-स्वभार्यामेवो-  
पेयां नान्यामिति जात्यवच्छिन्नम्, तत्राऽपि तीर्थे स्वां तां नोपेयामिति देशावच्छिन्नम्,  
तत्राऽपि कृशाणेव स्वां तामुपेयामिति कालावच्छिन्नम्, एवं गर्भाधानार्थमेव स्वां

तामुपेयामिति-समयावच्छिन्नम् । तदिदं ब्रह्मचर्यं जात्याद्यनवच्छिन्नं सर्वथैव यमा-  
ङ्गमविप्लुतं ब्रह्मचर्यम् ॥ अर्थाऽपरिग्रहः-सोऽपि जातिदेशकालसमयानवच्छिन्नः  
सर्वैव यमाङ्गम्, स च यथा कम्बलवस्त्रादिकमेव गृह्णियामि नाऽन्यदिति जात्य-  
वच्छिन्नः, तत्रापि तीर्थप्रवासार्थमेव कम्बलादिकं रक्षयिष्यामि नाऽन्यत्रेति देशाव-  
च्छिन्नः, तत्रापि शीते काले शीतहरणार्थमेव तद् गृह्णियामि नाभ्यदेति कालाव-  
च्छिन्नः, तत्रापि रुग्णाऽवस्थायामेव स्वरक्षणार्थं कम्बलं रक्षयिष्यामीति-समया-  
वच्छिन्नः, सचाद्यं जात्याद्यनवच्छिन्न एव परिग्रहाऽभावात्सकोऽपरिग्रहो यमाङ्गमिति  
बोध्यम्, त एते अर्हिसादयः सर्वभूमिषु सर्वविषयेषु किञ्चिन्नाश्रमविध्यमिचारमना-  
पन्था एव सार्वभौमा इति भवन्ति, अतस्ते सिद्धाः 'सार्वभौममहाप्रत'मित्युच्येताः ॥ १ ॥

शौचादिनियमानावष्टे—

## शौचसन्तोषतपःस्वाध्यायेश्वरप्रणिधानानि नियमाः ३२

तत्र शौचं द्विविधं ब्राह्मणान्तरज्ज, तत्र बाह्यं यथा—सृदादिना शरीराऽवयव-  
संशुद्धिः, जलस्नानेन शरीरशुद्धिः सृष्टिकामिधितगोमयेन स्थलशुद्धिः, मेघ्यानां  
गोमूत्रयावकादीनां प्राशनेन शरीरान्तर्नाडिकादिशुद्धि-रित्यादि शारीरम्,  
आन्तरं यथा—अविद्याऽस्मितारागद्वेषाऽभिनिवेशाः पञ्चल्लेशाः कामक्रोधलोभमदोह-  
मदमानमात्सर्वाहंकारेभ्योऽसूयाकापट्यावयवश्च दोषाश्चित्तकषाया इत्युच्यन्ते, तेषां  
शुद्धिपदानुपातित्वरूपो दोषस्तस्य निरोधोऽपि शौचमाश्रयमुच्यते, तथाच  
सान्तःकरणेन्द्रियाणां ये दोषास्तेषां प्रक्षालनमाभ्यन्तरं शौचमिति, एवमात्मनि-  
या अनाविकालीना अशुभवासना धीजभावापन्ना विद्यन्ते तासां निरोधोऽपि स्वा-  
त्मनि विधेयः सोऽयमप्याभ्यन्तरशौचविशेष इति बोध्यम् । सन्तोषो यथा—स्वाऽ-  
पेक्षितेभ्यः स्वधर्माऽविरुद्धेभ्योऽत्याज्यकर्मण्यनिर्वाहकेभ्यःसञ्चिद्विदसाधनेभ्योऽति-  
रिक्तत्याऽधिकस्याऽनुपादिरत्नादिमहा तृप्तिः । तेषांसि यथा—सान्तपन-कृच्छ्रचान्द्रा-  
यणोपोषण-धारणापारणा-पाराककृच्छ्र-पट्टसाऽप्रवृत्तनियम-लवणाऽप्राशनव्रतकषार-  
मोजन-फलाहारमात्र-पत्राहारमात्र-जलाहारमात्र-पचनाहारमात्रादिरूपाणि शरीरकृशा-  
काराणि । अथ च प्रीप्ते पञ्चाऽद्वितपनं, वर्षायां जलधारा निवसति, शीतकाले  
जलमध्योपवेशनं निर्बन्धस्थितिर्बलकलधारणं, वने निवासः, ऊर्ध्ववस्थानम्, एकपा-  
दावस्थानम्, ऊर्ध्वब्राह्मणवस्थानम्—इत्यादीर्नाम्नियान्तःकरणनिर्बलकाराणि बोध्यानि,  
ताभि च भावनापूर्वकं कृताभि योगाङ्गं शौचमिति, अन्यथा तु दृग्भवीजवशित्त-  
व्यानीति । उक्तं गीतायां त्रिविधं तपः—शारीरं वाङ्मयं मानसञ्च । तत्र 'देवद्विज-  
गुरुप्राज्ञपूजनं शौचमार्जवम् । ब्रह्मचर्यमर्हिंसा च शारीरं तप उच्यते ॥ अनुद्वेगकरं

वाक्यं सत्यं श्रियहितं च यत् । स्वाध्यायाऽभ्यसनं चैव वाङ्मयं तप उच्यते ॥  
 मनःप्रसादः सौम्यत्वं मौनमात्मविनिग्रहः । भावसंशुद्धिरित्येतत् तपो  
 मानसमुच्यते' इति । अथ स्वाध्यायः—मोक्षशास्त्राणामध्ययनम्, प्रणवादिजपश्च ।  
 तपःस्वाध्यायी द्वितीयाध्यायप्रथमसूत्र—भाष्यादेश्वाध्यायान्त्यथौ । अथेश्वरप्रणि-  
 धानम्—परमेश्वरे सर्वकर्मसमर्पणम्, तदेतदपि—द्वितीयपादप्रथमसूत्र—  
 भाष्यादवगन्तव्यम् ॥ एते च यमनियमा विष्णुपुराणेऽपि निरूपिताः—'ब्रह्मचर्य-  
 महिंसा च सत्याऽस्तेयाऽपरिग्रहात् । सेवेत योगी निष्कामो योग्यतां स्वमनो  
 नयत् ॥' स्वाध्यायशौचसन्तोषतपांसि नियतात्मवान् । कुर्वन्त ब्रह्मणि तथा पर-  
 त्तिम् प्रथमं मनः । एते यमाः सनियमाः पञ्च पञ्च प्रकीर्तिताः । विशिष्टकलदाः  
 काम्या निष्कामाणां विमुक्तिदाः ॥ श्रीमद्भागवते तु द्वादश यमा द्वादश नियमा-  
 श्लोकाः, श्रीमद्भागवतवाच—'अहिंसा सत्यमस्तेयमसंगो हरिसंचयः । आश्रितव्यं  
 ब्रह्मचर्यं च मौनं शैथिल्यं क्षमाऽभयम् ॥ शौचं जपस्तपो होमः श्रद्धाऽऽतिथ्यं मद-  
 र्चनम् । तीर्थाटनं परार्थेहा तुष्टिराचार्यसेवनम् ॥ एते यमाः सनियमा उभयोर्द्वा-  
 दश स्मृताः । 'सामुपासितास्तात ! यथाकामं दुहन्ति हि' इति, अत्र शौचस्य  
 द्वैविष्याद् द्वादशत्वं बोध्यमिति ॥ ३२ ॥

एतेषां यमनियमानाम्—

## वितर्कबाधने प्रतिपक्षभावनम् ॥ ३३ ॥

वक्ष्यमाणैर्हिंसादिभिर्वितर्कैर्धर्मादीनां बाधने सति वक्ष्यमाणं प्रतिपक्षानां  
 भावनं कुर्यात् । तद्यथा—वितर्कं दश—हिंसा, असत्यम्, स्तेयम्, अब्रह्मचर्यम्,  
 परिग्रहः, अशौचम्, असन्तोषः, अतपः, अस्वाध्यायः, ईश्वरप्रणिधानाभावः, इति ।  
 तद्गुरुकृष्ण इतिर्वितर्कं इत्युच्यते । तत्र यदा-अपकारिणं हनिष्यामीति—हिंसावृत्ति-  
 र्भवेत् तदा—'अहोऽहं योगधर्ममाश्रितोऽहिंसामेव पालयामि न तु हिंसाम्'—इति  
 प्रतिपक्षं-वितर्कं भावयेत् । एवमेव—अनृतं वक्ष्यामि, स्तेयं करिष्यामि, स्त्रीभोगं करि-  
 ष्यामि, परपदार्यानां स्वामी भविष्यामि, स्नानादिकं न करिष्यामि, न विषयेभ्यः सन्तो-  
 ष्यम्यम्, न च तपो विधेयम्, स्वाध्यायोऽपि निष्कलः, ईश्वरप्रणिधानन्तु वृथा रटण-  
 मात्रम्, इत्येवंविधा वितर्कं यद्युत्पद्यन्ते तदा तदा शक्तिरोधाय—'न योगमाश्रितेन  
 मयाऽनृतं वक्तव्यम्, न च स्तेयं विधेयम्, न वा स्त्रीप्रसंगो विषेयः, नहि च पर-  
 पदार्यस्वामित्वं मे युक्तम्,—अस्नानं न श्रेयस्करम्, न चाऽसन्तोषः कार्यो विष-  
 येभ्यः, तपस्तु सर्वथाऽऽचरणीयम्, स्वाध्यायस्तु सफलोऽतोऽनुष्ठेय एव, परमेश्वरप्र-  
 णिधानं मुक्तिप्रदं योगिनाम्, इत्येवं प्रतिपक्षानां भावना कर्तव्या, योगविरोधिवित-  
 र्काश्च परिहरणीया इति । एवमग्रेऽपि—'आसनानि केवलकेशकराणि तस्मान्न

साधनीयानी'तिवितर्कसत्त्वे तत्प्रतिपक्षस्य—'योगजधर्ममाश्रितस्याऽऽसनानि त्व-  
चर्यं विधेयानि सुश्रुतो योगसिद्धिकराणीति तर्कस्य-भाषना विधेया । एवम्—  
'प्राणायामो नाऽस्ति योगसाधनम्' इतिवितर्कसत्त्वे तत्प्रतिपक्षस्य—'प्राणायामेनैव  
शाङ्गीमार्गंशुद्ध्यादिव्यापारो योगसिद्धिर्भवतीति—प्राणायामस्त्ववश्यंविधेय' इतितर्कस्य—  
भावना कर्तव्या । एवम्—'प्रत्याहारस्तु प्रयासमात्रफलो ननु तेन योगसिद्धि' रिति-  
वितर्कसत्त्वे—तत्प्रतिपक्षस्य—'प्रत्याहारेणैत्रेन्द्रियाणां शृत्तयस्तावदेकाप्रतामनुभवन्ति  
तेन च योगसिद्धिर्भवति'—इतितर्कस्य भावना विधेया । एवं—'धारणा न कर्तव्या  
कठिनप्रयासगम्ये'तिवितर्के सति तत्प्रतिपक्षस्य—'कठिनप्रयाससाध्याऽपि साऽत्य-  
न्तसुखकरी समाधिप्रदा चे' ति—तर्कस्य भावना विधेया । एवं ध्यानं न फलप्रव-  
त्तुपुष्पवदिति वितर्केसति तत्प्रतिपक्षस्य—'ध्यानमेवाऽऽस्रपुष्पवत्—समाध्यमृतफ-  
लद' मिति—तर्कस्य भावना विधेया । एवं 'नहि समाधिः सफलो भवतीतिवितर्कसत्त्वे  
तत्प्रतिपक्षस्य—'समाधिरेव स्वात्मपरमात्मस्वरूपसाक्षात्कारेण मोक्षप्रद' इति तर्कस्य  
भावना विधेया । एवमन्यत्राऽपि योगानुकूलसाधनेष्वपि विप्रकरतर्के जाते सति  
तत्क्षणे एव तत्तत्साधनेषु श्रद्धाधानः सन् तत्साधनसिद्धयनुकूलं तर्कं कुर्यात्, यथा  
'नेति वस्ति-धोति-कुक्षरोदिक्रिया न योगसाधनरूपा अतो न कार्या' इति वितर्कसत्त्वे  
तन्निरोधार्थं त्वरितमेव—'नेतिधोत्यादिक्रियाः शुद्धिप्रदाः सामर्थ्यप्रदा योगांगरूपा-  
स्तास्तु सर्वथैव कर्तव्याः' इति प्रतिपक्षतर्कस्य भावना कुर्यादिति ॥ ३३ ॥

किञ्च यदा हिंसादिवितर्का उत्पद्यन्ते तदा तेषां स्वरूपभेदान् यथावदवबुद्धय  
तेषां च दोषकारणत्वं दुःखादिकलकत्वं च विचार्य ते खण्डनीया एव, तद्यथा—

**वितर्का हिंसादयः कृतकारिताऽनुमोदिता लोभक्रोध-  
मोहपूर्वका मृदुमध्याऽधिमात्रा दुःखाऽज्ञानाऽ-  
नन्तफला इति प्रतिपक्षभावनम् ॥३४॥**

ते पूर्वोक्ता हिंसादयो वितर्कास्तावत् कृता वा कारिता वाऽनुमोदिता इतित्रिधा,  
तत्र कृताः—स्वयं निष्पादिताः, कारिताः कुरु-इत्युक्ताः, अनुमोदिताः—परैः क्रियमाणाः  
साधु साधु ह्यङ्गीकृताः । ते च त्रिधा अपि पुनः—लोभक्रोधमोहपूर्वकत्वेन प्रत्येकं  
त्रिधा भवन्ति, तत्र लोभेन—मांसचर्मादिप्रयोजनाय हिंसादिः क्रियते, क्रोधेन—  
धनकृतमनेन ममे'ति मत्वा हिंसां करोति, मोहेन—यज्ञे हिंसया धर्मो मे भविष्य-  
तीति मत्वा हिंसां करोतीति । तदेवं हिंसादीनां नवसु भेदेषु जातेष्वपि पुनस्ते—  
लोभक्रोधमोहाः—मृदुमध्याधिमात्रभेदान् त्रिधा भवन्ति—यथा मृदुलोभो मध्यलोभोऽ-  
धिकलोभः, मृदुक्रोधो, मध्यक्रोधोऽधिकक्रोधः, मृदुमोहो मध्यमोहोऽध्वन्तमोहः,

तदेतेषां लोभक्रोधमोहानां त्रिविधत्वात्-हिंसाऽपि मृदादिप्रयुक्तद्भेदादिष्वते, अतः सूत्रे 'मृदुमध्याधिमात्रा' इति हिंसादीनां विशेषणं सङ्गच्छते, तथा च सप्तविंशतिभेदा भवन्ति हिंसायाः, अथ ते मृदुमध्याऽधिमात्राः पुनस्त्रिधा भवन्ति यथा मृदुमृदुमध्यमृदुस्तीव्रमृदुः, मृदुमध्यो मध्यमध्यस्तीव्रमध्यः, मृदुतीव्रो मध्यतीव्रस्तीव्रतोत्र' इति । योजना तु हिंसा-मृदुमृदुलोभकृता, मृदुमृदुलोभकारिता, मृदुमृदुलोभाऽनुमोदिता, मध्यमृदुलोभकृता, मध्यमृदुलोभकारिता, मध्यमृदुलोभाऽनुमोदिता, तीव्रमृदुलोभकृता, तीव्रमृदुलोभकारिता, तीव्रमृदुलोभाऽनुमोदिता, मृदुमध्यलोभकृता, मृदुमध्यलोभकारिता, मृदुमध्यलोभाऽनुमोदिता, मध्यमध्यलोभकृता, मध्यमध्यलोभकारिता, मध्यमध्यलोभाऽनुमोदिता, तीव्रमध्यलोभकृता, तीव्रमध्यलोभकारिता, तीव्रमध्यलोभाऽनुमोदिता, मृद्वधिमात्रलोभकृता, मृद्वधिमात्रलोभकारिता, मृद्वधिमात्रलोभाऽनुमोदिता, मध्याऽधिमात्रलोभकृता, मध्याऽधिमात्रलोभकारिता, मध्याऽधिमात्रलोभाऽनुमोदिता, अधिमात्राऽधिमात्रलोभकृता, अधिमात्राऽधिमात्रलोभकारिता, अधिमात्राऽधिमात्रलोभाऽनुमोदिता, इत्येकविंशतिविधा जाता, एवमेव क्रोधमादाय एकविंशतिभेदाः मोहमादाय चैकविंशतिभेदाः, इत्येवमेकाऽतीतिभेदा भवन्ति हिंसादीनां प्रत्येकवितर्कणम्, ते चैकविंशतिभेदापत्रा अपि पुनः 'नियम-विकल्प-समुच्चय-भेदात् प्रत्येकं त्रिधा भवन्ति, तेन त्रिचकारिंशदधिकद्विशत (२४३) भेदा भवन्ति, एवमेवाऽसंख्येया भवन्तीति ॥ तत्र 'नियमः-तीर्थं विहायाऽन्यत्राऽपि मत्स्यानेव हनिष्यामीत्यादिरूपः, 'विकल्पः-एकस्मिन् दिवसे स्थावरस्य जंगमस्य वाऽन्यतरस्यैव हिंसा कार्या न तुभयोरिति, 'समुच्चयः-स्थावरजंगमयोरुभयोरैवाऽन्यवस्थया हिंसारूपः, इति बोध्यम् । हिंसायामिव अनृतादिरूपविकल्पेषु कृतकारितेत्यादयः सर्वेऽपि भेदा अनुसन्धेयाः ॥ ते हिंसादयः-दुःखाऽज्ञानाऽनन्तफला भवन्ति-इत्येतन्मुक्तं प्रतिपक्षभावनम्, दुःखम् अज्ञानम् अनन्तं च फलं-येषाम्ने तथाभूताः, तद्यथा-हिंसको हि परस्य प्राणिनो धीर्यमाक्षेपति, तेन तस्य हन्तुरपि स्त्रीपुत्रधनस्सृष्ट्यादिकं क्षीणधीर्यं सत् स्वोपभोगाऽनर्हं भवति, तथा परस्य शस्त्रादिना दुःखोत्पादनात्-हन्ताऽपि मरकादिषु साम्यशस्त्रादिना दुःखमनुभवति, तथा परस्य प्राणवियोजनात्-हिंसकोऽपि प्रतिक्रमणं जीवितात्पर्यं रोगादिना मरणावस्थां सम्मोहमयीमापन्नो मृत्युमिच्छन्नपि कथञ्चिदेव जीवति, उक्तं च गीतायां 'भामात्मपरदेहेषु प्रद्विपन्तोऽभ्यसूयकाः । तानर्हं द्विपताः क्रूरान् संसारेषु नराधमान् ॥ क्षिपाभ्यजस्रमशुभानासुरीष्वेव योनिषु' इति, तदेवं दुःखमनुभवन्तो नरकतिर्यक्प्रेतादियोनिषु संसरन्ति, अज्ञानमेव प्राप्नोति पुनरिति, अनन्तं च तदज्ञानस्य दुःखं फलं पुनर्लभते-इति, तथाच श्रुतिः- 'कपूयचरणाः कपूयां योनिमापयेरन्ति' इति एवमनु-



ताद्विष्वपि यथासम्भवं योग्यम्, तत्सर्वत्राऽनिष्टमेव विपाकं भावयन् हिंसादिषु मनो न प्रविधीतेति ॥ ३४ !

यदा योगिनोऽहिंसाद्यः प्रतिष्ठिता भवन्ति तदा दिव्यैश्वर्याण्याविर्भवन्ति, यथा—

**अहिंसाप्रतिष्ठायां तत्सन्निधौ वैरत्यागः ॥३५॥**

अहिंसायाः स्वैर्ये सति अहिंसकस्य योगिनः सन्निधिस्थाः शाश्वतिकविरोधा अप्यश्वद्वय—महिषद्वय—मूषकमाजार—नकुलाऽहिप्रनृतयोऽपि योगिनश्चित्तानुकारिणो निर्बेरा भवन्ति, यतोऽहिंसकस्य पुरुपादेः स्वात्मस्वरूपं सर्वथाऽभिद्रोहरहितमेव भवति, अत एव नित्यदा शान्तमिति सात्त्विकमिति वर्तते, यत्र च सात्त्विकभावस्ता- दशभावयान्पुरुषो यत्र देशे काले वा निवसति तत्र देशकालादयोऽपि सत्त्वप्रधानाः सत्त्वव्याप्ताः शान्ता भवन्ति, तत्रत्यं वायुमण्डलमपि शान्तमिव सुखदं भवति, तद्वायुमण्डलान्तर्गततः प्राणिनोऽपि रजस्तमोजम्बोद्रेणेभ्यो विदुष्य शान्ता अत एव निर्बेरा भवन्तीति ॥ एवं 'न भक्षयति यो मांसं न हिंसात्र च घातयेत् । तन्मित्रं सर्वभूतानां मनुः स्वायंभुवोऽन्नदीदि'—स्यत्राऽप्यहिंसकस्य सर्वभूतानां मित्रत्वमुक्तम्, यश्चाऽहिंसकः स एव दयालुः । दयावानेवाऽहिंसको भवति, उक्तं चाऽहिंसाहिंसाया दयाया मगवत्यासिरूपं फलं—'तस्मात्सर्वेषु भूतेषु दयां कुरुत सौहृदम् । भावमासुरमुग्धस्य यदा तुष्यत्यचोक्षजः' । 'पुंसः कृपयतो भद्रे ! सर्वात्मा प्रीयते हरिः । प्रीते हरी भगवति प्रीयेऽहं सचराचरम्' । दयया सर्वभूतेषु सन्तुष्टया येन केनचित् । सर्वेन्द्रियोपशान्त्या च तुष्यत्याशु जनार्दनः' इति । एवमन्यदप्य- हिंसायाः फलमुक्तं 'वर्षे वर्षेऽश्वमेधेन यो यजेत ज्ञातं समाः । अहिंसाऽऽश्रयकतुः स्यात् तस्य पुण्यसमं फलमिति । एवम्—'अहिंसा परमो धर्मः' इत्यनेन परमधर्म- रूपस्याऽहिंसात्रतस्य परमपुरुषार्थफलकत्वमपि समभिप्यन्यत इति विशेषम् ॥ ३५ ॥

सत्यस्य फलं दर्शयति—

**सत्यप्रतिष्ठायां क्रियाफलाऽऽश्रयत्वम् ॥३६॥**

यो हि सत्यं साधयति तस्य वाचि क्रियाः शुभाऽशुभाः,—तत्फलं धर्माऽधर्मा-त्मकं,—स्वर्गनरकादिरूपं चेति सर्वमाधितं भवति, यथा वदति तथा सर्वं भवति, यथा कञ्चित् पापिष्टं वदति—'धार्मिको भूयाः' तदा भवति स धार्मिकः, 'स्वर्गं प्राप्नुही'ति कथिते सति स्वर्गं विन्दते, धार्मिकाय चेत् कथयति—'नरकं प्राप्नुही'ति तदा धार्मिकोऽपि नरकं गच्छति, इत्येवं सर्वत्र तस्य वाणी सत्याऽप्रतिहताऽमोघा भवतीति, उक्तं चाऽन्यदपि फलम् 'स यः सत्यं वदति यथाऽग्निं समिद्धन्तं घृते-नाऽग्निविश्लेदेव हि एनं स उदीपयति तस्य भूयो भूय एव तेजो भवति शः शः

श्रेयो भवती'ति सत्यं प्रशस्यते ॥ किञ्च धूपते 'नाऽविरतो दुश्चरिताच्चाऽशान्तो नाऽसमाहितः । नाऽशान्तमनसो वाऽपि प्रज्ञानेनैतमाप्नुयात् ॥ तेषां तपो ब्रह्मचर्यं येषु सत्यं प्रतिष्ठितम् । तेषामसौ विरजो ब्रह्मलोको न येषु जिह्वमनुत्तं च माया ॥ आत्मक्रीड आत्मरतिः क्रियावानेष ब्रह्मविदां वरिष्ठ' इति ॥ 'सत्यं हि भगवद् रूपं सत्यं श्रेयस्तनोति वै । यत्र सत्यं भवेज्जितं भगवान् तत्र राजते ॥' ब्रह्मधामाऽपि सत्यं वै यत्र तत्र विराजते । स्वयं सत्यस्वरूपत्वाद्ब्रह्माऽमिको भवेद् भ्रुवम्' इत्यादिना परमेश्वरशरणं भगवद्ब्रह्मप्राप्त्यात्मकं सत्यस्य फलम् उक्तं बोध्यम् ॥३६॥

अस्तेयस्य फलं दर्शयति—

### अस्तेयप्रतिष्ठायां सर्वरत्नोपस्थानम् ॥ ३७ ॥

अस्तेयस्य सिद्धौ सत्यां तस्य योगिनः सन्निधौ सर्वेषां रत्नानामुपस्थितिर्भवति, यदेवेष्टति तदेव प्राप्नोति, नहि किञ्चिदपि भवत्यलभ्यं तस्येति । रत्नान्यपि सन्ति बहुविधानि यथा 'मणिरत्नं द्रव्यरत्नं भूतरत्नं समुद्रजम् । दिव्यस्त्री देवरत्नं च सिद्धिरत्नं प्रभाञ्जमि'ति । तत्र मणिरत्नं प्रवाल-हीरक-माणिन्य मौक्तिक-गारुत्मत-चिन्तामणि-चन्द्रकान्तमणि-सूर्यकान्तमणि-कौस्तुभमणि-प्रभृत्यनेकविधानि ग्राह्याणि, जात्यभिप्रायेणैकवचनम् । 'द्रव्यरत्नमित्यनेन स्वर्णरत्नादिद्रव्यं नवनिधिनिश्चृतं सर्वमपि गृह्यते, तत्र निधयो यथा—'महापद्मश्च पद्मश्च शंखो मकरकचक्रपी । मुकुन्दकुन्दनीलाक्ष सर्वश्च मिधयो गवे'ति । भूतरत्नमित्यनेन—पद्मभूत-जान्या यावदिव्यविभूतयो ब्रह्मभोजनमन्दिराद्या ग्राह्या भवन्ति ॥ 'समुद्रजमित्यनेन चतुर्दशरत्नानि यथा—'लक्ष्मीः कौस्तुभमणिः, पारिजातकः, सुरा, धन्वन्तरिः, चन्द्रमाः, कबन्धुषा, ऐरावतगजेन्द्रः, अप्सरा रश्मा, सप्तमुख्याः, अश्रुतम्, हरि-शयुः, शंखः, विपमिति, ॥ 'दिव्यस्त्री देवरत्नमित्यनेन दिव्यस्त्रीरूपरत्नानि तथा देवरत्नान्यपि प्राप्तानि भवन्तीति बोध्यम् ॥ 'सिद्धिरत्नमित्यनेन 'अणिमा, महिमा, लघिमा, गरिमा, प्राप्तिः, प्राकाशम्, ईशित्वम्, वशित्वमित्यष्टसिद्धयो भवन्ति, तथा—तार-सुतार-तारतार-रम्यक-सदासुदित-प्रभोद्-मुदित-भोदमानसंशका अष्टसिद्धयो भवन्ति, तथा—अभयन-रात्रोद्-सुहृत्प्राप्ति-दानाऽऽभ्यासिकतुःखनाशाऽऽधि-भौतिकदुःखनाशाऽऽधिदैविकदुःखनाशाऽऽमिधा अष्टसिद्धयो भवन्ति । 'प्रभाञ्जमित्यनेन—स्वात्मप्रभावात्मकं रत्नं ग्राह्यम्, तद्यथा—'यस्य स्तेयं भवति स तु चौरो हरिद्र इति कथ्यते, यस्य पुनरस्तेयं सुप्रतिष्ठितं स तु सर्वेश्वरः श्रेष्ठी घनाढ्य' इति । अत एव सर्वेषां दक्षितानां रत्नानां स्वाम्यपि सत्पुण्याः प्राकृतमनुजो न तादृशं सुखं भुङ्क्ते यथाऽस्तेयसन्तोपी योगी, योगिनस्त्वस्तेयसंतुष्टस्य सर्वरत्नव-तोऽप्यधिकमात्रं सुखमिति, तदिदं प्रभाञ्जं रत्नं बोध्यम्, किञ्च स्वर्गमपि फलं

भवति यथा—‘अरण्ये विजने न्यस्तं परस्त्वं दृश्यते यथा । मनसाऽपि न गृह्णन्ति ते नराः स्वर्गागामिनः’ इति ॥ ३७ ॥

ब्रह्मचर्यस्य फलमाह—

## ब्रह्मचर्यप्रतिष्ठायां वीर्यलाभः ॥ ३८ ॥

ब्रह्मचर्यस्याऽष्टविधस्याऽविच्छ्रुतस्य सिद्धी सत्यां वीर्यस्य-शुक्रस्य शक्तिविशेषस्य च लाभो भवति, तन्नामे च प्रतिष्ठातवर्जितान् गुणान् ज्ञानक्रियाशक्तौश्चाप्नोति योगी, तथा सिद्धः सन् स्वयं ज्ञानीभूत्वा शिष्येषु ज्ञानाऽऽधानसमर्थश्च भवति, ब्रह्मचर्यफलं गीतायां परमेश्वरधामप्राप्तिरप्युक्ता—‘यत्प्राप्यर्थं ब्रह्मचर्यं चरन्ति तत्ते पदं संप्रहेण प्रवक्ष्ये’ इति । पुरुषं ब्रह्मचारी पुरुषस्तु भीष्मपितामह इव कालकर्म-मायादीनिपि स्ववशात् नयति, यथाऽथर्ववेदे—‘ब्रह्मचारी प्पञ्चरति रोदसी उभे तस्मिन्वेवाः सम्मनसो भवन्ति । सदाधारं पृथिवीं दिवञ्च स आचार्यं तपसा विपत्तिं’ ‘ब्रह्मचारिणं पितरो देवजनाः पृथग् देवा अनुसंपन्ति सर्वे । गन्धर्वा पुनमन्वायन् त्रयस्त्रिंशत् त्रिशताः पद्महस्ताः सर्वान्स देवोस्तपसा विपत्तिं’ ‘आचार्य उपनयमानो ब्रह्मचारिणं कृणुते गर्भमन्तः । तं रात्रीस्तिस्र उदरे विभक्तिं । तं जातं द्रष्टुमभिसंयन्ति देवाः’ ‘इयं समित् पृथिवी सौर्द्धितीयोऽन्तरिक्षं समिधा पृणाति ब्रह्मचारी समिधा मेखलया श्रमेण लोकोस्तपसा विपत्तिं’ ‘ब्रह्मचारी जनयन् ब्रह्मारो लोकं प्रजापतिं परमेष्ठिनं विराजं गर्भो भूत्वाऽऽसृत्तस्य योनविन्द्रो ह भूत्वाऽऽसृत्ततर्ह’ ‘आचार्यो ब्रह्मचारी ब्रह्मचारी प्रजापतिः प्रजापतिर्विराजति विराटिन्द्रोऽभवद्दशी’—इत्यादिभिस्यधिकनवतिमन्त्रैर्ब्रह्मचर्यगौरवं प्रदर्शितमिति । श्रूयते च छान्दोग्ये—‘तद्य एतैर् ब्रह्मलोकं ब्रह्मचर्येणाऽनुविन्दन्ति । अथ यद्यद् इत्याचक्षते ब्रह्मचर्यमेव तत्, ब्रह्मचर्येण ह्येव यो ज्ञाता तं विन्दत इति । अथ यदिष्टम् इत्याचक्षते ब्रह्मचर्यमेव तत्, ब्रह्मचर्येण ह्येवेद्वाऽऽत्मानमनुविन्दते । अथ यत्सन्नायणमित्याचक्षते ब्रह्मचर्यमेव तत्, ब्रह्मचर्येण ह्येव सत् आत्मनस्त्राणं विन्दते । अथ यन्मौनमित्याचक्षते ब्रह्मचर्यमेव तत्, ब्रह्मचर्येण ह्यात्मानमनुविचि मनुते । अथ यदनाशक्ययनमित्याचक्षते ब्रह्मचर्यमेव तत्, एष ह्यात्मा न नश्यति यं ब्रह्मचर्येणानुविन्दते । अथ यदरण्यायनमित्याचक्षते ब्रह्मचर्यमेव तदिति । तथा ‘एतत्तद्यवाद्गुरेकरातं ह वै वर्षाणि मयवान् प्रजापती ब्रह्मचर्यमुवाच तस्मै होवाचे’-त्यादि ॥ मोक्षधर्मेषु चोक्तं ‘यदिवं ब्रह्मणो रूपं ब्रह्मचर्यमिति स्मृतम् । परं तत्सर्वधर्मेभ्यस्तेन याति परां गतिं’ इति ॥ सनत्सुजातीये च—‘नैतद्ब्रह्म स्वरमाणेन लभ्यं यन्मां पृच्छन्नतिहुष्यस्यतीच । ब्रह्मो चिह्ने मनसि प्रचिन्त्या विद्या हि सा ब्रह्मचर्येण लभ्या’ इति ॥ उक्तं च पाप्मे सृष्टिस्तण्डे—‘ब्रह्मयोनीं प्रसूतस्य ब्राह्मणस्या-

स्मवर्तिनः । ब्रह्मचर्यं सुचरितं ब्रह्मणाऽपि सुरालये ॥ ब्रह्मचर्याद्ब्राह्मणस्य ब्राह्मणत्वं विधीयते । एवमाहुः परे लोके ब्रह्मचर्यंविदो जनाः ॥ ब्रह्मचर्ये स्थितो धर्मो ब्रह्मचर्ये स्थितं तपः । ये स्थिता ब्रह्मचर्ये तु ब्राह्मणास्ते दिविस्थिताः ॥ नास्ति योगं विना सिद्धिर्नास्ति सिद्धिं विना यशः । यशस्तपो विना नास्ति ब्रह्मचर्यात्परं न तत् ॥ यो निगृह्येन्द्रियग्रामं भूतग्रामं च पञ्चकम् । ब्रह्मचर्यं समाधत्ते किमताः परमं तपः' इति । श्रूयते च ब्रह्मचर्यस्य निःश्रेयससाधनता—'अधोत्तरेण तपसा ब्रह्मचर्येण श्रद्धया । विद्यायाऽऽरमानमन्विष्याऽऽदित्यमभिजयन्ते' 'तेषां तपो ब्रह्मचर्यं येषु सार्थं प्रतिष्ठितम् । तेषामसौ विरजो ब्रह्मलोकः ॥' 'तद्य एवैतं ब्रह्मलोकं ब्रह्मचर्येणानुविन्दति तेषामेवैष ब्रह्मलोकस्तेषां सर्वेषु लोकेषु कामचारो भवतीति ब्रह्मचर्यं प्रशस्यते ॥ ३८ ॥

अपरिग्रहस्य फलं दर्शयति—

**अपरिग्रहस्थैर्ये जन्मकथन्तासन्बोधः ॥ ३९ ॥**

अपरिग्रहस्य—भोगसाधनाऽपरिग्रहात्मकस्य सिद्धौ सत्यां निर्लेपस्याऽस्य योशिन इन्द्रियाणि भवन्ति विषयन्यासुत्तुत्तिकानि स्यात्स्वरूपमात्रपरायणानि सत्त्वमात्रतां प्राप्नानि, तदानीं चायं यत्किमपि जन्मादिजिज्ञासां करोति तदाऽस्य जन्मतः कथन्तावेर्बोधो भवति, तत्र निकायविशिष्टैर्देहेन्द्रियादिभिरभिसम्बन्धो जन्म, तस्य कथन्ता किंप्रकारता, तस्याः सम्बोधो नाम साक्षात्कारः—सप्रकाराऽतीन्द्रियशान्तोदिताऽन्यपदेश्यजन्मपरिज्ञानमिति यावत्, तत्र 'जन्मान्तरे कोऽहमाहम्,—कीदृशः किंकार्यकारीति' जिज्ञासायां न्यतीतं प्रारम्भादि सर्वमेव जानाति, 'वर्तमाने च किमिदं जीवनं कथञ्चेदशमिति जिज्ञासायां वर्तमानिकं जीवनादिकं जानाति, अनागते तु—'कोऽहं भविष्यामि कीदृशो वे'ति जिज्ञासायां भविष्यज्जन्मादि सर्वं यथावज्जानाति ॥ ३९ ॥

शौचमेतु शौचस्य फलं दर्शयति—

**शौचात् स्वाङ्गजुगुप्सा परैरसंसर्गः ॥ ४० ॥**

शौचस्य ब्राह्मस्य सिद्धौ सत्यां शौचे प्रवर्तमानस्य तस्य योगिनः स्वाङ्गेषु जुगुप्साऽद्भुत्त्वबोधोपदर्शनं जायते, तेन स्वशरीराविवृत परशरीरादिकमपि सर्वमद्भुत्त्वि जानन् तत्र न सक्तो भवति, तथा च प्रकृतिजन्मं यावद्दस्तुजातमद्भुत्त्वमेवेति जानन् सच्चिदानन्दस्वभावाऽऽत्मतत्त्वं विना नाऽन्यत्र सक्तो भवति तेनाऽऽत्मतत्त्वमेव ध्यायमानो योगी योगफलं परिनिर्वाणरूपं लभत इति ॥ ४० ॥

आभ्यन्तरशौचस्य फलं दर्शयति—

## सत्त्वशुद्धिसौमनस्यैकाग्र्येन्द्रियजयाऽऽत्मदर्शन- योग्यत्वानि च ॥ ४१ ॥

अविद्यादिल्लेशानां शान्ते सति 'सत्त्वस्य-प्रकाशसुखाद्यात्मकस्य 'शुद्धिः-रज-  
स्तमोभ्यामनभिभयो भवति, प्रबुद्धे च सत्त्वे सति-'सौमनस्यं-ल्लेशाऽननुभवात्  
मनसः प्रसन्नता भवति, एवं च सति 'एकाग्र्यं-नियतविषये चित्तादेः स्वैर्यं भवति,  
तत इन्द्रियाणामपि लीनस्त्वृत्तिनामत एव कुण्ठितानां विषयपराङ्मुखानां जयः-  
स्वात्मरूपेऽवस्थानं भवति, तत एवाऽऽत्मनो दर्शनस्य योग्यता भवति-स्वात्मदर्शनं  
करोतीति यावत्, स्वात्मदर्शने सति परमात्मदर्शनमपि भवतीति ॥ ४१ ॥

सन्तोषस्य फलं दर्शयति—

## सन्तोषादनुत्तमसुखलाभः ॥ ४२ ॥

सन्तोषस्य सिद्धौ सत्यां-'नास्तुत्तमं सुखं यस्मात् तथाभिधसुखस्य लाभो  
भवति, नृणांक्षयो हि सन्तोषः, नृणांक्षये सति चित्तस्य सांसिद्धिकसत्त्वाऽऽधि-  
क्यनिमित्तक-सुखत्वभावता स्वत एवाऽऽविर्भवति, तदिदं सुखं विषयाऽपेक्षा-  
रहितम्, अतएव विषयाऽनपेक्षं शान्तिदं नित्यानन्दःकामकं स्वात्मसुखमिति चोच्यते,  
अभिहितं च परमेश्वरस्य सन्तुष्टस्य च सुखसामर्थ्यं 'ते ये शतं प्रजापतेरानन्दाः  
स एको ब्रह्मण आनन्दः ओश्रियस्य चाऽकामहतस्ये'तिश्रुतौ, तत्रेश्वरस्य पूर्णकान-  
त्वात् अकामहतस्य च सन्तोषित्वात् सृष्टामेव सुखमिति, किञ्च 'यश्च कामसुखं  
लोके यश्च विन्यं महत्सुखम् । नृणांसुखक्षयस्यैते नाऽर्हंतः पोडशीं कलामि'ति ।  
पुंसोऽयं संसृतेर्हेतुरसन्तोपोऽर्थकामयोः । यदन्तरोपपन्नेन सन्तोपो मुक्तये स्पृतः'  
इति च । तद्विदं योगाभ्यासस्य भावि यशियतसुखात्मकं फलं तस्य सिद्धिबोधकमिदं  
सन्तोषात्मकं फलमिति ॥ ४२ ॥

तपसः फलं दर्शयति—

## कायेन्द्रियशुद्धिरशुद्धिक्षयात्तपसः ॥ ४३ ॥

तपसः सिद्धौ सत्यां तमोगुणधर्माः-भजानाऽधर्माऽशैरान्याऽनैकवर्षादयो गुह-  
त्वाऽवरणकष्टविषादनियमनादयश्च समूहा निवर्तन्ते कुसंस्काराश्च विलीयन्ते,  
तेषामैश्वर्यप्रतिबन्धकानामत एवाऽशुद्धिरूपाणां तामसधर्माणां निवृत्तौ सत्यां  
कायसिद्धिरिन्द्रियसिद्धिश्च प्राविर्भवति, तत्र कायसिद्धयोऽणिमा महिषा लघिमा

गरिमा प्राप्तिरिति पञ्च भवन्ति, इन्द्रियसिद्धयश्च—प्राकाम्येशित्ववशित्वरूपास्तिष्ठः, एवमन्या अपि—‘ऊर्ध्वशब्दाध्ययनमुक्त्यासिदानत्रिविधवृत्तःसविधाताः, अथ च—तार-सुतार-तारतार-रम्यक-सदासुदित-प्रमोद-मुदित-मोदमानाख्याश्च भवन्ति, तेन—दिव्याऽदिव्यशब्दाविग्रहणसामर्थ्यमाचिर्भवति, मनोबुद्धिश्चिन्ताऽहंकारात्मकान्यन्तः-करणान्यपि—असद्विषयाऽसतिभ्रान्तान् संकल्पाऽप्यवसायचिन्तनाऽभिमानान् दिव्याऽदिव्योभयविधयथार्थपदार्थविषयकान् कुर्वन्ति, अतएव धर्मज्ञानवैराग्यैश्वर्याणि समुत्पद्यन्ते, अनेकाश्च धारणप्रेरणादयः शक्तयोऽपि प्राविर्भवन्तीति, तत्र कायिक-तपसा कायसिद्धयो भवन्ति, वाचिकतपसा वाक्सिद्धयो भवन्ति, मानसिकतपसाऽन्तःकरणसिद्धय इन्द्रियसिद्धयश्च भवन्तीति ॥ ४३ ॥

स्वाध्यायस्य फलं दर्शयति—

### स्वाध्यायादिष्टदेवतासम्प्रयोगः ॥ ४४ ॥

स्वाध्यायस्य—वेदात्मकस्य स्वेष्टपरमात्मवचनामृतस्य सिद्धौ सत्यां विज्ञानं विवर्धते, स्वेष्टदेवतामधेयस्य सिद्धौ सत्यां स्वेष्टदेवस्य दिव्यं दर्शनं भवति, सम्प्र-योगो नाम—साक्षात्प्राप्तिरिति, गायत्रीजपे गायत्रीदेवता प्रसन्ना भवति तेन वाक्-सिद्धिर्लभ्यते, यां देवतां व्रष्टुं वाञ्छति सावैदेवता दूषया भवति, वस्तुतः स्वेष्टदेवस्य नामकीर्तनमन्त्रया प्रसन्नः स्वोपास्यमूर्तिर्भगवान् साक्षात्स्वदर्शनं मन्त्राय ददातीति ॥ ईश्वरप्रणिधानस्य फलं दर्शयति—

### समाधिसिद्धिरीश्वरप्रणिधानात् ॥ ४५ ॥

ईश्वरे—परमेश्वरे श्रीहरी, प्रणिधानस्य सर्वक्रियासमर्पणस्याऽऽत्मनिधेदित्वस्य सिद्धौ सत्यां समाधिसिद्धिर्भवति, प्रथमं सम्प्रज्ञातसमाधेः सिद्धौ सत्यां ततोऽ-सम्प्रज्ञातसमाधिः सुदृढो जायते, तत्र स्वेष्टस्य परमेश्वरस्वरूपस्य दिव्यदर्शन-मुपैति योगिजनः, परमेश्वरेण सहाऽभिरुतामुपयाति तेन योगी स्वयमपि प्रह्ला-त्मभूत इति ज्ञेयते, ईश्वरप्रणिधानस्य दातव्यं यत्प्राप्तव्यं तत्प्राप्तमेव परमेश्वर-स्वरूपं योगिना, नाऽप्य किञ्चित्प्राप्तव्यमवशिष्यते—इति । नक्षेत्रं सति—ईश्वरप्रणि-धानेतराणां यमनियमाऽऽसनादीनां न्यर्थत्वमिति वाक्यम् । नहि यमनियमाग्निना परमेश्वरप्रणिधानयोग्यत्वं भवन्ति योगिनः, न चाऽऽसनादि विना स्थैर्यं भवति कार्यस्य, नच प्राणायामं विनेन्द्रियमला विदग्धा भवन्ति, नच प्रत्याहारधारणाध्या-नादिकं विना स्वेष्टदेवस्य दिव्यदर्शनं कर्तुं शक्नोति योगी, तस्माद् यमनियमादीनां सार्थक्यमेव तत्तदंशसहायकतया बोध्यमिति, समाधिसिद्धौ च देशान्तरे देहास्तरे कालान्तरेऽपि च सर्वं स्वेष्टितं सफलमेव जानाति, तेनाऽयं योगीभवत्यन्तर्बामीति ।

त एते यमनियमाः स्वसिद्धयो वर्णिताः, इदानीं चतुरशितिसंख्याकमुख्यास-  
नानि वर्णनीयानि, तेषां सामान्यलक्षणं दर्शयति—

## स्थिरसुखमासनम् ॥ ४६ ॥

आस्यते—अनेनेत्यासनं, लक्षणम्तु 'स्थिरसुख'मिति, सुखयत्ताति—सुखं  
तादृशं सत् स्थिरं यत्, तथा च 'सुखमदत्ये सति शरीरवृत्तिस्तिरस्यम्—आसन-  
त्वमिति । तानि च व्यधिकृतवृत्तिसंख्याकानि समुपलभ्यन्तेऽत्र तानि प्रदर्शयन्ते ।  
१-सिद्धासनम्, २-बह्वपञ्चासनम्, ३-दण्डासनम्, ४-धीरासनम्, ५-पवनमु-  
क्तासनम्, ६-वामपादपवनमुक्तासनम्, ७-धीरासनम्, ८-दक्षिणपादपवनमुक्ता-  
सनम्, ९-वामदक्षिणश्वासगमनासनम्, १०-पश्चिमतारासनम्, ११-जातापना-  
सनम्, १२-मयूरासनम्, १३-सत्येन्द्रासनम्, १४-अर्धपञ्चासनम्, १५-कुक्कु-  
टासनम्, १६-गोरक्षासनम्, १७-मद्रासनम्, १८-ऊर्ध्वपञ्चासनम्, १९-अर्ध-  
पादासनं पूर्णपादासनं च, २०-दक्षिणासनम्, २१-शवासनं श्रुतासनं वण्डासनं  
वा, २२-सकरासनम्, २३-वामदक्षिणपादासनम्, २४-धनुरासनम्, २५-दक्षिण-  
पादमस्तकाऽऽसनम्, २६-द्विपादमस्तकासनम्, २७-स्थिरासनं शिष्टासनं वा,  
२८-वृक्षासनम्, ऊर्ध्ववृक्षासनं च, २९-चक्रासनम्, ३०-ताडासनम्, ३१-दक्षि-  
णवामचतुर्थीशपादासनम्, ३२-ऊर्ध्वधनुरासनम्, ३३-वामदक्षिणसिद्धासनम्,  
३४-श्वस्तिकासनम्, ३५-स्थितविवेकासनम्, ३६-उत्थितविवेकासनम्, ३७-  
दक्षिणवामतर्कासनम्, ३८-पूजितर्कासनम्, ३९-निःश्वासासनम्, ४०-अर्धकूर्मा-  
सनम्, ४१-गच्छासनम्, ४२-सिंहासनं श्वशासनं वा, ४३-त्रिकोणासनम्,  
४४-प्रार्थनासनम्, ४५-दक्षिणपादवामपादत्रिकोणासनम्, ४६-पूर्णपादत्रिकोण-  
ासनम्, ४७-वामदक्षिणभुजासनम्, ४८-वामदक्षिणहस्तमयंकरासनम्, ४९-जङ्घ-  
ासनम्, ५०-उत्कटासनम्, ५१-यष्टिकाऽऽसनम्, ५२-वामदक्षिणाऽर्धपादा-  
सनम्, ५३-हस्तभुजासनम्, ५४-वामदक्षिणवक्रासनम्, ५५-वामदक्षिणजान्वा-  
सनम्, ५६-वामदक्षिणशालासनम्, ५७-त्रिहस्तम्भासनम्, ५८-वामदक्षिणपादा-  
पानगमनासनम्, ५९-वामहस्तचतुष्कोणासनम्, ६०-कूर्मासनं गोमुक्तासनं वा,  
६१-गर्भासनम्, ६२-एकपादवृक्षासनम्, ६३-सुकहस्तवृक्षासनम्, ६४-हस्त-  
वृक्षासनम्, ६५-द्विपादपार्श्वीसनम्, ६६-कन्दपीठनासनम्, ६७-ऊर्ध्वकन्दपीठ-  
नासनम्, ६८-श्रीडासनम्, ६९-उपघानासनम्, ७०-ऊर्ध्वसंयुक्तपादासनम्,  
७१-अर्धशवासनं पर्येकासनं वा, ७२-अपातासनम्, ७३-योन्यासनम्, ७४-म-  
ण्डुकासनम्, ७५-पर्वतासनम्, ७६-कोकिलासनम्, ७७-शालमासनम्, ७८-  
लोलासनम् उतमांगासनं वा, ७९-उभ्रासनम्, ८०-हृत्तासनम्, ८१-प्राणासनम्,

८२-कामुंकाऽऽसनम्, ८३-आनन्दमन्दिरासनम्, ८४-खजनासनम्, ८५-क्षेमासनम्, ८६-ग्रन्थिभेदनासनम्, ८७-सर्वाङ्गासनम्, ८८-समानासनम्, ८९-सुजंगासनम्, ९०-मास्यासनम्, ९१-पवनासनम्, ९२-क्रौंचासनम्, ९३-हस्तिनिपदनम्, इत्यासनानि बोध्यानि । तानि स्वरूपतो निरूप्यन्ते—

तत्र सिद्धासनम्—वामपादं पृथिव्यां संस्थाप्य तस्य पार्श्विं गुदालिङ्गयोर्मध्य-प्रदेशस्पर्शिनम् विधाय घुटिकोपरि लिङ्गं धार्यं, लिङ्गोपरि च दक्षिणपादपार्श्विः संस्थाप्यः, ततो हस्तद्वय-पञ्चशाखौ स्वाङ्गे निधाय यदुपवेशनं तत् सिद्धासनमिति भवति । तस्य भेदत्रयम्—मुक्तासनं वज्रासनं गुप्तासनञ्चेति, तत्र यदुक्तं तदेव मुक्तासनम्, वज्रासनं तु गुदालिङ्गयोर्मध्यप्रदेशे दक्षिणपादपार्श्विं निधाय वामपाद-पार्श्विं च लिङ्गोपरि संस्थाप्योपवेशनमिति, गुप्तासनन्तु—वामपादपार्श्विं गुदालिङ्ग-मध्येप्रदेशे संस्थाप्य तस्य प्रपदोपरि दक्षिणपादपार्श्विधारणपूर्वकं यदुपवेशनं तदिति । ( २ ) पद्मासनं यथा—दक्षिणपादं वामसक्युपरि वामपादं च दक्षिणस-क्युपरि संस्थाप्य ततः पृष्ठतः करद्वयं प्रसार्य दक्षिणकरेण दक्षिणपादाद्गुह्य-ग्रहणं वामकरेण वामपादाद्गुह्यग्रहणं कृत्वा यदुपवेशनं तदिदं पद्मासनमिति । अस्त्यैव शङ्खपद्मासनमिति प्रकारान्तरं—तदत्र पादकरयोः परावर्तनेन मेव इति ( ३ ) हलासनं यथा—वामबाहुं कफोणितो वक्रं कृत्वा कफोणिं पृथिवीसंसृष्टं तद्दस्त-तला (पञ्चशाखा)धारं शिरः कृत्वा वामपार्श्वेन शयनमिति ॥ ( ४ ) धीरासनं यथा 'वामपादं जानुतो वक्रं कृत्वा तत्सन्धेयं अधः कृत्वं तत्प्रपदं गुदाया अधः संस्थाप्य दक्षिणपादस्य प्रपदं पृथिव्यां वामपादप्रपदसञ्चिद्धौ कृत्वा दक्षिणजानुं स्वहृदयस-न्धिधावूर्ध्वं संरक्ष्योपवेशनमिति ॥ ( ५ ) पवनमुक्तासनं यथा—'पादद्वयमपि जानुतो वक्रं कृत्वा पादतलयोः पृथिवीसंसर्गौ यथा स्यात्—जान्वोश्च वक्षःसंस्पर्शौ यथा स्यात्—तथा सम्यगुपविश्य वामकरपञ्चशाखं दक्षिणजानुदक्षिणबाहुमध्ये प्रस्थाप्य दक्षिणकरपञ्चशाखं च वामजानुवामबाहुमध्ये प्रस्थाप्य यदुपवेशनं तदिति ॥ ( ६ ) वामपादपवनमुक्तासनं यथा यथा—इदमासनं पवनमुक्तासनव-देव भवति, विशेषस्त्वत्र—'यथा दक्षिणपादस्य तलं पृथिवीं स्पृशेत्, दक्षिणजानुश्च हृदयं ( वक्षः ) स्पृशेत्—तथा समुपवेशनमिति ॥ ( ७ ) धीरासनं यथा 'पादद्वयं जानुतो वक्रं कृत्वा गुदाया अधोभागे संस्थाप्य हस्ताग्रद्वयं च स्ववक्षसि संस्थाप्य यदुपवेशनमिति ॥ ( ८ ) दक्षिणपादपवनमुक्तासनं यथा—वामपादपवनमुक्तासन-वदिदमासनं भवति, अत्राऽयं विशेषः—यथा वामपादाऽग्रतलं पृथिवीं स्पृशेत् वाम-जानुश्च वक्षः स्पृशेत् तथोपवेशनमिति ॥ ( ९ ) वामदक्षिणश्वासगमनासनं यथा—'दक्षिणजानुं दक्षिणकक्षे निधाय तदुपरि शरीरभारं प्रमुच्य वामपादं जानुतो वक्रं कृत्वा तस्य पार्श्वतलं दक्षिणपादनलिकया सह स्पृष्टं कृत्वा ततो निःश्वस्य यथा



पृथिवीं न स्पृशेतां तथा व्यवस्थानमिति । अथ ततः सर्वाङ्गपरिवर्तनेन तथैव व्यवस्थानं यत् तद् 'दक्षिणश्वासगमनासनमिति-कथ्यते । अस्य फलं तु नदङ्गीयजानौ शरीरभारस्तदङ्गीयनासिकायां श्वासगमनमिति ॥ ( १० ) पश्चिमतानासनं यथा- 'पृथिव्यामुपविश्य पादौ प्रसार्य तदङ्गुष्ठौ करद्वयेन ग्राह्यौ, तत्र यथा जानुसन्धयो-भागौ पृथिवीतो विद्युक्तौ न भवेतां तथा प्रयतितव्यमथ च भालं जानुबोर्मध्यप्रदेशे संस्पृष्टं विधेयमिति । अस्य फलं-सुषुम्णायां प्राणगतिः, जडराग्निमज्जलनम्, उद्दर-कृशता, नाडीनां साम्यता चेति ॥ ( ११ ) बातायनासनं यथा- 'वामपादस्य तलं पार्थिवं च दक्षिणसन्धिमूलप्रदेशे संस्थाप्य वामपादस्य जानुं दक्षिणपादगुल्फेन सह संस्पृष्टं कृत्वा दक्षिणपादेन यद् इत्यानम्, तदिति ॥ ( १२ ) मयूगासनं यथा 'करद्वयतले मयूरपादतलवत् कृत्वा कूर्परद्वयं नाभिपार्श्वे संस्थाप्य ततः पाद-मस्तकदीनां यथा पृथिवीस्पर्शो न भवेत् तथा-मयूरवद् व्यवस्थानमिति, इदमा-सनमुदररोगाणां नाशकमिति ॥ ( १३ ) मत्स्येन्द्रासनं यथा 'पृथिवीं स्पृशन्तं वामपादं जानुतो वक्रं कृत्वा तस्य पार्थिवं दक्षिणसन्धिमूले संस्थाप्य ततो दक्षिणपादं जानुतो वक्रं कृत्वा तस्य जानुं दक्षिणकक्ष(बाहुमूल)तो बहिर्भागे न्यवस्थाप्य तस्य तलं च वामजानुतः पूर्वं पृथिवीसंस्पृष्टं कृत्वा तस्याऽङ्गुष्ठं च वामकरेण गृहीत्वा दक्षिण-करं च पृष्ठभागे प्रसार्य कौटं संवेष्ट्य वामपादपार्थिवं गृहीत्वात्-मुखं च दक्षिण-स्कन्धे कृत्वा न्यवस्थानमिति, अस्य फलं नाभिप्रदेशस्थितां नागाऽऽकृतिं 'कुण्ड-लिनीं' सार्धत्रयचक्रात्मकभ्रमणेन व्यवस्थितामधोमुखीं तामूर्ध्वमुखीं कृत्वा योगी पण्णां चक्राणां भेदं कृत्वा पारं गन्तुं शक्नो भवतीति ॥ ( १४ ) अर्धपद्मासनं यथा 'दक्षिणपादं वामसन्धिमूलोपरि घृत्वा वामपादं च दक्षिणसन्धिमूलोपरि घृत्वा कराग्रद्वयं तु तत्पार्थिवद्वयोपरि श्लवोपवेशनमिति ॥ ( १५ ) कुक्कुटासनं यथा 'दक्षिणपादं वामसन्धुपरि वामपादं च दक्षिणसन्धुपरि घृत्वा द्वयोः सन्धोरन्त-राले हस्तौ प्रसार्य हस्ताभ्यामेव शरीरमूर्ध्वं संतोलनीयञ्च, तदिवं कुक्कुट-वत्-आसनात् कुक्कुटासनमिति ख्यायते, तत्फलं तन्ब्राह्मणालस्यनाशनाडी-मलदूरीकरणत्वाद्यात्मकं बोध्यमिति ॥ ( १६ ) गोरक्षासनं यथा 'दक्षिणपादप्रपदं पश्चिममुखं पराशृत्य गुदालिङ्गमभ्यगाया दीर्घप्रसवनाङ्क्या दक्षिणभागे तस्य पार्थिव-भागो रक्षणीयः, तस्य प्रपदं तु दक्षिणनितम्बाधोभागे पश्चाद्भागे प्रसारणीयम्, एवं वामपादप्रपदमपि पश्चिममुखं पराशृत्य ( कृत्वा ) वीर्यप्रसवनाङ्क्या वामभागे तस्य पार्थिवभागो रक्षणीयः-तस्य प्रपदं ( पादाग्रं ) तु वामनितम्बाधोभागे पश्चाद् भागे प्रसारणीयम्, इतीति तदुच्यते ॥ ( १७ ) भद्रासनं यथा 'शरीरभारं कृत्वा पश्चात् स्वह-स्तद्वयं पृष्ठाच्छेदेन कृत्वा पादतलाङ्गुष्ठानुल्यादीनां परस्परमाश्लेषो नितम्बाधो मध्य-

भागे विधेय ह्युपवेशनं यत् तद्भद्रासनम्, गोरक्षासनभद्रासनयोः फलं सुसस्थ  
 बीर्षपातो न भवति स्वप्नादिष्विति ॥ (१८) ऊर्ध्वपत्रासनं यथा 'अर्धपत्रासनं  
 कृत्वा पश्चात् मस्तकं मूतलाऽभिसंस्पृष्टं कृत्वा शरीरभारं स्कन्धयोर्निक्षिप्य कटि-  
 हस्तयोरान्धारेणैवोर्ध्वं रक्षणीया, तदिदमधःशिरःऊर्ध्वपादात्मकं व्यवस्थानमिति ।  
 (१९) अर्धपादासनं यथा 'दक्षिणपादेन तिष्ठन् सन् वामपादस्य पार्श्विणं दक्षिण-  
 सन्निधप्रवेशे रक्षयेदिति, एवम्—'पूर्णपादासनमपि' भवति,—यथा प्रत्येकपादेन अर्ध-  
 पादासनं विधाय ततो द्वाभ्यामेव पादाभ्यां जान्वनुलम्बिवाहुभ्यां च यद् व्यव-  
 स्थानं तदिति ॥ (२०) दक्षिणासनं यथा 'दक्षिणहस्तं कूर्परतो वक्रं विधाय कूर्परं  
 च पृथिवीसंस्पृष्टं तत्कराग्रतलं च शिरःसंस्पृष्टं विधाय दक्षिणप्रादर्थेन शयनमिति ।  
 (२१) श्वासनं सृतासनं दण्डासनं वा यथा 'पादौ लम्बमानौ प्रसार्य हस्तौ च  
 लम्बमानौ कटिपार्श्वस्थौ कृत्वा गगनाभिमुखमाननं कृत्वा पृष्ठावच्छेदेन शयनमिति,  
 यदिच हस्तौ स्वशिखापार्श्वयोः लम्बमानौ क्रियेते तदा दण्डासनं तद् भवतीति ।  
 (२२) मकरासनं यथा 'कटिपादत्रयोर्हस्तद्वयं लम्बमानं विधायाऽधोमुखेन वक्षरुद-  
 रादिना भुवि यद् दण्डवच्छयनं मकरस्योपवेशनमिमेति तत् ॥ (२३) वामदक्षिणपादा-  
 सनं यथा 'वामपादं पूर्वभागे लम्बमानं विधाय दक्षिणेन पादेनैव केवलं यदुत्थानम्  
 अथवा दक्षिणपादं स्वप्राग्भागे लम्बमानं विधाय चातेन पादेनैव यद्—उत्थानम्  
 ऊर्ध्वस्थितिः तदिति । (२४) धनुरासनं यथा—'भूतले उपविश्य दक्षिणकरेण वाम-  
 पादाङ्गुष्ठो वामकरेण च दक्षिणपादाङ्गुष्ठो ब्राह्मस्तत एकपादो लभ्यो विधेयोऽपरश्च  
 समाकृष्य कर्णपर्यन्तमानेय इति तद्विद् धनुरिवाऽऽसनमिति । (२५) दक्षिणपाद-  
 मस्तकासनं यथा—'भूतले समुपविश्य दक्षिणपादः शिरोऽधः स्कन्धभागे स्थाप-  
 नीय इति तद्बोध्यम् ॥ वामपादमपि शिरोऽधः स्कन्धभागे संस्थाप्य संस्थान-  
 मिति तु वामपादमस्तकासनमिति ॥ (२६) द्विपादमस्तकासनं यथा 'उभावपि  
 पादौ शिरोऽधः स्कन्धभागे संस्थापनीयौ करतले च पृथिवीसंस्पृष्टे विधेये—इति,  
 अस्मिन्नासने कृते सति यदि हस्ताभ्यां शरीरं पृथिवीत ऊर्ध्वं करोति चेत् ! सेयं  
 'बज्रौलीमुद्रा'—इति ख्यायते ॥ (२७) स्थिरासनं यथा—'दक्षिणपादप्रपदं वाम-  
 सक्न्धयोभागे वामपादमपदं च दक्षिणसक्न्धयोभागे संस्थाप्य यत् स्वस्तिकयद्  
 वासनं तदिति । (२८) शृङ्गासनं यथा—'हस्तद्वयस्यापि पञ्चशाखी मस्तकोप-  
 र्भूर्ध्वं प्रस्थाप्य तत्पञ्चशाखद्वयमपि पृथिव्यां संस्थाप्य तदुपरि मस्तकशिखामणिं  
 विन्यस्य पादौ लम्बाङ्गुर्वीं प्रसार्य यत् स्तम्भवद् व्यवस्थानम्—'ऊर्ध्वपादमध-  
 शिर' इति तत् । एवम्—अर्धशृङ्गासनं यथा—'शृङ्गासनं कृत्वा स्वपादौ जानुतो  
 पराङ्मुख्यं तत्रापदे नितम्बसंस्पृष्टे विधेये—इति तत् ॥ (२९) चक्रासनं यथा 'हस्त-  
 द्वाऽङ्गुलीभिः पादद्वयाङ्गुष्ठौ गृहीत्वा सहस्तपादशरीरमचक्रमपि त्रिकोणाकारेणोप-

विश्य ततः शयनं चक्रवदिति ॥ (३०) तालासनं यथा 'हस्तद्वयमभ्यूष्यं कृत्वा यत् 'तालवृक्ष'वत् ऊर्ध्वमुत्थानमिति तत् ॥ (३१) दक्षिणवामचतुर्थांशपादासनं यथा-दक्षिणपादजङ्घा यथा वामचरणनलिकयाऽधस्ताद्-आपीडिता भवेत् तथोपवेशनमिति ॥ एवं वामपादजङ्घा यथा दक्षिणचरणनलिकया आपीडिता भवेत् तथोपवेशनमिति तत् ॥ (३२) ऊर्ध्वधनुरासनं यथा-'मुखमुदरज्जाकारासनमुत्तमूर्ध्वं संस्थाप्य हस्तद्वयं पादाग्रद्वयं च पृथिव्यां नितम्बाधोभागे सम्यक् सम्मेलयित्वा स्थितकामुं कथत्-शरीरं गोलाकारं कृत्वा यद् व्यवस्थानं तदिति ॥ (३३) वामदक्षिणसिद्धासनं यथा-'वामपादपार्श्विं लिङ्गमूलस्थाया शीर्षेनाङ्गा उपरि संस्थाप्य दक्षिणपादं लम्बं प्रसार्य उपवेशनमिति तद्द्वामसिद्धासनम् । यदि च दक्षिणपादपार्श्विं लिङ्गमूलगर्वीर्येनाङ्गुपरि संस्थाप्य-वामपादं लम्बं प्रसार्योपवेशनं तद् दक्षिणसिद्धासनमिति ॥ (३४) स्वस्तिकासनं यथा 'सन्धिद्वयजङ्घाद्वयमध्ये चरणद्वयस्य प्रपदे संस्थाप्य यदुपवेशनं तत् ॥ (३५) स्थितिविवेकासनं-यथा 'पद्मासनं कृत्वा हस्तद्वयमुदरस्थलायच्छेदेन संयोज्य वामकराग्रं दक्षिणपार्श्व-दक्षिणग्रामुमध्ये संस्थाप्य दक्षिणकराग्रं च वामपार्श्ववामवाहुमध्ये संस्थाप्योपवेशनमिति ॥ (३६) उस्थितिविवेकासनं यथा 'तिष्ठन् सज्जेव करद्वयं स्थितिविवेकासनवद् संस्थापयति यत्र तदिति (३७) दक्षिणवामतर्कासनं यथा 'दक्षिणहस्ताग्रं पञ्चशार्धं दक्षिणकर्णस्योपरि मस्तकसंस्पृष्टं कृत्वा तद्दस्तस्य कफोणस्तस्मिन्नेव दक्षिणजानूपरिभागे संस्थापनीयः, तदाधारं शरीरसमग्रभारं विधाय पद्मासनेन यदुपवेशनं तदिति । तत्र च यदि वामकराग्रं वामकर्णोपरि शिरसि निधाय तत्कफोर्णि वामचरणजानीं संस्थाप्य पद्मासनेनोपवेशनं यत् तत् वामतर्कासनमित्युच्यते ॥ (३८) पूर्वतर्कासनं यथा 'हस्तद्वयतले गण्डस्थलयोर्निधाय द्वयोरपि कूर्परी जङ्घोरि रक्षणीयौ, ततो मस्तकं नत्रं कृत्वा पद्मासनेन यदुपवेशनं तदिति ॥ (३९) विश्वासासनं यथा 'पादद्वयमपि लम्बं प्रसार्य हस्तद्वयमुदरोपरि स्थापयित्वा च यदुपवेशनं तदिति ॥ (४०) अर्धकूर्मासनं यथा 'प्रत्येककूर्परजान्धोर्भेलनं यथा वङ्गः प्रदेशावच्छेदेन भवेत्, भवेच्च पार्श्विद्वयस्य नितम्बद्वयेन सह संयोगः, तद्गुल्लीनां प्रपदयोश्च पृथिव्योर्बन्धोः, स्याच्च हस्तद्वयाग्रसंयोगः स्वकपोलद्वयेन सहति, ततः-अधो मूर्त्वा कूर्मवदुपवेशनं यत् तदिति ॥ (४१) गहडासनं यथा 'दक्षिणैकापवेन स्थित्वा वामपादं च दक्षिणपादस्य जानूपरि जङ्घोपरि च कृत्वा वामपादाङ्गुष्ठेन दक्षिणपादङ्घुट्टिकस्पर्शनं विधेयम्, किञ्च हस्तद्वयमपि कफोणितो वक्रं कृत्वा भुजयोरेकाऽऽच्छेदनं ( घूर्णनं ) कृत्वा वामकराङ्गुलीभिर्निमनासिकास्पर्शनं दक्षिणकराङ्गुलीभिश्च दक्षिणनासिकास्पर्शनमिति तद् गहडवद् व्यवस्थानं गहडासनम् ॥ (४२) सिद्धासनं यथा 'लिङ्गमूलस्य दक्षिणपार्श्वे वामपादपार्श्विः संस्थापनीयः तद्द्वामपार्श्वे च

दक्षिणपादपाणिः संस्थापनीयः— इत्येवमासर्गं कृत्वोपविश्य ततो दक्षिणसक्थ्युपरि दक्षिणकरतलं वामसक्थ्युपरि वामकरतलं च स्थापनीयम्, कराद्ब्रह्मस्तु विस्तृताः सिद्ध-  
पञ्चसाजकत् प्रसारणीयाः, अथ मुखं विवृत्य जिह्वा वह्निनिष्कासनीया, शिरःस्थां जटां  
विस्तृतां कृत्वा स्थिरदृष्ट्या यदुपवेशनं सिद्धवशासनं तदिति ॥ व्याघ्रासनं यथा सिद्धासन-  
वत् पादस्थितिं कृत्वा ( कराग्रद्वयं ) तु जानुपार्श्वसम्बन्धिनोः पृथिवीभागयोर्निधाय  
शरीरं नम्रतरं कृत्वा सुखं विवृत्य जिह्वा वह्निनिष्कास्य नेत्रे चाऽतिविस्तृते  
रक्ते च कृत्वा यदुपवेशनं तदिति ॥ ( ४३ ) त्रिकोणासनं यथा 'ऊर्ध्वमुपविश्य  
दक्षिणजानौ दक्षिणकूर्परं वामजानौ वामकूर्परं च सन्निधाय करद्वयतले गण्डस्थल-  
द्वये स्थापनीये इति यत्निपदनं तदिति ॥ ( ४४ ) प्रार्थनासनं यथा 'पादाङ्गुष्ठो-  
गुल्यो ( प्रपदे ) जानुद्वयं च यथा पृथिवीं स्पृशेयुस्तथा स्थित्त्वोर्ध्वं प्राञ्जलिं कृत्वा  
स्तुतिं कुर्वन् यथा तिष्ठति तथाऽर्धनिपदनं यदिति ॥ ( ४५ ) दक्षिणपादवामपाद-  
त्रिकोणासनं यथा 'जानुभ्यामेवोपविश्य ततो वामप्रपदस्य हस्तपरिमाणविप्र-  
कृष्टपृथिव्यां संस्थापनं दक्षिणप्रपदस्य च वामसन्निधिसूलेऽवस्थापनं कृत्वा हस्ती  
ओदरोपरि संस्थापनीयौ इति तद् वामपादत्रिकोणासनम् । यच्च दक्षिणपादं दूरं  
प्रसार्य वामप्रपदस्य दक्षिणसन्निधिसूले ( वङ्गणे ) व्यवस्थापनं तच्च दक्षिणपादत्रिको-  
णासनमिति ॥ ( ४६ ) पूर्णपादत्रिकोणासनं यथा 'जानुभ्यामर्धमुपविश्य ततो  
दक्षिणप्रपदं दक्षिण भागे वाम् प्रपदं च वामभागे दूरं प्रसार्य सावधानतया कराग्र-  
द्वयसुदरमभ्यप्रदेशे संस्थाप्योपवेशनमिति ॥ ( ४७ ) वामदक्षिणभुजासनं यथा 'वाम-  
जानुं पृथिव्यां प्रस्थाप्य तदुपरि वामकफोणिं छात्वा च दक्षिणजानुं दक्षिणकक्षे नि-  
धाय ततो यदुपवेशनं तच्च वामभुजासनमिति । एवं वामजानुं वामकक्षे निधाय दक्षि-  
णजानुं पृथिव्यां संस्थाप्य तदुपरि वामकफोणिं निधाय समुपवेशनं दक्षिणभुजास-  
नमित्युच्यते ॥ ( ४८ ) वामदक्षिणहस्तभयङ्करासनं यथा 'पश्चासनं कृत्वा वामभु-  
जमुर्ध्वकृत्वोपवेशनं तच्च वामहस्तभयङ्करासनमिति । यच्च दक्षिणभुजमुर्ध्वं कृत्वो-  
पवेशनं तच्च वामहस्तभयङ्करासनमिति । यच्च दक्षिणभुजमुर्ध्वं कृत्वोपवेशनं तच्च  
दक्षिणहस्तभयङ्करासनमिति । हस्तद्वयमप्यूर्ध्वं कृत्वोपवेशनं हस्तद्वयभयङ्करासन-  
मिति । ( ४९ ) अङ्गुष्ठासनं यथा 'पृथिव्यां पादद्वयाङ्गुष्ठाङ्गुलीमात्राणां स्पर्शो यथा  
भवेत् न तु ज्ञान्धोरपि तथोपविश्य पादद्वयपाणिभागे नितम्बौ संस्थाप्य प्राञ्जलिं  
कृत्वा यदुपवेशनं तदिति ॥ ( ५० ) उत्कटासनं यथा 'जानुसन्निधूर्ध्वं कटिसन्निधूर्ध्वं  
च वक्रं कृत्वा यदूर्ध्वमुखानं ( स्थितिः ) तदिति ॥ ( ५१ ) यष्टिकासनं यथा 'यष्टिका-  
वत् करपादान् लम्बान् कृत्वा ऊर्ध्वमुखं यच्छयनं तदिति ॥ ( ५२ ) वामदक्षि-  
णाऽर्धपादासनं यथा 'वामपादस्य जङ्घा यथा दक्षिणजानुपरि सुस्थिता भवेत्  
तथा दक्षिणपादमात्रेण यदुपवेशनं तच्च दक्षिणपादासनम् । अथ दक्षिणजङ्घा

यथा वामजानूपरि सुस्थिता भवेत् तथा वामपादमात्रेणोपवेशनं यत् तद् वामपादासनम् । ( ५३ ) हस्तभुजासनं यथा—'स्वपादद्वयमपि स्कन्धद्वये संस्थाप्य मुखोऽधोभागे प्रपदद्वयं यथा वर्तेत कराभ्यां च प्रीषां गृहीत्वा यज्ञित्वाधारमाश्रयुपवेशनमिति । यदि च प्रत्येकजानुधारणं प्रत्येकस्कन्धे कुर्यात् तदा प्रत्येकभुजासनं भवेदिति ॥ ( ५४ ) वामदक्षिणवक्रासनं यथा—'दक्षिणपादं जानुतो वक्रं कृत्वा तस्य प्रपदं दक्षिणनितम्बाधोभागे रक्षणार्थं यथा तस्य पाणिप्रदेशोपरि नितम्बः स्थिरो भवेत्, तदङ्गुल्यथ पृथिवीं स्पृशेत्, तजानुरपि पृथिवीं स्पृशेत्, ततस्तस्य सन्निधजङ्घयोर्मध्ये वामपादप्रपदं प्रवेशनीयं, अथ च वामजानुः पृथिव्यां संस्थापनीयः, इत्येवं जानुभ्यामेकप्रपदेन चोपवेशनमिति—दक्षिणवक्रासनम्, अथ तद्विपरीतभावेन वामसन्निधजङ्घयोर्मध्ये दक्षिणप्रपदं निधायोपवेशनं वामवक्रासनमिति कथ्यते ॥ ( ५५ ) वामदक्षिणजान्वासनं यथा—'वामपादं जानुतो वक्रं कृत्वा तस्य प्रपदं नितम्बयोरधो मध्यभागे संस्थाप्य दक्षिणजानुं च वामजानूपरि कृत्वा यदुपवेशनं तद्द्वामजान्वासनम् । अथ ततो विपरीततो यदि दक्षिणपादं जानुतो वक्रं कृत्वा तस्य प्रपदं नितम्बयोरधो मध्यभागे संस्थाप्य वामपादस्य जानुं च दक्षिणजानूपरि कृत्वा यदुपवेशनं तद् दक्षिणजान्वासनमिति ॥ ( ५६ ) वामदक्षिणशास्त्रासनं यथा—'वामपाणिं दक्षिणसन्निधमूले संस्थाप्य तस्यप्रपदं च दक्षिणजङ्घोपरि संस्थाप्य यदुपवेशनं तद् वामशास्त्रासनम् । अथ ततो विपरीततो यदि दक्षिणपाणिं वामसन्निधमूले, तस्यप्रपदं च वामजङ्घोपरि संस्थाप्य यदुपवेशनं तद् दक्षिणशास्त्रासनमिति ॥ ( ५७ ) त्रिस्तम्भासनं यथा—'जानुद्वयमेव पृथिवीं स्पृशेत् नाऽन्यत् किमपि, प्रपदद्वयं तु नितम्बसंसृष्टं भवेत् तथाऽर्धमूर्ध्वमुखानं तदिति ॥ ( ५८ ) वामदक्षिणपादापानगमनासनं यथा—'वामपादं जानुतो वक्रं विधाय तस्य प्रपदं दक्षिणसन्निधमूले निधाय तस्य पाणिं च नाभिपार्श्वभागे निधाय यदुपवेशनं तद् वामपादापानगमनासनमिति । अथ ततो विपरीततो यदि दक्षिणपाणिं नाभिपार्श्वे निधाय तस्य प्रपदं च वामसन्निधमूले निधाय यदुपवेशनं तद् दक्षिणपादापानगमनासनमिति । ( ५९ ) वामहस्तचतुष्कोणासनं यथा—'वामपादं जानुतो वक्रं विधाय तस्य प्रपदं वामहस्तस्य कफोणितो वक्त्रीकृतस्य मध्ये प्रस्थापयेत्, दक्षिणपादमपि जानुतो वक्रं कृत्वा तस्य प्रपदं नितम्बाधोभागे प्रस्थापयेद् इति तत् ॥ ( ६० ) कूर्मासनं यथा—'पादद्वयपाणिभ्यां गुदां सन्निरुद्धय पादद्वयप्रपदे तु पञ्चाङ्गो कूर्मपादवत् प्रसार्य हस्तद्वयान्ने तु कटिपार्श्वभागे संस्थाप्य यत्प्रपदं तत् कूर्मासनं गोमुखासनं वेत्ति, अस्य फलमपानसहितवीर्यस्योर्ध्वगमनं भवतीति ॥ ( ६१ ) गर्भासनं यथा—'वामहस्तं कूर्परतो वक्रं कृत्वाऽङ्गुलीभिर्वामकर्णः स्पर्शनीयः, वामजानुतो वक्त्रीकृतं वामपादं

वामकूर्परमध्ये निधाय वामपार्श्विर्दक्षिणसन्धिमुले संस्थापनीयः, एवमेव-दक्षिण-  
हस्तमपि कूर्परतो वक्रं कृत्वा तदङ्गुलीभिर्दक्षिणकर्णः स्पर्शनीयः, दक्षिणजानुतो  
वक्त्रोक्तं च दक्षिणपादं दक्षिणकूर्परमध्ये निधाय दक्षिणपार्श्विः वामसन्धिमुले  
संस्थापनीयः, केवलनितम्बाम्यामेव ततो यदुपवेशनं तद् गार्भासनम्-उत्थानकूर्मा-  
सनं वेति ॥ (६१) एकपादवृक्षासनं यथा 'वृक्षासनं कृत्वा तत एकपादं जानुतो  
वक्रं कृत्वा तस्य प्रपदं तत्सन्धिमुले संस्थाप्य एकपादं च लम्बं प्रसार्य मस्तकं  
पृथिव्यां निधाय-ऊर्ध्वं पादभागं विधाय यद् व्यवस्थानं तदिति ॥ (६२) मुक्त-  
हस्तवृक्षासनं यथा 'यदि च मस्तकाऽधोभागादस्ततले दूरं निष्कास्य शिखा-  
मण्युपरि व्यवस्थानं क्रियते यत् तदिति ॥ (६३) हस्तवृक्षासनं यथा 'मस्तकमपि  
पृथिवीं न स्पृशेत् किन्तु करतलाभ्यामेव स्थित्वा वृक्षासनं यत् क्रियते- तदिति ॥  
(६५) द्विपादपार्श्वीसनं यथा 'पादद्वयमपि जानुतो वक्रं विधाय ततो जानुभ्यामेव  
पृथिव्यां समुपविश्य पादद्वयमपि पृष्ठतः परावृत्त्य ( पूर्णचित्वा ) वामप्रपदाङ्गुल्यो  
नाभेरधोभागे वामकट्युपरि संस्थापनीयाः दक्षिणप्रपदाङ्गुल्यश्च नाभेरधोभागे  
दक्षिणकट्युपरि संस्थापनीयाः-इति यद् व्यवस्थानं तदिति ॥ (६६) कन्दर्पीडना-  
सनं यथा 'पादद्वयमपि जानुतो वक्रं कृत्वा जानुभ्यामेव पृथिव्यामुपविश्य पादद्वय-  
मप्यग्रत एव नाभ्यधोभागे पादद्वयप्रपदे संस्थापनीये, नाभिमध्ये च पादद्वयाऽङ्गुष्ठौ  
प्रस्थापनीयौ, ततो वामकरतलं वामजानुपरि दक्षिणकरतलं च दक्षिणजानुपरि  
संस्थाप्यमिति कृत्वा यदुपवेशनं तदिति ॥ (६७) ऊर्ध्वकन्दर्पीडनासनं यथा  
'कन्दर्पीडनासनं कृत्वा जानुद्वयमध्ये विरलमन्तरं यथा न स्यात् तथोपवेशनम्,  
( ६८ ) प्रौढासनं यथा 'दक्षिणपादं जानुतो वक्रं कृत्वा वामसन्ध्युपरि तं संस्था-  
प्योपवेशनं यत् तद् वामार्धप्रौढासनम् । एवं वामपादं जानुतो वक्रं कृत्वा  
दक्षिणसन्ध्युपरि संस्थाप्य यदुपवेशनं तद् दक्षिणार्धप्रौढासनमिति ॥ ( ६९ )  
उपधानासनं यथा 'उत्थानं लम्बं शयनं कृत्वा ततो वामपादं तत्सन्धिमुलत  
एव परावृत्त्य तस्य प्रपदं वामस्कन्धोपरि संस्थाप्य तत्प्रपदोपरि मस्तकं  
निधाय यच्छयनं तद् वामोपधानासनम् । अथ तथा दक्षिणपादप्रपदं  
दक्षिणस्कन्धे निधाय तत्प्रपदोपरि मस्तकं निधाय शयनं-दक्षिणोपधानास-  
नमिति भवति । अथ तथोभयोरपि पादयोः प्रपदे तदुभयोः स्कन्धयोरुपरि निधाय  
तदुभयप्रपदोपरि मस्तकं संस्थाप्य शयनं तत्-पूर्णोपधानासनमिति ॥ ( ७० )  
ऊर्ध्वसंयुक्तपादासनं यथा ' वृक्षासनं विधाय पादद्वयतलयोः संश्लेषो नितम्बोपरि-  
भागे यथा स्यात् तथा न्यवस्थानं तदिति ॥ ( ७१ ) अर्धशवासनं यथा 'प्रथमं  
शयनं कृत्वा पश्चात् जानुतो पादौ परावृत्त्य तयोः प्रपदे नितम्बोभागे  
प्रस्थापनीये, हस्तद्वयं च लम्बं प्रसार्य द्विसन्ध्युपरि स्थापनीयमिति तत् । तदेव

पर्यंकासनमिति ॥ (७२) अपानासनं यथा 'स्वस्तिक्रासनवत् पादद्वयस्यवर्था कृत्वा ततः करद्वयतले सक्थिश्चद्वयस्य मूलभागे दृढतया सन्निधायोपवेशनमिति तत् ॥ (७३) योन्यासनं यथा 'उपस्थेन्द्रियं संकुच्य तस्योपरि वामपादपार्श्वं सम्यक् संस्थाप्य वामसक्थ्युपरि दक्षिणपादः संस्थापनीयः, पश्चाद् दक्षिणभुजस्याङ्गुष्ठेन तर्जण्या मध्यमाङ्गुल्या च क्रमशो दक्षिणकर्णां दक्षिणनेत्रं दक्षिणनासापुच्छं निरोद्धव्याः, अथ च तस्य करस्यैवाऽनामिक्या कनिष्ठिक्या चाङ्गुल्या मुखस्य दक्षिभागो निरोद्धव्यः, एवमेव वामहस्तस्याऽङ्गुष्ठादिभिः क्रमशो वामकर्णादयो निरोद्धव्या इति यदुपवेशनं तद् योन्यासनमिति ॥ (७४) मण्डुकासनं यथा 'पादद्वयमपि जानुतो वक्रं कृत्वा हस्तप्रदयोर्दूर्ध्वभागी यथा पृथिवीसंस्पृष्टौ न भवेताम् पादद्वयस्याऽप्यङ्गुष्ठौ गुदायाःसन्निधौ (सन्मुखौ) च भवेतां यथा तथोपविश्य स्वकर-पञ्चशास्त्रौ जानुप्रदेशयोः संप्रधायौ । तदिदं मण्डुकप्रतिपदनं मण्डुकासनमिति । (७५) पर्वतासनं यथा 'वामसक्थ्युपरि दक्षिणपादं दक्षिणसक्थ्युपरि च वामपादं निधाय करद्वयं च मस्तकोपरि तद्दूर्ध्वं प्रसार्य तत्संपुटं कृत्वोपवेशनमिति ॥ (७६) कोकिलासनं यथा 'वामसक्थ्युपरि दक्षिणपादप्रपदं संस्थाप्य दक्षिणसक्थ्युपरि वामपादप्रपदं संस्थाप्य च दक्षिणपादाङ्गुष्ठं दक्षिणकरस्याङ्गुष्ठेन तर्जण्या च गृहीत्वा अथ च वामपादाङ्गुष्ठं वामकराङ्गुष्ठेन तर्जण्या च गृहीत्वा यथा संक्षिप्तकूर्परद्वयोपरि शरीरस्य भारो भवेत् तथा कूर्परद्वयं पृथिव्यां निधाय स्थिरमुपवेशनं कोकिलावद् यत् तदिति । (७७) शलभासनं यथा 'प्रथममधोमुखं शयनं कृत्वा करद्वयतले चक्षुःस्थलस्याऽधोभागे पृथिव्यां संवोच्य मुखं पृथिवीतो दशाङ्गुलमानमूर्ध्वं नेयम् पादां कैकपितस्तितमानमूर्ध्वंमुश्रेयौ, तदिदं शलभोपवेशनवम्बवस्थानमिति, अनेन वातकोपनाशः फलं भवति ॥ (७८) लोलासनं यथा 'पद्मासनवत् पादां कृत्वा स्वपार्श्वभागे करद्वयतले पृथिव्युपरि संस्थाप्य शरीरं सर्वमूर्ध्वं नेयं, हस्ताभ्यामेव चोपवेशनमिति तत् । इदमेवोत्तमांगासनमिति, अस्य फलं शरीरकीतलता, कुण्डलिन्याः प्रथोधनं चेति ॥ (७९) उद्ग्रासनं यथा 'अधोमुखं शयनं कृत्वा जानुतो वक्रं पादद्वयं नितम्बद्वयोपरि निधाय तदङ्गुष्ठौ करान्नां ब्राह्मविति तदिदमुद्ग्रावद् आसनमिति ॥ (८०) 'हंसासनं यथा 'प्रथमं मयूरासनं कृत्वा पादद्वयप्रपदे पृथिव्यां स्थापनीये तत्-हंसवद् आसनमिति ॥ (८१) प्राणासनं यथा 'दक्षिणपादाग्रं (प्रपदं) वामसन्धिमूले संस्थाप्य दक्षिणकरतलं दक्षिणजानौ रक्षणीयं ततो वामपादं वामसक्थ्युपरि निधाय वामप्रपदं यथा लिङ्गस्य पुरोभागे पृथिव्यां स्पृष्टं भवेत् तथा स्थापनीयं वामहस्तश्च वामजानुजङ्घयोर्मध्यतो निष्कास्य पृथिव्यां प्रस्थापनीय इति तत् । अस्य फलं प्राणस्याऽधोभागे आकर्षणं भवतीति ॥ (८२) कामुकासनं यथा 'वामसक्थ्युपरि दक्षिणपादाग्रं कृत्वा दक्षिणसक्थ्युपरि च वामपादाग्रं कृत्वा ततो वामहस्तेन वाम-

पादाग्रं दक्षिणहस्तेन च दक्षिणपादाग्रं गृहीत्वा यदुपवेशनं तदिति ॥ ( ८३ )  
 आनन्दमन्दिरासनं यथा 'पादद्वयस्यापि पाष्ण्युपरि नितम्बद्वयं धृत्वा पादाग्रयोरुपरि  
 शरीरस्य भारो ( धारणं ) यथा भवेत् तथा स्थिरो भूत्वा जानुद्वयं च पृथिव्यां  
 संस्पृष्टं कृत्वा ततो दक्षिणहस्तेन दक्षिणपादपाष्णिं वामहस्तेन च वामपादपाष्णिं  
 गृह्णीयादिति पञ्चवस्थानं तदिति ॥ ( ८४ ) खंजनासनं यथा 'जानुतो पादद्वयं  
 परादृत्वा प्रपदद्वयमपि नितम्बाधोभागे रक्षणीयम्, ततो हस्तद्वयमपि लम्बं प्रसार्य  
 स्वपार्श्वभागे पृथिव्यां प्रस्थाप्य तदुपरि शरीरस्य भारो ( धारणं ) किञ्चिन्माथो भवेत्  
 तथा यदुवेशनं तत् खंजनासनं खंजनवदासनात् ॥ ( ८५ ) क्षेमासनं यथा 'प्रधा-  
 सनं कृत्वा हयोः सन्धिमूलयोः कफोणिद्वयं निधाय हृदयसन्धिधौ प्राञ्जलिं यध्वोपवे-  
 शनमिति तत् ॥ ( ८६ ) मन्थिमेदनासनं यथा वामसन्धिमूले दक्षिणपादं धृत्वा 'दक्षि-  
 णसन्धिमूले च वामपादं धृत्वा जानुद्वयमपि वक्षःसन्धिधामूर्ध्वमानेयम्, ततो वामहस्तेन  
 दक्षिणग्राह्यं दक्षिणहस्तेन वामग्राह्यं च गृहीत्वा द्वायोर्हस्तयोर्मध्यभागे यथा जानुद्वयं  
 भवेत् तथा कृत्वा जानुद्वयमपि हस्ताधारमुखैर्व्यवतिष्ठेत् तथोपवेशनमिति ॥ ( ८७ )  
 सर्वाङ्गासनं यथा 'प्रथमं श्वासनं कृत्वा ततः कूर्परद्वयं पृष्ठभागे पृथिव्यां निधाय  
 करतलाभ्यां कटिभागत आपादं शरीरमूर्ध्वमुखेयम्, स्कन्धद्वयेन कूर्परद्वयेन च यत्  
 पृथिव्यां व्यवस्थानं तदिति ॥ ( ८८ ) समानासनं यथा 'स्वस्तिकासनं कृत्वा  
 ततोऽङ्गुष्ठतर्जनीमध्यभागावच्छिन्नेन करतलद्वयेन कटिभागद्वयमपि प्रसह्याऽऽपीड्य  
 ततस्तर्जनीयोरग्रभागाभ्यां नाभिप्रदेशमापीड्य यदुपवेशनं तदिति ॥ ( ८९ ) भुज-  
 ङ्गासनं यथा 'प्रथममधोमुखं शयनं कृत्वा पादाङ्गुष्ठत आरभ्य नाभिपर्यन्तो भागः  
 पृथिव्यां संस्थापितो भवेशथा तथा कृत्वा नाभिलो मस्तकान्तो भागस्तु नाभि-  
 पार्श्वभागयोर्हस्ततलद्वयं पृथिव्यां धृत्वा सम्यग्मूर्ध्वं नेयः, इति यदुपवेशनं तदिति ॥  
 ( ९० ) मत्स्यासनं यथा 'दक्षिणसक्युपरि वामपादं संस्थाप्य वामसक्युपरि  
 दक्षिणपादं च संस्थाप्य तत ऊर्ध्वमुखं शयनं कृत्वा पश्चात् शिरसि प्रथमं वाम-  
 कूर्परः प्रस्थापनीयः, तदुपरि च दक्षिणकूर्परः प्रस्थापनीयइति ॥ ( ९१ ) पवना-  
 सनं यथा 'जानुभ्यामूर्ध्वमर्धस्थितस्य कनद्वयतर्जन्मङ्गुल्यो नाभिप्रदेशे संयुक्ते  
 भवेताम्, तथा कटिमतीवाऽऽपीड्य ( संमर्द्यं ) यद् व्यवस्थानं तदिति ॥ ( ९२ )  
 ऋँचासनं यथा 'ऋँचस्य निपदनवद् यदासनं तत् ऋँचासनमिति ॥ ( ९३ )  
 हस्तिनिपदनं यथा 'हस्तिन उपवेशनवद् आसनं तदिति ॥ सन्ति द्वासानानि तु  
 यावत्सो जीवशातयस्तावन्ति, तथाप्युपयुक्तान्यत्र कथितानि संक्षेपः । आसनानां  
 फलान्तु 'ततो द्वासानभिघात' इत्यनेन दर्शयिष्यत इति ॥ ४६ ॥



आसनानि तु भवन्ति दृढानि—

## प्रयत्नशैथिल्याऽनन्तसमापत्तिभ्याम् ॥ ४७ ॥

प्रयत्नस्य—बहुविधव्यापारस्य प्रयासस्य, शैथिल्याद् उपरमात्, आसनानि दृढानि भवन्ति, बहुभ्यापारानन्तरं चेदासनं क्रियते तदाऽऽकम्पनादासनस्थैर्यं न भवतीति, प्रयत्नोपरमे सति त्वङ्गमेजयो न भवतीति । अथ चाऽनन्ते पृथिवीधारिणि स्थिरक्षरे शेषनागे समापत्तिः—तद्धारणया तत्र चित्तस्य तदात्मताऽऽपन्नत्वं यदा भवति तदा शेषनारायणसमापत्तेन चित्तो न सताऽऽसनानि दृढीभवन्तीति, तथा च आसनदृढतां प्रति प्रयत्नविरामस्य शेषनारायणे संयमस्य च प्रयोजकत्वमिति बोध्यम् । शेषनारायणसंयमेन प्रसन्नो भगवान् योगिने सम्यगासनसिद्धिरूपं फलं प्रपच्छतीति ॥ ४७ ॥

आसनानां सामान्यं फलं दर्शयति—

## ततो द्वन्द्वाऽनभिघातः ॥ ४८ ॥

ततः—आसनजयात्, द्वन्द्वैः—शीतोष्णादिकामक्रोधादिभिर्नाऽभिभूयत इति, तदा च प्राणायामकरणसामर्थ्यमप्याचिरेभ्यति, विनाऽऽसनसामर्थ्यं प्राणायामादिर्न स्थितिपदं लभते, एवमेव वातपित्तश्लेष्मादिवैषम्यजनितज्वरादिभिः परकृतदुःखादिभिश्च नाऽभिभूयते, प्राणादिवैषम्यजनितरोगादिभिरपि नाऽभिभूयते, इन्द्रियाऽन्तःकरणवैकल्यजविभ्रमैरपि नाऽभिभूयते, प्रमादालस्यादिभिरपि नाऽभिभूयते, कामिनीकाञ्चनादिभिरपि नाऽभिभूयते, सत्त्वरजस्तमोवैरैरपि प्रकाशाप्रवृत्तिनियमनैर्नाऽभिभूयते निद्रादि घोरघृत्तिविशेषैर्भूङ्गुत्तिरूपैश्च नाऽभिभूयते, प्रत्युत शरीरेन्द्रियान्तःकरणानि स्वलाभि संयमयोग्यानि स्वह्यानि सुप्रसजानि सतेजस्काणि लघून्वमलान्यगुरुणि स्थिराणि द्वन्द्वरहितानि भवन्तीति तदिदमासनानां फलं बोध्यम् ॥

भवन्ति चाऽन्या अपि किमा आसनसद्वृत्त्यः शरीरादिशुद्धयर्थं यथा—‘धौतिकं स्थितस्तथा नेतिस्राटकं नौलिकं तथा । फपालभातिश्रैतानि षट्कर्माणि प्रचक्षते ॥ कर्मषट्कमिवं गोप्यं देहशोधनकारकम् । विचित्रगुणसन्धायि पूज्यते योगिपुङ्गवैः ॥ तत्र धौतिर्यथा ‘अगुरङ्गुलविस्तारं हस्तपञ्चदशाऽऽयतम् । गुरुपविष्टमार्गेण तिकलं वस्त्रं शनैर्ज्ञेत् ॥ पुनः प्रस्थादरेञ्चैतदुदितं धौतिकं तदि’ति, तस्य फलं यथा ‘कासश्वालङ्गोदकुष्ठान्कफरोगाश्च विंशतिः । धौतिकर्मप्रभावेण प्रयान्त्येष न संशय’ इति ॥ अथ वस्तिकर्मं यथा ‘नाभिद्वजले पावौ न्यस्तमाळोक्तयसनः । आधाराऽऽकुञ्चनं कुर्यात् क्षालनं वस्तिकर्मं तदि’ति । तस्य फलं ‘गुह्यमङ्गीहोवरं चाऽपि वातपित्तकफोज्जवाः । वस्तिकर्मप्रभावेण क्षीयन्ते सकलाऽऽमयाः ॥ ‘धातिविन्द्रियान्तःकरणप्रसादं नृप्याश्च फान्तिं दहन्प्रदीप्तिम् । अशेषदोषोपशयं निहन्त्यादम्यस्य-

मानं जलवस्तिकर्म' इति ॥ अथ नेतिकर्मं यथा 'सूत्रं त्रितरिति सुस्निग्धं नासानाळे प्रवेशयेत् । मुखाभिर्गमयेन्मेषा नेतिः सिद्धैर्निगद्यते' इति, तस्य फलं यथा 'कपाल-  
शोधिनी चैव विन्यदष्टिप्रदायिनी । जश्रुर्ध्वजालरोगौघं नेतिराशु निहन्ति च' इति ॥  
अथ ट्राटकं यथा 'निरिक्षेजिश्चलदशा सूक्ष्मं लक्ष्यं समाहितः । अधुसम्पातपर्यन्त-  
माचार्यैश्चाटकं स्मृतम्'—इति, तस्य फलं यथा 'मोचनं नेत्ररोगणां तन्द्रादीनां  
कपाटकम् । यत्तत्खाटकं गोप्यं यथा हाटकपेटकमिति ॥ अथ नौलिकर्मं यथा  
अमन्दावर्तवेगेन तुन्दं सन्याऽपसन्वतः । नर्तासो आमवेदेषा नौलिः सिद्धैः प्रचक्षते'  
इति ॥ तस्य फलं यथा 'मन्दाशिसन्दीपनपाचनादिसन्धापिकाऽऽसन्दकरी सदैव ।  
अशेषदोषाऽऽमयशोषणी च हठक्रियामौलिरियं हि नौलिः' इति ॥ अथ कपाल-  
भातिकर्मं यथा 'मस्त्रावलोहकारस्य रेचपूरो ससंभ्रमौ । कपालभातिर्विलयाता कफ-  
दोषविशोषणो'ति ॥ ता एताः षट्क्रिया अवश्यं योगिभिः साधनीया इति ॥ केचित्तु  
'प्राणायामैरेव सर्वे प्रशुष्यन्ति मला इति । आचार्याणान्तु केपाज्जिदन्यत् कर्म न  
सम्मतमिति—वदन्तीति ॥४८॥

इदानीं प्राणायामभेदा निरूपणीयाः, तत्र संसिद्धसमप्राऽऽसनस्य षट्कर्मभिर्नि-  
रस्तसमस्तकफदोषमलादिकस्य योगिनः प्राणायामरूपवनायासेन सिद्धवतीति कथयति—

**तस्मिन् सति श्वासप्रश्वासयोगतिविच्छेदः प्राणायामः**

'तस्मिन्—आसनजये सति धौल्यादिषट्कर्मजये च सति, प्राणायामः सिध्यति,  
प्राणायामलक्षणान्तु—'श्वासप्रश्वासयोगतिविच्छेद' इति, तत्र इवासो नाम वाह्यस्य  
वायोरारचमनम्, प्रश्वासो नाम कौष्ठस्य वायोर्निःसारणम्, तयोर्वा गतिः—प्रचलनम्,  
तस्य विच्छेदः—प्रतिबन्ध इति । भवति च यत्र वाह्यो वायुरारचम्याऽन्तर्घाते  
पूरके, तत्र प्रश्वासमश्वासयोगतिविच्छेद इति, यत्र च कौष्ठो वायुर्विरेच्य बहिर्घाते  
रेचके, तत्रापि श्वासप्रश्वासयोगतिविच्छेद इति, कुम्भकेऽपि तथा गतिविच्छेद इति ४९

तस्य त्रैविध्यं दर्शयति—

**बाह्याऽऽभ्यन्तरस्तम्भवृत्तिर्देशकालसंख्याभिः**

**परिदृष्टो दीर्घसूक्ष्मः ॥ ५० ॥**

स तु प्राणायामो बाह्यवृत्तिराभ्यन्तरवृत्तिःस्तम्भवृत्तिरिति त्रिविधः, तत्र बाह्यवृत्ति-  
र्नामरेचकः,—प्रश्वासपूर्वको गत्यभाव इति । आभ्यन्तरवृत्तिर्नाम—पूरकः,—श्वासपूर्वको-  
गत्यभाव इति । स्तम्भवृत्तिर्नाम—कुम्भकः,—यत्रोभयोः श्वासप्रश्वासरभावो विप्रारक-  
प्रयत्नमाप्रायेव भवति न तु तत्र रेचकपूरकप्रयत्नाचपेक्ष्येते, यथा तस्मै लोष्टे निहितं

जलं परिशुष्यत् सर्वतः संकोचमेवाऽऽपद्यते, तथाऽथमपि बलवद्विधारक्ययत्ननिरु-  
द्धक्रियः सशुदरेऽवतिष्ठत इति । विष्णुपुराणे यथा 'परस्परैणाऽभिभवं प्राणाऽपानौ  
यवाऽनिलौ । कुरुतः स द्विधा तेन तृतीयः संयमात्तयो'रिति । सचायं त्रिभिषोऽपि-  
देशकालसंख्याभिः परिदष्टः—विभक्तः सश्रनेकधा भवति । तत्र नासिकाप्रात् प्रादेश-  
द्वादशाङ्गुल-हस्तादिपरिमितो बालदेशो रेषकस्य विषयः,—ईपीका-तुलादिक्रिययाऽ-  
नुमितो बाल इति । पूरकस्य चाऽऽपावत्तलमस्तकमाम्बन्तरो देशो विषयः—स च  
पिपीलिकासपर्शसदृशेन स्पर्शेन निश्च्येयः । कुम्भकस्य रेचकपूरकयोर्वाहाऽऽभ्यन्तरदेशौ  
समुचितौषध विषयः,—इभयत्रैव प्राणस्य विलयात्, स च तुल्यस्य क्रियायाः पिपी-  
लिकासपर्शसमस्पर्शस्य चाऽनुपलब्धे सति निश्च्येयइति ॥ अथ अक्षुर्निमेपावच्छिन्नस्य  
कालस्य चतुर्थभागः क्षणः, एतावत्क्षणावधिककर्तव्यतया यो नियमः स एव कालः  
प्राणायामविषय इति, अथवा शङ्खध्वन्यादिना कालनियमः क्रियते । यत्र च मात्रा-  
संख्याभिः प्राणायामनियमः क्रियते— स संख्यापरिदष्टः । उक्तं तन्मार्त्तण्डेयेन 'निमे-  
पोन्मेपणे मात्रा तालो लघ्वक्षरं तथा । प्राणायामस्य संख्यार्थं स्मृतो द्वादशमाश्रकः ॥  
इति । उक्तञ्च मात्रायाः संख्याभेदो बलिष्ठसंहितायां—'एवं ज्ञात्वा विद्याने च प्रण-  
वेन समाहितः । प्राणायामत्रयं कुर्यात् पूरकुम्भकरेशकैः ॥ आकृष्य चसनं  
याह्यात् पूरयेद्विद्योदरम् । शनैः षोडशमात्राभिरुकारं तत्र संस्मरन् ॥ मकारं मूर्ति-  
मत्रापि संस्मरन् प्रणवं जपेत् । धारयेत् पूरितं पश्चाच्चतुःपट्टया तु नात्रया ॥  
यावद्वा शक्यते तावद्धारणं जरसंयुतम् । पूरितं रेणुपेषणात् प्रणवं ह्यनिलान्वितम् ।  
शनैः पिङ्गलया पुत्र ! द्वात्रिंशन्मात्रया पुनः । ध्यायन्नासाक्षरं तत्र प्रणवस्य समा-  
हितः' इति । एवम्—एतावद्विमात्राप्रमाणैर्बहुः प्राणायामः एतावद्विभ्यं मध्यमः सः,  
एतावद्विभ्यं तीव्रः स, इति संख्यादर्शनीयो भवति । उक्तं च तत्कर्मै—'मात्राद्वाद-  
शको मन्दश्चतुर्विंशतिमाश्रकः । मध्यमः, प्राणसंरोधः पट्त्रिंशन्मात्रकोऽन्तिमा' इति  
एवमेव देशाद्यन्यतमनियमेन ह्यभ्यस्वमानः प्राणायामः क्रमेण कालशुद्ध्या दिव-  
सपक्षमासादिकालव्यापित्वेन वीर्यं भवति वायुसंचारस्याऽतिसूक्ष्मतया च सूक्ष्म  
इति भवति—सच'दीर्घसूक्ष्म' इति स्वयंयते । 'विधिवत्प्राणसंयमेनार्वाचकं विशो-  
धिते । सुपुण्यावदनं भिरथा लुभाद् विशति मारुतः ॥ माहते मध्यसंचारे मनःस्थैर्यं  
प्रजायते । यो मनःसुस्थिरीभावः सैवाऽत्रस्था मनोन्मनी' । तत्त्विक्रमे विधानज्ञ-  
श्चित्रान् कुर्वन्ति कुम्भकान् । विचित्रकुम्भकाऽभ्यासाद्विचित्रा सिद्धिमाप्नुयु'रिति ॥  
अथ कुम्भकमेवाः'सूर्यभेदेन मुजायो, -सीत्करी, -शांतली, तथा । मस्त्रिका, -भ्रामरी,  
मूर्च्छा, -प्लाविनी, लघुकुम्भकाः' । 'पूरकान्ते तु कर्तव्यो वन्धो जालंधरा-  
ऽनिधः । कुम्भकान्ते रेचकादौ कर्तव्यस्तुद्धिनाशकः ॥ अधस्तात् कुञ्जनेनाऽऽशु  
कण्ठसंकोचने कृते । मध्ये पश्चिमत्तानेन स्यात्प्राणो ग्रहनादिगः ॥ अपानसूत्रं सुरधा-

प्य प्राणं कण्ठादधो नयेत् । योगी जराविमुक्तः सन् पौडशाब्दवयो भवेद्दि'ति ।  
 अथ सूर्यमेदनं यथा 'आसने सुप्तदे योगी ब्रह्मा चैवाऽऽसनं ततः । दक्षणाद्या  
 समाकृत्य बद्धिःस्थं पवनं शनैः ॥ आकेनादानस्त्राघ्राच निरोधाऽवधि कुम्भयेत् ।  
 ततः शनैः सन्पनाख्या रेचयेत् पवनं शनैः'रिति ॥ तत्फलं च 'कपालावोधनं वात-  
 दोषघ्नं कुमिदोषहृत् । पुनः पुनरिदं कार्यं सूर्यमेदनमुत्तममि'ति । अथ-उज्जायी  
 यथा-'मुखं संयम्य नाडीम्यामाकृत्य पवनं शनैः । यथा लगति कण्ठासु हृदया-  
 वधि सस्वनम् ॥ पूर्ववत् कुम्भयेत् प्राणं रेचयेद्विद्यया ततः । श्लेष्मदोषहरं  
 कण्ठे देहानलविषर्षणम् ॥ नाडीज्वोदरघातुगतदोषिनाशकम् । गच्छता तिष्ठता  
 कार्यमुज्जाय्यास्यं तु कुम्भकम् ॥ अथ सीत्करी यथा-'सीत्कां कुर्वात्तथा वक्ष्ये घ्राणे-  
 नैव विजृम्भिकाम् । एवमभ्यासयोगेन कामदेवो द्वितीयकः । योगिनीचक्रसामान्य-  
 सूष्टिसंहारकारकः । न क्षुधा न तृपा निद्रा नैवाऽऽलस्यं प्रजायते ॥ भवेत् सत्त्वं च  
 देहस्य सर्वोपद्रववर्जितः । अनेन विधिना सत्यं योगीन्द्रो भूमिमण्डले ॥ अथ  
 शीतली यथा-गिह्वपा वायुमाकृत्य पूर्ववत्कुम्भसाधनम् । शनकैर्घ्राणरम्भाभ्यां  
 रेचयेत् पवनं सुधीः । गुल्मप्लीहादिकान् रोगान् ज्वरं पित्तं क्षुधां तृपाम् ।  
 विपाणी शीतली नाम कुम्भिकेयं निहन्ति ह्री'ति ॥ अथ मक्षिका यथा-'उर्वोऽपरि  
 संस्थाप्य शुभे पादतले ह्युभे । पत्रासनं भवेदेतत्सर्वपापप्रणाशनम् ॥ सम्यक् पद्या-  
 सनं वध्वा समग्रीजोदरं सुधीः । मुखं संयम्य यत्नेन प्राणं घ्राणेन रेचयत् ॥ यथा  
 लगति हृत्कण्ठे कपालावधि सस्वनम् । वेगेन पूरयेच्छाऽपि हृत्पद्मावधि मारुतम् ॥  
 पुनर्विरेचयेत् तद्वत् पूरयेच्च पुनःपुनः । यथैव लाहकारेण भस्त्रा वेगेन चान्यते ॥  
 तथैव स्वशरीरस्थं चालयेत् पवनं धिया । यदा श्रमो भवेद् देहे तदा सूर्वेण  
 पूरयेत् ॥ यथोदरं भवेत् पूर्णमनिलेन तथा लघु । धारयेन्नासिकां मभ्यातर्जनीभ्यां  
 चिना रजम् ॥ विधिषत् कुम्भकं कृत्वा रेचयेद्विद्ययाऽनिलम् । वातपित्तश्लेष्महरं  
 शरीराग्निवर्धनम् ॥ कण्ठलीवोधकं क्षिप्रं पवनं सुखदं हितम् । ब्रह्मनाडीमुखे  
 संस्थकफाद्यगलनाशनम् ॥ सम्यग्गात्रसमुद्भूतं ग्रन्थिन्नयविभेदकम् । विशेषेणैव  
 कर्तव्यं मक्षिकायं कुम्भकं त्विदम् ॥ अथ भ्रामरी यथा-'वेगाद् घोषं पूरकं  
 भृङ्गनादं भृङ्गानाद् रेचकं मन्दमन्दम् । योगीन्द्राणामेवमभ्यासयोगाच्चित्ते  
 जाता काश्चिदानन्दलीला ॥ अथ मूर्च्छा यथा 'पूरकान्ते गाढतरं वध्वा जालंधरं  
 शनैः । रेचयेन्मूर्च्छनाऽऽस्थेयं मनोमूर्च्छां सुखप्रदा ॥ अथ ग्राविनी यथा "अन्तः-  
 प्रवर्तितोदारमारुता पूरितोदरः । पथस्थगाधेऽपि सुखात् ज्वन्ते पत्रपत्रवदि'ति ॥  
 तत्र त्रिविधप्राणायामस्य साधारणस्वरूपाणि यथा-'निष्कम्ब्य नासाविवराद्घोषं प्राणं  
 बद्धिः सून्यमिवाऽनिलेन । निरुद्धय संतिष्ठति रुद्धवायुः स रेचको नाम महानि-  
 रोधः ॥ बाह्यस्थितं प्राणपुरेन वायुमाकृत्य तेनैव शनैः समन्तात् । नाडीश्च

सर्वाः परिपूरयेद् यः स पूरको नाम महानिरोधः ॥ न रेचको नैव च पूरकोऽत्र  
नासापुटे संस्थितमेव वायुम् । सुनिश्चलं धारयते क्रमेण कुम्भाख्यमेतद्व्यवदन्ति  
तज्जाः ॥ अरेच्याऽऽपूर्यं वा कुर्वात् स वै सहितकुम्भकः ॥ यावत्केवलसिद्धिः स्यात्  
सहितं तावदभ्यसेत् । रेचकं पूरकं युक्त्वा युजं यद्वायुधारणम् ॥ प्राणायामोऽय-  
मित्युक्तः स वै केवलकुम्भकः । कुम्भके केवले सिद्धे रेचपूरकवर्जिते ॥ न  
तस्य दुर्लभं किञ्चित्त्रिषु लोकेषु विद्यते । शकः केवलकुम्भेन यथेष्टं वायुधार-  
णात् ॥ राजयोगपदं चाऽपि लभते नात्र शंशयः । कुम्भकात् कुण्डलीबोधः  
कुण्डली बोधतो भयेत् ॥ अनर्गला सुपुण्या च हृदसिद्धिश्च जायते । हृदं विना  
राजयोगं राजयोगं जिना हृदः ॥ न सिद्धयति ततो युग्ममानिष्पत्तेः  
समभ्यसेत् ॥ वपुःकृत्स्नत्वं वदने प्रसन्नता नादस्फुटत्वं नपने सुनिर्मले । अरोगिता  
विन्दुजयोऽग्निदीपनं नाडीविशुद्धिः स हि योगलक्षणमिति ॥ ५० ॥

इदानीं केवलकुम्भकरूपं प्राणायामस्य चतुर्थं भेदं दर्शयति—

## बाह्याऽऽभ्यन्तरविषयाऽऽक्षेपी चतुर्थः ॥ ५१ ॥

पूर्वसूत्रोक्तो बाह्यविषयको यो रेचकः, आभ्यन्तरविषयको यः पूरकः, तयो-  
राक्षेपो अतिक्रामी, तावतिक्रम्य त्यक्त्वा स्वयमेव केवलो वर्तते इति यावत् ।  
एवंभूतः प्राणायामः स चतुर्थः—'केवलकुम्भकसंज्ञको भवति । अयं केवल-  
कुम्भको न रेचकदेशेन पूरकदेशेन वा परिच्छिन्नः, न्यापकत्वात् । नाऽपि काल-  
संख्याभ्यां परिच्छिन्नः, स्पेष्टया माससंवत्सराविकालस्थापित्वात् । स चार्थं  
त्रिण्यपुराणे ध्रुवस्य श्रूयते—'तस्य हि तपसि प्राणनिरोधेन सर्वत्राणनिरोधोऽ-  
भवति'ति ॥ उक्तश्च प्राणायामो बसिष्ठसंहितायां सोपायः—'प्रस्वेदं जनयेद्यस्तु  
प्राणायामो हि सोऽधमः । मध्यमः कल्पनात् प्रोक्त उत्थानं चोत्तमे भवेत् ॥ पूर्वं  
पूर्वं प्रकुर्वीत यावदुत्तमसंभवः । निःश्वासोच्छ्वासकौ देहे स्वाभाविकगुणावुभौ ॥  
तथापि नश्यतस्तेन प्राणायामोत्तमेन हि । तयोर्नाशे समर्थः स्यात् कर्तुं केवलकुम्भकम् ॥  
रेचकं पूरकं त्यक्त्वा मुख्यं यद्वायुधारणम् । प्राणायामोऽयमित्युक्तः स वै केवल-  
कुम्भकः ॥ सहितं केवलं चाऽपि कुम्भकं नित्यमभ्यसेत् । यावत् केवलसिद्धिः स्यात्  
तावत् सहितमभ्यसेत् ॥ केवले कुम्भके सिद्धे रेचपूरकवर्जिते । न तस्य दुर्लभं  
किञ्चित् त्रिषु लोकेषु विद्यते'इति ॥ ५१ ॥

प्राणायामस्य फलं दर्शयति—

## ततः क्षीयते प्रकाशावरणम् ॥ ५२ ॥

'ततः—प्राणायामात्, प्रकाशावरणम्—त्रिकेकज्ञानाऽऽवरणकमधर्मादिकम्,

क्षीयते-क्षीयते-इति, उक्तं हि मनुना—'वदन्ते भ्यायमानानां धातूनां हि यथा मलाः । तथेन्द्रियाणां दहन्ते दोषाः प्राणस्य भिद्रादि'ति । "प्राणायामैर्देहेद् दोषानि"ति च । उक्तं चाऽऽगमिभिः—'तपो न परं प्राणायामात् ततो विशुद्धिर्महानां दीप्तिश्च ज्ञानस्ये'ति ॥ ५२ ॥

किञ्च—

## धारणासु च योग्यता मनसः ॥ ५३ ॥

प्राणायामाऽभ्यासात् मनसोऽन्तःकरणस्य धारणासु योग्यता भवतीति, प्राणायामो हि मनः स्थिरीकुर्वन् धारणासु योग्यतां मनसो नयति । इदञ्च विशेषतोऽवधेयम्—प्राणायामस्यैव सति ततः सच्चिदानन्दब्रह्मशाप्युपायात्मिकायाः सुपुण्याया अग्रभागे सुपुण्याद्वारमाहूय सुप्ता या 'ईश्वरी'नामकुण्डली तामुत्तित्रां विधापयितुं महासुद्रादीनामभ्यासः कर्तव्यः । उक्तं च—'सर्वालवनधात्रीणां यथाऽऽधारोऽहिनावहः । सर्वेषां योगतन्त्राणां तथाऽऽधारो हि कुण्डली ॥ "सुप्ता गुरुप्रसादेन यदा जागति कुण्डली । तदा सर्वाणि पद्मानि निधन्ते ग्रन्थयोऽपि च ॥ "सुपुण्या, शुन्दपदवी, ब्रह्मरन्ध्रं, महापथः । इमशानं, शंभवी, मध्यमार्गं—श्लोकवाचकाः ॥ "तस्मात्सर्वप्रवन्नेन प्रबोधयितुमीदृशरीम् । ब्रह्मद्वारमुक्ते सुप्तां मुद्राभ्यासं समाचरेत् ॥ "महासुद्रा, महावन्धो, महावेषध, श्लेशरी । उड्वानं, मूलबन्धश्च, बन्धो जालन्धराऽभिधः ॥ "कर्णा विपरीताक्या, शत्रोली, शक्तिचालनम् । इदं हि मुद्राददाकं जराभरणनाशकमि'ति ॥

( १ ) अथ 'महासुद्रा' यथा—'पादमूलेन चामेन योनिं सन्धील्य दक्षिणम् । प्रसारितं पदं कृत्वा घराभ्यां धारयेद् दृढम् ॥ कण्ठबन्धं समारोप्य धारयेद् वायुमूर्ध्वतः । यथा दण्डहतः सर्पो दण्डाकारः प्रजायते ॥ मञ्जीभूता तथा शक्तिः कुण्डली सहसा भवेत् । तदा सा मरणाऽवस्था जायते द्विपुटाश्रया ॥ ततः सनैः शनैरेव रेषयेन्नैव वेगतः । महासुद्रां च तेनैव वदन्ति विबुधोत्तमाः ॥ "इयं ब्रह्म महासुद्रा महासिद्धैः प्रदर्शिता । महाकृपादयो दोषाः क्षीयन्ते मरणादयः ॥ "महासुद्रां च तेनैव वदन्ति विबुधोत्तमाः" ॥ "चन्द्राङ्गे हि समभ्यस्य सूर्याङ्गे पुनरभ्यसेत् । यावत्तुल्या भवेत् संख्या ततो मुद्रां विसर्जयेत् ॥ नहि पथमपथ्यं वा रसाः सर्वेऽपि नीरसाः । अपि भुक्तं विपंघोरं पीयूषमिव जीर्यति ॥ क्षयकुष्ठ-मुदावर्तगुल्माजीर्णपुरोगमाः । तस्य दोषाः क्षयं यान्ति महासुद्रां तु योऽभ्यसेत् ॥ कथितेयं महासुद्रा महासिद्धिकरा नृणाम् । गोपनीया प्रवन्नेन न वेयाऽपाश्रतायुजे ॥ ( २ ) अथ महाबन्धः 'पारिण वामस्य पादस्य योनिस्थाने नियोजयेत् । वामोरूपरि संस्थाप्य दक्षिणं चरणं तथा ॥ पूरयित्वा ततो वायुं हृदये चिह्नकं दृढम् ।

निष्पीड्य वायुमाकुञ्च्य मनो मध्ये नियोजयेत् ॥ धारयित्वा यथाशक्ति रेषधेद्-  
निलं शनैः । सध्याऽङ्गे तु समभ्यस्य दक्षांगे पुनरभ्यसेत् ॥ महामथ तु केषाञ्चित्  
कण्ठग्रन्थं विवर्जयेत् । राजदन्तस्थजिह्वाया वन्धशस्तो मवेदिति ॥ अयन्तु सर्व-  
नाडीनामूर्ध्वगतिनिरोधकः । धयं हलु महाग्रन्थो महासिद्धिप्रदायकः ॥ कालपा-  
शमहाग्रन्थविमोचनविचक्षणः । त्रिवेणीसङ्गमं धत्ते केदारं प्रापयेन्ननः ॥ रूपलाब-  
ण्यसम्पन्ना यथा स्त्री पुरुषं विना । महासुद्रामहाग्रन्थौ जिष्कलौ येषवर्जिता'-  
विति ॥ ( ३ ) अथ महावेधमुद्रा- 'महाग्रन्थस्थितो योगी कृत्वा प्रक्रमेकधीः ।  
वायुनां गतिमावृत्य निर्भृतं कण्ठमुद्रया ॥ समहस्तयुगो भूर्भौ स्किचौ सन्ताड-  
येच्छनैः । पुटद्वयमतिक्रम्य वायुः स्फुरति मध्यगः ॥ सोमसुखांसिसम्बन्धौ जायते  
चाऽमृताय वै । मृतावस्था समुत्पन्ना ततो वायुं विरेचयेत् ॥ महावेधोऽयमभ्या-  
सान्महासिद्धिप्रदायकः । वलीपलितवेपथुः सेव्यते साधकोचमैः ॥ एतन्नयं महा-  
गुह्यं जरामृत्युविनाशकम् । वह्निवृद्धिकरं चैव ह्यग्निमादिगुणप्रदम् ॥ अष्टधा  
क्रियते चैव यामे यामे दिने दिने । पुण्यसंभारसन्धाधि पापौघमितुरं सदा ॥  
सस्यक् शिक्षावतामेवं स्वल्पं प्रथमसाधनमिति ॥ ( ४ ) अथ 'खेचरी'मुद्रा-  
'कपालकुदरे जिह्वा प्रविष्टा विपरीतमा । भ्रुवोरन्तर्गता दृष्टिमुद्रा भवति खेचरी ॥  
छेदनचालनदोहैः कलाक्रमेण वर्धयेत् तावत् । सा यावत् भ्रूमध्यं स्पृशति तदा  
खेचरी सिद्धिः ॥ स्तुवीपत्रनिभं शस्त्रं सुतीक्ष्णं स्निग्धनिर्मलम् । समादाय ततस्तेन  
रोममात्रं समुच्छिनेत् ॥ ततः सैन्धवपध्याभ्यां चूर्णिताभ्यां प्रघर्षयेत् । पुनः सप्तदिने  
प्राप्तं रोममात्रं समुच्छिनेत् ॥ पृथं क्रमेण पण्मासं नित्यं युक्तः समाचरेत् । पण्मा-  
पाद् रसनामूलशिलावन्धः प्रणश्यति ॥ कलां पराङ्मुखीं कृत्वा त्रिपथे परियोज-  
येत् । सा भवेत् खेचरी मुद्रा ध्योमचक्रं तदुच्यते ॥ रसनां मूर्धगां कृत्वा क्षणा-  
ऽर्धमपि तिष्ठति । विपैर्विमुच्यते योगी व्याधिमृत्युजरादिभिः ॥ न रोगी मरणं  
तद्ना न निद्रा न क्षुधा तृपा । न च मूर्च्छा भवेत् तस्य यो मुद्रां वेत्ति खेच-  
रीम् ॥ चित्तं चरति खे यस्माञ् जिह्वा चरति खे गता । तेनैषा खेचरी नाम  
मुद्रा सिद्धैर्निरूपिता ॥ खेचर्या मुद्रितं येन विवरं लम्बिकोर्ध्वतः । न तस्य क्षरत्वे  
बिन्दुः कामिन्याः श्लेषितस्य च ॥ चालितोऽपि यदा बिन्दुः सम्प्राप्तो योनिमण्ड-  
लम् । मज्जयूर्ध्वं हतः शक्त्या निबद्धो यानिसुद्रया ॥ ऊर्ध्वजिह्वः स्थिरो भूत्वा  
सोमपानं करोति यः । मासाधेन न सम्प्रेहो मृत्युं जयति योगचित् ॥ नित्यं सोम-  
कलापूर्णं शरीरं अस्य योगिनः । तक्षक्रेणाऽपि दृष्टस्य विपं तस्य न सर्पति ॥  
इन्धनाग्निं यथा वह्निस्तैलवर्ति च दीपकः । तथा सोमकलापूर्णं देही देहं न  
मुञ्चति ॥ जिह्वाप्रवेशसंभृतवह्निनोष्पादितः सल्लु । चंद्रात् स्ववति यः सारः स  
स्वात्प्रमरवारुणा ॥ शुभ्रवर्णी यद्वि-लम्बिकामनिशं-जिह्वात्सस्पन्दिनी । साक्षारा

कटुकाम्लतुग्घसहशी, मध्वाज्यतुहया तथा ॥ न्याधीनां हरणं जरांतकरणं वासा-  
गमोदीरणं । तस्य स्वादमरत्वमष्टगुणितं सिद्धाङ्गनाकर्षणम् ॥ मूर्ध्नः पोडशपत्र-  
पद्मगलितं प्राणादवाप्तं हठात् । ऊर्ध्वास्यो रसनां नियम्य विचरे शक्तिं परां  
चिन्तयन् ॥ उक्कल्लोककलाजलं च विमलं धारामयं यः पिबेत् । निर्व्याधिः स  
मृणालकोमलवपुर्योगी चिरं जीवति ॥ यध्यालेयं प्रहितसुपिरं मेरुमूर्धान्तरथं  
तस्मिन्तरथं प्रवहति सुधीस्तन्मुखं निम्नगानाम् ॥ चन्द्रात् सारः स्रवति यपुप-  
स्तेन मृत्युर्भ्राणां तद्वर्षीयात् सुकरणमयो नान्यथा कार्यसिद्धिः ॥ सुपिरं ज्ञान-  
जनकं पञ्चस्रोतःसन्निवसत् । तिष्ठति खेचरीमुद्रा तस्मिन्मूर्ध्न्ये निरञ्जने ॥ एकं  
सृष्टिमयं बीजमेका मुद्रा च खेचरी । एको देवो निरात्म्यो ह्येकावस्था मनो-  
न्मनी ॥ ( ५ ) अधोद्वीयानबन्धमुद्रा—'बन्धो येन सुपुण्यायां प्राणस्तुद्वीयते  
यतः । तस्मात्तुद्वीयनाऽऽस्त्वोऽयं योगिभिः समुदाहृतः ॥ उद्वीनं कुरुते यस्माद्-  
त्रिधान्तं महाखगाः । उद्वीयानं तदेव स्यात् तत्र बन्धोऽभिधीयते । उद्वं पश्चिमं  
तानं नाभेरुर्ध्वं च कारयेत् । उद्वीयानो ह्यसौ बन्धो मृत्युमातङ्गकेसरी ॥ उद्वी-  
यानं तु सहजं गुरुणा कथितं सदा । अभ्यसेत् सततं यस्तु वृद्धोऽपि तद्व्यायते ॥  
नाभेरुर्ध्वमधश्चाऽपि तानं कुर्यात्प्रयत्नतः । पण्मासमभ्यसेत् मृत्युं जयत्येव न  
संशयः ॥ सर्वेषामेव बन्धानामुत्तमो ह्युद्वीयानकः । उद्वीयाने दडे बन्धे मुक्तिः  
स्वाभाविणी भवेदिति ॥ ( ६ ) अथ मूलबन्धमुद्रा—'पार्ष्णिभागेन सम्पीड्य  
थोनिमाकुञ्चयेद् गुदम् । अपानमूर्ध्वमाकुप्य मूलबन्धोऽभिधीयते ॥ अधोगतिमपानं  
वा ह्यूर्ध्वं कुरुते बलात् । आकुञ्चनेन तं प्राङ्मूलबन्धं हि योगिनः ॥ गुदं  
पाण्यां तु सम्पीड्य वायुमाकुञ्चयेद् बलात् । वारं वारं यथा शोर्ध्वं समायाति  
समीरणः ॥ प्राणाऽपानी नादविन्दु मूलबन्धेन चैकताम् गत्वा योगस्य संसिद्धिं  
यच्छतो नाऽत्र संशयः ॥ अपानप्राणयोरैवयं क्षयो मृत्रपुरीषयोः । युवा भवति  
वृद्धोऽपि सततं मूलबन्धनात् ॥ अपाने ऊर्ध्वगे जाते प्रयाते वह्निमण्डलम् ।  
तदाऽनलशिखा दीर्घा जायते वायुनाऽऽहता ॥ द्वैहमध्ये शिखिस्थानं तस्रजाम्बु-  
नद्रभम् । त्रिकोणस्तु मनुष्याणां चतुरस्रं चतुष्पदाम् ॥ मण्डलं तु पतङ्गाणां  
सत्यमेतद् यनीमि ते । तन्मध्ये तु शिखा तन्वी सदा तिष्ठति पावके ॥ ततो यातौ  
बह्वक्षपानी प्राणश्लोष्णस्वरूपकः । तेनाऽऽयन्तप्रदीप्तस्तु ज्वलते देहजस्तथा ॥  
तेन कुण्डलिनी सुखा संतप्ता संप्रवृष्यते । दण्डाहता भुजंगीव निःशस्य मरुतां  
मजेत् ॥ विलं प्रविष्टेव ततो प्रहानाख्यन्तरं वजेत् । तस्मान्नित्यं मूलबन्धः फलंभ्यो  
योगिभिः सदैविति ॥ ( ७ ) अथ जालन्धरमुद्रा—'कण्ठमाकुञ्च्य हृदये स्थापये-  
च्चिबुकं हठम् । बन्धो जालन्धराख्योऽयं जरामृत्युविनाशकः ॥ यन्नाति हि शिरा-  
जालन्ध्रोगामि नमोजलम् । ततो जालन्धरो बन्धः कण्ठदुःखौघनाशनः ॥ जाल-



न्वरे कृते बन्धे कण्ठसंकोचलक्षणो । न पीयूषं पतत्यग्नीं न च वायुः प्रकुम्पति ॥  
 कण्ठसंकोचनेनैव द्वे नाक्यौ स्तम्भयेद् दठम् । मध्यचक्रमिदं ज्ञेयं षोडशाऽऽधार-  
 चन्धनम् ॥ अङ्गुष्ठगुदफनानुरुसीवनीलिङ्गनाभयः । हृदप्रीषाकण्ठदेशाश्च हृन्निष्का  
 नासिका तथा ॥ भूमिर्ध्वं च ललाटं च मूर्धां च ब्रह्मन्ध्रकम् । एते हि षोडशा-  
 धाराः कथिता योगिपुङ्गवैः ॥ मूलस्थानं समाकुप्य उड्डीयानं तु कारयेत् । इहां  
 च पिगलां बध्वा बाहयेत् पश्चिमे पथि ॥ अनेनैव विधानेन प्रयाति पञ्चनाल्यम् ।  
 सतो न जायते सृष्ट्युर्जारागोदिकं तथा ॥ बन्धप्रपविदं श्रेष्ठं महासिद्धेश्च सेवि-  
 तम् । सर्वेषां इह तन्त्राणां साधनं योगिनो चित्तुः ॥ (८) अथ विपरीतकर्णासुद्रा-  
 'यत्किञ्चित् सशक्ते चन्द्रादसृत्तं दिव्यरूपिणः । तत्सर्वं प्रसते सूर्यस्तेन पिण्डो  
 जरायुतः ॥ नाभिदेशे स्थितो गिर्यं भास्करो दहनात्मकः । अमृतात्मा स्थितो  
 नित्यं शालुमूले च चन्द्रमाः ॥ वर्षत्यघोमुखंश्चन्द्रो असत्पूषंमुखो रविः । करणं  
 तच्च कर्तव्यं येन पीयूषभाष्यते ॥ तत्राऽस्ति करणं दिव्यं सूर्यस्य सुखवन्दनम् ।  
 गुरुपदेशतो ज्ञेयं न तु शास्त्रार्थकोटिभिः ॥ ऊर्ध्वं नाभेरथस्तालोर्ध्वं आनुरधः शर्धा ।  
 करणी विपरीतात्मा गुरुभाष्येन लभ्यते ॥ नित्यमभ्यासयुक्तस्य जाठराग्निवर्धनी ।  
 आहारो बहुलस्तस्य संप्रायः साधकस्य च ॥ अल्पाहारो यदि भवेदभिर्दृष्टि  
 सत्क्षणात् । अधाशिरञ्चोर्ध्वपाद्गः क्षणं स्यात्प्रथमे दिने ॥ क्षणाच्च किञ्चिदधिक-  
 मभ्यसेच्च दिने दिने । बलितं पलितं चैव षण्मासोर्ध्वं न दृश्यते ॥ याममात्रं तु यो  
 नित्यमभ्यसेत् स तु कालजित् ॥ (९) अथ वज्रोली सुद्रा- 'स्वेच्छया वर्तमानोऽपि  
 योगोक्तैर्नियमैर्विना । वज्रोलीं यो विजानाति स योगी सिद्धिभाजनम् ॥ तत्र  
 चस्तुद्रयं वक्ष्ये दुर्लभं यस्य कस्यचित् । क्षीरं चैकं द्वितीयम् नारी च वसवर्तिनी ॥  
 मेहनेन शनैः सम्यगूर्ध्वाऽऽकुञ्चनमभ्यसेत् । पुरुषोऽप्यथवा नारी वज्रोलीसिद्धिमा-  
 मुयात् ॥ यत्नतः शस्तनालेन कृत्कारं वज्रकन्दरे । शनैः शनैः प्रकुर्वीत वासुसं-  
 चारकारणात् ॥ नारीभागे पतद्विन्दुमभ्यासेनोर्ध्वमाहरेत् । चलितं न स्वस्य विन्दु-  
 मूर्ध्वमाकुप्य रक्षयेत् ॥ पृथं संरक्षयेद् विन्दुं सृष्ट्युं जयति योगवित् । मरणं विन्दु-  
 पातेन जीवन् विन्दुधारणात् ॥ सुगन्धो योगिनो देहे जायते विन्दुधारणात् ।  
 यावद्विन्दुः स्थितो देहे तावत् फालभयं कृतः ॥ चित्ताऽऽयत्तं नृणां शुक्रं शुक्राऽऽ-  
 यत्तं च जीवितम् । तस्माच्छुक्रं मनश्चैव रक्षणीयं प्रयत्नतः ॥ फलुमत्पा रजोऽ-  
 प्येवं बीजं विन्दुं च रक्षयेत् । मेदेणाऽऽकर्षयेत्पूर्वं सम्यग्भ्यासयोगवित् ॥ सह-  
 जोली चामरोली वज्रोल्या भेद फलतः । जले सुभस्म निक्षिप्य दग्धगोमयसंभ्रमम् ॥  
 वज्रोली मैथुनाद्ूर्ध्वं स्त्रीपुंसोः स्वाङ्गलेपनम् । भासीनयोः सुखेनैव मुक्तव्यापा-  
 रयोः क्षयात् ॥ सहजोलीतिहा प्रोक्ता अदेया योगिभिः सदा । वयं शुभकरो योगो  
 मोगयुक्तोऽपि मुक्तिदः ॥ अथाऽमरोली- 'पित्तोत्पन्नत्वात्प्रथमाऽम्बुधारां विहाय

निःसारतयाऽन्त्यधारा । निषेव्यते शीतलमध्यधारा कापालिके खण्डमतेऽमरोली'ति ॥  
 (१०) अथ शक्तिचालनी मुद्रा—'कुटिलङ्गी, कुण्डलिनी, मुजङ्गी, शक्तिरीधरी ।  
 कुण्डल्यरुन्धती, चैते शब्दाः पर्षायवाचकाः ॥ उदाटयेत् कपाटं तु यथा कुंचि-  
 कया इडात् । कुण्डलिण्या तथा योगी मोक्षद्वारं विभेदयेत् ॥ येन मार्गेण गन्तव्यं  
 ब्रह्मस्थानं विरामयम् । मुखेनाऽऽच्छाद्य तद्द्वारं प्रमुखा परमेश्वरी ॥ कन्दोर्ध्वं  
 कुण्डली शक्तिः सुखा मोक्षाय योगिनाम् । बन्धनाय च मूढानां यस्तां वेत्ति स  
 वेदवित् ॥ कुण्डली कुण्डलाकारा सर्पवत् परिकीर्तिता । सा शक्तिश्चालिता येन स  
 मुक्तो नाऽत्र संशयः ॥ गङ्गायमुनयोर्मध्ये बालरुण्डां तपस्विनीम् । बलाकारेण  
 गृह्णीयात् तद्विष्णोः परमं पदम् ॥ इडा भगवती गङ्गा विङ्गुषा यमुना नदी ।  
 इडाविङ्गुषयोर्मध्ये बालरुण्डा तु कुण्डली ॥ पुच्छे प्रगृह्य मुजङ्गीं सुखामुदोधनेश  
 तां । निद्रां विहाय सा शक्तिरूर्ध्वमुत्थिते इडात् ॥ अवस्थिता चैव फणावती सा  
 प्रातश्च सायं प्रहरार्धमात्रं । प्रपूर्वं सूर्यात् परिधानयुक्त्या प्रगृह्य नित्यं परिचालनीया ॥  
 ऊर्ध्वं वितस्तिमाग्रन्तु विस्तारं चतुरङ्गुलम् । मृदुलं धवलं प्रोक्तं वेष्टिताम्बरलक्ष-  
 णम् ॥ संति वज्रासने पादौ कराभ्यां धारयेदृटम् । गुल्फदेशसमीपे च कन्दं  
 तत्र प्रपीडयेत् ॥ वज्रासने स्थितो योगी चालयित्वा च कुण्डलोम् । कुर्याद्विनन्तरं  
 भङ्गां कुण्डलीमाशु बोधयेत् ॥ भागोराकुञ्जं कुर्यात् कुण्डलीं चालयेत् ततः ।  
 मृत्युवक्त्रगतस्यापि तस्य मृत्युमयं कुतः ॥ मुहुर्तद्वयपर्यन्तं निर्मयं चालनादसी ।  
 ऊर्ध्वमाकृष्यते किञ्चिसुपुण्यायां समुद्रता ॥ तेन कुण्डलिनी तस्याः सुपुण्यायां  
 मुखं ध्रुवम् । जहाति तस्मात्प्राणोऽर्धं सुपुण्यां व्रजति स्वतः ॥ तस्मात्संचालये-  
 न्नित्यं सुखसुखामरुन्धतीम् । तस्याः संचालनेनैव योगी रोगैः प्रमुष्यते ॥ येन  
 संचालिता शक्तिः स योगी सिद्धिभाजकम् । किमत्र बहुनोक्तेन कालं जयति  
 लीलया ॥ द्वांससतिसहस्राणां नाडीनां मूलशोधने । कुतः प्रक्षालनोपायः कुण्ड-  
 ल्यभ्यसनाद् ऋते ॥ इति मुद्रा दश प्रोक्ता योगेश्वरेण शम्भुना । एकैका तासु  
 यमिनां महासिद्धिप्रदायिनी । तदेवं प्रसङ्गतः प्राणायामसंसाध्या मुद्राः शरीरशु-  
 द्धिप्रदा अनेकैश्वर्यप्रदाश्च संबर्णिता इति ॥ ५३ ॥

अथ प्रत्याहारं निरूपयति—

**स्वविषयाऽसंप्रयोगे चित्तस्वरूपाऽनुकार इवेन्द्रि-  
 याणां प्रत्याहारः ॥ ५४ ॥**

मोहनीयरक्षणीयकोपनीयैः स्वस्वविषयैर्न संप्रयुज्यते चित्तं यदा तदेन्द्रिया-  
 न्तःकरणान्यपि न संप्रयुज्यन्ते विषयैः, अतएव चित्तं स्वस्वरूपेऽवतिष्ठते, तदाग्नी-  
 मिन्द्रियाण्यपि चित्तेऽभिनिविशन्तेऽतश्चित्तस्वरूपाकारत्वमिन्द्रियाणां भवति, स चाहं

प्रत्याहार इति, प्रत्याहियन्ते विषयेभ्य इन्द्रियाणि यत्र कर्मणि स तथा इति, उक्तं च विष्णुपुराणे—'शब्दादिव्यनुपकानि निगृह्याक्षाणि योगवित् । कुर्याच्चित्तानुकारिणि प्रत्याहारपरायणः' इति ॥ चित्तं स्वात्मनि नियुक्तं सत् स्वात्मस्वरूपाकारं भवति तदेन्द्रियाण्यपि तथा भवन्तीति सिद्धान्तः, योगियाज्जवल्क्षणेनोक्तं हि—'इन्द्रियाणां विचरतां विषयेषु स्वभावतः । बलादाहरणं तेषां प्रत्याहारः स उच्यते' इति ॥५४॥

प्रत्याहारस्य फलं दर्शयति—

### ततः परमावश्यतेन्द्रियाणाम् ॥ ५५ ॥

ततः—प्रत्याहारात्,—इन्द्रियाणां परमो चिन्मय इति, इन्द्रियजयिनो विवेकज्ञानं प्रतिष्ठितं भवति, उक्तं गीतायाम् 'यततो ह्यपि कौन्तेय ! पुरुषस्य विपश्चितः । इन्द्रियाणि प्रमाथीनि हरन्ति प्रसभं मनः ॥ तानि सर्वाणि संयम्य युक्त आसीत मत्परः । वशे हि यस्येन्द्रियाणि तस्य प्रज्ञा प्रतिष्ठिते'ति ॥ इन्द्रियजयो नाम—योगमार्गाऽचिन्मकरमात्रविषयविषयकवृत्तिमत्त्वमिन्द्रियाणामिति, तदेव स्वार्थीनरवमिन्द्रियाणामिति, स्वात्मसत्तातिरिक्तसत्ताकवृत्तिमत्त्वाभाव इन्द्रियाणां भवति यदा सैव परमावश्यतेति, तथा च यथा जलतरङ्गा न जलात्मकाऽऽधारादन्यत्र भवन्ति लीयन्ते च, तथा—इन्द्रियाणः वृत्तारमकास्तरङ्गा न चेतनात्मकविषयातिरिक्तविषयेषु, किन्तु—विषयतासम्बन्धेन चेतनात्मकाधिकरणे पृथोपसंक्रान्ता भवन्ति वियुज्यन्ते चेति ॥५५॥

इति श्रीपातञ्जले योगशास्त्रे श्रीमहार्शनिकपंचानन—षड्दर्शनाचार्य—

नव्यन्यायाचार्य—सांख्ययोग—वेदान्त—मीमांसातीर्थ—पाण्डित—

'श्रीकृष्णवल्लभाऽऽचार्य'—स्वामिनारायणाविरचिते

भाष्ये द्वितीयः समाधिपादः ॥



## अथ तृतीयो विभूतिपादः ।

प्रथमपादे समाधिर्द्वितीयपादे तत्साधनानि चोक्तानि, अत्र तृतीयपादे तरप-  
बृत्त्यनुगुणाः श्रद्धोत्पादनकारणीभूता विभूतयः प्रदर्शनीयाः, ताश्च विभूतयः संयम-  
साध्याः, संयमो नाम-धारणाध्यानसमाधिसमुदाय इति, स च यमनियमासनप्रा-  
णायामप्रत्याहारसमकपञ्चाङ्गेभ्यो बहिरङ्गेभ्यो भक्त्यन्तरङ्गइति, अतोऽत्र पादे  
त्रयाणां पृथक्तया संग्रहः, तत्राऽपि प्रथमं धारणा समाधिकारणध्यानकारणीभूता  
निरूप्यते—

### देशबन्धश्चित्तस्य धारणा ॥ १ ॥

यत्र देशे ध्येयं चिन्तनीयं तत्र ध्यानाऽऽधारदेशविषये चित्तस्य यो बन्धः  
सैव धारणा, स्थूलसूक्ष्मादि किमपि विषयस्वरूपं करणवृत्तिषु धार्यं यत् सा  
धारणा-इत्युच्यते । तत्र ( १ ) योनिपीठे मूलाधारनामकं चतुर्दलकमलं चक्रं  
विद्यते तत्र गणेशदेवस्वरूपे धारणां विदध्यात् ( २ ) एवं लिङ्गमूले 'स्वाधिष्ठान'-  
नामकं पद्मदलकमलं विद्यते तत्र ब्रह्मदेवे धारणां कुर्यात् । ( ३ ) एवं नाभिप्रदेशे  
'मणिपूरक'नामकं दशदलयुतं कमलं विद्यते तत्र विष्णुधारणां सम्पादयेत् । ( ४ )  
एवं हृदयप्रदेशे 'मनाहतनामकं द्वादशदलयुतं कमलं विद्यते तत्र रुद्रे धारणां  
निर्वर्तयेत् । एवं ( ५ ) कण्ठप्रदेशे 'मिश्ररू' नामकं पौडरादलयुतं कमलं विद्यते  
तत्र सदाशिवस्वरूपे धारणां समासादयेत् । ( ६ ) एवं भ्रूमध्यप्रदेशे 'आज्ञाचक्र'-  
नामकं द्विदलं कमलं विद्यते तत्र विद्याशक्तिसहितपरमहंसगुरुदेवतायां धारणां  
कुर्यात् । ( ७ ) एवं ब्रह्मरन्ध्रप्रदेशे 'सच्चिदानन्द'नामकं सहस्रारं कमलं विद्यते  
तत्र परब्रह्मस्वरूपं धारयेत् । अथायं पदचक्रस्थितिप्रकार उक्तः 'पदचक्रनिरूपण'-  
ग्रन्थे, तत्रतुसारेण संक्षेप इत्यम्-शरीरे पृष्ठभागे मूलाधाराऽवधिको प्रीवान्तः पृष्ठा-  
ऽस्थिविशेषो मेरुरिति क्वातः, तस्य सव्यभागे-'ब्रुवा'नाडी दक्षभागे च 'पिङ्गला'  
वर्तते, मेरोर्मध्ये तु 'सुषुम्णा'नाडी नाडी वर्तते, सा च मूलाधाराद् ब्रह्मरन्ध्रगा,  
कन्दमूलादारभ्य शिरःस्थिताऽधोमुखसहस्रदलकमलकणिकावर्तिद्वादशदलयुक्तज्ञा-  
ऽघःपर्यन्तस्थितेत्यर्थः । सहस्रदलकमलं सुषुम्णारहिते सूक्ष्मप्रदेशे ब्रह्मरन्ध्रसमव-  
हितं विद्यते इति, ब्रुवापिङ्गले च मूलाधारादारभ्याऽऽज्ञाचक्रान्तं प्राप्य त्रिमन्थन-  
वेणीबन्धक्रमेण सर्वचक्राणि संवेष्टय भ्रूमध्याद्वेणीबन्धरूपेण नासारन्ध्रमिलिते  
इति । "गुवात्तु मङ्गुलादूर्ध्वं मेदात्तु ब्रह्मलादधः । चतुरङ्गुलविस्तारं कन्दमूलं  
( मूलाधारं ) खगाण्डवत् ॥ नादयस्तस्मात् समुपपन्ना सदृसाणां द्विसप्तति"रिति ॥

मेरुमध्यवर्तिसुपुग्गाया अन्तःस्थिता 'वज्रा'नाम्नी नाडी विद्यते, सा च मेरुदेशात् शिरसि परिणताऽस्ति सुपुग्गायाः किञ्चिद् इत्वाऽस्ति, अथ 'वज्राया'मध्ये 'चित्रिणी'नाम्नी नाडी वर्तते सा लूतातन्मूपमेया सकलमूलाधारादीन् सुपुग्गावज्रासंलग्नान् चक्रविशेषान् भित्त्वा चक्राणां ग्रन्थनरचनया देदीप्यते, अथ च चित्रिण्या मध्यवर्तिनी 'ग्रह'नाडी वर्तते, सा च कन्दमूलाऽऽशाचक्रयोर्मध्यदेशे स्थिता विशुःप्रकाशाऽतिसूक्ष्मा परब्रह्मद्वारभूताऽस्तीति, ब्रह्मनाड्या मुखमेव सुपुग्गाया ग्रन्थिस्थानमिति नाडीव्यवस्था ॥ अथ पद्मानां व्यवस्था—

१ मूलाधारपद्मं योनिपीठे स्थितं सुपुग्गाया आस्ये संलग्नं कन्दमूलसुपुग्नयोः सन्धिस्थानसंलग्नपत्रं लिङ्गमूलाधोऽवधिसन्निवेशम् अपानस्थानाऽऽरूढं रक्तवर्ण-चतुर्दलमधोमुखं व-श-प-स-इतिवैद्वर्णैर्युक्तं विद्यते, एतत्पद्मस्य कर्णिकायां चतुष्कोणरूपं पृथिवीमण्डलं पीतवर्णमष्टदिग्गयापिप्रकाशवदष्टसूक्ष्मशिखरैर्युक्तं वर्तते तद्वरामण्डलस्य मध्ये धरायाः स्ववीजं सानुत्सारलकारः—( लं ) इति समास्ते, एतद्दीगमपि शीतवर्णं द्विबाहु वज्रहस्तं गजेन्द्राधिहृदं वर्तते, तद्वरामीजस्याऽङ्गे गणाधिपतिः विराजते, तत्र च कर्णिकायां-शुद्धबुद्धिप्रदा रक्तवर्णा देवो सिद्धवात्मिका रक्तपद्मोपरि विराजते ॥ अथ सुपुग्गाया मुखाद् ब्रह्मलोर्ध्वं लिङ्गमूलाधो वज्राया मुखमस्ति, तच्च मूलाधारकमलकर्णिकामध्यस्थगद्गारान्तवर्तते, तत्र मुखे विशुःप्रकाशं मद्गन्ध्याऽधिष्ठानं कन्दर्पनामवायोनिवासस्थानं रक्तवर्णं कोटिसूर्यप्रकाशं 'त्रिकोणं' विद्यते, तत्रिकोणमध्ये 'स्वयम्भू'नामकशिवलिङ्गं विद्यते, तच्च तप्तकाष्ठनाऽवयवकोमलम् अधोमुखं सरिदावर्त्तरूपाऽऽकृति वर्तते, तच्च ज्ञानेन निर्गुणरूपप्रकाशं ध्यानेन सगुणरूपप्रकाशमनुभूयते—इति ॥ तत्स्वयंभूशिवादर्ध्वं विसतन्नुसदसी सूक्ष्मा जगन्मोहिनी स्वमुखेन ब्रह्मद्वारमुखं छादयन्ती स्वयमेवाऽमृतं पिवन्ती वाङ्मय वेदनाऽऽस्फुरन्तुल्या नवीनविद्युदरेखासमप्रकाशा सुप्तसर्पवत्कुण्डलिताऽऽकारा स्वयम्भू-शिवस्योपरि—सार्धंश्रिभूताऽऽकृतिर्मगुरं शब्दं कुर्वती 'कुण्डलिनी' वर्तते, एतत्कुण्डलिनीजन्यः शब्दः कण्ठतालवाद्यभिघातेन वैखरीरूपो प्रसरतीति ॥ कुण्डलिन्या ऊर्ध्वं परमा शक्तिरास्ते, पर आत्मा मीयतेऽनया—इति परमा, तस्या मध्ये परापदयन्तीमध्यमावैखरीवीजरूपा आनन्दपरम्पराः वर्तन्ते, परमायाः शक्तिर्मासया ब्रह्माण्डरयाऽऽनिकटाहपर्यन्तं सकलं भासते, सा च नित्यज्ञानप्रदा भवतीति । कन्दमूलाधारम्यैतत्परमाशक्तिपर्यन्तं सर्वं मूलाधारचक्रसत्ताकमस्ति, तत्सर्वं ध्यात्वा योगी वाचामीशो नराणामिन्द्रः सर्वविद्याविनोदी नित्यमहानन्दविशिष्टात्मा च भवतीति । ( २ ) 'स्वाधिष्ठान'चक्रं लिङ्गमूलप्रदेशस्थं सिन्दूरवर्णं सुपुग्गागतब्रह्मनाड्याविमध्यगतं व-भ-म-य-र-ल-इतिपङ्क्त्युक्तपद्मसुतं विशुःप्रभं पद्ममस्ति, तस्य मध्ये शुक्लवर्णमध्वन्द्वयुक्तं मकराधिहृदम् अम्मसि जातं 'वरुणस्य मण्डल'मास्ते, तच्च

सानुस्वारवकारस्य ( धं ) इत्यस्य बीजमस्ति, तदबीजस्य मध्ये प्रभातसूर्यसमकान्तिः  
 सृष्टिकारी चतुर्बाहुश्चतुर्भुजा दण्डकमण्डलवक्षस्तुत्राऽभयहस्तो ब्रह्मा, रक्तवर्णसा-  
 वित्रीसहितो विराजते इति ॥ अत्र चक्रे ध्यानफलमुक्तं पदचक्रनिरूपणे—  
 'स्वाधिष्ठानाख्यमेतत् सरसिजममलं चिन्तयेद् यो मनुष्यस्तस्माद्दहङ्कारदोषादिक-  
 सकलरिपुः क्षीयते साक्षणेन ॥ योगीशः सोऽपि मोहाद्भुततिमिरचये भानुतुल्यप्र-  
 काशो गद्यैः पर्यैः प्रबन्धैर्विरचयति सुधावाक्यसन्दोहलक्ष्मीः' श्लोक १८ ॥ ( ३ )  
 मणिपूरकं चक्रं स्वाधिष्ठानादूर्ध्वं नाभिमूले वर्तते, तत्र अर्धचन्द्रकृष्ण वर्णविन्दुसहित-  
 ङ-ङ-ण-त-थ-द-ध न-प-फ—इतिवशावर्णयुक्तदशदलकसितमस्ति, तस्य कर्णिकायां  
 त्रिकोणाकारं त्रिकोणावस्थितस्वस्तिकायुक्तं रक्तवर्णं बह्ममण्डलं वर्तते, तन्मध्ये ( रं )  
 इति सानुस्वारकारो वद्विबीजं रक्तवर्णं मेधाधिकृतं चतुर्भुजं ब्रह्मशक्तिवराऽभयधरं  
 विद्यते, तत्र बीजकोषे विष्णुर्गणेश्वराहनः शंखचक्रगदापद्मधारी नीलप्रकाशमनो-  
 जकान्तिः पीतवस्त्रः प्रथमवीथनगर्वहारी वनमालाश्रीवत्सचिन्ह कोस्तुभधरश्चतु-  
 र्हस्तो दिव्याम्बराऽऽभरणविभूषितमत्तचित्तया लक्ष्म्या सहितो विराजते इति ॥  
 ( ४ ) अनाहतचक्रं हृदि बन्धुककान्त्युत्पलं सिन्दूराभसविन्दु-क-ख-ग घ ङ-च-  
 छ-ज झ न-ट-ठ—इतिद्वादशवर्णयुक्तद्वादशदलं कल्पवृक्षतुल्यबान्धितमत्रं वर्तते,  
 तत्कर्णिकायां धूम्राभं पद्कोणाकारवायुमण्डलं वर्तते, तदुपरि सूर्यमण्डलमस्ति,  
 तन्मध्ये विस्तृतदिग्भिन्नं त्रिकोणं वर्तते, तन्मध्ये ( धं ) इति वायुबीजं कृष्णसारा-  
 धिरुक्तं धूमधूम्राभं चतुर्भुजम् अक्षुशहस्तं वर्तते, अत्र कर्णिकायां क्रमो वृषारुढो रक्त-  
 वर्णो द्विभुजो वराभयधारी भस्मशुक्लचिन्नेत्रः सृष्टिसंहर्ता विराजते, तत्र च नीलवर्णं  
 त्रिवक्त्र त्रिनेत्रा चतुर्भुजा रुद्राणी शक्तिविराजते, एतत्कर्णिकाया अधो रक्तवर्णोर्ध्व-  
 मुखाष्टदलपद्ममस्ति तत्र कल्पवृक्षरत्नवेदीचन्द्रातपपताकाखलकृतं मानसपूजास्था-  
 नमस्तीति, अनाहतचक्रं ध्यात्वा योगीशो ज्ञानीशो जितेन्द्रियः काम्यान्बुधाराव-  
 दक्षेत्यादिर्भवतीति ॥ ( ५ ) विशुद्धनामकं चक्रं कण्ठमूले पोद्भारलं धूमधूम्र-  
 रूपम् आरक्तकेशरं रक्तवर्णसविन्दुकपोद्भारत्वरयुक्तं वर्तते, तत्कर्णिकायां नमोम-  
 ण्डलं वृत्तरूपं शुक्लवर्णं वर्तते, तन्मध्ये त्रिकोणमस्ति, तत्र चन्द्रमण्डलं राजते, तदुपरि  
 ( हं ) इति नमोबीजं शुक्लवर्णं शुक्लाम्बरपरिधानं शुक्लगजारुक्तं चतुर्भुजं पाशा-  
 द्धुशवराऽभयधरं वर्तते, तन्मध्ये वृषभोपरि स्थितमहासिंहहासने सदाशिवोऽर्धनारी-  
 शरत्वादार्धांगसुवर्णाभाऽर्धांगशुक्लाभः पञ्चवक्त्रचिन्नेत्रो दशभुजः शूलटंक-जङ्ग-  
 शत्रु-वहन-नागेन्द्र-वण्टाक्षुशपाशाऽभययुक्तदशहस्तो न्यायचर्माग्यरो भस्मलिप्त-  
 सर्वाङ्गो नागहारशोभितः सुधास्राव्यधोमुखाधैचन्द्रशेखरो विराजते । एतत्कर्णिकायां  
 चन्द्रमण्डलमध्ये सिंहोपरिस्थिता 'पार्वतीशक्तिः' सात्त्विकी देवी शुक्लवर्णा चतु-  
 र्भुजा पाशाङ्कुशधनुःशरकरा पीताम्बरा पञ्चवक्त्रा त्रिनेत्रेति विराजते, तदेतत्कमलं

निर्वाणमुक्तिद्वारमिति गीयते योगिभिः, अत्र च 'बुद्धिसक्तिः' चतुर्भुजा श्वेतवर्णा वेदहस्ता विराजते, तत्र च तदधः स्थिरद्वीपज्योत्याकारहंसरुपी जीवात्मा विराजते, अत्र चिन्धारणात् त्रिकालदर्शी चिरञ्जीव्यादिर्भवति ॥ ( ५ ) आज्ञाचक्रं अक्षु-  
विप्रदेशे ब्रुवं कर्षुरवर्ण-ह-क्षेत्र्यक्षरद्वययुक्तद्विपत्रं वर्तते, तत्कणिकायां चक्राधिष्ठात्री  
विद्याशक्तिः शुक्लवर्णा श्वेतपद्मकृत्वा त्रिनेत्रा पद्मभुजा वराऽभयाऽक्षमालावेदाङ्गवि-  
द्यापुस्तकधरा शुक्लपत्रोपरिस्थिताऽस्ति । एतत्पञ्चस्य त्रिकोणे प्रणवाऽऽकृतिरम्तरामा  
प्रदीपाऽऽभशोतिर्वर्तते, तस्य चतुर्दिश्वन्तरीक्षे श्योतिःस्फुङ्गिह्रस्मिर्वैद्वितो ज्वल-  
द्वीपसदृशेन स्वतेजसा मूलाधारादिग्रहान्तन्ध्रान्तप्रकाशाकोऽस्ति, तदूर्ध्वं चन्द्रमण्डले  
हंसकोष्ठे परमहंसगुरुदेवतास्यं गुणातीतामण्डं मूलाक्षरं ग्रह्य सशक्तिकं राजते ॥  
अत्राज्ञाचक्रे ध्याताऽष्टसिद्धिमान्, जन्मस्थितिलयकर्तृत्यादिर्भवतीति । एतच्चन्द्र-  
मण्डले चन्द्रार्थस्तदुपरि मकारस्तदुपरि प्रणवस्तदुपरि नाद इति । इह मण्डले  
चित्तोत्थिने सति परमगुरुस्तेवालभ्यां निराकृत्यां मुद्रां यथा योगी प्राणवीचबुद्धीनां  
कलाः पश्यतीति, उक्तं च पद्मचक्रनिरूपणे—

ज्वलद्वीपाकारं तदनु च नवीनार्कवद्गुल-प्रकाशं ज्योतिर्वागननधरणीमध्यमि-  
लितम् । इह स्थाने साक्षाद्भवति भगवान् पूर्णबिम्बोऽन्यथः साक्षी बह्वैः शशिमि-  
हिरयोर्मण्डल इव ॥ ३७ ॥ 'इह स्थाने विण्णोरतुलपरमामोदमधुरे समारोप्य प्राणं  
प्रमुदितमभाः प्राणनिधने । परं नित्यं देवं पुरुषमजमाद्यं त्रिजगतां पुराणं योगीन्द्रः  
प्रविशति च वेदान्तविदितम् ॥ ३८ ॥ इति । ( ७ ) अथ सहस्रवल्कलमल-  
उक्तमहानादावूर्ध्वं महाशक्तिन्याश्व शिखरसमवेशे शून्यनिरालभ्ये विसर्ग ( : )  
स्याऽधः प्रकाशरूपं पूर्णचन्द्रशुभ्रमधोमुखं केवलानन्वरूपम् अफरादपञ्चाशद्वर्णै-  
र्विशक्तिप्रकारेण परिलसितदलं तत् समास्ते, उक्तं च "दृग्दुर्ललाटदेशे च तदूर्ध्वं  
बोधिनी स्वयं । तदूर्ध्वं भाति नादोऽस्यार्धचन्द्राकृतिः परः ॥ तदूर्ध्वं च महानादो  
लाङ्गलाकृतिरुज्वलः । तदूर्ध्वं च कला प्रोक्ता 'आज्ञी'ति योगिवल्लभा ॥ उन्मनी तु  
तदूर्ध्वं च यद्गत्वा न-निवर्तते ॥" इति । पथमूर्ध्वपदं आज्ञाचक्रोर्ध्वबोधकमिति ।  
सहस्रदलकमलमध्ये शशरहितः सम्पूर्णचन्द्रः स्फुरत्शोभन्नाजालः समास्ते । चन्द्रमध्ये  
विशुभ्रं त्रिकोणं विद्यते त्रिकोणमध्ये सकलसुरगणैः सेवितं गुह्यं 'शुन्याकार' वर्तते ।  
तद्ग्रहणमकष्टन्याकारात् परमममूर्तं क्षरति, तदिह स्थाने परं ग्रह्य निवसति, स  
भगवात् निर्मलमनस्ये योगिने स्वात्मज्ञानं दिशति, च स परमात्मा बहुनाशा प्रसिद्धः,  
कैश्चिद् गुरुरिति मन्यते, उक्तं 'पुरक्षरणरसोच्छासे पादुकापंचकग्रन्थरीफायाम्-  
'श्रीमहादेव उवाच—'सहस्रारे ततो नित्ये पङ्कजे परमाद्भुते । पञ्चस्य बीजकोषे तु  
भाक्येत् स्मरुं सदा' । श्रीपार्वत्युवाच—'सहस्रारे महापथे सदा चाऽधोमुखे  
प्रभो ! । गुरुस्थितिः कथं देवं ! सततं बद्ध निक्षयम् ॥ श्रीमहादेव उवाच—'शृणु

प्रिये ! प्रवक्ष्यामि यदेतत्पृष्ठमुत्तमम् । सहस्रारं महापद्मं सहस्रदलसंयुतम् ॥ सदा  
 'ब्रह्म'पुरं तत्तु 'नित्यानन्द'मयं सदा । नानागन्धयुतं पद्मं 'सहजानन्द'मन्दिरम् ॥  
 सदा चाऽधोमुखं पद्मं धीजसूर्ध्वमुखं सदा । त्रिकोणाकाररूपेण कुण्डलीसंयुतेन चे"—  
 त्यादि ॥ इदं ब्रह्मरन्ध्रस्थं सहस्रदलकमलं केचित् "शिवस्थानं शैवाः परमपुरुषं  
 वैष्णवराणां वदन्तीति प्रायो हरिहरपर्वं केचिदपरे । परं देव्या देवीचरणयुगला-  
 भोजरसिका मुनीन्द्रा अप्यन्ये प्रकृतिपुरुषस्थानममलम्" ॥ इति मन्यन्ते, (पट्ट-  
 चक्रनिरूपणश्लोका-४५) ॥ अत्र सहस्रदलचक्रे 'चन्द्रस्य प्रसिद्धा 'अमा'मासी  
 पोक्ष्णी कला विद्यते, सा च शुद्धाऽतिसूक्ष्मा क्षयोदयरहिताऽधोमुखी विसृष्टप्रकाशा  
 पीयूषधाराधराऽस्तीति, तस्या मध्यभागे 'निर्वाण'नाम्नी कला हृदयतरा भूता-  
 नामधिदेवतारूपा नित्यबोधोदया द्वादशादित्यप्रभा चन्द्रलेखेन मङ्गुरा समास्ते ।  
 निर्वाणकलाया मध्ये 'निर्वाण'नाम्नी शक्तिरास्ते सा च परब्रह्मशक्तिरूपा कोटिसूर्य-  
 प्रकाशा त्रिभुवनजननी सूक्ष्मतमा प्रेममयी मुनिमनःसु तत्त्वज्ञानं वहन्ती विद्यते,  
 तस्या मध्ये परब्रह्मपदं नित्यानन्दं शाश्वतं सकलमुल्लस्यमास्ते । केचित् तच्छिव-  
 पदमिति, अन्ये विष्णुपदमिति, अपरे मोक्षप्रदं हंसपदमित्यादि वदन्ति ॥ तदर्थं  
 क्रमः- 'योगी निहितासने समुपविश्य स्वाङ्गे उत्तानी करी कृत्वा खेचरीमुद्रया  
 स्थिरचित्तः सन् देवान्तर्वासुमापूर्य्य कुम्भकं कृत्वा हृदयमाकुञ्चयेत् तेन ऊर्ध्वच्छ्वासो-  
 स्तरणनिवृत्तिः, ततो देहान्तरस्थवायोरुत्तरकण्ठादिव्यापकतया नाडीच्छिद्रप्रस्फोट-  
 नेनाऽधोगमनमनुभूय गुदमाकुञ्चयाऽपानं संरुध्य वायुसुचोदय मूलाधारकमलक-  
 णिकान्तस्त्रिकोणस्थं कामदेवं वाममावर्त्तयेत्, तेनोर्ध्वेन तत्र स्थितेन कामाग्नि-  
 नोत्प्लां कुण्डलिनीं हुंकारधीजेन पञ्चवेगेन वहनस्योर्ध्वगमनद्वारा चेतयित्वा  
 ऊर्ध्वगतिमतीं कृत्वा परब्रह्माभिलाषिणीं तां स्वयम्भूलिङ्गमुखं स्फोटयित्वा तच्छिद्रेण  
 नाडीमुखमध्यं प्रापयेत्, ततः सा सकलचक्राणि भित्वा ब्रह्मरन्ध्रे देदीप्यते, तां  
 योगी जीवात्मना सार्धं लीनां कृत्वा पात्रव्रणः स्थाने नीत्वा ध्यायेत्, ततः सा  
 पात्रव्रणः परमावृतं पीत्वा पुनस्तेनैव मार्गेण मूलाधारचक्रस्थले समागच्छतीति,  
 तदेतत्पर्यन्तं क्रियासिद्धिद्वान् योगी योगफलं प्राप्त एव नास्थाधिकं वेदितव्य-  
 मवशिष्यते ॥ परमात्मनः स्थाने प्राणारोपणप्रकारश्चेत्यम्- स्वप्राणवियोग(निधन)-  
 कालं ज्ञात्वा 'परे ब्रह्मणि लीनो भवामी'त्यानन्दितमना योगासनमासीनः सन्  
 कुम्भकेन वायुं संरुध्य हृदिस्थं जीवात्मानं मूलाधारमानीय गुदमाकुञ्च्य यथो-  
 क्तविधानेन कुण्डलिनीमुत्थाप्य मूलाधारादिवह्नरन्ध्रान्तं तद्विवाकारमानन्दं कुण्ड-  
 लिनीमयं सूत्ररूपं नादं ध्यात्वा प्राणरूपश्वासप्रणवात्मकं हंसं तश्चादे विलाप्य  
 जीवेन सह चक्रभेदक्रमेणाऽऽज्ञाचक्रमानीय तत्र स्थितायां कुण्डलिन्यां स्थूलसूक्ष्म-  
 क्रमात् पृथिव्यादिप्रपञ्चसमुदायं विलाप्य तां पुनर्जीवात्मना सह तत्र स्थितवि-



शाशक्तिमयविन्दुनैस्यभावमापाद्य तिष्ठेत्, ततो ब्रह्मरन्ध्रभेदेन देवं त्यक्त्वा ब्रह्मणि  
 लीनो भवेदिति ॥ तदेतादृशचक्रेषु तदेवतासु कर्णिकासु त्रिकोणाधिदेवेषु शक्तिषु  
 वा यत्र क्वापि ध्यानं कुर्यात् । एवं नासिकाऽग्रे गन्धसंविद् धारयेत्, जिह्वाग्रे रस-  
 संविद् धारयेत्, तावग्रे रूपसंविद् धारयेत् । जिह्वामध्ये स्पर्शसंविद् धारयेत्,  
 जिह्वामूले शब्दसंविद् धारयेत्, इत्येवं शरीरान्तःप्रदेशे यत्र कुत्रापि धारणां  
 विद्भ्यादिति, उक्तं च विष्णुपुराणे—'प्राणायामेन पवनं प्रत्याहारेण चैन्द्रियम् ।  
 वशीकृत्य ततः कुर्यात् चित्तस्थानं शुभाश्रये' इति ॥ गाष्टे च—'प्राग्नाभ्यां  
 हृदये चाऽथ हृत्पीये च तथोरसि । कण्ठे मुले नासिकाग्रे नेत्रभ्रूमध्यमूर्धसु ॥  
 किञ्चित् तस्मात्परस्मिन्श्च धारणा दश कीर्तिते'ति ॥ एवं—'प्राणायामैर्द्वादशनिर्वा-  
 वत्कालः कृतो भवेत् । स तावकालपर्यन्तं मनो ब्रह्मणि धारयेत्' इति च ॥ उक्तं  
 चेश्वरगीतायां 'हृत्पुण्डरीके नाभ्यां वा मूर्ध्नि पर्वतमस्तके । एवमादिप्रदेशेषु धारणा-  
 चित्तबन्धनम् ॥ अथ ब्राह्मप्रवेशेऽपि धारणा कर्तव्या भवति—उक्तं हि विष्णुपुराणे  
 'मूर्तं भगवतो रूपं सर्वोपाश्रयनिःस्पृहम् । एवैव धारणा ज्ञेया यच्चित्तं तत्र धार्यते ॥  
 तथा मूर्तं हरेः रूपं यद्विचिन्त्यं वराधिप ! तच्छृयत्ताननाधार । धारणा नोपपद्यते ॥  
 प्रसन्नबदनं चारुपद्मप्रभमिक्षणम् । सुकपोलं सुविस्तीर्णललाटकफोऽञ्जलम् ॥  
 समकर्णांशुविश्वस्तचाह्मण्डलभूषणम् । कन्तुग्रीवं सुविस्तीर्णंश्रीवत्साङ्गिःशङ्कसम् ॥  
 नलीविभङ्गिना मग्ननाभिना चोदरेण च । प्रलम्बाष्टभुजं विष्णुमथवाऽपि चतुर्भुजम् ॥  
 समस्थितोऽङ्गुलं च स्वस्तिकस्त्रिभ्रंशुजम् । चिन्तयेद् ब्रह्मभूतं तंपीतनिर्मलवाससम् ॥  
 क्रीटचारुकेयूरकटकदिविभूषितम् । शार्ङ्गं चक्रगदाखण्डांशुशङ्खबलयाम्बितम् ॥  
 चिन्तयेत् तन्मयो योगी समाधायात्मसाधनम् । तावद्यावद् रतीभूता तत्रैव नृप !  
 धारणा ॥ एतदातिष्ठतोऽन्यद्वा स्पेष्ट्यथा कर्म कुर्वतः । नाऽप्याति यदा चित्तं  
 सिद्धो मग्येत तां तवे'ति । एवमेवाऽऽभ्यन्तरे बाह्ये वा निषये धारणां विधाप-  
 येदिति ॥ १ ॥

धारणासाध्यं ध्यानं लक्षयति—

## तत्र प्रत्ययैकतानता ध्यानम् ॥ २ ॥

तत्र—यत्र यत्र धारणा कृता भवेत् तत्र तत्र देशे, प्रत्ययस्य—चित्तवृत्तेः,  
 एकतानता—एकाग्रता, तद्विधानं, ध्यायते स्थूलसूक्ष्मादि यत्किमपि स्वरूपं यत्र  
 वृत्तिविति । उक्तं च वायुपुराणे—'तद्रूपप्रत्ययैकाग्र्यं संततिश्चाऽन्यनिःस्पृहा ।  
 तद्विधानं प्रथमैरङ्गैः पद्मिनिष्पाद्यते नृप !' इति ॥ उक्तं चेश्वरगीतायां—'वेशाब-  
 स्थितिमात्रक्षयं बुद्धेर्वां वृत्तिसंततिः । वृत्त्यन्तरैरसंस्पृष्टा तद्विधानं सूरयो विदु'रिति ।  
 तदिवं ध्यानमाभ्यन्तरं बाह्यं चोभयविधमपि भवति ॥ २ ॥

ध्यानसाध्यसमाधिं लक्षयति—

**तदेवार्थमात्रनिर्भासं स्वरूपशून्यमिव समाधिः ॥३॥**

तदेव—ध्यानं प्रत्ययात्मकं यदा अर्थमात्रनिर्भासं—ध्येयविषयाकारेणैव साक्षिणि निर्भासते न तु प्रत्ययाकारेण, तदा 'अहमिदं चिन्तायामी'त्येवंरूपस्य शून्यन्तर-स्योद्यो न भवति, अत एव शून्यन्तररहितं स्वस्य स्वरूपशून्यमिव भवति—ध्येयस्वरूपाकारमात्रं भवतीति, तदा ध्यानमेवेददशषस्यायां समाधिरित्युच्यते, 'सम्यग् भाधीयते ध्येयं यत्र वृत्तिविशेषे सः समाधिरिति, तथा च ध्यातृध्येयध्या-नानीतिस्वरूपत्रयनिर्भासकं ध्यानम्, ध्यातृध्येयध्यानानीतिस्वरूपत्रयरहितः समा-धिरिति—ध्यानसमाध्योर्विशेषः । उक्तं च गरुडपुराणे—'ध्यानं द्वादशपर्यन्तं मनो प्रक्षणि योजयेत् । तिष्ठेत्तल्लयतो युक्तः समाधिः सोऽभिधीयते' इति । उक्तं च विष्णुपुराणे—'तस्यैव कल्पनाद्गीतं स्वरूपमहृणं हि यत् । मनसा ध्याननिष्पाद्यं समाधिः सोऽभिधीयते' । इति ॥ ३ ॥

धारणाध्यानसमाधीनां पारिभाषिणीं संज्ञां दर्शयति—

**त्रयमेकत्र संयमः ॥ ४ ॥**

धारणाध्यानसमाध्य इति त्रयमपि 'एकत्र—एकविषयकं सत् 'संयम' इत्यु-च्यते, तेषां समुदायस्य 'संयम' इति संज्ञा भवति, प्रत्याहारान्तानां प्रवृत्तिविशेष-सहभूतत्वात् न संयमसंज्ञा, धारणादिषु तु निवृत्तिसहभूतत्वात् 'संयम' इति व्यवहारः, अग्रे सर्वत्र संयमपदेन धारणाध्यानसमाधिसमुदायो बोध्य इति ॥ ४ ॥

संयमविजयस्य फलं दर्शयति—

**तज्जयात् प्रज्ञाऽऽलोकः ॥ ५ ॥**

तस्य—संयमस्य, जयात्—दलीकरणात्, प्रज्ञायाः—विवेकव्याप्तेः, आलोकः—वैशारद्यं भवति, यथा यथा संयमः स्थिरपदो भवति तथा तथा विवेकव्याप्तिः—विशारदा स्वच्छप्रवाहा भवतीति ॥ ५ ॥

संयमस्योपयोगं दर्शयति—

**तस्य भूमिषु विनियोगः ॥ ६ ॥**

तस्य—संयमस्य,—भूमिषु—स्थूलसूक्ष्मावलम्बभेदेन व्यवस्थितासु चित्तवृत्तिषु, विनियोगः कर्तव्यः, अधरामधरां चित्तभूमिं जित्वा तां तां च ज्ञात्वा उत्तरस्यां भूमौ संयमो विशेषः, न ह्यनात्मीकृताऽधरभूमिरुत्तरस्यां भूमौ संग्रमं कुर्वाणः समा-धिफलमाग्नं भवतीति, उक्तं च गार्हपत्ये—'स्थित्यर्थं मनसः पूर्वं स्थूलरूपं विविन्तयेत् ।

तत्र तन्निश्चलीभूतं सूक्ष्मेऽपि स्थिरतां प्रजेदिति । तथा च स्थूलविषये सञ्चितकें समाधौ बशीकृते सति संयमस्याऽविजाते निश्चितकें विनियोगः कार्यः, निश्चितकें च बशीकृते सति सविचारे विनियोगः कार्यः, ततो निश्चिचारे कर्तव्य इतिक्रमेण प्रान्तभूमिषु संयमं लभते योगी, त्रिणुपुराणे—‘स्थूलविषये संयमसिद्धौ सत्यां तत्त-  
द्यायुधाऽऽभूषणाद्यपनयनेन सूक्ष्मविषयः समाधिरवतारितः, यथादि—‘ततः शङ्ख-  
गदाचक्रशाङ्गादिरहितो बुधः । चिन्तयेद्भगवद्गुरुं प्रशान्तं साक्षसूत्रकम् ॥ यथा  
च धारणा तरिमन्त्रवस्थानवती ततः । किरीटकेयूरमुखैर्भूषणै रद्विधं स्मरेत् ॥ तदे-  
कावयवं देवं ‘सोऽहं’—वेति पुनर्बुधः । कुर्यात् ततो ब्रह्ममिति प्रणिधानपरो  
भवेदिति ॥ ६ ॥

तदिदं धारणाध्यानसमाध्यात्मकं—

### त्रयमन्तरङ्गं पूर्वैर्भ्यः ॥ ७ ॥

पूर्वैर्भ्यो-यमादिभ्यो योगाङ्गैर्भ्यः पञ्चम्यः पारम्पर्येण समाधेरूपकारकैर्भ्योऽत एव बहिरङ्गैर्भ्यो धारणादियोगाङ्गत्रयं सम्प्रज्ञातस्य समाधेरन्तरङ्गमित्युच्यते साक्षात् समाधिस्वरूपसम्पादकत्वादिति ॥ ७ ॥

तस्य संयमस्य समाध्यन्तराऽपेक्षया बहिरङ्गत्वं दर्शयति—

### तदपि बहिरङ्गं निर्बीजस्य ॥ ८ ॥

निर्बीजस्य—निरालम्बनस्याऽऽसम्प्रज्ञातस्य समाधेः, तदपि—धारणाध्यानसमा-  
धित्वयं बहिरङ्गं भवति, यतः संयमो यथा सम्प्रज्ञातयोगस्य साक्षात् सम्पादक-  
स्तथा नाऽऽसम्प्रज्ञातयोगस्य, किन्तु सम्प्रज्ञातयोगद्वारैवेति, बहिरङ्गत्वं परम्परया  
सम्पादकत्वे सत्यङ्गत्वमिति । अन्तरङ्गत्वं साक्षात् सम्पादकत्वे सत्यङ्गत्वमिति ॥ ८ ॥

इदानीं योगसिद्धीर्न्यास्यातुकामः संयमस्य विषयपरिशुद्धिं कर्तुं क्रमशो धर्म-  
क्षणऽवस्थात्मकपरिणामत्रयं निरूपयन् प्रथमं धर्मपरिणामं दर्शयति—

### व्युत्थाननिरोधसंस्कारयोरभिभवप्रादुर्भावौ निरोध- क्षणचित्तान्वयो निरोधपरिणामः ॥ ९ ॥

व्युत्थानं—क्षिप्तमूढविक्षिप्तमिति चित्तभूमिकात्रयम्, तथा सम्प्रज्ञातयोगस्यै-  
काग्रभूमिकाऽपि व्युत्थानं, तस्या असम्प्रज्ञातयोगाऽपेक्षया व्युत्थानत्वादिति ।  
निरोधो नाम पञ्चमी चित्तभूमिका, प्रकृतसत्त्वस्याऽसङ्गितया चेतसः परिणाम इति  
यावत् । ताभ्यां व्युत्थाननिरोधाभ्यां जनिता यौ संस्कारी तयोर्थयाक्रमम् अभि-  
भवप्रादुर्भावौ यदा भवतः, तदा निरोधक्षणे चित्तस्याऽन्वयो भवति स निरोधपरि-

णाम इत्युच्यते ॥ अभिभवो नाम तदुभावतया कार्यकरणाऽसामर्थ्येनाऽवस्थानम् । प्रादुर्भावो नाम वर्तमानावस्थायामभिव्यक्तिरूपतयाऽऽविर्भावः । अयंभावः—यदा ध्युत्थानसंस्कारात्मकः परिणामस्तिरोभवति निरोधसंस्कारात्मकः परिणाम आदिर्भवति तदा स निरोधपरिणामपदेन व्यवहियते इति । यावत्कालं निरोधावस्था तावच्चित्तस्यैव नियमतो भवतीति ॥ ९ ॥

निरोधपरिणामस्य फलं दर्शयति—

### तस्य प्रशान्तवाहिता संस्कारात् ॥ १० ॥

तस्य—निरोधावस्थचित्तस्य निरोधाज्यात् संस्काराद् दृढतरात् प्रशान्तवाहितासदृशप्रवाहपरिणामिता भवति, स्थिरं शान्तं विशारदं चित्तं भवतीति यावत् ॥ १० ॥

अथ लक्षणपरिणामो दर्शनीयः, तत्र सामान्यतश्चित्तमस्ति द्विविधम्—असमाधिकं ससमाधिकञ्चेति, तत्र क्षिप्तमूढविक्षिप्तात्मकभूमिकापन्नं यावत् तावद् असमाधिकमुच्यते, तत्र सर्वार्थविषयकप्रवृत्तिसत्ताया विद्यमानत्वात्, यदा च—

### सर्वार्थतैकाग्रतयोः क्षयोदयौ चित्तस्य समाधिपरिणामः ॥ ११ ॥

सर्वार्थतायाः—क्षिप्तमूढविक्षिप्तात्मकतायाः क्षयो भवति, अथच—एकाग्रतायाश्चतुर्थभूमिकाया उदयो भवति तदा चित्तस्य समाधिपरिणामो भवति, चित्तं ससमाधिकं जायते, सोचमेकाग्रतापस्थात्मकचेतसः सम्प्राज्ञातसमाधिपरिणाम इत्युच्यते, निरोधपरिणामो नाम संस्कारात्मकधर्मपरिणामः, समाधिपरिणामो नाम लक्षणपरिणाम इति निरोधपरिणामसमाधिपरिणामयोर्विशेषः ॥ ११ ॥

अवस्थापरिणामं दर्शयति—

### शान्तोदितौ तुल्यप्रत्ययौ चित्तस्यैकाग्रतापरिणामः १२

समाहितस्य चित्तस्यैकप्रत्ययो वृत्तिविशेषः—शान्तः—तिरोभूतः, अपरञ्च वृत्तिविशेष उदितः—प्रादुर्भूतः, तत्र तिरोभूते वृत्तिविशेषे यादृशं चित्तं स्वस्थं समाहितं सदृशप्रवाहं विशारदं भवति वर्तते तथा प्रादुर्भूतेऽपि वृत्तिविशेषे स्वस्थं समाहितं सदृशप्रवाहं वर्तते, एवं यथा प्रादुर्भूते वृत्तिविशेषे तथा तिरोभूते वृत्तिविशेषे स्वस्थं समाहितं सदृशप्रवाहं विशारदं वर्तते, उभयत्र वृत्तिविशेषे—स्वस्थमेव चित्तमेकान्तं वर्तते यत् तच्चित्तस्यैकाग्रतापरिणाम इत्युच्यते ॥ १२ ॥

‘ऋते चित्तिशक्तेर्भवन्ति प्रतिक्षणपरिणामिनः सर्वं एव भावाः, अतः सर्वेषामनन्ताः परिणामा भवन्तीति, तत्रापि प्रत्येकं वस्तु धर्मेण लक्षणोनाऽवस्थया

चावच्छिन्नं विद्यते, अतो धर्मपरिणामेन लक्षणपरिणामेनाऽवस्थापरिणामेन च वस्तु परिणतमिति व्यबहियते, अतस्त्रिविधपरिणामः सर्वत्र समुपपन्नः, तथा च—

## एतेन भूतेन्द्रियेषु धर्मलक्षणाऽवस्थापरिणामा व्याख्याताः ॥ १३ ॥

एतेन—पूर्वोक्तेन धर्मलक्षणाऽवस्थापरिणामेन, स्थूलभूतेष्विन्द्रियेषु चेतनातिरिक्तेषु यावत्पदार्थेष्वपि धर्मपरिणामो लक्षणपरिणामोऽवस्थापरिणामश्चोक्तो वेदितव्यः, तत्र धर्मपरिणामो नाम—अवस्थितस्य धर्मिणः पूर्वधर्मतिरोभावे सति धर्मान्तरस्य प्रादुर्भावः, यथा मृदुधर्मी पिण्डः स्वधर्माद्धर्मान्तरमुपसम्पद्यमानो धर्मतः परिणमते घटाकारइति, तत्र पिण्डस्य धर्मस्य तिरोभावे सति घटत्वधर्म-स्याऽऽविर्भाव इति, एवमेव यावत्प्रकृतितत्त्वं त्वस्वधर्मेण परिणमते पूर्वधर्मं विहाय धर्मान्तरमुपसम्पद्यते इति सर्वत्र बोध्यम् । लक्षणपरिणामो नाम—अवस्थितस्य धर्मस्याऽनागतादिलक्षणत्वान्ते वर्तमानादिलक्षणप्राप्तिः, स चाऽऽविर्भावतिरोभाव-शब्दवेद्यः, यथा योगिनां सल्लयातिसिद्धान्ते यावतां पदार्थानां सस्वरूपतया यावद्दस्तुजातं त्रिकालावच्छिन्नं सद्यैव भवति तच्चाऽतीतवर्तमानाऽनागतात्मककाल-लक्षणत्रयोपेतम् भवत्येव, तत्र यदा कारणात्मको घटः पिण्डेऽनागतस्वभावः स्वय-मनागतस्वभावं विहायैवाऽऽविर्भवति तदा वर्तमानत्वमायो भवति, क्षणास्तरे च स एव वर्तमानस्वभावमपि विहायातीतस्वभावः सन् तिरोभवतीति, स चायं भूत-काललक्षितो वर्तमानकाललक्षितो भविष्यत्काललक्षितश्चेति कालपरिणामः, स एव लक्षणपरिणामः,—लक्ष्यतेऽग्नेन कालेनेति व्युत्पत्त्या लक्षणं कालः, तत्प्रयुक्तपरिणाम इति यावत्, तथा च प्रकृतितत्त्वं यावत् तिरोभावप्राविर्भावस्वभावतया कालत्रया-वच्छिन्नं सत् परिणतं बोध्यमिति । अवस्थापरिणामो नाम—जवपुराणताविपरिणामः, घट उत्पद्यमानः सन् क्षणमाश्रं नवः, क्षणान्तरे पुराणः, एवं तत्तत्क्षणाविशिष्टतया तु उत्तरोत्तरक्षणे नवः तदपेक्षया पूर्वपूर्वक्षणे पुराण इति भवति । वस्तुतस्तु धर्मिणः पदार्थस्य स्वैक एव परिणामः, स च कदाचिद्धर्मद्वारकः, कदाचिद्विद्वान्द्वारकः, कदाचिद्व्यवस्थाद्वारकइति बोध्यम्, यथा तुःसमेकमेव विमित्तमेद्वाद् भिद्यते तथाऽत्रापि बोध्यमिति ॥ १३ ॥

ननु कोऽयं धर्मी ! इत्यकांक्षायां तस्य लक्षणं दर्शयति—

## शान्तोदिताऽव्यपदेश्यधर्मानुपाती धर्मी ॥ १४ ॥

शान्तधर्मावच्छिन्नः, वदितधर्मावच्छिन्नः, अव्यपदेश्यधर्मावच्छिन्नश्च धर्मी । धर्मी नाम-कार्यजननसामर्थ्यं कारगताशक्तिरिति यावत्, सा च तिरोभावप्रादुर्भा-

वस्वभावा, यदाऽऽविर्भूय कार्यं सम्पाद्य च पुनस्तिरोभवति तदा कार्यमपि ध्वस्त-  
मिति तिरोहितमिति सम्पद्यते, तदा तिरोभूता सा शक्तिः-‘शान्ता’-इति कथ्यते,  
यदा चाऽऽविर्भवति शक्तिस्तदा कार्यमपि द्रागेव कारणे समुत्पद्यते । तदानीं सा  
प्राविर्भावस्वभावा-‘उदिता’ इत्युच्यते, यावत्कालं सा नाऽऽविर्भवति तावत्  
कार्यमपि जायते, अतः सा तिरोभावस्वभावा-‘अव्यपदेश्या’-इत्युच्यते, तथा च  
तादृशकारणगतशक्त्यनुपपत्तनशीलं तादृशशक्त्यधीनं कार्यमेव धर्मी’तिबोध्यम्, तत्र  
यदा शक्तिः शान्ता तदा कार्यमपि शक्त्यधीनं सत्-शान्तं भवति, यदा शक्तिरु-  
दिता तदा कार्यमपि शक्त्यधीनं सद्-उदितं भवति, यदा च शक्तिरव्यपदेश्या-  
अनागतप्रादुर्भावा तदा कार्यमपि लक्ष्यध्वानमव्यपदेश्यमनागतप्रादुर्भावं भव-  
तीति । अत्र ‘धर्मी’ तिपदेन-आविर्भावतिरोभावस्वभावो धर्मी अभिप्रेतः, तत्रैव  
सूत्रोक्तलक्षणसंगमात्, परिणामप्रकरणान्तराले वर्णितत्वाच्च । आत्मा तु धर्मी  
अपि नेदशो धर्मी, स तु तिरोभावप्राविर्भावविरहितोऽतो नात्र लक्ष्यइति ।  
यदा तु परिणामपरिणामिधर्मिसाधारणं लक्षणं क्रियेयं तदा तु-‘यत्किञ्चिद्धर्मनिष्ठप्र-  
कारतानिरूपिता या विशेष्यताख्यविषयता तदाश्रयत्वं धर्मित्वमिति परिष्करणीयम्,  
भवति हि घटवनिष्ठप्रकारतानिरूपिता या घटनिष्ठा विशेष्यताख्यविषयता तदाश्रयो  
घटो धर्मी-इति ॥ सूत्राऽभिप्रायानुकूलं धर्मिलक्षणम्-‘तिरोभावप्रादुर्भावस्वभाव  
वद्वर्मविशिष्टत्वं धर्मित्वम्, वैशिष्ट्यं च स्वाऽधिकरणत्वसम्बन्धेन, अधिकरणत्वं च  
स्वाऽच्छेदकसंसर्गेण, स्वं धर्मः ॥ इति ॥ १४ ॥

नन्वेकस्य धर्मिणः कथमनेके परिणामा ! इति चेद् ! यतः—

### क्रमान्यत्वं परिणामान्यत्वे हेतुः ॥ १५ ॥

क्रमान्यत्वं-क्रमभेदः, परिणामान्यत्वे-परिणामभेदे, हेतुः-प्रयोजकः । तथाथा-  
मृच्चूर्णान्मृत्पिण्डः, ततः कपाले, ताम्ब्रां घट इति क्रमभेदः, इत्येवं सर्वत्र  
प्रकृतितत्त्वे कारणकार्यक्रमो विद्यत एव, अतः सरूपपरिणामो विरूपपरिणामो  
वाऽवश्यंभावी तत्र । सर्वेषां चित्तादीनां परिणममानानां केचिद्धर्माः सुखाद्यः प्रत्य-  
क्षेणैवोपलभ्यन्ते, केचिच्च धर्मसंस्कारशक्तिप्रभृतयस्तु-अनुमानेन गम्या भवन्ति,  
तत्र सर्वविधधर्मेषु चित्तमेकमेवाऽपि भक्त्यन्वितं भिन्नरूपतया, अतश्चित्तं परिणामीति  
सिद्धम्, तथा सर्वत्र बोध्यं क्रमान्यत्वात् परिणामान्यत्वमिति ॥ तत्र धर्मपरिणा-  
मान्यत्वे धर्मक्रमान्यत्वं हेतुः, यो यस्य धर्मस्य समनन्तरो धर्मः स तस्य धर्मत्व  
क्रमः, पिण्डः प्रच्ययते घट उपजायते-इति धर्मपरिणामक्रमः । एवं लक्षणपरि-  
णामान्यत्वे लक्षणक्रमान्यत्वं हेतुः, यथा-अतीतकालः, वर्तमानकाल इति लक्षण-  
क्रमः, अतीतस्वभावो घटस्तिरोहितः, वर्तमानस्वभावो घटः प्रादुर्भूत इति लक्ष-

णपरिणामक्रमः । एवम्-अवस्थापरिणामान्वत्त्वेऽवस्थाक्रमान्वत्त्वं हेतुः, यथा-  
उत्पत्तिप्रतियोगी घटः स्थितिप्रतियोगी घट इत्यवस्थाक्रमः, तेन नूतनो घटः पुराणो  
घट-इत्यवस्थापरिणामक्रमः, तथा सर्वत्र पदार्थेषु बोध्यमिति ॥ १५ ॥

तदेवं परिणामत्रयं निरूप्य तत्संयमज्ञां विभूतिं दर्शयति—

### परिणामत्रयसंयमादतीताऽनागतज्ञानम् ॥ १६ ॥

धर्मलक्षणाऽवस्थाकल्पेषु त्रिविधपरिणामेषु संयमाद् भतीताऽनागतवस्तुविषयकं  
ज्ञानं योगिनो भवतीत्यर्थः । अयमाशयः—योगी यदा वर्तमाने यत्र कुत्रापि वस्तुनि  
धारणाध्यानसमाध्यात्मकं संयमं करोति तदा तद्दृष्टान्तः—भतीतधर्मलक्षणाऽवस्थावि-  
षयकं भविष्यद्दर्मलक्षणावस्थाविषयकं च ज्ञानमुत्पद्यते, भूतकाले कीदृशं तदासीद्  
भविष्यत्काले च कीदृशं भावीति सर्वमपि जानाति, यत्र यत्र तत्त्वादीं संयमं  
करोति तस्य तस्य त्रिकालस्थितिविषयकं ज्ञानं भवतीति, तेन योगी त्रिकालदर्शी  
सर्वज्ञ-इति च क्ल्यायते, यतो ह्यस्य योगिनो यावतां पदार्थानां जन्मस्थितिभङ्गज्ञानं  
सम्पद्यते परिणामत्रयसंयमवस्थिति ॥ १६ ॥

विभूत्यन्तरं दर्शयति—

### शब्दार्थप्रत्ययानामितरेतराऽध्यासात्संकरस्तत्प्रविभा- गसंयमात् सर्वभूतरुतज्ञानम् ॥ १७ ॥

‘शब्दः—श्रोत्रेन्द्रियजन्यप्रत्यक्षविषयो नियतक्रमवर्णात्मा नियतैकधर्मप्रतिपत्त्य-  
वच्छिन्नो-गौरितिशब्दः, अर्थः—पदजन्यप्रतिपत्तिविषयः सास्त्रामत्त्वादिरूपो गौरि-  
त्यर्थः, प्रत्ययः—विषयाकारा बुद्धिवृत्तिर्ज्ञानं-गौरितिप्रत्ययः, त एते वस्तुतो मिश्राः,  
तत्र शब्दः—गुणपदार्थोवाचकः, अर्थः—द्रव्यपदार्थो वाच्यविषयविशेषः, प्रत्ययः—गुण-  
पदार्थो विषयी, तेषां परस्परं तादात्म्याऽसम्भवेन भिन्नत्वम्, तेषां शब्दार्थज्ञानानां  
व्यवहारे त्वितरेतराध्यासात् परस्परसङ्कीर्णत्वं भवति, यथाहि—केनचित्-‘गामानये-  
र्युक्ते सति श्रोता कश्चिद् गोलक्षणमर्थं गोत्वावच्छिन्नं सास्त्रादिमरिष्यत्वं,—शब्दं च  
तद्वाचकं,—ज्ञानं च तद्गाहकं,—अभेदेनैव विनिश्चिनोति, ननु गोशब्दो वाचकः,  
गोरूपोऽर्थो वाच्यः, तद्गाहकं च ज्ञानं विषयीति,—भेदेनाऽध्यवस्यति, तेषामितरेत-  
राध्यासप्रयुक्तपुरुषस्य भेदेन ग्रहाऽसंभवादिति ॥ इतरेतराध्यासो यथा—‘केन-  
चित्-कोऽयमर्थः,—कोऽयं शब्दः,—किमिदं ज्ञानम् ? इतिपृष्ठः सर्वत्र सङ्कीर्णमेवोत्तरं  
ददाति—गौरित्यर्थः, गौरितिशब्दः, गौरिति ज्ञानमिति । इतरेतराध्यासेन तद्गोदान्-  
ज्ञानमशक्तः पुरुषः सङ्कीर्णमेकरूपमेवोत्तरं प्रयच्छति, अतस्तत्र त्रयाणामेकत्व-  
त्याऽध्यवसायः संकर इति । तेषां शब्दार्थप्रत्ययानां प्रविभागो विशेषः—इदं

शब्दतत्त्वं यद्वाचकम्, इदमर्थतत्त्वं यद्वाच्यम्, इदं प्रत्ययतत्त्वं यद् प्राहकमिति । तत्र प्रत्येकस्वरूपे संयमकर्तृयोगिनः सर्वभूतप्राणिमात्राणां यानि कृतानि वाणी-  
विशेषाणि तज्ज्ञानं भवति 'अनेन प्राणिना-एतद्विभ्रायेणाऽयं शब्द उच्चारित' इति,  
योगजधर्मस्याऽचिन्त्यशक्तिकत्वाद् धर्माणां स्वसदशफलसम्पादकत्वस्य स्वाभा-  
विकत्वाच्च । अस्मदादीनां यद्यपि शब्दार्थप्रत्ययभेदसाक्षात्कारो भवति तथापि  
तस्य संयमाऽअन्यत्वाच्च सर्वभूतरुतज्ञानं भवति, अस्य संयमसिद्धित्वादिति ॥ १७ ॥

विभूत्यन्तरं दर्शयति—

## संस्कारसाक्षात्करणात् पूर्वजातिज्ञानम् ॥ १८ ॥

संस्कारास्त्रिविधाः—अनुभवजन्याः संस्काराः स्मरणहेतवः, अविद्याजन्याः  
संस्काराः पञ्चहेतवः हेतवः, शुभाऽशुभकर्मजन्या धर्माऽधर्माःस्थाः संस्कारा जा-  
त्यानुभोगहेतव इति, तत्र देशकालनिमित्तानुभवेः प्राग्भवीयेषु संस्कारेषु संयमं  
कृत्वा योगी—'कोऽहमासं कीदृशश्चासमिति सर्वं प्राग्भवीयं स्ववृत्तान्तं जानाति, परे-  
पाञ्च प्राग्भवीयत्रिविधसंस्कारेषु संयमकरणात् परेषां 'कोऽयमासीत् क चाऽसौत्  
कीदृशश्चासी'दिति सर्वं वृत्तान्तं जानाति । एवं वर्तमानकालिकेषु स्वपरसंस्कारेषु  
संयमकरणात् वर्तमानकालीनं स्वपरवृत्तान्तं जानाति—'कोऽहमस्मि ? कथमेत-  
च्छरीरकायः ? सुखी दुःखी वेति' । कोऽयमस्ति ? कथमस्यैतच्छरीरस्थितिः ?  
धार्मिकोऽधार्मिको वाऽयम्' इति । एवं भविष्यत्काले "कोऽहं भवितास्मि क कीद-  
ृशश्च, कोऽयं भविता क कीदृशश्चे"ति स्वपरवृत्तान्तं जानाति ॥ स्मर्यते चात्र  
पूर्वयोगिनामाक्यानम्—'भगवतो जैगीपण्यस्य संस्कारसाक्षात्करणाद् दशसु  
महासर्गेषु जन्मपरिणामक्रममनुपश्यतो विवेकज्ञं ज्ञानं प्रादुरभूत्, अथ भगवा-  
नाव्यवस्तनुधरस्तमुवाच—दशसु महासर्गेषु भव्यत्वादनभिभूतबुद्धिसत्त्वेन त्वया  
नरकतिर्यग्भयं संभवं दुःखं सम्पश्यता देवमनुष्येषु पुनः पुनरुत्पद्यमानेन सुख-  
दुःखयोः किमधिकमुपलक्ष्यमिति ? । भगवन्तन्मावदर्थं जैगीपण्य उवाच—'दशसु  
महासर्गेषु भव्यत्वादनभिभूतबुद्धिसत्त्वेन मया नरकतिर्यग्भयं दुःखं सम्पश्यता  
देवमनुष्येषु पुनः पुनरुत्पद्यमानेन यत्किञ्चिदनुभूतं तत्सर्वं दुःखमेव प्रत्यवेमि ।  
भगवानावृष्य उवाच—यदिदमाद्युत्पत्तः प्रधानवशित्वमनुत्तमं च सन्तोषमुखं  
किमिदमपि दुःखपक्षे निश्चितमिति । भगवान् जैगीपण्य उवाच—विषयसुखाऽपेक्ष-  
यैवेदमनुत्तमं सन्तोषसुखमुत्तमं, कैवल्यसुखापेक्षया दुःखमेव, बुद्धिसत्त्वस्याऽर्थ  
धर्मस्त्रिगुणस्त्रिगुणश्च प्रत्ययो हेतवपक्षे न्यस्त इति, दुःखरूपस्तृष्णातन्तुः, तृष्णादुःखस-  
न्तापाऽपगमात् प्रसन्नमवार्थं सर्वानुकूलं सुखमिदमुत्तममिति' ॥ योगिवाक्मिदं केशाऽपि  
भात्रिरामावतारवृत्तान्तः सर्वः पूर्वमेव निरूपितो रामायणे, वशिष्ठेन मुनिना च



दिलीपनुपतेर्द्वैतान्तः सर्वेषु संयमेन दृष्टः सन्तानप्रतिबन्धकः कामचेतुशापा-  
त्मक इति । अतएव त्रिकालवर्षी योग्ययमिति ख्यायते ॥ १८ ॥

विभूत्यन्तरं दर्शयति—

### प्रत्ययस्य परचित्तज्ञानम् ॥ १९ ॥

प्रत्ययस्य—परचित्तस्य, संयमेन साक्षात्करणत्वात्, योगी त्रिविधविषयकं पर-  
चित्तं जानातीति, परमनोरथान् विजानात्यतो योगी अन्तर्यामीति ख्यायते ॥ १९ ॥

ननु परस्य चित्तं यत्र यत्र विषये संलग्नं सौज्यं विषय भालम्बनं भवति,  
भालम्बनसहितं चित्तं सालम्बनमिति, एवं च यथा संस्कारसाक्षात्कारः—तदनुब-  
न्धपूर्वजन्मसाक्षात्कारमाक्षिपति, एवमेव परचित्तसाक्षात्कारोऽपि सालम्बन-  
साक्षात्कारमाक्षिपति,—अत आलम्बनविशिष्टत्वात् परचित्तस्य संयमेन आलम्बन-  
विशिष्टमेव परचित्तं साक्षात्कर्तुंमुचितमिति चेत् !

### न तत्सालम्बनं तस्याऽविषयीभूतत्वात् ॥ २० ॥

तस्य—परस्य यच्चित्तं, तद् सालम्बनं—स्वकीयेनाऽऽलम्बनेन सहितं न शक्यते योगिना  
ज्ञातुम्, परचित्ताऽऽलम्बनस्य योगिचित्ताऽविषयीभूतत्वाद् योगिचित्तेन परचित्ता-  
लम्बनस्याऽग्रहीतत्वात्, योगिचित्तेन तु परस्य चित्तमाग्रमवगम्यते न तु नीलवि-  
षयस्य चित्तं पीतविषयस्य चित्तमिति वा, यच्च न गृहीतं तत्र संयमस्य  
कर्तुमशक्यत्वाच्च भवति परचित्तस्य यो विषयस्तत्र ज्ञानम्, तस्मात्परस्य चित्तं  
निरालम्बनमेव गृह्यते योगिचित्तेन, किन्तु किमनेनाऽऽलम्बितमिति प्रणिधानं करोति  
यदा तदा योगी परचित्तस्याऽऽलम्बनीभूते विषयेऽपि संयमं कृत्वा तन्ज्ञानं प्राप्नोति,  
नतु पृथक् संयमं विनैति, परचित्तपरमास्तु परचित्तमात्रसंयमादेव ज्ञायन्ते ॥  
संस्कारसंयमस्तु सानुबन्धसंस्कारविषयः, अयन्तु परचित्तमाश्रयिष्यदिति न  
तद्दृष्टान्तं युक्तमिति ॥ २० ॥

विभूत्यन्तरं दर्शयति—

### कारूपसंयमात् तद्ब्रह्माह्यशक्तिस्तम्भे चक्षुःप्रका- शाऽसंप्रयोगेऽन्तर्धानम् ॥ २१ ॥

कायः—शरीरं,—तच्च शब्दस्पर्शरूपरसगन्धात्मकम्, तच्च रूपवत्तया चक्षुरि-  
न्द्रियजन्यप्रत्यक्षविषयं भवति, अतो रूपे कश्चिद् ब्रह्माह्यशक्तिर्विद्यते, योगी यत्र  
स्वकायस्य रूपे संयमं करोति तदा रूपनिष्ठा या ब्रह्माह्यशक्तिः सा स्तम्भ्यते, तेन  
योगिशरीरस्य रूपं तिरोभूतमिवाऽऽवृत्तं भवति, अतः परेषां चक्षुःप्रकाशस्य—

नेत्रबुधोः योगो न भवति स्वशरीरे, स्वशरीररूपं परस्य चक्षुर्विषयं न भवतीति यावत्, तेन भवति योगी-अदृश्य इति, तदन्तर्धानमुच्यते ॥२१॥

विभूत्यन्तरं दर्शयति-

**सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो वा ॥२२॥**

पूर्वकृतं यदायुर्विपाकं-तस्मिन्, तच्च द्विविधं सोपक्रमं निरुपक्रमं चेति । उपक्रमो नाम—व्यापारः, तेन सहितं सोपक्रमं-तीव्रवेगेन फलवृत्ति, यथा कलिफालीनप्रजासु वाइययीवनवार्धकाशवस्थानां ऋतियेषाऽऽरम्भकमायुष्करं कर्मेति । तीव्रव्यापाररहितं च निरुपक्रमं मन्त्रवेगेन फलप्रदम्, यथा सत्ययुगादिकालीनप्रजासु बालधीवनवार्धकाशवस्थानां विलम्बेनाऽऽरम्भकमायुष्करं कर्मेति । तथा च सोपक्रमकर्मणः संयमेन साक्षात्करणत्-प्रीप्रमरणस्य ज्ञानं स्वस्य भवति, निरुपक्रमकर्मणः संयमेन साक्षात्करणच्च विलम्बेन मरणस्य ज्ञानं भवतीति विवेकः । अपरान्तः प्रायणम्,—शरीरेण सहऽऽत्मनो वियोग इति यावत्, तद्विषयकं ज्ञानं—अमुष्मिन् कालेऽमुष्मिन् देशे मम शरीरवियोगो भविष्यतीति निःसंशयं जानाति, अरिवत् त्रासयन्तीत्यरिष्टानि मरणचिन्हानि, तानि च—आध्यात्मिकाऽऽधिभौतिकाऽऽधिदैविकानि, तत्राऽऽध्यात्मिकानि—स्वशरीरान्तर्भावीनि,—यथा पिहितकर्णः कोष्ठस्य बायोर्धोपं न शृणोति, अङ्गुल्यादिना चक्षुषि आमिते इत्यपि बद्धिकणतुदयं ज्योतिर्न पश्यति—इत्येवमादीनि । आधिभौतिकानि यथा—अकस्माद् समपुरुषान् पश्यति, अकस्माद् विकृतं कालपुरुषं पश्यति, अकस्माद् असोतान् पितृन् पश्यति, इत्येवमादीनि । आधिदैविकानि यथा—दिव्य तारागणं स्वर्गं पश्यति, सिन्धुना पश्यति, माहेन्द्रजाहादि विनाऽपि पार्थिवं ग्रामनगरादि स्वर्गमभिमन्यते मनुष्य-लोकमेव देवलोकमित्येवमादीनि ।

उक्तानि च शिक्षानि यथा—“चिन्हैर्जाग्रति च स्वप्ने जायमानैस्तु योगिना । एतैः स्वासन्नसृत्युत्वं निश्चेतव्यमिहाऽऽदितः ॥ देवकर्म ध्रुवं शुक्रं तथा गुरुमरुन्धतीम् । आसन्नसृत्युः पुरुषच्छायां स्वस्य च नेशते ॥ सूर्यमग्निं शशाकं च पश्ये-क्षिप्तेजसं स च । द्वैरूप्यमपि चन्द्रादेर्बोधते ज्योतिषोऽम्भरे ॥ वान्तिमूत्रपुरीषाणि स्वर्णरूप्यनिभानि च । बुद्धानपि स्वर्णवर्णान्—आसन्नसृतिरीक्षते ॥ कर्दमे बालुकावौ वा पदाकाऽर्धाणि चात्मनः । छायां सच्छिद्रा पश्येच्च प्रतिबिम्बं स चाऽ-शिरः ॥ कृषाः स्थूलो भवेत्सधो देहः स्थूलोऽथवा लृप्तः । यदा तदपि विज्ञेय-मासन्नसृतिर्लक्षणम् ॥ देहस्वरणदुर्गन्धो भवेत्स्य च देहिनः । दृष्टच्छवसगन्धो वा तस्यापि निकटे सृतिः ॥ यस्य च स्नातमात्रस्य हृदयं चरणाथपि । शुष्कतां

प्राणुवातां च स त्रियेताऽधिरेण वै ॥ यस्याशितं च पीतं च न किञ्चिदपि जीर्यते । करोति न गुणं किञ्चिदौषधं सोऽपि तादृशः ॥ स्यात्काल्दरहृदाक्षो नासाश्रवणचकता । सर्वाङ्गसन्धिश्छलानि भवेयुर्लक्ष्म तन्मृतेः ॥ मुनत्वा वृषस्यापि भवेद् यस्य सद्यः क्षुद्रुज्वलः । दीपादिगन्धज्ञानं च न स्यात् सोऽप्यन्तिक्रान्तकः ॥ योऽन्यनेत्रे न पश्येत्स्वं विधाय शकसी तथा । प्राणघोषं न शृणुयान्मृत्युस्तस्याऽचिदूरतः ॥ इन्द्रिवैरुद्रामाणानां विषयाणां पृथक् पृथक् । सद्यसत्त्वेन विज्ञानं न स्यात्तन्मृत्युलक्षणम् ॥ नेत्रस्रमिर्नाभिकाण्यं दन्तानां चापि कृष्णता । प्रकृतेश्च विषयांस्त आलक्ष्यतिलक्षणम् ॥ पूज्यानामपमानस्य वानीयाद्ग्रहणेपणा । इत्यादीन्यचगम्यानि मृत्युचिह्नानि जाप्रति ॥ तथा स्वप्ने य आरुह्य प्रक्षवानरवाहनम् । खरं चोद्गं जवेव्याभ्यां दिशं तस्यान्तिके मृतिः ॥ गतं वा पतितः स्वप्ने प्रविशेद्वा हुताशनम् । विषमद्यात् कर्दमे वा लग्नः स्यात्सोऽन्तिकाम्तकः ॥ सैकाश्रयकः ककुब्बासा जपाकुसुममाख्यश्च । दक्षिणां चो दिशं गच्छेत्स्वप्ने तस्यान्तिके मृतिः ॥ इति लक्षणानि भवन्ति, तानि जानातीति ॥ यद्यप्ययोगिनामरिष्टेभ्यो मरणज्ञानं क्वचिदुद्भवति, तथापि संशयरूपम्, योगिनां तु नियतवेशकालं प्रत्यक्षवद् अन्यभिचारिज्ञानं भवतीति विशेषः ॥२२॥

विभूत्यन्तरं दर्शयति—

### मैत्र्यादिषु बलानि ॥ २३ ॥

आनन्दितेषु भूतेषु मैत्रीविषयकसंयमं कुर्वन् योगी सुखिषु सर्वत्र भिन्नतां लभते, दुःखितेषु भूतेषु कष्टाविषयकसंयमं कुर्वन् योगी तुःसितमृतेषु कष्टाबलं लभते, पुण्यशालेषु च सुविताविषयकसंयमं कुर्वन् योगी पुण्यबलं सुविताबलं लभते । या च पापशालेषु—उपेक्षा कार्या, सा च मैत्र्याद्यभावरूपा, अतोऽभावरूपिण्यां तस्यां प्रतियोगितत्वं विहाय संयमो नोपयुक्तः, प्रतियोगितत्वे मैत्र्यादी संयमे कृते तु तस्यामुपेक्षायां न संयमोऽपेक्ष्यते अत उपाविषयकसंयमो नाऽत्र निरूपित इति । केचित्तु—पापबलं—उपेक्षाविषयकसंयमं कुर्वन् योगी सद्गान्तर्हपदार्थेषु—सम्पर्युपेक्षाबलं लभते' इत्यपि वर्णयन्ति ॥ २३ ॥

विभूत्यन्तरं दर्शयति—

### बलेषु हस्तिबलादीनि ॥ २४ ॥

हस्तिबले संयमं कुर्वन् योगी हस्तिबलो भवति, वैनतेयबले संयमं कुर्वन् वैनतेयबलो भवति, वायुबले संयमं कुर्वन् वायुबलो भवति, यमबले संयमं कुर्वन् यमबलो भवति, विराजपुरुषबले संयमं कुर्वन् विराजबलो भवति, परमेश्वरे

संयमं कुर्वन् परमेश्वरबलो भवति, एवमेव यावत्प्रकृतिकार्यान्तर्गतबलेषु संयमं कुर्वन् तत्तद्बलवान् योगी भवतीति ॥ २४ ॥

विभूत्यन्तरं दर्शयति—

## प्रवृत्त्यालोकन्यासात्सूक्ष्मव्यवहितविप्रकृष्टज्ञानम् ॥२५॥

प्रवृत्तिरूपा द्विविधा विपयवती ज्योतिष्मती चेति, तत्र विपयाः—शब्दाद्य-स्तत्रैव प्रथमपादे—( ३५-३६ ) सूत्रयोदकाः, तेषु संयमात्—शब्दाद्यो विप्रकृष्टाः सूक्ष्माः स्थूला अपि योगिना ज्ञायन्ते, एवं ज्योतिष्मती नाम्नी द्वितीया मनसः प्रवृत्तिः तस्याः सप्तप्रकाशात्मके आलोके संयमेन योगी मनोप्राह्याणां सूक्ष्माणां व्यवहितानां विप्रकृष्टानां च पदार्थानां ज्ञानं सम्पादयतीति ॥ २५ ॥

विभूत्यन्तरं दर्शयति—

## भुवनज्ञानं सूर्ये संयमात् ॥ २६ ॥

सूर्ये देवे संयमेन यत्र यत्र सूर्यकरा व्याप्तवन्ति तत्तद्भुवनस्थानां यावतां पदार्थ-विशेषाणां ज्ञानं भवति, भूर्भुवःस्वर्गं ह्येति लोकत्रयं सूर्यकिरणव्याप्तं भवति । एवमत्र—‘महर्लोकज्ञानं प्रजापतिसंयमात्’ ‘जनतपःसत्यलोकज्ञानं ब्रह्मणि संयमात्’ ‘अतललोकज्ञानं बले संयमात्’ ‘वितललोकज्ञानं भये ( हरे ) संयमात्’ ‘सुतललोकज्ञानं शलिसंयमात्’ ‘तलातलज्ञानं मये संयमात्’ महातल-रसातलपातालज्ञानं शैवे संयमादिति बोध्यम् ॥ अथ ब्रह्माण्डस्य वर्णनम् ॥ ब्रह्माण्डमिदं चतुर्दशभुवनान्युदरीकृत्य व्यवस्थितमण्डाकारं स्थिरञ्च, तत्र—( १ ) सर्वभुवनानां शिरोभूतः श्वेतःप्रचूरो ब्रह्माण्डस्योपरिभूमिरूपः—‘सत्यलोको’ विद्यते यत्र देवानां चातुर्विध्यं भवति १—अप्युत्तदेवाः । २—सुद्वनिवासदेवाः । ३—सत्या-भदेवाः । ४—संज्ञासंज्ञिनो देवाः । ते सर्वेऽपि सर्गपर्यन्तमायुष्मन्तः सन्तः सत्य-लोकस्थान् सर्वान् दिव्यविभूतिसुखभोगविलासाननुभवन्ति, स्वयं दिव्या विभूत-यश्च दिव्या इति, सर्गो नाम—ब्रह्मणःशतवर्षसमयः ॥ ( २ ) सत्यलोकाऽधोभागे ‘तपो-लोको’ विद्यते, यत्र—आभास्वराः,—महाभास्वराः,—सत्यमहाभास्वराः—इति त्रिविधा देवा वसन्ति, तत्र सत्यमहाभास्वराणां सर्गपर्यन्तमायुः, तदर्थं महाभास्वराणाम्, तस्याप्यर्थमाभास्वराणाम्, ते च सर्वेऽप्युत्तरेतसो दिव्यविभूतिभोगभोगिनश्चेति ॥ ( ३ ) तपोलोकाऽधोभागे ‘जगलोको’ विद्यते, यत्र—ब्रह्मपुरोहिताः, ब्रह्मकायिकाः, ब्रह्ममहाकायिकाः,—अमराः,—इत्येवं चतुर्विधो देवनिकायोऽस्ति, तत्र—अमराणां सर्ग-पर्यन्तमायुः, तदर्थं ब्रह्ममहाकायिकानाम्, तदर्थञ्च ब्रह्मकायिकानाम्, तदर्थञ्च ब्रह्मपुरोहितानामिति, तत्र विभूतिभोगाः स्वसंकल्पानुसारभाविनो दिव्याः सन्तीति, एतेषु त्रिषु लोकेषु ब्रह्मणो मानसिकी सृष्टिः, तत्र च स्वयंप्रकाशो विद्यते,

पुण्यपुञ्जेन तज्जस्विनइति ॥ ( ४ ) तदधोभागे 'महर्लोको' विद्यते, अस्मिन् प्राजापत्ये लोके—कुमुदाः, ऋभवः,—प्रतर्दनाः,—अञ्जनाभाः,—प्रतिचाभाः,— इति पञ्चविधो देवनिकायोऽस्ति, एते सर्वे सहस्रकल्पाऽऽयुषः—ब्रह्मणः सहस्रदिवसायुष इत्यर्थः, तत्र लोके स्वर्गमित्यं स्त्रीविभूत्यादिकं सर्वमपि दिव्यं विद्यते, तत्र च स्वयं प्रकाशो विद्यते, त एते सूर्यप्रकाशाऽनपेक्षमाणाः सन्तीति । ( ५ ) तदधस्तात्—'स्वर्गलोको विद्यते, यत्रेन्द्रो देवराजः, तत्र पद् देवनिकायाः—यथा—श्रिदशाः—अग्निष्वात्ताः,—याम्याः,—तुषिताः,—अपरिमित-वक्षत्तिनः—परिमितवक्षत्तिनः,— इति च, सर्वेऽपि संकल्पसिद्धा अग्निमा-द्यैश्वर्यसम्पन्नाः कल्पायुषः दिव्योत्तमाऽनुकूलाभिरप्सरोग्भिः कृतविहारा दिव्याः सन्ति, पुण्यवन्तोऽपि सुवंप्रकाशाऽधीनप्रकाशवन्त इति विद्यन्ते ॥ ( ६ ) तद-धोभागे 'भ्रूलोको' विद्यते, यत्र ब्रह्मक्षत्रतारका भ्रुवे निबद्धा वायुविक्षेपनिय-मेनोपलक्ष्यप्रथाराः सुमेरोरुपर्युपरि सञ्जिविष्टा दिवि विद्योतन्ते, यावत्पुण्यं ताव-दायुष्मन्तो यौवनमात्राऽवस्था दिव्यविभूतिस्त्रीसामग्र्यादिभोक्तारो युञ्जानयो-गिनस्ते सन्ति, सूर्यतेजसा तेजस्विनश्चेति । ( ७ ) तदधोभागे 'भ्रूलोको' विद्यते यस्य—'सप्तद्वीपा त्रिसुन्धरा'—इति ख्यातिः । यस्य मध्ये प्रदेशे 'सुमेरुः' काञ्चनपर्वत-राजो विद्यते, तस्य—राजत—वैदूर्य—स्फटिक—हेममणिमयाणि शृङ्गाणि सन्ति, तत्र वैदूर्यप्रभाभुरागात् नीलोत्पलपत्रक्यामो नभसो दक्षिणो मार्गः; पूर्वः श्वेतः, पश्चिमः स्वच्छः, उत्तरः कुरण्डकान इति । तस्य उदीचीना—नील-श्वेत—शृङ्ग-वन्त इतिप्रयः पर्वता मर्यादाकरा द्विसाहस्रयामाः सन्ति, तदन्तरेषु त्रीणि वर्षाणि नवनवयोजनसाहस्राणि—'रमणकं द्विरण्यमयं उत्तराः कुरवः—इति संज्ञकानि सन्ति ॥ ( ८ ) मेरोर्दक्षिणभागे मिपथ—हेमकूट—द्विसालया इति त्रयः पर्वता मर्यादाकरा द्विसाहस्रयामाः सन्ति, तदन्तरेषु त्रीणि वर्षाणि—नवनवयोजन-साहस्राणि—'हरिवर्षं किंपुरुषं भारतश्चेति संज्ञकानि सन्ति । मेरोः पूर्वदिशायां 'माल्यवक्रामा सोमा-शैलो द्विसाहस्रयामो विद्यते, तदन्तरे 'भद्राण्य'नामखण्डः संस्थितोऽस्ति, मेरोः पश्चिमभागे 'गन्धमादन'नामसीमापर्वतो द्विसाहस्रयामो-विद्यते, तदन्तरे 'केतुमाळ'नामखण्डः संस्थितोऽस्ति, अथ च मेरुपर्वतं परिवेष्ट्य तत्समन्तात्—'दृलावृत'नामखण्डः अष्टस्रण्डानां मध्यप्रदेशात्मक इति विद्यते, सोऽयं नवस्रण्डात्मको 'जम्बुद्वीपः' नभसाहस्रयामोऽस्ति, स च जम्बुद्वीपः समपरिमाणेन लवणोदधिना बलयाकृतिना वेष्टितोऽस्ति, अयं लवणोदधिश्च स्वापेक्षया द्विगुणेन द्विलक्षयोजनायामेन 'दृक्ष' द्वीपेन बलयाकृतिना वेष्टितोऽस्ति, स चाऽयं 'दृक्ष'द्वीपः—द्विलक्षयोजनाऽऽया-मेन 'हक्षुरसोदधि'ना बलयाकृतिना वेष्टितोऽस्ति, 'दृक्षुरसोदधि'श्च स्वापेक्षया

द्विगुणेन चतुर्लक्षयोजनायामेन 'शाकमलि'द्वीपेन वेष्टितोऽस्ति । सावमलिद्वीपश्च चतुर्लक्षयोजनायामेन 'सुरोदधि'ना वलयाकृतिना वेष्टितोऽस्ति, सुरोदधिश्च स्वापेक्षया द्विगुणेन अष्टलक्षयोजनायामेन 'कुश'द्वीपेन वलयाकृतिना वेष्टितोऽस्ति, कुशद्वीपश्च अष्टलक्षयोजनायामेन 'घृतोदधि'ना वलयाकृतिना वेष्टितोऽस्ति, घृतोदधिश्च स्वापेक्षया द्विगुणेन षोडशलक्षयोजनायामेन 'क्रौंच'द्वीपेन वलयाकृतिना वेष्टितोऽस्ति, क्रौंचद्वीपश्च षोडशलक्षयोजनायामेन 'क्षीरोदधि'ना वलयाकृतिना वेष्टितोऽस्ति, क्षीरोदधिश्च स्वापेक्षया द्विगुणेन द्वात्रिंशलक्षयोजनायामेन 'शाक'द्वीपेन वलयाकृतिना वेष्टितोऽस्ति, शाकद्वीपश्च द्वात्रिंशलक्षयोजनायामेन 'दधिमण्डोदधि'ना वलयाकृतिना वेष्टितोऽस्ति, दधिमण्डोदधिश्च चतुःपष्टिलक्षणयोजनायामेन 'पुष्कर'द्वीपेन वलयाकृतिना वेष्टितोऽस्ति, वर्षद्वयविभाजकवलयाकारमानसोत्तरपर्वतसहितस्य पुष्करद्वीपस्य समन्तात् चतुःपष्टिलक्षयोजनायामः 'सुषोदक'समुद्रः, एवं द्वीपानामुत्तरोत्तरं द्वैगुण्यमनुसन्धेयम् प्रक्षद्वीपादयः पञ्च सप्तसप्तवर्षात्मकाः, वर्षद्वयविभाजकवलयाकारमानसोत्तरपर्वतसहितः सप्तद्वीपारम्भकोऽयं पुष्करद्वीपः द्विगुणीकृतया एककोट्यष्टाविंशतिलक्षयोजनायामया कांचनभूम्या समावृतः, सा भूमिस्तु लोकोलोकपर्वतेन, पर्वतस्त्वन्धतमसा, तदन्धतमः गर्तोदकेन, तद-अण्डकटाहेन, विस्तरस्तु विष्णुपुराणादवसेयः ॥ ( ८ ) अथ सुषोऽधोभागे 'अतललोको' विद्यते, यत्र भयराक्षसपुत्रो यलराजाऽस्ति, स्वैरिणी-कामिनी-पुँश्चलीरूपा माया यथाऽऽस्ति, मणीनां प्रकाशो विद्यते ( ९ ) तदधोभागे-'वितललोको' विद्यते, यत्र 'भवः' हरः राजा विद्यते, तत्र भूतगणानां निवासाः सन्ति, मणीनां प्रकाशाश्च ॥ ( १० ) तदधोभागे-'सुतललोको' विद्यते यत्र 'यलिनामा' राजाऽस्ति, यक्षराक्षसादिनिवासाः सन्ति, मणीनां प्रकाशाश्च ( ११ ) तदधोभागे 'तलातल'-लोको विद्यते, यत्र 'मय'नामा दानवैन्द्रो राजाऽस्ति, निशाचराणां तत्र निवासाः सन्ति, मणीनां प्रकाशाश्चेति । ( १२ ) तदधोभागे 'महातललोको' विद्यते, यत्र कुहक-तक्षक-कालीष-सुपेणाविभुजंगानां निवासाः सन्ति, मणीनां प्रकाशाश्च ॥ ( १३ ) तदधोभागे 'रसातललोको' विद्यते, तत्र देतेयदानवानां निवासाः सन्ति, मणीनां प्रकाशाश्च ॥ ( १४ ) तदधोभागे 'पाताललोको' विद्यते, यत्र वासुकि-शङ्ख-कुलिकादिमहाक्षेपाणां निवासाः सन्ति, मणीनां प्रकाशाश्चेति ॥ तदेतत् सर्वं सुप्रतिष्ठितसंस्थानमण्डं विराट्पुरुषस्याऽणुरवयवो यथाऽऽकाशे खशोत इति, तदेतद् ब्रह्माण्डं चतुर्दशभुवनात्मकं पञ्चाशकोटियोजनायामं गीयते शास्त्रैरिति, ब्रह्माण्डा-ऽन्तर्गतः जीवा इत्युच्यन्ते ॥ॐ॥ ब्रह्माण्डं चाऽष्टावरणवेष्टितं भवति, अतः—

१ अत्र पञ्चाशकोटियवेन पञ्चाऽर्बुदानि शेषानि, अर्बुदस्य दशकोटिवाचकत्वात्, उक्तं च-'एकं शतं चैवेत्यादि' संख्यागणने । अतः पञ्चाशदुर्बुदानां पञ्चद्वानि, पञ्चाशदुर्बुदानां पञ्चसर्वाः,

## ❁ आवरणज्ञानं तत्र तत्र संयमात् ❁

तद्यथा-प्रथमं पृथिव्या आवरणं तु पञ्चाऽर्बुदपरिमितब्रह्माण्डस्योपरि ततो दस-  
गुणं पञ्चबुन्दयोजनायामं विद्यते, तच्च शब्द-स्पर्श-रूप-रस गन्ध-गुणयुतं भवति ।  
तदुपरि द्वितीयं 'जलावरणं' मस्ति, तत् पृथिव्यावरणतो दशगुणं पञ्चसर्वयोज-  
नायामं बलयाकृतिना संस्थितमस्ति, तच्च शब्दस्पर्शरूपरसगुणयुतं भवति । तदु-  
परि तृतीयं 'तेज आवरणं' वर्तते, तस्य जलतो दशगुणं पञ्चनिखर्वयोजनायामं  
बलयाकृति विद्यते, तस्य शब्दस्पर्शरूपरसगुणयुतं भवति । तदुपरि चतुर्थं 'वाय्मावरण-  
मस्ति, तेजसावरणाऽपेक्षया दशगुणं पञ्चसंख्योजनायामं भवति बलयाकृति,  
तस्य शब्दस्पर्शगुणयुतं भवति । तदुपरि पञ्चमं 'महदाकाशावरणं' भवति, तच्च  
वायुतो दशगुणं पञ्चपञ्चयोजनायामं संस्थितं बलयाकृति, तच्च शब्दगुणयुतं  
भवति । तदुपरि 'अहंकारावरणं' विद्यते, यद् आकाशतो दशगुणं पञ्चसागरयोजना-  
यामं बलयाकृति च भवति, तच्च 'अभिमानगुणयुतं च भवति । तदुपरि 'महत्त-  
त्त्वावरणं' विद्यते, बुद्ध्यावरणं तदेव क्वायते, तच्चाहंकारतो दशगुणं पञ्चान्वयो-  
जनायामम् अर्धवसायगुणयुतं च भवति । तदुपरि त्रिगुणात्मिकाया मायाया  
आवरणं विद्यते । तद्विब्रमष्टमं ग्राह्यतम इत्यभिधानकं भवति, यस्य रूपं भूतबर्णं,  
यच्च महत्तत्त्वापेक्षया दशगुणं पञ्चअर्धयोजनायामं भवति । तानि च सर्वाणि स्व-  
न्यूनदेशावस्थितान्यावरणान्युदरीकृत्य न्यापकत्वेन नारिकेलफलवगवदवस्थिता-  
नीति, अष्टमावरणं श्रेष्ठं प्रकृतिलोक इति गीयते, तच्च सत्त्वरजस्तमोगुणात्मकम्,  
एतेष्वष्टावरणेषु प्रकृतिलयास्तित्थन्ति । विदेहाश्वाऽपि तिष्ठन्तीति केचित् ।  
प्रकृतिलयानां जीवान्तर्गतत्वमिति केषाञ्चिन्मतम्, केषाञ्चिदीश्वरान्तर्गतत्वमिति  
मतम् ॥ ❁ ॥

## ❁ ईश्वरलोकज्ञानं तत्र तत्र संयमात् ❁

अश्वेश्वरस्थानानि वर्ण्यन्ते ।

अष्टावरणात्मकः प्रकृतिलोकः-मायायाः स्थानरूपः, स एव प्रथमं मायिकं  
स्थानमिति तच्चाऽनित्यम् ॥ तत्र ये ये पृथिवीजलतेजोवायुगगनात्मकमिदं शरी-  
रमेवाऽऽत्मानमभिमन्यमानाः चात्रांका वास्तिकाः, अथच-शब्दस्पर्शरूपरसगन्धा-  
त्मकपञ्चतन्मात्राण्यात्मत्वेनाऽभिमन्यमाना अधमनास्तिकाः, -अथच-प्राणापानस-  
मानन्यानोदानादिवायूनात्मत्वेनाऽभिमन्यमानास्तदुपासका द्विरण्यगर्भोपासका महा-

पथाश्चत्सर्वाणां पथशिलानां, पथाशिलानां पथ शंखाः पथाशच्छंखानां पथ पद्माः, पथाश्चत्स-  
थानां पथ सागराः, पथाश्चत्सागराणां पथाऽन्त्यानि, पथाश्चत्सथानां पथ मन्थानि, पथाश्चत्सथानां  
पथ पराधानि, इति बोध्यम् ॥

नास्तिकाः,—अथ—च श्रीशिवश्चक्षुरसनाघ्राणवाक्पाणिपादपायूपस्थामकानीन्द्रिया-  
भ्यास्मत्त्वेनाऽभिमन्यमाना घोरनास्तिकाः,—अथ च—मम एवात्मेतिमन्तारो विहृन्-  
नास्तिकाः,—तथा—अहंकारमेवात्मानं मन्यमानाः स्वप्ननास्तिकाः—तथा बुद्धि क्षणिक-  
विज्ञानाद्यात्मिकामेवाऽऽत्मानमभिमन्यमानाः क्षणिकविज्ञानोपासका बौद्धना-  
स्तिकाः—वैभाषिकलौत्रान्तिकयोगाचारमाध्यमिकाः,—तथाऽन्येऽप्यर्धनास्तिकाः—ते ते  
सर्वे तत्र तत्रैव प्रकृतिलयात्मिकां सान्तां मुक्तिं लभन्ते । प्रकृतिलयाश्च पूर्वम्  
वर्णिता एव । तत्रप्रकृतिलयेषु संयमं कुर्वन् योगी तत्तल्लोकस्थितिं जानातीति ।  
सैषा मायालोके प्रकृतिलयात्मिका मुक्त्याभासरूपा मुक्तिरिति ख्यायते ॥३॥

### ❀ आलोकाकाशज्ञानं विराट्संयमात् ❀

उक्तमष्टावरणात्मकमण्डं परिषेष्टयित्वा चिदाकाशस्तिष्ठति, स एवाऽऽलोकाकाशः,  
स एव विराट्पुरुषस्य लोकः, अत एव विराट्स्वरूपमालोकाकाशश्चेत्यभिन्नं तत्त्वम् ।  
तत्र च विराटरूपं मूर्तिमत् पुरुषाकृत्यपि विराजते, 'ततो विराट्जायत' इत्यादि-  
वेदमन्त्रैर्महाविष्णुतो विराट्स्वरूपस्योत्पत्तिवर्णनात्, अत एव च—यथा लोके स्थूल-  
सूक्ष्मकाणमहाकारणानीति—शरीरचतुष्टयं विद्यते, तथा महाविष्णोरपि—विराट्सूत्रा-  
त्माऽव्याकृतमहाकारणानीति चत्वारि शरीराणि विद्यन्ते, तन्मध्येतो विराट्पुरुषः  
स्थूलशरीरमिति शेष्यम्, स एव विराट्पुरुषः 'अतिष्ठद् दशाङ्गुलम्' इत्यादिमन्त्रैः  
इदं दशाङ्गुलपरिमितं ब्रह्माण्डमावृत्य स्थितोऽस्तीति वर्णयते, तेन—विराट्पुरुषस्य—  
आलोकाकाशो नाम लोकः 'अष्टमावरणतो दशगुणो विस्तृतः—पञ्चपरार्धयोजनायामो  
विवक्षितः, अष्टमावरणस्योपरि दशसु दिक्षु भ्यास इति, तत्रत्यवेचस्य—विराट्—नारा-  
यण—स्वर्णवर्णपुरुष—द्विरण्यपुरुष—वैराजनारायण—ब्रह्मभूत्यनन्तभगवदलक्ष्यपुरुषा, ९-  
नामयपुरुषस्वरूप—वेदनारायणा, ९हृन्देवे—त्यादीभ्यभिधानानि सन्ति, तत्तत्तत्त्वा  
तदुपासकानां विराट्स्वरूपप्राप्तिः, तेषामालोकाकाशो नाम लोको मोक्षस्थानमिति,  
इयं चेश्वरीयसृष्टिरिति ॥३॥

### ❀ कैलासज्ञानं शिवलिङ्गज्योतिःसंयमात् ❀

अथ विराट्लोकमाशेषेष्ट—तनुपरि मुक्तिस्थानं 'कैलासाऽभिधानं—निराकार-  
चिन्मयाकाशाऽपराभिधानं स्थवस्थितमस्ति, तच्च विराट्लोकाद् दशगुणमधिकं—  
पञ्चपरार्धयोजनायाममस्तीति, तन्महाविष्णोः सूक्ष्मं शरीरं—सूत्रात्मा, इदं च  
महाविष्णुतो जायमानाऽहंकारात्मकनादरूपध्वनिता गजार्चमानमस्ति, तत्र च  
दिव्यं शिवलिङ्गकारं ज्योतिरस्ति, तत्समीपे च पञ्चमुष्या स्त्रिया सहितोऽहंकार-  
पुरुषो मूर्तिमान् विराजते, स चाऽगणितैश्वर्यशक्त्यादिभिः संसेवितोऽस्ति, तत्र च



दिव्या साकृतिर्गात्रत्री देवी दिव्यसाकृतयश्चत्वारो वेदाश्च शिवलिङ्गज्योतिषो वन्द्यां कुर्वन्ति, शिवलिङ्गज्योतिषः-शब्दब्रह्म-प्रणवब्रह्म-कारब्रह्म-मृत्युजयशिव-महाशिवब्रह्मसिन्धु-सदाशिव-महादेवो-मापति-शम्भु-पिनाकीशानेश्वर-त्रिलोचनशिवशिवरूपाक्ष-भूर्जटि-गिरीशासनन्तशिवैकरुद्र-महारुद्रादीभ्यश्चैकानि नामानि सन्ति, तत्तन्नाम्ना तदुपासकानां तदेव मुक्तिस्थानमिति, सोऽयं शिवः प्रतिब्रह्माण्डं नन्दीश्वरमहादेवनाम्ना प्रख्यात इति, एवं-न्यापकब्रह्म-पञ्चपति-तकुलीशमहेश्वर-सिद्धेश्वर-सोमनाथ-विश्वनाथ-न्यग्रकेश्वर-शिष्टलपति-मैरवेश्वर-रक्षेश्वरचिन्मयपुरुष-महद्ब्रह्म-महानाथ-निरञ्जन-शिवगुणप्रज्ञ-निराकारब्रह्म-शून्यमयब्रह्म-जङ्गमशिव-लिङ्गायतनशिवनारायण-मस्तिष्काङ्गुनशिवादिविशेषनामभिः ख्यातः-इतितत्तदाख्यया तदुपासकानांतदेव मुक्तिस्थानं कैलासमिति, तत्र तेषां शिवलिङ्गज्योतिःस्वरूपस्यप्राप्तिरिति भवति ॥ अथ च निराकारचिन्मयाकाशस्य चतुर्थांशप्रदेशो धर्मराजद्वीप इति श्लोकः, तत्र च या पञ्चमुखी स्त्री कालपुरुषश्च तयोः प्रभावेणाऽऽच्छादितं चैतन्यम्, तत्र कालपुरुषो धर्मराजः-प्राणिनां पुण्याऽपुण्यफलविवेका भवति । अथ शिवलिङ्गं ध्यायमाना पञ्चमुखी स्त्री दिव्यरूपा नवलकिशोरी स्पर्शं शान्ता सत्त्वगुणस्वभावप्रकाशस्वरूपा तमोमयं तच्छिवलिङ्गं विद्यती संस्थिताऽस्तीति, सा चाऽपरिमितदिव्यशक्तिभिः संसेविता विपते, ताश्च शक्तयः-महाकाली-मैरवी-चण्डी-दुर्गाऽऽनन्तपूर्णा-योगिनी-ब्रह्मचारिणी-सरस्वती-महेश्वरी-शाक्तेश्वरी-पारेश्वरी-योगेश्वरी-गौर्णुमाऽम्बा-विश्वेश्वरी-हिङ्गलाञ्ज-भूतेश्वरी-योगिनीत्यादिरूपाः पार्वतीशक्तयः प्रसिद्धाः सन्ति, ताश्च तमोगुणप्रभावाः भवन्ति, तत्तन्नामभिर्द्वैत्युपासकानां तत्र कैलासे मुक्तिस्थिरिति, तत्तद्देवीस्वरूपमिष्टत्वेनाऽऽप्नुवन्तीति ॥ अथ च कैलासे यः कालपुरुषः स शिवगर्भ-मैरवादिभिर्धारिश्च सेवितः, तेषामुपासकानां तत्रैव कालपुरुषाधीनो वास इति ॥ अस्मिन्निराकारचिन्मयाकाशे कैलासप्रदेशे महादेवगणानां स्वतन्त्रस्थानानि विद्यन्ते, गणपतिस्थानानि मैरवादस्थानानि च विद्यन्ते, तेषां तेषामुपासकानां तत्तस्थानप्राप्तिः, तत्तद्देवप्राप्तिश्चेति ॥

अथ पञ्चमुखी स्त्री कालपुरुषश्चेत्युभौ-जडचेतनप्रन्थिरिति ख्यायते, अथ तत्र ज्ञानशक्तिर्गात्रत्री च-अप्रमेयश्चेतनीतलप्रकाशपरिपूर्णा चतुर्विंशतिसहस्रशक्तिभिः सेविता ब्रह्मविद्याभिः परिपूर्णा दशमहाविद्यानां क्षेत्रीभूता वेदचतुष्टयं पोषयन्ती मूर्तिमती स्फटिकप्रभःवज्रासमाने दिव्यमन्दिरान्तःसिंहासने विराजते ॥ अथ पञ्चमुख्याः स्त्रियाश्चतुर्भिर्मुखैः क्रमशो-ब्रह्मविद्याकर्मविद्याऽज्ञानविद्याघोरनिद्राः समुत्पद्यन्ते, याः संसारे क्रमश उपनिषद्-व्यवहाराऽविद्या-सुषुप्तिनिद्रारूपा विख्याताः सन्ति, अथ च पञ्चमेव मुखेन तु केवलं शिवस्वरूपवन्दनमेव करोति सेति, तत्र तत्र संवमात् तत्तज्ज्ञानं जायत इति ॥ॐ॥

## ❀ सत्त्वस्वभावाकाशज्ञानं विष्णुसंयमात् ❀

तदेतत्कैलासं निराकारविन्मयाकाशाख्यं ब्रह्माकृतिना परिवेष्टय संस्थितः  
 'सत्त्वस्वभावाकाशो नाम 'विष्णुलोकः'-महाविष्णोः कारणशरीरात्मकोऽभ्याकृता-  
 ऽभिधान इति, स च निराकारविन्मयाकाशतो दशगुणोऽधिकः पञ्चशतपारार्थयोज-  
 नायामो विद्यते, अत्र लोके विष्णोर्द्विष्यं किञ्चोरस्वरूपं लक्ष्मीशुद्धं भाति, सोऽयं  
 विष्णुः-अभ्याकृतपुरुषाऽऽनन्दकाल-प्रत्यभिमानी-भिजनारायण-विष्णुब्रह्मा-ऽनीह-  
 ब्रह्म-भूमापुरुषादिसंज्ञाभिः ख्यायते ॥ अस्मिन् विष्णुलोके सप्तसरोवराणि चैतन्य-  
 मयानि प्रत्येकं तत्प्रतिपारार्थयोजनायामानि सन्ति, प्रत्येके तत्र-आनन्दमयाऽनन्त-  
 रूपविरूपशीतलतेजस्तरङ्गाः प्रातुर्भवन्ति, मधुरस्वरतरङ्गतरणयो रागरागि-  
 ष्यश्च समुद्भवन्तीति, तत्र च विष्णोः सोबायां लक्ष्मीः, सुमङ्गला, वास्तविनी, अनि-  
 र्वचनीया, गुष्टिः, शिवकल्याणी, उन्मुनी, इति सप्त महाप्रबलाः शक्तयः सन्ति,  
 एकैक्या सह विष्णुः सप्तचैतन्येषु सप्तरूपैर्विराजते, तत्र प्रथमचैतन्ये चतुर्भुजमुक्तिः  
 शङ्ख-चक्र-गदा-पद्माऽऽयुधो मुकुटकौस्तुभादिसहितो लक्ष्मीशक्तिसंसेवितः सन्  
 लक्ष्मीपतिर्विष्णु रिति ख्यातो विराजते, तत्सेवायामनेकैश्चर्याणि शक्तयश्चानेकाः  
 सन्ति ॥ द्वितीये चैतन्ये 'सुमङ्गला' शक्तिसहितो विष्णुः- 'प्रधानपुरुष' इति  
 ख्यायते, तत्र भोगविलासाश्चैतन्यमया दिव्या इति ॥ तृतीये चैतन्यप्रदेशे 'वास्त-  
 विनी'-शक्तिसहितो विष्णुः 'भूमापुरुष' इति ख्यायते, तद्विद्यं तृतीयं चैतन्यं  
 विष्णोर्विहारभूमिरिति तत्रोद्यानमण्डपादयो दिव्याः सन्तीति ॥ चतुर्थे चैतन्ये  
 'अनिर्वचनीया' शक्तिसहितो विष्णुः- 'अष्टभुज-चतुर्भुजाऽष्टपादाकृतिर्विराजते, स्व-  
 स्वामिनं महाविष्णुमुपासते, तदिदं 'चैतन्यं चैतन्यप्रभा'नामकं भवतीति ॥  
 पञ्चमे चैतन्ये 'गुष्टि'शक्तिसहितो विष्णुर्निराकारस्वभावस्तुष्टिशक्त्या संतोषी न  
 भोगमावृत्ते, तत्र निराकृतिः प्रञ्जलायमानशीतलप्रकाश एवाऽस्ति न तत्र स्वरूपं  
 मासते, अतो 'निराकारमुक्ति'रिति ख्यातं तत्स्थानं विद्यते, तत्तदुपासकानां  
 तद्भाम इति ॥ षष्ठे चैतन्ये-'शिवकल्याणी' शक्तिसेवितो विष्णुः साकारदिव्याकृति-  
 दिव्यभोगविलासान्वितो विराजते, यस्य तत्र 'ईशानदेव' इति संज्ञाऽस्ति,  
 कुमारिकाणां च मुक्तिस्थानमिदम्, तदेव च 'दशालुदेश' इति ख्यातम्,  
 तत्र च विष्णु'राधास्वामी'तिख्यातो भवति ॥ अथ सप्तमे चैतन्ये 'उन्मुनी'-  
 शक्तिसहितो विष्णुः- 'अष्टारूपेण' विख्यातः पैगम्बरैः संसेवितोऽस्ति,  
 उन्मुनीपतिरपराभिरनेकदिव्यशक्तिभिः सर्वदा ररिवृताऽस्ति, तदिदं सप्तचै-  
 तन्यपरिशुद्धितं विष्णुलोकप्रस्थानमिति बोध्यम्, तत्र तत्र संयमात् तत्तज्ज्ञानं  
 भवति ॥ॐ॥

## ❀ अवतारधामज्ञानं महाविष्णुसंयमात् ❀

स चार्यं विष्णुलोकं सच्चस्वभावाकाशं ब्रह्माकृतित्वा परिषेष्ट्यं दशदिक्षु व्या-  
सस्ततो दशगुणोऽधिकः—पञ्चसहस्रपरार्थयोजनायामो महाविष्णोश्चतुर्थमहाकारण-  
शरीरात्मकः 'अमृतमयाकाशोऽमृतलोक' इति प्रसिद्धोऽस्ति, सोऽयमपि मुक्ति-  
स्थानरूप इति, अत्र महाविष्णुः स्वयं मूर्तिमान् महालक्ष्मीसेवितो विराजते,  
इयं च लक्ष्मीः—'महाकारणमाया' इति ख्यायते, सा चाऽनन्तदिप्तेस्वर्य-  
शक्तिमिः संसेविताऽस्ति, महाविष्णुश्चाऽनया महालक्ष्म्या सह संसारे अव-  
ताररूपैः प्राविर्भवति, सोऽयं विष्णुः षोडशकलामिः पूर्ण इति, अमृतमयोऽयं  
प्रदेशो—'यथा यावत्ताराणाः सूर्याः स्युः पृथिवी च सप्तर्षकाचमयी स्वर्गमणि-  
मयी च स्यात् तेषां प्रकाशादप्यतिक्रमणशीलप्रकाशवान् तेजःपुञ्जमय इति  
विद्यते, दिव्यमणिमौक्तिकविजडितदिव्यसिंहासनादिमन्दिरादिविभूतयः सन्ति,  
तत्रत्यमुक्तपुरुषा दिव्यचैतन्यमयविग्रहाः सन्तीति ॥ तत्रैतस्मिन् सत्स्वरूपे  
ऽमृतमयलोके पञ्चविंशतिर्द्वीपाः प्रत्येकं द्विशतपरार्थयोजनायामा विभक्ता व्यव-  
स्थिताः सन्तीति ॥ तत्र प्रथमे चैतन्यद्वीपे 'कृष्णरूपो' महाविष्णुः स्वयम्  
आदिपुरुष आदिनारायणः प्रकृतिपुरुषश्चेतिख्यातः सजनेकदिव्यशक्तिसहितो राजते,  
तत्रप्रथमद्वीपस्याऽभिधानम् 'आदिगोलोक' इति ॥ अथ द्वितीये द्वीपे महाविष्णोः  
सीतारामस्वरूपं हनुमत्कपीश्वरादिसंसेवितं विद्यते तत्राऽनन्तैश्वर्यानन्तशक्तयो  
विद्यन्ते, अस्याऽभिधानं 'शैकण्ठलोक' इति । अथ तृतीये द्वीपे श्वेतस्वरूपो नारा-  
यणः शेषशरीरे विराजते, सहस्रभोगोऽयं शेषः पर्यंकरूपतत्र महाविष्णुः विरा-  
जितः सन् 'शेषनारायण' इति संज्ञां लभते, तत्र च निरञ्जमुक्ता निवसन्ति ते च  
'तापसेश्वरा' इत्युच्यन्ते, अत्र तृतीयद्वीपस्याऽभिधानं 'श्वेतद्वीपधाम' इति ।  
अथ चतुर्थे द्वीपे दिव्यशरीररूपमाश्रित्य नरनारायणरूपो महाविष्णुर्विन्ध्यविभू-  
तिसहितोऽपि तापसेश्वररूपतपस्विभिः सेवितो विराजते, तदिदं चद्रिकाश्रम-  
धामेति अथ पञ्चमे द्वीपे—'कपिलरूपो' महाविष्णुर्ब्रह्मविद्याशक्तिसहित आसुरि-  
पञ्चशिखेश्वरकृष्णादिभक्तवृन्दैः सेवितो विराजते, तदिदं कपिलश्रमधामेति ॥  
अथ षष्ठे द्वीपे पृथुराजरूपो—महाविष्णुः पृथ्वीभक्तसेवितोऽनन्तशक्तिवृष्टः सन्  
विराजते, तदिदं 'पृथुराजधाम' बोध्यमिति । अथ सप्तमे द्वीपे 'दत्तात्रेय'  
रूपो महाविष्णुर्नन्दनाथसेवितोऽनन्तमुक्तमण्डलसेवितो विराजते, तदिदं 'दत्तात्रेय-  
भगवद्भामे'ति । अथाऽष्टमे द्वीपे—'ऋषभदेवरूपो—महाविष्णुर्जटभरतादिभक्तवृन्द-  
संसेवितो विराजते, तदिदं 'ऋषभदेवप्रगवद्भामे'ति । अथ नवमे द्वीपे—'वामनभगव-  
त्स्वरूपो' महाविष्णुर्वलिराजादिमुख्यभक्तारतैः संसेवितो विराजते, तदिदं 'वामन-

भगवद्धामे'ति । अथ दशमे द्वीपे- 'परशुरामभगवत्स्वरूपो महाविष्णुर्दिव्यपरशु-  
पाणिः सन् विराजते, तदिदं 'परशुरामभगवद्धामे'ति । अथैकादशे द्वीपे 'सनत्कु-  
मारभगवत्स्वरूपो' महाविष्णुः स्वाऽनन्तभक्तैः सेवितो विराजते, तदिदं 'सनत्कु-  
मारभगवद्धामे'ति । अथ द्वादशे द्वीपे 'वेदव्यासभगवत्स्वरूपो' महाविष्णुर्विराजते,  
तदिदं वेदव्यासभगवद्धामे'ति । अथ त्रयोदशे द्वीपे 'बृहद्भगवत्स्वरूपो' महाविष्णुः  
स्वाऽगणितभक्तैर्बुधैः सन् विराजते, तदिदं 'बृहद्भगवद्धामे'ति । अथ चतुर्दशे द्वीपे  
'कृदिकभगवत्स्वरूपो' महाविष्णुः-हरिदश्वसत्पयुगाविभक्तैः संसेवितो विराजते,  
तदिदं 'कृदिकभगवद्धामे'ति । अथ पञ्चदशे द्वीपे 'मोहिनी'स्वरूपं धृतवान् महा-  
विष्णुर्विराजते, तदिदं 'मोहिनीभगवद्धामे'ति । अथ षोडशे द्वीपे 'यज्ञमूर्ति'स्वरूपो  
महाविष्णुः साकारदिव्ययज्ञाहूतिभिर्बुधैः सन् विराजते, तदिदं यज्ञावतारभगव-  
द्धामे'ति । अथ सप्तदशे द्वीपे 'धन्वन्तरिभगवत्स्वरूपः' स महाविष्णुर्मूर्तिमदौपधि-  
भिर्दिग्भ्यः संसेवितो विराजते तदिदं 'धन्वन्तरिभगवद्धामे'ति । अथाऽष्टादशे द्वीपे  
'नरसिंह'रूपो महाविष्णुः प्रह्लादादिभक्तसंसेवितो विराजते, तदिदं 'नरसिंहभगव-  
द्धामे'ति । अथैकोनविंशे द्वीपे 'हयग्रीवभगवत्स्वरूपो' महाविष्णुः स्वभक्तैः सेवितो  
विद्यते, तदिदं 'हयग्रीवभगवद्धामे'ति । अथ विंशतितमे द्वीपे 'हंसावतार'रूपो  
महाविष्णुः स्वभक्तैर्बुधैः विराजते तदिदं 'हंसावताररूपभगवद्धामे'ति । अथैकविंश-  
तितमे द्वीपे 'मत्स्यावताररूपो' महाविष्णुः स्वभक्तैर्बुधैः विराजते, तदिदं  
'मत्स्यावतारधामे'ति । अथ द्वाविंशतितमे द्वीपे 'कूर्मावताररूपो' महाविष्णुः  
स्वभक्तैः संसेवितो विराजते, तदिदं 'कूर्मावतारधामे'ति । अथ त्रयोविंशतितमे द्वीपे  
'वाराहवताररूपो' महाविष्णुः स्वभक्तैः सेवितो विराजते, तदिदं 'वाराहवतारधामे'ति  
अथ चतुर्विंशतितमे द्वीपे 'नारदावताररूपो भगवान्' महाविष्णुः विराजते, तदिदं  
'नारदभगवद्धामे'ति । अथ पञ्चविंशतितमे 'निराकारस्वरूपो' महाविष्णुर्व्यापकस्ते-  
जोमयरूपो विराजते, तदिदं 'सत्स्वरूप'धामेति, केषांश्चिन्निराकारवादिनामिदं मुक्ति-  
स्थानमिति, तत्र तत्र भामनि तत्र तत्र भगवद् रूपे संयमात् न च्छामतत्तज्जगत्-  
त्स्वरूपज्ञानं भवतीति, एतेषु कथितेष्ववतारेषु येषां यस्य यस्योपासना ते ते तत्र  
तत्र मुक्तिपदं लभन्ते, अत्र लोके भगवद् रूपतया महाविष्णुरवतरति, सर्वेऽप्यव-  
तारस्वरूपा ईश्वरात्मका महाविष्णोरेषेति, अवतारिपरमेस्वरस्तु तत्सर्वेषां नियामकः,  
सोऽयं चतुर्भिः शरीरैः सहितः समष्टिरूपो महाविष्णुः शुद्धमायाया उदरे परिवेष्टितः  
सन् संस्थितोऽस्ति, तद्देष्टितो महाविष्णुः- 'हिरण्यमयकोष' संज्ञको भवति  
हिरण्यमयकोशास्तर्गता ब्रह्माण्डवर्धिर्गताश्चेश्वरा इति कथ्यन्ते ॥३॥

## ❁ हिरण्यमयकोशस्य ज्ञानं तत्र संयमात् ❁

मूलमाया नित्याऽजा एक चेति हिरण्यमयकोशस्योपरि तद्वेष्टित्वा स्थिते नित्यगोलोकधामनि एकप्रदेशे साकृतिर्विश्राजमानाऽस्ति, सृष्ट्युत्पत्तिसमये 'स ऐक्षत बहुस्यां प्रजायेय' सः परब्रह्म परमात्मा—अक्षरब्रह्मसर्मापेऽपलोकितवान्, तदा तत्रस्य एकः कश्चिन्मुक्तपुरुषः परमेश्वरेच्छां विज्ञाय तदाशां पालयितुं मायया सह संयुक्तः, मायया च भगवतः परमेश्वरस्य सृष्टिचिकीर्षां जिज्ञाप स्वविप्रदृतो महत्तमोरूपं पञ्चसहस्रपरार्धयोजनायामं गोलकाकारमण्डमुत्पादितम्, यस्याऽभिधानानि महामोहाण्डं महच्छून्याण्डं घोरनिद्रामण्डलं ब्रह्मरूपमायामण्डलं चेति ख्यायन्ते, उक्तम् ऋग्वेदे 'तम आसीत् सगूढमग्रे'—इति, तस्मिन् तमोमयाण्डमध्ये महाविष्णुं गर्भरूपेण षट्बती माया अवा भवति, तदा 'हिरण्यगर्भः समवर्तताग्रे भूतस्य जातः पतिरेक आसीदिति' तस्य हिरण्यगर्भ इति संज्ञा भवति, हिरण्यगर्भरूपेण स्थितेन महाविष्णुना गर्भितं तमोमयाण्डं हिरण्यमयकोश इति संज्ञापत्त्या प्रसिद्धं भवति, एवमनेके हिरण्यमयकोशाः प्रादुर्भवन्ति लीयन्ते चेति सोऽयं संसारप्रवाह इति बोध्यम्, अथार्थं हिरण्यमयकोश आत्यन्तिकप्रलये नाशं याति तिरोभवति तदा पञ्चमुक्तिस्थाननिवासिनो वाचन्त ईश्वरा ब्रह्मविश्रावशंकर—विष्णु—महाविष्णुप्रभृतयः छुत्वा मुक्ता भूत्वा नित्यगोलोकैकदेशोऽवस्थिता भवन्तीति, तदेतस्माद् हिरण्यमयकोशात्परं मायाकार्यं नास्ति, हिरण्यमयकोशपर्यन्तमेव मायाया अवधिः, तःपरन्तु ब्रह्मलोकाः विद्यन्ते—'यद्गत्वा न निवर्तन्ते तद्भाम परमं ममे'त्याद्युक्तः ॥७॥

स चायं हिरण्यमयकोशस्योपरि स्थितो ब्रह्मलोकः केयाञ्चिन्नते एक एव, केयाञ्चिन्नते तु तत्राऽपि विविधस्वरूपाणि सन्ति तान्यत्राऽस्माभिरपि विज्ञानाय निरूप्यन्ते—

## ❁ नित्यगोलोकज्ञानमनादिश्रीकृष्णसंयमात् ❁

तदिदं हिरण्यमयाण्डं परिवेष्ट्य दशसु विष्णु व्याप्याऽवस्थितं चैतन्यमयमखण्डमविनासि सच्चिदानन्दात्मकाज्ञप्रयाम्बितं 'नित्यगोलोक'ऽभिधानं 'निरञ्जनमग्रे' त्यपराऽभिधानं ब्रह्मधाम विद्यते, यद्धि परमात्मनो वासुदेवश्रीकृष्णस्य 'रङ्गभूमिरिति ख्यातम्, तच्च हिरण्यमयकोशात्तो दशगुणमधिकं पञ्चाक्षरसहस्रपरार्धयोजनाऽऽयामं संस्थितमिति, यत्राऽनेकविन्यविभूत्यैर्भयशक्तिसामग्र्यो विद्यन्ते शीतलप्रकाशाश्चरिभेयोऽस्ति, यत्र कालगतिर्नास्ति, तदिदं नित्यगोलोकम् अक्षरब्रह्मणः स्थूलविग्रहरूपं 'ब्रह्मसंज्ञकं धामे'ति ख्यायते, तत्र चैतन्यस्य सच्चिदानन्दात्मकाण्यएवनानि विद्यन्ते, तानि प्रत्येकं पदसहस्रपरार्धयोजनायामानि सन्ति, तद्यथा—( १ )

प्रथमं 'चन्द्रावनं' तत्र 'राधिका'—'सत्यो'भयपटराज्ञीसहितः 'श्रीकृष्णो'—विराजते, तत्र च 'ब्रह्मणी'नाम्नी महाप्रबला शक्तिश्चतुर्विंशतिसहस्रशक्तिभिरुपसेविता सती विराजते, तत्र च ॐकारः प्रणवो नित्यस्वरूपः सन् परमात्मानं स्तौति, 'ब्रह्मणी' शक्तिश्च निराकारव्यापकस्वरूपः सती सीमाप्रदेशं संनिरुद्ध व्यवस्थिताऽस्ति यामुबलंष्य तद्धामवासिनो नाऽन्यद्ब्रह्मलोकं गन्तुं क्षमा भवन्तीति, तत्र च ज्ञान-शक्तिरूपा 'विष्णुगान्त्री' कारणामिका मूर्तिमती भगवत्स्वरूपनिकटे संस्थिताऽस्ति, तत्र च नित्याः कारणामकाश्चत्वारो वेदा नेति नेति श्रीकृष्णं वर्णयन्ति, तत्र च गोप-गोपिकोद्धव-वसुदेवदेवस्यादयोऽनन्तकोटिमुक्ताः पुरुषा भनादिश्रीकृष्णपरमात्मानं भजन्त इति ॥ अथ ( २ ) द्वितीयं—'कुसुमवनं' यत्र मध्यस्थ एककोटियोजनायामः रत्नमण्डपोऽस्ति, तन्मध्ये च दिव्यमणिमुक्ता-रत्नप्रवाहादिजडितं सिंहासनं शुभ्रवर्णं विद्यते, तस्मिन् स्थितोऽनादिश्रीकृष्णः श्रीरुक्मिणी-नाम्नजित्नामपटराज्ञीभ्यां चामरादिना सेवितो विराजते, तत्र चाऽस्य लक्ष्मीनारायण-वासुदेवनारायण-केशवपुष्कराक्ष-पद्मनाभ-माधव-मधुसूदन-पुण्डरी-काक्ष-विश्वकारणेत्यादीन्यनेकान्यभिधानानि सन्ति, एतन्नामभिरूपासकानां भक्तानां तन्मुक्तिस्थानमिति, तत्र च—'अमृतस्रोतरिवती'नाम्नी मुख्या शक्तिरस्ति साऽमृत-तरङ्गान् वर्षयति चाववति, अतस्तत्र मुक्ता अमृतमया इति विद्यन्ते ते श्रीकृष्ण-परमात्मानं भजन्त इति ॥ अथ ( ३ ) तृतीयम् 'अशोकवनम्' यन्मध्ये—एकको-टियोजनायामः—रत्नमण्डपोऽस्ति, तन्मध्ये च दिव्यं सिंहासनं विद्यते यत्र सत्यभामा—प्रियवृन्दाभ्यां सेवितोऽनादिश्रीकृष्णः स्वभक्तसम्पन्नित्वचशाः सन् विराजते, तत्र 'चिव्चिभासिनी' नाम्नी मुख्या शक्तिरस्ति सा च चैतन्यांशतरङ्ग-किरणानि वर्षयतीति, तत्र च दिव्या वनदेवता दिव्यफलपुष्पाद्याहृत्याऽर्पयन्ति श्रीकृष्णायेति, तत्रापि गोपगोपिकादिभक्ता मुक्तस्वरूपाः स्थिताः सन्तीति । अथ ( ४ ) चतुर्थं 'कक्षपक्ष्मावनं' विद्यते, यन्मध्येस्थएककोटियोजनविस्तृतः रत्न-मण्डपोऽस्ति, तत्र च दिव्यसिंहासनं दिव्यमुक्तामणिरत्नादिजडितं विद्यते, यस्मिन् जाम्बुवतीपटराज्ञीसहितोऽनादिश्रीकृष्णो विराजते, तत्र च 'आनन्दचक्र वर्तिनी' नाम्नी मुख्या शक्तिरस्ति, तस्सेवायामन्याऽश्रानेकाः शक्तयो विद्यन्ते इति तत्रत्या दिव्या विभूतयो दिव्याः स्मृद्दयश्चेति । अथ ( ५ ) पञ्चमं 'चिन्तामणिवनं' विद्यते, यत्र महान्तश्चिन्तामणिमयाः शैलराजाः सन्ति, तत्र नदीतरङ्गुष्मादयश्च दिव्या नित्याश्च सन्ति, तत्र चिन्तामणिभिनिर्मिते एककोटियोजनविशाले रत्नमण्डपे 'कालिन्दी' सहितः श्रीकृष्णो विराजते, तत्र च 'शंसास्वरी' नाम्नी मुख्या शक्ति-रस्ति, सर्वमपि सस्मृद्धिकं दिव्यं तत्र विद्यते । अथ ( ६ ) षष्ठं 'पारिजातकवनं' विद्यते यत्रैककोटियोजनविस्तारे रत्नमण्डपे दिव्याः पारिजातकतरवः सन्ति तथैवा-

खासु दोला सन्नदाऽस्ति तत्र 'मिश्रचिन्दा' नाम्न्या पटराज्या सह श्रीकृष्णो विराजते तेन शिरसि मुकुटो धृतः, कर्णयोः कुण्डले धृते, पीताम्बरं धृतमस्ति, सुदर्शनं चक्रं च करे गृहीतमस्ति यस्य शीतलं तेजः प्रसरति, यत्र च 'महावर्चसी'नाम्नी महाप्रबला शक्तिर्विद्यते, अत्र चाग्नेकमङ्गमण्डलानि सन्धीति । अथ (७) सप्तमम् 'मधुवनं' विद्यते, यत्रैककोटियोजनायामो दिव्यरङ्गमण्डपोऽस्ति तन्मध्यवर्तिदिव्यवेद्यां तिष्ठन् सोऽनादिश्रीकृष्णो मधुरस्वरां वीणां निनादयन् गोपगोपिकानां चित्तानामाकर्षणं करोति, तत्र च 'भद्रा' नाम्नी मुख्या पटराज्ञी वर्तते, तत्र 'निरञ्जना'नाम्नी प्रबला शक्तिर्विव्याभ्याणितशक्तिभिर्जुष्टा विद्यते, तत्रत्याः सर्वा विमुक्तयो दिव्या इति । अथ (८) अष्टमं 'चन्दनवनं' विद्यते, यत्र चन्दनादोनां दिव्यमण्डप एककोटियोजनविस्तारोऽस्ति, तत्र चन्दनसिंहासने 'लक्ष्मणा' नाम्न्यापटराज्या सहितः स श्रीकृष्णो विराजते, तत्र 'रोधिनी'नाम्नी महाप्रबला शक्तिरस्ति, यत्राग्नेकदिव्यशक्तयो विद्यन्ते, यत्रानेकमुक्तपुरपास्तङ्गकाः सन्ति, दिव्यविभूतयोऽपि वर्णिनुमशक्या विद्यन्ते, तदेवं व्यवस्थिते तत्र तत्र वने तत्र तत्राऽनादिश्रीकृष्णस्वरूपे संयमात् तत्तज्ज्ञानं भवतीति ॥ ❀ ॥

## ❀ शबलब्रह्मणो ज्ञानं तत्र संयमात् ❀

निरञ्जनब्रह्मलोकं संवेष्ट्य बलयाकृति स्थितमक्षरब्रह्मणः सूक्ष्मं शरीरं विद्यते, यस्याऽभिधानं-'शबलब्रह्मलोक' इत्यस्ति, अत्र शबलब्रह्मपुरुषो भगवानस्ति, नित्यगोलोकाऽपेक्षया वशुगुणमधिकं पञ्चलक्ष-परार्थयोजनायामं तद् विद्यते, तत्र च द्वौ द्वौषौ विभक्तौ, प्रत्येकं सार्धद्वयलक्षपरार्थयोजनायामौ विद्यते, एकस्मिन् द्वौषे तत्र-'महाभास्करा, ब्रह्मस्वरूपिणी, रुद्रभास्वती, भानन्दकान्ता, धारालंकारिणी' शैत्येताः पञ्चशक्तयः प्रबलाः सन्ति, तन्मध्यतश्चतस्रः शक्तयो भवन्ति पादरूपाः पञ्चमी शक्तिः स्रष्टव्यायां रज्जुरूपा भवति, अथ च पञ्चशिपास्तत्र विद्यन्ते,—चन्दन-शिवः, सदाशिवः, सद्महाशिवः, प्रणवशिवः, सुदर्शनशिवश्चेति, तन्मध्यतश्चतुर्णां शिवानां चत्वार उपलक्षाष्टदण्डाः भवन्ति, इत्येवं मिलित्वा-शुक्रः पर्यङ्कः (स्रष्टवा) विद्यते, तत्र 'सुधासावित्री' नाम्नी शक्तिः-शरदास्तरणरूपा भवति, तत्र शबलब्रह्मसाकारमूर्तिं विराजते, अथ सुदर्शनशिवस्तस्य द्वारपालत्वं भृत्यतां करोति, तदिदं शबलब्रह्म-सत्स्वरूपब्रह्म-विष्णुपरमपुरुषाऽद्वैतसाकारब्रह्मे-त्यादिनामभिः-चेद-ऋचः-वर्णयामि, अत्र घामनि च मध्यभागे-दशाऽर्जुन्दयोजनविस्तारश्चैतन्व्यमयो दिव्यरङ्गमण्डपोऽस्ति, तन्मध्यस्थे तादृशे पञ्चशिवपर्यङ्के विराजन् सन् शबलब्रह्मपुरुषः स्ववक्षिणचरणाङ्गुष्ठप्रभागात् अमृतसमशीतलतेजोमपधारामुञ्ज वयति, तत्तेजसा तेजोमयिदं शबलब्रह्मचैतन्यधामेति, स एव शबलब्रह्मपुरुषश्चत्वारिंशद-

सुदसंख्याकैर्मुक्तात्मकहंसैः सेवितोऽस्ति, तस्य निरञ्जनपुरुषः—अकालपुरुषः,—सच्छ्री-  
अकालहरिः,—सत्यनामपुरुषः—इत्यादिनामानि सन्ति, तत्तन्नामभिरुपासकानां  
तदेतत् मोक्षस्थानमस्तीति, तत्र सर्वा विविधा विभूतयो दिव्याः, ऐश्वर्यशक्तय-  
श्चाऽपि दिव्या विद्यन्ते इति ॥ अथ द्वितीये ह्रीपे—तदेव शबलब्रह्म निराकारस्वरूपं  
व्यापकं तजोरूपमवस्थितं विद्यते, यत्राऽमृततरङ्गकिरणानि व्याप्तानि सन्ति, ना-  
ऽस्ति तत्राऽऽकारः कश्चिदपि, इदं स्थानमनिर्वचनीयनिराकारब्रह्मोपासकानां मुक्ति-  
पदं, तेजोभिः सहाऽभिन्नत्वं तेजोरूपत्वं भवति तेषामिति । निराकारशबलब्रह्मसं-  
यमात् तज्ज्ञानं भवतीति । तद्यत्र ह्रीपद्वयेऽपि व्यापिनो—‘ब्रह्मतरङ्गमञ्जिनी’-  
नाम्नी प्रवला शक्तिविद्यते, सा च शबलब्रह्मात्मकसूक्ष्मशरीरक्षीमारूपा तद्वदेशं  
सन्निरूप्याऽश्रिता विद्यते इति ॥ ॐ ॥

### ❀ केवलब्रह्मलोकस्य ज्ञानं तत्र संयमात् ❀

शबलब्रह्मलोकं परिवेष्य बलयाकृति संस्थितं व्यापकमक्षरब्रह्मणः  
कारणशरीरात्मकं धाम विद्यते, यस्याऽभिधानं ‘केवलब्रह्मलोक’ इति, तदिदं शबल-  
ब्रह्मतो दशगुणमधिकं पञ्चाशदक्ष-परार्धयोजनविस्तारं व्यवस्थितं भवति, तत्र  
सच्चिदानन्दात्मकाश्चैतन्यसमुद्रा विद्यन्ते, तत्र च धाञ्जि केवलब्रह्मपुरुषो भगवान-  
स्ति, तस्य निवासरूपः—पञ्चाशदशुद्दयोऽजनाधामो दिव्यमणिमौक्तिकमुक्ताप्रवाला-  
द्विरवितो दिव्यतरङ्गमण्डपो विद्यते, तस्य नवद्वाररूपचत्वराः सन्ति, तत्र नव-  
भिधयो मूर्तिमन्तः, तथा नव ब्रह्मसुदर्शनचक्राणि मूर्तिमन्ति संस्थितानि सन्ति,  
तेषां तेजोभिः प्रकाशितोऽयं केवलब्रह्मलोकः, तादृशमण्डपमध्यभागे—एकलक्षयोज-  
नविस्तारं मणिमयावर्तशिखरं नवशतद्वारवक्रतोरणिकापरिक्रुष्टम्, ते च नवशत-  
खण्डा भवन्ति, तन्मध्ये प्रदेशे चैतन्यस्य दशभूमिकाः सन्ति, तत्र प्रथमभूमिका-  
धाममृतस्य सिन्धुः परिपूर्णोऽस्ति, तन्मध्ये प्रदेशे ब्रह्मह्रीपोऽस्ति, तत्र नवशतस्त-  
म्भानां पंक्तिद्विराधृता विराजते, तन्मध्ये अगुःपछिस्तम्भानामुपरि वेदिकाऽ(चन्द्र-  
शाला)स्ति, तत्र दिव्यसिंहासने केवलब्रह्मपुरुषः साकारो दिव्यो विराजते,  
तेन सह आनन्दयोगमायानाम्नी महाशक्तिः साकारा विराजते, यस्या द्वितीयं नाम  
‘प्रतिशम्भयामा’ विद्यते, तस्याः सहचर्यो द्वादशसहस्रसंख्याकाः सख्यस्तत्र सन्ति,  
अनेकाश्च वनदेवताः सन्ति, तत्र—कमलवन—नवरंगवन—कदपवन—नन्दनवन—मधुर-  
वन—सुरभिवन—कनककुञ्जवनानि दिव्यानि सप्तसंख्याकानि सन्ति, तेषु दिव्यवस्तु-  
न्याहस्य ताः सर्वाः पूजयन्ति स्वस्वामिनं केवलब्रह्मपुरुषम्, तदिदं—केवलब्रह्मो-  
पासकानां मोक्षस्थानं विद्यते, तत्रानन्ताः मुक्तपुरुषाः स्त्रीसख्यमापन्नस्तिष्ठन्ति,  
तत्र चाऽऽनन्दयोगमाया न्यापिका सीमारक्षणकर्त्री अन्याऽन्यालोकवासिनां  
गमनाऽगमने प्रतिबन्धकेति ॥ ॐ ॥



## ❀ अक्षरब्रह्मज्ञानमक्षरब्रह्मसंयमात् ❀

सच्चिदानन्दात्मकांशैर्विशिष्टेऽक्षरधामनि तत्रैकपुन्दर्योत्तमायामो ब्रह्मप्रासादो विद्यते, यस्याऽष्टगोपुररूपचतुष्काः विशन्ते, तत्र दिव्या अष्टसिद्धयो मूर्तिमय्यो निवसन्ति, तन्मण्डपमध्ये मुक्तमण्डलानि संस्थितानि सन्ति, तन्मध्यप्रदेशे 'ब्रह्मच्छत्रं' दिव्यं वर्तते, तदधोभागे दिव्यमणिमौक्तिकरत्नप्रवाहादिव्यद्वितं सिंहासनं विद्यते, तत्र मूलाक्षरं ब्रह्म गुणातीतानन्दस्वोपासनायाम् मूर्तिमत् संराजते, तस्य चरणाश्रुष्टः शीतलतेजस्तरङ्गधाराः प्रभवन्ति, तत्रैजोभिस्तेजोमयमिदं धाम विद्यते, ब्रह्मप्रासादस्य गोपुररूपचत्वारणां सन्निधानेण मणिमयाः शैलाः सन्ति, तत्र च वज्रयाकारा गोमतीनाम्नी सरिद् दिव्यजला राजते, तस्य तटप्रदेशे मुक्तरूपा वनस्पतयो विद्यन्ते, तत्रत्य पाक्ष्यो दिव्यविभूतयो दिव्यस्मृद्दयश्च सन्ति, अनन्तकोटिमुक्तमण्डलानि गुणातीताऽऽनन्दाक्षरब्रह्मणः सेवादिकं विदधति, अक्षरब्रह्मणो गुणातीतानन्दस्वोपासनायाम् तदुपासकानां तत्रैव मुक्तिस्थानमिति, एतल्लोकस्य-सामोपरिमाणं नास्ति, अपरिमितमिदं महाकारणविग्रहात्मकमक्षरब्रह्मेति ॥ ॐ ॥

## ❀ निराकाराऽक्षरब्रह्मज्ञानं तत्र संयमात् ❀

तत्रैव-महाकारणात्मकमक्षरं ब्रह्म निराकाररूपेण व्यापकं तेजोमयं सच्चिदानन्दं चिदानमिति-'अक्षरं परमं धाम' इत्युच्यते, तस्मिन् व्यापके तेजोमये दिव्ये धामनि साकारो दिव्यविग्रहोऽक्षरातीतः परब्रह्म पुरुषोत्तमः परमात्मा श्रीस्वामिनारायणः-अनन्तकोटिमहासुक्तानां मण्डलैरावेष्टितः संसेवितोऽस्ति, तेषामाधारभूतमेकरसचैतन्यात्मकमक्षरं ब्रह्म, तदत्र धामनि यावन्तो दिव्यवैभवा दिव्यविभूतयो दिव्यस्मृद्दयश्च सन्ति, ताश्च ईदृश्य इदरयश्चेतिवर्णनाऽविपर्ययाभूता अनिर्वचनीयाः सन्ति, किन्तु परब्रह्मभक्त्य यथा यथा तं परमेश्वरं सेवितुं चान्च्छन्ति, तथा तथा-केचित् सिंहासनरूपाः केचित्-फलरूपाः पुष्पादिरूपा वा भूत्वा भूत्वा स्वेष्टदेवं तं परं भगवन्तं सेवया प्रसक्तं कुर्वन्तीति ॥ तस्य-परब्रह्मणः सहजानन्दमनोहरदिव्यसाकारस्वरूपस्य समन्तात् चन्द्रं परिच्छेद्य तारागणा इव महासुक्तमण्डलानि संस्थितानि सन्ति, ते च सुक्ताः किशोरावस्थाश्चैतन्यमयकारचरणात्कृतयाः भगवतः परमेश्वरस्य दर्शनामृतपानैर्नित्यतृप्ताः सन्ति, स्त्रीपुरुषादिभावना नास्ति तत्र, किन्तु महासुक्त-परमेश्वरादिभावना भवति, सेवक-सेव्यभावनाया सेवाभक्तिं कुर्वाणाः परब्रह्मानन्दात्मकसहजानन्दस्वरूपमाभूवन्तीति, तस्याऽक्षरातीतपुरुषोत्तमस्य परब्रह्मण उपासकानामिदं परममोक्षस्थानमिति, तत्र से-परमेश्वरस्य सालोक्य-सार्ष्टि-सामोप्य-सारूप्यैकत्वात्मकमुक्तिविशेषान् स्वभावनाऽतुरूपान्-

समतुभवन्तीति । अत्र परमेश्वरे प्रमाणरूपेण ध्रुतिवाक्यमपि 'नेति नेति' कृत्वा तत्स्वरूपस्वभावादीनामनाद्यनन्तादि प्रतिपादयति, स च गीतायामुक्तः—'यस्मात्क्षरमतीतोऽहमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः' क्षरं—मायिकं हिरण्यमयकोशम्—अतीतः, अक्षरब्रह्मतोऽप्युत्तमः, अतः पुरुषोत्तमोऽहमिति, 'अक्षरात् परतः परः' इति च ॥ स च परमेश्वरः—सर्वाऽविर्भावस्वामी सर्ववैश्वविभूतिस्वामी सर्वपरः सर्वसुखमयः सर्वानन्दमयः सर्वज्ञः स्वतःपूर्णः सर्ववियन्ता सर्वाधारः सर्वान्तर्यामी सर्वसाक्षी व्यापकः सर्वापाश्यमूर्तिः सर्वरसमयाऽक्षरमूर्तिः सर्वैश्वर्यशक्तिविभूतिभाजनरूपः सर्वसुन्दरतालावण्यताभाजनरूपः कृष्णानिभिरमवधिकातिशयकल्याणगुणभाजनरूपः ब्रह्मविद्यादिभिरपि यस्य वर्णनमगोचरमेवेति, तस्य परमात्मनः स्थानमक्षरब्रह्मदेवं सर्वत्र जीवहोक्श्वरलोकमायाब्रह्मलोकेषु व्याप्तमिति तस्यैव सर्वलोकेषु तेजस्तस्यैव सर्वलोकेषु विभूतयः शक्तयः प्रेक्ष्यमाणि चेत्यादिवस्तुजातम्, 'यस्य भासा सर्वमिदं विभाति'—तद्यथा-महत्तमस्य श्वेतकाचगोलकस्य मध्ये कपीशकाचगोलकस्तदन्तरे पीतकाचगोलकस्तदन्तरे रक्तकाचगोलकस्तदन्तरे हरितकाचगोलकस्तदन्तरे नीलकाचगोलक इति, तस्य च सूर्याऽऽत्परे प्रस्थापने सति सूर्यात्पः श्वेतकाचं प्रविष्टः सन् श्वेतो भवति, तदन्तः कपीशकाचं प्रविष्टः कपीशो भवति, तदन्तः पीतकाचं प्रविष्टः सन् पीतो भवति, तदन्तःस्थं रक्तकाचं प्रविष्टः सन् रक्तो भवति, तदन्तःस्थं हरितकाचं प्रविष्टः सन् हरितो भवति, तदन्तःस्थं नीलकाचं प्रविष्टः सन् नीलो भवति, यथा यथाऽऽत्पःप्रविशति तथा तथा विविधकाचरूपैः स्वरूपं शुद्धं पराभूति प्राप्तं सद् अशिष्यमानमिव भवति न तु तस्य प्रकाशधर्मवत्त्वमपि नश्यति, तथा—परब्रह्मणोऽक्षरधाम सर्वत्र व्यापकं तत्प्रकाशश्च यस्तत्राक्षरधामनि विद्यते स एव क्षेत्रज्ञब्रह्मण्यागतः सन् केवलब्रह्मशक्तिविशिष्टो भवति, स एव क्षेत्रज्ञब्रह्मण्यागतः शबलब्रह्मशक्तिविशिष्टो भवति, स एव च निरञ्जनब्रह्मण्यागतो निरञ्जनब्रह्मशक्तिविशिष्टो भवति, स एव च महामायाया हिरण्यमयकोशाण्डं प्रविश्य मायाविशिष्टः प्रकाशो महाविष्णुलोके, स एव च विष्णुलोकं प्रविश्य विष्णुशक्तियुक्तो भवति, स एव च कैलासालकशिवलोकं प्रविष्टो शिवशक्तियुक्तो भवति, स एव च विराजलोकं प्रविष्टः विराजशक्तियुक्तो भवति, एव चाऽऽष्टावरणानि प्रविष्टः सप्तष्टावरणशक्तिसहितो भवति, स एव च ब्रह्माण्डं प्रविष्टः सन् ऋतुर्वैश्वानरेषु व्याप्तः तत्तत्स्वरूपापन्नः तत्तद्देशीयमायायोगात् चिस्तेज इवाऽभास्वर इव जटात्मक इवाऽब्रह्मलोक्यते, सूर्यचन्द्रादीनां यः प्रकाशः सः—अक्षरब्रह्मप्रकाशस्तथापि सायायोगात् लौकिको मायिक इति प्रतीयते, तस्मादक्षरब्रह्मधाम सर्वत्रास्ति व्यापकं, मायाया भाजनं यस्य यत्र गच्छतां गतं तस्य तत्रैवाऽक्षरधाम विद्यत इति नतु दूरमिति,

सर्वेषु लोकेषु यानि कामिषिदैश्वर्यविभूतिशक्तिगुणस्वभावविज्ञानसुखस्वरूपादीनि विद्यन्ते तान्यक्षरब्रह्मण एव तत्रागतानि सन्तीति अक्षरब्रह्मणि च परब्रह्मपर-  
मेश्वर्यैश्वर्यविभूतिशक्तिगुणस्वभावविज्ञानसुखस्वरूपादीनि समवस्थितानीति  
सन्ति, परब्रह्मसत्ताऽतिरिक्तस्तत्रसत्ताकान्यैश्वर्यादीनि परमेश्वरातिरिक्ते कुशाऽपि  
न सन्तीति सिद्धातः, तदेषं योगिनः परब्रह्मसंयमात् सर्वज्ञत्वं सर्वशक्तिमत्त्वं  
सर्वान्तर्गामित्वं सर्वशक्त्यक्षेत्रादीनि भवन्ति, परमेश्वरस्य सर्वेषां स्वामिनो  
नारायणस्य स्वरूपे धारणां ध्यानं समाधिञ्च विन्दन्तो योगिनः परमेश्वरस्वरूप-  
साक्षात्कारादि भवतीति ॥ २६ ॥

विभूत्यन्तरं दर्शयति—

## ॥ चन्द्रे ताराव्यूहज्ञानम् ॥ २७ ॥

भवति हि किरणैश्चन्द्रमास्तारापतिः, तथा च चन्द्रे संयमं कुर्वन्तौ योगिनः-  
स्ताराणां स्वरूपस्वभावदिविभूतिमन्त्रादिज्ञानं जायते, प्रत्येकतारके संयमं कृत्वा  
प्रत्येकमपि जानातीति ॥ २७ ॥

विभूत्यन्तरं दर्शयति—

## ॥ ध्रुवे तद्गतिज्ञानम् ॥ २८ ॥

ध्रुवे निश्चले ज्योतिषां प्रधाने ताराविशेषे संयमं कुर्वन् योगी समस्ताराणां  
गतिं जानीयात्—इयं ताराऽयं ग्रह इयता कालेनाऽयं राशिमिदं गङ्गा च यास्य-  
तीति, एवमेव सूर्यादिरथेषु कृतसंयमः सन् तद्गत्याविकं जानीयात् स्थिरध्रुवाऽ-  
धीनमेव सूर्यचन्द्रादिताराविचक्रं भ्राम्यति, अतो ध्रुवे संयमात् सर्वतारादीनां  
ज्ञानं भवेदिति ॥ २८ ॥

विभूत्यन्तरं दर्शयति—

## ॥ नाभिचक्रे कायव्यूहज्ञानम् ॥ २९ ॥

पोडशारे नाभिचक्रं सर्वासां नाडीनां मूलग्रन्थिरसित, तत्र संयमं कुर्वन् योगी  
कायस्य व्यूहम्—सञ्चिबेसम्, कातपित्तश्लेष्माह्मघातुप्रथम्, तथा—स्वस्लोहितमांस-  
स्नाह्वस्थिमज्जाशुक्लाह्मकघातुसप्तकं च विजानीयादिति ॥ २९ ॥

विभूत्यन्तरं दर्शयति—

## ॥ कण्ठकूपे क्षुत्पिपासानिवृत्तिः ॥ ३० ॥

जिह्वाया अधस्तात् तन्तुः, तन्तोरधस्तात् कम्बुसमानः कण्ठः, कण्ठादधस्तात्  
कूपः—गतं इति, तत्र गतं प्राणस्य संयोगो स्पर्शो वा सत्येव क्षुत्पिपासे संभवतः,

अतस्तत्र कूपे संयमं कृत्वा योगी तत्र प्राणस्य संयोगं स्पर्शं वा निरुन्ध्यात्, तेन श्रुत्पिपासयोर्निवृत्तिर्भवति, यावत्कालं संयमेन तत्र तथोर्निरोधस्तावत् श्रुत्पिपासाविरह इति ॥ ३० ॥

विभूत्यन्तरं दर्शयति—

**कूर्मनाड्यां स्थैर्यम् ॥ ३१ ॥**

कण्ठकूपादधोभागे हृदये कुण्डलितसर्पवत् संस्थितं कूर्माकारं हृदयपुण्डरी-  
कार्क्यं नाडीचक्रं विद्यते तत्र संयमेन योगी स्थैर्यं-चित्ताद्यन्तःकरणस्थिरतां लभते,  
कायस्यापि स्थैर्यं भवतीति ॥ ३१ ॥

विभूत्यन्तरं दर्शयति—

**मूर्धज्योतिषि सिद्धदर्शनम् ॥ ३२ ॥**

मूर्ध्नि-शिरःकपाले,—यद्ब्रह्मरन्ध्राख्यं छिद्रं तत्र यो भास्वरः प्रकाशः स ज्योतिः,  
तत्र ज्योतिषि कृतसंयमस्य योगिनो ये आधापृथिव्यन्तरालवर्तिनः सिद्धा  
दिव्यपुरुषास्तेषां दर्शनं भवतीति, ब्रह्मरन्ध्रे यः प्रकाशस्तस्य ब्रह्मलोकप्रकाशेन  
सहैक्यात् तेन प्रकाशेन सर्षान् सिद्धपुरुषान् पश्यतीति ॥ ३२ ॥

विभूत्यन्तरं दर्शयति—

**प्रातिभाद्वा सर्वम् ॥ ३३ ॥**

प्रातिभं—स्वप्रतिभोत्यमनौपदेशिकम् मनोभाषजन्यमविसंवादकं द्वागुत्पद्यमानं  
ज्ञानम्, तच्च संसारशरणोपायत्वात् 'तारक'मित्युच्यते, तच्च सार्वज्ञ्यस्य पूर्वलिङ्गम्,  
यथा सूर्योदयस्य पूर्वं लिङ्गं प्रभा, तथा च प्रतिभायां संयमं कुर्यातो योगिनः प्रातिभं  
तारकं ज्ञानमुत्पद्यते, तस्माज्ज्ञानात् सर्वं जानाति सर्वज्ञो बहुज्ञ भवतीति ॥ ३३ ॥

विभूत्यन्तरं दर्शयति—

**हृदये चित्तसंवित् ॥ ३४ ॥**

हृदयपुण्डरीकं यज्जीवात्मनो वेदम्, तत्रान्तःकरणं चित्तसत्त्वम् आत्मनः  
सिद्धासनकल्पम् भवति, तत्र चित्तसत्त्वे संयमेन स्वपरचित्तज्ञानमुत्पद्यते, स्वचित्त-  
गताः सर्वा वासनाः परचित्तगताश्च रागादीन् सन्धन् जानातीति ॥ ३४ ॥

विभूत्यन्तरं दर्शयति—

**सत्त्वपुरुषयोरत्यन्ताऽसङ्कीर्णयोः प्रत्ययाऽविशेषा-  
द्भोगः परार्थान्यस्वार्थसंयमात् पुरुषज्ञानम् ॥ ३५ ॥**

सत्त्वं नाम—प्रकाशमुक्त्वाऽऽत्मात्मकः प्रकृतेः परिणामो शुद्धबुद्धिरिति यावत्,

पुरुषो नाम भोक्ताऽधिष्ठाता चेतन इति यावत्, तयोरत्यन्ताऽसङ्कीर्णयोः—भोग्य-  
भोक्तरूपत्वाज्जडचेतनत्वाच्चाऽत्यन्तभिन्नयोर्धः प्रत्ययाऽविशेषः,—प्रत्ययो नाम सत्त्व-  
पुरुषान्पताज्ञानं भेदज्ञानमिति यावत्, तस्याऽविशेषात्—असत्त्वात् भभावादिति  
यावत्, द्वयोरभेदेन ज्ञानादिति भावः, भोगः—अन्योन्यधर्मयोरन्योन्यसंक्रमणेन  
बुद्धिगतकर्तृत्वसुखदुःखाविधर्माणां साक्षात्कारः, स च भोगः—बुद्धेः स्वार्था-  
ऽभावात् पुरुषार्थमात्रत्वात्परार्थः, बुद्धिसत्त्वस्य परार्थत्वाद् भोगस्यापि परार्थत्व-  
मिति, तथा च तादृशबुद्धिसत्त्वात्मकपरार्थाद् अन्यो यः स्वार्थः—स्वतन्त्रसत्तामा-  
त्रोऽपराधीन प्रकाशः पुरुषः स्वम्, तत्र स्वयंप्रकाशे स्वस्वरूपे संयमाद् योगिनः  
स्वात्मस्वरूपज्ञानं भवतीति ॥ अथाऽत्र यदि पुरुषविषया चेत् प्रज्ञा, तदा पुरुषस्य  
प्रज्ञायाः प्रज्ञेयत्वमापद्यते, तस्मात् पुरुषस्वरूपं स्वयं प्रकाशते पुरुष एव च स्वयं  
स्वात्मावलम्बनं तद् बुद्धिसत्त्वं प्रकाशयति पश्यति चेति तात्पर्यम् ॥ ३५ ॥

किञ्च—

## ततः प्रातिभश्रावणवेदनादर्शास्वाद्वार्ता जायन्ते ॥ ३६ ॥

ततः—पुरुषसाक्षात्कारात्, मनभादीनां प्रातिभादिसंज्ञकाः सिद्धयः साम-  
र्थ्यविशेषरूपा जायन्ते, तत्र प्रातिभं नाम—अनीपदेशिकं मनोमात्रजन्यमनिसंवादाकं  
द्वागुत्तरद्यमानं ज्ञानम्, तच्च तार्ककसंज्ञकम्, तद् आदिर्भवति, तस्मिन् सति च सूक्ष्म-  
व्यवहितविप्रकृष्टाऽतीताऽनागतपदार्थानामलौकिकप्रत्यक्षज्ञानं भवतीति, एवम्—  
पुरुषस्य साक्षात्कारात्—श्रावणं—श्रोत्रेन्द्रियजन्यं ज्ञानमुत्पद्यते, तेन सूक्ष्मव्यव-  
हितविप्रकृष्टाऽतीताऽनागतादीन् सर्वान् दिव्याऽदिव्यान् शब्दान् जानाति, एवं वेदना-  
वेद्यतेऽनया सा वेदना—स्पर्शेन्द्रियजन्यं ज्ञानं समुत्पद्यते, तेन सूक्ष्मव्यवहितविप्रकृ-  
ष्टाऽतीताऽनागतादीन् सर्वान् दिव्याऽदिव्यरूपान् जानाति, एवम् आदर्शः—  
आसमन्ताद् दृश्यते रूपमनेनेति आदर्शः, चक्षुरिन्द्रियजन्यं ज्ञानमुत्पद्यते, तेन  
सूक्ष्मव्यवहितविप्रकृष्टाऽतीताऽनागतादीनि सर्वाणि दिव्याऽदिव्यानि रूपाणि  
जानाति, एवम्—आस्वाद्यतेऽनेनेति—आस्वादः—रसनेन्द्रियजन्यं ज्ञानमुत्पद्यते,  
तेन सूक्ष्मव्यवहितविप्रकृष्टाऽतीताऽनागतादीन् सर्वान् दिव्याऽदिव्यान् रसान्  
जानाति, एवं वर्तते गन्धविषयो यत्रेति वार्ता गन्धसंविद्—उत्पद्यते, तथा च  
सूक्ष्मव्यवहितविप्रकृष्टातीताऽनागतादीन् सर्वान् दिव्याऽदिव्यान् गन्धान् जानाति,  
पुरुषः स्वात्मप्रकाशबलादेव यावतो दिव्याऽदिव्यविषयान् जानातीति ॥ ३६ ॥

एतेषां प्रातिभादीनां कदाचिद्विघ्नत्वं कदाचिच्च विभूतित्वं दर्शयति—

**ते समाधानुपसर्गा व्युत्स्थाने सिद्धयः ॥३७॥**

ते—प्रातिभादयः, असम्प्रज्ञातसमाधिनिष्पत्तौ—उपसर्गाः—विघ्नरूपा अन्तराया भवन्ति, यतो हि प्रातिभादिषु हर्षविस्मयादिकरणेन समाधिः शिथिलो भवेत्, तथा च समाधिसिद्धिं प्रति विघ्नरूपत्वाद् अनुपादेयाः समाधिसमारूढेन योगिना, अथ च त एव प्रातिभादयः—व्युत्स्थाने—क्षिप्तसूदविक्षिप्तैकाग्रवस्थासु यदा चित्तं वर्तते तदा विशिष्टफलदायकत्वात् सिद्धयः—उच्यन्ते तथा च व्युत्स्थानकाले तु प्रातिभादय उपादेया एव इति ज्ञानात्मिका विभूतयः ॥ ३७ ॥

अथ क्रियारिक्ता विभूतयः, तत्र—

**बन्धकारणशैथिल्यात् प्रचारसंवेदनाच्च चित्तस्य  
परशरीरावेशः ॥३८॥**

शरीरे समवस्थितयोग्यापकशरीररूपचित्तयोर्वर्माधर्माऽव्यनियतकर्मवशाद् भो-  
क्तृभोग्यभावेन यत् संवेदनं तदेव शरीरावच्छेदेनाऽऽत्मना सह चित्तस्य बन्धः, बन्धस्य  
कारणं यत्—धर्माऽधर्माभ्यां तत्र संयमेन यदा शैथिल्यं तनुत्वं जायते, तद्गन्धर्षं  
चित्तं हि निर्बन्धं स्वतन्त्रतया सर्वत्र गमनाऽगमनसमर्थं भवति तथा च सति  
चित्तस्य हृदयप्रदेशादिन्द्रियद्वारेण विषयाऽभिमुखं प्रचारो भवति, अथ च तांश-  
प्रचारविषयकं यत्—“इयं चित्तवहानास्त्री नाडी, अनया चैवंप्रकारेण चित्तं शरीरे  
प्रविशति निर्गच्छति च, इत्वं चाऽन्याभ्यः प्राणरसवहादिभ्यो नाडीभ्योऽन्या स्वत-  
न्त्रा सती चित्तं वहति”—इत्याद्याकारकं संवेदनं विज्ञानं समुद्भवति तदा स्वस्य-  
चित्तसंचारे संयमेन योगी परशरीरे स्वचित्तसंचारद्वारा परकीयं मृतं शरीरं जीव-  
च्छरीरं वा प्रविशति, योगिचित्तानुसारीणि तत्तदिन्द्रियाभ्यपि परशरीरं चित्तम-  
नुप्रविशन्ति, तदा परशरीरेण स्वशरीरवत् व्यवहरति सर्वभोगान् मुहुक्ते तत्रेति,  
इयं परशरीरप्रवेशात्मिका विभूतिरिति ॥३८॥

विभूत्यन्तरं दर्शयति—

**॥ उदानजयाज्जलपङ्ककण्टकादिष्वङ्ग उत्क्रान्तिश्च ॥**

‘सामान्यकरणवृत्तिः प्राणाया वायवः पञ्च’ इति सिद्धान्तात्—सर्वेषामिन्द्रियाणां  
जीवनवृत्तिः प्राणः, स च क्रियाभेदात् प्राणापानसमानन्यानोदानादिसंज्ञाभिर्व्य-  
पदिष्यते, तत्र मुखनासिकाभ्यां प्रणयनात्—प्राणः, अस्य च मुखनासिकाभ्या-  
मारभ्य हृदयपर्यन्ता वृत्तिः, नाडीव्यशितपीताहारपरिणामरूपाणां रसानां तत्र तत्र

न्याने सम्यक् नयनात् समानः, अस्य तु हृदयादारभ्य नाभिपर्यन्ता वृत्तिः, सूत्र-  
पुरीषाभार्दीनामपसरणहेतुरपानः,—अस्य नाभेरारभ्य पादतलपर्यन्ता वृत्तिः, ऊर्ध्व-  
गतप्रवृत्त्वाद् रसाद्यूर्ध्वनयनाच्च उदानः, अस्य मुखनासिकाभ्यामारभ्य वल्लरन्ध्र-  
पर्यन्ता वृत्तिः, सर्वदेहव्यापिवृत्तिको बलवत्कर्महेतुर्व्यासः ॥ अन्येऽपि नागकूर्मकृ-  
कलदेवदत्तघनजयाख्याः—पञ्चप्राणवायवः सन्ति, तत्र 'उत्तरे नाग आख्यातः  
कूर्म उन्मीलने स्मृतः । कृकरः श्रुत्करो ज्ञेयो देवदत्तो विजृम्भणे । न जहाति मृतं  
चाऽपि सर्वव्यापी धनजय' इति ॥ तेषां प्रधानः प्राणः, प्राणस्योष्कमणे सर्वप्राणा-  
नामुत्कमणात्, तत्रोदानस्य संयमेन जयात्—जलपट्टकण्टकादीनामुपरि सञ्चरतो-  
ऽप्यस्य तेष्वसङ्गो भवति—तैः सह विकारप्रयोजकः संसर्गो न भवतीति, तथा च  
महानद्यादी जले विपूले वा कर्मणे तीक्ष्णेषु कण्टकेषु च प्रविश्यमानोऽपि न सज-  
तेऽतिलक्षुषात्, तूलपिण्डवजलादी मज्जितोऽपि पुनरुद्भूयति, तथा प्रयाणकाले-  
ऽचिरादिमार्गे गमनाय स्वाभिलाषसा स्थोक्कान्तिं करोति, अतएवाऽयं योगी-  
गगनगामी भवतीति ॥ ३९ ॥

विभूत्यन्तरं दर्शयति—

### समानजयात्प्रज्वलनम् ॥ ४० ॥

बद्धिमायेष्टय संस्थितस्य समानाभिधानस्य जायोः संयमेन जयात्—आवरण-  
रहितो बद्धिराविर्भवति तेन तेजसा प्रज्वलन्निष योगी प्रतिभाति, अथवा—यथेष्टं  
बह्नेरुत्तेजनं कृत्वा सतीवत् स्वशरीरं दहतीति ॥ ४० ॥

विभूत्यन्तरं दर्शयति—

### श्रोत्राकाशयोः सम्बन्धसंयमादिव्यं श्रोत्रम् ॥४१॥

अहंकाराहुःपक्षो हि शब्दतन्मात्रः श्रोत्रेन्द्रियं च, शब्दतन्मात्राच्चाऽकार्श-  
शब्दगुणकं समुद्भवति, तद्विद्यमाकाशं कर्णशस्त्रुर्जीविवरं कर्णेन्द्रियगोलकं सम्पद्यते,  
तस्मिन् कर्णेन्द्रियं सुप्रतिष्ठितं सत् अयःप्रतिममत्रस्कान्तमणिकल्पेन यक्षुषजसमु-  
त्पन्नेन चक्रस्थेन शब्देनाऽऽद्यं स्वशक्तिपरम्परया वक्षुषकृत्मागतं शब्दमालोचयति,  
आहंकारिकस्यापि श्रोत्रस्य भूताधिष्ठानस्यैव भूतगुणाऽऽलोचकत्वात्, तथा च  
श्रोत्रशब्दयोराश्रय आकाश इति, तत्र श्रोत्राकाशयोराश्रयात्मके संयोगसंसर्गे  
संयमाद्योगिनः श्रोत्रं दिव्यं भवति, दिव्यत्वं नाम—तन्मात्रादिदुष्प्रमगोचरसंयमनै-  
रपेक्ष्येण स्वभावादेव तन्मात्रादिरूपसूक्ष्मन्यबहितत्रिप्रकृष्टाऽनागतशब्दादिप्राहक-  
त्वमिति, सम्बन्धसत्त्वे सम्बन्धिसत्त्वमिति नियमेन—आश्रयाख्यसम्बन्धो येन योगिना  
संयमद्वारा साक्षात्कृतस्तस्य योगिनः शब्दतत्त्वात्मकसम्बन्धी आकाशतत्त्वात्मक-  
सम्बन्धी श्रोत्रतत्त्वात्मकसम्बन्धी च सुतरां साक्षात्कृतो भवति, तत्र च आकाश-

स्वेकत्वात् तस्य शब्दत्वेन साक्षात्कृतस्य सम्बन्धिभो यावन्तः शब्दाः सूक्ष्मा व्यव-  
हिता विप्रकृष्टा अनागताश्च प्रत्यक्षा भवन्ति ॥ एवम्-अहंकारादुत्पन्नं त्वगिन्द्रियं  
स्पर्शश्रोत्रियुभयम्, स्पर्शाच्च वायुः शब्दस्पर्शगुणकः समुद्भवति, स च वायुस्त्वक्स्पर्-  
शभोराश्रयभूत इति, तत्राऽऽश्रयाख्ये संसर्गे संयमाद्योगिनो दिव्यं त्वगिन्द्रियं  
भवति, तच्च सूक्ष्मव्यवहितविप्रकृष्टाऽनागतान् स्पर्शान् आलोचयतीति ॥ एवम्-  
अहंकारादुत्पन्नं चक्षुरिन्द्रियं रूपं चेत्युभयम्, रूपाच्च तेजः शब्दस्पर्शरूपगुणकं  
समुद्भवति, तच्च तेजश्चक्षुरूपयोरश्रयभूतमिति, तत्राऽऽश्रयाख्ये संसर्गे संयमाद्  
योगिनो दिव्यं चक्षुः सम्पद्यते, तच्च सूक्ष्मव्यवहितविप्रकृष्टाऽनागतरूपाण्यालोच-  
यतीति ॥ एवम्-अहंकारादुत्पन्नं रसनेन्द्रियं रसश्रोत्रियुभयम्, रसाच्च जलं शब्द-  
स्पर्शरूपरसगुणकं समुद्भवति, तच्च जलं रसनारसयोरश्रयभूतमिति, तत्राऽऽश्रयाख्ये  
सम्बन्धे संयमाद्योगिनो दिव्यं रसनेन्द्रियं सम्पद्यते, तच्च सूक्ष्मव्यवहितविप्रकृष्टाऽ-  
नागतरसान् आलोचयति ॥ एवम्-अहंकारादुत्पन्नं घ्राणेन्द्रियं गन्धश्रोत्रियुभयम्,  
गन्धाच्च पृथिवी शब्दस्पर्शरूपरसगन्धगुणा समुद्भवति, सा च घ्राणगन्धयोरश्र-  
यभूता, तत्राऽऽश्रयाख्ये संसर्गे संयमाद्योगिनो दिव्यं घ्राणं सम्पद्यते, तच्च सूक्ष्म-  
व्यवहितविप्रकृष्टाऽनागतगन्धान् आलोचयतीति ॥ ४१ ॥

विभूत्यन्तरं दर्शयति—

**कायाकाशयोः सम्बन्धसंयमाल्लघुतूलसमापत्तेश्चा-  
काशगमनम् ॥ ४२ ॥**

कायः-पाञ्चभौतिकं शरीरम्, तस्य-आकाशेन सह व्याप्यव्यापकभावः  
सम्बन्धो भवति, यतो हि यत्र स्थले शरीरं तिष्ठति तत्र सर्वत्र देशकालाद्यवच्छेदेन  
शरीरं व्याप्याऽऽकाशं विद्यत एव, अत्रकाशदात् गगनं विना शरीरस्य स्थिते-  
रसम्भवान्, तत्र व्याप्यव्यापकभावे संसर्गे संयमं कृत्वा योगी तस्य संसर्गस्य  
साक्षात्कारं विधाय आकाशं स्वाधीनं करोति ततो गुरुत्वे संयमं कृत्वा गुरुत्वस्य  
साक्षात्कारं विधाय स्वशरीरस्थं गुरुत्वं संकोचयति, ततो लघ्वत्कृतलाघ्वं संयमं  
विधाय योगी स्वशरीरं लघुतां नयति, एवं च सति यथारुचि प्रथमं परमाणुस-  
मकसुशरीरः पृथिव्यामिव जले संचरन् क्रमेणोर्णानाभितम्बुजालेन संचरन् सूर्य-  
रश्मिभिश्च विहरन् यथेष्टमाकाशेन गच्छतीति ॥ ४२ ॥

विभूत्यन्तरं दर्शयति—

**वह्निरकल्पिता वृत्तिर्महाविदेहा ततः प्रकाशावरणक्षयः ।**

शरीरान्तस्थमेव मनो बहिर्वेशस्थं विषयं सङ्कल्पयति, तत्र या सङ्कल्पादि-



का वृत्तिः सा बहिर्वैशवर्त्तिविषयं प्राप्य विषयाकारतामापद्यमाना भवति, अतो मनः शरीरान्तःस्थम्, तद्वृत्तिश्च बहिर्विषयस्था-इति, तदत्र शरीरान्तःस्थस्यापि मनसो या संकल्पप्रतिष्ठा वृत्तिर्वैश्वं विहायाऽप्यत्र विषये संक्रान्ता सा वृत्तिः 'विदेहा' नाङ्गी धारणा उच्यते, सा एव च 'कल्पिता' इत्युच्यते, तदनन्तरं यदा योगी स्वयोगबलेन स्वमनः शरीराद्विषयोऽथ बहिर्विषयेऽवस्थापयति, तदा बहिर्वैश्वं शस्थं मनो बाह्यविषयं बाह्यवृत्त्या सङ्कल्पयति, सेयं सङ्कल्पप्रतिष्ठा वृत्तिः- 'महा-विदेहा' इत्युच्यते, सैव च विषयदेशं गत्वा ममसः साक्षात्प्राप्तत्वात् 'अकल्पिता'- इत्युच्यते, तदनया महाविदेहाख्याया वृत्त्या परशरीरप्रवेशं कुर्वन्ति योगिनः,- तस्यां महाविदेहाख्यायुक्तौ संयमं कृत्वा योगी रजस्तमोमूलकान् क्लेशकर्मजात्या- सुभोगान् प्रकाशात्मकद्विसत्त्वस्याऽवधारणरूपान् क्षयति, क्लेशादीनां क्षयाच्च निरावरणं योगिचित्तं यथेष्टं परशरीरादौ विहरति तत्र लब्धवृत्तान्तं च जानातीति ॥४३॥

विभूत्यन्तरं दर्शयति-

**स्थूलस्वरूपसूक्ष्मान्वयार्थवत्त्वसंयमाद्भूतजयः ॥४४॥**

स्थूलं च,-स्वरूपञ्च,-सूक्ष्मं च,-अन्वयश्च,-अर्थवत्त्वं चेति धर्माक्षेतनभिधे प्रत्येकपदार्थे ध्यवस्थिताः सन्ति, तेषु संयमेन तत्तद्गमाणां स्ववशवर्तिता जायते, तेन तदाश्रयपृथिव्यादिपञ्चभूतानां स्ववशवर्तित्वं सम्पद्यत इति, तत्र प्रथमं रूपं स्थूलं, यथा पार्थिवा जलीयास्तीक्ष्णा वायवीया आकाशीयाः-शब्दस्पर्शरूपरस-गन्धाः स्थूला यथासंभवं विशेषाः, ते च पट्टजगान्धारनिपाद्वर्षममध्यमधैवतपञ्चमाः शीतोष्णाऽमुष्णाःशीताः शुक्लीलपीतरक्तद्विपितकर्पाशचित्रा मधुराम्ललवणकटुकपाय-तिक्ताः सुरभ्यसुरभ्यात्मका भवन्ति, एतेषां पञ्च पृथिव्यां, गन्धवर्जं चत्वारोऽप्सु, गन्धरसवर्जं त्रयस्तेजसि, गन्धरसरूपवर्जं द्वौ नभस्वति, शब्द एवाकाशे, त एव विशेषा आकारा (स्वरूपा) विधर्मैः सहकृताः 'स्थूला' इत्युच्यन्ते, यथा तत्र पार्थिवा धर्माः 'आकारो गौरवं रौक्ष्यं वरणं स्थैर्यमेव च । वृत्तिर्मैदः क्षमा काल्पर्यं कठिन्त्यं सर्वभोग्यते'ति । अपां धर्माः 'स्नेहः सौक्ष्म्यं प्रभा शीकृत्वं मार्दवं गौरवं च यत् । शैत्यं रक्षा पवित्रत्वं संधानं चौदका गुणाः'इति ॥ तैजसो धर्माः-'कध्वं-भाक् पाचकं दग्धु पाचकं लघु भास्वरम् । प्रध्वंस्थोजस्वि वै तेजः पूर्वाभ्यां मित्रल-क्षणमि'ति ॥ वायवीया धर्माः 'तिर्थग्यानं पवित्रत्वमाक्षेपो नोदनं बलम् । चल-मच्छायता रौक्ष्यं वायोर्धर्माः पृथग्विधा'इति ॥ आकाशीया धर्माः 'सर्वभोगतिर-भ्यूहोऽविश्रम्भश्चेति ते त्रयः । आकाशधर्मा व्याख्याताः पूर्वपूर्वविलक्षणा'इति ॥ त एते सर्वे पञ्चभूतानां कार्यरूपा धर्माः स्थूला-इत्युच्यन्ते, तत्र तत्र संयमाद् यत्कतो स्थूलधर्माणां जयो भवतीति ॥ अथ द्वितीयं रूपं-स्वरूपमिति, स्वस्य

रूपं घर्म इति यावत्, तत्र पृथिव्यां पृथिवीत्वं रूपं जले जलत्वं रूपं तेजसि तेजस्त्वं रूपं वायी वायुत्वं रूपमाकाशे आकाशत्वं रूपमिति, तेषु रूपेषु संयमात् तत्तद्रूपावच्छिन्नं तत्तत्त्वं स्ववशं भवति, पृथिवीत्वे रूपे संयमात् पृथिवीत्त्वं स्ववशं भवति, तथा जलादीतिवोधयम् ॥ अथ तृतीयं रूपं सूक्ष्मं, यथा 'पञ्चतन्मात्राणि सूक्ष्माणि शब्दस्पर्शरूपरसगन्धात्मकानि स्थूलभूतकारणीभूतानि सन्ति तेषु संयमात् सूक्ष्माणां तेषां जयः-स्ववशवर्तिता जायत इति ॥ अथ चतुर्थं रूपम् अन्वयः, यथा 'अन्वयिनो गुणास्त्रयः प्रकाशप्रवृत्तिनियमार्थाः सत्त्वरजस्तमः-संज्ञकाः कार्यस्वभावानुगमनशीला भूतेष्वन्वयित्वेनोपलभमानाः सन्ति, तेषु-अन्वय-पदवाच्येषु संयमात् त्रिगुणानां जयो भवति तेन प्रकृतिः स्ववशीभूता भवति ॥ अथ-पञ्चमं रूपम् अर्थवत्त्वं, यथा 'तेषु गुणेषु भोगापवर्गसम्पादनाख्या शक्तिः सा-अर्थपदबोध्या, अर्थवत्त्वं नाम शक्तिमत्त्वम्, तत्र शक्तिविशेषे संयमाद् योगिन-स्तस्याः शक्तेर्जयो भवतीति ॥ तत्र प्रथमं स्थूले रूपे संयमं विधाय, तदनु स्वरूपे तदनु सूक्ष्मे, तदनु अन्वये, तदनु-अर्थवत्त्वे चेति क्रमेण कृतसंयमस्य योगिनस्त पञ्चविधा अपि स्वभावा जिता भवन्ति, न पुनरस्य तैः कृतं बन्धनं भवेत्, प्रत्युत प्रातुर्भवेदस्य भूताविजननस्थितिमङ्गविधानसामर्थ्यम्, तेन यथेच्छति तथा भवन्ति भूतादीनीति ॥ ४४ ॥

तेषां भूतादीनां जये सति यत् फलं आपते तद्वर्तति—

### ततोऽग्निमादिप्रादुर्भावः कायसम्पत्तद्धर्माऽनभिघातश्च

ततः-पञ्चविधसंयमेन भूताविजयानन्तरम्, तत्र स्थूलसंयमजयादग्निमादि-सिद्धयश्चतस्रो भवन्ति, 'अग्निमा-सद्दानप्यणुर्भवति, लघिमा-गुर्भवि लघुर्भू-त्वेर्षीकात्सू इवाऽऽकाशे विहरति, महिमा-अल्योऽपि नागनगगगनपरिमाणो भवति, प्राप्तिः-सर्वे भावाः सन्निहिता भवन्ति मूमिस्थ एवाद्बुद्ध्यग्रेण स्पृशति चन्द्रम-समिति, एवं स्वरूपसंयमजयात्प्राकाशनाम्नी सिद्धिर्भवति, प्राकाश्यं नाम-इच्छाऽनभिघातः, यथा भूमावुष्मज्जति निमज्जति च यथोदके, तेन नायं योगी कदाचिदपि पञ्चभूतमूर्तिभिरभिद्वन्द्यत इति, एवं सूक्ष्मविषयसंयमजयाद्भक्तित्वनाम्नी सिद्धिर्भवति, वक्षित्वं नाम सर्वेषां स्थूलसूक्ष्मभूतानां स्वाधीनकृत्वम्, भूतानि पृथिव्यादीनि,—भीतिकानि-गोब्रटादीनि,—भूतकारणानि-तन्मात्राणि,—तेषु वशी स्वतन्त्रो भवति, तेन यानि यथाऽवस्थापयति तानि तथा व्यवशिष्टवर्तीति, एवम्-अन्वयविषयसंयमजयाद्भक्तित्वनाम्नी सिद्धिर्भवति, ईक्षित्वं नाम-ईक्षणशीलत्वं, विजितत्रिगुणात्मकप्रकृतिः सन् भोगी त्रिगुणान् तत्कार्याणि च यथाऽभिलाषं व्यव-स्थापयितुं समर्थो भवति, यदेवेच्छति तदुत्पत्तिस्थितिलयादिकं तदेव करोतीति,

एवम्—अर्थवत्त्वसंयमजयात्—कामावसायित्वनाश्री सिद्धर्भवति, सा च—संय-  
संस्कृपता, विजितगुणशक्तिर्योगी यद् यदर्थकतया संपल्पयति तद् तस्मै प्रयोजनाय  
कल्पते' विषमप्यसृतकार्ये संकल्प्य भोजयन् जीवयति, इत्येवंविधाः सिद्धयोऽस्य  
प्राप्तुर्भवन्तीति । ननु तर्हि परमेश्वर इवाऽयमपि यावत्पदार्थविपर्यासं कुर्यात्, तेन  
चन्द्रमसं सूर्यं कुर्यात्, अन्वकारं च प्रकाशमिति चेत् । योगिनः परमेश्वरस्याऽऽ-  
शोऽहंघनेऽशक्तत्वात्, किन्तु स्वस्मिन् शक्तिविशेषाः समुत्पद्यन्ते तादृशा इति,  
तत्राऽऽपत्यभावात् । एवं वक्ष्यमाणा कायसम्पन्नाऽपि जायते, एवं तस्य कायस्य  
ये धर्मा रूपाव्यस्तेषामनभिवातो भवति, न कुतश्चिदपि नाशो भवति, पृथिवी  
स्वमूर्त्या न निरोधं करोति योगिनः पृथिवीशीलान्तःप्रवेशात्मकशरीराविक्रियायाः,  
न च जलं क्लेदपत्थेनम्, न च बल्लिर्दहत्येनम्, न च वायुः शोषयति बहति पैतृम्,  
धृतिरहितोऽप्याकाशेऽयं सुस्थिरो भवति, भवति चाकाशमध्येऽनावरणकेऽदृश्यः—  
आसृत्तकाय इति ॥ ४५ ॥

कायसम्पदं दर्शयति—

॥ रूपलावण्यबलवज्रसंहननत्वानि कायसम्पत् ॥ ४६ ॥

रूपं—दर्शनीयत्वं रमणीयत्वं गौराद्यङ्गत्वं च शरीरस्य, लावण्यं—वाचि मुख-  
नेत्रादावन्वेषां मनोहरणशक्तिः शान्तिगम्भीरतादिसमन्विता, बलं—तेजः—भोजः—  
वीर्यं सामर्थ्यमिति, वज्रसंहननत्वं—वज्रवद् कठिना संहतिरस्य शरीरे भवतीति ४६

विमूल्यान्तरं दर्शयति—

ग्रहणस्वरूपाऽस्मिताऽन्वयार्थवत्त्वसंयमादिन्द्रियजयः ॥

ग्रहणञ्च स्वरूपज्ञाऽस्मिता चाऽन्वयश्चाऽर्थवत्त्वं चेति, तेषु संयमात् इन्द्रियजयः  
तद्यथा तत्र प्रथमं—ग्रहणं नाम श्रोत्रत्वक्चक्षुरसनाघ्राणपाक्पाणिपादपायूपस्थमनोऽ-  
मिधानानामेकादशेन्द्रियाणां याः स्वस्वग्राह्येषु शब्दस्पर्शरूपरसगन्धवचनाऽऽदान-  
विहरणोत्सर्गाऽऽनन्दसङ्कल्पाद्येषु क्रमशो वृत्तयः विषयाकारा बुद्धिपरिणतया, तत्र  
संयमादृत्तीनां जयो भवति । अथ द्वितीयं स्वरूपम्, स्वस्य रूपं धर्म इति यावत्,  
यथा श्रोत्रे श्रोत्रत्वम्, स्वधि त्वक्तवम्, चक्षुषि चक्षुष्टम्, रसनायां रसनात्वम्,  
घ्राणे घ्राणत्वम्, वाचि वाक्तवम्, पाणौ पाणित्वम्, पादे पादत्वम्, पाशौ पाशुत्वम्,  
उपस्थे उपस्थत्वम्, मनसि मनस्त्वम्, इति तेषु रूपेषु संयमात् तत्तत्स्वरूपावच्छिन्नं  
तत्तच्छ्रोत्रादितत्त्वं स्ववशं भवति—यथा श्रोत्रस्थे धर्मे संयमाच्छ्रोत्रतत्त्वं स्ववशं  
भवति, एवं स्वस्थे चक्षुष्टे रसनात्वे घ्राणत्वे वाक्त्वे पाणित्वे पादत्वे पाशुत्वे—  
उपस्थत्वे मनस्त्वे च धर्मे संयमात् क्रमशः श्रोत्रतत्त्वं त्वक्तत्वं चक्षुष्टत्वं रसनातत्त्वं  
घ्राणतत्त्वं वाक्तत्वं पाणितत्त्वं पादतत्त्वं पाशुतत्त्वमुपस्थतत्त्वं मनस्तत्त्वं चेति स्ववशं

भवति । अथ तृतीयम्-अस्मिता, अहंकारः-अस्मेर्भावः, स चेन्द्रियाणां कारणाभूतः सूक्ष्मः, तत्र संयमाद्-अहंकारस्य जयः-स्वयंशक्तिता भवतीति । अथ चतुर्थः-अन्वयः,-अन्वयिनो गुणास्त्रयः प्रकाशप्रवृत्तिनियमार्थाः सस्वरजस्तमःसंज्ञकाः कार्य-स्वभावानुभूयमानशीला इन्द्रियेषूपलभमाना भवन्ति, येषामिन्द्रियाणि साहंकाराणि परिणामा, तेषु त्रिगुणेषु संयमात् त्रिगुणजयो भवतीति । अथ पंचममर्थवस्वम्, तेषु गुणेषु भोगपवर्गसम्पादनाख्या शक्तिरर्थशब्दबोध्या, तत्र शक्ती कृतसंयमस्य योगिनस्तस्याः शक्तेर्जयो भवति, तदत्र-प्रथमं ग्रहणे ततः स्वरूपे ततोऽस्मितायां ततोऽन्वये ततोऽर्थवशे चेति संयमेन ते पञ्चस्वभावा जिता भवन्ति, तेनेन्द्रिय-जयी भवतीति ॥ ४७ ॥

इन्द्रियजये सति याः फलसिद्धयस्ताः दर्शयति—

**ततो मनोजवित्वं विकरणभावः प्रधानजयश्च ॥४८॥**

ततः-पञ्चविधसंयमेनेन्द्रियजयानन्तरम्, मनोजवित्वम्-मनोवच्छीघ्रतरो वेग-रामो गतिविवो यो वा शरीरस्य जायते, विकरणभावः-इन्द्रियाणां विकीर्णतास्व-भावो-व्यापिता-हति यावत्, शरीरनिरपेक्षायामत एव बहिर्देशस्थानां तेषां यत्र देशकालाद्यवच्छिन्ने बहिर्विषये वृत्तिलाम इत्यथे तत्र वृत्तिलामो भवतीति, प्रधान-जयः, सर्वप्रकृतिविकाराणां स्वयंशिवम्, ता एतारित्तः सिद्धयो जितेन्द्रियस्य प्रादुर्भवतीति ॥ ४८ ॥

त्रिभूत्यन्तरं दर्शयति—

**सत्त्वपुरुषाऽन्यतारुयातिमात्रस्य सर्वभावाऽधिष्ठातृत्वं सर्वज्ञातृत्वं च ॥ ४९ ॥**

शुद्धे प्रक शात्मके सारिवके बुद्धितत्त्वे कृतसंयमस्य योगिनः सत्त्वपुरुषान्यता-रुयातिरूपयते, अथ च प्रकृतिपुरुषयोर्विवेकज्ञानरूपे सत्त्वपुरुषाभ्युत्थयतिमात्रे कृतसंयमस्य योगिनः सर्वभावाधिष्ठातृत्वं सर्वज्ञातृत्वं च भवति, सर्वेषां त्रिगुण-परिणामानां भावानाम् अधिष्ठातृत्वं स्वामिवद्भवतीति, सर्वे भावाःप्रका गुणपरिणामाः स्वामिनं पुरुषं प्रति स्वार्थीनत्वेनाऽशेषभोग्यत्वेनोपतिष्ठन्ते, यावत्प्रकृतिकार्यनि-यन्ताऽर्षं योगी जायत-इतियावत्, स योगी यद्बुद्धिपयकसङ्कल्पवान् भवति तत्सर्वमस्य समुपतिष्ठतइति । एवं सर्वेषां शान्तोदिताऽध्यपदेश्यधर्मत्वेनाऽवस्थि-तानां त्रिगुणपरिणामानां तथा सर्वेषां यद्बुद्धेश्वरपुरुषाणां कैकैव विवेकज्ञानं ज्ञानं जायते, तद्विद् सर्वज्ञत्वं यथार्थसाक्षात्कार इत्युच्यते, इमं हि-परया वशीकारसंज्ञया वैराग्यभूत्वा सुसम्पाद्या'विशोकानाङ्गी ज्योतिष्मती'सिद्धिरिति ॥ ४९ ॥

सर्वसिद्धिमुपैष्यं मोक्षामकं सिद्धिविशेषं दर्शयति—

## तद्वैराग्यादपि दोषबीजक्षये कैवल्यम् ॥५०॥

यदा बुद्धितत्त्वे कृतसंगमस्याऽस्य योगिनो विधेकस्त्रातिः—'बुद्धिः परिणामिनी जडान्या,—पुरुषश्चाऽपरिणामी बुद्धस्तदभ्य' इत्येवंरूपा जायते, तदानीं वशीकार-संज्ञकवैराग्येण सहकारिणा—बुद्धिसत्त्वं हेतुपक्षे एतत्तथापनीयम्, अथ चाऽखिलवास-नात्मकानि ह्येवजीवानि भर्जितघान्त्रकदयानि प्रसन्नाऽसमर्थानि चित्तेन सह लयं गतानि भवन्ति, तदा पुरुषस्य 'आत्यन्तिको गुणवियोगो'—कैवल्यमिति भवति, उक्तं च साङ्ख्यकारिकायां—'प्राप्ते शरीरभेदे चरितार्थत्वात्प्रधानविभिवृत्तौ । ऐकान्तिकमात्यन्तिकमुभयं कैवल्यमाप्नोति' इति तदाऽस्य स्वरूपेऽवस्थानं भवति तावात्म्येन चेतन एव पुरुष इति, तथा च कैवल्यम्—'आत्यन्तिकदुःखत्रयात्यन्ता-भावक्षये सति स्वस्वरूपमात्रावस्थानत्वम्' तत्र परमेस्वरमात्राऽवलम्बनत्वमपि विशेषणं देवमिति ॥ ५० ॥

चत्वारः खल्वमी योगिनो भवन्ति, तत्र अभ्यासवान् प्रकृतिमात्रज्योतिः प्रथमः, मधुमूमिका—शरत्भरामजो द्वितीयः, प्रज्ञान्योतिर्भूतेन्द्रियज्योती नृतीया, अतिक्रान्तभाषणीयाः परवैराग्यवान् प्राप्तसप्तविधप्रान्तभूमिप्रश्नतुर्थाः, तत्र प्रथम-योगिने निमन्त्रणार्थं महेन्द्रादयः समुपस्थिता न भवन्ति, तृतीयायाऽपि भूतेन्द्रि-यवशिने न ते निमन्त्रणदातारो भवन्ति, चतुर्थाय च परमवैराग्यसम्पत्तिमत्तेऽपि न त उपनिमन्त्रणार्थमागच्छन्ति, किन्तु द्वितीय एव कृतभरामजस्तुतुपनिमन्त्रण-विषयो भवति, अतो द्वितीया मधुमतीमूमिका साक्षात्कुर्वत —

## स्थान्युपनिमन्त्रणे संग्रहस्योऽकरणं पुनरनिष्ट- प्रसङ्गात् ॥ ५१ ॥

स्थानिनः स्वर्गादिलोकाधिपतयो महेन्द्रादयो देवाः, ते स्वर्गादिलोके नयनाव उपनिमन्त्रयन्ते 'मोः ! अस्मह्लोकनिवासेऽपवागत्याऽऽस्यतां रम्यतां च, कमनीया अस्मह्लोग्या अङ्गीक्रियन्ताम्, कमनीया च स्वर्गायकन्याः स्वीक्रियताम्, जगत्स्युनि-वारकं रसायनमिदं सेव्यताम्, गगनगामीदं यानसधिष्ठीयताम्, इमे कल्पवृक्षाः पवित्रा च गङ्गाऽऽस्रसश्च भवतामेव भोग्याः, दिव्यं शरीरम्, उत्तमाः सिद्धा महर्षे यथाऽनुकूलाः दिव्यानीन्द्रियाणि भोगतदुपकाणानि च दिव्यानि भवदर्थानि, अविनाशि सदाऽभिनवं स्वर्गसिंहासनं चाऽलंक्रियताम्' इति । एवं प्रलोभितो योगी तत्तत्पदार्थेषु संगं विस्मयं च न कुर्यात्, किन्तु उत्तरमद्भुतशेषान् भावयेत्— 'भयंकरं संसारबद्धौ पथ्यमानेन जन्मस्युतिमिरे चिपरिवर्तमानेन च मया न्लेख-

तिमिरध्वंसको योगदीपः कथञ्चित्समासादितः, तद्विरोधिनो विषयवासनापवनाः प्रतिपक्षाः, कथमहं स्वश्रेयोमार्गप्रविष्टः पुनस्ता वासनाः स्वीकुर्याम्, तेषां सर्व-पदार्थानां जन्ममरण-प्रदातृत्वमत एव न तत्सङ्को विधेय" इति ॥ एवं सङ्गमकृत्वा विस्मयमपि न भावयेत्—“अहोऽहं देवानामपि प्रार्थनीय" इति विस्मितो न भवेत्, विस्मयेन स्वस्य सर्वेश्वरत्वं मन्यमानोऽप्युक्त्वा प्रमादी सन् कदाचित्पुनर्योगस्य परा-काष्ठां प्राप्तुं न वतेत चेत् ! तदा मधुमतीभूमिकासंतुस एव कालेन शरीराद्वियुक्तः पुनर्जन्माधिकारी भवेदिति, अथवा तु जीवत्येव तस्मिन् कदाचित्कर्मवीजवासनाः नलेशाङ्कुराण्युन्नावयेयुः, ततः पुनरनिष्टस्य स्वस्थितिपतनस्य प्रसङ्गो भवेदिति, तस्मात्सिमन्त्रवितृप्रदर्शितविषयेषु सङ्गस्मयावकुर्वता योगिना स्वनिःश्रेयसपद-भः प्रकर्षेण सम्यगापरमेश्वरप्रद्वेषपुराऽवधिकः समुज्जेयः, तेनाऽस्मिन्नेवाऽवतारे संसिद्धः सः प्रेत्य न पुनर्मवाय कल्पत इति ॥ ५१ ॥

विभूत्यन्तरं दर्शयति—

**क्षणतत्क्रमयोः संयमाद्विवेकजं ज्ञानम् ॥ ५२ ॥**

यथा घटाद्यत्रयविनामत्रयवधारायाः पृथिवीतत्त्वे तु परमाणुरूपे विश्रामो, न ततः परं पृथिवीतत्त्वं लभ्यते, तथा कालस्य समयविशेषस्य सम्बन्धरमासादि-धारायाः कालतत्त्वे तु क्षणरूपे विश्रामः, स च क्षणः—उपाधिव्यवहारः, उपाधयश्च स्व(क्रिया)जन्यविभागप्रागभावावच्छिन्नं कर्म, पूर्वसंयोगावच्छिन्नविभागो वा, पूर्व-संयोगनाशावच्छिन्नोत्तरसंयोगप्रागभावो वा, उत्तरसंयोगावच्छिन्नं कर्म वा, इति तेषां क्षणानां यः क्रम-तत्प्रवाहाऽविच्छेदः, तत्र क्षणेषु तत्क्रमेषु च संयमे कृते सति सर्ववस्तुनां सर्वपरिणामतत्क्रमयोरपि विवेकात् सत्त्वपुरुषाभ्यताप्रत्ययाज्-जायमानं सर्वज्ञातृत्वं विवेककृत्वात्मात्मकं ज्ञानं पूर्वोक्तं जायत इति ॥ ५२ ॥

किञ्च क्षणतत्क्रमयोः संयमे कृते सति—

**जातिलक्षणदेशैरन्यतानवच्छेदात्तुल्ययोस्ततः**

**प्रतिपत्तिः ॥ ५३ ॥**

पदार्थानां परस्परभेदप्रयोजकाः—जाति-लक्षण-देशाः भवन्ति, कचिज्जात्या भेदो व्यज्यते यथा मनुष्यत्वपशुत्वाभ्यां मनुष्यपशवोः, कचिच्च जात्या तुल्ययोरपि लक्षणेन भेदो व्यज्यते गोत्वजात्या तुल्ययोरपि श्वेतनीलगवोः शुक्लनीललक्ष-णाभ्यां भेदः, कचिज्जात्या लक्षणेन च तुल्ययोरपि पदार्थयोर्वैशेन भेदः यथा तुल्यजातिलक्षणयोर्जलयोर्भिन्नदेशस्थत्वेन भेदः, येषां पुनर्जातिलक्षणदेशैः-अन्य-तायाः भेदस्याऽनवच्छेदात् अवधारणं न भवति यथा एकदेशस्थयोः श्वेतयोः

पार्थिवपरमाण्वोजातिलक्षणदेशैरपि भेदो न स्पष्टयते, तारशेषु पदार्थेषु संयमे कृते सति भेदेन ज्ञानस्य प्रतिपत्तिर्भवति योगिनः, सूक्ष्माण्वपि तत्त्वानि भेदेन विज्ञायन्त इति ॥ येन केनाऽप्युपायेन ययोर्भेदो नावधारयितुं शक्यते तयोः क्षणतत्कर्मयोः कृतसंयमस्य योगिनो यथार्थभेदज्ञानमुत्पद्यत इति तात्पर्यम् ॥ ५३ ॥

क्षणतत्कर्मयोः संयमात्प्राप्तस्य विवेकजन्यज्ञानस्य संज्ञाविषयस्वभावाः प्रदर्शयन्ते-

## तारकं सर्वविषयं सर्वथाविषयमक्रमं चेति विवेकज्ञं ज्ञानम् ॥ ५४ ॥

विवेकज्ञं ज्ञानमिति लक्ष्यनिर्देशः, शेषं लक्षणम्, तस्य संज्ञा 'तारक'मिति, संसारसागरात्तारयतीति तारकं स्वप्रतिभोत्थमनौपदेशिकमिति, तच्च ज्ञानं सर्वविषयं-नाऽस्य किमपि किञ्चिदपि अविषयीभूतमवशिष्यते, स्वभावेन चेदं सर्वथाविषयम् भूतभविष्यत्कालीनविषयविषयकमपि तद्गोच्यम्, किञ्च-अक्रमम्-निःशेषनानावस्थापरिणामश्रयविशिष्टपदार्थग्रहेण नाऽस्य क्रमो विद्यते, एकक्षणोपाकृतं सर्वं सर्वथा गृह्णातीत्यर्थः, तद्व्यतिथे तारके समुत्पद्यमाने सति योगी सर्वं करतलामलकवत् पश्यतीति ॥ ५४ ॥

तदेवंविधस्य तारकज्ञानस्य सर्वोत्तमकाष्ठं फलं दर्शयति--

## सत्त्वपुरुषयोः शुद्धिसाम्ये कैवल्यम् ॥ ५५ ॥

सत्त्वं शुद्धितत्त्वम्, पुरुषः-तत्संयोगी चेतनः, तयोः शुद्धिसाम्ये सति कैवल्यं भवति, तत्र निरस्तरजस्तमोमलं विवेकख्यातिमाप्ताऽधिकारं दग्धाऽनागतज्ञेशरूपविपाकाख्यसंस्कारबीजं विशदसत्त्वमात्रोपाकृतं यदा शुद्धिसत्त्वं भवति, सेयं तस्य विशुद्धिः, तदा च शुद्धिसत्त्वं पुरुषस्वरूपमिव स्वच्छं भवति, अत एव भोगाऽस्तम्पादकं, एवं च सति पुरुषोऽपि निवृत्तप्रकृतिभोग अत एवोपचरित-प्रकृतिभोगाभाको विवेकेन प्रकृतिं पश्यन् प्रकृत्याऽसम्भिन्नस्वरूपमात्रेणावस्थितो भवति, सेयं पुरुषस्य शुद्धता, तदेवं द्वयोः शुद्धिसाम्यावस्थानां सत्याम् प्रारब्ध-कर्मात्मकप्रतिबन्धनिवृत्त्यनन्तरं पुरुषस्य कैवल्यं भवति । वस्तुतस्तु-विवेकजतारक-ज्ञानेनाऽदर्शनं-शुद्धिः विलुप्यते, तस्मिन्विलुप्तं सति न सन्ति ह्येदाः, तेषामभावे कर्मविपाकविरहः, तदानीं चरिताऽधिकारगुणा न पुनःपुरुषस्य रक्षयत्वेनोपतिष्ठन्ते, तदा स्वरूपमात्रव्योतिरमलो भवति पुरुषः, प्रारब्धक्षये च सति 'प्राप्ते प्ररीर-भेदे चरितार्थात्प्रधानविनिवृत्तौ । ऐकान्तिकमात्यन्तिकमुभयं कैवल्यमाप्नोति

पुरुषः" इति, अत्र कैवल्यं प्रति तारकज्ञानस्य प्रयोजकत्वं प्रदर्शितम्, तत्रापि स्वधर्मवैराग्यभगवत्प्रतीनां सहकारित्वमनुसन्धेयमिति ॥ ५५ ॥

इति श्रीपातञ्जले योगशास्त्रे-श्रीमद्वार्त्तिकपञ्चानन-यद्दर्शनाचार्य्य-

नव्यन्यायाचार्य्य-सांख्ययोग-वेदान्त-मीमांसातीर्थ-पाण्डित-

“श्रीकृष्णवल्लभाचार्य्य”-स्वामिनारायणविरचिते

भाष्ये तृतीयः विभूतिपादः ॥





## अथ चतुर्थः कैवल्यपादः

अथ समाधितःसाधनादिहेतुकस्य कैवल्यस्य कैवल्ययोगस्य चित्तस्य च व्युत्पादनार्थं चतुर्थपादारंभः, भवति च चित्तं महासिद्धिसहितं कैवल्यभागीयम्, सिद्धयश्च पूर्वं बह्व्यः प्रतिपादिताः, तासां सामान्यतः पञ्चविधत्वं दर्शयति—

**जन्मौषधिमन्त्रतपःसमाधिजाः सिद्धयः ॥१॥**

तत्र स्वर्गोपभोगभागीयात् कर्मणो मनुष्यजातीयाऽऽचरितात् कुतश्चिन्निमित्ता-  
ल्लन्धपरिपाकात् कचिदेव देवनिकाये जातमाप्रस्यैव भवन्ती सम्यगणिमादिसिद्धि-  
जन्मजा, मनुष्यो हि कुतश्चिन्निमित्तादसुरभवनमुपसंप्राप्तः कमनीयाभिरसुरकन्या-  
भिरुपनीतं रसायनमुपयुज्याऽञ्जराभरणतामन्याञ्च सिद्धीरासादयति, इहैव वा  
रसायनोपयोगेन यथा 'माण्डव्यो' मुनी रसोपयोगाद्विन्ध्यवासी जात इति सेवमौष-  
धिजा सिद्धिरिति, याश्च विविधमन्त्रप्रयोगेणाऽऽकाशगमनजलप्रवेशादिसिद्धि-  
यस्ताः—मन्त्रजाः, या च स्वसङ्कल्पसिद्धिः—यदेव कामयतेऽणिमादि तच्छीघ्रमस्य  
भवति, यत्र कामयते द्रष्टुं श्रोतुं मन्तुं वा तत्र तदेव पश्यति शृणोति मनुते  
वेत्यादयस्तपोजन्वाः सिद्धयः, समाधिजास्तु व्याख्याताः पूर्वपाद इति ॥ १ ॥

यदा सिद्धयो भवन्ति तदा शरीरेन्द्रियाण्यपि परिणतानि समुपलभ्यन्ते  
सिद्धानाम्, तथा च प्रागन्यजातीयपरिणतानां शरीरेन्द्रियाणां पश्चादन्यजातीय-  
परिणामः कल्माञ्जायत इत्याकांक्षायामुत्तरयति—

**जात्यन्तरपरिणामः प्रकृत्यापूरात् ॥ २ ॥**

प्रकृतिरश्र-कारणम्, आपूरो नाम-अनुप्रवेशः, तथा च मनुष्यजातीयपरिण-  
तानां शरीरेन्द्रियाणां यो देवतिर्यग्जातिपरिणामः स खलु कारणानुप्रवेशात्,  
शरीरस्य प्रकृतिः—कारणं पृथिव्यादिभूतानि, इन्द्रियाणां प्रकृतिरहंकारः, यदा पञ्च-  
भूतानां कारणरूपाणां परिणामो भवति तदा तज्जन्मशरीरस्यापि परिणामो जायते  
एवमेवाऽहंकारस्य परिणतो सत्यां तज्जन्येन्द्रियाणामपि परिणामो भवति, योगिनां  
पञ्चभूतानि शरीरजनकानि योगप्रभावेण परिणतानि भवन्ति, यदि योगिनः शरीरा-  
न्तर्गता पृथिवी स्वस्या गुरुत्वं विहाय वर्तते बलं च रूपरसादिरहितं सम्पद्यते,  
तदा शरीरपरिणामो जायते, कायच्यूहपरिणामे श्रुतिः—“स एकधा भवति त्रिधा  
भवति पञ्चधा सतं दश चैकञ्च सहस्राणि च विंशति” रित्यादि, अत एव वाम-

नाथवतारादीनां क्षणादेव त्रिभुवनन्यापित्वविद्वरूपरखादिकं मार्कण्डेयादिभ्यो विष्णुना मायाप्रदर्शनं च प्रकृत्यापूरेण तद्धिन्मालायामिव क्षणभङ्गरेणेति न्याख्यातम्, अगस्त्यादीनां समुद्रपानादिकं च तोषादिप्रकृत्यपसारणेनेति ज्ञेयम्, एवमेव विश्वं परमेश्वरस्य माया-इति गीयते, ऐन्द्रजालिकवत् क्षणे-नैव प्रकृत्यापूरापसरणादिभिर्जगदन्यथचित्तमुत्पादयितुं विलोपयितुं च परमेश्वरः सकल्पमात्रेण शक्नोति, सूक्ष्मदृष्टया तु प्रतिक्षणं तथा करोत्येवेति पश्यन्तु योगिनो भगवन्तृत्यमिति, ताश्च प्रकृतयः-धर्मादिनिमित्तमपेक्ष्य स्वं स्वं विष्णोरमनुप्रवेशे-नाऽनुगृह्णन्तीति ॥ २ ॥

ननु धर्मादिनिमित्तैः प्रकृतय आकृष्यन्ते चेत् तदा प्रकृतिस्वातन्त्र्यसिद्धान्तहानिः स्यादिति चेन्न-

**निमित्तमप्रयोजकं प्रकृतीनां वरणभेदस्तु ततः  
क्षेत्रिकवत् ॥ ३ ॥**

प्रकृतीनां-कारणानाम्, प्रयोजकम्-प्रेरकम्, निमित्तं-धर्मादिकं, न भवति, धर्मादिः प्रकृतिकार्यत्वात्, न च कार्यं धर्मादिकं स्वकारणं प्रयोजयति, कार्यस्य कारणाधीनोत्पत्तिकतया कारणपरतन्त्रत्वात्, भवति हि स्वतन्त्रस्यैव प्रयोजकत्वम्, नहि कुलात्मन्तरेण सृष्ट्वाञ्जकसलिलादय उत्पत्त्यमानेनोत्पद्येन वा कार्येण घटेन प्रयुज्यन्ते, किन्तु स्वतन्त्रेण कुलालेनैव, एवमेव कार्यात्मका धर्मादयो न स्वतन्त्रा अत एव न प्रयोजकाः किन्तु स्वतन्त्रा मूलप्रकृतिरेव प्रयोजिका तथा च न प्रकृतिस्वातन्त्र्यहानिरिति । ननु प्रकृतिक्षेत्र स्वतन्त्रा तर्हि धर्मेश्वरयोगिसंकल्पादीनां प्रकृतिपरिणामनिमित्तत्वं कथमुपपद्येत ! इति चेत्-‘वरणभेदस्तु ततः क्षेत्रिक-वदिति, ततः-तस्मादनुष्ठीयमानाहर्मात्, वरणम्-आवरकमधर्मादि, भिद्यते, तस्मिन् प्रतिबन्धके क्षीणे सति प्रकृतयः स्वयं स्वाभिमतकार्याय प्रभवन्ति, तत्र दृष्टान्तयति-क्षेत्रिकवदिति, यथा क्षेत्रिकः कृषीवलः केशाराक्षेदारान्तरं प्रति जलं निर्नीपुर्जलप्रतिबन्धकाऽऽवरणभेदमात्रं करोति, तस्मिन् भिक्ते जलं स्वयमेव प्रसरणरूपं परिणामं गृह्णाति, न तु जलप्रसरणे क्षेत्रिकस्य कश्चिदप्रयत्नः, एवमेव धर्मादीनां-तदावरणभेदकत्वमेव-निमित्तत्वं बोध्यमिति, किञ्च-यथा संस्कार एव स्मृतिहेतुः समानाकाराऽदृष्टचिन्तादयस्तु-अननुगततया संस्कारस्योन्वोधका एव, उद्बोधश्च निद्रादिदोषरूपाऽऽवरणभङ्गः, तथैव प्रकृतिरेव स्वतन्त्रा जगत्कारणम्, धर्मेश्वरयोगिसंकल्पादयस्तु प्रकृतेः कार्यजननशाक्त्युद्बोधकाः, तत्र धर्माः-स्वविरुद्धा-ऽधर्मरूपावरणभङ्गेन-उद्बोधकः, परमेश्वरस्तु-साम्यपरिणामात्मकाऽऽखिलावरणभ-ङ्गेन-उद्बोधकः, योगिसंकल्पस्तु-स्वसमानकालीनपदार्थस्य तत्कालीनपरिणतेर्भङ्गेन

उद्बोधकः, एवम् 'पुरुषार्थ एव हेतुर्न केनचित् कार्यते करणमि'त्यत्रापि पुरुषार्थो गुणानां साम्यपरिणामभेदक इति बोध्यम् ॥ ३ ॥

यदा साक्षात्कृततत्त्वस्वरूपो योगी युगपत्कर्मफलभोगायाऽऽत्मीयनिरतिशय-विभूषणभवायुगपदनेकशरीराणि निर्मिमते तदा किम् ! एकमनस्को भवति उत ! अनेकमनस्क इति चेत्—

### निर्माणचित्तान्यस्मितामात्रात् ॥ ४ ॥

योगिना स्वयं निर्मितेषु कायेषु स्वसंकल्पेन निर्मितान्यनेकचित्तानि निर्माणदेहसमसंख्याकानि भवन्ति, तत्र संकल्पमात्रेण मनसो निमित्तमाश्रयं बोध्यम्, निर्माणचित्तेषु प्रयोजकस्तु—अस्मितामात्रम्, अस्मिता-नाम-अहंकारः, स एव मनसः कारणम्, एवं यावदिन्द्रियान्तःकरणाव्यधि प्रतिशरीरं भिन्नान्येव निर्मितानि भवन्ति, तेषां कारणमहंकारः तस्मादाहंकारादेवोपादानकारणात् निमित्तेन योगिसंकल्पेन—इन्द्रियान्तःकरणानि प्रतिनिर्माणशरीरं भिन्नानि भवन्तीति । ननु निर्मातृत्वित्यैकस्यैव प्रदीपवत् कायव्यूहेषु प्रकाशवृत्तिसंभवे किमर्थं देहभेदेनाऽन्तःकरणभेदोऽभ्युपगम्यत इति चेत् । समाधिभोगयोर्ज्ञानाऽज्ञानयोश्चैकदेकस्मिन्चित्ते विरोधेन चित्तभेदः सिद्ध्यति, तदेतच्छरीरभेदेन नानाचित्तैर्विह्वलनानाकार्यकारित्वं योगिनां स्मर्यते बायुपुराणे—'एकस्तु प्रभुशक्त्या वै बहुधा भवतीश्वरः । भूत्वा यस्मात्तु बहुधा भवत्येकः पुनस्तु सः ॥ तस्माच्च मनसो भेदा जायन्ते चैत एव हि ॥ एकधा तु द्विधा चैव त्रिधा च बहुधा पुनः । योगीश्वरः शरीराणि करोति विकरोति च ॥ प्राप्नुयाद्विषयान् कैश्चित् कैश्चिद्रूपं तपस्वरेत् । सहरेव पुनस्तानि सूर्यो रश्मिगणानिबे'ति ॥ ४ ॥

ननु यदि चित्तानि विभिन्नानि भवन्त्येकस्यैव योगिनः स्वनिर्मितेषुनेकशरीरेषु, तदा बहूनां चित्तानां भिन्नाऽभिप्रायकत्वादेककार्यकर्तृत्वं कथमुपपद्यतेऽपार्श-कायामुत्तरयति—

### प्रवृत्तिभेदे प्रयोजकं चित्तमेकमनेकषाम् ॥ ५ ॥

तेषामनेकेषां प्रवृत्तिभेदे—व्यापारनानात्वे, एकमेव योगिनचित्तं प्रयोजकं—प्रेरकम् अधिष्ठातृत्वेन भवति, यथा स्वशरीरस्थानि श्रोत्रत्वक्चक्षुरादीनीन्द्रियाणि यथेच्छं प्रेरयत्यधिष्ठातृत्वेन मनः, तथा कार्यान्तरेष्वपि तेषां बहूनां चित्तानां कथमेकचित्ताऽभिप्रायानुसारिणो प्रवृत्तिः स्यादित्याशयेन योगी पूर्वसिद्धं यचित्तं तद्वै सत्त्वचित्तानां प्रयोजकं निर्मिमते,—नियामकं करोति, ततस्तु मूलचित्ताऽभिप्रायात् तेषामन्तरचित्तानां प्रवृत्तिः समुपपद्यते, अत एवैककार्यकारित्वमपि सुप-पद्यत इति ॥ ५ ॥

चित्तमुक्तं पञ्चविधं १-जन्मजसिद्धियुक्तम्, २-भौषधिजसिद्धियुक्तम्,  
३-मन्त्रजसिद्धियुक्तम्, ४-तपोजन्यसिद्धियुक्तम्, ५-समाधिजन्यसिद्धियुक्तं चेति,  
तत्राऽपवर्गयोग्यं चित्तमवधारयति—

### तत्र ध्यानजमनाशयम् ॥ ६ ॥

तत्र-विविधसिद्धियुक्तचित्तेषु ध्यानजं-समाधिजसिद्धियुक्तं चित्तम्, अना-  
शयम्-आशेरते इत्याशयाः कर्मवासनाः क्लेशवासनाश्च, त एते न विद्यन्ते  
यस्मिन् सद्गनाशयं चित्तम्, तदेवाऽपवर्गभागीयं भवति, यतो रागादिनिबन्धना-  
मकृतिहतत्र नास्त्यतो नास्ति पुण्यपापादिसम्बन्धः, तस्य दग्धक्लेशकर्मवासना-  
वच्चात्, इतरेषां तु षण्णुणां चित्तानां विद्यते क्लेशकर्मविपाकाशयः, यावन्न वलेपा-  
कर्मविपाकाशयस्तावन्न मोक्षः, ध्यानजे चित्तसमाधौ सति तु द्रागेवाऽपुनर्जन्मरूपो  
मोक्ष इति ॥ ६ ॥

यथेतरविधेष्वप्यो योगिनश्चित्तं विलक्षणं क्लेशादिरहितं तथा योगिनां कर्माऽपि  
विलक्षणं प्रदर्शयति—

### कर्माऽशुक्लकृष्णं योगिनस्त्रिविधमितरेषाम् ॥ ७ ॥

कर्मसामान्यं चतुर्विधं-कृष्णम्, शुक्लकृष्णम्, शुक्लम्, अशुक्लकृष्णं चेति, तथे-  
तरेषाम्-अयोगिनां त्रिविधं कर्म, तत्र कृष्णं कर्म प्रलहत्यादि तमोवर्धकत्वाद्दुःख-  
फलदं नारकिणाम्, कृष्णशुक्लं कर्म रजोवर्धकत्वात् सुखदुःखोभयफलदं मनुष्या-  
णाम्, शुक्लं कर्म सत्त्ववर्धकत्वात् सुखमात्रफलदं यागादि विचक्षणानां दानतपः-  
स्वाध्यायादिमतां जनानाम्, ज्ञानिनां निष्कामानां सन्यासवतां योगिनां तु तत्रि-  
विधकर्मविपरीतम् अशुक्लाऽकृष्णं विहितम्, यत् फलत्यागानुसन्धानेनैवाऽनुष्ठानात्  
किञ्चिदफलमारभते, तथा च स्मर्यते 'त्यक्त्वा कर्मफलाऽसंगं नित्यतृप्तो निराशयः ।  
कर्मण्यभिप्रवृत्तोऽपि मैव किञ्चित् करोति सः ॥ यस्य भाऽर्हकृतो भावो बुद्धिर्यस्य  
न लिप्यते । इत्याऽपि स इमान् लोकान् न हन्ति न निवध्यते' इति । यतः स  
निर्गुणं कर्म करोत्यत एव क्लेशकर्मविपाकाशयरहितः सन् परमेस्वरस्मरणं विन्दते,  
परमेश्वरे सर्वक्रियासमर्पणं तदेवाऽशुक्लाऽकृष्णं कर्मेति बोध्यम् ॥ ७ ॥

तत्र यत्रिविधं कर्म तस्य फलं दर्शयति—

### ततस्तद्विपाकानुगुणानामेवाऽभिव्यक्तिर्वासनानाम् ८

ततः-त्रिविधात् कर्मणाः, तद्विपाकानुगुणानां वासनानामभिव्यक्तिर्भवतीति,  
अयमर्थः 'शुक्लेन कर्मणा देवताशरीरप्राप्त्यनुगुणा वासना भवन्ति, तानिश्च  
जाल्यायुर्मोहा देवतादिशरीरे जायन्ते, एवं कृष्णेन कर्मणा नारकिशरीरप्राप्त्यनु-

गुणा वासना जायन्ते, ताभिश्च तदनुरूपा जात्यायुर्भोगा नारकेशरीरे जायन्ते, एवं शुक्लकृष्णेन कर्मणा मनुष्यशरीरप्राप्त्यनुगुणा वासना जायन्ते, ताभिश्च जात्यायुर्भोगा मनुष्यशरीरे तदनुरूपा जायन्ते, येन कर्मणा यादृशं शरीरं भविष्यत्काले प्राप्तव्यं तद्विषयकस्मरणादि ताभिर्वासनाभिर्भवन्ति, स्मरणानुगुणानां जात्यायुर्भोगानां साधनभूतशरीरस्य योगश्च भवति । अथ संस्कारा यावन्न फलमुद्भवति तावज्जन्मान्तरव्यवधानेऽपि तिष्ठन्त्येव, यथा मनुष्यजन्मान्तरं माज्जरशरीरव्यवधानेऽपि मनुष्यजन्मनि सम्पादिताभिः पुनर्मनुष्यजन्मयोगप्रवृत्तवासनाभिर्माज्जरशरीरभोगानन्तरमेव मनुष्यशरीरं संप्राप्यते, यावत्पुनर्मनुष्यशरीरप्राप्तिस्तावत् तदनुगुणां वासना मध्यपातिमाज्जरशरीरयोगे सति कारणरूपतया बीजभावतयाऽऽत्मनि तिष्ठन्त्येव, अतो येन कर्मणा पूर्वं मनुष्यादिशरीरमारब्धं जात्यन्तरशतव्यवधानेन पुनस्तथाविधस्यैव शरीरस्थाऽऽरम्भे तदनुरूपा एव स्मृतिफला वासनाः प्रकटीभवन्ति ताभिश्च तदनुगुणशरीराऽभिसम्बन्धो भवतीति ॥ ८ ॥

ननु पूर्वमनुष्यजन्मकृतकर्मानुरूपवासनाभिर्मध्ये पश्चाद्विजन्मान्तरव्यवधाने सत्यपि पुनर्मनुष्यजन्मान्तरे स्मृतयः समुत्पद्यन्ते-इत्युक्तम्, यतो हि अव्यवहितोत्तरजन्मनि जायमानस्मरणं प्रति तदव्यवहितप्राग्जन्मसंस्काराणामेव कारणत्वोचित्यात्, तथा च पश्चादिशरीरावच्छेदेन जायमानवासनानां तदुत्तरमनुष्यशरीरानुगुणस्मरणं प्रति कारणत्वमापद्येतइति, तद्विचारयति—

## जातिदेशकालव्यवहितानामप्यानन्तर्यं स्मृति- संस्कारयोरेकरूपत्वात् ॥ ९ ॥

जातिदेशकालव्यवहितानामपि वासनानाम्, आनन्तर्यम्-अव्यवहितवत् कार्यकारिणं भवति, स्मृतिसंस्कारयोरेकरूपत्वात्-एकारत्वात् । तद्विषयकतजातीयस्मरणं प्रति तदात्मसमवेततद्विषयकतजातीयानुभवज्ञाप्यसंस्कारस्य कारणत्वात् ये मनुष्यजन्मनि कृतकर्मानुरूपाः संस्कारास्त एव पशुजन्मव्यवहिते मनुष्यजन्मान्तरे जायमानस्मृतिं प्रति कारणीभूता न तु मनुष्यजन्माऽननुगुणाः पश्चाद्विजन्मानुगुणाः, पश्चाद्विजन्माऽनुगुणास्तु संस्काराः पश्चाद्विजन्मानुगुणस्मृतिं प्रति कारणीभूताः, पूर्वमनुष्यजन्मन्यनुष्ठीयमानात्कर्मणोऽनुभवे सति वासनारूपः संस्कारः समुत्पद्यते, स चाहुररूपः, तस्मात् स्मृतिः, स्मृतेश्च सुखदुःखोपभोगः, तदनुभवाच्च पुनरपि संस्कारस्मृत्यादयः, एवं च यस्य स्मृतिसंस्कारादयो भिन्नविषयकास्तत्र समानविषयकत्वाभावाद् दुर्लभः कार्यकारणभावः, तथा च न पश्चाद्विजन्मानुगुणसंस्काराणां मनुष्यजन्मानुगुणस्मरणं प्रति कारणत्वम्, यत्र च समानविषयकत्वं तत्र स्मृतिसंस्कारयोरानन्तर्यं कार्यकारणभावश्च घटते, अतो जातिदेश-

कालव्यवहितेभ्योऽपि संस्कारेभ्यः स्वसमानाकारा स्मृतयो जायन्ते, एवमेव व्यव-  
हितानामपि कार्यकारणभावाऽनुच्छेदाद् आनन्तर्यमपि युक्तं भवतीति ॥ ९ ॥

ननु भवतु नाम जन्मान्तरोपस्मृतिं प्रति तदनुगुणप्राग्भवीयवासनानां कार-  
णत्वं किन्तु ता वासनाः पुनः किम् आदिमत्य उताऽनादिन्य ! इत्याकांक्षाया-  
मुत्तरयति--

**तासामनादित्वं चाऽऽशिषो नित्यत्वात् ॥१०॥**

तासां वासनानामनादित्वं, न विद्यते आदिर्यस्यास्तस्या भावस्तत्त्वम्,  
तासामादिनांस्ति यतो हि--आशिषो महामोहरूपायाः 'सदा सुखसाधनानि मे  
भूषासुमां कदाचन सुखसाधनैर्मे वियोगो भूदिति संकल्पस्य वासनाप्रयोजकी-  
भूतस्य अनादित्वात् तत्रयोज्यसंस्काराणामप्यनादित्वं योज्यमिति,--प्रयोजकस्य  
सन्निहितत्वेऽनुभवसंस्कारादीनां प्रयोज्यानां प्रवृत्तिप्रक्रिया केन निवार्यते, अनुभव-  
संस्कारायनुविद्धं चित्तं प्रकृष्यात्सकमनादि, तदेव तत्तदभिव्यञ्जकविपाकलाभात्  
तत्तत्फलरूपतया परिणमते, अतो मूलकारणीभूतचित्तस्याऽनादित्वात् तदहर्मात्मि-  
कानामाशिषामपि नित्यत्वम्, तादृशाऽऽपिःप्रयोज्यवासनानामपि नित्यत्वमतएवाऽ-  
नादित्वम्, कार्यकारणयोस्तादात्म्यादिति ॥ १० ॥

नन्वेवं कार्यकारणतादात्म्याद् वासनानामनादित्वप्राप्ते तासां कदापि हानं न  
स्यात्, तथा चाऽऽत्मनोऽप्यनिर्मोक्षापत्तिः स्यादिति चेत्--

**हेतुफलाश्रयालम्बनैः संगृहीतत्वादेशामभावे तद्भावः॥**

अनावरेपि समुच्छेदो दृश, यथा प्राग्भावस्य, तथा च व्यभिचारात् ह्यनादि-  
त्वमुच्छेदकप्रतिबन्धकमिति । किञ्च--वासनाः संगृह्यन्ते हेतुफलाऽऽश्रयाऽऽलम्बनैः,  
हेतुफलाऽऽश्रयालम्बनानां नाशे वासनानामपि नाशः सुकर एवेति, इयं हि संसार-  
चक्रं पठरं प्रवृत्तं भवति, धर्माधर्मौ सुखदुःखे रागद्वेषाविति पठराः, तत्र धर्मात्  
सुखम्, अधर्माद् दुःखम्, सुखाद् रागः दुःखाद् द्वेषः, रागात्द्विषयग्रहणानुकू-  
लप्रयत्नवान् धर्मं करोति, द्वेषाच्च तद्विषयपरित्यागानुकूलप्रयत्नवान् द्वेषप्रेरितः सन्-  
धर्मं करोति, पुनः सुखदुःखे पुनः रागद्वेषौ, इत्येवमेवाऽनित्यामिदं संसारचक्रं प्रव-  
र्तते, पठराणां मूलहेतुरविद्या भ्रामिका, वासनानां साक्षात्परम्परया चा कारणीभूता  
सैवाऽविद्या बाधच्छिति तावद्भवन्ति वासनाः, एव फलं धर्माऽधर्मादिकं प्रवर्तकं  
यावत्तिष्ठति तावद्भवन्ति वासनाः, एवम्--आश्रयं चित्तं यावद् वर्तते तावद् भवन्ति  
वासनाः, एवम्--आलम्बनं सुखादिविषयेषु तुण्या यावद् वर्तते तावद्भवन्ति  
वासनाः, तदेतेषां वासनाजीवन्भूतानां मध्ये बाधविद्या तस्यास्तत्त्वज्ञानाग्निना  
दग्धबीजभाक्त्वे विहिते सति कारणनाशे फलानां धर्माऽधर्मादीनामपि लयो भवति,

चित्तमपि विवेकख्यातिमतः पुरुषस्य स्वकारणे प्रकृत्यात्मके लयं याति तथा सति विषयतृष्णा तु सुतरां लयं प्राप्ता भवति, एवं च हेतुफलाश्रयालम्बनानां विनाशो तत्संश्रयानां वासनानां सुतरामभावो विनाशः क्षयः सम्पद्यत इति ॥११॥

ननु योगानां सत्ख्यातिसिद्धान्ते सर्वमेव सत्कार्यं स्थूलसूक्ष्माऽन्यतरावस्थं सर्वदा सत्तावदेव भवति न हि कदापि तस्याऽसत्ता स्वीक्रियते, तथा च नास्ति सतो विनाशः, न चाऽसतः संभवः, अतो द्रव्यस्वरूपेण सदरूपाणां वासनानां कथं लयो युक्त इति चेन्न । लयो नाम-अतीतावस्थत्वम्, एकमेव सत् सर्वदा स्थाय्यमपि वस्तु—

**अतीताऽनागतं स्वरूपतोऽस्त्यध्वभेदाद्धर्माणाम् ॥१२॥**

यत् स्वरूपेण लब्धसत्ताकं तत् कथं निरुपाख्यतामभावरूपतां वा भजते, अतस्तीर्तैर्धर्मैर्विपरिणममानो धर्मा सर्वदैकरूपतयाऽवतिष्ठते, धर्मास्तु व्यधिकत्वेन त्रैकालिकत्वेन व्यवस्थिताः स्वस्मिन् स्वस्मिन्नध्वनि व्यवस्थिता न स्वरूपं त्यजन्ति, वर्तमानेऽध्वनि व्यवस्थिता धर्मा वस्तुनः स्थूलावस्थां सम्पाद्यन्तः केवलां भोग्यतां भजन्ते, यदा चाऽतीताध्वनि व्यवस्थिता भवन्ति तदा सूक्ष्मावस्थां लयाऽपराभिधानां सम्पाद्यन्तोऽभोग्यतां यान्ति, यदा च अनागतावस्थारते धर्मास्तदा भोग्यताऽभिमुखताऽभङ्गकाः सन्तस्तिष्ठन्ति तदानीमपि सूक्ष्मा एवेति ख्यायन्ते, इत्येवं धर्माणाम् अध्वनः-स्थितिमार्गत्य, भेदात्-भिन्नत्वात्, स्वरूपतः सदपि वस्तु अतीतमनागतमित्यादिव्यवहार्यं भवति, तथा च यदतीतं-भोगानन्तरं सूक्ष्मावस्थां गतं, न पुनर्भोगाय सत्तावत्, तद्व्ययं गतमित्युच्यते, यद्वि भविष्यत्काले कदापि भोगाय नाऽलं, तत्सत्स्वरूपमपि लयं गतं क्षीणमेव विनष्टमेवेति बोध्यम्, अतोऽविद्यायाः स्वकारणे चित्तं विलयात्-चित्तस्य प्रकृतौ लयात् प्रकृतेश्च त्रियोगादात्मा शुद्धो मुक्तो भवतीति, तथा च सुसम्मतः सहस्तुनामपि पुनर्भोगविवदृकः सूक्ष्मावस्थात्मको लय इति ॥ १२ ॥

तदेवं ये गुणा धर्मात्मकाः, ये च तत्कारणीभूताः सत्त्वरजस्तमांसि, तेषां तादात्म्यसम्बन्धः साक्षात्परम्परया वा भवति, सत्त्वरजस्तमसां नित्यत्वात्, सत्तादात्म्यतया धर्मा अपि नित्या एवेति, किन्तु—

**ते व्यक्तसूक्ष्मा गुणात्मानः ॥ १३ ॥**

ते धर्माः, व्यक्तसूक्ष्माः-कदाचित् स्थूलावस्थां भजमानाः सन्तो व्यक्ताः-भोगविषया भवन्ति, स्वकारणात् तदा प्रकटीभूताः स्वकारणाद्भिन्ना इति स्वपदि-यन्ते, यदा च ते धर्माः सूक्ष्माः-कदाचित् स्थूलावस्थां विहाय सूक्ष्मतां भज-

मानाः सन्तो भोगाऽविषया भवन्ति तदा स्वकारणे तिरोभूताः कारणाद्भिन्ना  
न्यपदिश्यन्ते, अतो ये ये परिणामरूपा धर्मास्ते सर्व एव गुणात्मानः स्वकारणी-  
भूता ये सत्त्वरजस्तमोगुणाः, तदात्मकाः—तद्भिन्ना बोध्याः ॥ १३ ॥

अथ यद्विद् सत्त्वरजस्तमसामिस्थं परिणामवैचित्र्यं समुपपन्नं भवति, नहि-  
तद्युक्तम्, यतोहि दृश्यते लोके एकस्यैव वस्तुन एकपरिणामः, सत्ख्यातिनये  
परिणतकार्यस्यैकस्मिन्नेव कारणे तिरोभावप्राविर्भावयोः सुसम्पाद्यत्वात्, नहि कार्य  
कारणद्वये कारणत्रये वा तिरोभवितुं योग्यम्, तथा सति नियतकार्यकारणभावाऽनि-  
यम्यत्वापत्तेः, तथा च यथैका पृथिवी परिणामरूपा—एकस्मादेव गन्धतन्मा-  
त्राद्भवति, एवं रसतन्मात्राज्जलं भवति, एवमेवैकस्मादेकमेव कार्यं परिणतं  
युक्तम्, प्रकृतेस्तु गुणाख्याः, तेभ्यो महत्तत्त्वं परिणतं भवति, तद्वयं सत्त्वस्य  
परिणामो वा किं रजसः किम्वा तमसः, नहि कस्यचिदेकस्य परिणामः, सुखदुःख-  
मोहात्मकधर्मत्रयविशिष्टत्वात्, न च गुणत्रयादेव परिणामः स्वीकार्यः, यावत्परिण-  
तपदार्थानामेकस्मिन्नेव तिरोभावप्राविर्भावस्य नियमेन सुसम्पाद्यत्वात् सर्वव्यव-  
हारस्य, तथा च कथं स्यात् त्रिगुणानामेकपरिणामो महत्तत्त्वस्वरूपः तस्मादाहंकार-  
रूप इत्येवं कार्यनिर्वाहः ! इत्याकांक्षात्यामुत्तरयति—

### परिणामैकत्वाद् वस्तुतत्त्वम् ॥ १४ ॥

यद्यपि त्रय एव गुणाः कारणीभूतास्तथापि तेषामङ्गाङ्गिभावनिर्वाहस्वरूपो  
यः परिणामस्तस्यैकत्वात्—एकस्मिन् प्रधानत्वात्, वस्तुनः—कार्यस्याप्येकत्वम्—  
एकजन्यत्वमेकत्वं च संभवति, तद्यथा—कचित् सत्त्वं प्रधानं तदितरे तु गौणे,  
तदा सत्त्वम्—अङ्गि, तदितरे त्वङ्गभूते, एवं स्थितौ यत्कार्यं समुपपद्यते तत्सत्त्वप-  
रिणामरूपं सात्त्विकं कार्यमिति व्यवह्रियते, यदा तु—रजः—प्रधानं—तदितरे गौणे,  
तदा—प्रादुर्भवत्कार्यं राजसमिति कथ्यते, तमःप्रधाने च तामसमिति ख्यायते,  
भवति हि ब्रुद्धितत्त्वं सात्त्विकं प्रकृतिकार्यं सात्त्विकपरिणामरूपमिति, कार्यं च ब्रुद्धि-  
तत्त्वे रजस्तमसोर्भागो गौणतयाऽऽभिर्भवति, ब्रुद्धिसत्त्वाच्च सात्त्विकमहंकारात्मकं  
कार्यं भवति, स चाध्यमहंकारः सत्त्वप्रधानकार्यरूपोऽस्ति यद्यपि, तथापि त्रिगु-  
णात्मकत्वं तत्र संभवत्येव रजस्तमसोराविर्भावात्, एवं सत्त्वप्रधानाहंकारात्  
सात्त्विकं कार्यम्, तामसाहंकारात् तामसम्, इति तत्र तत्र तत्तद्गुणप्रधानतया  
चैककार्यभावः सुसम्पाद्य इति ॥ १४ ॥

ननु सर्वमपि कार्यजातं विज्ञानमेव, तच्च वासनावशात् कार्यकारणभावेनाऽ-  
वस्थितं तथा तथाऽवलोक्यते, न तु विज्ञानाऽतिरिक्तं किमपि तत्त्वान्तरमनु-  
भूयते, यदि हि भूतभौतिकानि विज्ञानमात्राद्भिन्नानि भवेयुस्ततस्तदुत्पत्तिकारण-



मीदृशं प्रधानं कल्प्यते, न तु तानि विज्ञानाऽतिरिक्तानि सन्ति परमार्थतः, तत्कथं प्रधानकल्पनं कथं च ग्रहणानामिन्द्रियाणामहंकारविकाराणां कल्पना ! विज्ञाना-  
सम्बद्धस्य पदार्थस्य व्यवहारयोग्यत्वात् जडस्याऽस्वयंप्रकाशत्वाच्च, अस्ति तु  
ज्ञानं स्वयंप्रकाशात्वेन व्यवहारविषयमिति, तथा च प्रयोगः 'यद् वेद्यते येन वेद-  
नेन तद् ततो न भिद्यते, यथा ज्ञानस्याऽस्मा, वेद्यन्ते च भूतभौतिकानीति विरु-  
द्धव्याप्तोपलब्धिः निषेध्यभेदस्य विरुद्धेनाऽभेदेन व्याप्तं वेद्यत्वं दृश्यमानं स्वव्या-  
पकमभेदमुपस्थापयत् तद्विरुद्धं भेदं प्रतिक्षिपतीति । तथा—यद् येन नियत-  
सहोपलम्भं तत्ततो न भिद्यते, यथैकस्मान्द्राद् द्वितीयश्चन्द्रः, नियतसहोपलम्भ-  
श्चाऽर्थो ज्ञानेने'ति व्यापकविरुद्धोपलब्धिः, निषेध्यभेदव्यापकानियमविरुद्धो नियमो-  
ऽनियमं भिद्यतीत्यस्तद्द्रव्याहं भेदं प्रतिक्षिपतीति, यथाऽऽहुर्वैनाशिकाः—'सहोपलम्भ-  
नियमादभेदो नीलतद्विद्योः । भेदश्च भ्रान्तिविज्ञानैर्दृश्य इन्द्राचिन्माहमे' इति चेन्न ॥  
विज्ञानवेद्यत्वस्य तद्विज्ञानाऽभिन्नत्वोपपत्त्यर्थं विज्ञानवेद्यत्वाऽभ्युपगमाऽऽवश्यंभावेन  
तत्रापि पुनरित्येवमभवस्थाप्रसङ्गात्, तदनभ्युपगमे तु हेतोः स्वरूपाऽसिद्धत्वात् ।  
किञ्च—विज्ञानस्य शब्दास्थूलषट्पाद्यभिन्नत्वे ज्ञानाकारषट्पाद्यत्वात्स्वयत्वादिधर्मा-  
त्मकत्वं विज्ञानस्य भवेत्, तच्च न सम्भवति, नानादेशस्यापितात्मकस्यैवस्य  
विच्छिन्नदेशतात्मकत्वात्स्वयं च तद्देशत्वाऽतद्देशस्यात्मकविरुद्धवर्तयत्वात् तथादा-  
त्म्यसंसर्गास्यैकत्र 'एतत्स्थूलषट्' इति विज्ञानेऽसंभवात् विज्ञानाऽभिन्नत्वाऽभाववति  
स्थैर्ययादौ विज्ञानवेद्यत्वस्याऽनैकान्तिकत्वात् । किञ्च—सर्ववस्तुनां विज्ञानाकारत्वे  
स्वरूपतो विज्ञानस्यैकत्वात् सर्वव्यवहारसांकर्यमापद्येत, विज्ञानभेदे वा किञ्चिद्वि-  
निगमकमास्थातव्यम्, तद्विनिगमकस्य विज्ञानात्मकत्वे तदर्थं पुनर्विनिगमकमि-  
त्येवमनवस्थाऽऽपातः स्यात्, तस्माद्विषयस्य विज्ञानभिन्नस्य विनिगमकत्वं युक्तम्,  
तथा च वेद्यस्याऽभेदव्याप्यत्वाऽभावात् कुतो भेदप्रतिपक्षत्वमिति, पूर्वं सहोपल-  
म्भनियमस्यापि विज्ञानस्थैर्यत्वादेः स्त्राकारप्रयोज्यनिरूपणीयत्वात्त्वात्त्वात्मकत्वभावात्  
निर्वाहेऽभेदव्याप्यत्वस्याऽप्यनिर्णयात् । किञ्च—

**वस्तुसाम्ये चित्तभेदात् तयोर्विभक्तः पन्थाः ॥१५॥**

तयोः—ज्ञानार्थयोः, विभक्तः पन्थाः—विविक्तमार्गं इति, कथम् ? वस्तुसाम्ये  
चित्तभेदात्, समाधे वस्तुनि स्वीधनाद्युपलभ्यमाने नानाप्रमातृणां चित्तस्य भेदः  
सुखदुःखमोहरूपतया समुपलभ्यते, तथाहि एकस्यां रूपलावण्यादिमत्त्वा  
द्योपिति समुपलभ्यमानायां सरागस्य स्वामिनः सुखमुत्पद्यते, सपत्न्यास्तु द्वेषः  
परिहाजकस्य च घृणा, इत्येकस्मिन् वस्तुनि नानाविधप्रक्षिप्तोदयात् कथं चित्तकार्य-  
त्वम्, वस्तुन एकचित्तकार्यत्वे वस्तुत्वेकरूपतयाऽवभासेत, किञ्च—चित्तकार्यत्वे वस्तुनो

यदीयस्य चित्तस्य तद्द्वस्तु कार्यं तस्मिन्नर्थान्तरध्यासकत्वेऽतद्वस्तु न किञ्चित् स्यात् । ननु भवत्वत्तद्द्वस्तु—इति चेन्न । तदेवान्यैर्वहुभिरुपलभ्यते, तस्मान्न चित्तकार्यम्, योऽर्थो युगपद् बहुभिः क्रियते, तदा बहुभिर्निर्मितस्वार्थस्वैकनिर्मिताद्वैलक्षण्यं स्यात्, यदा तु वैलक्षण्यं नेष्यते तदा कारणभेदे सति कार्यभेदस्याऽभावे निर्हेतुकमेकरूपं वा जगत् स्यात् तस्माद् विज्ञानव्यतिरिक्तोऽस्ति बाह्योऽर्थः, तदेवं न विज्ञानार्थयोस्तादात्म्यं, विरोधाच्च न कार्यकारणभावः । किञ्च—यज्ञानात्वे घस्यैकत्वं तत् ततोऽध्यन्तं भिद्यते—यथा चैत्रस्य ज्ञानमेकं भिद्येभ्यो देवदत्तविष्णुमित्रमैत्रप्रत्ययेभ्यो भिद्यते, ज्ञाननानात्वेऽपि चाऽर्थो न भिद्यते—इति भवति विज्ञानेभ्योऽन्याः, अभेदश्चार्थस्य ज्ञानभेदेऽपि प्रमातृणां परस्परप्रतिसन्धानादवसीयते, अस्ति हि रक्तद्विष्टविमूढमध्यस्थानामेकस्यां योपिति प्रतीयमानायां प्रति-सन्धानं—‘या स्वया दृश्यते सैवमथाऽपीति तस्माद् वस्तुसाम्ये चित्तमेवात्-ज्ञानमेवात् तयोरर्थज्ञानयोर्भिन्नकः पन्थाः स्वरूपभेदोपाय इति सर्वं चतुरन्वम् ॥ १५ ॥

ननु माभून् ज्ञानार्थयोरैक्यं, किन्तु द्वयोः समानकालीनत्वं तु स्यादेव, यत्कालावच्छेदेन ज्ञानं सत्तावत् तत्कालावच्छेदेनाऽर्थस्यापि सत्तावत्त्वम्, यत्कालावच्छेदेन च तद्विषयकज्ञानस्य सत्त्वं नास्ति तदा तद्विषयस्यापि सत्त्वं भवितुं नाऽर्हति, तस्माद् ग्राह्यग्रहणयोः सहभूतत्वमिति चेन्न, यतोहि—

**न चैकचित्ततन्त्रं वस्तु तदप्रमाणकं तदाकिं स्यात् ॥ १६ ॥**

एकचित्ततन्त्रम्—एकचित्तनियतम्, वस्तु—पदार्थः, न भवितुमर्हति, यतो हि तत्—एकचित्तनियतवस्तु स्याच्छेत् ! तदा—तच्चित्ते विषयान्तरसंचारिणि निरुद्धे वा सति तद्दृश्यस्वरूपमेव, अतस्तदानीमप्रमाणकम्—केनचिद्वर्तुहीतस्वभावकम्, तत् किंस्वरूपं स्यात् ! ग्राहकस्याऽस्वरूपत्वे ग्राह्यस्याऽस्तीकत्वाऽऽपत्तिरिति भावः । यद्वि घटप्रादि चित्तं तद् यदा पटद्रव्यन्यग्रतया न घटे वर्तते, यद्वा विवेकविषयमासीत् तदेष च निरोधं समापद्यते तदा घटज्ञानस्य वा विवेकज्ञानस्य वाऽभावाद्—विवेको वा घटो वा ज्ञानभेदमात्रजीवनस्तज्ञाशे सति नष्ट एव स्यादिति, न च तथाऽनुभूयते किन्तु नियतकारणाऽन्वयव्यतिरेकविधायिमावानि हि कार्याणि न स्वकारणमतिक्रम्य कारणान्तराद्भवितुमीच्छते, तस्मादुपादानकारणनियतमेव कार्यं भवति न तु चित्तनियतमिति ॥ १६ ॥

स च चित्ताऽतिरिक्तः स्वतन्त्रो जडस्वभावोऽर्थो न स्वर्थं प्रकाशते, प्रकाशनस्य जडत्वेन सह विरोधात्, जडोऽप्यर्थो यदि प्रकाशेत तर्हि तस्य जडत्वमपगतमिति भावत्वमप्यपगच्छेत्, नहि भावत्वमपहाय भावो भवितुमर्हति, अतो जडं वस्तु

ज्ञानेन प्रकाश्यते—यद्विषयकं ज्ञानं तद्वस्तु ज्ञानवृत्त्या तत्र चेतसि भासते, यदा च तद्वस्तुविषयकं न भवति ज्ञानं तदा न भासते तद्वस्तु, अतः—

**तदुपरागापेक्षितत्वाच्चित्तस्य वस्तु ज्ञाताऽज्ञातम् ॥ १७ ॥**

तस्य—अर्धस्य य उपरागस्तस्याऽऽकारसमर्पणस्याऽपेक्षितत्वाच्चित्ते याज्ञं वस्तु कदाचिऽज्ञातं कदाचिन्नाऽज्ञातं भवति, अयं भावः—सर्वः पदार्थो जडस्वभावोऽपीन्द्रियप्रणालिकया चित्तमुपरजयति, चित्तवृत्त्यात्मकं यदादिज्ञानमुपजायमानमिन्द्रियप्रणालिकया समागतमर्थोपरागं सहकारिकारणत्वेनाऽपेक्षते, स्थितिरिक्तस्यार्थस्य सम्बन्धाऽभावेन ग्रहीतुमशक्यत्वात्, अतो बहिर्विषयाकारं ज्ञानं विषयमादाय विषयोपरकं सत् स्वकारणे चेतसि तादात्म्यतामापन्नं भवति, तदानीं चित्तमपि विषयोपरकं भवति, तदेवंभूतं चित्तदर्पणमुपसंक्रान्तप्रतिविम्ब्या चित्तिशक्तिश्चित्तं विषयोपरकं चेतयमाना सर्ता अर्धमनुभवति, अतो येन विषयेजोपरकं चित्तं स विषयो ज्ञात इति भवति,—यश्च विषयश्चेतसि नोपसंक्रान्तः स एवज्ञात इति, परिणामो हि ज्ञानात्मिका वृत्तिश्चित्तस्य, अत एव परिणामि चित्तमिति सिद्धम् १७

तदेवं परिणामधर्मका अर्थाच्चित्तवृत्तयश्चेति,—तन्निष्ठोऽपरिणामी चेतनः, तस्य तु चित्तं विषयः, अतस्तस्य—

**सदा ज्ञाताश्चित्तवृत्तयस्तत्प्रभोः पुरुषस्याऽ-  
परिणामित्वात् ॥ १८ ॥**

द्विसमूहविशिष्टैकाग्रतावस्थं चित्तम्—आनिरोधात् सर्वदा पुरुषेणाऽनुभूयते वृत्तिमत्, तत्कस्य हेतोः ? अतः पुरुषोऽपरिणामी, परिणामित्वे तु पुरुषश्चित्तवृत्त-ज्ञाताऽज्ञातविषयो भवेत्, न चैवं भवति, पुरुषस्य ज्ञातविषयत्वात्, अतोऽपरिणामीति, तथा च परिणामिभ्योऽतिरिच्यते, एवं च—तत्प्रभोः—तस्य चित्तस्य प्रभोर्ग्रहीतुः पुरुषस्य प्रमाणविषययत्किञ्चननिद्रास्मृत्यात्मिकाश्चित्तवृत्तयः सर्वदा सर्वकालावच्छेदेन ज्ञाताः—ज्ञेया भवन्तीति, अतः सवृत्तिकं चित्तं सदा ज्ञातम्, तच्च प्रभोः पुरुषस्याऽपरिणामित्वमनुभाषयति, तस्मादपरिणामिनस्तस्य पुरुषस्य परिणामिनश्चित्तादेर्भेद इति ॥ १८ ॥

अनु स्यात् पुरुषोऽपरिणामी यदि चित्तमात्मनो विषयं स्यात्, न त्वेवं भवति, अपि तु स्वप्रकाशमेतद्विषयाभासं पूर्वचित्तं प्रतीत्य समुत्पन्नं तद् कृतः पुरुषस्य सदा ज्ञातविषयत्वं, कृतस्तरां वाऽपरिणामितया परिणामिनश्चित्तादेव इति, तथा च बह्विधत्—चित्तमेव विषयाभासं स्वाभासं च भविष्यतीति चेत्,—

## न तत्स्वाभासं दृश्यत्वात् ॥ १९ ॥

तत्-चित्तम्, न स्वाभासम्—न स्वप्रकाश्यं भवति, दृश्यत्वात्,—इन्द्रियशब्दादिवत् । चित्तं हि परिणामितया घटादिष्वदनुभवव्याप्यं, यच्चानुभवव्याप्यं न तत्स्वाभासं भवितुमर्हति, स्वात्मनि वृत्तिविरोधात्, न हि तदेव-क्रिया च कर्म च कारकं च भवितुमर्हति, नहि पाकः पच्यते, छिदा वा छिद्यते, अपरिणामी पुरुषस्तु नाऽनुभवकर्म—इति भवति पुरुषे स्वयं प्रकाशता, अपराधीनप्रकाशितैवाव्य स्वयंप्रकाशता न त्वनुभवकर्मता, तस्माद्दृश्यत्वादर्शनकर्मचित्तं न स्वाभासम् ॥ १९ ॥

किञ्च—

## एकसमये चोभयाऽनवधारणम् ॥ २० ॥

क्षणिकचित्तात्मवादिमते चित्तमेव प्रकाशयम्, चित्तमेव च प्रकाशकमिति भवति, तथा सति तत्र व्यापारद्वयं सङ्गच्छते तथाहि—‘अहमिदं वेदी’त्यत्र प्रकाशकं यद् ग्राहकस्थानापन्नं चित्तमहमित्येषाऽऽकारेण सुखदुःखस्वरूपतया व्यवहारक्षमतामापादयति, अथ च प्रकाश्यं यद् ग्राह्यस्थानापन्नं चित्तं—‘हृत्’मित्येवमाकारेण सुखदुःखसाधनतया व्यवहारयोऽन्यतामापादयति, तथा चात्र प्रकाशक-चित्तस्योत्पत्तिरेव ग्राहकस्य व्यापारः, प्रकाश्यचित्तस्योत्पत्तिरेव ग्राह्यस्य व्यापारः, एकस्याऽऽभासकत्वमेकस्याऽऽभास्यत्वं चेति व्यापारद्वयं नैकस्मिन्नेव क्षणिके चित्तौ भवितुमर्हति, प्रकाशकस्य पूर्वभावित्वात् प्रकाश्यस्याऽनन्तरक्षणभावित्वादिति, न चैकस्योत्पत्तिद्वयसंभवः, नहि विभिन्नकालीनयोर्व्यापारयोर्बुद्ध्युत्पत्त्वं संभवोऽस्ति, अत एकस्मिन् काले उभयस्य प्रकाशकस्य प्रकाश्यस्य चाऽनवधारणं कर्तुंमशक्यत्वात् तद्व्यापारद्वयस्यापि—एकस्मिन्नवधारयितुमशक्यत्वम्, तथा च न चित्तं स्वप्रकाशमिति ॥ २० ॥

ननु मा भूद् दृश्यत्वेन चित्तस्य स्वस्य ग्रहणम्, चित्तान्तरेण तु ग्रहणं भविष्यति स्वस्तन्तानवर्तिना चरमचित्तेन स्वधारानिहृदस्वजनकचित्तग्रहणात्, तथा च नाऽऽत्मा पृथक्त्वात् सिध्यतीति चेन्न,—

## चित्तान्तरदृश्ये बुद्धिबुद्धेरतिप्रसङ्गः स्मृतिसंकरश्च २१

बुद्धिः—विशमं, पूर्वं पूर्वं चित्तं चेदुत्तरेणोत्तरेण चित्तान्तरेण ग्रह्येत, तर्हि चरमं चित्तं केन गृह्येत, तदप्यन्येन तदप्यन्येनेत्यनवस्थाप्रसंगः स्यात् । ननु सर्वमेव चित्तं गृहीतव्यमिति नियमाऽभावात्तानवस्थादोष इति चेन्न, तथापि ज्ञानगोचराऽनन्तज्ञानवृत्तिफलपानागौरवन्त्वपरिहार्यमेव, अस्माकन्तु सकलवृत्तिगोचरैकविभुचिदा-

स्वीकारात् शेषः, किञ्च—स्मृतिसंकरोऽपि भवेत्, रूपरसादिविषयाणुभवकाले तद्विषयिण्योऽनन्तज्ञानधारा जायन्ते, इति विषयस्मृतिकालोऽपि ज्ञानजनितैः संस्कारै-  
र्यद्दीनां स्मृतीनां युगपदुत्पत्तेः कस्मिन्नर्थे स्मृतिरियमुत्पन्नेति ज्ञातुपशस्यत्वाद्  
घटो मया पुरा ज्ञात इत्यस्य तज्ज्ञानस्यैव वा स्मृतिरियमिति निर्धारणं न स्यात्,  
किंक्षणावच्छिन्नज्ञानजन्येयं स्मृतिः, पूर्वक्षणावच्छिन्नज्ञानजन्या वा तदुत्पत्तौ किञ्चि-  
न्नज्ञानजन्येति निश्चयाऽभावात् स्मृतिसंकरः स्यादिति, तच्चरियतस्मृतेरनवधार-  
णमापद्येतेति ॥ २१ ॥

यद्धि चित्तं न स्वामासं न 'च चित्तान्तरप्राहं किन्तु स्वात्मना प्राहमिति  
यदुच्यते । तन्न युक्तम् । यतो हि नहि स्वयंप्रकाशस्याऽऽत्मनः काचित् परिणाम-  
क्रिया वृत्त्यात्मिकाऽस्ति, न च वृत्तिमन्तरेण विषयप्रत्यक्षम्, प्रत्यक्षाऽभावे च  
सति पुरुषस्य ज्ञातृत्वं प्राहकत्वं भोक्तृत्वं च नोपपद्येत, तथा च सन्निकर्षात्मक-  
वृत्त्यभावात् कथं चित्तप्राहकत्वमपरिणामिनः पुरुषस्य भवेदिति चेत् ! इत्थम्—

### चित्तेरप्रतिसंक्रमायास्तदाकारापत्तौ स्वबुद्धिसंवेदनम् ।

अप्रतिसंक्रमायाः, संक्रमणं नाम वृत्तिपरिणामः, तद्द्रहिताया अपि चित्ते-  
चेतनस्य पुरुषस्य, तदाकारापत्तौ—तस्यां स्वसंयुक्तबुद्धौ, आकारस्य प्रतिबिम्बस्य,  
आपत्तौ सत्याम्, स्वबुद्धिसंवेदनं भवतीति । अयं भावः—यथा ज्ञाशांकला क्रियां  
विनाऽपि सलिलसंक्रान्तशशांकप्रतिबिम्बं चलमिव सलिलं कर्तुं समवभासयति,  
तथा विनाऽपि चित्तिक्रियामुपसंक्रान्तचित्तिप्रतिबिम्बं चित्तं स्वयं स्वगतया क्रियया  
क्रियावतीम् असङ्गतामपि सङ्गतां चेतनाशक्तिमवभासयद् भोग्यभावमासाद्यद्  
भोक्तृभावभाषादयति तस्यै, इति । बुद्धिगता वृत्तयः स्वकारणप्रतिबिम्बितत्वं सम्-  
न्धेन चेतने वर्तन्ते, ता एव वृत्तय आत्माऽधीनाः सन्त्यः स्वकारणं बुद्धितत्त्वं  
शुद्धन्ति, आत्मनश्च भोक्तृत्वं सम्पादयन्तीति, अतो भवत्यपरिणामिनो वृत्तिरहित-  
यस्यापि पुरुषस्य स्वापत्तौ कृताभिर्बुद्धिप्रतिबिम्बितप्राहकत्वमिति, बुद्धिसंक्रान्ता  
चित्तशक्तिर्बुद्धिप्रतिबिम्बितया यदा सम्बन्धते तदा बुद्धेः स्वस्याऽऽत्मनो वेदनं  
भवतीति ॥ २२ ॥

एतस्यामेव दशायां सर्वार्थग्रहणसामर्थ्येन सकलव्यवहारनिर्वाहकमं भवति—

### द्रष्टृदृश्योपरक्तं चित्तं सर्वार्थम् ॥ २३ ॥

द्रष्टा—पुरुषः, तेनोपरक्तं तत्प्रतिबिम्बयुक्तं द्रष्टृपञ्चायापत्या तदनुरक्तं  
चित्तं द्रष्टारमपि प्रत्यक्षेणाऽवस्थापयति, दृश्यो विषयः, तत्संक्रान्तम्-  
नीलाद्यनुरक्तं चित्तं नीलाद्यर्थं प्रत्यक्षेणाऽवस्थापयति, भवति च व्याकारं चित्तं

‘नीलमहं प्रत्येमी’ति, अतः सर्वे ग्रहीतृग्रहणमाद्याः पुरुषस्वार्था भोग्या सन्त्यस्मि-  
न्निति सर्वार्थम्, चित्तं हि चिन्तनीयेनाऽर्थेनोपरक्तं ततः स्वयमपि विषयत्वात् स्वीय-  
चैतन्यलक्षणवृत्तिविशिष्टेन विषयिणा चेतनेनाऽभिसम्बद्धम्, तद्देव द्रष्टृदृश्योपरक्त-  
शब्दादिविषयरूपेण विषयिपुरुषरूपेण च निर्मासते, अतो विषयात्मकमपि-  
अविषयात्मकमिव,—अचेतनमपि चेतनमिव भवति, पर्येक एव स्फटिकमणिः  
पार्श्वद्वयस्थयोर्मरकतेन्द्रनीलयोः प्रतिबिम्बनात् स्वस्वरूपेण सह त्रिकूपो भवति  
एवं चित्तमपि विषयचेतनयोः प्रतिबिम्बनाद् ग्रहीतृग्रहणमाद्यात्मकरूपययवदिव  
भवति, अतः सर्वार्थमिति ॥२३॥

तच्च चित्तं सर्वार्थमपि न स्वार्थं किन्तु—

**तदसंख्येयवासनाभिश्चित्रमपि परार्थं संहृत्यकारित्वात् ।**

तत्-चित्तम्, असंख्येयवासनाभिश्चित्रमपि—नानारूपमपि, परार्थम्—परस्व  
स्वामिनो भोक्तुर्भोगापवर्गलक्षणमर्थं साधयतीति । तत्र हेतुमाह—‘संहृत्यकारि-  
त्वादि । संहृत्य-मिच्छित्वा,—अर्थक्रियाकारित्वात्, यच्च सम्भूयाऽर्थक्रियाकारि  
तत्परार्थं दष्टम्, यथा ज्ञयनासनादि, ज्ञयनासनादिकं हि परस्व पुरुषस्वार्थाय  
दृश्यते, एवं चित्तमपि सुखदुःखमोहात्मकं परार्थमेव, नहि सुखचित्तं सुखार्थम्, न  
वा दुःखचित्तं दुःखार्थम्, न च मोहचित्तं मोहार्थं, न च भोगचित्तं भोगार्थम्,  
स्वात्मनि स्वस्व वृत्तिविरोधात्, अतो निष्प्रोवासीनः पुरुष एव भोगेनाऽपचर्गेण  
चार्थेनार्थवानिति ॥ २४ ॥

इदानीं शास्त्रफलं कैवल्यं निर्णेतुं दशभिः सूत्रैरुपक्रमते—

**विशेषदर्शिन आत्मभावभावनानिवृत्तिः ॥ २५ ॥**

सत्त्वपुरुषयोरन्वये साधिते मातृमानमेयात्मकस्याऽखिलप्रपञ्चस्य तन्नाशयः-  
विषलवदेकीमावापन्नस्य यथोक्तप्रकारैरग्योष्यं विशेषदर्शिनः—जडचेतनयोर्भेदं  
पश्यतः पुरुषस्य चित्ते या—आत्मभावभावना—‘कोहमासं कथमहमासं किं स्वदिदं  
कथं स्विदिदं के भविष्यामः कथं वा भविष्याम’ इत्यकारिका भयशोकप्रवृत्तिनिवृ-  
त्तिप्रभृत्यनर्थहेतुमृता सा निवर्तते इति ॥ २५ ॥

यदा च तादृशी पूर्वोक्तभावना निवर्तते—

**तदा विवेकनिम्नं कैवल्यप्राग्भारं चित्तम् ॥ २६ ॥**

यदस्य संसारदशायां विषयाऽभिमुखमज्ञानमार्गसंचारि चित्तमासीत् तत्-  
तदा—विशेषदर्शनदशायां, विवेकनिम्नम्—विवेकमार्गसंचारि, कैवल्यप्राग्भारम्—कैव-  
ल्याभिमुख्यं च भवतीति ॥ २६ ॥

न चोत्पन्नमात्रेण विशेषदर्शनेनैव कृतकृत्यता भवति, यतो हि—

**तच्छिद्रेषु प्रत्ययान्तराणि संस्कारेभ्यः ॥ २७ ॥**

सत्त्वपुरुषान्यताख्यातिमात्रप्रधाहिणश्चित्तस्य पूर्वपूर्वव्युत्थानजसंस्कारवशात्, तच्छिद्रेषु-अन्तरालेषु, प्रत्ययान्तराणि-‘अस्मीति वा, -ममेति वा, -जानामीति वा, -न जानामीति वा, -’ प्रभवन्ति, तेषामास्यन्तिकहानानन्तरमेव योगिताः कृतकृत्यता जायतेऽतस्तेषां हानं कर्तव्यमिति ॥ २७ ॥

किं तावद्धानसाधनमेतेषां व्युत्थानसंस्काराणां यतस्तादृशप्रत्ययान्तराणि न पुनः प्रसुधीरिति चेत्—

**हानमेषां क्लेशवदुक्तम् ॥ २८ ॥**

एषाम्-व्युत्थानसंस्काराणां हानम्-स्वकार्याऽक्षामर्धन्, -क्लेशानामिवोक्तं बोध्यम् । ‘व्यानद्देयास्तदृत्तयः’ ते प्रतिप्रसवद्देयाः सूक्ष्माः-इतिसूत्राभ्यां स्थूल-सूक्ष्मक्लेशानां तत्त्वज्ञानचित्तलयाभ्यां दाहनाशौ निगदितौ यथा तथा व्युत्थानसंस्काराणामपीति । सम्प्रज्ञातयोगिनो व्युत्थानवशात् पूर्वंसंस्कारजाः क्लेशाः-अविद्याद्विषुत्तयश्च दग्धबीजतुल्या न संस्कारं जनयन्ति यथा तथैव पूर्वसंस्कारा अपि सम्प्रज्ञातपरम्परानितेन तत्त्वज्ञानाग्निना दग्धबीजतुल्याः सन्तः प्रशयं न प्रसुवते । तत्त्वज्ञानाग्निना व्युत्थानसंस्काराणां हानमिति भावः । तत्त्वज्ञानसंस्कारास्तु चित्ताऽधिकारसमाप्तिमनुशेरत इति ॥ २८ ॥

तदेवं व्युत्थानसंस्कारनिरोधोपायं तत्त्वज्ञानमुक्त्वा तत्त्वज्ञाननिरोधोपायभूतां विवेकख्यातिं प्रदर्शयन् समाधिफलं दर्शयति—

**प्रसङ्गव्यानेऽप्यकुसीदस्य सर्वथा विवेकख्याते-**

**धर्ममेघः समाधिः ॥ २९ ॥**

प्रसङ्गव्यानम्-धावतां तत्त्वानां यथाक्रमं व्यवस्थितानां परस्परविलक्षणस्वरूप-विभाजनरूपकतत्त्वज्ञानम्, तस्मिन् सति-‘अकुसीदस्य,-तत्र तत्त्वज्ञाने सर्वभावाऽ-धिष्ठानत्वादिरूपां सिद्धिं न मार्षयते यः प्रत्युत तत्राऽपि क्लिप्नाति-परिणामित्वद्वेष-दर्शनेन विरक्तो भवति,-तस्य, सर्वथा विवेकख्यातिरेव दृढभूमिर्भवति, विवेकख्या-त्तिकारणीभूतं तत्त्वज्ञानं च निरुद्धयते, विवेकख्यातिमतस्त्वस्य संस्काररूपस्य बीजस्याऽऽस्यन्तिकलयाद्धेतोरविद्यान्तराणि न जायन्ते तदा धर्ममेघसमाधिरस्य भवति, क्लेशकर्मादीनां निःशेषेणोन्मूलकं विवेकख्यात्यात्मकं धर्मं मेहति वर्षतीति धर्ममेघइति ॥ २९ ॥

धर्ममेघसमाधिकलं दर्शयति—

**ततः क्लेशकर्मनिवृत्तिः ॥ ३० ॥**

ततः—धर्ममेघलाभानन्तरं क्लेशानां—अविद्याऽस्मिताऽरागद्वेषाऽभिनियेशानां समूलानां नाशो भवति, तन्नाशे च सति तन्मूलकानां शुक्लकृष्णाऽशुक्लकृष्णभेदेन त्रिविधानां कर्मणां घातो भवति, क्लेशकर्मनिवृत्तौ च जीवक्षेत्रे विद्वान् मुक्तो भवतीति । ननु दुःखात्यन्तनिवृत्तिरेव मोक्षः, जीवतश्चाऽवश्यं दुःखम्—'न ह वै सशरीरस्य प्रियाऽप्रिययोरपइतिरस्ति'—इति श्रुतेः, तत्कथं जीवन्मुक्तिरिति चेत् ! उच्यते । दुःखात्यन्तनिवृत्तिस्तु परममुक्तिरूपा, जीवन्मुक्तिस्तु दुःखनिदानात्यन्ताच्छेदात्मिका गौणीभूतेति, जीवन्मुक्तिरियं परममुक्तिद्वारभूतेति ॥ ३० ॥

जीवन्मुक्तस्य तस्य—

**तदा सर्वावरणमलाऽपेतस्य ज्ञानस्याऽऽनन्त्या-  
उज्ञेयमल्पम् ॥ ३१ ॥**

तदा—जीवन्मुक्तिदशायाम्. आलीयते चित्तमेभिरित्यावरणानि—क्लेशाः,—  
त एव मलाः, सर्वेभ्यस्तेभ्योऽपेतस्य—तद्विरहितस्य ज्ञानस्य सत्त्वप्रकाशस्याऽऽन-  
न्त्यं भवति, चित्तं यदा तमसाऽऽवरकेनाऽभिभूतं विद्यते तदा न स्वप्रकाशो याव-  
त्तथा समुद्भासते, यथा यथाऽऽवरणं तमः प्रविकीयते तथा तथा सत्त्वप्रकाशोऽधि-  
कतरतया समुद्भासते, एवमेव सर्वधैयाऽऽवरणलये सति सत्त्वप्रकाशोऽस्मीमतया  
समुद्भासते, यत्र यावन्तः पदार्था जडचेतनात्मकाः स्फुरणविषयतयाऽधिकृता  
भवन्ति, एवंविधे सत्त्वप्रकाशे सति यद्यद्यं योगी समष्टं चष्टं वा यद् यद् विज्ञातुं  
समभिलषति तद् तद् सर्वमपि—एकक्षणायच्छेदेन हस्तामलकवत् पश्यति, किन्तु  
पुनश्चित्तस्य विषयलम्बताभवाच्च तथाऽभिलषणीयं योगिना, इयमेव सत्त्वप्रकाशस्य  
पराकाष्ठेति कथ्यते, तदानीं विषयास्तु ज्ञेयाः सर्वेऽक्षया ध्याप्या भवन्ति,—गणनास्पदा  
एव भवन्ति,—तथाविधेनानन्तेन सत्त्वप्रकाशेन सर्वं ज्ञेयमक्लेशेनैव जानातीति ॥ ३१ ॥

किञ्च—धर्ममेघस्योदये सति—

**ततः कृतार्थानां परिणामक्रमसमाप्तिर्गुणानाम् ॥ ३२ ॥**

ततः—तदनन्तरम्, कृतः—निष्पादितो भोगापवर्गलक्षणः पुरुषार्थः प्रयोजनं  
वैस्ते कृतार्था गुणाः सत्त्ववजस्तमांसि तेषाम् परिणामक्रमस्य समाप्तिर्भवति,  
शीलमिदं गुणानां अदमी यं प्रति कृतार्थस्तं प्रति न प्रवर्तन्ते भोगौपयिकं परि-  
णामं नासादयन्तीत्यर्थः ॥ ३२ ॥



क्रमपदार्थं निरूपयति—

**क्षणप्रतियोगी परिणामापरान्तनिर्ग्राह्यः क्रमः ॥ ३३ ॥**

क्षणो नामोपाधिविशिष्टः समयः, उपाधिस्तु—स्वजन्यविभागप्रागभावाव-  
च्छिन्ना क्रिया, पूर्वसंयोगावच्छिन्नविभागो वा, पूर्वसंयोगनाशावच्छिन्नोत्तरसंयोगप्रा-  
गभावो वा, उत्तरसंयोगावच्छिन्ना क्रिया वा, तादृशं क्षणं क्षणं प्रति युज्यत—इति  
क्षणप्रतियोगी—प्रतिक्षणनियत इत्यर्थः, क्षणविलक्षणत्वे सति क्षणप्रचयाऽऽश्रय इति  
यावत् । अथप्ये परिणामाऽपरान्तनिर्ग्राह्यः—परिणामस्य रूपान्तरमाप्तेः, अपरान्तेन—  
पर्यवसानेन, निर्ग्राह्यः—विज्ञातुं शक्य इति । परिणामस्य क्रमो नाम—परिणामत्वा-  
विच्छिन्नजननीनधारः । यथा प्रदीपज्योतेरविच्छिन्ना परिणामधाराऽनुवर्तते, निःपे-  
धवि पदार्थेष्वियं क्रमवारा न्यासा भवति, पदार्थानां नित्यता द्विधा—कृत्रचित्  
कूटस्थनित्यता, कृत्रचित् परिणामिनित्यता, तत्र कूटस्थनित्यता पुरुषस्य, परिणामि-  
नित्यता तु गुणानाम्, यस्य धर्मलक्षणाऽवस्थानामुदयव्यवधर्मत्वे सत्यपि स धर्मो स्वयं  
तत्त्वान्न च्यवते तन्नित्यम्, पुरुषस्य गुणानां च तत्त्वाऽनभिवाताश्लित्यत्वम्, महत्त्वावि-  
विकारेषु परिणामक्रमो लब्धपर्यवसानो गृह्यते, तेषां तिरोभावप्राप्तिर्भावस्वभावात्,  
साम्यावस्थात्मकपरिणामशास्त्रानां गुणानान्तु प्राप्तिर्भावादिस्वभावविरहाद्—अल-  
ब्धपर्यवसान एव क्रमो गृह्यते, एवं कूटस्थनित्येषु स्वरूपमात्रप्रतिष्ठितेषु चेतनेषु  
स्वरूपाऽश्रितता क्रमेणैवाऽनुभूयते, अतस्तत्राप्यलब्धपर्यवसानः क्रमो गृह्यते,  
इदानीं स्थित्वा पश्चात् स्थास्यतीति व्यवहारात् तत्र क्रमग्रह इति । अत्राऽ-  
यं विभागः—प्राप्तिर्भावतिरोभावस्वभावानां पदार्थानान्तु परिणामधारत्सकः क्रमो  
बोध्यः, तद्विन्नानां त्रिगुणानां चेतनानां च—अश्रितत्वधारात्मकः क्रमः शब्दमात्र-  
कक्षितो बोध्य इति ॥ ३३ ॥

फलभूतस्य कैवल्यस्याऽसाधारणं स्वरूपं दर्शयति—

**पुरुषार्थशून्यानां गुणानां प्रतिप्रसवः कैवल्यं  
स्वरूपप्रतिष्ठा वा चित्तिशक्तिरिति ॥ ३४ ॥**

कृतकरणीयतया समाप्तभोगापवर्गलक्षणपुरुषार्थानां गुणानां यः—प्रतिप्रसवः—  
परिणामस्य समाप्तौ विकाराऽनुद्भवः—सर्वविकाराणां स्वस्वकारणे लय इति यावत्,  
कार्यकारणात्मकानां गुणानां व्युत्थानसमाधिनिरोधसंस्कारा मनसि लीयन्ते मनोऽ-  
स्मितायामस्मिता महत्तत्त्वे महत्तत्त्वं च प्रकृतौ लीयत—इति बोध्यं गुणानां कार्य-  
कारणात्मकानां प्रतिसर्गः ताकैवत्यम् । चित्तिशक्तिश्च बुद्धिसत्त्वाऽनभिसम्बन्धाद्  
वृत्तिसारूप्यनिवृत्तौ सत्यां स्वरूपमात्रप्रतिष्ठा भवति—स एव मोक्षा । अत्रेदम-

धिकमनुसन्धेयम्-त्रिगुणानां साभ्यावरथात्मकप्रकृतिवियोगे सति चितिशक्तेः सा-  
कारस्वरूपमात्रेणाऽवस्थानत्वे सत्यक्षरब्रह्मधामनि परमेश्वरपरब्रह्मधीस्वामिनाराय-  
णचरणसेवनं मुक्तिरिति, तदिदं परममुक्तयात्मकं परमं योगफलं बोध्यमिति ॥३४॥

भारते पश्चिमे प्रान्ते पुष्पे सागरसङ्गते ।

‘रैवताऽद्वि’समाधारे ‘कङ्क’सौराष्ट्रविश्रुते ॥ १ ॥

धीरविहङ्गणाऽऽपूर्ण-‘जीर्णदुर्ग’निवासिभिः ।

‘श्रीकृष्णबल्लभाऽऽचार्यै’ स्वामिनारायणाऽऽश्रितैः ॥ २ ॥

मनांसि कुसुदानीव बोधवद्विदुषां सदा ।

‘स्वामिनारायण’भाष्यं योगचन्द्रकरप्रभम् ॥ ३ ॥

कार्यां मार्गे वैक्रमेऽन्दे सप्ताऽष्टभिधिभूमिते ।


चिरचर्याऽर्पितं सत्र भगवान् स प्रसीदतु ॥ ४ ॥

इति श्रीपातञ्जले योगशास्त्रे-‘श्रीमदार्शनिकप्रज्ञानन-षड्दर्शनाचार्य-

नव्यन्यायाचार्य-साल्ययोग-वेदान्त-मीमांसातीर्थ-पाण्डित-

‘श्रीकृष्णबल्लभाचार्य’-स्वामिनारायणविरचिते

माध्ये चतुर्थः कैवल्यपादः ॥





## श्रीभोजदेवकृतवृत्तिसमेतानि पातञ्जलयोगसूत्राणि ।

(तत्र प्रथमः समाधिपादः)

देहार्थयोगः शिवयोः स श्रेयांसि तनोतु नः । दुष्प्रापमपि यत्सूत्या जनः कैरल्पमनुते ॥ १ ॥  
त्रिविधान्यपि दुःखानि यदनुस्मरणानृणाम् । प्रयान्ति सद्यो विलयं तं स्तुमः शिवमन्वयम् ॥ २ ॥  
पतञ्जलिमुनेश्क्तिः स्यादम्पूर्वा जयत्यसौ । पुंमकृत्वोर्वियोगोऽपि योग इत्युदितो यथा ॥ ३ ॥  
जयन्ति यावः कणिभर्तुरान्तरस्फुरतमश्रौमगिशाकरत्विपः ।

विभाष्यमानाः सततं मनांसि याः सतां सदाऽऽनन्दमयानि कुर्वते ॥ ४ ॥  
शब्दानामनुद्यासनं विदपता पादबले कुर्वता वृत्तिं राजसृगाङ्गसंयकमपि व्याकल्पता वैशके ।

“श्रीकृष्णवल्लभाऽऽचार्यः स्वामिनारायणाऽऽश्रितः ।

तनुते भोजवृत्तेर्वै किरणं विषमोक्तिषु” ॥१॥

‘राजमार्तण्ड’गूढानां योगार्थानां प्रकाशकम् ।

‘किरणं’ मे समालम्ब्य विशन्तु विषमस्थले ॥१॥

पार्यत्याः शिवाद्दे शिवसिमुसन्भावाद्-देहार्थयोग इति । शिवयोः-पार्वतीशंकरयोः, देहा-  
र्थयोः-हृदयपार्श्वीयात्मकभागयोः, योगः-स्पर्शः । यस्तुतश्च-शिवयोः-पार्वतीशंकरयोर्देहयोः  
परस्परसर्वांगस्वेनैक्यात् तत्रैकीभूते तस्मै कृते योगः-समाधिः, सः-योगशास्त्रप्रतिपाद्योऽनुष्ठितश्च  
सन्, नः-अनुष्ठातॄणां बुभुक्षकं, श्रेयांसि-त्रिविधबुःखानावातुकूलानि कल्याणानि विविधविभूति-  
सिद्ध्यादीनि च प्राविर्भावयतु, यमं यमिणोरैक्यात् शिवात्मकसमाधिमभिप्रेत्याह-यत्सूत्येति-  
शिवस्यैकस्य योगस्याऽविरतस्मरणेन जनः-योगारूढः, अयेन दुष्प्रापमपि शिवैक्यात्मकं दुःखव-  
यात्पक्षताभावात्मकं वा कैरल्पम् अनुभवतीत्यर्थः-१॥ त्रिविधान्यपि-आध्यात्मिकाऽऽविभोक्तिकाऽऽ-  
धिदेविकानि दुःखानि, यश्च शिवस्वातुस्मरणत् । अथयम्-परिणामशून्यम्-२ ॥ पुत्रमकृतयो-  
र्वियोगः-भेदघटनं-विषेकलयादिः-कैवल्यं वा, योगः-समाधिसाधनं समाधिकं वा ऋमश उदित  
इत्यर्थः-३ ॥ आन्तरेऽन्तःकरणे स्फुरतां विषयविकल्प्यात्मकाऽऽज्ञानतमसां स्तोमे तत्राद्ये,  
चन्द्रव्यपभातः, कणिभर्तुः-योगावतारपतञ्जलिमुनेः, सृष्टात्मकाचः, विभाष्यमानाः-अधीतिचो-  
पाचरणप्रकारणैरभ्यस्ताः सस्यः-४ ॥ स्याकरणे शब्दानुशासनं कुर्वता, पातञ्जलसूत्रेषु वृत्तिनिर्मा  
कुर्वता, राजसृगाङ्गं वैशकमन्वं कुर्वता, येन भोजदेवतृपतिमा मथा, कणिभृतां भवेव-पतञ्जलिना

वाच्येतोषपुपां मलः फणिभृतां भर्षेव येनोद्धृतरतय श्रीरणरङ्गमहनुपतेर्वाचो जयन्त्युज्ज्वलाः॥५॥  
 दुर्नेषं खदतीन तद्विभ्रति स्पष्टार्थमिभुक्तिभिः स्पष्टार्थेष्वपि विस्तृति विदधति व्यर्थैः समासादिकैः ।  
 अस्थानेऽनुपयोगिभिश्च बहुभिरनल्पैर्लभं तन्वते श्रोतृणामिति वस्तुविप्लवकृतः सर्वेऽपि टीकाकृतः ॥६॥

उत्सृज्य विस्तरमुत्तर्य विकल्पजालं फल्युप्रकाशमवधार्य च सम्यगर्थान् ।

सन्तः पतञ्जलिमते विवृत्तिर्मथेयमात्मन्यते दुषजनप्रतिबोधहेतुः ॥७॥

‘अथ योगानुशासनम्-१ ॥ अनेन सूत्रेण शास्त्रस्य संबन्धाभिधेयसंयोजनस्यारूपमायते,  
 अथान्योऽधिकारदोषको मङ्गलार्थकश्च, योगो युक्तिः समाधानम्, ‘युञ्ज समाधौ’ अनुशियते  
 न्वाख्यायते लक्षणभेदोपायफलैर्येन तदनुशासनम्, योगरयानुशासनं योगानुशासनम्, तदा  
 या खपरिसमाप्तेरधिकृतं बोध्यमित्यर्थः । तत्र शास्त्रस्य व्युत्पाद्यतया योगः सत्तापनः सफलोऽभि-  
 धेयः, तद्व्युत्पादनं च फलम्, व्युत्पादितस्य योगस्य कैवल्यं फलम्, शास्त्राभिधेययोः प्रतिपाद्य-  
 प्रतिपादकभावलक्षणः संबन्धः, अभिधेयस्य योगस्य सफलस्य च कैवल्यस्य साध्यसाधनभावः ।  
 एतदुक्तं भवति-‘सुखाद्यस्य योगस्य साधनानि शास्त्रेण प्रदर्शयन्ते, तसाधनतिसिद्धौ योगः कैवल्यस्य  
 फलमुत्पादयति-’ ॥ तत्र को योग शयत आह-‘योगश्चित्तवृत्तिनिरोधः-२ ॥ चित्तस्य

एव, मनुष्याणां क्रमज्ञो ग्रन्थयेण वाचां चित्तानां नपुपां च, मलः-वाग्दोषः-खन्दाशुद्धिः, चेतो-  
 दोषः-अज्ञानादिः, नपुपां दोषो च्चरादिः, उद्धृतः-प्रदर्श्य तन्निराकरणोपाया अपि दर्शिताः, उत्सृ-  
 तादृशमन्थनिर्मातुः श्रीरणरङ्गमहाऽपरमिधानस्य-रणात्मकरङ्गे महानुपतेर्वा मम भोजवेवस्य,  
 लक्ष्यबलाः-निर्दोषा वाचः-शब्दानुशासनादिप्रस्थारिणका भाष्यः, जयन्ति-सर्वमान्यतया वर्तन्त  
 इत्यर्थः-५ ॥ अनेन व्युत्पादयन्त्याः सर्वेऽपि टीकाकृतः स्वकृतटीकायां स्वस्यापि यदतीव दुर्बोधं तज्-  
 जहति-न्यास्यं न कुर्वन्ति, किन्तु ‘स्पष्टार्थम्’ इति लिखित्वाऽपि धावन्ति, अथ न स्पष्टार्थेषु  
 स्थलेषु व्यर्थप्रवृत्तिपरैः टीकां विस्तारयन्ति, अस्थाने-विचारणीयस्थलं नित्यं तत्र बहुभिरनल्पैः-  
 तर्कपरिष्कारवाचिस्तरादिभिरनुपयोगिभिः औतणां युद्धी भ्रमं-प्राज्ञाशक्तिर्य-संशयविकं वा,  
 तन्वते, ते वस्तुविप्लवकृतः-वस्तुनः-ग्रन्थप्रतिपादितार्थस्य विप्लवम्-अन्वर्थं निरुद्धार्थं वा  
 कुर्वन्ति, मया नैवं क्लृप्त इति भावः-६ ॥ हे सन्तः-सज्जनाः ! अन्वविस्तरमुत्तरसृज्य, फल्यु  
 नित्यफलं प्रकाशः-प्रकाशनं यस्य तादृशं विद्वत्पानां जालम् उत्तर्य-परित्यज्य, सम्यग् अर्थोऽव-  
 धार्य मया-भोजवेवनेन पतञ्जलिमते, इयं विवृत्तिः, नुपानां जनानां प्रतिबोधस्य हेतुः कारणम्  
 एतादृशी, आत्मन्यत इत्यर्थः-७ ॥ समाधानमित्यस्य-यमनियमादिसाधनैः नेतिप्रवृत्तिक्रियाभिः  
 सिद्धिभिर्विभूतभिः सद्ब्रह्मतत्त्वज्ञानद्वारा विनेकख्यात्योत्तरं वाच्यमानः समाधिर्मोक्षोत्तरार्थः ।  
 लक्षणम्-अन्युताऽनतिरिक्तो धर्मः, यथा प्रकृतोच्छिगुणसाध्यवधारणं तन्वान्तरीयादानस्य वा,  
 पुरुषस्य निर्गुणत्वं चेतनकवमित्यादिः । भेदः-चित्तवृत्तीनां प्रमाणविपर्ययादीनां सम्प्रज्ञाताऽसम्प्र-  
 ज्ञातसमाधिप्रवृत्तिवृत्तानां वैकल्यम् । उपायः-चित्तस्त्वैर्येव समाधेर्मोक्षोत्तरं साधनानि ।  
 फलं-यथायोग्यं चित्तस्त्वैर्येवैकं गौणं मोक्षस्य मुख्यं फलम् । योगः-समाधिः-अष्टमंगलमको  
 थमाधिसाधनसहितः मौक्ष्यात्मकफलसहितश्च, अभिधेयः-मदर्थोऽप्यविषयः पदार्थोऽपि शास्त्रे,  
 वस्तुतरं अतृप्तिशक्तिरिति पुत्रवः परमेस्वरस्येति वदार्थं योगलक्ष्यतया विषया इति बोध्यम् ।  
 तद्व्युत्पादनं-योगस्य ज्ञानपूर्वकमाचरणं तत्सिद्धिरिति यावत्, एतादृशफलस्य योगारमकत्वात्  
 फलवाच्युपपत्तिर्वाऽऽह-व्युत्पादितस्येति, कैवल्यम्-प्रेकात्मिकाऽऽत्मन्तिकदुःखप्रवृत्तिवृत्ति,

निर्मलसत्त्वपरिणामरूपस्य वा वृत्तयोऽज्ञाद्विभावपरिणामरूपास्तासां निरोधो बहिर्मुखपरिणतिविच्छे-  
दादन्तर्मुखता प्रतिलोमपरिणामेन स्वकारणे लयो योग इत्याख्यायते, स च निरोधः सर्वासां  
चित्तभूमिनां सर्वशानिनां धर्मः कदाचिकरयांचिद्बुद्धिभूमावाविर्भवति, ताश्च क्षिप्तं मूढ  
विक्षिप्तमेकाग्रं निरुद्धमिति चित्तस्य भूमयः, चित्तस्याऽवस्थाविशेषाः, तत्र श्रितं रजस उद्रेकादश्वरं  
बहिर्मुखतया सुखदुःखादिविषयेषु विकल्पितेषु न्यवहितेषु संनिहितेषु वा रजसा प्रेरितम्, तत्र सदैव  
देवदानिवादीनाम्, मूढं तमस उद्रेकलक्षणाहृत्यनिभागमगणकबोधदिनिर्विरुद्धकायेभ्येव निय-  
मितम्, तत्र सदैव रसाःपिशाचार्दीनाम्, विक्षिप्तं तु सत्त्वोद्रेकाद्वैश्विधेयेन परिहृत्य दुःखसाधनं  
सुखसाधनेभ्येव शब्दादिषु प्रवृत्तम्, तत्र सदैव देवानाम्, एतदुक्तं भवति-रजसा प्रवृत्तिरूपं तमसा  
परापकारनिरतं, सत्त्वेन सुखमयं चित्तं भवति, एतस्तिक्तशितान्तरथाः समाधाननुपयोगिन्यः,  
एकाग्रनिरुद्धरूपे द्वे च सत्त्वोत्पादबोधोत्तरमवस्थितत्वात्समाधातुषुयोगं भवेत्, सत्त्वादिभ्रमव्युत्क्रमे  
खयमभिप्रायः-इतिरपि रजस्तमसोरत्यन्तद्वेद्यत्वेऽप्येतदर्थं रजसः प्रथममुपादानं, चावत्र प्रवृत्तिर्-  
क्षिता तावन्नित्युत्पन्नं शक्यते दर्शयितुमिति इत्येवमत्ययेन प्रवर्त्यन्तम्, सत्त्वस्य त्वेतदर्थं पश्चात्प्रवर्त्यनं  
यत्त्वत्योक्तपेणोत्तरे द्वे भूमौ योगोपयोगिन्याविति, अनयोर्दोषोरेकाग्रनिरुद्धयोर्भूम्योर्चक्षितस्यैकाग्रता-  
रूपः परिणामः स योग इत्युक्तं भवति, एकाग्र्ये बहिर्मुखनिरोधः, निरुद्धे च सर्वासां वृत्तीनां संस्का-  
राणां च प्रविक्ष्य इत्यनयोरेव भूम्योयोगस्त्व संभवः-२ ॥ इदानीं सूत्रकारश्चित्तवृत्तिनिरोधप-  
दानि व्याख्यातुञ्जामः प्रथमं चित्तपदं व्याचष्टे-‘तद्वा द्रष्टुः स्वरूपेऽवस्थानम्-३ ॥ द्रष्टुः  
पुरुषस्य तस्मिन्काले स्वरूपे निम्मानरूपताचामयस्थानं स्थितिर्भवति, क्षरमर्थः-उपश्रविवेकवृत्त्याते  
क्षितिक्षमाभलाःकर्तृत्वाभिमाननिवृत्तौ प्रोन्मुक्तपरिणामा, बुद्धावात्मनः स्वरूपेणावस्थानं स्थितिर्भ-  
वति-३ ॥ व्युत्थानदशायां तु तस्य किं रूपमित्यत आह-‘वृत्तिसारूप्यमितरत्र-४ ॥  
इतरत्र योगादन्तरिककाले वृत्तयो वा धक्यमागलक्षणास्ताभिः साकथं तद्रूपत्वम्, अयमर्थः-चाह-  
इयो वृत्तयः सुखदुःखमोहादिभिरुक्तैः प्रादुर्भवन्ति तादृगरूप एव संवेधते स्ववहर्तुभिः पुंसः, तदेवं  
यस्मिन्नेकामयता परिणते विविक्तः स्वस्मिन्स्ये प्रतिक्षितो भवति, यस्मिन्नेन्द्रियवृत्तिद्वारेण विषयाका-  
रेण परिणते पुरुषस्त्वदाकार इव परिभाष्यते, यथा जलतरङ्गेषु चलन्तु चन्द्रबलविव प्रतिभासते  
तस्मिन्-४ ॥ वृत्तिपदं व्याख्यातुमाह-वृत्तयः पञ्चतस्यः विलिष्टाविलिष्टाः-५ ॥ वृत्तय-  
श्चित्तस्य परिणामविशेषाः, वृत्तिसमुदायरपर्यायव्यतिनो वा अवयवैरुपा वृत्तयस्तद्वेक्षया तयप्रत्ययः,  
एतदुक्तं भवति-एव वृत्तयः, कीदृश्यः, क्षिष्टा अक्षिष्टाः, छेद्यैर्नक्ष्यमाणलक्षणैराक्रान्ताः क्षिष्टाः,  
तद्विपरीता अक्षिष्टाः-५ ॥ एता एव एव वृत्तयः संक्षिप्तोद्दिश्यते-प्रमाणविषयव्यविकल्प-

तत्सङ्कृत-परमेश्वरशरणाऽऽनातिर्नो मोक्ष इत्यर्थः-१ ॥ सत्त्वादिभ्रमव्युत्क्रमे स्थिति-क्षिप्तमूढादि-  
चित्तभूमिकापरिणामे प्रथमं रजसक्षिप्तभूमिकायास्तासां मूढात्मकतामसभूमिकायाः कीर्तने स्थित्यर्थः।  
ननु तथापि मूढक्षिप्तविक्षिप्तैस्तिक्तमो निवृत्तिप्रवृत्तिनिश्चितप्रवृत्तिक्रमनियमात् कथं नोक्त इत्याका-  
क्षावामाह-यावञ्चेति । इयोः-मूढक्षिप्तयोः, न्यत्ययेन-निवृत्त्यादिफलस्थितिवैपरीत्येन क्षिप्तं  
मूढगत्यादिरोत्येत्यर्थः-२ ॥ तस्मिन् काले-दक्षिणसाधनैश्चित्तवृत्तिनिरोधस्य सिद्धिकालइत्यर्थः-३ ॥  
बलेद्यैः-अविद्याऽस्मिन्ना-राग-द्वेषाऽभिनिवेशात्मकैः पथभिः-५ ॥ वृथगिति, प्रमाकरणम्  
अविस्तवादिशानं वा प्रमाणमित्यादि सूत्रं न रचितमित्यर्थः । अविस्तवादीति-अविफलं सफलमि-  
तिमात्तद्, भवति विषयस्थि-वाञ्छो ध्येो वृत्तिमाहाकारः, वृत्तावाकवस्तस्याकारो वृत्तिभाषाकारः,  
ततो भोगाद् भोगाकार इति, यः कश्चित्पदार्थो-चाहृशः सक्षिप्तः स्वरूपवभावादिना

निद्रास्तृतयः-६ ॥ आसां क्रमेण लक्षणमाह-प्रत्यक्षानुमानागमाः प्रमाणानि-७ ॥  
 अत्रातिप्रसिद्धत्वात्प्रमाणानां शास्त्रकारेण भेदनिरूपणेनैव गतत्वात्लक्षणस्य न पृथक्लक्षणं कृतम्,  
 प्रमाणलक्षणं तु अत्रिसंवादिशानं प्रमाणमिति, इन्द्रियद्वारेण वाङ्मयस्तूपरानाचित्तस्य तद्विषयसामा-  
 न्यविशेषवारगनोऽर्थस्य विशेषावधारणप्रधाना वृत्तिः प्रत्यक्षम्, संगृहीतसंबन्धाद्विज्ञाद्विज्ञिनि सामा-  
 न्यत्वमनाऽप्यवसायोऽनुमानम्, आप्तवचनमागमः-७ ॥ एवं प्रमाणस्यां वृत्तिं न्यास्याव विषय-  
 यरूपमाह-विषयस्यो मिथ्याज्ञानमत्तद्रूपप्रतिष्ठम्-८ ॥ अतथाभूतेऽर्थे तथोत्पन्नमान-  
 धानं विषयस्य, यथा शुक्तिकार्या रजतज्ञानम्, अत्तद्रूपप्रतिष्ठमिति, तस्यार्थस्य यद्रूपं तस्मिन्-  
 रूपे न प्रतिष्ठि-  
 प्रति तस्यार्थस्य यारणार्थाधिकं रूपं न तत्प्रतिभासयतीति यावत्, संशयोऽप्यतद्रूपप्रतिष्ठत्वान्मिथ्या-

यथाऽनस्थितो भवेत्, तादृशस्य च शास्त्रकारस्य स्वस्वरत्नमावादिमतः सत एव धार्यकारतया  
 यत्र वृत्तिभारोद्गणं भवेत्, धार्यकारस्य सतश्च भोग्याकारतयाऽऽत्मनि समर्पणं भवेत्,  
 सोऽयं भोग्याकारः फलं, कार्यकारणयोरभेदाद् भोग्याकारात्मको यो धार्यकारस्तेन सहितं  
 ज्ञानं चित्तवृत्तिः सफलाऽसंवादिनीत्युच्यत इति भावः । वस्तुतस्तु-भोगकाले पुरुषस्य प्रतिविषये  
 बुद्धिवृत्तिनि व्याप्तानो बोधः प्रमा तत्करणत्वं प्रमाणत्वमिति लक्षणं, प्रमा चाऽसन्दिग्धाऽविपरी-  
 ताऽनधिगतविषया चित्तवृत्तिः पुरुषप्रतिविषयस्यो बोध इति बोध्यम् ॥ प्रत्यक्षप्रमाणलक्षण-  
 माह-इन्द्रियद्वारेणेति । चित्तस्येन्द्रियद्वारा यदादियाङ्गवस्तुषु उपरगात्-आयमानवृत्तिसम्ब-  
 न्धात् चित्तवृत्तिविषयस्य सर्वघटसाधारणघटत्वादिधर्मेण सह विलक्षणाऽप्यसंबन्धयोगतद्व्यक्तिव्यादि-  
 विशेषधर्मेण च सह तादात्म्यापन्नस्य अर्थस्य-घटादेः सामान्यधर्मगुणसर्गनीकृत्य विशेषधर्माव-  
 च्छिन्नतयैव यदनधारणं-भानं तस्य प्रयत्नता मुख्यता यस्यान्-ध्यातादृशो चित्तवृत्तिः प्रत्यक्षप्रमाण-  
 मित्यर्थः, यदा पुरुषप्रतिविषयस्यो बोधः प्रमा तदैतादृशो वृत्तिस्तत्करणतया प्रमाणम्, यदा चैतादृशो  
 वृत्तिः प्रमाऽभिमतता तदा तत्करणत्वयेन्द्रियाणि प्रमाणमिति व्यवस्था । अनुमानलक्षणमाह-  
 गृहीतेति-सम्बन्धो न्यासिः-साध्याभाववदवृत्तित्वं साध्यसामानाधिकरण्यं वा, स च महान्सीध-  
 वद्विधुमयोः प्रथमं गृह्यतः, ततो धूमवत्प्रकृतसामान्यधर्मस्य महान्सीधवर्तवीधोमयधुमे सखाद्  
 धूमवधुमयोश्चैतन्मते ऐश्याद् व्याप्तिः सामान्यधर्मधूमत्वाऽभिलषवर्तवीधुमेऽपि गृहीता ज्ञाता  
 भवतीति-अपगतव्याप्तिव्याप्तिज्ञात्-पर्वतीयधुमाद्, जिज्ञिनि-लिङ्गवति ज्ञापयति ज्ञानमर्थं  
 बोधयतीति लिङ्गं धूमरजस्तित ज्ञापकत्वेन अस्वेति लिङ्गी वक्षिस्तस्मिन् सामान्या मना-सर्ववक्षि-  
 ताधारणधर्मवक्षिणतादात्म्यतया वक्षेत्प्रथमसायः-निश्चयात्मिका चित्तवृत्तिः अनुमानं प्रमाण  
 मित्यर्थः । अत्रापि पुरुषप्रतिविषयस्यो बोधो यदा प्रमा तदा चित्तवृत्तिः प्रमाणं यदि च चित्तवृत्तिः  
 प्रमाऽभिमेता तदा व्याप्तिरेव प्रमाणम् । एतच्छास्त्रमते पर्वतधूमोभयप्रत्यक्षोत्तरं न्याप्तया  
 ज्ञापमानस्य 'वक्षिमान्'-इतिमानधानस्यैवाऽनुमानत्वं तद्वन्व'वक्षिमानि'ति ज्ञानस्य सामाना-  
 करस्यैवानुमितित्वमित्यत्र न किञ्चिद्वापकमित्यपि बोध्यम्, वस्तुतस्तु-पक्षमनुविद्य सत्सापेक्ष-  
 साध्यस्य विषयत्वानुपपत्त्या पक्षमन्तमोच्यैव 'पर्वतो वक्षिमानि'त्यनुमितिसुंक्ष्म, अनुमानमपि  
 व्याप्यन्यापकभाव(व्याप्ति)चिच्छिष्टं धूमं वक्षि पर्वतं चान्तर्भाव्यैव परामर्शात्मकं युक्तमिति ॥  
 शब्दप्रमाणलक्षणमाह-भासेति । आप्तस्य यथार्थवक्तृत्वात्तस्य तन्नुचरणन्या या चित्तवृत्तिः सा  
 आगमः-शब्दप्रमाणमित्यर्थः, अत्रापि यदा पुरुषप्रतिविषयस्यो बोधः प्रमा तदा शब्दजन्या चित्त-  
 वृत्तिः प्रमाणं यदा च शब्दजन्या चित्तवृत्तिः प्रमाऽभिमेता तदा शब्द एव प्रमाणमिति व्यवस्था-७॥  
 रजतानाम्बोधेऽर्थे शुक्तौ 'रजतमिति ज्ञानं विषयस्य, मिथ्याज्ञानमिति लक्षणम्, -शब्दज्ञा-

शानम्, यथा स्थाणुर्वा पुरुषो वेति-८ ॥ विकल्पवृत्ति व्याख्यातुमाह-सर्वज्ञानानुपाती  
 वस्तुज्ञान्यो विकल्पः-९ ॥ शब्दजनितं ज्ञानं शब्दज्ञानं, तदनु पठितुं शीलं यत्र स शब्द  
 ज्ञानानुपाती, वस्तुनस्तथावमनपेक्षणागो योऽप्यनसायः स विकल्प इत्युच्यते, यथा पुरुषस्य चैत-  
 न्यं स्वरूपमिति, अत्र देवदत्तस्य कन्वल इति शब्दजनिते ज्ञाने पठया योऽप्यवसितो भेदस्तमिहा-  
 चिन्ममानमपि समारोप्याध्यवसायः । वस्तुलक्ष्य चैतन्यमेव पुरुषः-९ ॥ निद्रां व्याख्यातुमाह-  
 अभावप्रत्ययालम्बना वृत्तिर्निद्रा-१० ॥ अभावप्रत्यय आलम्बनं यस्या वृत्तेः सा तथोक्त्या,  
 एतत्कं भवति-या संततमुद्रिक्तज्ञातमसः समस्तविषयपरित्यागेन प्रवर्तते वृत्तिः सा निद्रा,  
 अस्याश्च मुख्यमहगस्वाप्तमितिस्त्वित्दर्शनात्तद्वृत्तेऽनुभवम्भक्तिरेवेणानुपपत्तेर्वृत्तित्वम्-१० ॥ वृत्ति  
 व्याख्यातुमाह-अनुभूतविषयाऽसंप्रमोपः सृष्टिः-११ ॥ प्रमाणानुभवस्य विषयस्य योऽयम-  
 संप्रमोपः संस्कारद्वारेण दुष्टादुपारोहः सा सृष्टिः, तत्र प्रमाणविषयविकल्पा वाग्द्वारवा, त एव  
 तदनुभवव्याप्त्यंशोपगमात् संप्रः, निद्रा तु असंबेद्यमानविषया, सृष्टिश्च प्रमाणविषयविकल्पनिद्रा-  
 निमित्ता-११ ॥ एवं वृत्तीन्व्याख्याय सोषार्थं निरोधं व्याख्यातुमाह-अभ्याससर्वैराग्याभ्यां तन्नि-  
 रोधः-१२ ॥ अभ्याससर्वैराग्ये वक्ष्यमाणलक्षणे, तान्यां प्रकाशप्रवृत्तिनियमकथा वा वृत्तयस्तासां  
 निरोधो भवतीत्युक्तं भवति, तासां विनिवृत्तवाद्यामिनिवेशानामन्तर्मुखतया स्वकारणे एव चित्तो अस्ति-  
 रूपतयाऽनवस्थानम्, तत्र विषयव्योपवर्द्धननेन वैराग्येण तद्वैमुख्यमुत्पाप्यते, अभ्यासेन च मुख्यमनक-  
 शान्तप्रवाहवर्दान्तद्वारेण वृत्तं स्वैर्यमुत्पाप्यते, इत्थं तान्यां भवति चित्तवृत्तिनिरोधः-१२ ॥ अभ्यासं

मिथ्याज्ञानमित्याकाशव्याप्याह-अतद्रूपप्रतिष्ठमिति । एतच्च लक्षणपर्य व्याख्यातुमाहम् । रजता-  
 त्मकार्थस्य यहू रूपं-तामान्यनिर्देशपदमोत्सवं स्वर्णं रजतत्वशुक्लव्याधिमित्रं तत्ररूपे-तद्वृत्तशामा  
 न्यविशेषात्मकरजतमवलम्ब्य न प्रतिष्ठिति-नेर्दरजजमिति वायुज्ञानकाले 'इदं रजजमिति ज्ञानं-  
 याधितं भवति, तद्व्याप्तं विषययः, विषयं च ज्ञानाऽऽहृष्टाऽप्रतिष्ठिता । स्थाणुर्वां पुरुषो वेति  
 संशये स्थाणुपुरुषान्धतरात्मकविषयगतोऽप्रतिष्ठिता, स्थाणुपुरुषान्धतराऽसत्त्वाद्दुत्तरकालेन-  
 निश्चयेन बोधक्याच्च विषयं चोन्तर्भाव इति-८ ॥ यत्र पाठशालायां न कश्चिदेतदुच्यते न वा  
 कश्चित्कन्वलोऽप्यस्ति तत्र तस्यापेक्ष्यत्योर्भेदोऽपि न संभवति तत्रपाठशालात्पुण्ड्रमुद्दिश्य वशिष्ठेन  
 पाठशालीयजनेन कश्चिदागन्तुकं देवदत्तकन्वलवृत्तान्तमप्यारं प्रत्यभिहितं 'अत्र देवदत्तस्य कन्वल'  
 इति नामकं, तत्र यस्तुनां याथाधर्म्यमनपेक्षोच्चारितशब्दजनिते ज्ञाने पठया निश्चितो यः स्वामिवा-  
 ध्यात्मको भेदसम्बन्धः स अविद्यमानोऽपि तं समारोप्य शब्दमात्रेण श्रोतुः ज्ञानं प्रवर्तते तद्विक-  
 ल्यात्मकम्, अलोक्यतिथीशिकाऽलोक्यभेदारोपप्रदर्शनपरमिदं वृष्टान्तम् । अत्राऽलोक्यप्रतिषेधिकस्य  
 भेदादेरारोप एव किनादप्रस्त इत्यतो वास्तविकाऽभेदे भेदारोपवृष्टान्तमाह-वस्तुतस्त्विति ।  
 पुरुषस्य चैतन्यमित्यत्र पुरुषचैतन्यशरीरेतच्छास्त्रमतेऽभेदेऽपि पठया भेदारोपो विकल्प इति भावः ।  
 विषयं च मिथ्याज्ञानेन मिथ्या एव व्यवहारः, विकल्पे तु यथार्थशब्दतज्ज्ञानादिना यथार्थत्वव्यवहार  
 इति व्यवहारात्मक-विभिन्नफलजनकतया विभिन्नरूपतया च विभिन्नवृत्तित्वं बोध्यम्-९ ॥  
 अभावप्रत्यय इति । वाग्द्वारव्यवस्थानियतवृत्तीनां योऽभावस्तस्य प्रत्ययः-कारणोभूतं यह  
 बुद्धिसत्त्वाच्छादकं तमः तदेवाऽऽलम्बनं-विषयो यस्याः सा तथोक्ता वृत्तिर्निद्रात्वैर्भः ॥ अधिक-  
 मस्मद्योगभाष्ये द्रष्टव्यम्-१० ॥ अस्तुभूतविषयाणाम् असंप्रमोपः-अस्तौपम्-अन्तरिक्षविषयाकार-  
 क्रययः संस्कारद्वारा यो दुष्टादुपपत्ते सा निद्रैत्यर्थः-११ ॥ प्रकाशेति । प्रकाश-प्रवृत्ति-नियम-  
 स्वभावा वा प्रमाणविषयवृत्तयस्तासां निरोधो एव इत्यर्थः । निरोधप्रवृत्तौ-तासामिति ।

व्याख्यातुमाह-तत्र स्थितौ धत्नोऽभ्यासः-११ ॥ अचिरदितस्य चित्तस्य स्वरूपनिष्ठः परि-  
णामः स्थितिस्तस्यां यान् उक्त्वाहः पुनः पुनस्तथात्वेन चेतसि निवेशनमभ्यास इत्युच्यते-१२ ॥  
तस्यैव विशेषमाह-स तु दीर्घकालादृशैरन्तर्यसत्कारसेवितो दृढभूमिः-१३ ॥ बहुकालं  
नैरन्तर्येणाऽऽदरातिशयेन च सेव्यमानो दृढभूमिः स्थितो भवति द्वाब्धायं प्रभवतीत्यर्थः-१४ ॥  
वैराग्यस्य लक्षणमाह-दृष्टानुश्रविकविषयवितृष्णास्य वशीकारसंज्ञा वैराग्यम्-१५ ॥  
द्विविधो हि निषयो दृष्ट आनुभविकश्च, दृष्ट इहैवोपलभ्यमानः शब्दादिः, देवलोकाद्वाजानुभविकः,  
अनुभूयते गुरुमुखादित्यनुभवो वेदस्तत आगत आनुभविकः, तयोर्द्वयोरपि विषययोः परिणामविरत-  
स्वरूपानुश्रवितगतगर्ह्यस्य या वशीकारसंज्ञा गमैते वक्ष्या नाहमेतेषां वक्ष्य इति योऽयं विमर्शस्तद्वैराग्य-  
मित्युच्यते-१५ ॥ तस्यैव विशेषमाह-तत्परं पुरुषस्यातेर्गुणवैतृष्ण्यम्-१६ ॥ तद्वैराग्य-  
परं प्रकृतं प्रथमं वैराग्यं विषयविषयं, द्वितीयं गुणविषयमुपपन्नगुणपुरुषविवेकस्यातेरेव भवति, निरो-  
धसमापेरत्यन्तानुकूलत्वात्-१६ ॥ एवं योगस्य स्वरूपमुक्त्वा संप्रज्ञातस्वरूपभेदमाह-वितर्कवि-  
चारानभ्यास्मितारूपानुगमात्संप्रज्ञातः-१७ ॥ समाधिरिति श्लेषः, सम्बन्धसंज्ञविषयैव-  
रहितत्वेन प्रतीयते प्रथमेन शयने भाव्यस्य स्वरूपं तेन स संप्रज्ञातः समाधिर्भावनाविद्येयः, स  
नितर्कविभेदाच्चतुर्विधः-सवितर्कः सविचारः सानन्दः सारित्तस्य, भावना-भाव्यस्य विषयान्तर-  
परिवहारेण चेतसि पुनः पुनर्निवेशनम्, भाव्यं च द्विविधम्-देवरत्नस्त्वानि च, तान्यपि द्विविधा-  
नि जडाव्यवभेदात्, जटानि चतुर्विंशतिः, अजडः पुरुषः, तत्र यदा महाभूतेन्द्रियाणि स्थूलानि  
विषयत्वेनाऽऽद्याम पूर्वापरानुसंधानेन दृष्ट्यार्धोन्नेस्यसंभेदेन च भावना क्रियते तदा सवितर्कः  
समाधिः, अरिमन्नेवाऽऽलम्बने पूर्वापरानुसंधानशब्देरल्लेखशर्यत्वेन यदा भावना प्रवर्तते तदा  
निर्वितर्कः, तन्नाशान्तःकरणलक्षणं सूक्ष्मविषयमालम्ब्य तस्य देशकालधर्मान्बन्धेदेन यदा भावना  
प्रवर्तते तदा सविचारः, तस्मिन्नेवाऽऽलम्बने देशकालधर्मान्बन्धेदं विना धर्मिमाश्रयणस्थितेन  
भावना क्रियमाणा निर्विचार इत्युच्यते, परंपर्यन्तः समाधिर्दृष्टसमापत्तिरिति व्यपदिश्यते, यदा  
तु रजस्तमोहेऽज्ञानविद्वन्मत्तःकरणसर्वं भ्रान्त्ये तदा गुणभावान्निमित्तशुद्धेः सुक्ष्मकाशमयस्य  
सत्त्वस्य भाव्यमानस्योद्रेकात्सागन्धः समाधिर्भवति, अरिमन्नेव समाधी ये वक्ष्यन्त्यस्तस्यान्तरं  
प्रधानपुरुषरूपं न पश्यन्ति ते निगतदेशाङ्कारत्वाद्दिदेशादज्ञानाभ्याः, इयं ग्रहणसमापत्तिः, ततः परं  
रजस्तमोहेऽज्ञानमिभूतं शुद्धसत्त्वमालम्बनीकृत्य या प्रवर्तते भावना तस्यां यादृशस्य सत्त्वस्य व्यग्भा-

तद्वैतुल्यं-विषयवैतुल्यम्-१२ ॥ स तु-अभ्यासस्तु-१३ ॥ चित्तस्वरगादिवोषाणां लयाव मले  
सति वदभानसंशयवैराग्यं प्रथमम्, लीनेभ्योऽलीनान् पृथग्वधार्थं तद्यथाय मले सति-व्यतिरेक-  
संशयं वैराग्यं द्वितीयम्, लीनानां सर्वदोषाण्यमिन्द्रियप्रवर्तनाऽप्यज्ञानां मनस्योत्तुल्यमन्नेषाव-  
शयानम् प्रकृतिव्यसंशयं वैराग्यं तृतीयम्, दिव्याऽदिव्यसर्वविषयेषु औत्सुक्यस्याऽप्यभावो वशीका-  
रसंशयं वैराग्यं चतुर्थमिति नोयम्-१५ ॥ प्रथममिति-यतमानसंशयं व्यतिरेकसंशयक-  
थ्येन्द्रियसंशयं चेति त्रिविधं वैराग्यं निषयविषयमित्यर्थः । द्वितीयम्-अशितं वशीकारसंशयं तु  
त्रिगुणविषयं विवेकस्याप्या ज्ञायमानं निरोधकमकथमचित्प्राप्तसमाप्यनुकूलं भवतीत्यर्थः-१६ ॥  
चतुर्विधात्तिरिति । प्रकृतिर्महत्तराऽऽङ्कारमनः-श्रोत्रत्वक् चक्षुरसनाज्ञानाकाशाग्निधावपायूपस्थ-  
शब्दस्पर्शरूपरसगन्धाकाशाज्ञानलक्षणलक्षणवन्तवः । अजडः-जीवाभ्या परमात्मा चैति, पद्विशति-  
पदायाः । स्थूलपदार्थेषु धर्मधर्मिमात्रपूर्वकं भावना सवितर्कसंप्रज्ञातः, धर्मधर्मिभावभूत्या च  
भावना निर्वितर्कसंप्रज्ञातः, सूक्ष्मेषु तन्मात्रकरणादौ देशकालधर्मादिभावपूर्वकं भावना सविचारः,



वाचितिशक्तेःश्रेयसास्तान्नात्रावशेषत्वेन समाधिः सात्त्विक इत्युच्यते, न चाहंकारात्मितोरभेदः  
 शङ्खनीयः यतो यवान्तःकरणमदमित्युद्देशेन विषयान्नेदयते सोऽहंकारः, यवान्तर्मुक्तया प्रतिक्लो-  
 मपरिणामे प्रकृतिलीने चेतसि सत्तामात्रमवभाति साऽस्मिता, अस्मिन्नेव समाधौ ये कृतपरितोषाः  
 परमात्मानं पुरुषं न पश्यन्ति तेषां चेतसि स्वकारणे लयमुपागते प्रकृतिलया इत्युच्यन्ते, ये परं  
 पुरुषं ज्ञात्वा भावनायां प्रवर्तन्ते तेषामियं विनेकरुचातिप्रहीनुसम्भाषितिरियुच्यते, तत्र संप्रसाते  
 समाधी चतस्रोऽवस्थाः शक्तिवत्तयाऽवतिष्ठन्ते, तत एकैकत्याख्याया वचरोत्तरेति चतुरवस्थोऽयं  
 संप्रसातः समाधिः-१७॥ अर्पणशतमाह-विरामप्रथयथाभ्यासपूर्वः संस्कारशेषोऽन्यः-१८॥  
 विरम्यतेऽनेनेति विरामो नितकाचित्चिन्तात्यागः, विरामश्चासौ प्रथयश्चेति विरामप्रत्यवस्तत्त्वाभ्यासः  
 पौनःपुन्येन चेतसि निवेशनम्, तत्र वा काचित्कृत्यवृत्तिरुत्पद्यते तस्या नेति नेतोतिनैरन्त्येण प्युंर-  
 सनं तत्पूर्वः संप्रसातसमाधिः संस्कारशेषोऽन्यस्तद्विलक्षणोऽसंप्रसात इत्यर्थः, न तत्र किञ्चिद्विषयं  
 संप्रसातत इत्यसंप्रसातो निर्वाजः समाधिः, इह अतुर्विषयश्चित्तस्य परिणामः-न्युत्थानं तन्नाधिप्रारम्भ-  
 थकाग्रता निरोधश्च, तत्र क्षिप्तमृदं चित्तभूमौ न्युत्थानं, विक्षिप्ता भूमिः सरोद्रेकालतमाधिप्रारम्भः, एकाग्र-  
 त्वनिरुद्धते च पर्यन्तभूमौ, प्रतिपरिणामं च संस्काराः, तत्र न्युत्थानजनिताः संस्काराः समाधिप्रारम्भवेः  
 संस्कारैः प्रत्याह्वयन्ते, तज्जाश्रयकाग्रताकैः, निरोधजनितैरेकाग्रताकाः संस्काराः स्वर्षं च ह्वयन्ते, यथा  
 सुवर्णसंवलितं ध्यायमानं सोत्तकमहामानं सुवर्णमलं च निर्दहति एवमेकाग्रतानितान्तसंस्कारातिरोधकाः  
 श्वात्मानं च निर्दहन्ति-१८ ॥ तदर्थं योगस्य स्वरूपं भेदं संक्षेपेणोपायं चाभिधाय निस्तरेणो-  
 पायं योगाभ्यासप्रदर्शनपूर्वकं षडनुपपन्नते-भवप्रत्ययो विदेहप्रकृतिलयानाम्-१९॥  
 विदेहाः प्रकृतिलयाश्च विलकादिभूमिकास्तुत्रे व्याख्याताः, तेषां समाधिर्भवप्रत्ययः, भवः संसारः स  
 यत्र प्रत्ययः कारणं तस्य स भवप्रत्ययः, भवमर्थः-आविर्भूत एव संसारे ते तयाविषयतमाधिभावो  
 भवन्ति, तेषां परतत्त्वाददर्शनायोगाभासोऽयम्, अतः परतत्त्वज्ञाने तज्ज्ञानतयां च मुक्तिकामेन मज्जा-  
 न्यानो विषेय इत्येतदर्थमुपदिष्टम्-१९ ॥ तदन्येषां तु-अद्धाधीर्यसृष्टिसमाधिप्रज्ञापूर्वकं  
 दूतारेषाम्-२० ॥ विदेहप्रकृतिलव्यतिरिक्तानां योगिनां अद्धादिपूर्वकः अद्धादयः पूर्वं लयाया  
 यस्व स अद्धादिपूर्वकः, ते च अद्धादयः क्रमादुपायोपेयमात्वेन प्रवर्तमानाः संप्रसातसमापेयव्यवस्थां  
 प्रतिष्यन्ते, तत्र अद्धा योगविषये चेतसः प्रसादः, नीर्यमुत्साहः, सृष्टिरनुभूतासंप्रमोषः, समाधिरे-  
 काग्रता, प्रज्ञा प्रज्ञातव्यविवेकः, तत्र अद्धाको वीर्यं जायते योगविषय वत्साहवात्भवति, सोत्साहस्य

तत्र च धर्मिमात्रे भावना निर्भिचारः । आह्लाणां विषयाणां समापत्तिः-भावनया समाधिः ।  
 शन्द्रियाणां सात्त्विकताया तत्कारणीभूतोऽहंकारोऽपि तत्रप्रधान आनन्दपूर्णो बुद्धिश्चापि तथैवानन्दे  
 चित्तैकाग्रता सानन्दसंप्रसातः । प्रहृणस्य-सत्त्वप्रधानानन्दस्य समापत्तिः-भावनया समाधिः ।  
 आनन्दमपि विहाय बुद्धयमनोरभेदावगासकसंयोगात्मकैकालतयां चित्तैकाग्रता सात्त्विक-  
 संप्रसातः । इवं संसर्गस्य समापत्तिः । अर्होतुः पुरुषस्य समापत्तिः-१७ ॥ सर्वासां वृत्तीनां विरा-  
 मस्य-अथान्तनिलयस्य, प्रत्ययः-कारणं यत् परं विरागं गुणवैतुष्याकर्यं, तदभ्यासः-उत्पत्तीलनम्,  
 तत्पूर्वः-तद्द्वारकः, असंप्रसातसमाधिः, स च संस्कारशेष इति ख्यायते, तदानीं वृत्तीनां लयेऽपि  
 प्रारम्भसंस्कारलेखसत्त्वाद्-१८ ॥ विदेहाः स्थूलबृहन्निरपेक्षेण किङ्कदेदेनाञ्जिकम्पनद्वारक्षमा  
 हिरण्यगर्मादयः, प्रकृत्युपासनाया तच्छब्दलेखरोपासनाया वा ब्रह्माहं भित्त्वाऽष्टावर्णेषु लयं गताः  
 प्रकृतिलयाः भवः-संसारः-वान्म इति याच्यते । अधिमानाः-तोमवेगवतुपायवत्सु बोधियु गणनां  
 लन्थाः ॥ परतत्त्वं-शुद्धात्मा परमात्मा वा तस्याऽदस्येताद्-१९ ॥ जीवेश्वरमुक्तान्प्रमहेत्येवमन्यशास्त्रेषु

च पाश्चात्त्याहु मृत्पु स्मृतिसुखते, तत्तमरणाच्च वेतः समाधीयते, समाहितचित्तश्च मान्द्यं सम्भ-  
 विष्येकैव जानाति, त ध्ये संप्रज्ञातसमाधेरुपायाः, तस्याम्पात्तात्पराच्च वैराग्याद्भवत्यसंगहातः-२० ॥  
 चक्रोपायवतां योगिनामुपायभेदाद्वेदानाद्-क्षीयसंवेगानामासृजः-२१ ॥ समाधिलाम इति  
 शेषः, सुवेगः क्रियाहेतुर्बृहतरः संस्कारः, स तीव्रो येषामधिमानोपाधानां तेषामासृजः समाधिलामः,  
 समाधिकलं चाऽऽसृजं भवति शीघ्रमेव संपद्यत इत्यर्थः-२१ ॥ के ते तीव्रसंवेगा इत्यत आह-  
 मृदुमध्याधिमाम्रत्वात्ततोऽपि विशेषः-२२ ॥ तेष्व उपायेभ्यो मृदादिभेदभिन्नैस्त्व उपाय-  
 वर्ता विशेषो भवति, मृदुमध्याधिमाम्रत्वात् शयुपायभेदाः, ते प्रत्येकं मृदुसंवेगमध्यसंवेगशीघ्रसंवेगमे-  
 दात्क्रिया, तद्भेदेन च नष्ट योगिनो भवन्ति, मृदुपायो मृदुसंवेगो मध्यसंवेगस्तोमसंवेगश्च, मध्या-  
 पायो मृदुसंवेगो मध्यसंवेगस्तोमसंवेगश्च, अधिमानोपायो मृदुसंवेगो मध्यसंवेगस्तोमसंवेगश्च, अधि-  
 मानोपायो तीव्रसंवेगो च महान्मूलनः कर्तव्य इति भेदोपदेशः-२२ ॥ श्वानिमेतदुपायविलक्षणं  
 ज्ञानमुपायान्तरमाह-ईश्वरप्रणिधानाद्वा-२३ ॥ ईश्वरो नक्षपमाणलक्षणः, तत्र प्रणिधानं  
 भक्तिविशेषो विशिष्टमुपासनं सर्वैकियाणां तत्रार्पणं विषयद्वैतार्थिकं फलमनिष्टस्तथाः क्रियास्तरिम-  
 न्दरमदुरावर्षयति तत्प्रणिधानं समाधेरतरकलामस्य च प्रकृत उपायः-२३ ॥ ईश्वरस्य प्रणिधा-  
 नत्समाधिलाम शत्रुत्वं, तत्रेश्वरस्य स्वस्वर्षं प्रमाणं प्रभावं नाचक्रमुपासनाक्रमं तत्कलञ्च क्रमेण वक्तुमाह-  
 श्लेशकर्मविपाकासायैरपरानृष्टः पुरुषविशेष ईश्वरः-२४ ॥ श्लेशन्तीति श्लेशा अविद्याद्वयो  
 बध्यमाणाः, विहितप्रतिबिद्धन्यामिभरूपाणि कर्माणि, निषेच्यन्त इति विपाकाः कर्मफलानि  
 ज्ञानानुर्भोगाः, आ फलविपाकाश्चिन्तनी शेरत शयाशया वासनालयाः संस्कारास्तौरपरामृष्टश्चि  
 यपि कालेषु न संरुष्टः, पुरुषविशेषः, अन्येभ्यः पुरुषेभ्यो विशिष्यत इति विशेषः, ईश्वर ईशानश्रील  
 श्चन्द्राननेन सकलजगद्द्वरणक्षमः, यद्यपि सर्वेषामात्मनां श्लेशादिस्पर्शां नास्ति तथाऽपि चित्त-  
 तस्तेषामपदिश्यते, यथा योद्गवो नयपरान्वयो स्वामिनः, अथ तु त्रिष्वपि कालेषु तथाविधोऽपि  
 श्लेशादिपरामर्शो नास्ति, अतः स विलक्षण एव भगवानीश्वरः, तस्य च तथाविधमैश्वर्यमनादेः  
 सत्त्वोत्कर्षात्, सत्त्वोत्कर्षश्चास्य प्रकृष्टज्ञानादेव, न चानयोर्कानिश्चर्ययो रितरेतराश्रयत्वं, परस्परानपेक्ष-

विभागात् तत्रोक्तं यद्गम्य श्वरपदवाच्यं नित्यमुदमुदमुक्तस्वभावं परमज्ञगस्तेजोविशिष्टमक्षरभाम-  
 संशुद्धं नदामुक्तादीनामाधारमूर्तं चेतनं मक्षनयैव वर्तमानं तत्र चलेक्षकर्मविपाकाश्रयैरपरामृष्टस्वस्व  
 त्रिकालं सर्वदैव सत्त्वादितिभ्यासिचारणाया 'विशेष'पदम्, विशेषत्वं च सर्वेशत्वस्य सर्वनियन्तृत्वस्य  
 सर्वेशनशीलत्वस्य परीकाष्ठा-वृष्टमत्वमिति यावत्, महाणः परब्रह्माधीनत्वात् सर्वेशनशीलत्वाच्च-  
 भावात्प्रतिन्यासिरिति बोधयन् ॥ तस्व चेति । परमेश्वरस्य अनादेः-मुक्तानामिनाऽऽदि-  
 शूर्यात् नित्यात् स्वकीयात् न तु मायिकात्, सत्त्वोत्कर्षात्-उत्कृष्टसत्त्वात्-निरवधिकारित्यस्य-  
 सत्त्ववशवत्, तथाविधं-सकलजगद्द्वरणक्षमत्वात्प्रार्थनैश्वर्यं वर्तते, एवं तस्य प्रकृष्टज्ञानात्-  
 निरवसार्वभ्यात्, सत्त्वोत्कर्षश्च-स्वकीयं निरवधिकारित्यस्यैव च वर्तत-इत्यर्थः । तथा च  
 सकलैश्वर्यवशवत् 'तापमयपरितान्जीवानुद्वरामो'ति शान-संकल्पनस्यार्थमपि युक्तमेवेति भावः ।  
 ननु-क्रियसर्वश्याद् उद्वरणाद्यैश्वर्यमैश्वर्याचोद्वरामोतिज्ञानयात्पार्थ-इत्यर्थज्ञानमित्येवोभ्याश्रयदोषः  
 श्याशंक्ते-न चाऽनयो रिति । उद्वरामीति शानस्य उद्वरणक्षमत्वाद्यैश्वर्यस्य चेत्यर्थः । समाधये  
 परस्परानपेक्षत्वाविति । परस्वराधीनोत्पत्तिकत्वाऽभावात्, परस्वराधोनस्वतिकत्वाऽभावाच्च  
 मेरुद्वराश्रयत्वमित्यर्थः । परमेश्वरस्य नित्यसत्त्वे स्वकीयत्वात्प्रत्येकं द्वयोः सर्वदा सत्त्वावस्थानतया  
 निरवर्तमानत्वात् परमेश्वरेण स्वेच्छैव यथाविधेये नियोज्यत्वात् नान्योन्याश्रय इत्याशयेन



तिवन्धोऽपि भवति-२९ ॥ अथ केऽन्तराया श्याशङ्क्यामाह-**श्याशिक्षित्यानसंशयप्रमादाल-  
स्याविरतिभ्रामितदर्शनालक्ष्यभूमिकत्वानवस्थितस्थानि चित्तविक्षेपास्तेऽन्तरायाः**  
-३० ॥ नवैते रजस्तमोयलक्ष्यवर्तमानाश्चित्तस्य विक्षेपा भवन्ति तैरेकाग्रताविरोधिभिक्षिणं विक्षि-  
प्यत इत्यर्थः, तत्र श्याशिक्षितुर्वैपम्बनिमित्तो ज्वरादिः, स्थानमकर्मण्यता चित्तस्य, उभयकोटश-  
ल्पनं शानं संशयो योगः साभ्यो न वेति, प्रमादोऽनवधानता समापिसापनेष्वीदास्तान्यम्, आलस्यं  
क्षयचित्तवोर्गुणत्वं योगनिषेधे प्रवृत्त्यभावहेतुः, अविरतिश्चित्तस्य विपश्यत्प्रयोगात्मा गर्भः, भ्रामित्ति-  
दर्शनं शुक्तिकावां रजतवद्विपर्ययस्थानम्, अलक्ष्यभूमिकत्वं कुतश्चिन्निमित्तात्समाधिभूमेरलामोऽसंभा-  
तिः, अनवस्थितत्वं लब्धावामपि भूमौ चित्तस्य तत्राप्रतिष्ठा, त एते सगन्धैरेकाग्रताया यथायोगं  
प्रतिपक्षरूपाऽन्तराया इत्युक्तन्ते-३० ॥ चित्तविक्षेपकारकान्प्रधानान्प्रन्तरायान्प्रतिपादयितुमाह-  
दुःखदीर्घमनस्याङ्गमेवयत्नश्चासप्रश्वासा विक्षेपसहस्रवः-३१ ॥ कुतश्चिन्निमित्ताद्गुणवैपु-  
विक्षेपेषु एते दुःखादयः प्रवर्तन्ते, तत्र दुःखं चित्तस्य राजसः परिणामो बाधनालक्षणः, यद्वाधा-  
त्प्राणिनस्तद्वधाताय प्रवर्तन्ते, दीर्घमनस्यं वाङ्मन्यन्तैः कारणैर्मनसो दीर्घस्यम्, अङ्गमेवयत्नं सर्वा-  
ङ्गीणो वैपशुवासनमनःस्थैर्यस्य नापकः, प्राणो यद्वाहं वायुमाश्वासति स श्वासः, यत्कौष्ठवं वायुं  
निःश्वसति स प्रश्वासाः, त एते विक्षेपैः सह प्रवर्तमाना यथोदिताग्नासवेराग्न्याभ्यां निरीक्ष्यया  
श्लेषामुपदेशः-३१ ॥ सोपद्रवविक्षेपप्रतिषेधार्थंमुपायान्तरमाह-**तःप्रतिषेधार्थमेकतस्वाभ्यासः**  
-३२ ॥ तेषां विक्षेपाणां प्रतिषेधार्थमेकस्मिन्कस्मिन्श्चिदभिमते तत्त्वेऽभ्यासश्चेतसः पुनः पुननिवेशनं  
कार्यः, यद्ब्रह्मवस्तुदितायामेकाग्रतायां विक्षेपाः प्रणाश्चमुपयान्ति-३२ ॥ स्वानीं चित्तसंस्कारापा-  
दकपरिकर्मकथनमुपायान्तरमाह-**मैत्रीकरुणासुदितोपेक्षाणां सुखदुःखपुण्यापुण्यविषयाणां**  
**भावनातश्चित्तप्रसादनम्-३३ ॥** मैत्री सौहार्दम्, करुणा कृपा, मुदिता हर्षः, उपेक्षोदात्ता-  
न्यम्, एता यथाकर्म ब्रह्मिणेषु दुःखितेषु पुण्यवस्तु अपुण्यवस्तु च विभावयेत्, तथा हि-सुखितेषु  
साधु एषां सुखिन्त्वमिति मैत्रीं कुर्यात् तु ईर्ष्याम्, दुःखितेषु कथं नु नामैषां दुःखनिवृत्तिः स्वादिति  
श्रवामेव कुर्यात् तादृश्यम्, पुण्यवस्तु पुण्यानुमोदनेन हर्षमेव कुर्यात् तु किमेते पुण्यवन्त इति  
द्विषेयम्, अपुण्यवस्तु चौदासौम्यमेव भावयेत्तानुमोदनं न वा ईष्यन्, सुते ब्रह्मदुःखादिशब्दैस्त-  
दन्तः प्रतिपादिताः, तत्रैवं मैत्र्यादिपरिकर्मणा चित्ते प्रसोदति ज्ञेयेन समापेत्तानिर्भावो भवति,  
परिकर्म चैतद्दृष्टं कर्म, यथा गणिते मिश्रकादिन्यवहारो गणितनिष्पत्तये संकलिताधिकर्मोपकार-  
कत्वेन प्रधानकर्मनिष्पत्तये भवति एवं द्वेपरागादिप्रतिपक्षभूतमैत्र्यादिभावजनया समुत्पादितप्रसोदं  
चित्तं संप्रकृतादिसमाधिषोभ्यं संपद्यते, रागद्वेषावैव मुख्यतया विक्षेपमुत्पादयतः, तौ चेत्समूलमु-  
न्मूलितौ स्यातां तदा प्रसन्नभावमनसो भवत्येकाग्रता-३३ ॥ उपयान्तरमाह-**प्रच्छर्दनविधार-**  
**णाभ्यां वा प्राणस्य-३४ ॥** प्रच्छर्दनं कौष्ठस्य वाशोः प्रवृत्तविक्षेपान्नात्राप्रमाणेन वदितिः-

प्रत्यक्षचित्तना-आत्मा-२९ ॥ यथा गणित इति । यथा गणिते-गणितशास्त्रे, गणितनिष्पत्तये  
विशासिताऽन्तिमफलीभूतसंख्यासिद्धयर्थं, मिश्रकादिव्यवहारः- लण्डशोऽङ्कानां मिश्रणं विरुद्धस-  
मानांकानां छेदणम् अतुगुणांकानां गुणनं विभाजनमित्यादिक्रमो व्यवहारः, संकलितादियानोपया-  
दकरत्वेन-स्योच्छं मध्ये मध्ये लब्धानां विशासितसंख्यानां संकलनादिकर्मप्रतिपादकः सञ्चैव, प्रया-  
नकर्मनिष्पत्तये-श्लेषसंख्यामनतरायन् सैश्व अन्तिमफलितसंख्यासन्त्यादको भवति, तथा योग-  
शास्त्रे सम्प्रज्ञातादिसमाधिसिद्धयर्थं योगज्ञानुत्पूतचित्तन्वयवहारी मध्ये मध्ये द्वेपरागादिप्रतिपक्षभूत-  
मैत्र्यादिभावनां प्रकुर्वन् सञ्चैव, श्लेषसत्त्वप्रसादमापायन् सैश्व अन्तिमार्थस्वरूपावस्थितिरूप-

सारणम्, विधरणं मात्राप्रमाणेनैव प्राणस्य चायौर्लङ्घितविच्छेदः, स च द्वाभ्यां प्रकाराभ्यां वाह्यस्याभ्यन्तराद्वरणेन पूरितस्य वा तत्रैव निरोधेन, तदेवं रेचकपूरककुम्भकभेदेन विविधः प्राणायामश्चित्तस्य स्थितिमेकाग्रतया निष्पन्नाति, सर्वसाभिन्द्रियवृत्तानां प्राणवृत्तिपूर्वकत्वात्, मनःप्राणयोश्च स्वव्यापारे परस्परमेकयोगक्षेमकाङ्क्षीयमानः प्राणः समस्तेन्द्रियवृत्तिनिरोधद्वारेण चित्तस्यैकाग्रतायां प्रभवति, समस्तदोषशुद्धिकारित्यं चात्वाऽऽगमे श्रुत्वे, दोषहनाश्च सर्वा विश्लेषवृत्तयः, अतो दोषनिर्हारेणद्वारेणाप्यस्यैकाग्रतायां सामर्थ्यम्-३४ ॥ इदानीमुपायान्तरप्रदर्शनोपक्षेपेण संप्रज्ञातस्य समाधेः पूर्वाङ्गं कथयति-विषयवती वा प्रवृत्तिरूपश्चा स्थितिनिबन्धिवती-३५ ॥ मनस इति वानवशेषः विषया गन्धरसरूपस्पर्शशब्दास्ते विद्यन्ते फलत्वेन यस्याः सा विषयवती प्रवृत्तिर्नमसः स्वैयं करोति, तथा हि-नासायां चित्तं धारयतो दिव्यगन्धंविदुषयसते, तादृश्वेव जिह्वायां रससंविद्य, तावद्ये रूपसंविद्य, जिह्वागन्धे स्पर्शसंविद्य, जिह्वामूले शब्दसंविद्य, तदेवं तत्तद्विन्द्रियद्वारेण तस्मिन्तस्मिन्दिश्ये विषये जायमाना संविच्चित्तस्यैकाग्रताया हेतुर्भवति, अस्ति योगस्य फलमिति योगिनः समादवाप्तोत्वादात्-३५ ॥ एवंविधमेवोपायान्तरमाह-विशोका वा उपोत्थिमती-३६ ॥ प्रवृत्तिरूपता चित्तस्य स्थितिनिबन्धिनोति वाच्यदोषः, उपोत्थिःशब्देन सार्विकः प्रकाश उच्यते, स प्रकाशो भूवानतिशयशक्तिं विद्यते यस्यां सा उपोत्थिमती प्रवृत्तिः, विशोका विगतः सुखमयसंसारनाशसचशास्त्रोको रजःपरिणामी यस्याः सा विशोका चेतसः स्थितिनिबन्धिनी, अयमर्थः-हृत्पद्मासंगुप्तमध्ये प्रज्ञातकलेरुत्तरोरधिपर्यन्तं चित्तस्यैव भावयतः प्रज्ञालोकात्सर्ववृत्तिपरिक्षये चेतसः स्वैयमुत्पद्यते-३६ ॥ उपायान्तरप्रदर्शनद्वारेण संप्रज्ञातसमाधेर्विषयं दर्शयति-वीतरागविषयं वा चित्तम्-३७ ॥ मनसः स्थितिनिबन्धनं भवतीति दोषः, नोतरागः परित्यक्तविषयाभिलाषस्तस्य यच्चित्तं परिहृत्वाद्येवं तदात्मनोहृतं चेतसः स्थितिहेतुर्भवति-३७ ॥ एवंविधमुपायान्तरमाह-स्वप्ननिद्राज्ञानालम्बनं वा-३८ ॥ प्रत्यस्तमितयाश्लोन्द्रियवृत्तेर्नोमात्रौ च यत्र भोक्तृरूपमात्मनः स्वप्नः, निद्रा पूर्वोक्तलक्षण, तदात्मनं निद्रालम्बनं वा ज्ञानमालम्ब्यमानं चेतसः स्थितिं करोति-३८ ॥ नानाशक्तित्वात्प्राणिनां यस्मिन्कार्मिभिक्षिदस्तुति योगिनः श्रद्धा भवति तस्य ध्यानेनापीष्टसिद्धिरिति प्रतिपाद्यतिमुमाह-यथाभिमत्तभ्यानाद्वा-३९ ॥ यथाभिमत्तस्तुति वाप्ये चन्द्रादावात्मन्तरे नाष्टीचक्रादी वा नाभ्यमाने चेतः स्थिरी भवति-३९ ॥ एवमुपायान्प्रदर्श्यं फलदर्शनायाऽऽह-

फलसम्पादको भवतीत्यर्थः-३३ ॥ मात्राप्रमाणेनेति । नासिकायात् प्रादेश-द्रादशाकुल-हस्तादिपरिमितो वाह्यदेशो रेचकस्य विषयः, ईषीका-तुल्यदिकिवयाऽनुमितो वाह्य इति । पूरकस्य चाऽऽधारतलमरतकमान्यन्तरो विषयः, सच विपोलिभ्यस्पर्शसंज्ञादृश्यार्थेन निक्षेपः, कुम्भकस्य वाह्योभ्यन्तरदेशो समुचिततवेव विषयः । अत्र मार्कण्डेयेनोक्तं-‘भिषेधोभ्येणे मात्रा, तास्यो रूपश्चरं तेषां । प्राणायामस्य सख्यायं स्मृतो द्वादशनामकः ॥ नक्षिप्तसंहितायाम्-‘आरुष्य श्वसनं वाह्यात् पूर्येदिदमोदरम् । शनैः षोडशमात्राभिश्चरं तं संसरन् । नकारं नूढिमथापि संसरन् प्रणवं जपेत् । धारयैत् पूरितं पश्चात्पुनःपश्चात् तु मात्रया । यावदा श्वपदे तावदाहारं जपस्तंभुत्म् । पूरितं रेचयेत् पश्चात् प्रणवं जपित्वाञ्जितम् । शनैः विन्नलया पुनः । ध्यामिच्छनाप्रया पुनः । भ्यायज्जा-शाक्षरं तत्र प्रणवत्स समाहितः । कौर्मे-मात्राद्वादशको मन्-‘श्रुतुविशतिमात्रकः । मन्धमः, प्राणसरोधः पञ्चिदन्नापकोऽस्तिमः ॥ इति ॥ स्वव्यापारे=मनसः संकल्पो व्यापारः, प्राणस्य चेन्द्रियान्तःकरणजोषनं व्यापारः, इति इयोरैककार्यकारित्वम्-३४ ॥ उपाधिवशात्-उपाधिः

परमाणुपरममहत्त्वान्तोऽस्य वक्षीकारः-४० ॥ एभिर्वायैश्चित्तस्य स्वैर्यं भावयतो योगिनः सूक्ष्मविषयभावनान्दारेण परमाण्वन्तो वक्षीकारोऽप्रतिवातकथो जायते, न कश्चिपरमाणुपरमन्ते सूक्ष्मे विषयेऽस्य मनः प्रतिहृद्यते इत्यर्थः, एवं स्थूलमाकाशादिपरममहत्पर्यन्तं भावयतो न कश्चित्तेतसः प्रतिपात उत्पद्यते, सर्वत्र स्वातन्त्र्यं भवतीत्यर्थः-४० ॥ एवमेभिर्वायैः संस्कृतस्य जेतसः कीदृशं भवतीत्यत आह-क्षीणवृत्तेरभिजातस्यैव मणेर्महीतुमहणमाक्षेपु तत्स्थतदञ्जनता समापत्तिः-४१ ॥ क्षीणा वृत्तयो यस्य तत्क्षीणवृत्ति तस्य महीतुमहणमाक्षेपु अस्तेन्द्रियविषयेषु तत्स्थतदञ्जनता समापत्तिर्भवति, तत्कारणं तत्रैकाग्रता, तदञ्जनता तन्मयत्वं, न्यभूते चित्ते विषयस्य भाष्यमानस्वैवोत्कर्षः । तथाविधा समापत्तिः तद्रूपः-परिणामो मवतीत्यर्थः । वृष्टान्तमाह-अभिजातस्येव मणेरुभाऽभिजातस्य निर्मलस्य रफटिकमणेस्तत्तदुपाधिषष्टात्तद्रूपापत्तिरेवं निर्मलस्य चित्तस्य तत्तद्भावनोपपत्त्यात्तत्तद्रूपापत्तिः, यद्यपि अहोतुमहणमाक्षेपु वस्तुत्वं तथाऽपि भूमिकाक्रमणशाब्दशब्दमहणमहीतुपु-इति बोध्यम्, यतः प्रथमं आशान्द्रिय एव समाधिरततो अहणनिष्ठस्ततोऽस्मितामात्ररूपो अहोतुनिष्ठः, केवलस्य पुरुषस्य महीतुमहणमाक्षेपमात्रं भवति, ततश्च स्थूलसूक्ष्ममाक्षेपकं चित्तं तत्र समापन्नं भवति, एवं वृष्टौ महीतरि च समापन्नं बोध्यम्-४१ ॥ इवाग्रेमुक्ताया एव समाप्तोक्तावुविषयमाह-तत्र क्वदार्थज्ञानविकल्पैः संकीर्णा सवितर्का समापत्तिः-४२ ॥ श्रोत्रेन्द्रियशब्दः रफोटरूपो वा शब्दः, अर्थो जल्प्यादिः, शानं सत्त्वप्रधाना बुद्धिवृत्तिः, विषयस्य उत्कल्लक्षणः, तैः संकीर्णा यस्यामेते शब्दादयः परस्परार्थासेन प्रतिभासन्ते गौरित्यर्थो गौरिति ज्ञानमित्यनेनाऽऽकारेण सा सवितर्का समापत्तिश्च्यते-४२ ॥ उत्कल्लक्षण-विपरितां निर्वितर्कांमाह-स्मृतिपरिशुद्धौ स्वरूपधृन्त्येवार्थमात्रनिर्भासा निर्वितर्का-४३ ॥ शब्दार्थस्मृतिप्रविलये सति प्रत्युदितस्येवार्थाकारप्रतिभासितया न्येभूतज्ञानांशत्वेन स्वरूपधृन्त्येव निर्वितर्का समापत्तिः-४३ ॥ भेदान्तरं प्रतिपादयितुमाह-एतथैव सविचारा निर्विचारा च सूक्ष्मविषया व्याख्याता-४४ ॥ एतथैव सवितर्क्या च समापत्त्या सविचारा निर्विचारा च व्याख्याता, कीदृशां, सूक्ष्मविषया सूक्ष्मस्तन्भावेन्द्रियादिविषयो मस्याः सा तथोक्ता, एतेन पूर्वस्थाः स्थूलविषयत्वं प्रतिपादितं भवति, सा हि मदाभूतलम्बना, शब्दार्थविषयत्वेन शब्दार्थनिकल्प-सहितत्वेन देशकालधर्माववच्छिन्नः सूक्ष्मोऽर्थः प्रतिभाति यस्यां सा सविचारा, देशकालधर्मावि-रहितो परिमात्रतया सूक्ष्मोऽर्थस्तन्भावेन्द्रियरूपः प्रतिभाति यस्यां सा निर्विचारा-४४ ॥ अस्या एव सूक्ष्मविषयायाः किंपर्यन्तः सूक्ष्मविषय इत्याह-सूक्ष्मविषयस्य चालिङ्गपर्यवसानम्-४५ ॥ सविचारनिर्विचारयोः समापत्योर्नसूक्ष्मविषयत्वमुक्तं तदलिङ्गपर्यवसानं न कश्चिद्यत्नेन

आगतिविषयधर्मप्रकारक-प्रमोयविद्योष्यंतात्त्विकम्, यथार्थवाचविषयप्रतियोग्याभ्यासत्वं वा बोध्यम्-४५ ॥ रफोटरूप इति श्रोत्रशब्दः स्थूलशब्दः, रफुटो भवति परस्वार्थो वस्मात् स रफुटिः रफोटः सूक्ष्म-पदार्थो वैवाचरणीरङ्गीकृतः ईश्वरेश्चलमकञ्चित्स्थानापन्न इति । परस्परार्थासेनेति । गौरिति-शब्दा-ऽर्थ-ज्ञानानां वास्तविकमिश्रलेऽपि अभेदेन-अविभागेन प्रतिभासन्ते इत्यर्थः ॥ गोशब्दस्य गोशब्दे गयतमकेऽर्थे गौरितिज्ञाने च नक्षत्रमिप्रायभेदेन संकेतस्तु गौरित्युक्ते त्रिके मथ्यासो भवति, तादृशसंकेतस्य स्मरणे सति यथाप्यासो भवतीति भावः ४२ ॥ शब्दार्थस्मृतिप्रविलये इति । पूर्वसूत्रिकं यच्छब्दार्थज्ञानानाम् एकशब्देनाऽभिमेतानां संकेतस्य स्मरणलम्बात्तत्प्रयोक्तव्यं तस्यैव लये सति तु, न्यभूतज्ञानांशत्वेन-शब्दस्य ज्ञानस्य च पृथग्भूतस्याऽनुपस्थितत्वात्-अस्फुरणेना-ऽभेदारीषाऽसंभवात्, लक्ष्मीभूतो प्राणो योऽर्थः आकारोऽस्यकस्तन्मात्रैकाऽऽलम्बना, स्वरूपधृन्त्या-

वा किञ्चिद्विद्वति गमयतोऽप्यलिङ्गं प्रथमं तत्पर्यन्तं सूक्ष्मविषयत्वम्, तथा हि-गुणानां परिधामे चत्वारि पर्वणि विशिष्टलिङ्गमविशिष्टलिङ्गं लिङ्गमात्रमलिङ्गं चेति, विशिष्टलिङ्गं भूतानि, अविशिष्टलिङ्गं तन्मापेन्द्रियाणि, लिङ्गमात्रं बुद्धिः, अलिङ्गं प्रथममिति । नातः परं सूक्ष्ममस्तीत्युक्तं भवति-४५॥ एतासां समापत्तीनां प्रकृते प्रयोजनमाह-ता एव सर्वज्ञः समाधिः-४६॥ ता एवोक्तसुखाः समापत्तयः साह बोधेनाऽऽलम्बनेन वर्तते इति तेषां संप्रसातः समाधिरित्युच्यते, सर्वज्ञां साह-भ्यनंसाह-४६॥ अनेतरासां समापत्तीनां निर्विचारफलत्वात्निर्विचारायाः फलमाह-निर्विचारस्य शारथेऽभ्यस्तमप्रसाहः-४७॥ निर्विचारत्वं म्यालयात्, वैशारथ्यं नैर्मल्यत्, सचित्तकां स्वल्प-विषयामपेक्ष्य निर्विलक्षायाः प्राधान्यम्, ततोऽपि सूक्ष्मविषयत्वात् सविचारायाः, ततोऽपि निर्वि-कल्पकत्वात् निर्विचारायाः, तस्यास्तु निर्विचारायाः प्रकृत्याभ्यासवशाद्दृशारथे नैर्मल्ये सत्यभ्यस्त-प्रसादः समुपजायते, चित्तं क्लेशवासनारहितं स्थितिप्रदाइत्यर्थं भवति, एतदेव चित्तस्य वैशारथ्यं यत्स्थितौ दाहयम्-४७॥ तस्मिन्सति किं भवतीत्याह-व्यसंभरा तत्र प्रज्ञा-४८॥ अतं सायं विगर्ति कदाचिदपि न निर्वयेनाऽऽच्छाद्यते सर्वभरा प्रज्ञा तरिन्सति भवतीत्यर्थः, तस्मात् प्रज्ञालोकारसर्वं यथावत्प्रत्ययोर्गो प्रकृतं योगं याप्नोति-४८॥ अस्याः प्रधानतराद्वैलक्षण्यमाह-धृतानुमानप्रज्ञाभ्यां सामान्यविषया विशेषार्थत्वात्-४९॥ धृतमागमशानम्, अनुमान-मुक्तलक्षणम्, ताभ्यां या जायते प्रज्ञा सा सामान्यविषया, न हि धर्मलिङ्गशरीरिन्द्रियवद्विशेषप्रति-पत्तौ सामर्थ्यम्, इयं पुनर्निर्विचारवैशारथ्यसमुद्भवा प्रज्ञा ताभ्यां विलक्षणा विशेषविषयत्वत्, अर्थादि प्रज्ञायां सूक्ष्मव्यवहितविषयकृतानामपि विशेषः स्फुटतेन रूपेण मासते, अतस्तस्यामेव योगिना परः प्रवृत्तः कर्तव्य इत्युपदिष्टं भवति-४९॥ अस्याः प्रज्ञायाः फलमाह-तज्जः संस्कारोऽ-न्यसंस्कारप्रतीवन्धी-५०॥ तथा प्रज्ञया जनितो यः संस्कारः सोऽन्यान्पुण्यानान्तमाधिनांश्च संस्कारान्प्रतिवर्धति स्वकार्यकरणक्षमान्धरोतीत्यर्थः, कृतस्तत्स्वरूपत्वात्तथा जनिताः संस्कारा बलवत्त्वात्तत्स्वरूपप्रज्ञानितसंस्कारान्वापितुं शक्नुवन्ति, अतस्तामेव प्रज्ञामन्वयेदित्युक्तं भवति-५०॥ एवं संप्रसातं समाधिमाध्यासासंशतं वक्तुमाह-तस्यापि निरोधे सर्वनिरोधाज्जिर्वाः समाधिः-५१॥ तस्यापि संप्रसातस्य निरोधे प्रविलम्बे सति सर्वज्ञां चित्तवृत्तीनां त्वकारणे प्रवि-लयाया वा संस्कारान्नाह-द्विभवेति तस्यात्तस्या नेति नेतीति केवलं पर्युदसनाधिर्वाः समाधिरा-विर्भवति, यस्मिन्सति पुरुषः स्वरूपनिष्ठः शुद्धो भवति, तदप्रापिकृतस्य योगस्य लक्षणं चित्तवृत्ति-निरोपवादानां च व्याख्यानमभ्यासवैराग्यलक्षणं तस्योपायद्वयस्य स्वरूपं नेदं चाभिधाय संप्रसा-

लक्ष्यस्यैव विकल्पशून्यं यत्र-विकल्पत्वाऽऽसम्भवा, इव-यथा सानन्दसास्मितसम्प्रसाते एकमात्राऽऽ-लम्बने तथा, निर्विलम्बः समाधिर्भवतीति भावः-४३॥ विशिष्टलिङ्गम्-विशेषत्वे सति लिङ्गत्वम्, विशेषत्वं-प्रदणयोग्य-ज्ञान्तघोरमूर्द्धस्वरूपत्वम्-एवमद्भागूतानि एकादशेन्द्रियाणि च विशेषाः रूप-शोकाः कारणानुमापका वा भवन्तीति । अविशिष्टलिङ्गम्-अविशेषत्वे सति लिङ्गत्वम्, -अविशेष-त्वम्-ज्ञान्तघोरमूर्द्धत्वमकविशेषाद्व्यवम्, -तन्नाशान्तःकरणानि, -सूक्ष्मशब्दस्वरूपपरसगन्धात्म-कतन्मात्रानि अहकारात्मकगन्तःकरणं चेति ॥ लिङ्गमात्रं-प्रकृतेः लिङ्गं शापकं बुद्धिरनुमानाभारा भवति । अलिङ्गं-न कस्यचिन्नापकं न वा लयशोकां प्रथममिति-४५॥ भासते-यथावत्प्रवृत्तः प्रत्यक्षो भवति हृदये अज्ञानराप्रज्ञायामित्यर्थः-४९॥ व्युत्थानजातु-क्षिप्तमहनिक्षिप्तवस्व-चित्तन्यान्, -संप्रसातसमाधिर्वाक्येयर्थः-५० ॥

इति भोजवृत्तिकिरणे प्रथमः समाधिपादः ॥

तासंप्रज्ञातमेवेन योगस्य मुख्यामुख्यमेवमुक्त्वा योगभ्यासप्रदर्शनपूर्वकं विस्तरेणोपायान्प्रदर्शय-  
न्नुगमोपायप्रदर्शनपरतयेवस्य स्वस्वपत्रमाणप्रभावनाचक्रोपासनाभि तत्फलानि च निर्णीय चित्त-  
विक्षेपास्तसहस्रबुद्ध दुःखादीन्विक्षारेण च तत्प्रतिषेधोपायानेकतयाभ्यासनेत्यादीन्प्राणायामादीन्सं-  
प्रज्ञातासंप्रज्ञातपूर्वाङ्गभूतविषयवती प्रसृष्टिरित्यादींश्चाऽऽख्यायोपसंहारद्वारेण च समापत्तौः सकलशुभाः  
सफलाः स्वस्वविषयसहिताश्चोक्त्वा संप्रज्ञातासंप्रज्ञातयोस्वपसंहारमभिधाय सर्वोच्चपूर्वको जिवंतः  
समाप्तिरभिहित इति व्याकृतौ योगपादः-५१॥ इति श्रीमहाराजाधिराजभोजदेवविरचित्तार्वा राव-  
मार्तण्डाभिधायार्वा पातशालयोगशास्त्रसूत्रोत्तौ योगपादः प्रथमः ॥ १ ॥

### ॥ \* ॥ अथ द्वितीयः साधनपादः ॥ \* ॥

ते ते दुष्प्रापयोगश्चिसिद्धये वेन वक्षिताः । उपामाः स जगत्त्रयस्थक्षीऽस्तु प्राथितासये-१॥  
तदेवं प्रथमे पादे समाहितचित्तस्य सोपायं योगमभिधाय श्रुत्वाचित्तस्यापि कथमुपायाभ्यासपूर्वकी  
योगः सात्त्विक्युपपत्तीति तत्साधनानुष्ठानप्रतिपादनाय क्रियायोगमाह-तपःस्वाध्यायेश्वरप्रणिधान-  
नानि क्रियायोगः-१॥ तपः श्लाघ्यस्तरोपदिष्टं कृत्स्नब्रह्मव्याप्यदिः स्वाध्यायः प्रणवपूर्वाणां  
मन्त्राणां जपः, ईश्वरप्रणिधानं सर्वक्रियाणां तस्मिन्परमगुरौ फलनिर्पेक्षतया समर्पणम्, एतानि  
क्रियायोग इत्युच्यते-१॥ स किमर्थं इत्यत आह-समाधिभावनायः क्लेशतनुकरणार्थम्-२॥  
क्लेशा वक्ष्यमाणस्तेषां तनुकरणं स्वकार्यकरणप्रतिबन्धः, समाधिस्तत्कलक्षणस्तस्य भावना चेत्तसि  
पुनःपुनर्निवेशनं सोऽर्थः प्रयोजनं यस्य स तथोक्तः, एतदुक्तं भवति-एते तपःप्रभृतयोऽभ्यस्यमा-  
नाश्चित्तगतानविद्यादोःक्लेशान्शिक्षित्वाकुर्वन्तः समाधिपकारकतां भजन्ते तस्मात्प्रथमं क्रियायोगा-  
वधानपर्येण योगिना भवितव्यमित्युपदिष्टम्-२॥ क्लेशतनुकरणार्थं इत्युक्तं, तत्र के क्लेशा इत्यत आह-  
अविद्यास्मितारागद्वेषाभिनिवेशाः क्लेशाः-३॥ अविद्यादयो वक्ष्यमाणलक्षणः पञ्च, ते च नाप-  
नालक्षणं परितापमुपनञ्जन्तः क्लेशश्चन्नाप्या भवन्ति, ते हि चेत्तसि प्रवर्तमानाः संसारलक्षणं  
गुणपरिणामं द्रवयन्ति-३॥ सत्यपि सर्वेषां तुल्ये क्लेशेषु मूलभूतत्वादिवायाः प्राधान्यं प्रतिपादयि-  
तुमाह-अविद्याक्षेत्रमुत्तरेषां प्रसृततनुविच्छिन्नोदाराणाम्-४॥ अविद्या मोहः, अनात्म-  
न्यात्मभिमान इति यावत्, सा क्षेपं प्रसवभूमिरुत्तरेषामस्मिततादीनां प्रत्येकं प्रसृतत्वादिभेदेन  
चतुर्विधानाम्, अतो यत्राविद्या विपर्ययज्ञानरूपा शिथिलीभवति-तत्र क्लेशानामस्मिततादीनां नोद्भवो  
दृश्यते, विपर्ययज्ञानसद्भावे च तेषामुद्भवदर्शनारिभयतमेव मूलत्वमविद्यायाः । प्रसृततनुविच्छिन्नोदा-  
राणामिति । तत्र ये क्लेशाश्चित्तभूमौ स्थिताः प्रबोधकामावे स्वकार्ये नाऽऽरभन्ते ते प्रसृष्टा इत्युच्यन्ते,  
यथा पाशानस्वप्नां, बालस्य हि वासनारूपेण स्थिता अपि क्लेशाः प्रबोधकसहकार्यभावे नाभिव्य-  
ज्यन्ते, ते तन्वो ये स्वस्वमतिपक्षमाननया शिथिलीकृतकार्यत्वादानशक्तयो वासनावशेषतया नेत-  
स्ववस्थिताः प्रभूता सामग्रीमन्तरेण स्वकार्यगारणमुद्भवाः, यथाऽभ्यासवतो योगिनः, ते विच्छिन्ना

### \* किरणम् \*

येन शेषावतारवतश्चकिना दुष्प्रापयोगसामर्थ्यमाप्त्यर्थं ते ते उपाया दक्षिताः सः व्यक्षः-बाष्पं  
चक्षुर्द्रवमानकरं योगशान्तात्मकं चैकं तद्वान्, जगतां नाथः पतञ्जलिः, शेषावतारः, इष्टस्य इन्धस्य  
समाप्तये मोक्षार्थं प्राप्ते सहकारि भवतित्यर्थः ॥ कृष्णेति । शरीरकृष्णकरं पूर्णिमात गारभ्य  
चन्द्रकलासमसंज्ञाककवलप्रदयेन मासपर्यन्तं त्रितं योगाऽविपन्नकरं बोध्यम्, आदिना मन्त्रार्थ-  
शुभसेवामौन्दन्द्रसहनादिकं आशम् । मन्त्राणां-भगवदष्टाश्वरपथक्षरादिमन्त्राणां जपः-१ ॥ अवि-



ये केनचिद्बलवता क्लेशेनाभिभूतशक्तयस्तिष्ठन्ति, यथा देवावस्थायां रागः, रागावस्थायां या, द्वेषः, न ह्यनयोः परस्परविक्रयोर्युगलसंभवोऽस्ति, त उदारा ये प्राज्ञसहकारिसंनिधयः स्व स्व कार्यमभि-  
 निर्वर्तयन्ति, यथा सदैव योगपरिपन्थिनो व्युत्थानदशायाम्, यथा प्रत्येकं चतुर्विधानामपि मूलमू-  
 तत्वेन स्थिताऽप्यविद्याऽन्वयित्वेन प्रतीयते, न हि क्वचिदपि क्लेशानां निवर्णयन्नचनिरपेक्षानां  
 स्वरूपमुपलभ्यते, तस्यां च मिथ्यास्वायां सम्यग्ज्ञानेन निवर्तितयां दग्धशोणकल्पानामेषां न क्वचि-  
 त्परोहोऽस्ति, अतोऽविद्यानिमित्तावगमिथ्यान्वयश्चेतेषां निश्चयते, अतः सर्वेऽपि अविद्यान्वपदेष्टाभ्याः,  
 सर्वेषां च क्लेशानां निवर्णक्षेपकारित्वाद्योगिना प्रथममेव तदुच्छेदे यज्ञः कार्य इति-४॥ अविद्याया  
 लक्षणमाह-अनित्याशुचिदुःखानात्मसु नित्यशुचिसुखात्मस्वातिरविद्या-५॥ अहस्मि-  
 स्त्वादिति प्रतिभापोऽविद्येत्यविद्यायाः सामान्यलक्षणम्, तस्या एव भेदप्रतिपदनम्-अनित्येषु पदा-  
 दिषु नित्यत्वाभिमानोऽविद्येति उच्यते, एवमशुचिषु कायाविषु शुचित्वाभिमानः, दुःखेषु च  
 सुषुप्तेषु सुखत्वाभिमानः, क्लान्तमनि शरीर जातत्वाभिमानः, पदेनापुण्ये पुण्यभ्रमोऽनये चार्थभ्रमो  
 व्याख्यातः-५॥ अस्मिता लक्षयितुमाह-दग्धशोणशक्त्योरैकान्तै(ते)वास्मिता-६॥ इत्यशक्तिः  
 पुण्यः, दग्धशक्तौ रजस्तमोभ्यामनभिभूतः सात्त्विकः परिणामोऽन्तःकरणरूपः, अनयोर्मोक्षमोक्ष-  
 स्थेन अष्टाजत्वेनात्यन्तमिन्नरूपयोरैकताभिमानोऽस्मितेति उच्यते, यथा प्रकृतिर्वस्तुतः कर्तृत्वमोक्षवृ-  
 त्तरहिततापि कर्तृत्वं भोग्यमित्यभिमान्यते, तोऽयमस्मितास्त्वो विपर्यासः क्लेशः-६॥ रागस्य लक्षण-  
 माह-सुखानुसारी रागः-७॥ लज्जमनुशेष इति लज्जानुसारी सुखशक्त्य लज्जानुसृष्टिपूर्वकः  
 सुखापनेषु तृणाहपो गर्भो रागसंशुका क्लेशः-७॥ द्वेषस्य लक्षणमाह-तुखानुसारी द्वेषः-८॥  
 दुःखमुक्तलक्षणं, तदभिहस्य तदनुसृष्टिपूर्वकं तत्सापनेषु अनभिहस्यतो योऽयं निन्द्यात्मकः क्रोधः  
 स द्वेषलक्षणः क्लेशः-८॥ अभिनिवेशस्य लक्षणमाह-स्वरसवाही विदुषोऽपि तन्मनुचन्वोऽभि-  
 निवेशः-९॥ पूर्वजन्मानुभूतमरुदुःखानुमननासनात्वरलाङ्घ्यरूपः सत्पुण्यायमानः शरीरविषयादेर्मम  
 विधोगो मा भूदिति क्लेशमनुभवरूपः सर्वस्थैवाऽऽकृमेवंज्ञपर्याप्तं निमित्तमन्तरेण प्रवर्तमानोऽभि-  
 निवेशाख्यः क्लेशः-९॥ तदेवं व्युत्थानस्य क्लेशात्मकत्वादेकाप्राप्तभ्यासकामेन प्रथमं क्लेशः  
 परिहर्तव्यः, न चाज्ञातानां तेषां परिहारः कर्तुं शक्य इति उज्जानाय तेषामुदरं क्षेत्रं विनाशं  
 लक्षणं चाभिप्रायस्सूक्ष्ममेवभिन्नानां तेषां प्रदानोपायविनागमाह-सै प्रतिप्रसवदेयाः सूक्ष्माः-

निवेशः-मरगादिनासः-३॥ अनात्मनि-शरीरारी आत्मत्वमुदिरनिषाः-४॥ अहरिमस्त-  
 तदुभिन्नं तच्छानम्-आत्मभिन्नं शरीरादावात्मत्वमकारकं हानमनियेष्यर्थः अपुण्ये-पापे कर्मणि  
 पुण्यकर्मत्वप्रकारकभ्रमः। अर्थ-अपुरुषार्थे धर्माधिकाममोक्षभिन्ने पानसृगयथाप्रादी, अर्थभ्रमः-  
 पुरुषार्थत्वप्रकारकभ्रमः अविद्येत्यर्थः-५॥ पुरुषमुदयोर्भाक्तमोन्गयोर्चोद्वेत्तालक्षणं संसर्गं प्रदर्श-  
 यितुमभिहितं-शक्तिरिति। शक्तिः-योग्यता ॥ द्विगुणवैषम्योपरं तन्मनुशुद्धेः कर्तृत्वमोक्षत्व-  
 स्वात् मूलप्रकृतेस्त्रिगुणसात्म्यावस्थाश्रमिकावास्तव्यास्तीति पुरुषे एव प्रकृतत्वापि कर्तृत्वापिभिमानम-  
 रिभ्रमेति दर्शयति-यथा प्रकृतिरिति। यथा 'पुरुषः कर्ता' इत्यस्मिन्ना तथा 'मूलप्रकृतिः कर्ता'  
 इत्यप्यस्मिता बोधेति भावः। वस्तुतः कार्यकारणयोरैतन्नाए प्रकृतत्वापि कर्तृत्वाधिकं सूक्ष्मतया लीनं  
 वर्तत प्वेति 'प्रकृतौ कर्तृत्वादि' अस्मितत्वाद्दाम् न मुक्तं किन्तु 'पुरुषः कर्ता' मोक्ष' इत्येवेति  
 बोध्यम्-६॥ आशेरते सांसारिकाः पुरुषा अस्मिन्निषाद्यथः-धर्माधर्मो, कर्मणामाशयः-शुद्ध-  
 क्रुष्यादिकर्मन्वपमार्थमार्थसंस्कारः वासनास्वरूपः ॥ यथा नन्दीशरीरं वाक एव मनुश्वरेहेन तौन-  
 संवेगेन मन्वत्पःसमाधिभिः ईश्वराराधनं कृत्वा सद्य एव देवत्वमाति दीर्घमशुः दिव्यभोगांश्च

१० ॥ ते सूक्ष्माः बलेष्वा ये वासनारूपेणैव स्थिता न वृत्तिरूपं परिणाममारभन्ते ते प्रतिप्रसवेन प्रति-  
 लोमपरिणमेन हेवासयस्कृत्याः, स्वकारणारिगतायां कृतार्थं सवासनं चित्तं यदा प्रविष्टं भवति तदा  
 कुहरतेषां निर्मूलानां संभवः-१० ॥ सूक्ष्मनां हानोपायमाह-ध्यानहेयास्तद्वृत्तयः-११ ॥ तेषां  
 नलेशानामारम्भकार्याणां याः सुखदुःखमोहादिभिरुत्तथरता ध्यानेनैव चित्तोपाग्रतालक्षणैर्हेया इति  
 व्या इत्यर्थः, चित्तपरिकर्माभ्यासमात्रेणैव स्थूलजात्तात्तां निवृत्तिर्भवति, यथा ब्रह्मादींस्तुलीं मूलः  
 प्रक्षालनमात्रेणैव निवर्तते, वस्तु तत्र सूक्ष्मः स तैस्तैरुपायैरुत्तापनप्रभृतिभिरेव निवर्तयितुं शक्यते-  
 ११ ॥ एवं बलेष्वाणां तत्त्वमभिधाय कर्माशयस्याभिधातुमाह-बलेष्वासूलः कर्माशयो दृष्टादृ-  
 ष्णन्मवेदनीयः-१२ ॥ कर्माशय इत्यनेन तस्य स्वरूपमभिहितम्, यतो वासनारूपान्येव कर्माणि,  
 नलेष्मूल इत्यनेन कारणमभिहितम्, यतः कर्मणां शुभाशुभानां बलेष्वा एव निमित्तम्, दृष्टा-  
 दृष्णन्मवेदनीय इत्यनेन फलमुक्तम्, अस्मात्प्रैव कर्मानि अन्तुभवनीयो दृष्टजन्मवेदनीयः, जन्मान्तरा  
 शुभवनीयोऽदृष्टजन्मवेदनीयः, तथाहि-कानिचिदुप्युष्यानि कर्माणि देवताराधनादीनि तीव्रसंवेगेन  
 कृताभीष्टैव जन्मनि जात्याद्युभोगलक्षणं फलं प्रयच्छन्ति, यथा नन्दीश्वरस्य भगवन्महेश्वराराधनबला-  
 दिवैव जन्मनि जात्यादयो निश्चिष्टाः प्रादुर्भूताः, एवमन्येषां विश्वामित्रादीनां तपःप्रभावाज्जात्याद्युर्गु-  
 र्केषां चिकित्सातिरेव, यथा शीतसंवेगेन दुष्टकर्मकृतां नहुषादीनां नात्यन्तरादिपरिणामः । त्वंस्याश्च कार्ति-  
 केयने लताहृषतया, एव व्यस्तसमस्तहृषत्वेन यथायोगं बोध्यम्-१२ ॥ इदानीं कर्माशयस्य स्वभेद-  
 निश्चं फलमाह-सति मूले तद्विषाको जात्याद्युभोगाः-१३ ॥ मूलमुक्तलक्षणाः बलेष्वाः, तेष्व-  
 नभिभूतेषु सख्य कर्मणां कुशलाकुशलरूपाणां निपाकः फलं जात्याद्युभोगा भवन्ति, यानिर्ननुप्यत्वादि-  
 न्जात्युत्थिरफालमेकारोत्तरसंभवः, भोगा विषया इन्द्रियाणि सुखसंविदुःखसंविदा कर्मकरणभावसाधन-  
 न्युत्पत्त्या भोगश्चरश्च, इदमत्र तारफ्यम्-चित्तभूमाहनादिकालसंचिताः कर्मवासना यथा यथा  
 पाकमुपयान्ति तथा तथा गुणप्रधानभावेन स्थिता जात्याद्युभोगलक्षणं स्वकार्यमारभन्ते-१३ ॥  
 उक्तानां कर्मफलत्वेन जात्यादीनां स्वकारणकर्मानुसारेण कार्यकर्तृत्वमाह-ते ह्यादपरितापफलाः  
 पुण्यापुण्यहेतुत्वात्-१४ ॥ ह्यादः सुखं, परितापी दुःखं, ह्यादपरितापी फलं येषां ते तथोक्ताः,  
 पुण्यं कुशलं कर्म, तद्विपरीतमुप्यं, ते पुण्यापुण्ये कारणं येषां ते तेषां मावत्तरमात्, एतदुक्तं  
 भवति-पुण्यकर्मार्थ्या जात्याद्युभोगा ह्यादफला अपुण्यकर्मार्थोस्तु परितापफलाः, एतच्च प्राणिमात्रा  
 पेश्या ईविध्यम्-१४ ॥ योगिनस्तु सर्वं दुःखमित्याह-परिणामतापसंस्कारतुःखैर्गुणवृत्तिवि-  
 रोधाच्च दुःखमेव सर्वं विवेकिनः-१५ ॥ विवेकिनः परिष्ठात्नलेशादिविवेकस्य परिदृश्यमानं  
 सकलमेव भोगसाधनं सविषं स्वादप्रमिव दुःखमेव प्रतिफलवेदनीयमेवेत्यर्थः, यस्मादत्यन्ताभिजातो

लभ्यवान्, तथा निष्कामिन्ने कश्चिदोऽपि तपःप्रभावत् प्राक्षेपत्वं दीर्घमायुश्च लभ्यवान् ।  
 'नहुषनामकराशः मनुष्यनाहनस्थितस्य नाहकत्वेन नियुक्तऽगस्त्यमदृश्यंपराधेन सर्पलमभवत् ।  
 कर्नेशी च कामव्यासा विश्वामित्रमहर्षिशापात् लक्षारुपतां प्राप्ता-१२ ॥ कुशलं-पुण्यम्,  
 अकुशलं-पापम् ॥ कर्मकरणेति । मुज्यन्ते इति कर्मव्युत्पत्त्या भोगाः विषयाः । मुज्यन्ते  
 यमिरिति करणव्युत्पत्त्या भोगा इन्द्रियाणि, मुज्यन्ते इति भावव्युत्पत्त्या भोगाः सुखदुःखादयः,  
 मुज्यन्तेऽनेन साधनेनेति व्युत्पत्त्या शारीरिकं भोगः-१३ ॥ अक्षिपार्थ-नेत्रम् ॥ एकान्तिकीम्-  
 एकेन केनोपायेन सर्वथास्तिः अन्ता-तदुत्तराऽवश्यंभवन्शीलत्वात्मको भिवमो यस्य दुःख-  
 निवृत्तपारमककार्यस्य इत्येकान्तः सा एकान्तिकी-उपायाऽनुष्ठानाऽन्तन्तरमनश्चमयन्शीलाम् ।  
 अत्यन्तकीम्-अत्यन्तः-अति-अतिक्रम्य काले-भविष्यत्कालेन इति यावत्, अन्तः-दुःसाग्ता

योगी दुःखलेद्येनाप्युद्विजते, यथाऽक्षिपात्रमूर्णातन्तुरवर्शमानेनैव महर्शे पीडामनुभवति नेतरवर्शं तथा विवेकी स्वल्पदुःखानुभवनेनापि उद्विजते । कथमित्याह-परिणामतापसंस्कारदुःखैः । विषयाणामुपपु-  
 ज्यमानानां यथायथं गर्भाभिद्वेष्टेस्तदप्रसिद्धतस्य दुःखत्वापरिहर्षयेतथा दुःखान्तरसाधनत्वाच्चास्येष  
 दुःखसंपत्तेरिति परिणामदुःखत्वम्, उपपुज्यमानेषु सुखसाधनेषु क्लमतिपथिभिरिति प्रति हेतस्य सर्वदेवान-  
 र्थितत्वात्सुखानुभवकालेऽपि तापदुःखं दुःखपरिहरमिति तापदुःखज्ञा, संस्कारदुःखत्वं च त्वाभिमता-  
 नभिमताविषयसंनिधाने सुखसंविद्बुद्धुःखसंविधोवश्यायमाना तथाविधमेव स्वक्षेत्रे संस्कारमारभते, संस्का-  
 राच्च पुनस्तथाविधसंविदनुभव इत्यपरिमितसंस्कारोपपत्तिद्वारेण संसारानुच्छेदात्मनस्त्वेव दुःखत्वम् ।  
 गुणवृत्तिविरोधान्नैति । गुणानां सत्त्वरजस्तमसां सा वृत्तयः सुखदुःखमोहरूपाः परस्परमभिमानीभ्य-  
 भावकत्वेन विरुद्धा जायन्ते तासां सर्वत्रैव दुःखानुभेधाद्दुःखत्वम्, परदुःखं भवति-येकान्तिकोमात्म-  
 न्तिकी च दुःखनिवृत्तिमिच्छतो विभेकिन उक्तरूपकारणचतुष्टयत्वेन विषया दुःखरूपतया प्रतिमान्ति  
 तस्मात्सर्वकर्मविपाकी दुःखरूप प्रवेष्टुं भवति-१५ ॥ तदेवमुक्तस्य द्वेषकर्मोद्यविषयताशेरविषा-  
 प्रमनरत्वाविषयायाश्च मिथ्याज्ञानरूपतया सम्यग्ज्ञानोच्छेद्यत्वात्सम्यग्ज्ञानस्य च साधनहेतुोपादेयत्वचा-  
 रणरूपत्वात्प्रद्विधानात्साऽऽह-हेतुं दुःखमनागतम्-१६ ॥ भूतस्यातिक्रान्तत्वात्तदनुभूयमानस्य च  
 त्वक्तुमशक्यत्वात्तदनागतमेव संसारदुःखं हातव्यमित्युक्तं भवति-१६ ॥ हेतुतोमाह-द्वेषदुःखयोः  
 सर्वयोगो द्वेषहेतुः-१७ ॥ द्वाहा विदूषः पुरुषः, दृश्यं बुद्धिसत्त्वं, तयोरविवेकत्वात्पूर्वकी योऽसौ  
 संयोगो भोग्यभोक्तृत्वेन संगिधानं स हेतस्य बुःक्षस्य गुणपरिणामस्य संतास्य हेतुः कारणं तन्नि-  
 वृत्त्या संसारनिवृत्तिर्भवतीत्यर्थः-१७ ॥ द्वेषदुःखयोः संयोग इत्युक्तं, तत्र दृश्यस्य स्वस्य कथं  
 प्रयोजनं चाऽऽह-प्रकाशक्रियास्थितिर्ज्ञातं भूतेन्द्रियात्मकं भोगोपायवर्गाद्यं दृश्यम्-१८ ॥  
 प्रकाशः सत्त्वस्य धर्मः, क्रिया प्रवृत्तिरुपा रजसः, स्थितिरनियमरुजा तनन्तः, ज्ञाः प्रकाशक्रियास्थितयः  
 शीलं स्वाभाविकं रूपं यस्य तत्तथाविधमिति स्वस्वरूपस्य निर्दिष्टम् । भूतेन्द्रियात्मकमिति ।  
 भूतानि स्थूलसूक्ष्मभेदेन द्विविधानि पृथिव्यादीनि गन्तमानास्तीनि च । इन्द्रियाणि बुद्धोन्द्रिय-  
 कर्मेन्द्रियाण्यन्तःकरणभेदेन त्रिविधानि । जन्मभेदेतद्गुणद्वयद्वयस्वरूपमाला स्वरूपाभिः परिणामो  
 यस्य तत्तथाविधमित्यनेनास्य कार्यमुक्तम् । भोगः कथितलक्षणः, अपवर्गो विषेकत्वात्पूर्विका  
 संसारनिवृत्तिः, तौ भोगोपायवर्गयोः प्रयोजनं यस्य तत्तथाविधं दृश्यमित्यर्थः-१८ ॥ तस्य च  
 दृश्यस्य नानापर्ययारूपपरिणामात्प्रकृत्य हेतुत्वेन हातव्यत्वात्तदवस्थाः कथयितुमाह-विशेष-  
 पाविशेषलिङ्गमात्रालिङ्गानि गुणपर्वणि-१९ ॥ गुणानां पर्वण्यवस्थात्रिषोपाश्रयत्वात्  
 हातव्या शत्रुपदिष्टं भवति, तत्र विशेषा महाभूतेन्द्रियाणि, जनिशेषास्त्वानात्रःकरणानि, लिङ्गानां

राऽऽसमानाभिहरणत्ववशो नियमो यस्य दुःखनिवृत्त्यर्थमकल्पस्य स बुद्धनिवृत्त्यात्मककार्यविशेषः  
 आत्यन्तः, सैव आत्यन्तिकी-मविश्वत्कालीन्दुःखान्तराऽऽसमानाभिपरिणामः । दुःखनिवृत्ति-निवि-  
 षदुःखान्तरात्मकमोक्षम्-१५ ॥ सापनैर्वोगादिनिर्हयं दुःखं, तपादेवं च हानं दुःखात्कृताभासरूपं,  
 तयोः निश्चयात्मकं यथार्थज्ञानमेव सम्यग्ज्ञानं, तेन च असम्यग्ज्ञानमविषया नश्यतीति भावः ॥  
 तद्विधानात्-विस्तरतः सम्यग्ज्ञानभिरुपणव-१६ ॥ बुद्धोन्द्रियाणि-ओन्नत्यक्षयक्षुरसनाप्राणानि,  
 कर्मेन्द्रियाणि-वानराणिपादपापुपस्थानि, अन्तःकरणं मनः । भोगः-सुखदुःखान्यतरसाशक्तारः,  
 कथितलक्षणः-अस्तिन्यादे त्रयोदशसूत्रे-कर्मकरणभानसाधनव्युत्पत्त्या भोगद्वयेन कथितः-विषये-  
 न्द्रियसुखात्मात्मकश्च । संसारस्य-मिथ्याज्ञानं संसारोऽविषया तस्य निवृत्तिर्ज्ञेयः-१८ ॥ विशेषः-  
 शान्तपोरभूद्भात्मकत्वं निश्चयस्वरूपं, पञ्चभूतानामेकादशेन्द्रियाणां च तद्गुणवति । जनिशेषाः-शान्त-

बुद्धिः, अलिङ्गमव्यक्तमित्युक्तम्, सर्वत्र मिश्रणरूपस्यान्यक्तस्यान्यथित्वेन प्रत्यभिज्ञानादवश्यं शात-  
व्यत्वेन योगकाले चत्वारि पर्वाणि निर्विद्यन्ति-१९ ॥ एवं देहात्वेन दृश्यस्य प्रथमं शातव्यवासात्पद-  
स्थासदितं व्याख्यायोपादेवं द्रष्टारं न्यासवानुमाह-द्रष्टा दशिमात्रः शुद्धोऽपि प्रथमयानुपदेशः-  
२० ॥ द्रष्टा पुरुषो दशिमात्रश्चेतनमानसः, मात्रग्रहणं धर्मधर्मिनिरासार्थम्, केचिद्दि-क्षेत्रनामाश्रयनो-  
धर्ममिच्छन्ति, स शुद्धोऽपि परिणामित्वाद्यभावेन स्वप्रतिष्ठोऽपि भावयानुपस्थैः प्रत्यया विषयोपर-  
क्षानि हानानि, तानि अतु अन्वयव्यानेन प्रतिसंक्रमाद्यभावेन परयति, परतुक्तं भवति-जातविषयो-  
परमात्वात्वेन शुद्धी संनिधिमार्त्रेणैव पुरुषस्य द्रष्टृत्वमिति-२० ॥ स एव भोक्तेत्याह-तदर्थं एव दृश्य-  
स्याऽऽत्मा-२१ ॥ दृश्यस्य प्रागुक्तलक्षणस्याऽऽत्मा वास्वरूपं स तदर्थस्तस्य पुरुषस्य भोक्तृत्वसंपादनं  
नाम स्वार्थपरिहारेण प्रयोजनम्, न हि प्रधानं प्रवर्तमानमारजनः किञ्चित्प्रयोजनमपेक्ष्य प्रवर्तते  
किंतु पुरुषस्य भोगं संपादयामीति-२१ ॥ यद्येवं पुरुषस्य भोगसंपादनमेव प्रयोजनं तदा संपादिते  
तस्मिन्नाश्रयप्रयोजनं निरतन्यापारं स्यात्, तस्मिन्श्च परिणामशून्ये शुद्धत्वासत्वं द्रष्टारो बन्धरहिताः  
स्युः, ततश्च संसारोच्छेद इत्याद्यदुःखाऽऽह-कृतार्थं प्रति नष्टमप्यनष्टं तदन्यसाधारणत्वात्-  
२२ ॥ यद्यपि निवेकत्वातिपर्यंताश्रयसंपादनाकमपि कृतार्थं पुरुषं प्रति तत्रैवं विरतन्यापारं तथा-  
ऽपि सर्वपुरुषसाधारणत्वादन्वयान्तरग्रहणन्यापारमवतिष्ठते, अतः प्रधानस्य सकलभोक्तृसाधारणत्वात्  
यदापिदपि विनाशः, एकस्य मुक्तौ वा न सर्वमुक्तिप्रसङ्ग इत्युक्तं भवति-२२ ॥ दृश्यद्रष्टारौ व्या-  
ख्याय संयोगं न्यास्यानुमाह-स्वस्वामिशक्तयोः स्वरूपोपलब्धिहेतुः संयोगः-२३ ॥ कार्य-  
शरणात्स लक्षणं करोति, स्वशक्तिदृश्यस्य स्वभावः, स्वामिशक्तिर्दृष्टुः स्वरूपं, तयोर्भोगस्य संविद्य-  
संवेदकत्वेन व्यवस्थितयोर्वा स्वरूपोपलब्धिस्तस्याः कारणं यः स संयोगः, स च सहजभोग्यभोक्तृ-  
भावस्वरूपात्प्रत्ययः, न हि तयोर्नित्ययोर्ब्यापकबोध स्वरूपादतिरिक्तः कश्चिदसंयोगः, यदेव भोग्यस्य  
भोग्यत्वं भोक्तृश्च भोक्तृत्वगनादिसिद्धं स एव संयोगः-२३ ॥ तस्यापि कारणमाह-तस्य हेतुर-  
विद्या-२४ ॥ सा पूर्वं विपर्यासात्मिका भोक्त्वरूपाऽपि न्यायक्यता सा तस्य निवेकत्वातिरूपस्य  
संयोगस्य कारणम्-२४ ॥ हेतुं हानक्रियाफगोच्यते-किं पुनस्तद्धानमित्यत आह-तदभावे  
संयोगाभावात् हानं तद्वदयोः कैवल्यम्-२५ ॥ तस्या अविद्यायाः स्वरूपविरुद्धेन सम्यग्ज्ञानेनो-  
न्मुक्तिताया योऽयमभावश्चस्मिन्सति तत्कार्यस्य संयोगस्याप्यभावेनस्तद्धानमित्युच्यते, अयमर्थः-नैतस्य  
मूर्तद्रव्यनत्परित्यागो बुध्यते किंतु जातार्था निवेकत्वात्ताननिवेकनिमित्तः संयोगः स्वयमेव निवर्तत इति  
तस्य हानम्, यदेव च संयोगस्य हानं तदेव नित्यं कैवल्यस्यापि पुरुषस्य कैवल्यं व्यपदिश्यते-२५ ॥

धोरमूढानामेकत्वम्-अविद्योपावम्, सात्त्विकानां दृष्ट्याविषयतन्मात्राणाम् अहंकाररत्नकाऽन्तः-  
करणस्य च तद् भवति । लिङ्गमात्रं-प्रधानस्यानुमापकं-मुखात्सात्मिका बुद्धिः, स्वसमानकारणन्या  
कार्यत्वे सति सुखात्तामवत्वात्-इति ॥ अलिङ्गं-न लयं गच्छति न वा स्वकारत्वेन किमप्य  
नुमापयतीत्यलिङ्गं-प्रकृतिः, अव्यक्तम्-बुद्ध्यात्मक-व्यक्तावस्थाशून्यम् । साम्वावरथात्मकविद्युन्म  
अव्यक्तमिति वाक्य-१९ ॥ मिश्रयोः-स्वरूपतो नाज्ञाऽप्रतिभोगिनोः, न्यापकयोः-सर्वशोपलब्धि-  
विषययोः-अन्यन्ताऽभावाऽप्रतिभोगिनोरिति वा, व्यापकत्वं चानयोर्द्वारपरिमाणनत्वादिति ॥ अना-  
दिसिद्धं स संयोगः, नस्तुतस्तु संयोगपरम्परा अनादिता, संयोगपरम्परया ज्ञानादित्वं च-अपास्ति-  
प्रतिद्विस्त्वोत्तरत्वोभयविशिष्टं यद्यत् पारम्पर्यं तद्विज्ञापारम्पर्यत्वमिति बोध्यम्-२३ ॥ निवेकत्वात्-  
तिरूपस्येति । सहजभोग्यभोक्तृभावलक्षणस्य संयोगस्य द्रष्टुः पुरुषस्य दृश्यस्य-बुद्धितत्त्वस्य  
स्वरूपोपलब्धेः अहं पुरुषः-इत्थं च बुद्धिदित्याकारिकाया अपि हेतुतया कार्यकारणयोरभेदात् तस्य

तदेवं संयोगस्य स्वरूपं कारणं कथं चाभिहितम् । अथ हानोपायकथनद्वारेणोपादेयकारणमाह-विवेक-  
कल्यातिरविद्ववा हानोपायः-२६ ॥ अन्ये गुणा अन्यः मुख्य श्लेषेन्द्रियस्य विनेकरस्य वा स्यातिः  
मूला साऽस्य हानस्य इदमपरित्यागस्योपायः कारणम्, कोट्टो, अविद्ववा न विद्यते विद्वानो  
विवेकज्ञेऽन्तराऽन्तरा न्युत्थानरूपो यस्या साऽविद्ववा, इदमत्र तात्पर्यम्-प्रतिपक्षभावनावकाशविद्या-  
प्रविलम्बे विनिवृत्तकर्तृत्वभोक्तृत्वाभिमानाया रजस्तमोमलानभिभूताया बुद्धेरन्तर्मुखाया वा विच्छावा-  
संक्रान्तिः सा विवेककल्यातिरुच्यते, तस्यां च संवत्तत्वेन प्रवृत्तायां सत्यां इत्यस्याधिकारनिवृत्तेर्भवत्येव  
कैवल्यम्-२६ ॥ उपपन्नविवेककल्यातेः मुख्यस्य यादृशी प्रज्ञा भवति तां कथयन्विवेककल्यातेरेव स्वल्प-  
माह-तस्य सप्तधा प्रान्तभूमौ प्रज्ञा-२७ ॥ तस्योत्पन्नविवेकज्ञानस्य हातन्परिवेकस्या प्रज्ञा  
प्रान्तभूमौ सफलतात्मनसमाधिभूमिपर्यन्ते सप्तपकारा भवति, तत्र कार्यविमुक्तिरूपा चतुष्कारा-  
वार्ता मया श्लेषं न शातन्त्यं किञ्चिदस्ति, क्षीण्य मे क्लेश न किञ्चित्तेतन्मस्ति, अपिगतं मया ज्ञानं,  
प्राज्ञा मया विवेककल्यातिरिति । 'प्रत्यवात्परिहारेण तस्यामवस्थामार्गोद्भवेव प्रज्ञा वाक्ये ईदृशो  
प्रज्ञा कार्यविषयं निर्मलं ज्ञानं कार्यविमुक्तिरित्युच्यते, चित्तविमुक्तिरिष्या-चरितार्था मे बुद्धिर्गुण-  
हतापिच्छा गिरिशिखरनिपतिता इव आवाणो न पुनः स्थितिं यास्यति, स्वकारणे प्रविक्रमाभिमुखानां  
गुणानां मोहाभिधानबूलकारणाभावाद्भिष्योजनत्वाभ्यानीपां कुतः प्ररोहो भवेत्, सात्त्विकभूतत्रय मे  
समापिसास्मिन्सति स्वरूपप्रतिष्ठीऽहमिति, ईदृशी त्रिप्रकारा चित्तविमुक्तिः, तदेवमीदृश्यां सप्त-  
विधयान्तभूमिपञ्चायामुपगतायां पुरुषः केवल इत्युच्यते-२७ ॥ विवेककल्यातिः संयोगमात्रहेतुरि-  
त्युक्तं, तस्यास्तूत्पत्ती किं निमित्तमित्यत आह-योगाद्गानुष्ठानावशुद्धिक्षये ज्ञानदोसिरा-  
विवेककल्यातेः-२८ ॥ योगज्ञानि वक्ष्यमाणानि तेषामनुष्ठानलक्षणपूर्वकदशसादाविवेककल्याते-  
रशुद्धिक्षये चित्तसत्त्वस्य प्रकाशानरणलक्षणैश्चक्षुष्याशुद्धिक्षये वा हानदीप्तिस्तारतम्येन सार्विकः  
परिणामो विवेककल्यातिर्भवतिः स तस्याः स्वतेर्हेतुरित्यर्थः-२८ ॥ योगाद्गानुष्ठानावशुद्धिक्षय-  
इत्युक्तं, कानि पुनस्तानि योगाद्गानोति तेषामुदेचमाह-समनियमासनप्राणायामप्रत्याहारभार-  
रणाध्यानसमाधयोऽष्टावङ्गानि-२९ ॥ इह कामिचित्तसमापेः साक्षरूपकारकत्वेनान्तर्प्राणि,  
यथा धारणादीनि । काञ्चित्प्रतिपक्षमूढसिद्धिसादितकर्ममूलनद्वारेण समाधिमुपकुर्वन्ति, यथा यमनि-  
यमादीनि तत्राऽऽसनादीनामुत्तरोत्तरमुपकारकत्वम्, तद्यथा-सत्यासनज्ये प्राणायामस्यैवम्, पव-  
गुत्तरवापि ज्येष्ठम्-२९ ॥ कामैर्गैर्वा स्वरूपमाह-अर्द्धिसासत्यास्तेयमहाधर्मापरिग्रहायमाः-३० ॥  
तत्र प्राणवियोगप्रयोजनव्यापारो हिता, सा च सर्वानर्थहेतुः, तदभावेऽर्द्धिसाहितायाः सर्वप्रकारेण  
परिहार्यत्वात्प्रथमं तदभावरूपाया अर्द्धिसाया निर्देशः, सत्यं नाद्यनसयोर्धर्मात्त्वम्, श्लेषं परस्वा-  
पद्वरणं तदभावीऽश्लेषम्, मलान्तर्यमुत्पन्नसंयमः, अवरिप्रहो भोगसाधनानामनश्रीच्छरः, त एतेऽर्द्धिसा-

विवेककल्यातिपर्यवसानं भवतीत्यभिप्रायेण उक्तं-विवेककल्यातिरूपस्य संयोगस्येति । वस्तुतस्तु न विवे-  
ककल्यातिः संयोगः, विवेककल्यातिपूर्वमपि तस्य अनादिसत्त्वात् । अविवेककल्यातिरूपस्येति पाठः  
साधुः-२४ ॥ निष्प्रवासांक्रान्तिः-बुद्धौ वर्तमानमपि आत्मप्रतिबिम्बम् कल्पबुद्धिधर्मऽनभि-  
मूतमत एनाऽन्तर्मुक्तं विवेककल्यातिनामान्वितं शुद्धं लभोन्मुज्जतां प्रतिज्ञमाणं वर्तते, तदानीं  
विच्छावासा-आत्मप्रतिबिम्बे तत्र, संक्रान्तिः-य एको धर्मः समाहूतः सा विवेककल्यातिरित्यर्थः ॥  
कैवल्यं-बुद्धयत्राऽत्यन्ताभावरूपम् परमेश्वरशरणावतिरूपं च-३६ ॥ पवमुत्तरत्राधि-प्राणायाम-  
स्यैव्यं सति इन्द्रियवृत्तीनां विषयतः स्वकारणे प्रत्याहारो भवति, प्रत्याहारे सति चित्तस्यैकलक्ष्ये  
धारणा, धारणायां च सत्यां तत्रैव ध्यानं, ध्याते विषये च समाधिरिति-२९ ॥

दयःपञ्च यमशब्दनाम्ना योगाङ्गत्वेन निर्दिष्टाः-३०॥ एषां विशेषमाह-एते जातिवैशकालसमया-  
नवच्छिन्ना सार्वभौमा महाव्रतम्-३१॥ जातित्राणणत्वादिः, देशस्तीर्थादिः, कालशुभदंष्ट्रादिः,  
समयो ब्राह्मणप्रयोजनानिः, एतैश्चतुर्भिरनवच्छिन्नाः पूर्वोक्ता अहिंसाद्यो यमाः सर्वास्तु क्षिप्त्वापि  
चित्तभूमिपु मया महाव्रतमित्युच्यते, तद्यथा-ब्राह्मणं न हनिष्यामि तीर्थे न कंचन हनिष्यामि चतु-  
र्दंष्ट्रां न हनिष्यामि देवब्राह्मणप्रयोजनव्यतिरेकेण क्वपि न हनिष्यामीति, एवं चतुर्विधव्यत्येद-  
व्यतिरेकेण किञ्चित्कचित्कदाचित्कारिमिक्षिर्वर्षे न हनिष्यामीत्यनवच्छिन्ना, एवं सत्यादिपु  
यथायोगं योग्यम्, इत्यमनियतीकृताः सामान्येणैव प्रवृत्ता महाव्रतमित्युच्यते न पुनः परिच्छिन्ना-  
नवारणम्-३१॥ नियमानाह-शौचसंतोषतपःस्वाध्यायेश्वरप्रणिधानानि नियमाः-३२॥  
शौचं त्रिविधं वाह्यमान्धन्तरं च, वाह्यं सूत्रलादिभिः कत्यादिप्रक्षालनम्, आभ्यन्तरं मेष्यादिभि-  
श्चित्तमलानां प्रक्षालनम्, संतोषस्तुष्टिः, शेषाः प्राणैव वृत्तव्याख्यानाः एते शौचद्वयो नियमशब्द-  
नाम्नाः-३२॥ कथमेषां योगाङ्गत्वमित्यत आह-वितर्कव्याधाने प्रतिपक्षभावनम्-३३॥ वित-  
र्कवन्त इति वितर्का योगपरिपन्थिनो हिंसाद्यस्तोषां प्रतिपक्षभावे सति यदा वाधा भवति तदा  
योगः सुकरो भवतीति भवत्येव यमनियमानां योगाङ्गत्वम्-३३॥ इदानीं वितर्कानां स्वरूपं भेद  
प्रकारं कारणं फलं च क्रमेणऽऽह-वितर्का हिंसादयः कृतकारितानुमोदिता लोभक्रोध-  
मोहपूर्वका मृदुमध्याधिमात्रा दुःखाज्ञानानन्तफला इति प्रतिपक्षभावनम्-३४॥ एते  
पूर्वोक्ता वितर्का हिंसादयः प्रथमं त्रिधा भिद्यन्ते कृतकारितानुमोदितभेदेन, तत्र स्वयं निष्पादिताः  
कृताः, क्रुह कुर्विति प्रयोजकव्यापारेण समुत्पादिताः कारिताः, अन्येन कियमाणाः साधिवशहोक्ता  
अनुमोदिताः, एतन्म त्रैविध्यं परस्परन्यामोहनिवारणाशोच्यते, अन्यथा भन्दमतिरेवं मन्येत न मया  
स्वयं हिंसा कृतेति नास्ति मे दोष इति, एतेषां कारणप्रतिपादनाय लोभक्रोधमोहपूर्वका इति । यद्यपि  
लोभः प्रथमं निर्दिष्टस्तथाऽपि सर्वहृद्यानां मोहत्वानामिति आत्माभिमानलक्षणस्य निदानत्वात्-  
स्मिन्सति स्वपरविभागपूर्वकत्वेन लोभक्रोधादीनामुद्भवाङ्गुलत्वमवसेयम्, मोहपूर्विका सर्वा दोष-  
जातिरित्यर्थः, लोभरतुष्णा, क्रोधः क्रुथाक्रूरपदिवेकोऽमूलकः प्रज्वलनात्मकश्चित्तधर्मः, प्रत्येकं कृता  
दिभेदेन त्रिशकारा अपि हिंसादयो मोहादिकारणत्वेन त्रिधा भिद्यन्ते, एषामेव पुनरवस्थाभेदेन  
त्रैविध्यमाह-मृदुमध्याधिमात्राः । मृदुको भन्दा न तीव्रा नापि मध्याः, मध्या नापि मन्दा नापि  
तीव्राः, अधिमात्रास्तोत्राः, पात्रास्या नव भेदाः, इत्वं त्रैविध्ये सति सप्तविंशतिर्भवति, मृदादीनामपि  
प्रत्येकं मृदुमध्याधिमात्रभेदात्रैविध्यं संभवति, तद्यथायोगं योग्यम्, तद्यथा-मृदुमृदुर्गुणमप्यो मृदु-

'तद्यथेति । ज्ञानाद्यवधारितारो हि हिंसाया अवसरदातारो भवन्ति, ब्राह्मणातिरिक्तस्व पशोः अतीर्थे  
चतुर्दंष्ट्रीभिर्प्रकाले देवादिप्रयोज्यार्थं हननं सर्वजीवनज्ञानामहिंसारमयकार्यभौममहाव्रतविषयकम्,  
तस्माद् ज्ञानादिष्वेतेरनियमिता सर्वजात्याविशाधारणारहेऽहिंसादयो महाव्रतम् । सत्यादि-  
ष्विति । ब्राह्मणार्थं तोषे पुण्यदिवसे देवादिप्रयोजनाय साधमरतेषु प्रक्षात्र्यमपरिग्रहं च संश्ल-  
मिष्ये इति विशेपैरनियमिता एव सत्यादयो महाव्रतं भवन्तीति-३१ ॥ तपः-कथयन्तेऽप्यकारं  
चित्तप्रसादनकं कृन्तुचान्द्रायणादि, एवाभ्यासः-स्वैरदेयताकाहाकरपञ्चरादिमन्त्रजनयः, ईश्वरे-  
परमेश्वरे प्रणिधानं-सर्वक्रियासमर्पणम्-३२ ॥ प्रतिपक्षभावेन इति । यदा पुरुषः हिंसादिनित-  
र्कव्याप्यानो भवेत् तदा तत्प्रतिपक्षानहिंसादीन् भावयेत् तेन नाप्यन्ते हिंसादय-इति भावः-३३  
तस्मिन् सति-मोहे सायेन, तथा च मोहलोभक्रोधपूर्वका इत्युक्तिः समुचिता । तद्यथेति ।  
मृदुमध्याधिमात्रा अपि प्रत्येकं त्रिधा-मृदुमृदुर्मध्यमृदुस्तृतीजमृदुः, मृदुमप्यो मध्यमध्यरतीवमध्यः,

तीव्र इति, येषां फलमाह-दुष्टाद्यागान्तफलाः । दुष्टं प्रतिच्छ्रुतायाऽवभासमानो रावद्विषयवर्षः, अशान्तं विम्व्याहानं संशयविषयवर्षः, ते दुःखाद्याने अन्तन्मपरिच्छिन्नं फलं येषां ते तयोच्छः, इत्थं तेषां स्वल्पकारण्यदिभेदेन ज्ञातानां प्रतिपद्यमानवशा योगिना परिहारः कर्तव्य इत्युपदिष्टं भवति-३४॥ येषामभ्यासवशात्प्रकंपमानाश्चतस्रामनुनिपादिन्यः सिद्धये यथा भवन्ति तथा क्रमेण प्रतिपादयितुमाह-अहिंसाप्रतिष्ठायां तत्संनिधौ वैरव्यागाः-३५॥ तरधाहिंसा भावयतः संनिधौ सहजविरोधिनामप्यहिनकुलादीनां वैरयागो निर्मोसरतयाऽवस्थानं भवति, हिंसा अपि हिंस्रत्वं परित्यजन्तीत्यर्थः-३५॥ सत्याभ्यासयतः किं भवतीत्याह-सत्यप्रतिष्ठायां क्रियाफलाश्रयत्वम्-३६॥ क्रियमाणा हि क्रिया यागादिकाः फलं स्वर्गादिकं प्रयच्छन्ति, तस्य तु सत्याभ्यासकतो योगिनस्तथा सत्यं प्रकल्पते यथा क्रियात्वामकृतायामपि योगी फलमाप्नोति, तद्वदनाद्यस्य क्वचिच्छ्रियामकुर्वतोऽपि क्रियाफलं भवतीत्यर्थः-३६॥ अस्तेयान्भ्यासयतः फलमाह-अस्तेयप्रतिष्ठायां सबेरक्षोपस्थानम्-३७॥ अस्तेयं यदाऽन्यस्वति तदाऽस्य तत्प्रकर्षाग्निरभिकल्पस्यापि सर्वतो दिव्याग्निरज्ञानि वपतिष्ठते-३७॥ ब्रह्मचर्याभ्यासस्य फलमाह-ब्रह्मचर्यप्रतिष्ठायां वीर्यलाभः-३८॥ यः किल ब्रह्मचर्यमभ्यस्यति तस्य तत्प्रकर्षाग्निरतिष्ठत्यं वीर्यं सान्ध्यां माविर्भवति । वीर्यविरोधो हि ब्रह्मचर्यं तस्य प्रकर्षाच्छरीरेदिदमनःसु वीर्यं प्रकर्षमागच्छति-३८॥ अपरिग्रहाभ्यासस्य फलमाह-अपरिग्रहस्यैवं जन्मकथंतासुखबोधः-३९॥ कथमित्यस्य भावः कथंता कर्मकथंता तस्या संबोधः सन्ध्यान्तरे जन्मान्तरे कोऽहमासं कोऽहम्, किकायंकारोति जिज्ञासायां सर्वमेव सन्ध्यान्तरेतीत्यर्थः, न केवलं भोगसाधनपरिग्रह एव परिग्रहो यावदात्मनः शरीरपरिग्रहोऽपि परिग्रहः, भोगसाधनत्वाच्छरीरस्य, तस्मिन्सति रागादनुभवाद्यहिर्नुषायामेव प्रच्छौ न तात्त्विकज्ञानमादुर्भावः यदा पुनः शरीरादिपरिग्रहनैरपेक्षेण माभ्यस्यन्मभवत्स्यते तदा मध्यस्थस्य रागादित्यागात्सन्ध्यान्तरेणैव त्वेव पूर्वापरजन्मसंबोधः-३९॥ लज्जा यमनां सिद्धयः । अथ निवमानानाह-शौचात्स्वाङ्गुगुप्सा परैरसंसर्गः-४०॥ यः शौचं भावयति तस्य स्नाद्नेत्राणि कारणस्वरूपपर्यालोचनद्वारेण जुगुप्सा घृणा समुपजायतेऽङ्गुष्ठिर्यं वक्ष्यो नात्राऽऽग्रहः कार्य इति, अमुनैव हेतुना परैरन्यैश्च कायचरैरसंसर्गः संसर्गाभावः संसर्गपरिवर्जनमित्यर्थः, यः किल स्वमेव कार्यं जुगुप्सते तत्तदव्यदर्शनात्तत्कथं परकोवैस्तथाभूतैः कथ्यैः संसर्गमनुभवति-४०॥ शौचस्यैव फलान्तराह-सत्त्वशुद्धिसौमनस्यैकाद्र्येन्द्रियजयात्मदर्शनयोग्यत्वानि च-४१॥ भवन्तीति वक्ष्यमशेषः, सत्त्वं प्रकाशमुखात्मात्मकं तस्य शुद्धौ रश्मिभोग्यात्मनिभवनः, सौमनस्यं सेदान्तुभवेन भाग्यी प्रीतिः, एकाग्रता शिथलेन्द्रियविषये चेतसः स्थैर्यम्, इन्द्रियबधो विषयप्राप्त्युत्तमिन्द्रियाणामात्मनि अवस्थानम्, आत्मदर्शने विवेककृपातिरूपे चित्तस्य योग्यत्वं समर्थत्वम्, शौचाभ्यासयत एते सत्त्वशुद्ध्यादयः क्रमेण प्रादुर्भवन्ति, तथा हि-सत्त्वशुद्धेः सौमनस्यं सौमनस्यैरेकाद्र्यैर्काद्र्यादिन्द्रियस्य इन्द्रियजयात्मात्मदर्शनयोग्यतेति-४१॥ संतोषाभ्यासस्य फलमाह-संतोषादनुत्तमः सुखलाभः-४२॥ संतोषप्रकर्षेण योगिनस्तथाविधमान्तरं सुखमाविर्भवति, यस्य वाङ्मविषयसुखं श्रुतांशेनापि न सम्पद्-४२॥ तपसः फलमाह-कायेन्द्रियसिद्धिरशुद्धिक्षयात्तपसः-४३॥ तपः समन्यस्यमानं चेतसः क्लेशविकल्पाशुद्धिं सशब्देन कायेन्द्रियाणां सिद्धिसुत्कृत्यमादधाति, अयमर्थः-चाग्नायणादिना चित्त-

वृद्धतीव्रो मध्यलीमस्तीमतीव इति, एतादृशो लोभो नवया लोभो नवया मोहो नवया, तत्पूर्वां कृता हिंसा तद्विशक्तिभेदा, कारित्वाऽपि सप्तविशक्तिभेदाऽनुमोदिताऽपि सप्तविशक्तिभेदा, मिकिलैकाशीतिभेदा हिंसा, तथा असत्यम्, स्तेयं, अग्रहचर्यं, परिग्रहश्च-एवंशौचिभेदतया योष्याः-३४ ॥

छेदस्यस्तत्त्व्यादिन्द्रियाणां सूक्ष्मव्यवहितविप्रकृष्टदर्शनादिसामर्थ्याविर्भवति, कायस्य यथेच्छमणु-  
 त्वमहत्त्वादीनि-४३॥ स्वाध्यायस्य फलमाह-स्वाध्यायादिदृष्टेस्तत्संप्रयोगः-४४॥ अभिप्रेतम-  
 न्कलपादिलक्षणे स्वाध्याये प्रकृष्टमाने योगिन इष्टयाऽभिप्रेतया देवतया संप्रयोगो भवति, सा देवता  
 प्रत्यक्षा भवतीत्यर्थः-४४॥ ईश्वरप्रणिधानस्य फलमाह-समाधिसिद्धिरीश्वरप्रणिधानात्-४५॥  
 ईश्वरे यत्प्रणिधानं भक्तिविशेषस्तस्मात्समाधेरुक्तलक्षणस्याऽऽविर्भावो भवति, यस्मात्स भगवानी-  
 श्वरः प्रसन्नः सन्नन्तरावस्थापन्हेतुपरिहृत्य समाधि संशोधयति-४५॥ यमनियमानुक्त्वाऽऽसन-  
 माह-स्थिरसुखमासनम्-४६॥ आस्यतेऽनेनेत्यासनं पञ्चासनदण्डासनस्वरितिकासनादि,  
 तद्यदा स्थिरं निष्कम्पं सुसमनुब्रजेनीयं च भवति तदा योगाङ्गतां भजते-४६॥  
 तस्यैव स्थिरसुखस्यप्राप्त्यर्थमुपायमाह-प्रयत्नशैथिल्यपान्त्यसमापत्तिभ्याम्-४७॥ तदासनं  
 प्रयत्नशैथिल्येनाऽऽसनपक्षमापत्त्वा च स्थिरं सुखं भवतीति संशयः, यदा यदाऽसनं यथाभीतीच्छां  
 करोति प्रयत्नशैथिल्येऽपि अक्षेणेनैव तदा तदाऽऽसनं संपन्नते, यदा चाऽऽप्राणादिगत आनन्त्ये  
 येतसः समापत्तिः क्रियतेऽनयत्नेन तादात्म्यमापद्यते तदा देहाहंकाराभावात्पाऽऽसनं बुध्नजनकं  
 भवति, अस्मिन्श्चाऽऽसनजये सति समाध्यन्तरायभूता न प्रभवन्ति अङ्गनेत्रयत्वाद्यः-४७॥ तस्यै-  
 वानुनिष्पादि फलमाह-ततो हृन्द्वात्मनिभासः-४८॥ तस्मिन्प्रासनजये सति हृद्मैः शोतोष्णशु-  
 चृष्णादिभिर्भोगी नाभिहृन्मृत इत्यर्थः-४८॥ आसनजयानन्तरं प्राणायाममाह-तस्मिन्सति  
 श्वासप्रश्वासरयोगतिविच्छेदः प्राणायामः-४९॥ आसनस्वैर्ये सति तस्मिन्सतिः प्राणायाम-  
 लक्षणो योगाङ्गविशेषोऽनुष्ठेयो भवति ॥ कीदृशः, स्वासप्रश्वासरयोगतिविच्छेदलक्षणः, स्वासप्रश्वासर-  
 निरुक्तौ, तथोक्तिषा रथेनसाम्बन्धनपूरणद्वारेण बाह्याभ्यन्तरेषु स्थानेषु गतेः प्रवाहरय विच्छेदो भारणं  
 श्लक्ष्ण्यम उच्यते-४९॥ तस्यैव सुखोपगमाय विषयस्व स्वरूपं फलवति-स तु बाह्याभ्यन्तरस्त-  
 म्भवृत्तिर्देहाकालसंख्याभिः परिदृष्टो दीर्घसूक्ष्मः-५०॥ नासृष्टिः श्वासो रचकः, अतर्भृतिः  
 प्रथासः पूरकः, अन्तरस्तम्भृतिः कुम्भकः ॥ तस्मिन्कलमिन् कुम्भे निश्चलतया प्राणो अवरस्थाप्यन्त इति  
 कुम्भकः, त्रिविधोऽयं प्राणायामो देशेन कालेन संख्यया श्लेषकक्षितो दीर्घसूक्ष्मसंज्ञो भवति, देशे-  
 नोपलक्षितो यथा-नासाद्वायान्तादीः, कालेनोपलक्षितो यथा-पट्टश्रिञ्जाम्नात्रिप्रमाणः, संख्ययोपल-  
 क्षितो यथा-इयते वारान्कृत पताञ्जलिः श्वासप्रश्वासीः प्रथमं उक्तातो भवतीति, पट्टज्ञानाय  
 संख्यायद्वयमुपात्तम्, उदाहो नाम नाभिमूलाप्रेरितरय बायोः शिरसि अभिहनन्म्-५० ॥  
 श्लेषप्राणायामानभिधाय चतुर्धमभिधानुमाह-बाह्याभ्यन्तरविषयाक्षेपी चतुर्थः-५१ ॥  
 प्राणस्य नाशो विषयो नासाद्वायान्तादिः, अन्त्यन्तरो विषयो हृदयनाभिक्रमादिः, तीक्ष्णो विषया-  
 बाक्षिप्य पर्यालोच्य यः स्तम्भरूपो गतिविच्छेदः स चतुर्थः प्राणायामः, तृतीयस्मात्कुम्भकाख्यादय-  
 मस्य विशेषः-स बाह्याभ्यन्तरविषयानपर्यालोच्यैव सदृसा ततोपलनिपतितलक्षणाद्यैव युगपस्त-  
 म्भनुरस्या निष्पद्यते, अस्य तु विषयदयाक्षेपको निरोधः, अयमपि पूर्ववदेशकालसंख्याभिरुपलक्षितो  
 द्रष्टव्यः-५१ ॥ चतुर्विधस्यास्य फलमाह-ततः क्षीयते प्रकाशावरणम्-५२ ॥ ततस्तस्मा

सूक्ष्माणां परमाण्वादीनां व्यवहितानां-गृह्यन्तःस्थानां, विप्रकृष्टानां-दूररथानां, च प्रत्यक्षदर्शनप्रह-  
 णादिसामर्थ्याविर्भवतीति-४३ ॥ संप्रयोगो-दर्शनम्-४४ ॥ स्वाभाविकः प्रयत्नश्चलत्वादासनवि-  
 धातकस्तत्त्वोपरिप्रेक्षासनं सिध्यति, स्थिरतरफणासदृशनिधुतविश्वमण्डले अनन्ते शेषनागे चित्तस्य  
 स्वयैष्णासनं सिध्यतीति-४५॥ आदिना-सुखदुःखमानावधानैरितियाहम्-४८॥ श्वासः प्राणप्रवेशः,  
 प्रश्वासः प्राणनिर्गमः, आक्षेपणं-स्तम्भनम्-४९ ॥ मात्रा-निर्मेयो-मेयो-एकमात्रा-५० ॥ अस्य



प्राणाश्रमात्प्रकाशस्य चित्तसत्पगतस्य यदावरणं द्वेषरूपं तक्षीयते निन्दक्यतीत्यर्थः-५२ ॥ फला-  
न्तरमाह-धारणासु च बोध्यता मनसः-५३ ॥ धारणा नश्यमानलक्षणस्तासु प्राणानामैः क्षीण-  
दोषैः मनो यत्र यत्र धार्यते तत्र तत्र स्थिरी भवति न विक्रमं भजते-५३ ॥ प्रत्याहारस्य लक्षणमाह-  
स्वविषयासंप्रयोगे चित्तस्वरूपानुकार इवेन्द्रियाणां प्रत्याहारः-५४ ॥ इन्द्रियाणि विषयेभ्यः  
प्रतीपमाश्रित्यन्तेऽस्मिन्निति प्रत्याहारः, स च क्वचिन्व्ययत प्रत्याह-अधुरादीनामिन्द्रियाणां स्ववि-  
षयो रूपादिस्थेन संप्रयोगस्तदाभिमुख्येन वर्तनं तदधानस्तदाभिमुख्यं परिशुद्धं स्वरूपमानेऽ-  
वस्थानं, तरिमनसति चित्तस्वरूपमाधानुकारीणीन्द्रियाणि भवन्ति, यतश्चित्तमनु वर्तमानानि म्बुकर-  
राजमिव मक्षिकाः सर्वाणीन्द्रियाणि प्रतीयन्तेऽतश्चित्तनिरोधे तानि प्रत्याहृतानि भवन्ति, तेषां तत्स्व-  
रूपानुकारः प्रत्याहार उक्तः-५४ ॥ प्रत्याहारफलमाह-ततः परमा वदयतेन्द्रियाणाम्-५५ ॥  
अन्वयस्थाने हि प्रत्याहारे तथा वदयानि आयत्तानीन्द्रियाणि संपद्यन्ते यथा बाह्यविषयाभिमुखतां  
नीयमानान्यपि न यान्तीत्यर्थः, तदेवं प्रथमपादोच्छलक्षणस्य योगस्याङ्गमूलकलेशतनुकरणफलं  
क्रियानोद्योगमिधाय नलेशानामुद्देशं स्वहृत्कारणं क्षेत्रं फलं चोक्त्वा कर्मणामपि मेवं स्मरणं स्वस्य  
फलं चाभिधाय निपाकस्य स्वरूपं कारणं चाभिहितम्, ततश्चाव्यवधानलेशादीनां ध्यानव्यतिरेकेण  
त्यागस्याश्रयत्वाच्छानरथ च शास्त्रायत्तत्वाच्छास्त्रस्य च हेतुत्वानुकारणोपदेयोपादानकारणबोधक-  
त्वेन चतुर्भूदेषां हेतुस्य च हान्यन्तिरेकेण स्वरूपानिष्पत्तेर्दानसहितं चतुर्भूदं स्वस्वकारणसहित-  
मभिधावोपादेवकारणभूताया विवेकव्यवहारेः कारणभूतानामन्तरङ्गबहिरङ्गभावेन रिवतानां योगज्ञानां  
यमादीनां स्वरूपं फलसहितं व्याहृत्याऽऽसनादीनां धारणपर्यन्तानां परस्परमुपकार्योपकारकमानेना-  
वस्थितानामुद्देशमभिधाय प्रत्येकं लक्षणकरणपूर्वकं फलमभिहितम् । तदयं योगो यमनिधमादिभिः  
प्रातर्भोजमात्र आसनप्राणायामैरुत्तुरितः प्रत्योहारेण पुथितो ध्यानधारणस्तमाभिभिः फलित्वतीति  
न्याहयातः साधनपादः-५५ ॥ इति श्रीमद्धारणाधिवाजोमन्वेदविरचितार्वा रावमातृंशभिधायां  
पातञ्जलयोगशास्त्रसूत्रवृत्ती साधनपादो द्वितीयः ॥ २ ॥

॥ \* ॥ अथ तृतीयः पादः ॥ \* ॥

यत्पादपरमरणादिमादिविभूतयः । भवन्ति भविनामस्तु भूतनाथः स भूतये-1 ॥  
भूतये तदेवं पूर्वोद्दिष्टं धारण्यङ्गप्रबन् निर्णेतुं संयमसंशामिधानपूर्वकं नाशामन्तरादिसिद्धिप्र-  
तिपादनाय लक्षयितुमुपक्रमते, तत्र धारणायाः स्वरूपमाह-देशान्धश्चित्तस्य धारणा-1 ॥  
देशे नाभिन्नकनासाप्रादी चित्तस्य नन्यो विषयान्तरपरिहारेण चत्स्थिरीकरणं सा निष्ठस्य  
धारणोध्यते, अयमर्थः-मैत्र्यादिचित्तपरिष्कार्मनासितान्तःकरणेन यमनिधमपथा वितासनेन परि-  
हृतप्राणविक्षेपेण प्रत्याहृतेन्द्रियधामेण निर्धर्षे प्रवेशे फलुकायेन चित्तद्वन्द्वेन योगिना नासाप्रादी  
संप्रज्ञातस्य समाधेरन्वासाय चित्तस्य स्थिरीकरणं कर्तव्यमिति-1 ॥ धारणामभिधाय ध्यानमर्षि-

तु-चतुर्थं प्राणायामस्य तु, विषयापेक्षकः-अन्तर्बहिरुभयदेशात्मकविषयापेक्षकः, निरोधः-स्तम्भनम्  
भवतीति-५६ ॥

इति भोजवृत्तिकरणे द्वितीयः साधनपादः ।

\* किरणम् \*

भविनाम्-संसारिणां योगाश्रयानाम् । भूतानां प्राणिनां पृथिव्यादीनां वा नाथः-नायकः शेषा  
वतारः पतञ्जलिः शङ्करो वा, भूतये निविषेष्टसिद्धयेऽस्तु । चित्तद्वन्द्वेन-सुखदुःखद्विपिपासा-शोक-

पाणुमाह-सत्र प्रत्ययैकतानता ध्यानम्-२ ॥ तत्र तस्मिन्प्रदेशे यत्र चित्तं धृतं तत्र प्रत्ययस्य  
 ज्ञानस्य धैकतानता-चित्तशुद्धिपरिणामपरिहारकारेण यदेव धारणावामालम्बनीकृतं तदालम्बनतयैव  
 निरन्तरमुत्पत्तिः सा ध्यानमुच्यते-२ ॥ अरमं योगाङ्गं समाधिमाह-तदेवार्थमात्रनिर्भासमात्रनिर्भासं  
 स्वरूपशून्यमिव समाधिः-३ ॥ तदेवोक्तलक्षणं ध्यानं यत्रार्थमात्रनिर्भासमात्राकारसमाप्तेषाहु-  
 द्भूतापरुषं पश्यन्तश्चानस्वरूपत्वेन स्वरूपशून्यतामिनाऽऽपद्यते स समाधिरित्युच्यते, सम्यगाधीयत  
 एकाग्रो क्रियते विश्लेषान्परिहृत्य मनो यत्र स समाधिः-३ ॥ उक्तलक्षणस्य योगाङ्गत्वस्य न्ययद्वाराय  
 स्वशास्त्रे तान्त्रिकीं संज्ञां कर्तुमाह-अयमेकत्र संयमः-४ ॥ एकस्मिन्निषेधे धारणाध्यानसमाधि-  
 त्रयं प्रवर्तमानं संयमसंज्ञया शास्त्रे व्यवहिते ॥ ४ ॥ तस्य फलमाह-सज्जयात्प्रज्ञालोकः-५ ॥  
 तस्य संयमस्य जयात्प्रज्ञास्येन चित्तस्योत्पादनत्प्रज्ञाया विवेकस्यातेरालोकः प्रसवो भवति, प्रज्ञा  
 ज्ञेयं सम्यगवभासयतीत्यर्थः ॥ ५ ॥ तस्योपयोगमाह-तस्य भूमिषु विनियोगः-६ ॥ तस्य  
 संयमस्य भूमिषु स्थूलसूक्ष्मालम्बनभेदेन स्थितासु चित्तशुद्धिषु विनियोगः कर्तव्यः, अथरामभरो  
 चित्तभूमि वितां वितां शास्त्रोत्तरस्यां भूमौ संयमः पायः, न ज्ञानात्नोक्तताधरभूमिदत्तरस्यां  
 भूमौ संयमं कुर्यात् फलमात्मयति ॥ ६ ॥ साधनपादे योगाङ्गान्यष्टाद्विंशत्य पदानां लक्षणं  
 विभाव ज्ञानाणां कर्म न कृतमित्याशङ्क्याऽऽह-अयमन्तरङ्गं पूर्वैर्भ्यः-७ ॥ पूर्वैर्भ्यो यमादिभ्यो योगा-  
 ङ्गैर्भ्यः पारम्पर्येण समाधेरुपकारकेभ्यो धारणादियोगाङ्गत्रयं संप्रदातस्य समाधिस्त्वनिष्पादनात्-७ ॥  
 तस्यापि समाधयन्तरोपेक्षया वहिरङ्गत्वमाह-सदपि वहिरङ्गं निर्वाजस्य-८ ॥ निर्वाजस्य  
 निरालम्बनस्य शून्यभावनापरत्वायस्य समाधेरेतदपि योगाङ्गत्रयं वहिरङ्गं पारम्पर्येणोपकारकत्वात् ॥ ८ ॥  
 इदानीं योगसिद्धीराख्यातुकामः संयमस्य विषयपरिशुद्धिं कर्तुं क्रमेण परिणामत्रयमाह-स्युरध्यान-  
 निरोधसंस्कारयोरेभिर्भवप्रारुर्भावौ निरोधक्षणचित्तान्वयो निरोधपरिणामः-९ ॥  
 न्युत्थानं क्षिप्तमृदविशिष्टस्यं भूमिप्रयम्, निरोधः प्रकृतसत्त्वस्वाकृतिषा चेतसः परिणामः, ताभ्यां

मोहादिद्वन्द्वव्यप्राप्तेन-१ ॥ विसृष्टः-विषयान्तराविषयको यश्चित्तशुद्धोः परिणामस्तस्य परिहारः-  
 दुरापत्तरणमनुज्ञावो वा तत्पूर्वकत्वेन-२ ॥ उक्तलक्षणं-एकविषयचित्तशुद्धिप्रवाहात्मकं ध्यानं तस्य  
 ध्येयार्थमात्रग्रहितया अर्थाकारमात्रालम्बनात् समुद्भूतार्थाकारमात्रविषयकम्, अश्रुतं-शब्दाऽसंकीर्णं,  
 ध्यातुध्यानवृद्धिशून्यमिति यावत् । ध्यानस्वरूपं यद्विज्ञानं तादृशज्ञानत्वेनाऽननस्थितम्, अतो  
 ध्यानात्मकज्ञानस्वरूपशून्यभावमापद्यते समाधिस्वरूपं च लभते इति भावः-३ ॥ तान्त्रिकीं-  
 योगशास्त्रीयसंकेतमात्रकृताम्-४ ॥ विवेकरूपपायाः-विवेकस्यातिरूपायाः अहमन्यः प्रकृतिरभ्ये  
 त्याकारिकायाः, प्रसवः-दाहर्ष, अनिच्छित्तोऽहसंवेगतया क्षेयनदचेतनविषयकत्वं भवतीत्यर्थः-५ ॥  
 अथरामभरो-स्थूलविषयां, चित्तशुद्धिं विनित्य सुक्ष्मविषयां कुर्यात् तां विनित्यालम्बनविषयां,  
 ततो ध्येयादिमात्रविषयमिति क्रमेण विवेकमात्रविषयम् स्व-स्वरूपमात्रविषयां च, कुर्यात्-६ ॥ सम्प्र-  
 शास्यतमाधेः साक्षादङ्गत्वनन्तरङ्गत्वम् संशुद्धे चित्ते धारणाध्यानयोः समाधिपूर्वावस्थात्मकत्वात् क्षण-  
 क्रमेणाऽवस्थानात् ॥ परम्परयाऽऽहृतं वहिरङ्गत्वम्, यमविषयमासनप्राणावामप्रस्थाहराणां चित्तस्य  
 भलप्रक्षालनेन संस्कारद्वारा अमाध्युष्कारकत्वात् कालान्तरेणाऽपि जननात् वहिरङ्गत्वम्-७ ॥  
 निर्वाजस्य बोधावस्थकलेजा अपि प्रतितावस्था यम, अत एव निरालम्बनस्य-निर्दिपयस्य ध्येयस्व-  
 रूपमपि शून्यमिव भवति यत्रैतादृशस्याऽऽसम्भवात्समाधेः त्रयं वहिरङ्गं भवति, विवेकस्यातिपर-  
 वैरान्यद्वारा परमारवैव तद्धेतुत्वात् जन्मान्तरोपपन्नैर्वापि असम्प्रदातसम्भवात्-८ ॥ योगसिद्धीः-  
 योगस्य निष्पत्त्यात्मकसिद्धीः-विभूत्यात्मकसिद्धीश्च-संयमस्य विषयपरिशुद्धि-संयमावित्तनि-

न्युत्थाननिरोधार्थां यो जनितौ संस्कारी तयोर्थधाकर्मभिमन्प्रभुर्भावी यदा भवतः, अभिभवो  
 न्यरभुततया कार्यकरणासामर्थ्यान्तरधानम्, प्रादुर्भावो वर्तमानेऽप्यनि अभिभ्यच्छरपतयाऽऽवि-  
 भोवः, तदा निरोधक्षणे चित्तस्थोऽभ्यवृत्तत्वादन्यो यः स निरोधपरिणाम उच्यते, अयमर्थः-यदा  
 न्युत्थानसंस्काररूपो धर्मस्तिरोभूतो भवति, निरोधसंस्काररूपश्चाऽऽविर्भवति, धर्मरूपतया च चित्त-  
 सुभयान्वयित्वेऽपि निरोधात्मनाऽनरिधत् प्रतीयते, तदा स निरोधपरिणामश्चैव व्यवहियते, फल-  
 स्वाहृणवृत्तस्य यद्यपि चेतसो निश्चकत्वं नास्ति तथाऽपि धर्मभूतः परिणामः स्थैर्यमुच्यते-९ ॥  
 तस्यैव फलमाह-तस्य प्रदान्तवाहिता संस्कारान्-१० ॥ तस्य चेतस उक्ताङ्गिरोधसंस्कारा-  
 त्प्रदान्तवाहिता भवति, परिहृतविक्षेपतया सद्दृशप्रवाहपरिणामि चित्तं मनवोत्पन्नः-१० ॥  
 निरोधपरिणामभिमन्वाय समाधिपरिणाममाह-सर्वाथैतैकाग्रतयोः क्षयोदयो चित्तस्य समा-  
 धिपरिणामः-११ ॥ सर्वाथैता चलत्प्रानाविधार्थग्रहणं नित्यस्य विक्षेपो धर्मः, एकरिमन्वेदा-  
 ऽऽलम्बने सद्दृशपरिणामितैकाग्रता, साऽपि चित्तस्य धर्मः, तयोर्थधाकर्म क्षयोदयो सर्वाथैतालक्षणस्य  
 धर्मस्य क्षयोऽलम्बनाभिभव एकाग्रतालक्षणस्य धर्मस्य प्रादुर्भावोऽभिव्यक्तिचित्तस्थोऽत्रिकतत्त्वस्था-  
 न्वयित्वाऽऽवस्थानं समाधिपरिणाम इत्युच्यते, पूर्वस्मात्परिणामाभ्यर्थयं विक्षेपः-तत्र संस्कारलक्षण-  
 योर्धर्मयोरेभिभवप्रादुर्भावौ पूर्वस्य न्युत्थानसंस्काररूपस्य न्यनभावः, उत्तरस्य निरोधसंस्काररूपस्यो-  
 द्भवोऽनभिभूतत्वेनावस्थानम्, इह तु क्षयोदयानिति सर्वाथैताग्रतस्य विक्षेपस्यालम्बनतिरस्कारादनु-  
 स्मृतिरितेऽप्यनि प्रवेशः क्षय एकाग्रतालक्षणस्य धर्मस्योदयो वर्तमानेऽप्यनि प्रकल्पन्-११ ॥  
 तृतीयमेकाग्रतापरिणाममाह-शास्त्रोदितौ तुल्यप्रत्ययौ चित्तस्यैकाग्रतापरिणामः-१२ ॥  
 समाहितस्यैव चित्तस्यैकाग्रतयो वृत्तिविक्षेपः शास्त्रोदितोऽनभिभवं प्रविष्टः, अपरस्तुदितो वर्तमानेऽ-  
 प्यनि रफुरितः, ह्यपि समाहितचित्तत्वेन तुल्यापेकरूपालम्बनत्वेन सद्दृशी मरपयानुभवश्चापि  
 समाहितस्यैव चित्तस्यालम्बित्वेनावस्थानं, स एकाग्रतापरिणाम इत्युच्यते-१२ ॥ चित्तपरिणामोक्तं  
 रूपमन्यन्नाप्यतिद्विजग्राह-पृथेन भूतेन्द्रियेषु धर्मलक्षणानवस्थापरिणामा न्याख्याताः-१३ ॥  
 पृथेन त्रिविधेनोक्तेन चित्तपरिणामेन भूतेषु स्थूलसूक्ष्मेषु इन्द्रियेषु बुद्धिकर्मलक्षणभेदेनावस्थितेषु  
 धर्मलक्षणानवस्थाभेदेन त्रिविधः परिणामो न्याख्यातोऽन्यन्तः, अनरिधतस्य धर्मिणः पूर्वधर्मनि-  
 वृत्तौ धर्मन्तरापत्तिः परिणामः, यथा-बुद्धलक्षणस्य धर्मिणः पिण्डरूपधर्मपरित्यागेन मटरूपधर्मन्तर-  
 स्वीकारो धर्मपरिणाम इत्युच्यते, लक्षणपरिणामो यथा-द्रव्यैव घटरयानागतत्वात्परित्यागेन वर्तमाना  
 ध्वरवीकारः, तपरित्यागेन चातीताभ्यपरिग्रहः, अतस्यापरिणामो यथा-द्रव्यैव घटस्य प्रथमद्विती-  
 ययोः सद्दृशयोः क्षणयोरन्यत्वेन, यतश्च सुखवृत्तिर्नापरिणामाना लक्षणमप्यस्ति-१३ ॥ ननु कोऽयं  
 धर्मोऽप्यथाचक्षुष धर्मिणो लक्षणमाह-शास्त्रोदितान्यपदेरमधर्मानुपाती धर्मो-१४ ॥ ज्ञान्ता  
 ये कृतस्वरथन्यापारा अतीतेऽप्यनि अतुप्रविष्टाः, उदिता येऽनागतमध्यानं परित्यज्य वर्तमानेऽप्यनि  
 स्वस्थापारं कुर्वन्ति, अल्पपदेत्या ये शक्तिरूपेण स्थिता अप्यप्रेष्टुं न शक्नन्ते तेषां यथास्वं सर्वात्मक-  
 त्वमित्येवमादयो निश्चयकार्यकारणरूपयोग्यतयाऽवच्छिन्ना शक्तिरनेह धर्मश्चैवैनामिषोवते, तं त्रिविध-  
 मपि धर्मो योऽनुपपत्ति अतुवर्ततेऽवमित्येन स्वीकरोति स शास्त्रोदितान्यपदेस्वधर्मानुपाती धर्मो-  
 त्युच्यते, यथा सुवर्णं स्वकरूपधर्मपरित्यागेन स्वस्तिकरूपधर्मन्तरपरिग्रहे सुवर्णरूपतयाऽनुवर्तमानं

तस्य निरोधे एकाग्र-इत्यादिभूमी पृथक्तया नाऽन्ययात्किंवा परिणामरूपेण 'परिणामत्रयसंघमात्रतो-  
 ताऽनागतज्ञानमि' (१६) इत्यादिपुत्रैकत्वं नियमरूपेण यैवधर्मः-९ ॥ संस्कारलक्षणयोः संस्कारा-  
 त्मकयोर्धर्मयोः-चित्तो वर्तमानयोरित्यर्थः-११ ॥ अनवर्तमानभविष्यद्वर्तमानत्वयोर्धर्मोत्पत्तः-१४ ॥

तेषु धर्मेषु धर्मविच्छिन्नेषु धर्मिरूपतया सामान्यात्मना धर्मरूपतया विशेषात्मना स्थितमन्वयित्वेना-  
 वभासते-२४ ॥ एकस्य धर्मिणा बहुधर्मनेके परिणामा इत्याशङ्कामपनेतुमाह-कमान्यत्वं परिणा-  
 मान्यत्वे हेतुः-१५ ॥ धर्माणामुक्तलक्षणानां यः क्रमस्तस्य यद्यत्तिलक्षणमन्यत्वं परितुष्टयमात्रं तत्  
 परिणामस्योक्तलक्षणस्यान्यत्वे नानानिषत्वे हेतुलिङ्गं प्राप्त्वं भवति । व्ययर्थः-योऽर्थं नियतः क्रमो  
 मृच्चूर्णान्मृत्पिण्डरततः कपालानि तैर्म्यक्ष षट् इत्येवंरूपः परितुष्टयमानः परिणामस्यान्यत्वावेदयति,  
 तस्मिन्नेव धर्मिणि यो लक्षणपरिणामस्वावस्थापरिणामस्य वा क्रमः सोऽपि अनेनैव न्यायेन परिणा-  
 मान्यत्वे गणकोऽवगन्तव्यः, सर्व एव भाषा नियतेनैव क्रमेण प्रतिक्षणं परिणममानाः परितुष्टयन्ते,  
 अतः सिद्धं क्रमान्वावस्थापरिणामान्यत्वं, सर्वेषां चित्तादीनां परिणममानानां केचिद्धर्माः प्रत्यक्षेणै-  
 वोपलभ्यन्ते, यथा सुखादयः संस्थानादयश्च, केचिच्चैकान्तेनानुमानगम्याः, यथा=धर्मसंस्कारात्कि-  
 मधृतयः, धर्मिणश्च भिन्नाभिन्नरूपतया सर्वत्रानुगमः-१५ ॥ इदानीमुक्तस्य संयमस्य विषयप्रदर्शन-  
 दारेण सिद्धोः प्रतिपादयितुमाह-परिणामत्रयसंयमादतीतानागतज्ञानम्-१६ ॥ धर्मलक्षणा-  
 नस्वाभेदेन यत्परिणामत्रयमुक्तं तत्र संयमात्परिमण्डितत्वे पूर्वोक्तसंयमस्य कारणवतीतानागतज्ञानं  
 योशिनः समाप्तं राविर्भवति, इदमत्र तत्पर्यन्त-अरिमन्मिणि कथं धर्मं इदं लक्षणमित्यमनस्था  
 चानागतादप्यनः समेत्य वर्तमानेऽप्यनित्यं स्वभ्यापारं विभायातोतमध्वानं प्रविशतीत्येवं परितुष्टवि-  
 क्षेपतया यदा संयमं करोति तदा यत्किञ्चिदनुत्पन्नमतिक्रान्तं वा तत्सर्वं योगी जानाति, यत्किञ्चित्तस्य  
 द्युत्सस्यप्याश्चरुत्सस्यसर्वार्थप्रद्वगणामर्थमविधादिनिर्विकेपैरप्रकियते, यदा तु तैरैतैश्चार्थैर्विक्षेपाः  
 परिधिष्यन्ते तदा निवृत्तमलत्वेवाऽऽदशंस्व सर्वार्थप्रद्वगणसामर्थ्यैकाग्रतावलादाविर्भवति-१६ ॥  
 सिद्धश्वन्तरमाह-शब्दार्थप्रत्ययानामितेरतराध्यासात्संस्कारस्त्वविभागसंयमात्सर्वभूतरु-  
 तज्ञानम्-१७ ॥ शब्दः ओजेन्द्रिवयाद्यो निरुक्तक्रमवर्णागमा निरुत्तिकाप्रतिपत्त्यवच्छिन्नः, यदि वा  
 क्रमरहितः स्फोटयथा शास्त्रसंस्कृतपुटिआहः, उभयथाऽपि पदरूपो वाक्यरूपश्च तयोरेकत्वंप्रतिपत्तौ  
 सामर्थ्यात्, अथो वातिगुणत्रिकादिः, प्रत्ययो ज्ञानं विषयाकरा बुद्धिभूतिः, एषां शब्दार्थज्ञानानां

क्रमः-स्वानाधिकमानवर्त्यम्,-यथा मूर्धा पिण्डस्ततः कपाले ततो घट इति, न तु मूर्दा घटस्ततः  
 कपाले ततः पिण्ड इति, तस्मात्-वास्तविकाऽऽनन्तरात्मकक्रममेवात् परिणामाः भिन्नन्ते इत्यर्थः-  
 चित्तादीनामित्यथादिना घटादयो आह्लाः, संस्थानादयश्च-अवयवसंयोगादयश्च, आदिना-रूपादिगुण  
 आह्लाः । एकान्तेन-बहुत्वैकरूपेणान्वितो यः अन्तः-न्यासिष्यो नियमस्तेन व्यासिद्धानेनेत्यर्थः,  
 अनुमानगम्याः-अनुमितेर्विषयीकर्तव्याः । यथा-चित्तं-पुण्यवत्,-सुखवशात्, इति पुण्या-  
 र्थकधर्मस्यानुमितिः । 'चित्तम्-ईश्वरप्रतिधानभावना(संस्कार)वत्,-तथा-विषयस्मरणत्वात्, इति  
 संस्कारानुमितिः । 'चतु-समाधिश्चिकि(योग्यता)वत्,-ज्ञानाश्रयत्वात्, समापेक्ष ज्ञानात्मकत्वात्,  
 इति शक्त्यनुमितिः, एवमन्यत्र अनेऽपि-१५ ॥ नियतक्रमवर्णागमा-वर्णानुपूर्ववच्छिन्नः,  
 यथा 'घट' इति शोचराकारोत्तरहकारोत्तराऽऽत्वात्कालानुपूर्ववच्छिन्नः, नियतैकार्थप्रतिपत्त्य-  
 वच्छिन्नः-पृथुपुण्योदरात्मकवस्तुघटः इत्येकारिगद्वियतेऽर्थे संकेतेन तदर्थस्य प्रतिपत्तेः नोपस्य  
 ननकः । यथा वा शास्त्रसंस्कृतपुटिआह्लाः-वाक्यपदीयदर्शनाभासकशास्त्राध्ययनेन संस्कृता सूक्ष्म-  
 पदार्थयादिणी जाता या बुद्धिः-वाचित्यं तेन ज्ञातव्यः यः, क्रमरहितः=आनन्तर्याऽभिन्नाऽऽनुपूर्-  
 व्याभयक्रमेण रहितः तादृशक्रमभिन्नः तादृशक्रमस्थानापन्न इति यावत्, स्फोटाख्यः-नित्यमक्षा-  
 त्यकारकोटः वर्णाऽभिव्यक्तव्यः पदार्थस्य स्फुटतासम्पादकः । पदरूपो शब्दः स्फोटश्च, वाक्यरूपो  
 शब्दः स्फोटाश्च, कार्यकारणबोरेन्यात् स्फुलसुक्ष्मयोरेकत्वात् एकार्थवोधकारणात् । अथो-वाच्यः घट-

न्यवहार इतरेतराध्यासाद्भिन्नानामपि बुद्धयेकरूपतासम्बन्धनात्प्रमाणत्वम्, तथा हि-गामानयेयुक्ते कश्चिद्रोक्तक्षणमर्थं गोलनान्यवच्छिन्नं सालादिगतिरूपं शब्दं च तदाचकं शानं च तदुपाहक-  
 मभेदेनैवाध्ययस्यति, न तस्य गोशब्दो वाचकोऽयं गोशब्दस्य वाच्यत्वशोरिव प्राहकं शानमिति  
 शिरेन व्यवहरति, तथा हि-कोऽयमर्थः कोऽयं शब्दः किमिदं शानमिति वृष्टः सर्वत्रैकरूपमेवोत्तरं  
 ददाति गौरिति, स यत्रैकरूपतां न प्रतिपद्यते कथमेकरूपमुत्तरं प्रस्यच्छति, एकस्मिन्स्विते शोऽयं  
 प्रविभाग इदं शब्दस्य तत्त्वं यद्वाचकत्वं नाम, इदमर्थस्य यद्वाच्यत्वमिदं शानस्य यत्रकाश्चाप-  
 मिति प्रविभागं विधाय तस्मिन्प्रविभागे यः संयमं करोति तस्य सर्वेषां भूतानां वृत्तपशुप-  
 क्षिसरोत्सपादोनां वृद्धतं यः शब्दस्तत्र शानमुत्पद्यतेऽनेनैवाभिप्रायेणेनेन प्राणिनाऽयं शब्दः  
 समुच्चारित इति सर्वं जानाति-१७ ॥ सिद्धयन्तरमाह-संस्कारसाक्षात्करणसर्वजाति-  
 ज्ञानम्-१८ ॥ द्विविधाश्चित्तस्य वासनारूपाः संस्काराः, केचित्सृष्टिमात्रोत्पन्नकलाः, केचि-  
 ज्ञात्याद्युर्भोगलक्षणविपाकशैतवः, यथा पर्माभर्माख्याः, तेषु संस्कारेषु यदा संयमं करोति एवं यथा  
 सोऽर्थोऽनुभूत एव यथा सा क्रिया निष्पादितेति पूर्ववृत्तमनुसंधानो भावस्यैव प्रबोधकमन्तरेणो-  
 द्भूतसंस्कारः सर्वमतीतं भ्रष्टति, क्रमेण साक्षात्कृतोपुद्गुद्वेषु संस्कारेषु पूर्वजन्मानुभूतानपि  
 जात्यादीन्प्रत्यक्षेण पश्यति-१९ ॥ सिद्धयन्तरमाह-प्रत्ययस्य परचित्तज्ञानम्-२० ॥ प्रत्ययस्य  
 परचित्तस्य केनचिन्मुखरागादिना लिङ्गेन गृह्यतस्य यदा संयमं करोति तदा परकीयचित्तस्य  
 ज्ञानमुत्पद्यते स्वराममस्य चित्तं विरामं वेत्ति, परचित्तगतानपि धर्मान्जानातात्पर्यः-२१ ॥  
 अत्येव परचित्तज्ञानस्य विशेषमाह-न तत्सालम्बनं तस्याविषयीभूतत्वात्-२० ॥  
 तस्य परस्य यच्चित्तं तत्सालम्बनं स्वकीयेनाऽऽलम्बनेन सहितं न दृश्यते ज्ञानुमालम्बनस्य  
 केनचिच्छिन्नेनाविषयीकृतत्वात्, लिङ्गाचित्तमार्गं परस्यात्वगतं न तु नीलविषयस्य चित्तं पीतविषय-  
 मिति वा, यच्च न गृहीतं तत्र संयमस्य कर्तुमशक्यत्वात् न भवति परचित्तस्य यो विषयस्तत्र ज्ञानम्  
 तस्मात्परकीयचित्तं नाऽऽलम्बनसहितं गृह्यते, तस्याऽऽलम्बनस्यागृहीतत्वात्, चित्तधर्माः पुनर्वृक्ष-  
 न्त एव, यदा तु किमनेनाऽऽलम्बितमिति प्राणिधानं करोति तदा तत्संयमात्तद्विषयमपि ज्ञानमुत्पद्यत-  
 एव-२० ॥ सिद्धयन्तरमाह-काररूपसंयमात्तद्वाद्यक्षतिक्रमस्ते चक्षुष्पकाशासंयोगोऽभ्य-  
 धानम्-२१ ॥ कायः शरीरं तस्य हृत् चक्षुर्मांसो गुणस्तरिभ्रजस्त्वस्मिन्काले रूपमिति संयमत्तस्य  
 रूपस्य चक्षुर्मांसत्वस्था वा शक्तितस्याः स्तम्भे भावनावशात्प्रतिबन्धे चक्षुष्पकाशासंयोगे चक्षुष-  
 प्रकाशः सत्त्वधर्मस्त्वसासंयोगे तद्ग्रहणन्यावारामाले योगिनोऽन्तर्धानं भवति, न केनचिदसी दृश्यत  
 इत्यर्थः, एतेनैव ह्यायत्तर्थावेषप्रदर्शनेन शब्दशरीरां ओत्रादियाद्याणांमन्तर्धानमुक्तं वेदितव्यम्-  
 २१ ॥ सिद्धयन्तरमाह-सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो वा  
 २२ ॥ आशुविषाक्तं मरुपूर्वकृतं कर्म तद्द्विप्रकारं सोपक्रमं निरुपक्रमं च, तत्र सोपक्रमं यत्कलजनना-  
 योपक्रमेण कार्यकरणाभिमुख्येन सह वर्तते, यथोष्णधवेके प्रसारितमार्द्रनासः शीमनेषु शुभ्रति,  
 उक्तरूपविपरीतं निरुपक्रमं यथा तदेनाऽऽर्द्रनासः संसर्तितमनुष्णवेके धिरेण शुभ्रति, तस्मिन्निदिधे  
 कर्मणि यः संयमं करोति किं कर्मं शीघ्रविषाक्तं चिरविषाक्तं वा, एवं ध्यानशान्तिपरान्तज्ञानमस्यो-

संजातिः रूपस्तादयो गुणाः कल्पनक्रमणादिक्रियाः, घटावात्मकतया मत्पदवाच्याः, अतिरिक्ततया तु  
 तत्तद्भेदकशब्दवाच्या इत्यनुत्पद्येयम् ॥ इतरेतराध्यासात्-इतरस्येतरस्मिन् वाशक्त्येनाध्यासात्-१७॥  
 प्रबोधकमन्तरेणेति-भावनाया एव तत्रोद्बोधकत्वात्-१८॥ स्वकीयेन-स्वंपरचित्तं तदीयेन, आल-  
 म्बनेन-घटादिविषयसमाकलम्बनेन सहितम्-२०॥ शब्दादीनां ओत्राद्यात्स्वरूपा शक्तिः संयमात्प्रतिब-

पद्यते, अपरान्तः शरीरविशेषस्तस्मिन् स्थानममुष्मिन्कालेऽमुष्मिन्देशे मम शरीरविशेषो भविष्यतीति निःसंशयं जानाति, अरिष्टेभ्यो वा, अरिष्टानि त्रिविधानि आप्यात्मिकाधिभौतिकाधिदैविकप्रभेदेन, तत्राऽऽप्यात्मिकाणि विहितकर्णः कोष्ठवस्य बायोर्बोधं न शृणोतीत्येवमादीनि, आपिभौतिकाणि अकस्मान्निवृत्तपुरुषदर्शनादीनि, आपिदैविकानिअकाण्ड एव ब्रह्मस्यन्यत्रगादिपदार्थदर्शनादीनि; तेन्यः शरीरविशेषकालं जानाति, यद्यपि अयोगिनामप्यरिष्टेभ्यः प्रायेण तज्ज्ञानमुत्पद्यते तथाऽपि तेषां सामान्याकारेण तत्संशयरूपं, योगिनां पुननियतदेशकालतया प्रत्यक्षवदन्यभिचारि-२२ ॥ परिकर्मनिष्पादिताः सिद्धीः प्रतिपादयितुमाह-मैत्र्यादिषु बलानि-२३ ॥ मैत्रीकरणमुदितो-पेक्षालु यो विदितसंशयमस्तस्य बलानि मैत्र्यादीनां संयन्थानि प्रादुर्भवन्ति, मैत्रीकरणमुदितोपेक्षा-स्तथाऽस्य प्रकपं गच्छन्ति यथा सर्वस्य मित्रत्वादिकमयं प्रतिपद्यते-२३ ॥ सिद्धयन्तरमाह-बलेषु हृस्तिनळादीनि-२४ ॥ हस्त्यादिसंयन्त्रेषु बलेषु कृतसंशयमस्य तद्बलानि हृत्त्यादिवलेनि आवि-भवंति, रुदयमर्थः-परिमहद्विद्वत्बले बाहुबले सिद्धीर्भवे वा तन्मयीभावनेनायं संयमं करोति तच्चत्सा-मर्थमुक्तं साधनस्य प्रादुर्भवतीत्यर्थः-२४ ॥ सिद्धयन्तरमाह-प्रवृत्त्यालो कन्यासाक्षुक्ष्मव्यवहृ-तमिप्रकृष्टज्ञानम्-२५ ॥ प्रवृत्तिदिपयती उच्योतिमत्तो च प्रायुक्त तस्या योऽसावालोकः सारि-कप्रकाशप्रसरस्तस्य निखिलेषु विषयेषु न्यासाच्छास्त्रिदानां विषयाणां भावनार्हसात्तःकरणेषु रन्त्रिषु प्रकृष्टशक्तिमत्तेषु सूक्ष्मस्य परमाप्यादेश्यं बहिरस्य भूयन्तर्गतस्य निवानादेर्विप्रकृष्टस्यमेव परपादने-वतिनौ रसायनादेश्यं नमुत्पद्यते-२५ ॥ एतत्समानवृत्तान्तं सिद्धयन्तरमाह-भुवनज्ञानं सर्वसंशय-माह-२६ ॥ सूर्यं प्रकाशमये यः संयमं करोति तस्य समस्त भूर्भुवःस्य प्रवृत्तिषु लोकेषु यानि भुवनानि तत्तत्सन्निवेशमात्रिज पुराणि तेषु यथाकदरस्य ज्ञानमुत्पद्यते, पूर्वस्मिन्सूत्रे सारिष्यकप्रकाश-व्यात्मनतयोक्तं इह तु भौतिक इति विशेषः-२६ ॥ भौतिकप्रकाशात्मनद्वारेणैव सिद्धयन्तरमाह-चन्द्रे तारास्थ्यूहज्ञानम्-२७ ॥ ताराणां ज्योतिषां यो बूधो विशिष्टः सन्निवेशस्तस्य धदे कृत-संयमस्य ज्ञानमुत्पद्यते, सूर्यप्रकाशेन हतलेख्यक्लापारणां सूर्यसंशयमात्तज्ज्ञानं न शक्नोति भवितु-मिति पृथगुपायोऽभिहितः-२७ ॥ सिद्धयन्तरमाह-ध्रुवे तद्भूतिज्ञानम्-२८ ॥ ध्रुवे निश्चले ज्योतिषां प्रपाने कृतसंयमस्य तासां ताराणां या गतिः प्रत्येकं नियतकाला नियतदेशा च तस्या ज्ञानमुत्पद्यते, इयं ताराऽयं ग्रह इत्येता कालेनामुं राशिदिदं नक्षत्रं वास्पतीति सर्वं जानाति, इदं काळज्ञानस्य फलमिदमुक्तं भवति-२८ ॥ वाङ्माः सिद्धीः प्रतिपाद्याऽन्तराः सिद्धीः प्रतिपादयितुमुपक्रमते-नाभिचक्रे कायस्थ्यूहज्ञानम्-२९ ॥ शरीरमध्यवर्ति नाभि-संक्रमं यत्पौडचारं चक्रे तस्मिन्कृतसंशयस्य योगिनः कायगतो योऽसौ बूधो विशिष्टः-समलभातुनाह्यादीनामवस्थानं तत्र ज्ञानमुत्पद्यते, इदमुक्तं भवति-नाभिचक्रं शरीरमध्य-वर्ति सर्वतः प्रसृतार्ता नाह्यादीनां मूलभूतमतस्तत्र कृतावधानस्य समप्रसन्निवेशो यथाववावति-२९ ॥ सिद्धयन्तरमाह-कण्ठकूपे क्षुत्पिपासानिष्पत्तिः-३० ॥ कण्ठे गले कूपः कण्ठकूपः, पिच्छामूले जिह्वातन्तोरेपरताकूप इव कूपो गतीधरः प्रवेशः माणादेर्यत्संशयश्चक्षुत्पिपासादयः प्रादु-र्भवन्ति यस्मिन्कृतसंशयस्य योगिनः क्षुत्पिपासादयो निवर्तन्ते, वषट्कपापच्छात्तोत्ता धार्यमाणि

पद्यते इति तच्छक्तिप्रतिपत्त्यः सर्वप्रबोधः-२१ ॥ अर्थभिचारि-अमज्ञानम् अरिष्टदर्शनमवश्यमर-णकल्मसिमिति नियमे भद्रो न भवतीति तादृशनिश्चयात्मकमिति यावत् । विशिष्टाः रसमलाः-दोषाः-यातपिच्छोष्माणखण्डः, धातवः-संस्कारिमांसरसात्यरिथमन्नाशुकाणि सप्त । प्रधानगीणनाट्यक्षतेषा-मिति-२२ ॥ वषट्का-मुखान्तर्गलेऽधोमुखः कर्षटकः तस्याऽवस्थात् कण्ठमणिः कण्ठसमः तदवस्थात्

तस्मिन्भाविते मयस्त्रैर्विधा सिद्धिः-३० ॥ सिद्धन्तरमाह-कूर्मनाम्ना स्वीर्यम्-३१ ॥  
 कण्ठकूपस्तापस्ताप्या कूर्माख्या नामो तस्यां कृतसंयमस्य चैतत्तः स्वीर्यमुत्पद्यते, उत्तमानमनुप्रविष्टस्य  
 चक्षुःशान्तं न भवतीत्यर्थः, यदि वा कायस्य स्वीर्यमुत्पद्यते न केनचित्स्वप्नवित्तुं शक्यत इत्यर्थः-३१ ॥  
 सिद्धन्तरमाह-मूर्ध्वगोतिपि सिद्धवर्दानम्-३२ ॥ शिरःकपाले प्रहारनाख्यं सिद्धं प्रकाशा-  
 धारावाक्शयोतिः, यथा गृहाम्बुत्तरस्थस्य मणेः प्रसरन्ती प्रभा कुचिताकारेण सर्वप्रदेशे संपद्यते  
 तथा हृदयस्य सात्त्विकः प्रकाशः प्रसृतस्तत्र संपिण्डितत्वं भवति, तत्र कृतसंयमस्य ये चावावृथिन्यो-  
 रन्तरालवर्तिनः सिद्धा दिव्याः पुरुषास्तोषामित्रप्राणिभिरदृश्यानां तस्य दर्शनं भवति,  
 तानपश्यति तैश्च स संभाषत इत्यर्थः-३२ ॥ सर्वशब्दे उपायमाह-प्रातिमाहा सर्वम्-३३ ॥  
 निमित्तानपेक्षं मनोमात्रकल्पमवयित्वादर्कं द्रागुत्पद्यमानं ज्ञानं प्रतिभा, तस्यां संयमे  
 क्रियमाणे प्रातिभं विनेकलयातेः पूर्वभावि तारकं ज्ञानमुदेति, यथा-उदेष्यति सवितरि पूर्वं  
 प्रभा प्रादुर्भूयति तद्वद्विनेकलयातेः पूर्वं तारकं सर्वविषयं ज्ञानमुत्पद्यते, तस्मिन्तत्र संयमान्ता-  
 रानपेक्षः सर्वं ज्ञानाद्यैर्वर्धः-३३ ॥ सिद्धन्तरमाह-हृदये चित्तसंचित्-३४ ॥ हृदयं शरीरस्य  
 प्रदेशविशेषपरतस्मिन्प्रभोज्यस्यैवपुण्डरीकान्धन्तरेऽन्तःकरणसत्त्वस्य स्थानं तत्र कृतसंयमस्य  
 स्वपरचित्तज्ञानमुत्पद्यते, स्वचित्तगताः सर्वा वासनाः परचित्तगताश्च रागादीजानातीत्यर्थः-३४ ॥  
 सिद्धन्त-माह-सत्त्वपुरुषयोरस्यन्तासंकीर्णयोः प्रत्ययाविशेषाद्भोगः परार्थान्यस्वार्थ-  
 संयमात्पुरुषज्ञानम्-३५ ॥ तत्त्वं प्रकाशसुखात्मकः प्राधानिकः परिणामविशेषः, पुरुषो भोक्तृ-  
 भिष्टारूपः, तयोरत्यन्तासंकीर्णशोभोग्यभोक्तृत्वत्वाच्चेष्टनत्वान्च मित्रयोर्धः प्रत्ययस्वाविशेषो भेदे-  
 प्रतिभासनं तस्मात्सत्त्वस्यैव कर्तृतात्पर्येण वा ह्यसद्रुःखतंविशत भोगः, सत्त्वस्य स्वार्थनैरपेक्षेण  
 परार्थः पुरुषार्थनिमित्तस्तरमादयो यः स्वार्थः पुरुषपरस्वमात्रालम्बनः परित्यक्त्वाहकारसत्त्वे वा  
 विच्छेदासंक्रान्तितस्तत्र कृतसंयमस्य पुरुषविषयं ज्ञानमुत्पद्यते, तत्र तदेवैव स्वात्मन्यं ज्ञानं  
 सत्त्वनिष्ठं पुरुषो जानाति न पुनः पुरुषो ज्ञाता ज्ञानस्य विषयभावमापद्यते, शेषत्वापेक्षात्तुह्येयो-

रूपे गते, स्रोतसा-अविच्छिन्नचित्तप्रवाहेण भाविते सति प्राणस्पन्दस्य तत्त्वानेऽज्यत्वान्नात्वाद्भुरिप-  
 पाते न भवत इत्यर्थः-३० ॥ कूर्माख्या नामो-कूर्माकारं हृदये नाडीकम्-३१ ॥ अविस्मवारकम्-  
 सफलप्रवृत्तिजनकम्, यथाऽस्य ज्ञानमुत्पद्यते तथा कालान्तराग्रेऽन्तरीणविषयाः अतर्क्यं वर्तन्तमप्य ।  
 तारकं-तारयति योगिनं सर्वशक्त्वापादावकल्पनेति तत्-३३ ॥ प्रत्ययस्य=तुद्धिपरिणामस्य ज्ञानस्य,  
 अविशेषः-तुद्धिपुरुषप्रतिविम्बयोरैक्यविषयकत्वम्, तस्मात् ऐक्यञ्जनात्, सत्त्वस्य=तुद्धेः, कर्तृत्वात्, यः  
 पुरुषप्रतिविम्बे सुखादिसाक्षात्कारः सः भोगः स च स्वार्थनैरपेक्षेण-स्वत्वाः तुद्धेः व्यर्थस्य प्रबोध-  
 नस्य विरहात्, परस्य-पुरुषस्य अर्थः प्रबोधनं तस्मिन्तः-पुरुषार्थं इति भवति, तस्माद्भोगाद् अन्वयो  
 यः प्रतिविम्बः, स स्वार्थः-स्वत्वाः तुद्धेः भोक्तृत्वसम्पादनमेव अर्थः प्रबोधनं वक्ष्ये यथाह्युक्ता, तुद्धिः  
 स्वत्वा भोग्यत्वसम्पादानमिषेव प्रतिविम्बं गृह्णातीति प्रतिविम्बे तुद्धेः स्वार्थः, पुरुषपरस्वमात्राल-  
 म्बनः-पुरुषपरस्वमात्रारूपः, परित्यक्त्वाहकारसत्त्वे-विवेकेन अहमभावान्निमित्तमधिकरणात्मकं तुद्धि-  
 सत्त्वं परित्यज्य, तत्र संक्रान्तः स्थितः यः विच्छेदा=पुरुषप्रतिविम्बः, तत्र कृतसंयमस्य पुरुषविषय-  
 प्रतिविम्बविषयकज्ञानम् तद्गुहारा च पुरुषज्ञानमुत्पद्यते-इत्यर्थः । स्वात्मन्वर्त-पुरुषालम्बनं ज्ञानमपि  
 प्रतिविम्बालम्बनज्ञानाऽभिप्रेतम्, सत्त्वनिष्ठं तुद्धिनिष्ठं भवति, ज्ञानविषयता सात्त्विके तुद्धिपरिणामे  
 प्रतिविम्बाऽभिप्रेते आधारे वर्तते आधारस्य प्रतिविम्बनिमित्तपरत्वात् कार्यकारणयोर्वाऽभेदात्,  
 शाश्वता च आपाराऽभिप्रेते प्रतिविम्बे आपेये च वर्तते अतः प्रतिविम्बनिष्पन्नकविष्मात्मकपुरुषे शाश्वता

आत्यन्तविरोधात्-३५ ॥ अस्वैव संयमस्य फलमाह-ततः प्रातिभ्रावणवेदनादर्शास्वाद्-  
 वार्ता ज्ञानन्ते-३६ ॥ ततः पुनरसंयमादभ्यस्यमानाद्दृश्यत्वितस्यापि छानानि जायन्ते, तत्र  
 प्रातिभ्रं पूर्वोक्तं ज्ञानं तस्याऽऽविर्भावत्सुक्ष्मादिकमर्थं पश्यति, आननं श्रोत्रेन्द्रियं ज्ञानं तस्माच्च  
 प्रकृष्टादित्यं-दिशि भवं शब्दं ज्ञानानि, वेदना स्पष्टेन्द्रियं ज्ञानं, ज्ञेयतेऽनयेति कृत्वा तान्त्रिकेषु  
 संशयाव्यवहिते, तस्मादित्यस्पर्शविषयं ज्ञानं समुपजायते, आत्यन्तविरोधेन ज्ञानम्, आ  
 समन्ताद्दृश्यतेऽनुभूयते रूपमनेनेति कृत्वा, तस्य प्रकर्षादित्यं रूपज्ञानमुत्पद्यते, आस्वादो रसने-  
 ष्चिद्वयं ज्ञानम्, आस्वाद्यतेऽनेनेति कृत्वा, तस्मिन्प्रकृष्टे विन्ये स्ते संविदुपजायते, वार्ता गन्धसंविदुः,  
 वृत्तिशब्देन तान्त्रिकेषु परिभाषया प्राग्नेन्द्रियमुच्यते, नर्तते गन्धविषय इति कृत्वा, वृत्तेर्वा-  
 नेन्द्रियाज्ञाना नर्ता गन्धसंविदुः, तस्यां प्रकृत्यभाषणत्वां दिव्यगन्धोऽनुभूयते-३६ ॥ एतेषां फल-  
 विशेषाणां निषयविभागमाह-ते समाधायुपसर्गा न्युत्थाने सिद्धयः-३७ ॥ ते प्रायःप्राति-  
 पादिताः फलविशेषाः समापेः प्रकृतं गच्छत उपसर्गा उपद्रवा विनकारिणः, तत्र इषंविस्म-  
 यादिकरमेन समापिः शिथिलीभवति, न्युत्थाने तु पुनर्व्यवहारदशार्थां विशिष्टफलदायकत्वात्सि-  
 द्धयो भवन्ति-३७ ॥ सिद्धयन्तरमाह-बन्धकारणशैथिल्यात्प्रचारसंवेदनाच्च चित्तस्य  
 परशरीरावेशः-३८ ॥ व्यापकत्वात्तात्मचित्तयोनियतकर्मवशादेव शरीरान्तर्गतयोर्भोक्तृभोग्यभा-  
 वेन यत्संवेदनसमुपजायते स एव शरीरे बन्ध इत्युच्यते, तद्यदा समाधिबन्धात्प्रकारणं धर्माधर्मार्थं  
 शिथिलं भवति-ताननगापद्यते, चित्तस्य च योऽसौ प्रचारी हृदयप्रदेशादिन्द्रियद्वारेण विषयाभि-  
 मुष्येन प्रसरस्तस्य संवेदनं शान्तमिव चित्तपदा नादी, अनया चित्तं महति, इयं च रसप्राणादि-  
 बहाभ्यो नाडीभ्यो विलक्षणैति, एकपरशरीरयोर्वेदा संचारं जानाति तदा परकीयं शरीरं सूत्रं  
 ज्ञानच्छरीरं वा चित्तसंचारद्वारेण प्रविशति, चित्तं परशरीरे प्रविशदिन्द्रियाव्यपि अनुवर्तन्ते  
 मधुकरराजनिव मधुमक्षिकाः, अथ परशरीरप्रविष्टो योगी स्वशरीरवत्तेन व्यवहरति, यतो  
 व्यापकयोश्चित्तपुरुषयोर्भोग्यसंकोचे कारणं कर्म तन्नेदं समाधिना क्षिप्तं तदा स्वातन्त्र्यात्  
 सर्वत्रैव भोगनिष्पत्तिः-३८ ॥ सिद्धयन्तरमाह-उत्थानजयाज्जलपङ्ककण्टकादिबन्धसङ्ग उरुका-  
 न्तिश्च-३९ ॥ समस्तानामिन्द्रियाणां तुषन्वालावशा युगपदुत्थिता वृत्तिः सा जीवनशब्द-  
 वाचा, तस्याः क्रियाभेदात्प्राणापानादिसंज्ञाभिर्व्यपदेशः, तत्र हृदयान्मुखनासिकाद्वारेण वायोः प्रण-  
 यनात्प्राण इत्युच्यते, नाभिदेशात्पादाः कुष्ठपर्णन्तमपनयनादपानः, नाभिदेशं परिवेष्टय समस्तान्नम-  
 नात्समानः, कृत्वादिवावेशात्शरीरवृत्तेरुत्थयनदुदानः, न्याय्य नयनात्सर्वशरीरन्यापी व्यानः,  
 तत्रोत्थानस्य संयमद्वारेण जयादितरेषां वायूनां निरोधादूर्ध्वगतित्सेन जले महानवादी महति वा  
 कर्दमे तीक्ष्णेषु कण्ठेषु वा न सञ्चतेऽतिलघुत्वात्, तुलपिण्डवज्जलद्वी मञ्जितोऽप्युद्रच्छलीत्यर्थः-३९ ॥  
 सिद्धयन्तरमाह-समानजयात्प्रबलनम्-४० ॥ अग्निमावेश्य न्यवस्थितस्य समानाख्यरथ  
 वायोर्जवात्संयमेन यथाकारात्रिगणरत्वाग्नेरुत्थत्वात्तेजसा प्रबलजिव योगी प्रतिभाति-४० ॥

उपचरति इति शेषलक्षणात्त्वयोर्वैमधिकरण्यं सूत्रम्-३५ ॥ व्यापकत्वात्-सर्वत्रोपलपिभविष्यत्वात्  
 आत्यन्ताऽनानाऽप्रतिधोगित्वात्, व्यापकत्वं चानयोर्महत्परिमाणवत्त्वालुपपसते । बन्धः-हृत्वा-  
 दिभोगात्सन्तवोगोः बन्धः इत्यर्थः-३८ ॥ जीवनशब्दवाच्येति । जीवनवाच्या वृत्तिःश्रीऽव-  
 यायानात्प्रान्तो भवति अतः वायोऽपि जीवनमित्युपचरो भवति, तस्याः-जीवनवृत्तेः प्राणापानि-  
 पानायाः क्रियाभेदात् तदधिकरणवायोरपि क्रियाभेदः, तेन वायुरपि प्राणापानिपानमादत्ते इति  
 बोध्यम्-३९ ॥ अग्निम्-वायुराजम् । उद्भूतत्वात्-शरीराद्वादिपरिचरणि ज्वालाभिः एकटीभा-



सिद्धवृत्तरमाह-श्रोत्राकाशयोः सम्बन्धसंयमादिव्यं श्रोत्रम्-४१ ॥ श्रोत्रं शब्दग्राहकमा-  
 र्ककारिकमिन्द्रियम्, आकाशं न्योम शब्दतन्मात्रकार्यम्, तयोः सम्बन्धो देशदेशिभावलक्षणस्तस्मि-  
 न्कृतसंयमस्य योगिनो दिव्यं श्रोत्रं प्रयतंते, युगपत्सुहृन्मनप्रवृत्तिप्रकृतशब्दग्राहणसमर्थं भवती-  
 त्वर्थः-४१ ॥ सिद्धवृत्तरमाह-कायाकाशयोः सम्बन्धसंयमाल्लुप्तसमापत्तेर्ज्ञाऽऽकाशग-  
 मनम्-४२ ॥ कायः पार्थनीतिकं शरीरं तस्याऽऽकाशेनाकाशशब्दापेक्षेन यः सम्बन्धस्तत्र संयमं  
 विधाय लघुनि तूलादौ समापत्तिं तन्मयीभावलक्षणां च विधाय प्राप्तातिरुधुनावो योगो प्रथमं यथा-  
 रुचि अले सञ्चरन्कमेज्येर्णानभक्तगुनालेन सञ्चरमाणं हृदिस्परदिमभिश्च विहरन्वैष्टम्बकाञ्चन  
 गच्छति-४२ ॥ सिद्धवृत्तरमाह-बहिरकल्पिता वृत्तिर्महाविदेहा ततः प्रकाशावरण-  
 क्षयः-४३ ॥ शरीराहृदिर्मा मनसः शरीररूपेक्षेण वृत्तिः सा महाविदेहा नाम विगतशरीराह-  
 ङ्कारद्वन्द्वोन्मोच्यते, ततस्तस्यां कृतसंयमात्प्रकाशावरणक्षयः तात्त्विकस्य चित्तस्य यः प्रका-  
 शस्यस्य यदावरणं क्लेशकर्मादि तस्य क्षयः-प्रविषयो भवति । अथमर्थः-शरीराहकारे सति या  
 मनसो बहिर्वृत्तिः सा कल्पिते लुप्यते, यदा पुनः शरीराहकारमारं परित्यज्य स्वातन्त्र्येण मनसो  
 वृत्तिः साऽकल्पिता, तस्यां संयमायोगिनः सर्वे चित्तमलाः क्षीयन्ते-४३ ॥ तदेवं पूर्वान्तविषयाः  
 परान्तविषया मध्यमवाक्च सिद्धोः प्रतिपाद्यान्तरं भुवनज्ञानादिरूपा नाद्याः कायान्युद्गादिरूपा  
 आन्वयन्तराः परिकर्मनिष्पन्नभूताश्च मैत्र्यादियु वज्रनीत्येवमाद्याः समाच्युपयोगिनीश्वान्तःकरणवृत्तिः-  
 करणलक्षणेन्द्रियमयाः प्राणादिबाहुभवाश्च सिद्धोश्चिन्ताव्यासनाथो समावृत्तसोत्पत्तये प्रतिपाद्ये-  
 दानीं स्ववर्धनोपयोगिसर्वोपनिर्वाहसमापिसिद्धये विविधोपायप्रदर्शनात्पद-स्थूलस्वरूपसूक्ष्मा-  
 न्ययाथर्ववरसंयमाद्भूतजयः-४४ ॥ पञ्चानां पृथिन्यादीनां भूतानां ये पञ्चान्त्याविशेषरूपा  
 धर्माः स्थूलत्वादस्तत्र कृतसंयमस्य भूतजयो भवति, भूतानि अथ वक्ष्यामि भवन्तीत्यर्थः ।  
 तथाहि-भूतानां परिशुद्धमानं विशिष्टकारवत्स्थूलरूपं, स्वरूपं चैषां यथाक्रमं काये गन्धस्नेहोष्णता-  
 श्रेयणावकाशदानलक्षणं, सूक्ष्मं च यथाक्रमं भूतानां कारणत्वेन न्यवस्थितानि गन्पादित्तमात्राणि,  
 अन्वयिनो गुणाः प्रकाशप्रवृत्तिस्थितिरूपतया सर्वमेवावयित्वात्वेन समुपलभ्यन्ते, अर्धनस्त्रं तेष्वेव गुणेषु  
 योगापूर्वासम्पादनत्वात् शक्तिः, तदेवं भूतेषु पञ्चसूक्तलक्षणावस्थाभिन्नेषु प्रात्यक्ष्यं सर्वं कुर्वन्योगी  
 भूतजयी भवति । तद्यथा-प्रथमं स्थूलरूपे संयमं विधाय तदनु स्वरूपे ( सूक्ष्मरूपे ) इत्येवं क्रमेण  
 तस्य कृतसंयमस्य संबन्धानुविधापिन्यो वरसानुसारिण्य इव गावो भूतप्रकृतयो भवन्ति-४४ ॥  
 तस्यैव भूतजयस्य फलमाह-ततोऽणिमादिप्राप्तुर्भावः कायसंपत्तद्धर्मानभिधातश्च-४५ ॥  
 अणिमा परमाणुरूपतापत्तिः, महिमा महत्त्वम्, लक्षिमा लूळविष्टवस्तुत्वप्राप्तिः, गरिमा गुरुत्वम्,  
 प्राप्तिरभ्रुत्वमेव चन्द्रादिसर्वान्शक्तिः, प्राकान्यमिच्छानभिधातः, शरीरान्तःकरणेवरलमोक्षित्वम्,  
 सर्वत्र प्रसिष्णुता नक्षित्वं, सर्वाण्येव भूतानि अनुगामित्वात्पुष्कं नातिक्रामन्ति, यत्र कामावसायो  
 यत्नित्वपक्षेऽस्य याम इच्छन् भवति तस्मिन्निपत्ये योगिनो व्यवसायो भवति तं विषयं स्वीकार-  
 दारैणाभिलाषसमाप्तिपर्यन्तं नयन्तीत्यर्थः, त पतेऽणिमाद्याः समाच्युपयोगिनो भूतव्यायोगिनः प्रादु-  
 र्भवन्ति, यथा परमाणुत्वं प्राप्तिं वञ्चानोनामन्यन्तः प्रविशति, एवं सर्वत्र बीजम् । त पतेऽणिमा-  
 दयोऽष्टौ गुणा महासिद्धयं जन्वन्ते, कायसंपदक्षयमाणा तां प्राप्नोति, तद्धर्मानभिधातश्च-तस्य  
 कायस्य ये धर्मा रूपावयस्तेषामभिधातो नाशो न कुतश्चिद्भवति, नास्य रूपमिदंरहितं न वायुः

यमुपगतत्वात्-४० ॥ समापत्तिः-भावनाम्-४२ ॥ अतीतादिधानं पूर्वजातिज्ञानक्रियाद्याः पूर्वान्ताः,  
 ध्वरान्तज्ञानमरिष्टेभ्यो वेत्याद्याः परान्तविषयाः, दक्षितपल्लवोनि मध्यमवाक्च सिद्धोः प्रतिपाद्येत्वर्थः-

शोषकतोत्पादि योग्यम्-४५ ॥ कायसंपदमाह-रूपलावण्यबलवज्रसंहननत्वानि कायसं-  
 पत्-४६ ॥ रूपलावण्यबलानि प्रसिद्धानि, वज्रसंहननत्वं वक्रवत्कठिना संद्विरस्य शरीरे  
 भवतीत्यर्थः, इति कायस्याऽऽविर्भूतगुणसंभत्-४६ ॥ एवं भूतजडमभिषाय प्राप्तभूमिकाविशेष्ये-  
 ष्चिद्रव्यमाह-ग्रहणस्वरूपस्मितताव्यथार्थवत्त्वसंयमादिन्द्रियजयः-४७ ॥ अहमिन्द्रियाणां  
 विषयाभिमुखी वृत्तिः, स्वरूपं सामान्येन प्रकाशकत्वम्, अस्मिन्नाऽहंकारानुगमः, अन्वयार्थवत्त्वे  
 पूर्ववत्, एतेषामिन्द्रियाणां मयस्त्वापवके पूर्ववत्संयमं कृत्वेन्द्रियजयी भवति-४७ ॥ तस्य फल-  
 माह-सतो मनोजविस्वं विकरणभावः प्रधानजयश्च-४८ ॥ शरीरस्य मनोवदनुत्तमगति-  
 लाभो मनोजवित्वम्, क्वाचनिरपेक्ष्यामिन्द्रियाणां प्रचिलाभो विकरणभावः, सर्ववशित्वं प्रधान-  
 जयः, प्लाः सिद्धयो नितेन्द्रियस्य प्रादुर्भवन्ति, ताश्चास्मिन्शब्दे मधुप्रतीका इत्युच्यन्ते,  
 यथा मधुन एकवेद्योऽपि स्वदत्त एव प्रत्येकमेताः सिद्धया स्वदत्त इति मधुपतीकाः-४८ ॥  
 इन्द्रियजयमभिषयान्तःकरणजमाह-सत्त्वपुरुषाम्यत्ताख्यातिमात्रस्य सर्वभावाधिष्ठा-  
 तृत्वं सर्वज्ञातृत्वं च-४९ ॥ तस्मिन्शब्दे सान्त्विके परिणामे कृतसंयमस्य या सत्त्वपुरुषयो-  
 रूपकत्वे विवेकख्यातिगुणानां कर्तृत्वाभिमानद्विषिकीभाररूपा तन्माहात्म्यात्तत्रैव स्थितस्य  
 योगिनः सर्वभावाधिष्ठातृत्वं सर्वज्ञातृत्वं च समाधेर्भवति, सर्वेषां गुणपरिणामानां भवानां  
 स्वामिबदाक्रमणं सर्वभावाधिष्ठातृत्वं, तेषामेव च ज्ञानोदितान्यप्यपेक्षयभमितेनावस्थितानां क्वाचन-  
 नेकज्ञानं सर्वशोणवम्, एषां चारिन्शब्दो परस्वां वशीकारसंज्ञायां प्राप्तायां विशोका नाम सिद्धि-  
 रिष्युच्यते-४९ ॥ क्रमेण भूमिकान्तरमाह-सद्देराग्यादपि शोषधीजक्षये कैवल्यम्-५० ॥  
 एतस्यामपि विशोकायां सिद्धौ यदा वैराग्यमुत्पन्नते योगिनस्तदा तस्माद्दोषाणां रगादीनां यद्दीनम-  
 विचारवत्तस्य शये निर्मूलने नैतन्व्यमात्यन्तिकी दुःखनिवृत्तिः पुरुषस्य गुणानामभिकारपरिसमाप्ती  
 स्वरूपप्रतिष्ठत्वम्-५० ॥ अस्मिन्नेव समाधौ रिशत्युपायमाह-स्वाभ्युपनिमन्त्रणे सद्गन्तव्याक-  
 रणं पुनरनिष्टप्रसङ्गात्-५१ ॥ चत्वारो योगिनो भवन्ति, तन्नाम्नासत्त्वान्प्रवृत्तमात्रज्योतिः  
 प्रथमः, अतंमरप्रधी द्वितीयः, श्रुतेन्द्रियजयी तृतीयः, अतिक्रान्तभावनीयक्षतुर्थः, तत्र चतुर्थस्य (श्च)  
 समाधेः प्राप्तसत्त्वविषयान्तमूमिप्रक्षो भवति, अतंमरप्रक्षस्य द्वितीयां मधुमतीसंज्ञां भूमिकां साक्षा-  
 ४४ ॥ रूपं-शुभ्रःशिवःकारः । जवण्यं-सर्वाङ्गसौन्दर्यम् । कलं-वीर्यं पराक्रमः-४६ ॥ वृत्तिः-  
 निश्चयमिमानसंकेतदर्शनअवगणाया वृत्तयः । स्वरूपं सामान्यं यत् प्रकाशकत्वं-प्रकाशः-इन्द्रि-  
 याणां सत्त्वभावः-इन्द्रियाण्येव सार्विकरानोति यावत् । अन्वयः-सर्वत्र अन्वयिनो गुणः प्रकाश-  
 प्रवृत्तिस्त्वितिशीलाः । अर्थवत्त्वं-तेषु गुणेषु भोगापकर्णसम्पादिका शक्तिः-४७ ॥ ज्ञान्ताः-ज्ञानाः,  
 उदितः-वर्तमानाः, अन्यत्वेत्वाः-जनागताः, धर्मितादात्तवत्त्वा स्थितानां तेषामित्यर्थः-४९ ॥  
 आवन्तिकी-दुःखान्तराऽस्तमानाधिकारणिका, ऐकान्तिकी-उपायैरवश्यंभाविनी चेति बोध्यम् ।  
 अतिकारस्य-भोगाधिकारितायाः समाप्ती-५० ॥ प्रवृत्तमात्रज्योतिः-ज्योतिः-आत्मप्रतिनिष्ठास्व-  
 चात्किञ्चुद्विवृत्तिः-ज्ञानप्रकाशः, सः संयमे प्रवृत्तमानः, न किञ्चिद्ज्ञानाति-सः प्रथमः । अतं-  
 भूतेन्द्रियादिसाक्षात्कारात्मकं सर्वं साधं विभक्तिं जानाति यः तन्निर्गोपुश्च द्वितीयः । श्रुतेन्द्रियाणां  
 लम्बज्यो पुण्यमात्रिख्यासुस्तृतीयः । अतिक्रान्ताः-स्वावतीकृताः, माननीयाः, सप्तप्रवृत्तभूमिवि-  
 शेयाः तेन सः-लम्बविवेकख्यातिः परवैराग्यसम्पन्नः चतुर्थः । प्राप्तसत्त्वविषयाः प्रान्तभूमयः-परिष्कारं  
 शेषं, नास्ति किञ्चिपरिष्येयम् १, क्षीणा देवदेतवी न क्षेतन्व्यं किञ्चिदस्ति २, साक्षात्कृतं निरीष-  
 समाधिना हानम् ३, प्राप्तो विवेकख्यातिरूपो हानोपायः ४, अस्तितां वृद्धिः ५, गुणाः प्रक्याऽ-

सुर्वतः स्वामिनो देवा उपनिमन्त्रयित्तारो मन्त्रि, दिव्यस्त्रोरसायनादिकं ङीक्यन्ति, तस्मिन्नुपनि-  
मन्त्रणे नानेन सङ्गः कर्तव्यः, नापि स्नयः, सङ्गकरणे पुनर्विषयभोगे पतति, स्नयकरणे कृतस्नय-  
मैलमानं मन्वमानो न समाधातुःसदते, अतः सङ्गस्नयचोस्तेन वर्धनं कर्तव्यम्-५१] अस्यामेव  
फलभूतायां विवेकख्याती पूर्वोक्तसंयमव्यतिरिक्तमुपायान्तरमाह-क्षणतत्कमयोः संयमाद्विवेकज्ञं  
ज्ञानम्-५२ ॥ क्षणः सर्वान्त्यः कालानववो यस्य कलाः प्रभवितुं न शक्यन्ते, तथाविधानां काल-  
क्षणानां यः क्रमः पौर्वापर्येण परिणामस्तत्र संयमात्प्राप्तं विवेकज्ञं ज्ञानमुपपद्यते, अयमर्थः-अयं  
कालक्षणोऽमुष्मात्कालक्षणोऽनुचरोऽयमस्मात्पूर्वं इत्येवविधे क्रमे कृतसंयमस्यात्कृतसुद्धमेऽपि क्षणकमे  
यदा भवति साक्षात्कारस्तदाऽयमपि सूक्ष्मं महदादि साक्षात्कारीतीति विवेकज्ञानोत्पत्तिः-५२ ॥  
अस्यैव संयमस्य विषयविवेकोपक्षेपणयाऽऽह-जातिलक्षणशब्देष्वैरभ्यतानवच्छेदात्सुद्धययोस्ततः  
प्रतिपत्तिः-५३ ॥ पदार्थानां भेदहेतवो जातिलक्षणशब्देषु भवन्ति, कश्चिद्देहेतुर्जातिः, यथा नीरत्वं  
मधिपीयमिति, आधा तुल्यवोर्लक्षणं भेदहेतुः, इयं कर्तुरेयमक्येति, जाल्या लक्षणेन आभिन्नयो-  
र्भेदहेतुर्वैशो वृष्टः, यथा तुल्यपरिमाणधोरामलकयोर्मिश्रदेशस्विकयोः, यत्र पुनर्नेतोऽप्यवधारितुं न  
शक्यते यथैकदेशस्विकयोः शुद्धयोः पार्थिवयोः परमाण्वैरुत्थाविधे विषये भेदाय कृतसंयमस्य  
भेदेन ज्ञानमुत्पद्यते तदा तदस्यासात्कृतमाण्यवि तरवानि भेदेन प्रतिपद्यते । पतदुक्तं भवति-यत्र  
योनिचिदुपायेन भेदो नावधारयितुं शक्यस्तत्र संयमाद्भवत्येव भेदप्रतिपत्तिः-५३ ॥ सुद्धमाणां तत्त्वाना-  
मुक्तस्य विवेकान्वयज्ञानस्य संज्ञाविषयस्वामाव्थं व्याख्यातुमाह-चारकं सर्वविषयं सर्वधाविष-  
यमक्रमं चेति विवेकज्ञं ज्ञानम्-५४ ॥ उक्तसंयमबलादस्यायां भूमिकायास्तत्र हानं शरप-  
त्यगाथासंसारसागराद्योगिनमित्यान्वयिक्त्या संज्ञया चारकमित्युच्यते, अथ विषयमाह-सर्वविषय-  
मिति । सर्वाणि तत्त्वानि महदादीनि विषयो यत्येति सर्वविषयम् । स्वगत्यक्षार्य सर्वधाविषयम् ।  
सर्वाभिरवस्थाभिः स्थूलसूक्ष्मादिभेदेन तैस्तीः परिणामैः सर्वेण प्रकारेणान्वयिगानि तत्त्वानि विषयो  
यत्येति सर्वधाविषयम्, स्वभावात्तरमाह-अक्रमं चेति । निःशेषानानावस्थापरिणामात्मकमानय-  
हणे नास्य क्रमो विद्यत इति अक्रमम्, सर्वं कर्तव्यमलकनद्युगपत्पर्वतीत्यर्थः-५४ ॥ अस्माच्च  
विवेकनाचारकाल्यावशानादिकं भवतीत्याह-सत्त्वपुरुषयोः शुद्धिसाम्ये कैवल्यम्-५५ ॥  
सत्त्वपुरुषानुक्तलक्षणौ तयोः शुद्धिसाम्ये कैवल्यं सत्त्वस्य सर्वकर्तृत्वामिमानजिह्वया स्वकारणेऽनुप-

भिमूला न पुनरेषामुत्पादः ६, स्वात्मीभूतः समाधिः स्वरूपज्ञानव्योतिरिहं पुरुष इति ७। चतुर्थः  
मिन्नशंकाकलंकदात्यः । तृतीयः शितभूतेन्द्रियत्वत्वात् महेंद्रादिभिरज्ञोभ्यः । प्रथमोऽयोम्यत्वात् न  
तस्योपनिमन्त्रयिता भवति कथित । द्वितीयस्य अतःभरस्य तु स्वामिनः-शंकाव्यः उग्रनिमन्त्र-  
यित्तारो भवन्ति दिव्यस्त्रोरसायनासनयानादिकम् अप्यवन्ति । सङ्गः-आसक्तिः-भोगः । स्नयः-  
'जहो मम योगप्रभावः' इत्याद्यात्मकः-५१ ॥ क्षणः-परमाणुवृत्तिरो यावत्ता समयेन स्वपरिमितं  
देशमतिक्रामति तावत्समयः क्षणः, क्रिया एव क्षणस्योपाधिः, यथा स्व(क्रिया)जन्यविभावप्रागभा-  
वावच्छिन्ना क्रिया, पूर्वसंबोगावच्छिन्नविभागो वा, पूर्वसंबोगान्नाद्यवच्छिन्नोत्तरसंयोगप्रागभावा-  
वा, उग्ररसंबोगावच्छिन्ना क्रिया वेति-५२ ॥ निःशेषा ये नानाऽवस्थाः वात्स्यपीवनवार्धन्य-समु-  
त्पत्तिस्वितिलय-पवनाऽपन्न-मृदुकडिमादिरिक्तिकाः पदार्थस्तेषां ये धर्मलक्षणऽवस्थाभेदेन विविधाः  
परिणामाः भावाः-भवन्ति जायन्ते इति-धर्मा इति यावत्, तेषां युगपद्ग्रहणे तादृकस्य क्रमव्युत्क-  
वायो न भवतीत्यर्थः । त्रिकालीनं व्यवस्थं नैकदैव परमेश्वरवदु विषयोऽकरोतीत्यर्थः ॥ इति भोजवृत्ति-  
किरणे तृतीयो विभूतिपादः ।

वेशः बुद्धिः, पुरुषस्य शुद्धिरूपचरित्तमोगाभान इति ह्ययोः समानायां बुद्धौ पुरुषस्य यौवक्यमुत्प-  
 यते भोक्षो भवतीत्यर्थः, तदेवमन्तरङ्गं भोगाङ्गत्रयमभिधाय तस्य च संयमसंघां कृत्वा संयमस्य च  
 विषयप्रवर्तनार्थं परिणामप्रमद्युपपाद्य संयमनलोत्पद्यमानाः पूर्वान्तपरान्तमध्यमनाः सिद्धीरूपवद्वयै  
 समाप्त्वाश्वासोत्पत्तये वाह्या भुवनशानादिरूपा आन्यन्तराश्च कायव्यूहशानादिरूपाः प्रवर्तयै समा-  
 प्त्युपयोगायेन्द्रियप्राणललादिपूर्विकाः परमपुरुषार्थसिद्धये यथाक्रममनस्यासहितभूतवयेन्द्रियक्यसत्त्व-  
 ज्योद्भवश्च व्याख्याय विवेकशानोत्पत्तये तास्तानुपायानुपन्यस्य तारकस्य सर्वसमाध्ययस्थापर्यन्त-  
 मवस्य स्वरूपमभिधाय तासमापत्तैः कृताभिकारस्य चित्तसत्त्वस्य स्वकारणेऽनुप्रायेणाल्लैवक्यमुत्पद्यत  
 इत्यभिहितमिति निर्णीतो विभूतिपादस्तृतीयः-५५ ॥ इति श्रीभोज्येवविरचितायां राजमार्तण्ड्याभि-  
 धार्या पातञ्जलब्रह्मसूत्रो विभूतिपादस्तृतीयः ॥ ३ ॥

॥ \* ॥ अथ चतुर्थः कैवल्यपादः ॥ \* ॥

यदाहयेन कैवल्यं विनोपायैः प्रजापते । तमेकमन्वमीशानं विशानन्वमयं स्तुमः-१ ॥ इदानीं  
 विप्रतिपत्तिमुत्पन्नान्तिरिक्कारणेन युज्यता यैतस्यैवस्वरूपशानाय कैवल्यपादोऽयमारभ्यते ।  
 तत्र याः पूर्वमुक्ताः सिद्धयस्तासां नानाविधकृत्वादिकारणप्रतिपादनद्वारेणैव बोधयति, यदि वा या  
 यताः सिद्धयस्ताः सर्वाः पूर्वकथ्यमान्यस्तसमाधिबलवृत्त्यादिभिर्मिस्त्रमात्रत्वेन।ऽऽश्रित्य प्रवर्तन्ते, तत्तथा-  
 नेकमनसाभ्यस्य समापनेन श्रुतिरस्तीत्याश्वासोत्पादनाय समाधिसिद्धेश्चप्राप्त्यनुपायानां कैवल्यप्रयो-  
 गार्थं चाऽऽह-अन्वमीशविमन्त्रतपःसमाधिजाः सिद्धयः-१॥ काश्चन कर्मनिमित्ता एव सिद्धयः,  
 यथा पक्ष्यादीनामाकाशगमनादयः, यथा वा कृषिकर्मद्वयैप्रकृतीनां जन्मसमनन्तरमेवोपजायमाना  
 हानादयः सात्त्विका गुणाः, ओषधिसिद्धयो यथा-पारदादिरसायनाद्युपयोगात् । मन्त्रसिद्धिर्यथा-  
 मन्त्रब्रह्मालेयाधिदाकाशगमनादि, तपःसिद्धिसंधा-निश्चामित्रादीनाम्, समाधिसिद्धिः प्राणप्रतिपादिता,  
 यताः सिद्धयः पूर्वजन्मकृतद्वेषानामेवोपजायन्ते, तस्मात्समाधिसिद्धादिनान्यासां सिद्ध्यां समाधिरेव  
 कर्मन्ताराभ्यस्तः कारणं, मन्त्रादीनि निमित्तमात्राणि-१॥ ननु मन्त्रादिरादिद्वानां ज्ञानादिपरि-  
 णामोऽस्मिन्नेव कर्मनि दृश्यते तत्कारणं कर्मन्तराभ्यस्तस्य समापेः कारणत्वमुपपद्यत इत्याशङ्क्याऽऽ-  
 ह-जात्यन्तरपरिणामः प्रकृत्यापूरात्-२ ॥ योऽयमिदं कर्मनि नन्दीश्वरादीनां शक्त्याद्वप-  
 रिणामः स प्रकृत्यापूरात्, पाश्याया एव हि प्रकृतयोऽस्मिन्निजन्मनि विकारानांपूरयन्ति ज्ञानन्तरा-  
 कारेण परिणामयन्ति-२॥ ननु धर्माधर्मादयस्तान् क्रियमाणान् उपरुन्मन्ते तत्कारणं प्रकृतीनामापूरकत्व-  
 मित्याह-निमित्तमप्रथोऽजकं प्रकृतीनां वर्णभेदस्तु ततः क्षेत्रिकवत्-३ ॥ निमित्तं धर्मा-  
 दि तत्प्रकृत्यानामर्वान्तरपरिणामे न प्रयोजकम्, नहि कार्येण कारणं प्रवर्तते, कुत्र तद्वि तस्य यमवि-  
 न्यापार इत्याह-वर्णभेदस्तु ततः क्षेत्रिकवत् । ततस्तस्मादनुकीयमानास्तस्मात्करणमात्रकमधर्मादि

\* किरणम् \*

यदाहयेनेति-यदाहत्मकमोगोपायैः, न त्वन्योपायाऽपेक्षा तत्र । यदा यदाहयेन यत्संश्लेषेन, न  
 तु तत्र योगदर्शितोपायाऽपेक्षापीति । एकम्-स्वरूपस्वभावैश्चर्वादिना स्वसमानप्रतियोगिकभेदशून्यम् ।  
 अन्वम्-नित्यम् । ईशानम्-निरवयवैक्यव्यवगतम्-धिन्मात्रं नित्यानन्दात्मकं च, स्तुमः॥ विप्रतिपत्तीति ।  
 यैतस्यमाणीव चित्तं न वा, चित्तं शक्तिं न वा, प्रकृतिरैका न वा ॥ ओषधिसिद्धिः-शरीररत्ना-  
 र्थं कामादिवृद्धिश्च । तपःसिद्धिः-संनत्वानुसारेण विश्वंनवादीनां स्वर्गप्रापयितुं विश्वान्नित्य-॥

तस्यैव विरोधित्वाद्भेदः क्षयः कियते, तस्मिन्प्रतिबन्धके शीघ्रे प्रकृतयः स्वयमभिमतकार्याय प्रभव-  
न्ति । वृष्टाभ्युत्थाद्-श्रेयिकवत् । यथा श्रेयिकः कृषीबलः वेदारात्वेदारान्तरं जलं निनीषुर्जलप्र-  
तिबन्धकवरणभेदमात्रं करोति, तस्मिन्मिन्ने वलं स्वयमेव प्रसरदूषं परिणामं गृह्णाति न तु जलम-  
सरणे तस्य कश्चित्पयस्य एवं धर्मादेवोद्भवम्-३ ॥ यथा साक्षात्कृततत्त्वस्य योगिनो युगपत्कर्मफल-  
भोगावाऽऽभोवनिरतिशयविभूत्यनुभावाद्युगपदनेकशरीरभिमित्सा जायते तथा कृतस्तानि चित्तानि  
प्रभवन्तीत्याह-निर्माणचित्तान्यस्मितामाध्यात्-४ ॥ योगिनः स्वयं निर्मितेषु कार्येषु यानि  
चित्तानि तानि मूलकारणादस्मितानात्रादेव तदिच्छया प्रसरन्ति अनेर्विशुद्धिज्ञा इव युगपत्परिण-  
मन्ति-४ ॥ ननु यद्वृत्तां चित्तानां भिन्नाभिधायत्वाग्नीककार्यकर्तृत्वं स्यादित्यत आह-प्रवृत्तिभेदे  
प्रयोजकं चित्तमेकमेकेषाम्-५ ॥ तेषामनेषेमां चेतसां प्रवृत्तिभेदे व्यापारगानात्वं यत्तं योगि-  
नश्चित्तं प्रयोजकं प्रेरकमधिष्ठातृत्वेन, तेन न भिन्नगतत्वम्, अयमर्थः-यथाऽऽत्मोद्योगीरे नमःक्षु-  
पाण्यादीनि यथेच्छं प्रेरयति अधिष्ठातृत्वेन तथा कथान्तरेणैवास्ति-५ ॥ कस्मादिप्रभवत्वात्सिद्धानां  
चित्तमपि तत्रप्रभं पञ्चविधमेव, ततो कस्मादिप्रभवाच्चित्तास्तमादिप्रभवस्य चित्तस्य विलक्षणमाह-  
तत्र ध्यानजननशाशयम्-६ ॥ ध्यानजनं समाधिर्वं यन्निर्जं तत्पञ्चसु मध्येऽनाशयं कर्मधासना-  
रहितनिरयर्थः-६ ॥ यथेतरचित्तोन्मो योगिनश्चित्तं विलक्षणं हेतुशिरहितं तथा कर्मापि विलक्षण-  
मित्याह-कर्माशुक्लाकृष्णं योगिभस्त्रिविधमित्तरेषाम्-७ ॥ शुभफलदं कर्म वागादि शुद्धम्,  
अशुभफलदं ब्रह्महत्यादि क्रूरम्, उभयसंकीर्णं शुद्धक्रूरम्, तत्र शुद्धं कर्म विषक्षणानां दानतप-  
स्वाभ्यावादिमतां पुरुषाणाम्, कृष्णं कर्म नारकिणाम्, शुद्धक्रूरं मनुष्याणाम्, योगिनां तु सु-  
खाद्य-  
नतां त्रिविधकर्मविपरीतं यत्कलयागानुसंधानेनैवानुष्ठानात् किञ्चिफलमारभते-८ ॥ अस्यैव कर्मणः  
फलमाह-उतस्तद्विपाकानुगुणानामेवाभिव्यक्तिर्वासनानाम्-८ ॥ इह हि द्विविधाः कर्म-  
धासनाः स्मृतिमानफला वात्वायुर्भोगफलाश्च, तत्र वात्वायुर्भोगफला यत्कनेकजन्मभवा इत्यनेन  
पूर्वमेव कृतनिर्णयः, यास्तु स्मृतिमानफलारब्धास्तु ततः कर्मणो येन कर्मणा यदृच्छरीरमारम्भं  
देवमनुष्यतिर्यगादिभेदेन तस्य विपाकस्य वा अनुगुणं अनुकूपा वासनास्तासाभेनाभिव्यक्तिर्वास-  
नानां भवति । अयमर्थः-येन कर्मणा पूर्वं देवतादिच्छरीरमारम्भं नात्कन्तरशतव्यवधानेन पुनस्तथा-  
विधस्यैव शरीरस्याऽऽरम्भे तदनुकूपा एव स्मृतिफला वासनाः प्रकट्येभवन्ति, लोकोत्तरेष्वेवार्थेषु  
तस्य सृष्ट्यादयो चाप्यन्ते, इतरास्तु सत्वोऽपि अत्यक्तसंज्ञासिद्धन्ति न तस्यां दक्षायाम् नारकादि-  
च्छरीरोद्भवा वासना न्यक्तिमावाप्ति-८ ॥ आसत्तेषु वासनानां कारकारणभावानुपपत्तिमाद्यद्बुध  
समर्थवित्तुमाह-आत्तिदेशकालव्यवहितानामप्यानन्तर्यं स्मृतिसंस्कारयोरेकरूपत्वात्-९ ॥  
इह नानायोगिनिपु भ्रमतां संसारिणां कान्चिद्योनिमनुभूय यथा योन्कन्तरसहस्रभ्यवधानेन पुनस्तामेव  
योनिं प्रतिपद्यते तथा तस्यां पूर्वानुभूतायां योनौ तथाविधशरीरादित्यन्तरेष्वपेक्षया वासना याः प्रकटो-  
भूता अस्तंस्कारस्थानिभ्यव्यवधानावाप्तिरोहिताः पुनस्तथाविष्यव्यवच्छरीरादिलाभे प्रकटीभवन्ति,  
आत्तिदेशकालव्यवधानेऽपि तासां स्वानुरूपसृष्ट्यादिकलसात्तत्र आनन्तर्व्यं नैरन्तर्पन्, कुतः, स्मृति-  
संस्कारयोरेकरूपत्वात् । तथा ह्यनुभूयमानात्कर्मणश्चित्तसत्त्वे वासनारूप्य संस्कारः समुत्पद्यते, स  
च स्वर्गनरन्त्यादीनां फलानामङ्कुरीभावः कर्मणां ना यागादीनां अतिरिक्तत्वाऽनवस्थानम्, कर्तृत्वां  
तथाविधभोग्यभोक्तृत्वरूपं सामर्थ्यम्, संस्कारात् स्मृतिः स्मृतेश्च सुषुप्तदुःखोपभोगस्तदनुभवाच्च पुनरपि

अस्मितानात्रात्-अर्हकारात्-४ ॥ तत्र पञ्चसु मध्ये कस्मादिचतुःप्रभवत्वं पञ्चमस्य समाधिनिस्प-६ ॥

आनन्तर्यमिति-समानविषयकसंस्कारस्य समानविषयकस्मृतिं प्रति कारणत्वात् फलान्तराण्यसं-

संस्काररमृत्यादयः, एषं च यस्य स्मृतिसंस्कारादयो भिन्नास्तयाऽऽनन्तार्थाभावे दुर्लभः कार्यकारणभावः, अस्माकं तु यदाऽऽनुभव एव संस्कारी भवति संस्कारश्च स्मृतिरूपतया परिणमते तदैकस्यैव चित्तस्यानुसम्भापुत्वेन शिथलनात्कार्यकारणभावो न दुर्घटः-१ ॥ भवत्वानन्तर्यं कार्यकारणभावश्च वासनानां यदा तु प्रथममेवानुभवः प्रवर्तते तदा किं वासनानिमित्त एत निमित्त इति शङ्कां व्यपनेतुमाह-साप्तमानाद्विश्वमाशिषो नित्यत्वात्-१० ॥ तासां वासनानामनादित्वं न विषय आदिव्यस्य तस्य भावरक्षणं ताप्तमादिनांस्तील्वर्षः । कुत इत्यत आह-आशिषो नित्यत्वात् । येयमाशीर्माहोहृष्या सदैव सुखसाधनानि मे मृयास्तुमां कदाचन तैर्मे वियोगो भूदिति वः संकल्पविशेषो वासनानां कारणं तस्य नित्यत्वादनदित्वादिस्वर्थः । एतदुक्तं भवति-कारणस्य सिद्धित्वात्तदनुभवनसंस्कारादीनां कार्याणां प्रवृत्तिः केन वार्यते, अनुभवसंस्काराण्यनुबिद्धं संकीर्णविकासपथि चिदं तत्तदभिव्यञ्जकविपाकलाभात्तत्फलरूपतया परिणमते इत्यर्थः-१० ॥ ताप्तमानान्त्यादानं कथं संभवतीत्याशङ्क्य शानोपायमाह-हेतुफलाश्रयात्मनैः संगृहीतत्वादेवामभावे तद्वभाषः-११ ॥ वासनानामनन्तरानुभवो हेतुरतस्याप्यनुभवस्य रागादयस्तोषामविषेति साक्षात्पारम्पर्येण हेतुः, फलं शरीरादि स्मृत्यादि च, आश्रयो बुद्धिसत्त्वम्, आलम्बनं यदेवानुभवस्य तदेव वासनानामन्तरहेतुफलाश्रयात्मनैरनन्तानामपि वासनानां संगृहीतवात्तेषां शैवादीनामभावे ज्ञानयोग्यानां दम्बमीजले विहिते निर्मलत्वात् वासनाः प्ररोहन्ति न कर्ष्यमारभन्त इति ताप्तमानाः-१२ ॥ ननु प्रतिक्षणं चित्तस्य नश्वरत्वात्तरतमलोपलब्धेर्वासनानां तत्फलानां च कार्यकारणभावेन कुणपदमाकिवाग्नेदे कथमेकत्वमित्याशङ्क्यैकत्वसमर्थनयाऽऽह-अतीतानागतं स्वरूपसौऽस्त्यध्वमेवाहर्माणाम्-१२ ॥ इहात्यन्तमसतां भावानामुत्पत्तिर्न युक्तिमती तेषां सत्त्वसंस्कारायोगात्, न हि दृशविषाण्शरीनां कचिदपि सत्त्वसंनयो दृष्टः, निरुपाख्ये च कल्पे किमुद्दिश्य कारणानि प्रवर्तेरन्, न हि विषयमनालोच्य कश्चिप्रवर्तते, सत्तामपि निरोधान्नाभावसंस्कारोऽस्ति, यत्स्वरूपेण लक्ष्यसत्ताकं तत्कथं निरुपाख्यतामभावरूपतां वा भजते न विशदं रूपं स्वीकरोतीत्यर्थः, तस्मात्सत्तामभावान्भवत्सतां चोत्पत्त्यसंभवात्सैर्धर्मविपरिणममानो धर्मो सदैवैकवपत्तयाऽवतिष्ठते, धर्मास्तु त्वधिकत्वेन वैकाल्यत्वेन न्यवरिधताः स्वरिभस्वस्मिप्रभन्ति न्यवरिधता न स्वहृषं त्यजन्ति, वर्तमानेऽभ्यनि न्यवरिधताः केवलं मोक्ष्यतां भञ्जते । तस्माद्दुर्गाणामेवातीतानागतायध्वमेदस्तेनैव रूपेण कार्यकारणभावोऽस्मिन्दर्शने प्रतिपाद्यते । तस्मादपवर्गपर्वन्तमेकमेव चिदं धर्मतयाऽऽनुवर्तमानं न निद्रोतुं पार्यते-१२ ॥ त एते धर्मधर्मिणः द्विरुपा इत्यत आह-ते व्यक्तसूक्ष्मा गुणास्मानः-१३ ॥ य एते धर्मधर्मिणः प्रोक्षरते व्यक्तसूक्ष्ममेवेन ध्यवस्थिता गुणाः सत्त्वरजस्तमो रूपास्तदात्मानरतत्त्वभावात्तत्परिणामरूपा इत्यर्थः, यतः सत्त्वरजस्तमोनिः सुखदुःखमोहक्षयैः सर्वासां बाध्वाभ्यन्तरमेदभिन्नानां भावव्यपरीना-

स्कारैरपि समुद्रोपकषयात् समानं रमरणमुत्पाद्यते इति-१ ॥ वासनानामकसंस्काराणाम्, अनन्तरः-अव्यवहितपूर्वः, अनुभवः कारणम् । आलम्बनं-विषयः-१२ ॥ निशानं श्वभिर्न सर्ववस्तुवात्मकमिति, प्रयोगस्तु-यद् येन ज्ञानेन वेद्यते न तद् एतो भिद्यते यथा ज्ञानस्यात्मा, वेद्यते च मृतादीनि तस्माद्भिन्नानि तथादिनिश्चाननादी बौद्धः शंकरे-ननु चेति । वासनापश्चात्-स्व(चित्त) वृत्तिसंस्कारश्चात् । विविक्तो मार्गः-वस्तुतो मेद इत्यर्थः, प्रयोगः-यथाज्ञानत्वेऽपि यस्यैकत्वं तत्ततोऽनन्तभिन्नं यमेकं चैतज्ज्ञानं नानाभूतमैवादिज्ञानेभ्यो भिन्नम्, दृश्यते च ज्ञाननानात्वेऽप्यर्थवैकत्वं तस्मादर्थो ज्ञानेभ्यो भिन्नः, अर्थस्यैकत्वं तु प्रमातृणां ज्ञानमेदेऽपि स एव स्वया मया दृश्यते इति परस्परप्रति-

मन्वन्तानुगमो दृश्यते, यद्यन्ववि तत्परिणामरूपं दृष्टं यथा यदावयो नृदन्विता सूत्रपरिणामरूपाः—  
 १३ ॥ यथैते त्रयो गुणाः सर्वत्र मूलकारणं कथमेको भवति विपदेश इत्याद्युक्त्वाऽऽह—परिणा-  
 मिकत्वाद्दस्तुतत्त्वम्—१४ ॥ यद्यपि त्रयो गुणास्तथाऽपि तेषामज्ञातिभाष्यमनलक्षणो वः परिणामः  
 कचित्सत्त्वमज्ञि कचिद्रजः कचिच्च तम इत्येवं रूपस्तस्यैकत्वाद्दस्तुनस्तत्रमेकत्वमुच्यते, यथैवं पृथिवी,  
 अयं वायुरित्यादि—१४ ॥ ननु च ज्ञानव्यतिरिक्तो सत्यर्थे वस्तुत्वमेकं वा वक्तुं युज्यते, यदा  
 विज्ञानमेव वासनावशात्कार्यकारणभावेनावस्थितं तथा एवा प्रतिभाति तदा कथमेतच्छब्दते नक्त-  
 मित्याद्याद्याऽऽह—वस्तुसाध्ये चित्तभेदात्तथोर्विविक्तः पन्थाः—१५ ॥ तयोर्ज्ञानार्थयोर्विविक्तः  
 पन्था विविक्तो मार्ग इति यावत्, कथं ? वस्तुसाध्ये चित्तभेदात्, समाने वस्तुनि स्थादात्तुषलभ्य-  
 माने नानाप्रमातृणां चित्तस्य भेदः सुखदुःखमोहरूपतया समुपलभ्यते । तथादि—एकत्वां स्पलन-  
 प्यवस्थां योषिति उपलभ्यमानायां सरागस्य सुखमुत्पद्यते उपलथारतु द्वेषः परित्रात्रकादेशुंकेत्येक-  
 स्मिन्वस्तुनि नानाविधचित्तोदयात्कथं चित्तकार्यत्वं वस्तुन एकचित्तकार्यत्वे वस्तुत्वपतयैवावभा-  
 सेत । किं न चित्तकार्यत्वे वस्तुनो यदीवस्य चित्तस्य तद्वस्तु कार्यं तस्मिन्प्रधान्तन्त्यासत्तेऽतद्वस्तु  
 न किञ्चित्स्यात् । भवत्विति चेन्न, तदेव कथमन्यैर्बहुभिरुपलभ्येत, उपलभ्यते च,  
 एवमानं चित्तकार्यम् । अथ युगपद्बहुभिः सोऽर्थः क्तिने, तदा बहुभिर्निर्मितस्वार्थस्यैकनिमित्तादौ-  
 लक्षण्यं स्यात्, यदा तु वैलक्षण्यं नैष्यते तदा कारणभेदे सति कार्यभेदस्याभावे निर्हेतुकमेकरूपं वा  
 जगत्स्यात् । एतदुक्तं भवति—सत्यपि भिन्ने कारणे यदि कार्यस्याभेदस्तदा समग्रं जगन्नामिष  
 कारणान्यमेकरूपं स्यात्, कारणभेदानुगमात्स्वातन्त्र्येण निर्हेतुकं वा स्यात् । यथैवं कथं तेन  
 त्रिगुणात्मनाऽर्थेनैकरत्नेन प्रमातृः सुखदुःखमोहमहाणि ज्ञानानि न ज्ञयन्ते । मैत्रम् । यथाऽर्थसि-  
 गुणस्तथा चित्तमपि त्रिगुणं तस्य चार्थप्रतिभासोत्पत्तौ धर्मादेयः स्रष्टकारिणकारणं तदुक्तानाभिभववशा-  
 त्कदाचित्तित्तस्य तेन तेन रूपेणाभिन्वक्ति, तथा च कामुकस्य संशिक्षितायां योषिति धर्मसद्वृत्तं  
 चित्तं सत्त्ववशात्तथा परिणममानं सुखमत्वं भवति, तदेवाधर्मसहकारि रजसोऽङ्गितया दुःखरूपं  
 सपत्नीमात्रस्य भवति, तीमाधर्मसहकारितया परिणममानं तमसोऽङ्गित्वेन कोपनायाः सपत्न्या  
 मोहमयं भवति, तस्मादिज्ञानव्यतिरिक्तोऽस्ति वाङ्मोऽर्थः । तदेवं न विज्ञानार्थयोस्तादात्म्यं निरोपान्न  
 कार्यकारणभावः, कारणभेदे सत्यपि कार्यभेदप्रसङ्गादिति ज्ञानादव्यतिरिक्तत्वमर्थस्य व्यवस्थापि-

न्वानाद् अवसोयते इति । बौद्ध आह—अथ—क्रियते इति । युगपद्बहुभिः—बहुपप्रावृत्तित्ते ।  
 स्वातन्त्र्येणेति । कारणानां वस्तुत्वेन अनुगुणमत्त्वं यदि स्वातन्त्र्येण—कारणमन्वेष्य स्वस्माज्जायत  
 इति पक्षेऽपि निर्हेतुकं—अकारणकत्वापत्तिः स्यात् तस्मादेकस्मात्कारणदेकं कार्यमुत्पद्यत इति भावः ।  
 बौद्ध आहिति—यस्यैवमिति । अनेककारणव्यवस्थे स्वतन्त्रोत्पत्तिकल्पे च दोषात् एककारणत्वमेकका-  
 र्वस्येति यदि स्वाक्रियते तदेत्यर्थः । अर्थस्य त्रिगुणारमकत्वात् सत्त्वेन सुखं रजसा दुःखं तमसा मोह  
 इति तत्त्वज्ञानानि ना प्रत्येकेन प्रत्येकं कार्यमेकस्मिन्प्रमातृरि युगपद्बुधावितमापन्ते इत्याद्युपायः ॥  
 परिहरति—मैत्रमिति । उद्योपकस्य सद्वकारिणो धर्मादेः उद्भवाऽभिभवः (गौणव्ययानभाव) यथात्  
 प्रत्येकव्ययकसमुदायेन कारणेन प्रत्येकव्ययकसमुदितकार्यस्य मोत्पत्तिरिति भावः । तत्त्वज्ञानवधोमि-  
 त्तित्ते तु न नियमः तस्य समाधिक्त्वत् सर्वमिपयत्वात् सर्वथाविषयवशात् अकामात्तैति द्रष्टव्यम् ॥  
 विरोधादिति । विज्ञानस्यैकत्वं पदार्थानामनेकत्वं तद्विपर्ययं वेति धर्मविरोधात् शीलत्वपीतत्वादीनां  
 विज्ञाने विरोधात्तस्यार्थः । अत्रप्य विज्ञानार्थयोः कार्यकारणभावोऽप्यसिद्धः, कारणस्य विज्ञानस्याऽ-  
 भेदे ऐक्ये सति कार्वाणान्—अपतः पदार्थानां भेदेन 'एककारणात् एककार्यमिति प्रत्यक्षादिषिद्धनि-

तम्-१५ ॥ ( 'न चैकचित्ततत्रं वस्तु तदप्रमाणकं तदा किं स्यात्'-१६ + )  
 यथेवं ज्ञानं चेत्प्रकाशकत्वाद्ब्रह्मणस्वभावमर्थस्य प्रकाश्यत्वाद्ब्रह्मण्यभावस्तत्तत्रं युगपत्सर्वानर्थान्  
 गृह्णाति न स्मरति चेत्प्रकाशकत्वं परिहारं वक्तुमाह-तदुपरागापेक्षित्वाच्चित्तस्य वस्तु  
 ज्ञाताज्ञातम्-१६ ॥ तस्यार्थस्योपरागादाकारसमर्पणाच्चित्तो बाधं वस्तु ज्ञातमज्ञातं च  
 भवति । अयमर्थः-सर्वः पदार्थ आत्मरूपेण सामग्रोपपेक्षते, नीलादिज्ञानं चोपजायमानमिन्द्रियप्र-  
 णालिकत्वात् समागतमर्थोपरागां सदकारिकारणत्वेनापेक्षते, अतिरिक्तस्यार्थस्य सम्बन्धाभावाद्ब्रह्मज्ञो-  
 मञ्जवत्त्वात्, तदक्ष येनेवार्थेनास्य ज्ञानस्य स्वरूपोपरागः कृतस्तमेवार्थं ज्ञानं व्यवहारयोग्यतां  
 न्यति, तदक्ष सोऽर्थो ज्ञात इत्युच्यते, येन चाऽऽकारो न समर्पितः स न ज्ञातत्वेन व्यवहियते,  
 यस्मिन्ब्रह्मज्ञेऽर्थे सर्वशब्दिरर्थः संस्कारमुद्धोपपन्नसदकारिकारणतां प्रतिपद्यते तस्मिन्नेवार्थे स्मृति-  
 रूपकथाय इति न सर्वत्र ज्ञानं नापि सर्वत्र स्मृतिरिति न कश्चिद्दोषः-१६ ॥ यथेवं प्रजाताऽपि  
 पुरुषो यस्मिन्काले नीलं वेदयते न तस्मिन्काले पीतमतस्तथापि कादाचित्कत्वं, ब्रह्मज्ञोपरागादाका-  
 रग्रहणे परिणामित्वं प्रसन्नमित्याशङ्कं परिहर्तुमाह-सदा ज्ञाताश्चित्तवृत्तयस्तत्प्रभोः पुरुषस्या-  
 परिणामित्वात्-१७ ॥ वा पताश्चित्तस्य प्रमाणविपर्ययादिरूपा वृत्तयस्तास्तत्प्रभोश्चित्तस्य ब्रह्मज्ञो-  
 पुक्षयस्य सदा सर्वकालमेव प्रेयाः, तस्य चिद्रूपतयाऽपरिणामा ( मित्वा ) परिणामित्वाभावादित्यर्थः ।  
 यद्यसौ परिणामो र्वात्तदा परिणामस्य कादाचित्कत्वात्प्रमातृवतासां चित्तवृत्तीनां सदा ज्ञातत्वं  
 नोपपद्यते । अयमर्थः-पुरुषस्य चिद्रूपस्य सदैवापिछातृत्वेन व्यवहितस्य यदनन्तरं निर्मलं सत्त्वं  
 तस्यापि सदैवान्विषयत्वात्त्वेन येनार्थेनोपरकं भवति तथाविधस्यार्थस्य सदैव चिच्छायासंक्रान्तिस-  
 म्भ्रान्तस्वर्यां सत्यां सिद्धं सदा ज्ञातृत्वमिति न यदाश्चिपरिणामित्वात्तदा-१७ ॥ ननु चित्तमेव  
 यदि सत्त्वोत्कृष्टोत्कृष्टकत्वं तदा स्वपरप्रकाशकत्वादात्मानमर्थं च प्रकाशयतीति तावतीव व्यवहार-  
 समाप्तेः किं ब्रह्मोपन्तरेणैवाशङ्कामपनेतुमाह-न तस्यैवाभासं दृश्यत्वात्-१८ ॥ तच्चित्तं र्वाभासं  
 स्वप्रकाशकं न भवति पुरुषत्वेन भवतीति वाच्यं, कुतः, दृश्यत्वात्, यत्किञ्च दृश्यं तद्ब्रह्मत्वेन दृष्टं  
 यथा घटादि, दृश्यं च चित्तं तत्रभासं र्वाभासम्-१८ ॥ ननु साध्याविशिष्टोऽयं हेतुः, दृश्यत्वमेव  
 चित्तस्यासिद्धम्, किञ्च स्वच्छिन्नेदन्तरेण पुरुषाणां हितहितप्रातिपरिहाररूपा वृत्तयो दृश्यन्ते,  
 तथाह-ब्रह्मोऽहं भीतोऽहमत्र मे राग इत्येवमाशा संनिहृद्देरस्मिन्नेवोपपद्येतेत्याशङ्कामपनेतुमाह-

यमस्य सङ्गप्रसंगादित्यर्थः-१५ ॥ ( न चैकमित्यादि सूत्रमधिकं विज्ञानमिन्द्रियभावागणेशानागोष्ठीभट्ट-  
 प्रभाकरादिभिर्व्याख्यातम्, वाचस्पतिना भोजरत्नेन च न व्याख्यातम्-'ननु मा भूज्ज्ञानार्थमो-  
 र्त्तयं, किं तु इयोः समकालत्वं स्यादेवेत्याक्षेपे सति सूत्रावतारः 'न चैकमित्यादि । एकचित्त-  
 तन्त्रम् = एकचित्तनिमतं, वस्तु = पदार्थः, न भवितुमर्हति, यतो हि तत् = एकचित्तसमकाल-  
 निकटवस्तु स्यात्चेत्, तदा = तच्चित्तं विषयान्तरसञ्चारिणि निरुद्धे ना सति तद्वत्त्वस्वरूपमेव,  
 अतस्तदानीम्-अप्रमाणकम् = केनचिद्गृहीतस्वभावकम्, तत् किं = किंस्वरूपं र्वात्, आहक-  
 स्वाऽस्वरूपत्वे आहृत्याऽलोकात्प्रातिरिति भावः-१६ ॥ अर्थोपरागम्-अर्थसन्निकर्षम्-१६ ॥  
 आत्मानं-स्वम्, अर्थं च घटादिकम्, किं गृहीतन्तरेण-किं पुरुषस्य चेतनस्य स्वीकारेणेत्यर्थः ॥  
 प्रयोगः-चित्तम्, -पुरुषत्वेनम्, -दृश्यत्वात्, घटवत्-इति-१८ ॥ बौद्धः शंकरे-ननु साध्याऽ-  
 चिदिति इति । इत्यकनाविति हेतुः साध्याऽविशिष्टः-पक्षे साध्याभावो नाथ-इति साध्याभाव-  
 वत्पक्षकत्वात्तद्व्याप्योपनिशिष्टः । स्वरूपाऽसिद्धिश्चाह-इदमत्यमेवेति-पक्षे हेतुभावः स्वरूपा-  
 सिद्धिरिति ॥ पुरुषस्यापि वृत्तिरूपपरिणाममाह-किञ्चेति । पुरुषः बुद्ध्यात्मनोरेक्यत्रमात् बुद्ध्या



एकसमये शोभयानवधारणम्-१९॥ अर्थस्य संवित्तिरिदं तथा व्यवहारयोग्यतापादनमयमर्थः ज्ञान-  
हेतुः दुःखहेतुर्नेति । तुद्धेय संविद्वहिरथेयमाकारेण सुखदुःखरूपतया व्यवहारसमाप्तापादनम्, एवंविधं  
च व्यापारद्वयमर्थप्रत्यक्षताकाले न युगपत्कतुं शक्यं विरोधात्, न हि विरुद्धसौम्यापारयोर्युगपत्संभवो  
ऽस्ति, अत एकस्मिन्काले एवमस्य स्वरूपस्थायस्य चावधारयितुमशक्यत्वान्न चित्तं स्वप्रकाशमित्युक्तं  
भवति, किं चैवविषयव्यापारद्वयनिष्पाद्यस्य फलद्वयस्यासंवेदनाद्विमुञ्चतयैवार्थनिष्कर्षेण चित्तस्य  
संवेदनार्थनिष्ठमेव फलं न स्वनिष्ठमित्यर्थः-१९॥ ननु मा भूद्धुद्धेः स्वयं यद्वर्णं दुद्धवन्तरेण भवि-  
ष्यतीत्याशङ्क्याऽऽह-चित्तान्तरद्वये बुद्धिद्वयैरतिप्रसङ्गः स्मृतिसंस्कार-२०॥ यत्र हि  
बुद्धिर्द्वयवन्तरेण वेद्यते तदा साऽपि बुद्धिः स्वयमप्युद्धा दुद्धवन्तरं प्रकाशयितुमसमर्थेति तस्या आह्वयं  
दुद्धवन्तरं कल्पनीयं तस्याप्यन्यदित्थनवरधानाल्पुरुषासुपेणाप्यर्थप्रतीतिर्न स्यात्, न हि प्रतीतानव-  
तीतायामर्थः प्रतीतो भवति, स्मृतिसंस्कारश्च प्राप्नोति रूपे रसे वा समुत्पन्नावानां बुद्धौ तद्वाहिकगणान-  
नन्तानां बुद्धीनां समुत्पत्तेर्बुद्धिजनितैः संस्कारैर्वैवा युगपद्भवः स्मृतयः क्लृप्ते तदा बुद्धेरपूर्ववसा-  
नाद्बुद्धिस्मृतीनां च धर्मीनां युगपदुत्पत्तोः कस्मिन्नर्थे स्मृतिरियमुत्पन्नेति शाश्वतमन्यत्वात्स्मृतीनां  
संस्कारः स्यात्, इयं रूपस्मृतिरियं रसस्मृतिरिति न शक्ये-२०॥ ननु पुद्धेः स्वप्रकाशत्वामले  
दुद्धवन्तरेण चासंवेदने कथमर्थं विषयसंवेदनरूपे व्यवहार शक्याशङ्क्य स्वसिद्धान्तमाह-चित्तेरप्र-  
तिसंस्कारमापास्तवाकारापत्तौ स्वबुद्धिसंवेदनम्-२१॥ पुरुषद्विदूषत्वान्वितिः साऽप्रतिसंस्कारा  
न विद्यते प्रतिसंस्कारोऽन्यत्र गमने वस्थाः सा तथोक्तं, अन्येनासंकीर्णैति यावत्, यथा गुणा अज्ञा  
ज्ञिभानरूपेण परिणामेऽस्मिन् गुणं संज्ञामिति तद्रूपतामिवाऽऽपचन्ते, यथा वा लोके परमाणवः  
प्रसरन्तो विषयमारूपयन्ति नैवं चित्तिशक्तित्तस्याः सर्वदैकशक्तवा स्वप्रतिष्ठिकत्वेन व्यवस्थितत्वात्,  
अतश्तत्संनिधाने यदा बुद्धिस्तदाकारवामापद्यते चेतनेवोपनायते, बुद्धिर्भूतिप्रतिसंस्कारता च यदा  
चिच्छक्तितुं विवृतिविशिष्टत्वा संविद्यते तदा पुद्धेः स्वस्याऽऽत्मनो वेदनं यवतीत्यर्थः-२१॥ इत्थं  
स्वसंविदितं चित्तं सर्वार्थग्रहणसामर्थ्येन सकलन्यवद्यापनिर्वाहकम् भवतीत्याह-दृश्यदृश्योपरकं  
चित्तं सर्वार्थकम्-२२॥ इथा पुरुषस्तेनोपरकं तत्संनिधानेन तद्रूपतामिव प्राप्तं दृश्योपरकं  
विषयोपरकं गृहीतविषयाकारपरिणामं यदा भवति तदा तदेव चित्तं सर्वार्थग्रहणसमर्थं भवति, यथा

'अहं सुखी'त्यादिबुद्धिस्तां स्वीयां कृत्वा स्वनियतबुद्धिबर्मान्स्वप्रतिवन्त्ये विद्याय हितस्य सुखकर-  
धर्मस्य प्राप्तिः अहितस्य दुःखकरधर्मस्य त्याग इत्येवमादिबुद्धिमान् भवति । वृष्टीर्दृश्यपति-  
कन्दोऽहमिति । तथा च पुरुषः परिणामी क्षणिकचित्तात्मक एव नान्यः, चित्तं चार्थतमकं द्रष्टुं च-  
रति धैनाशिकांऽभिप्रायः ॥ समाधत्ते-अर्थस्येति । इदंकारणोचरो विषयः, अहमाचारणोश्च-  
बुद्धिः । द्योरेकनाऽस्तंभो युगपचाऽस्तंभः कर्तृकर्मणोविरोधात्, अतश्चित्तस्वरूपस्य अर्थतमकत्वं च  
चित्तस्य स्वरुद्वयत्वानुपपत्तेः द्रष्टव्यं स्वस्मिन्नेव मनसि, तथा चान्यः तद्द्रष्टा भान्यः, सः पुरुषः  
तन्निरूपितं दृश्यत्वं चित्तेऽन्याहृतम्, अतो न त्वरूपाऽस्तिद्वेषः, अतएव च न साध्याभावात्मक-  
नाधोऽपीति भावः ॥ पुरुषस्य वृत्तिमार्गं परिहरति-किं चैवंविधेति । इदमहमितिन्यापारद्वयस्य  
फलस्यान्तमुञ्चतयैवाऽधनुमवात् अर्थनिष्ठं फलं बोध्यम्, तच्च चित्तवृत्तेरेव संस्कारात्, पुरुषस्तु प्रति-  
बिम्बस्थां चित्तवृत्तिं स्वामिमन्यतेऽतश्चित्तवृत्त्या वृत्तिमान् न तु स्ववृत्तिमानिति भावः-१९॥ पुद्धेरपर्य-  
वसानात्-बुद्धिधारणां तदानीमपि सञ्चाराप्रतिमन्यात्-२०॥ विषयमारूपयन्ति-स्वूल्लस्यार्थं प्रावि-  
र्भावयन्ति । बुद्धिर्भूतिप्रतिसंस्कारता-बुद्धिस्थं प्रतिबिम्बं वृत्तिभिराक्रान्तं भवति यदा तदेत्यर्थः ।  
चिच्छयायाहित्वसम्बन्धेन निरुपरकं चिद्भास्यं चित्तं भवतीति भावः ॥ स्वस्याऽऽत्मनः-स्वा-

निर्मलं स्फटिकदर्पणाद्येव प्रतिबिम्बयद्गणसमर्थमेव रजस्तमोभ्यामनभिमूर्तं सत्त्वं शुद्धत्वाच्चिच्छाया-  
 यद्गणसमर्थं भवति, न पुनरशुद्धत्वाद् नस्तमसी, तन्व्यभूतरजस्तमोरुपमङ्गितया सत्त्वं निश्चलप्रदीप-  
 शिखाकारं सर्ववैकल्पतया परिणममानं चिच्छायायद्गणसामर्थ्यादभोक्षप्राप्तेरनतिष्ठते, यथाऽयस्कान्त-  
 संनिधाने लोहस्य चलनमाविर्भवति एवं चिद्रूपपुरुषसंनिधाने सत्त्वस्याभिब्यङ्गवमभिन्वयव्यते चैतन्व्यम्,  
 अत एवासिन्दर्शने द्वे चिच्छक्ती निष्पोदिताऽभिन्वयज्ञया च, निष्पोदिता चिच्छक्तिः पुरुषस्तसंभि-  
 धानाद् अभिब्यक्तमभिब्यङ्गयचैतन्वं सत्त्वमभिब्यङ्गया चिच्छक्तिः, अव्यत्यन्तसंनिहितत्वादनंतरङ्गं पुरुषस्य  
 मोल्यतां प्रतिपद्यते, तदेव ज्ञान्तमज्ञावादिभिः साक्ष्यैः पुरुषस्य परमात्मनोऽधिष्ठेयं कर्मानुरूपं सुखदुःख-  
 भोक्तृतया व्यवदिश्यते, यत्तनुद्विस्तृषादेकस्यापि गुणस्य कदाचिदस्त्वयिदङ्गित्वात्त्रिगुणं प्रतिक्षणं  
 परिणममानं सुखदुःखमोहात्मकमनिर्मलं तत्तास्मिन्कर्मानुरूपे शुद्धे सत्त्वे स्वाकारसमर्पणकारेण संवेद्य-  
 तामापादयति, तच्छुद्धमार्थं चित्तसत्त्वमेकतःपतिसंक्रान्तचिच्छावमन्यतो गृहीतविषयाकारेण चित्तोप-  
 दीयितस्वाकारं चित्तसंक्रान्तिबलाच्चैतनायमानं वारतवचैतन्वाभावेऽपि सुखदुःखभोगमनुभवति स  
 एव भोगोऽत्यन्तसंनिधानेन विवेकाग्रहणवदभोक्तुरपि पुरुषस्य भोग इति व्यवदिश्यते, अनेनैवाभिप्रायेण  
 विन्ध्यवासिनोक्तं 'सत्त्वतप्यत्वमेव पुरुषतप्यत्वम्' इति । अन्यत्रापि प्रतिबिम्बे प्रतिबिम्बमानच्छाया-  
 सद्बुद्धच्छयोद्भवः प्रतिबिम्बच्छब्देनोच्यते, एवं सत्त्वेऽपि पौरुषेवचिच्छायासदृशचिदभिब्यक्तिः प्रति-  
 संक्रान्तिशब्दार्थः । ननु प्रतिबिम्बनं नाम निर्मलस्य नियतपरिणामस्य निर्मले दृष्टं, यथा मुखस्य  
 दर्पणे, अत्यन्तनिर्मलस्य व्यापकरथापरिष्ठाभिनः पुरुषस्य तस्मादत्यन्तनिर्मलात्पुरुषादभिर्मले सत्त्वे  
 कथं प्रतिबिम्बनमुपपद्यते । उच्यते-प्रतिबिम्बनस्य स्वरूपमनवगच्छता भवतेदमभ्यधापि, यैव  
 सत्त्वगताया अभिब्यङ्गयायाश्चिच्छक्तिः पुरुषस्य साभिभ्यादभिब्यक्तिः सैव प्रतिबिम्बनमुच्यते, यादृशी  
 पुरुषगता चिच्छक्तिस्तच्छाया तथाऽऽभिर्भवति, यदप्युक्तमत्यन्तनिर्मलः पुरुषः कथमभिर्मले सत्त्वे  
 प्रतिसंक्रान्तीति तदप्यनैकान्तिर्न, नैर्मत्थादपकृष्टेऽपि नलावावावित्वादयः प्रतिसंक्रान्ताः समुपल-

रमेकरय-२१ । स्वसंविदितं=चिच्छायायाश्चित्तवसम्बन्धेन चिद्भास्कम् ॥ सत्त्वस्याऽभिब्यङ्ग्यं चैत-  
 न्यमभिब्यङ्गयते = शुद्धया प्रकाशितुं योग्यं प्रतिबिम्बं प्रदर्शयति इत्यर्थः । अभिब्यङ्गया चिच्छक्तिः=प्रति-  
 बिम्बः । अन्तरंगं=साक्षात्सम्बन्धसाधनम् ॥ शुद्धप्रमातिरिक्तो न कश्चिपरमेश्वर इति-वादिसांख्यैः  
 निरीश्वरवादिभिरिति यावत् ॥ पुरुषस्य परमात्मनः = ज्ञान्तमज्ञाणः शुद्धात्मनः ॥ अधिष्ठेयं = तदेव  
 प्रतिबिम्बं भोगाधिष्ठानम् ॥ अनुद्विक्तत्वादिति-गौणात्वादिपुणस्य कदाचिदुद्रेके सति तु अङ्गि  
 भूत्वा परिणमद् बुद्धिसत्त्वे स्था(शुद्ध)कारभोगं संपादयति, तत्रैकतः सप्रतिबिम्बम् अपरतश्च विषया-  
 कारान्वितं, अतो जडचेतनात्मकं चित्तं भूत्वा भोगमनुभवति, शुद्धपुरुषे एव चरति ॥ सत्त्वतप्यत्वमेव  
 पुरुषतप्यत्वम् = चित्तदुःखमेव पुरुषदुःखम् ॥ अन्यत्राऽपि प्रतिबिम्बे । प्रतिबिम्बस्यैव नाटकीय-  
 पटादावपि, प्रतिबिम्बस्य-पट्टिकादी प्रतिष्ठितस्य विम्बस्य संक्रान्तस्य प्रतिकृतिकपस्य मूलविम्बानुरूप-  
 स्य मनुष्यायाङ्गतेभानं वस्याः पटे दृश्यमानाया आकृतेर्भवति तादृशी पटीयच्छया यथा प्रतिबिम्बं  
 कथयते, एवं बुद्धौ तु संक्रान्ते प्रतिबिम्बे प्रतिसंक्रान्तं बुद्धिदृष्टीनां यत् सा प्रतिसंक्रान्तिव्यवस्थे,  
 तथाहि-सत्त्वात्मकतुद्धितत्त्वेऽपि पुरुषनिष्कया या चिच्छाया=पुरुषप्रतिबिम्बास्या या पुरुषाकृतिः  
 तत्र, तत्सदृशी च चिदभिब्यक्तिः = तदन्वितबुद्धिदृष्ट्यारोहद्वारा पुरुषस्वरूपाधिर्भावः, विषयमादाय  
 बुद्धिदृष्टीनां प्रतिबिम्बे गतत्वनियमात् प्रतिबिम्बमुक्त्वा बुद्धिदृष्टिः प्रतिबिम्बे समारोहति इति प्रति-  
 बिम्बे प्रतिबिम्बान्वितबुद्धिदृष्टेः संक्रमणं प्रतिसंक्रान्तिरुच्यत इत्यर्थः ॥ एतद्ब्रुव्येन प्रतिबिम्बस्य प्रति-  
 संक्रान्तेश्च निरूपणं कृतं, न तु प्रतिबिम्बदृष्टान्तसाम्यत्वमुपस्था प्रतिसंक्रान्तिः स्पष्टीकृता इति

भयते । इदं च्युक्तमननच्छिन्नस्य नास्ति प्रतिसंक्रान्तिरिति तदध्युक्तं, न्यायकस्याप्याकाशस्य दर्प-  
णादौ प्रतिसंक्रान्तिदर्शनत्वात्, एवं सति न काचिदनुपपत्तिः प्रतिविम्बदर्शनस्य । ननु सारिक्त्वपरि-  
णामरूपे बुद्धिसत्त्वे पुरुषसंनिधानादभिव्यक्तवाचाक्षिच्छन्ते रीत्याथकारसंक्रान्तौ पुरुषस्य द्रव्यदुःख-  
रूपो भोग इत्युक्तं तदनुपपन्नम् । तदेव चित्तसत्त्वं प्रकृतावपरिणतायां कथं संभवति किमर्थश्च  
तस्याः परिणामः । अवोच्येत पुरुषस्वार्थभोगसंवादनं तथा कर्तव्यम्, अतः पुरुषार्थकर्तव्यतया  
तस्या युक्त एव परिणामः, तद्यानुपपन्नं, पुरुषार्थकर्तव्यताया एवानुपपत्तेः, पुस्वार्थो मया कर्तव्य  
इत्येवंचिधोऽध्यवसायः पुरुषार्थकर्तव्यतोच्यते षट्पादाश्च प्रकृतेः कथं प्रथममेवैवंविधोऽध्यवसायः,  
अस्ति चेदध्यवसायः कथं जडत्वम्, अवोच्यते—अनुलोमप्रतिक्रमस्वरूपपरिणामरूपे सहजं शक्ति-  
यमस्ति तदेव पुरुषार्थकर्तव्यतोच्यते, सा च शक्तिरचेतनाया अपि प्रकृतेः सहजैव, तत्र महदादिम-  
हात्मतत्पर्यन्तोऽस्या नहिमुञ्जतयाऽनुलोमः परिणामः पुनः स्वकारणानुप्रवेशशारेणास्मितान्तः परि-  
णामः प्रतिक्रमः, इत्थं पुरुषस्याऽऽभोगपरिसमाप्तेः सहजशक्तिव्यक्षयात्कृतार्था प्रकृतेर्न पुनः परि-  
णाममारभते, एवंविधायां च पुरुषार्थकर्तव्यतायां जडाया अपि प्रकृतेर्न काचिदनुपपत्तिः, ननु  
यदीदृशी शक्तिः सहजैव प्रधानस्यास्ति तत्किमर्थं मोक्षार्थिभिर्मोक्षाय यतः क्रियते, मोक्षस्य चान-  
र्थनोपपत्ते तदुपदेशकशास्त्रस्याऽऽनर्थक्यं स्यात् । उच्यते—मोक्षं प्रकृतिपुरुषयोरनादिभोग्यभोक्तृत्वं  
लक्षणम्; संबन्धस्तरिभूत्सति व्यक्तचेतनायाः प्रकृतेः कर्तृत्वाभिमानाद्दुःखानुभवे सति कथमिदं दुःख-  
निवृत्तिरात्मविक्री मम स्यादिति मन्वथेवाध्यवसायः, अतो दुःखनिवृत्त्युपायोपदेशकशास्त्रोपदेशा-  
पेक्षाऽस्त्येव प्रधानस्य, तथाभूतमेव च कर्मानुसृत्य बुद्धिसत्त्वं शास्त्रोपदेशस्य विषयः, दर्शान्तरैव-  
प्येवंविध एवाविचारस्वभावाः शास्त्रोऽधिक्रियते, स च मोक्षाय प्रयतमान एवंप्रथमेव शास्त्रोपदेशं  
सहकारिणमपेक्ष्य मोक्षसत्त्वं फलमाप्तादयति, सर्वार्थैव कार्यार्थिणि प्राज्ञायां सामर्थ्यात्मानं लभन्ते,  
अस्य च प्रतिक्रमपरिणामकार्येणैवोपपाद्यस्य मोक्षारूपस्य कार्यस्त्वेदस्यैव सामर्थ्येण प्रमाणेन निश्चिना  
प्रकारान्तरैरानुपपत्तेः, अतएतां विना कथं भवितुमर्हति, अतः स्थितमेतत्, संक्रान्तविषयोपरागमभि-  
धक्तचिच्छ्रयं बुद्धिसत्त्वं विषयविश्वयदारेण समग्रं लोक्यानां निर्वाहयतीति, एवंविधमेव चित्तं  
पश्यन्तो भ्रान्ताः स्वसंवेदनं चित्तं चित्तमात्रं च जगदित्येवं भ्रान्ताः प्रतिबोधिना भवन्ति—२२ ॥  
ननु यद्येवंविधादेव चित्तासकलन्वन्वहारनिष्पत्तिः कथं प्रमाणद्वन्द्वो द्रष्टाऽस्त्युपगम्यत इत्याशङ्क्य  
द्रष्टुः प्रमाणमाह—तदसंख्येयवासनाभिश्चिन्नमपि परार्थं संहर्यकारित्वात्—२३ ॥ तदेव  
चित्तं संस्थापुमशन्याभिर्नासनाभिश्चिन्नमपि नानारूपमपि परार्थं परस्य स्वामिनी भोक्तृभोगापरग-  
लक्षणमर्थं साधयतीति, कुतः, संहर्यकारित्वात्, संहर्य संन्यु मिलित्वाऽर्पक्रियाकारित्वात्, एव  
संहर्यार्थक्रियाकारि तत्परार्थं दृष्टं, यथा शयनासनादि, स्त्वरजस्तमांसि च चित्तलक्षणपरिणाम-

विभावनोयम् ॥ अनेकान्तिकम् = यम निर्मलत्वं तत्र प्रतिविम्बनमिति निरूप्ये मध्येनधले  
व्यभिचार इति । दर्शनान्तरेणु = वेदान्तसंस्मरणगौतमीयेषु ॥ गौतमेन मिथ्याज्ञानमविद्या कथिता ॥  
प्रमाणेन = सूत्रात्मकशब्दप्रमाणेनऽनुमानयुक्त्या च ॥ प्रकारान्तरेण = प्रमाणशून्यद्वन्द्वान्त-  
दिना ॥ भ्रान्ताः—भ्रान्तो बौद्धः 'भ्रान्ता' इति शिक्षिता शपिता भवन्ति—२२ ॥ अर्थक्रियाकारित्वात् =  
अर्थः प्रयोजनं श्रवणकर्तुं सुखदिकं, क्रिया च तदनुगुणा नृदुःखायः शरीरस्य यथापेक्षाऽनस्थित्यादि-  
रूपा, तदकारित्वात् ॥ इष्टविधातर्कद्वन्द्वं = 'बुद्धिः—परार्था—संहर्यऽर्पक्रियाकारित्वात्' इत्यत्र कसंहत  
परप्रयोजनकत्वात्तदसंख्येयस्य विच्छेदं यत् संहर्यपरप्रयोजनकत्वं तस्य साधकत्वस्य विरोधोऽप्युपपत्ति  
भावः ॥ संहर्यपरप्रयोजनकत्वं तु—संघातान्तरार्थत्वे हि तस्यापि संघातत्वात् तेनापि संघातान्तरा-



ततः किमिष्यत आश-ततः कृतार्थानां परिणामक्रमसमाप्तिगुणानाम्-३१ ॥ कृतो निष्पा-  
दितो भोगापवगंलक्षणः पुरुषार्थः प्रथमेन यस्ते कृतार्था गुणः सत्त्वरजस्तमस्ति तेषां परिणाम आ-  
पुरुषार्थसमाप्तेरानुलोभ्येन चात्राङ्गिभावः स्थितिलक्षणस्तस्य योऽसौ क्रमो नश्यमानस्तस्य परिसमा-  
प्तिनिष्ठा न पुनरुद्भव इत्यर्थः-३१ ॥ क्रमस्योक्तस्य लक्षणमाह-क्षणप्रतिभोगी परिणामापर-  
न्तनिर्माद्यः क्रमः-३२ ॥ क्षणेऽन्यथान्कालस्तस्य योऽसौ प्रतियोगो क्षणविलक्षणः परिणामापर-  
न्तनिर्माद्योऽनुभूतेषु क्षणेषु पञ्चासंस्कलनद्वयैव यो गृह्यते स क्षणानां क्रम उच्यते, न ह्यननुभूतेषु  
क्षणेषु क्रमः परिशतं शक्यः-३२ ॥ इदानीं फलभूतस्य कैवल्यस्थाप्तावारणं स्वरूपमाह-पुरु-  
षार्थं शून्यानां गुणानां प्रतिप्रसवः कैवल्यं स्वरूपप्रतिष्ठा वा चितिशक्तेरितिः ३३ ॥  
समाप्तभोगापवगंलक्षणपुरुषार्थानां गुणानां यः प्रतिप्रसवः प्रतिलोमस्य परिणामस्य समाप्तौ विकारा-  
नुद्भवः, यदि वा चितिशक्तौर्बृत्तिसाक्ष्यनिवृत्तौ स्वरूपमाप्तेऽवस्थानं तर्कैरन्यमुच्यते, न केवलम-  
स्मदर्थेन क्षेत्रज्ञः कैवल्यस्थायामेव निषिद्धो यावद्दर्शनान्तरेऽपि विद्यमान एव रूपोऽवतिष्ठते,  
तथाहि-संसारदशायात्मा कर्तुःत्वभोवत्त्वानुसन्धातुत्वमयः प्रतीयतेऽन्वया दकथमेकः क्षेत्रज्ञस्त-  
थाविधो न स्यात्तदा ज्ञानक्षणात्तमेव पूर्वापरानुसन्धातुत्वानामात्मभावे निवृतः कर्मफलसम्बन्धो  
न स्यात्कुरादानाकृताभ्यागमप्रसङ्गश्च । यदि येनैव शास्त्रोपदिष्टमनुष्ठितं कर्म तस्यैव भोक्तृत्वं भवे-  
त्तदा हिताहितप्राप्तिपरिहाराय सर्वस्य भृत्तित्वेनैव व्यवहारस्य हानोपादानश्चक्षणस्यानु-  
सन्धानेनैव व्याप्ताव्याजानक्षणात् परस्परभेदेनानुसन्धानशून्यत्वात्तदनुसन्धानानामेव कस्यचिदपि  
व्यवहारस्यानुपपत्तेः कर्ता मोक्षोऽनुसन्धाता यः स व्यमेति न्यवस्थाप्यते, भोक्षुदशायां तु सकल  
माह्वयाहकलक्षणन्यवहारमावाचैतन्यमात्रमेव तस्यावशिष्यते, तर्चतन्यं चित्तिमात्रत्वेनैवोपपद्यते न  
पुनरात्मसंवेदनेन, यस्मादिष्यप्रज्ञसमर्पत्वमेव चित्ते रूपं नाऽऽप्याहकत्वम्, तथाहि-अर्थक्षिप्या  
गृह्यमाणोऽयमिति गृह्यते स्वरूपं गृह्यमाणमयमिति न पुनर्युगपद्विदुंस्वतन्तानुसन्धातुत्वमापरद्वयं  
परस्परविरुद्धं कर्तुं शक्यम्, अत एपरिणतसमये व्यापारद्वयस्य कर्तुंशक्यत्वात्किं पूर्वावशिष्यते,  
अतो मोक्षानस्थायां निवृत्तापिकारेषु गुणेषु किमात्ररूप एवाऽऽत्माऽवतिष्ठत इत्येवं युक्तम्, संसार-  
दशायां त्वेवंभूतस्यैवकर्तृत्वं भोवत्त्वमनुसन्धातृत्वं च सर्वमुपपद्यते, तथाहि-योऽयं प्रकृता सदा-  
नादिर्नसर्गिकोऽस्य भोग्यभोक्तृत्वलक्षणः सन्धयोऽविवेकत्वात्तिसूक्ष्मस्तरिमन्सति पुरुषार्थकर्तृत्वत्वा-  
रूपव्यक्तिद्वयसद्भावे वा महदादिभावेन परिणतिस्तस्यां संबोधे सति यदात्मनोऽपिष्ठातुत्वं चिच्छाया-  
समर्पणसामर्थ्यं बुद्धिस्तत्त्वस्य च संकान्तिच्छायाग्रहणसामर्थ्यं चिदवस्थायाश्च बुद्धेयोऽयं कर्तृत्व-  
भोक्तृत्वाप्यवसायस्तत एव सर्वस्यानुसन्धानपूर्वकस्य व्यवहारस्य निष्पत्तेः, किमन्यैः कृत्यभिः कृतप-  
नाकृत्यैः, यदि पुनरेवंभूतमार्गं व्यतिरेकेण पारम्परिकमात्मनः कर्तृत्वाद्यङ्गीक्रियेत तदाऽस्य परिणामि-  
तत्-२५ ॥ क्षणप्रतियोगी-क्षणानु भिन्नपदार्थः क्षणेष्वनुस्यूतः, क्षणप्रचयाश्रय इति यावत् । परिणा-  
मापरान्तनिर्माद्यः-यथा नवस्य नखस्य सुवर्णरक्षितस्यापि चिरेण पुराणता दृश्यते सोऽयं परि-  
णामस्य अपरान्तः-पर्यवसानं तेन च पुर्वाग्रापेक्षया नखस्य परिणामस्य अपरान्तेन अन्वयिष्ठप्रप-  
रिणमधाराऽनुमीयते इति भावः-३२ ॥ विकारानुद्भवस्य मोक्षत्वे विवादाभाह-यद्वि वेत्ति । अन्य-  
था-इत्यस्यैवार्थमाह-यद्यथमेक इति । किन्तु क्षणिकं ज्ञानमेव कर्तृत्वभोक्तृत्वानुसन्धात् आत्मा  
स्यात् इति नाशयशेषः यौद्धमतेन पूरणीयः । कृतज्ञानं-पूर्वक्षणे क्षणिकचित्तात्मना कृतस्य  
कर्मणः भोक्तृत्वं क्षणान्तरे चित्तात्मनाशात् तस्य न स्यादिति अमोक्तत्वात्मकं हानं स्यात्, नवी-  
नोत्पन्नेन च पूर्वं कृतमेव नहि इति कृतते सत्यपि भोगार्थम् आगमः स्यात् । कृतस्य फलाऽ-

त्वप्रसङ्गः परिणामित्वात्मानित्यत्वे कस्याऽऽत्मत्वमेव न स्यात्, न ह्येकस्मिन्नेव समथ एकेनैव रूपेण परस्परविरुद्धावस्थानुभवः सम्भवति, तथाहि—यस्यामवस्थात्वाभाससमवेते सुप्ते सप्तपत्ने तस्यानु-  
भविगुणं न तस्यामेवावस्थायां दुःखानुभवितुल्यम्, अतोऽनवस्थानां नानात्वात्तदभिप्रस्थावस्था-  
वतोऽपि नानात्वं, नानात्वेन च परिणामित्वाभासाऽऽत्मत्वम्, नापि निरवयवम्, अत एव शान्तवक्ष्या-  
दिभिः सांख्यैरात्मनः सदैव संसारदशायां मोक्षदशायां चैकारूपत्वमङ्गीकृतम् ॥ ये तु वेदान्तवादि-  
नश्चिदानन्दस्यैवमात्मनो मोक्षे मन्वन्ते तेषां न युक्तः पक्षः, तथाहि—आनन्दस्य सुखरूपत्वात्सुखस्य  
च सदैव संवेद्यमानतयैव प्रतिभासात्संवेद्यमानत्वं च संवेदनव्यतिरेकेणानुपपन्नमिति संवेद्यसंवेदन-  
योरभ्युपगमद्वैतहासिः । अथ सुखात्मकत्वमेव तस्योच्येत तद्विरुद्धधर्माभ्यासादानुपपन्नम्, न  
हि संवेदनं संवेद्यं चैकं भविगुणद्वैतं, किञ्चिद्वैतवादिभिः कर्मात्मपरमात्मभेदेनाऽऽत्मा द्विविधः  
स्वीकृतः, इत्थं च तत्र केनैव रूपेण सुखतुःखभोक्तृत्वं कर्मात्मनस्तैत्रेण रूपेण यदि परमात्मनः स्यात्तदा  
कर्मात्मवत्परमात्मनः परिणामित्वमविधास्वभावत्वं च स्यात्, अथ न तस्य साक्षाद्भोक्तृत्वं किन्तु  
तदुपपन्नं किन्तुयातीनतवाऽधिष्ठातृत्वेन स्वीकरोति तदाऽस्मदर्शनानुपपत्तेः, आनन्दरूपता च पूर्वमेव  
निराकृता, किं चाविधास्वभावस्यैव निःस्वभावत्वात्कर्मात्मनः कः शास्त्राधिकारी, न तावन्निवृत्त्यनु-  
क्तत्वात्परमात्मा, नापि अविधास्वभावत्वात्कर्मात्मा, तदक्ष सफलशास्त्रवैयर्थ्यप्रसङ्गः, अविधायकत्वे  
च ज्यतोऽङ्गीक्रियमाणे कस्यानिबन्धि विचार्यते, न तावत्परमात्मो नित्यमुक्तत्वाद्धिवास्वभावत्वं, कर्मा-  
त्मनोऽपि परमार्थतो निःस्वभावत्वात्वा शशविपाणप्रत्यये कथमविधासंवेद्यः, अथोच्यते, एतदेवावि-  
धायाभविधात्वं यद्विचाररमणीयत्वं नाम, यैव हि विचारेण दिनकररश्मिद्वारद्विखल्यमुपधाति सा-  
ऽविचेत्युच्यते, यैव, यदस्तु किञ्चिद्विचार्यं करोति तदवद्यं कुतश्चिद्विचरमभिन्नं वा वक्तव्यम्, अवि-  
धायाश्च संसारलक्षणकर्मकर्तृत्वमवश्यमङ्गीकर्तव्यम्, तस्मिन्तावपि यद्यनिर्वाच्यत्वमुच्यते तदा  
कस्यनिदपि वाच्यत्वं न स्यात्, यद्यथोऽव्यवाच्यत्वप्रसङ्गः, तस्मादधिष्ठातृत्वरूपव्यतिरेकेण नान्य-  
दात्मनो रूपमुपपद्यते, अधिष्ठातृत्वं न चिद्रूपमेव तद्व्यतिरिक्तस्य धर्मस्य कस्यचित्प्रमाणानुपपत्तेः ।  
यैरपि नैवात्मिकादिमिराभा चेतनावीगाक्लेतव इत्युच्यते, चेतनाऽपि तस्य मनःसंयोगात्, तथा  
हि—इच्छाज्ञानप्रयत्नादयो गुणास्तस्य व्यवहारदशायामात्मनःसंयोगाद्भवन्ते, तैरेव च गुणैः स्वयं  
ज्ञाता कर्ता भोक्तेति व्यपदिश्यते, मोक्षदशायां तु निश्चिदानुभविगुणो तन्मूलानां दोषाणामपि निवृत्ते-  
स्तेषां बुद्ध्यादीनां विशेषगुणानामलन्तोच्छित्तेः स्वरूपान्नप्रतिष्ठत्वमात्मनोऽङ्गीकृतं, तेषामयुक्तः  
पक्षः, यतस्तस्यां दशायां नित्यव्यव्यापकत्वादयो गुणा आकाशादीनामपि सन्ति अस्तस्यै-  
लक्षणेनाऽऽत्मनश्चिद्रूपत्वमवश्यमङ्गीकार्यम्, अन्तर्भावलक्षणजातिधोरा इति चेत् ? न, सर्वस्यैव  
हि तद्जातियोगः सम्भवति, अतो जातिभ्यो विलक्षण्यमात्मनोऽनवश्यमङ्गीकर्तव्यम्, तथापिष्ठातृत्वं,  
तच्च त्रिद्रूपतयैव घटते नान्यथा ॥ यैरपि मीमांसकैः कर्मकर्तृत्व्य आत्माऽङ्गीक्रियते तेषामपि न  
युक्तः पक्षः । तथाहि—अहंप्रत्ययव्याघ्रात् आत्मेति तेषां प्रतिष्ठा, अहंप्रत्यये च कर्तृत्वं धर्मत्वं चाऽऽत्मन  
एव, न चैतद्विरुद्धत्वाद्गुणपद्यते, कर्तृत्वं प्रभातृत्वं, कर्मत्वं च श्रेयस्त्वम्, न चैतद्विरुद्धधर्माभ्यासो  
मुगपदेकत्व घटते, यद्विरुद्धधर्माभ्यस्तं न तदेकं, यथा यात्राभाषो, विरुद्धे च कर्तृत्वकर्मत्वे ।  
अथोच्यते—न कर्तृत्वकर्मत्वयोर्विरोधः किन्तु कर्तृत्वकारणत्वयोः । केनैतदुक्तं विरुद्धधर्माभ्यासस्य  
तुल्यत्वात्कर्तृत्वकारणत्वयोरेव विरोधो न कर्तृत्वकर्मत्वयोः । तस्मादहंप्रत्ययव्याघ्रात् परिकृत्याऽऽत्म-  
नोऽपिष्ठातृत्वमेवोपपन्नम्, तच्च चेतनत्वमेव ॥ यैरपि द्रव्यव्यव्यापकभेदेनाऽऽत्मनोऽन्वयकस्य  
भोक्तृत्वम् अस्तस्य फलभोक्तृत्वमित्यव्यवस्थाप्रसङ्गः स्यादिति यावत् । जैनमतेनाह—यैरपि

शरीरपरिमाणस्य परिणामित्वनिश्चये तेषामुत्थानपराहृत एव पक्षः, परिणामित्वे चिद्रूपताज्ञानिधि-  
 दृष्टताभावे किमात्मन आत्मत्वम् तस्मादात्मन आत्मत्वमिच्छता चिद्रूपत्वमेवाङ्गीकर्तव्यम्, तत्रा-  
 धिष्ठातृत्वमेव । योचित्कर्तृरूपमेवाऽऽत्मानमिच्छन्ति । तथा हि—विषयसांनिध्ये या ज्ञानलक्षणा क्रिया  
 समुपपन्ना तस्या विषयसंविधिः फलं, तस्या च फलरूपायां संविधौ स्वरूपं प्रकाशरूपतया  
 प्रतिभासते, विषयश्च ग्राह्यतया, आत्मा च ग्राह्यतया, घटनार्थं जानामीत्याकारेण तस्याः  
 समुत्पत्तेः, क्रियायाश्च कारणं कर्तृत्वं भवतीत्यतः कर्तृत्वं मोक्षत्वं चाऽऽत्मनो रूपमिति ।  
 तदनुपपन्नं, यस्मात्तासां संविधानां स किं कर्तृत्वं युगपत्प्रतिपद्यते क्रमेण वा, युगपत्क-  
 र्तृत्वे क्षणान्तरे तस्य कर्तृत्वं न स्यात्, अथ क्रमेण कर्तृत्वं तदेकरूपस्य न घटते,  
 एकेन रूपेण चेत्तस्य कर्तृत्वं तदेकरूप रूपस्य सदैव संनिहितत्वात्सर्वं फलमेकैकत्वं स्यात् ।  
 अथ नानारूपतया तस्य कर्तृत्वं तदा परिणामित्वं, परिणामित्वान्ध न चिद्रूपत्वम्, अतश्चिद्रूपत्व-  
 मेवाऽऽत्मन इच्छन्ति साक्षात्कर्तृत्वमङ्गीकर्तव्यम्, यदुच्यते तस्मात् कर्तृत्वमात्मनः प्रति-  
 पादितं कूटस्थस्य जित्तस्य चिद्रूपस्य तदेवोपपन्नम् ॥ एतेन स्वप्रकाशस्याऽऽत्मनो विषय-  
 संविधिरूपेण ग्राह्यत्वमभिन्वजत इति चेन्न तेषां अनेनैव विराहताः ॥ केचिद्विमर्शात्मक-  
 त्वेनाऽऽत्मनश्चिन्मयत्वमिच्छन्ति । ते ह्यहङ्गं विमर्शव्यतिरेकेण चिद्रूपत्वमात्मनो निरूपयितुं शक्यम्,  
 जटाद्वैलक्षण्यमेव चिद्रूपत्वमुच्यते, तत्र विमर्शव्यतिरेकेण निरूप्यमाणं जाग्रथाऽवतिष्ठते, तदनु-  
 पपन्नम् । इदमित्वमेव रूपमिति यो विचारः स विमर्श इत्युच्यते । स चास्मिन्व्यतिरेकेण मोक्षा-  
 नमेव लभते । तथा हि—आत्मन्नुपपन्नमानो विमर्शोऽहमेवभूत शयनेनाऽऽकारेण संवेद्यते, त-  
 त्त्वाहंशब्दसंभ्रित्यात्मलक्षणस्यास्यैव तत्र स्फुरणान्न विकल्परूपतातिक्रमः, विकल्पप्राप्यवसायात्मा  
 शुद्धिर्मात्रं न चिद्धर्मः, कूटस्थनित्यत्वेन चित्तेः सदैकरूपत्वान्नाहकारानुप्रवेशः, तदनेन सविमर्शत्वमा-  
 त्मनः प्रतिपादयता पुष्टिरेवाऽऽत्मत्वेन भ्रान्त्या प्रतिपादिता न प्रकाशात्मनः परस्य पुरुषस्य स्वरू-  
 पत्वगतमिति ।

इत्थं सर्वेष्वपि दर्शनेष्वधिष्ठातृत्वं विज्ञाय नान्दशात्मनो रूपमुपपद्यते, अधिष्ठातृत्वं च चिद्रूपत्वम्,  
 तत्र जटाद्वैलक्षण्यमेव, चिद्रूपतया यदधिष्ठितं तदेव मोक्षतां नयति, यत्र चैतनाधिष्ठितं तदेव  
 सकलन्यापारयोग्यं भवति, एवं च सति कृतकत्वात्त्वात्प्रधानस्य व्यापारनिवृत्तौ यदात्मनः कैवल्य-  
 मस्माभिरुक्तं तद्विद्युत् दर्शनान्तराणामपि नात्या गतिः, तस्मादिदमेव बुद्ध्युक्तं वृत्तिसाध्यपरिहा-  
 रेण स्वरूपे प्रतिष्ठा चित्तशक्तः कैवल्यम् । तदेवं सिद्धशब्दरेभ्यो विलक्षणां सर्वसिद्धिमूलभूतां समाधि-  
 द्विमभिधाय ज्ञानान्तरपरिणामलक्षणस्य च सिद्धिविशेषस्य प्रकृत्यापूरणमेव कारणमित्युपपाद्य धर्मा-  
 दीनां प्रतिबन्धनवृत्तिमात्र एव सामर्थ्यमिति प्रदर्श्य निर्माणचित्तानामप्रतिप्रतामात्राद्भव इत्युक्त्वा  
 तेषां च योगिचित्तमेवाधिष्ठापकमिति प्रदर्श्य योगिचित्तस्य चिदान्तरनेकसुखमभिधाव तत्कर्म-  
 ण्यमलौकिकत्वं चोपपाद्य विधाकानुगुणानां च वासनानामभिष्यक्तिसामर्थ्यं कार्यकारणयोश्चै-  
 न्यप्रतिपादनेन व्यवहितानामपि वासनानामानन्तर्यमुपपाद्य तासांमानन्त्येऽपि हेतुफलादिद्वारेण  
 ज्ञानमुपदर्शयतीतादिव्यञ्जसु धर्माणां सद्भावमुपपाद्य विधानवादं निराहृत्य साकारवादं च प्रतिष्ठा-

द्रव्येति । तेषां पक्षः—उत्थाने प्रारम्भे एव पराहृतः खण्डनतां गच्छति । तदेवाह—परिणामित्वे इति ।  
 विशिष्टाद्वैतमतवादिप्रभृतोनां मतमाह—केचित् कर्तृरूपमेवेति । ध्योपनिषद्वैतदेशियतयाह—  
 एतेन स्वप्रकाशस्येति । यैवाकरणमतमाह—केचिद्विमर्शात्मकत्वेनेति । केचित्—अज्ञविमर्शवि-  
 नादपन्न्यादिक्रमेण जगदुपपत्तिमिच्छन्तः शब्दमहावादिनो विमर्शवृत्तयैवात्मनश्चिन्मयतावादिन इति ।

प्रथमं पुरुषस्य सात्वत्यमुक्त्वा चित्तद्वारेण सध्वल्लव्यवहारनिष्पत्तिमुपपाद्य पुरुषसत्त्वे प्रमाणमुपदर्श्य  
कैवल्यनिर्णयाय दशभिः सूत्रैः क्रमेणोपयोगिनोऽर्थानभिधाय शास्त्रान्तरेऽप्येतदेव कैवल्यमित्युपपाद्य  
कैवल्यस्वरूपं निर्णयति त्रिभिरुक्तैः सूत्रैः नैतन्मयादिः—३३ ।

सर्वे यस्य वशाः प्रतापवसतेः पादान्तसेवानतिप्रश्रयमुकुटेषु सूर्ध्वं दधत्वाऽर्धां धरित्रीभूतः ।  
पदक्रान्मुञ्जमाप्य गर्भमसमं वाग्देवताऽपि धिता स श्रीभोजपतिः फणाधिपतिरुत्सृजेतु नृत्तिं न्यभात् ॥१॥

इति श्रीभारेश्वरभोजवैविरचित्यां राजमातृण्डाभिधायं पातजलयोगसूत्रप्रवृत्ती  
कैवल्यपादश्रुतार्थः ॥४॥

समाप्तश्चायं ग्रन्थः ।

अथेदं बोधकम्—कैवल्यं—दुःखत्रयात्पन्ताभावः, स च स्वसमानाधिकरणदुःखप्रागभावाऽ-  
समानकालीनदुःखध्वंसः, स्वम्—अस्मदादिदुःखध्वंसः । दुःखध्वंसविशिष्टान्यदुःखध्वंसः इति  
यावत्, वैशिष्ट्यं च स्वतादात्म्य-स्वसमानाधिकरणदुःखप्रागभावाकालीनसोभयसम्बन्धेन, स्वम्—  
अस्मदादिदुःखध्वंसः, निश्चोभयसम्बन्धेन तद्विशिष्टः स एव, लक्ष्यः जात्यन्तिकदुःखध्वंस इति ।  
यद्वा—स्वरूपप्रतिष्ठत्वं मुक्तिवन्, स्वविशिष्टत्वमिति यावत्, वैशिष्ट्यं च—स्वतादात्म्य-स्वेतरसा-  
म्यप्रतिबोधिबलव्यतादात्म्योभयसम्बन्धेन, स्व-चित्तस्वरूपम् । यद्वा—परमात्मशरणवासिमुक्तिः,  
यद्वा—परमात्मशरणे स्वस्य निवृत्तानन्दानुभवसिद्धिः मुक्तिरिति बोध्यम् । अर्थकम् आत्म-बन्ध-  
स्थिति-साकारत्वादिविचार-निस्तरस्तु योगसूत्राणामरमद्विरचितं श्रीकृष्णपञ्चमाचार्यस्वामिनारायण-  
भाष्यावैवाऽवगतन्त्य इति ।

भारते पश्चिमे ग्रान्ते पुण्ये सागरसङ्गते ।

रैवताद्रिसमाधारे कङ्कसौराष्ट्रविश्रुते ॥ १ ॥

वीरविद्वद्गणाऽऽपूर्ण-‘जीर्णदुर्ग’निवासिभिः ।

‘श्रीकृष्णबल्लभाचार्यैः’ स्वामिनारायणाऽऽश्रितैः ॥ २ ॥

विषमस्थलमालम्ब्य स्फुटार्थानां प्रकाशकम् ।

‘किरणं’ योगसूत्राणां भोजकृतेनिरूपितम् ॥ ३ ॥

आपाडे वैकमे कादयां वेदाङ्गाऽऽङ्गेन्दुसम्मिते ।

विरचय्यार्थितं यत्र भगवान् स प्रसीदतु ॥ ४ ॥

इति श्रीमदार्शानिकपधानम्-पददर्शनाचार्य-नन्दव्याघ्राचार्य-सांख्य-योग-वेदान्त-मीमांसा-  
तीर्थ-पण्डित-श्रीकृष्णबल्लभाचार्य-स्वामिनारायणविरचित-पातजल-  
योगशास्त्रीयभोजकृतेः ‘किरणम्’ समाप्तम् ।



॥ \* ॥ अथ पातञ्जलयोगसूत्रपाठः ॥ \* ॥

ॐ तत्र प्रथमः समाधिपादः ॐ

३० । अथ योगानुशासनम्-१ ॥ योगश्चित्तवृत्तिनिरोधः-२ ॥ तदा द्रष्टुः स्वरूपेऽवस्थानम्-३ ॥  
 वृत्तिता ह्यमितरथ-४ ॥ नृचयः पञ्चतन्वः क्रियाक्रियाः-५ ॥ प्रमाणविपर्ययविकल्पनिद्रासूतयः-६ ॥  
 प्रत्यक्षानुमानागमाः प्रमाणाणि-७ ॥ विपर्ययो मिथ्याज्ञानमलद्रूपप्रतिष्ठम्-८ ॥ शब्दज्ञानानुपाती  
 वस्तुवृत्त्यो विकल्पः-९ ॥ अभावप्रत्ययालम्बना वृत्तिनिद्रा-१० ॥ अतुभूतविषयसंप्रयोगः सृष्टिः-  
 ११ ॥ अभ्यासवैराग्याभ्यां तन्निरोधः-१२ ॥ तत्र स्थिती यतोऽभ्यासः-१३ ॥ स तु वीर्यकाल-  
 नीरन्तरसंस्काराऽऽसेवितो वृत्तभूमिः-१४ ॥ दृष्टानुश्रविकविषयवितृण्णस्य वशीकारसंशयैरभ्यन्-  
 १५ ॥ तत्परं पुरुषस्वयतेर्गुणधितुभ्यन्-१६ ॥ नितर्कविचारानन्दारिमताह्यानमात्मप्रज्ञातः-१७ ॥  
 विरामप्रत्याभ्यासपूर्वः संस्कारशेषोऽन्यः-१८ ॥ मन्त्रप्रत्ययो विवेकप्रकृतिलयानाम्-१९ ॥ अद्या-  
 योर्यस्य तिस्रसाधिप्रज्ञापूर्वक इतरेषाम्-२० ॥ तीमसंवेगानामात्मनः-२१ ॥ नृदुर्मन्यामिमाप्रत्यास-  
 तोऽपि विशेषः-२२ ॥ ईश्वरप्रणिधानाद्वा-२३ ॥ छेद्यकर्मविषयकाशयैरपरानुष्ठः पुरुषविशेष ईश्वरः-  
 २४ ॥ तत्र निरतिशयं सर्ववर्धीनम्-२५ ॥ स पूर्वेषामपि युक्तः कालेनानवच्छेदात्-२६ ॥ तस्य  
 नाचक्रः प्रणवः-२७ ॥ तद्भवत्तदर्थमायनम्-२८ ॥ ततः प्रत्यन्वेषतथाधिमोऽप्यन्तरायाभावश्च-  
 २९ ॥ न्याधित्थानसंशयप्रमादालस्याच्चिरतिमान्तिदर्शनालम्बभूमिक्रान्तवस्थित्तानि चित्तविशेषा-  
 स्तेऽन्तरायाः-३० ॥ बुद्धवैर्मनस्याहमेववत्कथासम्प्राप्ता विश्लेषस्तुतः-३१ ॥ तत्प्रतिषेधार्थमे-  
 कतत्त्वाभ्यासः-३२ ॥ नैत्रीकरणासुविद्योपेक्षाणां ब्रह्मदुःखमुग्धापुण्यविषयाणां मारनातश्चित्तप्रसाद-  
 नम्-३३ ॥ प्रच्छेदं विचारणाभ्यां वा प्रागस्य-३४ ॥ विषयवती वा प्रवृत्तिवत्पत्रा मनसः स्थिति-  
 निवन्धिनी-३५ ॥ विशोका वा ज्योतिष्मती-३६ ॥ धीतरागविषयं वा चित्तम्-३७ ॥ स्वप्निद्रा-  
 शानालम्बनं वा-३८ ॥ यथाभिमतध्यानाद्वा-३९ ॥ परमाणुपरमदृन्वन्तोऽस्य वशीकारः-४० ॥  
 क्षीणबुद्धेरभिवातत्त्वेव मनेर्बुद्धीनुग्रहप्रयत्नोपु तत्स्वतदञ्जना समापत्तिः-४१ ॥ तत्र शब्दासंज्ञान-  
 विकल्पैः संकीर्णां सक्तिर्का समापत्तिः-४२ ॥ सृतिपरिच्छेदो स्वरूपवृत्त्येवार्थमात्रनिर्मासा निवि-  
 तर्का-४३ ॥ यतयैव सविचारा निविचारा च सूक्ष्मविषया न्याल्याता-४४ ॥ सूक्ष्मविषयत्वं  
 चाकिङ्कपर्यवसानम्-४५ ॥ ता एव सर्वोक्तः समाधिः-४६ ॥ निविचारवैशारद्येऽप्यात्मप्रसादः-४७ ॥  
 फलं भवति तत्र प्रज्ञा-४८ ॥ श्रुतानुमानप्रज्ञाभ्यामप्यविषया विशेषार्थत्वात्-४९ ॥ तत्रुः संस्कारोऽ-  
 न्यसंस्कारप्रतिबन्धी-५० ॥ तस्यापि निरोधे सर्वनिरोधानिर्वाणः समाधिः-५१ ॥

॥\*॥ अथ द्वितीयः साधनपादः ॥\*॥

तपःस्वाध्यायेश्वरप्रणिधानानि क्रियायोगः-१ ॥ समाधिभाववर्धः श्लेशतनुकरणार्थश्च-२ ॥  
 अविद्याऽस्मिताऽऽपदेयामिनिवेशः श्लेशः-३ ॥ अविद्या क्षेत्रसुत्तरेषां प्रकृततनुविच्छिन्नोदारान्धम्-  
 ४ ॥ अनित्यानुचिदःखानात्मसु निरप्यनुचिदुखात्मख्यातिरविद्या-५ ॥ दृग्दर्शनशक्त्योरेकारभते-  
 वास्मिता-६ ॥ सुखानुशयो रगः-७ ॥ दुःखानुशयो द्वेषः-८ ॥ स्वरसवादो किदुपोऽपि तथा  
 स्तोऽमिनिवेशः-९ ॥ ते प्रतिप्रसवदेहाः सूक्ष्माः-१० ॥ ध्यानदेवास्तद्दृग्धयः-११ ॥ छेद्यमूलः  
 कर्माशयो दृष्टादृष्टजन्मवेदनोपः-१२ ॥ सति मूले सदिपाको कात्यायुर्भोगाः-१३ ॥ ते ह्यदपरिखा-

पफलाः पुण्यापुण्यहेतुत्वात्-१४ ॥ परिणामत्वापसंस्कारदुःखीगुणवृत्तिनिरोधश्च दुःखमेव सर्वं विवे-  
किनः-१५ ॥ हेतु बुद्धमनागतम्-१६ ॥ इष्टदृश्ययोः संयोगो देवहेतुः-१७ ॥ प्रकाशक्रियारिध-  
तिशोचं भतेन्द्रियात्मकं भोगापकर्षार्थं दृश्यम्-१८ ॥ विद्येयाविद्येयविकल्पनात्तद्विज्ञानं पुण्यपराधि-  
-१९ ॥ द्रष्टो वृद्धिमात्रः शुद्धोऽपि प्रत्ययानुपपन्नः-२० ॥ तदर्धं एव दृश्यस्याऽऽत्मा-२१ ॥ कृतायं  
प्रति नष्टमप्यनष्टं तदस्यसाधारणत्वात्-२२ ॥ स्वस्वामिच्छक्योः स्वरूपोपलम्बिहेतुः संयोगः-२३ ॥  
तस्य हेतुरविद्या-२४ ॥ तदमावास्तंभयोगाभावो ज्ञानं तद्दृश्योः केनस्य-२५ ॥ विवेकस्यातिरविच्छेदा  
दानोपायः-२६ ॥ तस्य सप्तधा शान्तमूमिः प्रज्ञा-२७ ॥ योगाज्ञानुष्ठानादशुद्धिद्वये ज्ञानदीप्तिरा-  
विवेकस्यातेः-२८ ॥ यमनियमासनप्राणायामप्रत्याहारप्राणायानसमाधयोऽष्टावङ्गानि-२९ ॥  
अदिसास्त्रप्राप्तोयमज्ञात्वापरिमहा यमाः-३० ॥ एते नास्तिदेशकालसमाधानवच्छिन्नाः सार्वभौमा  
नहासतम्-३१ ॥ शौचसन्तोषतपःस्वाभ्यासेदशप्रणिधानानि नियमः-३२ ॥ वितर्कवाधने  
प्रतिपक्षभावनम्-३३ ॥ वितर्का हिंसादयः कृतकारितानुमोदिता लोभक्रोधमोहपूर्वका सुदु-  
मभ्याधिमाणा दुःशासनानन्तफला इति प्रतिपक्षभावनम्-३४ ॥ अहिंसाप्रतिष्ठायां तत्संनिधी वैर-  
त्यागः-३५ ॥ सत्वप्रतिष्ठायां किंवाफलाभयत्नम्-३६ ॥ अस्तेयप्रतिष्ठायां सर्वरक्षोपस्थानम्-३७ ॥  
महाचर्चप्रतिष्ठायां वीर्यशामः-३८ ॥ अपरिमहस्यैर्जे जन्मकमन्तासंशोधः-३९ ॥ शौचास्वाङ्गजुगुप्ता  
परैरसंताः-४० ॥ सचक्षुद्विस्तीमनस्यैकाग्रयेन्द्रियव्यात्मदर्शनयोग्यत्वानि च-४१ ॥ सन्तोषाद-  
नुचमद्वाजलाभः-४२ ॥ कायेन्द्रियसिद्धिरशुद्धिसवात्तपसः-४३ ॥ स्वान्वासादिष्टदेयतासंप्रयोगः-४४ ॥  
समाधिसिद्धिरोश्वरप्रणिधानात् ४५ ॥ स्थिरजुसमासनम् ४६ ॥ प्रयत्नशैथिल्यानन्तसमापत्तिभ्याम् ४७ ॥  
ततो ईद्वानभिधातः-४८ ॥ तस्मिन्सति श्वासप्रश्वासासुषोर्गतिविच्छेदः प्राणत्वामः-४९ ॥ स तु वाश्याभ्य-  
न्तरस्तम्भसुषुप्तौदोषाकारकस्याभिः परित्यजे वीर्यसूक्ष्मः-५० ॥ बाह्याभ्यन्तरविषयाद्येपी शतुर्धः-५१ ॥  
ततः क्षीयते प्रकाशावरणम्-५२ ॥ धारणास्तु च बोधवता मनसः-५३ ॥ स्वविषयात्संप्रयोगे चित्त-  
स्वरूपानुकार श्लेष्मिद्रयाणां प्रत्याहारः-५४ ॥ ततः परमा नश्यतेन्द्रियाणाम्-५५ ॥

॥\*॥ अथ तृतीयो विभूतिपादः ॥\*॥

देशवन्धवित्तस्य चारण्य-१ ॥ तत्र प्रत्ययैकतानता ध्यानम्-२ ॥ तदेवार्थमाप्रनिर्भासं स्वरूप-  
शून्यमिदं समाधिः-३ ॥ अयमेकत्र संयमः-४ ॥ तद्ब्रह्मशब्दालोकः-५ ॥ तस्य मूमिषु विनिर्धोगः-  
६ ॥ त्रयमन्तरङ्गं पूर्वंभ्यः-७ ॥ तदपि महिरङ्गं निर्वाचस्व-८ ॥ व्युत्थानन्तिरोषसंस्कारयोरभिभव-  
प्रादुर्भासो न्तिरोषप्रणवचित्तव्यये निरोधपरिणामः-९ ॥ तस्य प्रज्ञातवादिता संस्कारात्-१० ॥  
सर्वावर्तकामतयोः क्षयोदसौ चित्तस्य समाधिपरिणामः-११ ॥ ज्ञानतोदितौ तुल्यप्रत्ययौ चित्तस्यै-  
काग्रतापरिणामः-१२ ॥ एतेन मूर्तेन्द्रियेषु धर्मलक्षणवस्वापरिणामा न्वास्वताः-१३ ॥ ज्ञानतोदिता-  
न्यपदेदयधर्मानुपाती धर्मः-१४ ॥ क्रमत्वत्वं परिणामान्त्ये हेतुः-१५ ॥ परिणामत्रयसंयमवर्तिताना-  
गतज्ञानम्-१६ ॥ शब्दार्थप्रत्ययागमितरेतराभ्यासासंस्कारस्त्वप्रविमानासंयमात्सर्वभूतकृतज्ञानम्-१७ ॥  
संस्कारसाक्षात्स्वरूपपूर्वजातिज्ञानम्-१८ ॥ प्रत्ययस्य परिचिन्तनम्-१९ ॥ न तस्मात्कल्पनं तस्मा-  
द्विषयीभूतत्वात्-२० ॥ कायरूपसंज्ञाग्राह्यशक्तिस्तन्मे चक्षुप्रकाशासंयमयोऽन्तर्धानम्-२१ ॥  
सोपक्रमं निष्पन्नम् च क्रमं तत्संयमाद्वरान्ताज्ञानमरिष्टेभ्यो वा-२२ ॥ मैत्र्यादियु क्लानि-२३ ॥  
वलेषु इस्तियकम्पीनि-२४ ॥ प्रवृत्त्यालोकन्यासात्सुक्ष्मव्यवहितविरुद्धज्ञानम्-२५ ॥ भुवनज्ञानं  
स्यै संयमात्-२६ ॥ अन्दे ताज्ज्वलज्ञानम्-२७ ॥ भुवे तद्भूतिज्ञानम्-२८ ॥ नाभिचक्रे काव्यसू-  
-

शानम्-२१ ॥ कण्ठरूपे ध्रुवपिप्तानिष्टुतिः-३० ॥ ह्रूमनाड्यां स्वैर्यम्-३१ ॥ सूर्यज्योतिषि  
सिद्धदर्शनम्-३२ ॥ प्रातिभादा सर्वम्-३३ ॥ हृदये चित्तसंविद्-३४ ॥ तत्त्वपुण्ययोरत्यन्तात्कोर्ण-  
योः प्रथयाविज्ञेयाद् भोगः परार्थान्वत्पार्यसंयमात्पुरुषदानम्-३५ ॥ ततः प्रातिभभाषणवेदानादर्शा-  
त्त्वादनार्ता आण्यो-३६ ॥ ते समाधायुपतर्गां स्युत्याने सिद्धयः-३७ ॥ वरुणकारणज्ञेयिष्यापारभारसं-  
वेदनाच्च चित्तस्य परशरीरानेशः-३८ ॥ उदानवयाङ्गुलपङ्ककण्टकादिभ्रसङ्ग उत्कान्तिश्च-३९ ॥  
समानवयाप्रव्यलनम्-४० ॥ शोभाकाशयोः सम्बन्धसंयमाक्षिप्तं शोषम्-४१ ॥ कायाक्ताशयोः सं-  
न्धसंयमाह्युत्तुलसमापत्तेश्चाऽऽकाङ्क्षमनम्-४२ ॥ बहिरकल्पिता वृत्तिर्महाविदेहा ततः प्रकाशा-  
धरणक्षयः-४३ ॥ स्फुल्लस्वरूपसूक्ष्मान्वयार्थवत्त्वसंयमान्द्रूतलयः-४४ ॥ ततोऽणिमादिप्रदुर्भावः फल्य  
संयत्तद्धर्मनिधायित्वा-४५ ॥ रूपलाभण्यवलयसंज्ञनतत्त्वानि कायसंपत्-४६ ॥ ग्रहणस्वकथास्मि-  
तान्वयार्थवत्त्वसंयमादिनिवृत्त्यजयः-४७ ॥ ततो मनोवर्षित्वं विकरणमानः प्रधानजयश्च-४८ ॥ तत्त्व-  
पुरुषान्यताकृषातिमात्रस्य सर्वभावाविभ्रानुत्पन्नं सर्वशालुत्वं च-४९ ॥ तद्वैराग्यादपि दोषवीवञ्छये  
कैवल्यम्-५० ॥ स्थान्युपनिमन्त्रणे रुद्धरमथाकरणं पुनरनिष्टप्रसङ्गात्-५१ ॥ क्षणतत्कनयोः संयमा-  
दिवेकत्वं ज्ञानम्-५२ ॥ आतिलक्षणदेशैरन्यतानवभेदात्पुण्ययोस्ततः प्रतिपत्तिः-५३ ॥ तारकं सर्व-  
विषयं सर्वथाविषयमकर्म चेति विवेकजं ज्ञानम्-५४ ॥ सत्त्वपुण्ययोः श्रुदिसान्धे कैवल्यमिति-५५ ॥

॥\*॥ अथ चतुर्थः कैवल्यपादः ॥\*॥

जन्मोपनिमन्त्रतपःसमाधिनाः सिद्धयः-१ ॥ आत्यन्तरपरिणामः प्रकृत्यापूरत्-२ ॥ निमित्तम-  
प्रयोक्तव्यं प्रकृतीनां वरणभेदवस्तु ततः श्रेयिकवत्-३ ॥ निर्माणचिदात्म्यस्मितामात्रात्-४ ॥ प्रवृत्ति-  
भेदे प्रयोक्तव्यं चित्तमेकमनेकेषाम्-५ ॥ तत्र ध्यातव्यमनाशयम्-६ ॥ कर्माङ्गुलार्ण्यं योगिनश्चि-  
धमितरेषाम्-७ ॥ ततरतदिपाकातुगुणानामेवाभिव्यक्तिर्नास्तनानाम्-८ ॥ आतिदेशकल्पनद्विता  
नामयानन्तर्गं स्मृतिरसंस्कारयोरेकरूपत्वात्-९ ॥ तात्तमनादित्त्वं व्याश्रियो चित्तत्वात्-१० ॥  
हेतुकलाधवाकल्पनैः संगृहीतात्वादिपागभावे तदभावः-११ ॥ क्षतीतानागतं स्वरूपतोऽस्त्यध्वभेदा-  
दर्माणाम्-१२ ॥ ते व्यक्तसूक्ष्मा गुणामागः-१३ ॥ परिच्छमैकत्वाद्द्रव्यत्वम्-१४ ॥ वस्तुतान्ये  
चित्तमेवात्तथोर्विविक्तः पन्थाः-१५ ॥ न चैकान्तिपत्तन् वस्तु तदप्रमाण्यं तदा किं त्वात्-१६ ॥  
तदुपरागापेक्षितत्वाच्चित्तस्य वस्तु हाताहातम्-१७ ॥ सदा शालाश्चित्तस्यरत्नमोः पुरुषस्यापि-  
गामित्वात्-१८ ॥ न तदवामासं दृश्यत्वात्-१९ ॥ एकत्वमेव श्लेषानवधारणम्-२० ॥ चित्ता-  
न्तरदृश्ये बुद्धिबुद्धेरतिमसङ्गः स्मृतिर्लक्ष-२१ ॥ चित्तेरप्रतिष्ठाकामास्त्रकारापातौ स्वयुद्धिसंवेद-  
नम्-२२ ॥ ब्रह्मदृश्योपरकं चित्तं सर्वार्थम्-२३ ॥ तदसंख्येयत्वात्तानिश्चित्तमपि परार्थं संख्य-  
कारित्वात्-२४ ॥ विशेषश्चिन्तित आत्ममालभावनानिष्टुतिः-२५ ॥ तदा विवेकनिष्ठं कैवल्यप्रणम्यारं  
चित्तम्-२६ ॥ तच्छिष्टेषु प्रत्ययान्तराणि संस्कारेभ्यः-२७ ॥ ज्ञानमेवो द्वेषवदुत्तम्-२८ ॥ प्रसं-  
ख्यानेऽव्यक्तसीदस्य सर्वथा विवेकस्यात्प्रेषमभेदः समाधिः-२९ ॥ ततः श्लेशकर्मनिष्टुतिः-३० ॥  
तदा सर्वोपरणमलापेतस्य ज्ञानस्याऽऽनन्त्याज्यैवमक्षयम्-३१ ॥ ततः कृतातीनां परिणामकमसमा-  
क्षिप्तुणानाम्-३२ ॥ क्षणप्रतिभोगी परिणामापरान्तनिष्ठाश्चः कमः-३३ ॥ पुरुषार्थज्ञानानां गुणानां  
प्रतिप्रसवः कैवल्यं स्वरूपप्रतिष्ठा वा चित्तिसक्तिरिति-३४ ॥

समाप्तोऽयं श्रीमत्पतञ्जलिप्रणीतो योगसूत्रपाठः ॥



## \* पातञ्जलभोजवृत्तौ प्रश्नाः \*

'अत्र' शब्दस्य कोऽर्थः ? अत्र शास्त्रेऽनुबन्धचतुष्टयं कीदृशं दर्शितम् ॥ उत्तरम्- १ सूत्रम् । योगः कीदृशः ? चित्तवृत्तयश्चित्तभूतयश्च प्रदर्शनीयाः ? गिरोधस्य कोऽर्थः ? कुत्र भूमौ योगस्य सम्भवः ? १। ७० २ सू० ॥ योगकाले ब्रह्मः कः स्थितिः ? ब्रह्मः स्वरूपं कीदृशं स्वीकृतम् ? ॥ ७० ३-सू० ॥ योगशून्यकाले पुरुषस्य का स्थितिः ? ७० ४ सू० प्रमाणसामान्यलक्षणं प्रत्यक्षानुमाना-गमलक्षणानि च सौदाहरणानि दर्शनीयानि ७० ७ सू० ॥ विपर्ययविकल्पस्वरूपे च प्रदर्शनीये ? संशयस्य कुत्रान्तर्भावः ? निपर्ययसंशययोः को भेदः ? ७० ८, ९, सू० ॥ निद्रावृत्तिविवेचनीया ? ७० १० सू० । स्मृतिं निरूप्य वृत्तिनिरोपकारणं दर्शनीयम् ? । अभ्यासवैराग्ये किं स्वरूपे ? ॥ ७० १३, १४, १५, १६, ॥ 'निकर्तृविचारानन्दास्मितास्मानुगतमूर्त्तप्रज्ञात-' इति सूत्रं स्पष्टं व्याख्या-यताम् ? १७ ॥ असम्प्रज्ञातस्य स्वरूपं दर्शनीयम् ? १८ ॥ सुम्प्रज्ञाते भिन्नोपायाः प्रदर्शनीयाः ? ७० १९, २० सू० । शीघ्रं समाधिप्रभवः कस्य भवति ? ७० २१, २२, सू० ॥ ईश्वरलक्षणं दर्शनीयं, तत्र 'विशेषपदं कथमुपात्तम् ? ईश्वराऽनेकत्वस्वीकारे किं दूषणम् ? 'तस्य च तथाविधमैश्वर्य-मनादेः सत्त्वोत्कर्षात्' इत्यत्र कीदृशमैश्वर्यमभिप्रेतम् ? अनादित्वं कीदृशम् ? ज्ञानैश्वर्ययोरितरेत-रात्मत्वमुपपाद्य परिहरणीयम् ? ईश्वरस्य चित्तसत्त्वं स्वकीयं वा शाकृतिकम् ? ॥ ७० २४ सू० ॥ ईश्वरस्य स्वमयोक्तव्यमावात् कथं प्रकृतिपुरुषसंयोगाद्यापादक्यम् ? ७० २५ सू० ॥ प्रणवस्वरूपेण किं भवति ? ७० २९ सू० ॥ कोऽभ्याराधः ? के च विशेषसङ्गभुवः ? स्पष्टं व्याख्येयाः ? ७० ३०, ३१ सू० ॥ विशेषाणां निषेधाय कः उपपाद्यः ? ७० ३२ सू० ॥ 'मैत्रीकरणमुदितोपेक्षाणां तुल-दुःखपुण्यपुण्यविषयाणां मालनातश्चित्तप्रसादनम्' ३३, 'प्रच्छेदनविपारणान्यां वा प्राणस्य, ३४, 'विषयतो वा प्रवृत्तिरुपपन्ना स्थितिनिवन्धिनी' ३५, 'विज्ञोका वा ज्योतिष्मती' ३६, 'वोतरागविषयं वा चित्तमिति' ३७, सूत्राणि स्पष्टतया व्याख्येयानि ॥ चित्तस्यैश्वर्यस्य किं फलम् ? ७० ४० सू० ॥ उपायैः संस्कृतचित्तस्य क्षीद्वृत्तं मनसि ? ७० ४१ सू० ॥ सवितर्कतो निर्वितर्कयोः को भेदः ? ७० ४२, ४३, सू० ॥ सविचारनिर्विचारयोः को भेदः ? ७० ४४ सू० ॥ 'गुणानां परिणामे चर्चारि पक्षाणि विशिष्टलिङ्गमनिशिष्टलिङ्गं लिङ्गमात्रमलिङ्गं चेति' अन्वः स्पष्टं संज्ञाचतुष्टयनीनप्रदर्शनपूर्वकं व्याख्येयाः ? ७० ४५ सू० ॥ 'निर्विचारवैशारद्येऽव्यात्मप्रसादः' ४७, 'ज्ञातम्भरा तत्र प्रज्ञा' ४८, इति सूत्रे व्याख्येये ॥ अन्यप्रज्ञात ज्ञातम्भरात्वाको विशेषः ? ७० ४९ सू० ॥ असम्प्रज्ञातसमाधिः कदा जायते ? ७० ५१ सू० ॥ प्रथमपादोक्तविषयाः संक्षेपेण प्रदर्शनीयाः ? ५१ सू० ॥

द्वितीयपादोक्तानि किं नीजम् ? क्रियायोगः किमात्मकः ? किमर्थम् ? ७० १, २, सू० ॥ के पक्ष क्लेशाः ? अनिधादीनां कथं नलेशत्वम् ? ७० ३ सू० ॥ 'अविद्या क्षेत्रमुत्तरेणां प्रसूततनुविच्छि-न्नोदाराणामिति' ४ सूत्रं व्याख्यायताम् ? ॥ अविद्याया लक्षणमुपपाद्यताम् ? ५ सू० ॥ अस्मितारागद्वेषाभिविज्ञानां लक्षणमुपपाद्य क्लेशानां तद्दन्तीनां च महात्त्वोपायाः प्रदर्शनीयाः ? ६, ७, ८, ९, १०, ११ सू० ॥ कर्मांशयस्य कोऽर्थः ? ऊन्मूलं च किम् ? तस्य किं फलम् ? सौदाहरणं सर्वं व्याख्येयम् ॥ ७० १२, १३, १४, सू० ॥ 'परिणामतावसंस्कारदुःखैः सर्वमेव दुःखं विवेकिनः' १५ इति सूत्रं स्पष्टं व्याख्येयम् ? 'फेकान्तिक्षीम् आत्सन्तिकीं च दुःखनिवृत्तिमिति' अन्वः स्फुटं प्रतिपाद्यताम् ? १५ सू० ॥ भी० ॥ हेयं किम् ? तदेतदुष्य कः ? १७ सू० ॥ इत्यस्य स्वरूपकल्पणमयोक्तव्यमिति निरूपणीयानि ? १८ सू० ॥ 'विशेषाविशेषलिङ्गमायाऽल्लिङ्गानि' १९ इति सूत्रं स्पष्टं व्याख्यायताम् ॥ द्रष्टा कीदृशः,

निर्णयकरय कथं द्रष्टव्यमर्थः ? उ० २० सू०॥ आत्मनो भोक्तृत्वं केन सूत्रेण प्रतिपादितम् ? २१ सू०॥ प्रकृतैः कृतार्थत्वे सति संसारोच्छेदापत्तिरिवाशंकायां किमुत्तरम् ? योगमते पुरुषाणामनेकत्वं केन सूत्रेण प्रतिपाद्यते ? उ० २२ सू० ॥ संयोगलक्षणं प्रदर्शनं हानं प्रतिपादनीयम् ? हान्यनैक्ययोः को मेघः ? उ० २४, २५ सू०॥ हानोपायः कः ? विवेकख्यातोः कीदृश आकारः ? उ० २५ सू० ॥ विवेकज्ञानवतः सप्तधा प्रज्ञा विवरूपः ? उ० २७, सू०॥ विवेकव्यतिरेकतुर्वर्तनीयः ? उ० २८ सू०॥ अष्टाङ्गेषु यमनियमौ प्रतिपाद्य तत्फलानि प्रतिपादनीयानि ? ३०, ३२, ३५, ३६, ३७, ३८, ३९, ४०, ४१, ४२, ४३, ४४, ४५, सू०॥ अहिंसादीनां महाप्रतिलम्बमुपपाद्यताम् ? उ० ३१ सू० ॥ स्वरूपमेव फल-प्रदर्शनपुरःसरं वितर्का हिंसादयः प्रतिपादनीयाः ? उ० ३४ सू०॥ आत्मनस्य स्थिरमुखात्वे क उपवासः ? किं फलम् ? उ० ४० सू०॥ 'त तु वाद्याभ्यन्तरस्तन्मृत्तिर्देशकालसंख्याभिः परिदृष्टी दीर्घसूक्ष्मः' इति सूत्रं स्पष्टं व्याख्याय चतुर्थः प्राणाद्यामो निरूपणीयः ? ५०, ५१, सू०॥ प्राणायामस्य किं फलम् ? ५२, ५३, सू० ॥ प्रत्याहारस्य किं लक्षणम् ? किं च फलम् ? उ० ५४, ५५, सू० ॥ द्वितीयपादोक्त विषयाः संक्षेपेण प्रदर्शनीयाः ? ५१॥

द्वितीयतृतीयपादयोः कः सम्बन्धः ? धारणायाः किं स्वरूपम् ? उ० १ सू० ॥ ध्यानसमाप्नो-लक्षणे स्वरूपे च प्रदर्शनीये ? उ० २, ३ सू० ॥ संयमः कस्य संज्ञा ? संयमनयस्य किं फलम् ? उ० ४, ५, सू० ॥ अर्थं कस्यान्तरङ्गं कस्य च बहिरङ्गं, कथं चान्तरङ्गत्वबहिरङ्गत्वे ? उ० ७, ८, सू० ॥ 'शुक्लाननिरोधसंस्कारयोरभिभवमालुर्जावी निरोधलक्षणविज्ञानयो निरोधपरिणामः' इति सूत्रं स्पष्टं व्याख्याय निरोधपरिणामस्य फलं प्रदर्शयताम् ? ९, १०, सू० ॥ समाधिपरिणा-मैकाग्रतापरिणामौ विरूपयौ ? ११, १२, सू० ॥ भूतेन्द्रियेषु धर्मलक्षणानुसंधापरिणामाः स्पष्टं व्याख्यायाः ? १३ सू० ॥ धर्मिण्य किं लक्षणम् ? ज्ञानत्वादिर्कं स्पष्टमुपपाद्यताम् ? १४ सू० ॥ परिणामभेदे को हेतुः ? क्रमः किं स्वरूपः ? केचिन्मानुमानगत्याः धर्मसंस्कारशक्तिभङ्गव्य-अत्र कोऽहंशान्वनुमानानि ? उ० १५ सू० ॥ परिणामत्रयसंयमस्य किं फलम् ? १६ सू० ॥ सर्वभूत-रक्षाधानं कुत्र संयमोद्भवति ? शरीररक्षायाः कीदृशः ? १७ सू० ॥ पूर्वजातिज्ञानं कस्माद्भवति ? संस्काराः कतिविधाः ? १८ सू० ॥ परिचितं सालम्बनं कथं न शायते ? २० सू० ॥ अन्तर्धान-सिद्धिः कथं भवति ? २१ सू० ॥ मरणज्ञानं कुत्र संयमोद्भवति ? अरिष्टानि कतिविधानि ? अरि-हृत्तये मरणज्ञाने योगिनामन्वेयां च को विशेषः ? २२ सू० ॥ प्रकृत्यालोकात्प्रासाद किं भवति ? २५ सू० ॥ सर्वे भूवे नाभिषक्ते कण्ठकूपे कुर्मनाख्यां मूर्धन्योतिषि च संयमात् कीदृशः सिद्धयो जायन्ते ? उ० २६ ..... ३२ सू० ॥ सर्वशरीरस्य क व्यायः ? स्वपरचित्तज्ञानस्य क उपवासः ? ३४ सू० ॥ 'सत्त्वपुरुषधोरत्यन्तार्त्तकीर्णयोः प्रत्यवाऽविशेषाद्भोगः परार्थान्वयसार्धसंयमात्पुरुषज्ञानम्' इत्यत्र भोगः तत्कारणं परार्थः स्वार्थं कति निरूपणीयाः ? पुरुषज्ञानं कीदृशम् ? पुरुषस्य शैव-त्वापत्त्या दृश्यत्वापत्तिः कथं न ? ३५ सू० ॥ पुरुषसंयमश्यासत्त्व किं फलम् ? ३६ सू० ॥ संयमफलानां कुनोपसर्तव्यं कुत्र च सिद्धित्वम् ? ३७ सू० ॥ चित्तस्य परशरीरभ्रंशः कस्माद्भवति ? मयः कीदृशः ? ३८ सू० ॥ उदान्तलक्ष्य किं फलम् ? इन्द्रियवृत्तीनां जीवनवद-नाचलत्वे प्राणादीनां कथं जीवनत्वम् ? ३९, सू० ॥ मोक्षस्य दिव्यता, आकाशगतिश्च कुत्र संयमोद्भवति ? ४१, ४२, सू० ॥ महाविदेहा वृषिः किं स्वरूपा ? तत्फलं कीदृशम् ? ४३ सू० ॥ भूतजन्यः कस्माद्भवति ? भूतजन्यस्य च किं फलम् ४४, ४५ सू० ॥ इन्द्रियजन्यः कुत्र संयमोद्भवति ? इन्द्रियजन्यस्य च किं फलमुत्तमं ? ४७, ४८, सू० ॥ 'सत्त्वपुरुषान्यतात्प्रातिमात्रस्य सर्वभावाधि-

उत्तुर्त्वं सर्वशास्त्रं वेति सूत्रं व्याख्येयम् ? ४९ सू० ॥ तद्देरग्यादपि दंषवोषक्षये कैवल्यम्' भव कीदृशं कैवल्यमुत्तम् ? ५० सू० ॥ विवेकज्ञानं कथमुत्पद्यते ? ५२ सू० ॥ तारकज्ञानं कीदृशम् ? ५४ सू० ॥ 'सत्त्वरूपयोः शुद्धिसाम्ये कैवल्यमित्यत्र शुद्धिः धेनुशी कैवल्यं च कीदृशम् ? ५५ सू० ॥ तृतीयपादस्य विषयाः संश्लेषतो निरूपणीयाः ? ५५ सू० ॥

कीदृश्यो विप्रतिपक्षस्तत्समुत्थाश्च भ्रान्तयो यन्निराकरणार्थं कैवल्यपादारम्भः ? सिद्धयः कतिप्रकाराः ? ७० १ सू० ॥ आरयन्तरपरिणामो क्वं केन जायते ? २ सू० ॥ घर्मादीनां जात्यन्तरपरिणामजनकत्वेनैव सामञ्जस्ये प्रकृत्यापूरः कथमपेक्षते ? ३-सू० ॥ निर्माणचिदानि कस्माद्भवन्ति ? ४-सू० ॥ कथं बहूनां चिदानामेकचिदानुसारिणीं प्रवृत्तिर्भवति ? ५-सू० ॥ ध्यानजं चित्तं कीदृशं भवति ? ६ सू० ॥ चतुर्विधकर्माणि प्रदर्श्य योगिनस्तत्प्रतिपादनीयम् ७ सू० ॥ कर्मणः फलं प्रदर्श्यताम् ? कतिविधाः कर्मनासनाः ? स्पष्टं प्रतिपादनीयाः ? ८ सू० ॥ अग्रहितानां कालान्तराकाराणामिदानीन्तनसृतिजनकत्वं कथमुपपद्यते ? ९ सू० ॥ प्रथमानुभवो वासनानिमित्त उत निनिमित्त इत्याशंकायां किमुत्तरम् ? १० सू० ॥ वासनानां लयः कया रौप्योपपादितः ? ११ सू० ॥ प्रतिक्षणं चित्तस्य नश्यत्वात् तस्य 'प्रतिक्षणपरिणामिनो द्वि सर्वे माना फले चित्तशक्ते'रिति सिद्धान्तमनुसृत्य चित्तस्यैक्यं क्वं प्रतिपादितं भवति ? १२ सू० 'ते न्वक्तसूक्ष्मा गुणामानः' १३ 'परिणामेकत्वाद्दस्तुत्तत्त्वम्' १४ इति सूत्रे व्याख्येये ? ॥ क्षणिक-विज्ञानात्मकत्वेन सर्वस्यैक्यं निरस्य स्वमतेन ज्ञानार्थयोर्विचित्रत्वमुपपाद्यताम् ? १५ सू० ॥ प्राण-ग्रहणयोः सहभूतत्वे किं वृषणम् ? १६ सू० ॥ ज्ञानस्य प्रकाशकत्वे युगवर्धयग्रहणं कथं न भवति ? १७-सू० ॥ पुरुषस्याऽपारणामिवे का सुक्तिः ? १८ सू० ॥ चित्तस्य स्वरप्रकाशत्वं न वा ? १९ सू० ॥ 'ननु साध्याविशिष्टोऽहं देतुः, वृथात्वमेव चित्तस्यासिद्धम्, इति ग्रन्थो व्याख्येयः ? क्रुद्धोऽहं भीष्टोऽहमित्यादिभूत्या बुद्धेरपि प्रवृत्तं क्वं नास्तीत्युच्यते ? २० सू० ॥ बुद्धेर्बुद्धमन्तरग्रहणे किं वृषणम् ? २१ सू० ॥ 'ब्रह्मदृश्योपरकं चित्तं सर्वार्थमिति सूत्रं व्याख्यायताम् ? चिच्छक्तिः कतिविधा किंस्वरूपा च ? 'अथवापि प्रतिविम्बे प्रतिविम्बमानच्छायासदृशच्छब्दयोर्भवः प्रतिविम्ब-शब्देनोच्यते, एवं सत्त्वेऽपि पौल्लेयचिच्छायासदृशचिदभिव्यक्तिः प्रतिसंकाशितशब्दार्थः' इति ग्रन्थ उपाध्यायताम् ? न्यायकत्वातिनिर्गन्धस्य मलिनायां बुद्धौ क्वं प्रतिविम्बसंभवः ? प्रतिविम्बं किं वस्तु ? प्रकृतिर्विदुषुषार्थकर्त्री तदा मोक्षोपदेशकशास्त्राधान्येक्यम् मोक्षार्थिप्रयत्नश्च निष्फलः श्वाहित्वाशंकायां किं समाधानम् ? २३ सू० ॥ ब्रह्मः स्वीकारे किं प्रमाणम् ? २४ सू० ॥ आत्मभावमात्मनानिबृत्तौ चित्तं कीदृशं भवति ? २५, २६ सू० ॥ 'तच्छिद्रेषु प्रत्ययान्तराणि संस्कारैरभ्यः' 'ज्ञानमेवां न्लेशवक्तुम्' २८, इति सूत्रे व्याख्येये ? ॥ धर्ममेवः समाधिः कदा भवति ? २९ सू० ॥ धर्ममेवाश्च किं भवति ? ३० सू० ॥ न्लेशनिबृत्तौ योगिनः को लभः ? ३१ सू० ॥ गुणानां विकारकरणाशीलत्वात् सर्वशकत्वस्य योगिनोऽपि ते देशादिकमारम्भन्त पनेत्वाशंकायां किमुत्तरम् ? ३२ सू० ॥ क्रमत्वरूपमुपाध्यायताम् ? ३३ सू० ॥ 'पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा चित्तशक्तेरिति सूत्रे प्रतिप्रसवः स्वरूपप्रतिष्ठा चेति कथने किं तात्पर्यम् ? ॥ मोक्षदशायां पुरुषस्य चैतन्यं कथमुपपद्यते ? अलम्भः धर्ममाधिककर्तृत्वे का हानिः ? ॥ अस्मन्मतनदेदाग्रमतेऽप्यन्तःकरणपरमंत्वात्कर्तृत्वादेस्तन्मतेऽहं किं वैलक्षण्यं ? तन्मतेऽप्याविधोषाधिकत्वात्मनः स्वीकारे योगशास्त्रदृष्ट्या काऽऽपत्तिः ? क्विथा च कथं खण्ड्यते ? अद्वैतयोगिनोरविशेषां को विशेषः ? ॥ योगशास्त्रदृष्ट्या न्यायमते पुरुषस्य स्वरूपमात्रप्रतिष्ठितत्वं मोक्षदशायां समीचीनं न वा ? ॥ मीमांसकांगीकृतं कर्मकतुस्वरूपमनोयोग

मतेन कथं तन्निरासतः ?। अंनमस्तेनात्मा प्रतिपाद्य निरस्त्यताम् ?। विशिष्टाद्वैततद्वादिमते कर्तृत्वमात्मनः प्रतिपाद्य तदनुपपन्नत्वे का युक्तिरिति निरूपकताम् ?। 'पदेन स्वप्रकाशस्यात्मनो विषयसंविच्छिदारेण ग्राहकत्वमभिव्यज्यत इति ये वदन्ति तेऽप्यनेनैव निराकृता इति केषां मतं कथा रीत्या निराकृतं तद्विनिश्चयताम् ? इन्द्रजलनादिनामात्मनश्चिन्मन्वात्वं मदर्शयं तन्निरस्त्यताम् ?। चतुर्थपात्र-विषयाः संक्षेपेण मदर्शनीयाः ?। कैवल्यप्रतिपादनानि सूत्राणि समुच्छेदनीयानि ?। इतिशब्दम् ॥

## अशुद्धशुद्धपत्रम् ।

अशुद्धम्,	शुद्धम्,	पृष्ठम्,	पंक्तिः
शिक्षावरथ	विक्षितावरथ	२	१
मरुता देवं	देवं मरुता	५	२७
दल्पपरि	दल्पपरि	८	४
प्रमाणामर्थं	प्रमाणमर्थं	१४	२९
तदेतद्	तदेतद्	१६	१६
स्वरशरीर	स्वशरीर	१६	२३
संप्रज्ञान	संप्रज्ञात	१६	३१, ३२
प्रसन्नता	प्रसन्न	२२	१०
घनतया	घनतया	"	११
गोतावात्मनः	गोतावात्मारमनः	२४	१२
शुद्धिशुद्धि	शुद्धि	२५	१९
प्रत्याश्रय्याऽ	प्रत्याश्रय्याऽ	३३	९
प्रत्ययो	प्रत्ययो	"	२०
विषया	विषया	३५	३२
दाराम	दाराम	३९	१८
परम्पर	परम्पर	४२	१३
शिक्षाव	शिक्षावद्	४४	१६
तदस्म्येण	तद् स्म्येण	५३	३२
मुत्वा	भूत्वा	६१	२५
स्त्रोतः	लोतः	६२	७
न्यायवत्ता	न्यायवत्ता	६३	२३
कुन्तवोभिका	कुन्तवरवोभिका	६६	१४
वानाधि	वानधि	६९	२१
संशयो	संशयवो	७३	१४
विषयव	विषयव	"	२०

अष्टाद्विंशतिपत्रम्,	शुद्धम्,	वृद्धम्	पंक्तिः
मिधानरथ	मिधानरथ	७४	२
त्यात्रापि	त्यत्रापि	७५	२४
मेनेति	मेनेति	७६	२०
सम्बन्धितया स्मरणं	सम्बन्धितया स्मरणं	७९	१
प्रशायते	प्रशायते	८५	१८
स्मान्ने	स्मान्ने	९४	१९
पत्रम्	पत्रम्	९६	४
न्यून	न्यून	"	८
तदाहु	तदाहु	९७	३०
तामसोद्यः	तामसोद्यः	१०२	२९
सितप्रायो	सितप्रायो	११०	२२
मद्य	मद्य	११५	१
कृतिर्नामि	कृतिर्नामि	१२२	४
घटस्थ	घटस्थ	१२५	१७
निपद्य	निपद्य	१३१	२७
शृणिकत्व	शृणिकत्व	१३४	३०
साकारत्व	साकारत्व	१५७	९
धर्म	धर्म	"	२१
देवत्व	संयोगस्थ देवत्व	२०८	२२
गृह्णन्ति	गृह्णन्ति	२२३	७
स्तेयं	स्तेयं	२३०	२४
सामु	पुंसामु	२३२	१४
यथाऽस्तेय	यथाऽस्तेय	२३६	३०
दक्षिणभागो	दक्षिणभागो	२४९	६
वेनमिति	वेनमिति	२४९	२२
लोहकारेण	लोहकारेण	२५४	१९
शुन्याकारं	शुन्याकारं	२६५	२६
ईसं	ईसं	२६६	३०
सुर्व	सुर्व	२७९	१०
विस्तृभरा	विस्तृभरा	"	१५
पञ्चपरार्थ	पञ्चपरार्थ	२८२	२७
निरधन	निरधन	२८७	२४
विभूतयो	विभूतयो	२८९	९
वर्णितु	वर्णितु	"	१३
मेधस्थै	मेधस्थै	२९३	३




अणुद्वि,	शुद्धम्,	पृष्ठम्	पंक्तिः
भाषादि	भाषादि	"	१२
ध्वज	ध्वज	२९६	२५
शब्देनाऽऽहृष्टं	शब्देनाऽऽहृष्टं	२९७	२४
स्मरुं	स्मरुं	२९९	१४
नयनाय	नयनाय	३०३	२२
ऽपव	ऽत पव	३०४	५
तदवविधे	तदेवंविधे	३०५	१४
मनेकेषाम्	मनेकेषाम्	३०९	२४
गुह्ये	गुह्ये	३१८	२६
चेतन	चेतन	३२०	२२
स्विदिदं	स्विदिदं	३२०	२३
इत्याकारिका	इत्याकारिका	"	२४
निवर्तते-	निवर्तते-	"	२६
भिमुखं	भिमुखं	"	३०

भोजनसाधशुद्धिपत्रम्

प्रथम	प्रथमं	३२७	१६
तद्वैराग्य	तद्वैराग्यं	३३०	९
प्रतीजन्यी	प्रतिजन्यी	३३७	१९
गन्धन्तमात्रादीनि	गन्धन्तमात्रादीनि	३४१	२१
पादः	विभूतिपादः	३४७	२२
सम्प्रज्ञातस्य	सम्प्रज्ञातस्य समापेरन्तरङ्गं	३४८	१५
महं	महः	३५२	२४
यस्मिन्	तस्मिन्	३५२	३२
पचसू	पचसू	३५५	२३
महदादीनि	महदादीनि	३५७	१९



## ❖ श्रीगुणातीतब्रह्मोपनिषत् ❖



ॐ ध्यायिनो ह काश्यपीशस्य मानसिंहस्य प्रपौत्रः कुमारोऽर्जुनसिंहः  
श्रद्धादेयो बहुदाधी बहुसत्संगप्रख्यः श्रीस्वामिनारायणनिदेशोपास्तिजीवनो  
निर्गुणस्वामिभक्तो जयन्ते वै त्रिकूटोदयसितस्य वास्त्वासे परब्रह्मणः प्रतिमां  
घातवीं चां श्रीस्वामिनारायणाख्यां प्रतिष्ठापयामास ॥ १ ॥

तन्महे नैकजानपदेभ्यः समवेतानां महाश्रोत्रियाणां ब्रह्मिष्ठानां सद्-  
गुरुणां ब्रह्मवर्चसां सतां गृहमेधिनां च समितिमेत्याऽर्जुनो ह कुमारः परि-  
पप्रच्छ न्यायाचार्याय श्रीकृष्णब्रह्मभाचार्याय बहुविधाय मे ॥ २ ॥

किंस्वरूपं परब्रह्म ?, कतिरूपं ह वा ?, किं गुणशक्तिकम् ?, तद्व्ये-  
रुत कान्ययकानीति । यद्ब्रह्मक्षरं ब्रह्म तद्वा किं कतिरूपम् ?, तद्वै कथमा-  
प्यतेऽनेन पुरुषेण ?, कौऽसौ तदाप्ता पुरुषः, यद्ब्रह्मागती भवतः ?, तदै-  
तद्वै जिज्ञासमानाय ह श्रद्धालवे बहु ब्रह्मीत्योमिति ॥ ३ ॥

तं ह वा स उवाच—परब्रह्म श्रीस्वामिनारायणः सर्वविद्याप्रतिष्ठां  
परब्रह्मविद्यां मूलाक्षरब्रह्मणे श्रीगुणातीतानन्दाय प्राह, स च सत्यसं-  
कल्पाय श्रीबालमुकुन्दमहामुक्ताय प्रेष्ठाय ज्येष्ठशिष्याय तां परावरां  
प्राह ॥ ४ ॥

स च ककुभस्तोत्रः श्रीबालमुकुन्दमहामुक्तः श्रीनिर्गुणमुनये वचनसि-  
द्धाय प्राह, परमकारुणिकः स बहुविद्याचार्याय श्रीकृष्णब्रह्मभाचार्याय मह्यं  
प्राह, तां सम्प्रदायाऽवगतां तात्त्विकीम् अपरोक्षां ह वै ते ब्रवीमीति ॥ ५ ॥

सत्यं ब्रवीमि तर्ह्यं ब्रवीमि सत्पुरुषेभ्यः प्रत्यक्षोपास्तिभ्यो ब्रह्मिष्ठेभ्यो  
दिव्यचक्षुर्भ्यः सुब्रह्मव्रतेभ्य एवेयमात्मविद्या ब्रह्मविद्या परब्रह्मविद्या प्राऽप्यते  
नाऽन्येभ्यो नाऽन्येभ्य इति ॥ ६ ॥

परब्रह्मणो बहुधोपास्यस्य सहजानन्दस्य सन्त एवाऽस्या जन्मसुवः, स  
एवाऽस्या गोत्रम्, सा वै नाऽन्यगन्त्री, तां ते सद्गोत्राय ब्रवीमीति ॥ ७ ॥

तां त्वं ब्रह्मपात्रो ह भूत्वा ब्रह्मवित्तिरुदान्वैः परंब्रह्म सन्धारय, इयं न प्राक्त्वत्तः पुरा विद्या सदन्यान् गच्छति, त्वत्त एव सर्वेषु लोकेषु गमिष्यतीति यथा ह उ परंब्रह्म समवाप्यते परंब्रह्म समवाप्यते ॥ ८ ॥

इति श्रीगुणातीतब्रह्मोपनिषदि प्रथमाध्याये प्रथमः पादः ।

ॐ नमः परंब्रह्मणे भ्राजद्भ्राजद्वर्धने ।

ब्रह्मसवित्रेऽक्षरब्रह्मादिवास्याय त्रिक्रणे ॥ १ ॥

दिव्ये ब्रह्मपुरे यो ह दिव्यमूर्तिः प्रतिष्ठितः ।

अमूर्तमूर्तेष्वन्तर्यामी मूर्तश्च परं हि तत् ॥ २ ॥

विप्रासो विद्युरत्रपुरुषमद्भ्युत्पत्तिज्ञम् ।

कमनास्यं कप्याक्षं युगप्रहरं पुरुषोत्तमम् ॥ ३ ॥

पराणस्त्रस्वरुणिन्नीभिर्भ्राजते परि य उच्यः ।

हृद्गुहदक्षभ्राकनं यमेते सन्तो विदुः ॥ ४ ॥

ब्रह्मगवा विविदुरेतमीश्वरीन्दुभप्रभालम् ।

तिलसुमनोतासं नृरूपं विमान्तमापूर्णम् ॥ ५ ॥

हिरण्यकेशमकुण्ठदृश्यं यत्तेऽन्तराऽमितः ।

किशोरप्रतिमं सच्चिदानन्दमयोगं प्रेयुः ॥ ६ ॥

ब्रह्मपात्राणि ह वै समुपासत श्रेयःस्वर्णयम् ।

षोडशफलं पत्तजान्तराभं परस्य पूष्णः ॥ ७ ॥

कला भवन्तेऽष्टास्यूत्लेखास्वस्तिकादिका दक्षे ।

व्योमार्धेन्दुशफराद्या दक्षेतरेऽस्य चरणे ॥ ८ ॥

इति श्रीगुणातीतब्रह्मोपनिषदि प्रथमाध्याये द्वितीयः पादः ।

एको ह्येषः सर्वयन्ता सुरूपो रूपं रूपं रूप्यमाणोऽधिरोते ।

सहस्रधा चाऽप्यथ नाऽन्तधा सन् समानरूपो रूप्यतेऽक्षय्यलोके ॥ १ ॥

सर्वा जीवा ईश्वराश्चाऽथ मुक्ता गुणातीतं चाऽक्षरं ब्रह्म मूलम् ।

यस्याऽऽनन्दं लब्ध्वाऽऽनन्दीभवन्ति ह्येषः सहजानन्दभूमिः परात्मा ॥ २ ॥

सर्वा जीवा ईश्वराश्चाऽथ मुक्ता गुणातीतं चाऽक्षरं ब्रह्म मूलम् ।

यस्यैश्वर्यं लब्ध्वा ईशा भवन्ति ह्येषः सहजैश्वर्यभूमिः परात्मा ॥ ३ ॥

सर्वा जीवा ईश्वराश्चाथ मुक्ता गुणातीतं चाऽक्षरं ब्रह्म मूलम् ।  
 यस्य वित्तिं लब्ध्वा विदो भवन्ति ह्येषः सहजवित्तिभूमिः परात्मा ॥ ४ ॥  
 सर्वा जीवा ईश्वराश्चाऽथ मुक्ता गुणातीतं चाऽक्षरं ब्रह्म मूलम् ।  
 यस्य सत्तां लब्ध्वा सन्तो भवन्ति ह्येषः सहजसत्यभूमिः परात्मा ॥ ५ ॥  
 सर्वा जीवा ईश्वराश्चाथ मुक्ता गुणातीतं चाऽक्षरं ब्रह्म मूलम् ।  
 यस्य वृत्तिं लब्ध्वा वृत्ता भवन्ति ह्येषः सहजवृत्तिभूमिः परात्मा ॥ ६ ॥  
 अरं दासो न मीह्लुषे कराण्यहं देवाय भूर्णयेऽनागाः ।  
 अचेतयदचित्तो देवो अर्यो गृत्सं राये कथितरो जुनाति ॥ ७ ॥  
 वेशोभम्यस्य शान्तातेः कणे धूमा रमन्ना ईशनानि कत् तम् !  
 स्तवामनेनसं गृभं तरुपेम एनः प्रयुञ्जमः स्वरूपणीशीभिः ॥ ८ ॥  
 इति श्रीगुणातीतब्रह्मोपनिषदि प्रथमाध्याये तृतीयः पादः ।

पराञ्चि तत्त्वानि परात्मरूपाण्यभिन्नतत्त्वान्यपि भक्तिचारात् ।  
 पृथक् च धेयानि हरन्ति तज्ज्ञा रसैकशक्तीन्यपृथग्भूतं हि तत् ॥ १ ॥  
 श्रोत्रस्य श्रोत्रं मनसो मनस्तद् वाचो ह वाक् चक्षुषस्तद्धि चक्षुः ।  
 त्वचस्त्वगित्येव तदीयशक्त्यो मुक्तस्य खानाम् उत ब्रह्मणस्तत् ॥ २ ॥  
 ज्ञानस्वरूपोऽथ मनस्वरूपो ज्ञानस्य वित्तिर्मन एव तस्य ।  
 तदेव धीर्हीश्च तदेव कामो मेधा तथेच्छा धिपणा कृतिश्च ॥ ३ ॥  
 पुमङ्कपूर्णेऽपि रतिर्न गुप्ता प्राकाम्यसेव्येऽपि न रूपतः स्त्री ।  
 प्राह्येऽपि तस्मिन्न इतिः खचित्तेर्वियोगयोगेऽपि न तत्त्वव्याहृतिः ॥ ४ ॥  
 अमातृजत्वान्नहि कोषपट्कं अनन्नकोषान्नहि चित्यचित्यतिः ।  
 प्राणः स्वशक्तिस्तदप्राणकस्य काशोऽपि निरावरणात्मभावः ॥ ५ ॥  
 अनन्नप्रासान्नहि मेहनादिकं ततो न गुर्वादि कुतो हि निद्रा ।  
 नित्यप्रसन्नस्य कुतोऽप्रसन्नता प्रेष्ट्यैकभावान्न परेष्टधीनता ॥ ६ ॥  
 हिरण्यकेशाश्च हिरण्यवन्नस्याः सुकुन्ददन्ता नहि योगभागिनः ।  
 चिदैकरूपा रमणीयस्वात्मकाः सदैकमानाः प्रथिभान्ति तस्य ॥ ७ ॥  
 अगोऽपि गन्ता मनसो जवीयोऽविप्रांस एनं नाऽऽप्नुवन् प्रागुपास्तेः ।  
 विप्रेष्टकोऽन्यानत्येति जवीयः तिष्ठन्नचित्ति चिति चाऽपि ईशः ॥ ८ ॥

इति श्रीगुणातीतब्रह्मोपनिषदि प्रथमाध्याये चतुर्थः पादः ।

### अथ द्वितीयोऽध्यायः

तदभ्यासे न भयं किञ्चनाऽस्ति न तत्राऽन्यत् किञ्चनाऽपूर्णमस्ति ।  
 उभौ तीर्त्वा जीवभावेशभावौ धूम्रातिगो मोदते तत्सयुजः ॥ १ ॥  
 श्रवणायाऽपि बहुभिर्यो न लभ्यः शृण्वन्तोऽपि बहवो यं न विदुः ।  
 नियाम्यञ्जं तमीहयम् उ विदित्वा निचाय्य तां शान्तिमत्यन्तमेति ॥ २ ॥  
 तं दुर्दर्शं गूढमनुप्रविष्टं गुहाहितं गह्वरेष्ठं पुराणम् ।  
 अव्यात्मयोगाधिगमेन देवं मत्वा धीरो पुण्यपापे जहाति ॥ ३ ॥  
 अणोरणीयान् महतो महीयान् लघोर्लघीयाँश्च गुरोर्गरीयान् ।  
 तमक्रियः पश्यति धृतपापो हरेः प्रसादात् प्रपूरितसत्त्वः ॥ ४ ॥  
 न स परात्मा प्रवचनेन लभ्यो न मेधया न बहुना श्रुतेन ।  
 यमेवैष वृणुते तेन लभ्यस्तस्य परात्मा विवृणुते तनू स्वाम् ॥ ५ ॥  
 अशुक्लमकृष्णमलोहितं तं नियामकं नित्यमनन्तपारम् ।  
 अनादिं ब्रह्मपरं ध्रुवं हरिं निचाय्य तं मृत्युमुखात्प्रमुच्यते ॥ ६ ॥  
 स ब्रह्मसत् मुक्तसदीशसद् वसुरन्यत्तसञ्जीवसदेव कार्यसत् ।  
 तथापि न लिप्यते ह्यन्तरात्मा अलेप्यशक्तिः प्रतिरूपकौऽसौ ॥ ७ ॥  
 वश्यद्वितीयः सर्वभूतान्तरात्मा बीजं प्रधानं बहुरूपं ध्याकरोति ।  
 तमान्तरं ये परिपश्यन्ति मुक्तास्तेषां शान्तिः शाश्वती नेतरेषाम् ॥ ८ ॥

इति श्रीगुणातीतब्रह्मोपनिषदि द्वितीयाऽध्याये प्रथमः पादः ।

नित्यो नित्यानां चेतनश्चेतनानामेको बहूनां यो विदधाति कल्पाम् ।  
 तमान्तरस्थं ये परिपश्यन्ति मुक्तास्तेषां शान्तिः शाश्वती नेतरेषाम् ॥ १ ॥  
 न भाति सविता तदमे न कौमुदीशो, न सौदामिन्यो भान्ति कुतोऽनलोऽयम् ।  
 तमेष भान्तमनु भाति सर्वं तदन्तः, तस्य भासा सर्वमिदं प्रविभाति तत्सत् २  
 अक्षय्यलोके भयादस्य सूर्यस्तपत्यग्निर्वहति चाऽप्यनिलः ।  
 ईशा अप्यण्डं परिकुर्वन्ति यद्भयाद् तं स्वामिनारायणं यान्ति तद्विदः ॥ ३ ॥  
 तमच्छायं शुभं स्नेहमूर्तिं शीलभाजत नित्यविज्ञानधर्मम् ।  
 स्वेष्टं देवं वेदयते यस्तु विद्वान् स तत्प्रसादान् तद्वत् सार्वश्यमेति ॥ ४ ॥  
 तमब्रेक्ष्यमग्राह्यमगोत्रमवर्णमचक्षुःश्रोत्रं तमपाणिपादम् ।  
 नित्यं विभुं सर्वगतं सुसूक्ष्मं तमन्वयं कार्ययोजिं परिपश्यन्ति मुक्ताः ॥ ५ ॥

ययोर्णनाभिः सृजते गृह्यते च यथा पृथिव्यामोषधयः संभवन्ति ।  
 यथा सतः पुरुषात् केशलोमानि भवन्ति तथा परात्मनः संभवतीह विश्वम् ॥ ६ ॥  
 परंब्रह्मैवेदममृतं पुरस्तात् परंब्रह्म पश्चाद् दक्षिणतश्चोत्तरेण ।  
 अधश्चोर्ध्वं व्यापकं ब्रह्मद्वारा परब्रह्मव्याप्तमिदं विश्वं वरिष्ठम् ॥ ७ ॥  
 न चक्षुषा गृह्यते नापि वाचा नान्यैर्देवैस्तपसा कर्मणा वा ।  
 ज्ञानप्रसादेन विशुद्धसत्त्वस्ततस्तु तं पश्यति निष्कलं ध्यायमानः ॥ ८ ॥

इति श्रीगुणातीतब्रह्मोपनिषदि द्वितीयाध्याये द्वितीयः पादः ।

बृहच्च तद्विव्यमचिन्त्यरूपं सूक्ष्माच्च तत्सूक्ष्मतरं विभाति ।  
 दूरात् सुदूरे तद्विहाऽन्तिके च पश्यत्स्वहैव निहितं गुहायाम् ॥ १ ॥  
 सत्येन लभ्यस्तपसा स परात्मा माहात्म्यज्ञानेन ब्रह्मचर्येण नित्यम् ।  
 स्वस्य स्वरूपे दिव्यरूपो हि शुभ्रो यं पश्यन्ति चतयः क्षीणदोषाः ॥ २ ॥  
 यदा पश्यः पश्यते रुक्मवर्णं कर्तारमीशं पुरुषं ब्रह्मयोनिम् ।  
 तदा विद्वान् पुण्यपापे विधूय निरञ्जनः परमं साम्यमुपैति ॥ ३ ॥  
 समाने वृक्षे पुरुषो निमग्नोऽनीशया शोचति मुह्यमानः ।  
 जुष्टं यदा पश्यत्यन्यमीशमस्य महिमानमिति वीतशोकः ॥ ४ ॥  
 द्वा सुपर्णा सयुजा सखाया समानं वृक्षं परिपस्वजाते ।  
 तयोरन्यः पिप्पलं स्वाद्वत्ति अनश्रन्नन्यो अभिचाकशीति ॥ ५ ॥  
 यथा नद्यः स्यन्दमानाः समुद्रेऽस्तं गच्छन्ति नामरूपे विहाय ।  
 तथा विद्वान् नामरूपाद्विमुक्तः परात्परं पुरुषमुपैति दिव्यम् ॥ ६ ॥  
 तत्परमं ब्रह्म वेद ब्रह्मैव भवति, न स पुनरावर्तते कर्मप्रत्ययात् ।  
 तरति शोकं तरति पाप्मानं गुहाप्रन्थिभ्यो विमुक्तोऽमृतो भवति ॥ ७ ॥  
 यद्वन्वितो ह प्रतिबुद्ध आत्मा अस्मिन् शरीरे गुहायां प्रविष्टः ।  
 स विश्वकृत् स हि सर्वस्य कर्ता तस्य लोकः स उ लोक एव ॥ ८ ॥

इति श्रीगुणातीतब्रह्मोपनिषदि द्वितीयाध्याये तृतीयः पादः ।

विद्वन्ति सन्तोऽर्जुन ! विद्मो वयं तं, न चेद्वेदिर्महती विनष्टिः ।  
 य एतद्विदुरमृतास्ते भवन्त्यथेतरे दुःखमेवाऽपि यन्ति ॥ १ ॥  
 एष नित्यो महिमा परात्मनो न वर्धते कर्मणा नो कनीयान् ।  
 तस्यैव स्यात् पद्वित् तं विदित्वा न लिप्यते कर्मणा पापकेत ॥ २ ॥

सर्वं यस्य ह्यक्षरे ब्रह्मणि यत् सर्वं तस्य मुक्तवृन्देऽनुषक्तम् ।  
 तद्वै सर्वम् ईश्वरेषु प्रविष्टं तदेवाऽस्मिन् जीवभूतेऽथ चाऽन्ये ॥ ३ ॥  
 यदक्षरे तद् भवत्येव फेवले, तथा ह्यैव शबले निरञ्जनेऽपि ।  
 हिरण्यमये महाविष्णवाख्येऽथ विष्णौ, रौद्रेऽथाऽपि वर्तमाने विराजे ॥ ४ ॥  
 अष्टस्वेवाऽऽवरणेषु तद्वि चतुर्दशस्वपि तृतीय-तत्त्वम् ।  
 तमेव विदित्वाऽतिमृत्युमेति नान्यः पन्था विद्यतेऽयनाय ॥ ५ ॥  
 तस्माद्धि सूक्ष्मचिदचिद्विशिष्टात् स्थूलं हि चिदचिद्विशिष्टं प्रजायते ।  
 उपादानोपादेययोरभेदात् सर्वं तत्त्वं परंब्रह्मैकमेव ॥ ६ ॥  
 परात्मनस्तस्य मूलाऽवतारिणः काचिच्छक्तिर्व्युत्संज्ञामुपैति ।  
 क्रमान्मृता सैव विभवाऽवतारा पूर्णाऽशमुह्याऽऽवेशगौणादिकां च ॥ ७ ॥  
 तत्तद्योगात् तत्स्वरूपस्य बाप्तिस्तस्मिन् लीनाऽलीनभावम् उपैति ।  
 परात्मन उपासनया परेशं परां मुक्तिमाप्नुवन्तीति तत्सत् ॥ ८ ॥  
 इति श्रीगुणातीतब्रह्मोपनिषदि हिनवाध्यायं चतुर्थः पादः ।

### अथ तृतीयोऽध्यायः

मुक्ताधारं परब्रह्मन्याप्यचेतनमक्षरम् ।  
 सर्वाधारं परब्रह्मशरीरं धाम उच्यते ॥ १ ॥  
 ह्येतदेवाऽक्षरं ब्रह्म ह्येतदेवाऽक्षरं परम् ।  
 यावद्वेदतपोब्रह्मचर्यचीर्णं पदं हि तत् ॥ २ ॥  
 अशरीरं शरीरं च मूर्तं चाऽमूर्तमुच्यते ।  
 शुद्धं नित्यं चाऽविकारि मायादीनां प्रकाशकम् ॥ ३ ॥  
 सच्चिदानन्दरूपं यद् ब्रह्म निर्गुणमक्षरम् ।  
 जनाद्यन्तं हरेर्धाम द्विधा सद् वर्तते हि तत् ॥ ४ ॥  
 यदधिमात् परब्रह्मतेजोभिन्नं सनातनम् ।  
 योऽस्याऽध्वक्षः परमे व्योमन् तदक्षरं रजसः पराके ॥ ५ ॥  
 हिरण्यमये परे कोशे विरजं ब्रह्म निःकलम् ।  
 तच्छुभ्रं ज्योतिषां ज्योतिस्तद् यदात्मविदो विदुः ॥ ६ ॥  
 मूर्तं गुणातीतानन्दात्मकं दिव्यं हि साकृति ।  
 परब्रह्मनिभं रूपं सेवायां संस्थितं हि तत् ॥ ७ ॥

सखिदानन्वरूपं तत् सगुणं त्राकृति प्रभु ।

गोलोमाकृतिप्रत्यङ्गान्यभिन्नात्मकशक्तयः ॥ ८ ॥

इति श्रीगुणातीतब्रह्मोपनिषदि तृतीयाध्याये प्रथमः पादः ।

न वै भागो न वै त्यागो रसैक्यं हि परेशवत् ।

सार्वज्ञ्यं स्वेशसापेक्षं श्रेष्ठत्वं चापि तत्तथा ॥ १ ॥

द्वेषाऽप्येकं हि तत्त्वं तत् मूलमक्षरमद्वयम् ।

परब्रह्माऽतिरिक्तं तत्समं चाऽप्यधिकं न सत् ॥ २ ॥

स्थूलं निरञ्जनं ब्रह्म, सूक्ष्मं शबलमुच्यते ।

तृतीयं केवलं ब्रह्म, तुर्यं चाऽक्षरब्रह्म यत् ॥ ३ ॥

तद्धि साकाररूपेण सेवते श्रीहरिं सदा ।

निराकारं परं धाम यस्मान्नान्यत्परं भवेत् ॥ ४ ॥

मुक्ता ह्यनादिनो नित्या निवसन्ति निरन्तरम् ।

तत्रस्थः श्रीहरिः सेव्यः स काष्ठा स परागतिः ॥ ५ ॥

एतदेवाऽक्षरं ब्रह्म ह्येतदेवाऽक्षरं परम् ।

एतद्वेषेवाऽक्षरं ज्ञात्वा यो यदिच्छति तस्य तत् ॥ ६ ॥

यः सेतुः सर्वधर्माणाम् अक्षरं ब्रह्म यस्य भूः ।

तमक्षरपरं ज्ञात्वा ब्रह्मलोके महीयते ॥ ७ ॥

यस्त्वविज्ञानवान् भवत्यमनस्कः सदाऽशुचिः ।

न स तत्पदमाप्नोति संसारं न्वधिगच्छति ॥ ८ ॥

इति श्रीगुणातीतब्रह्मोपनिषदि तृतीयाध्याये द्वितीयः पादः ।

यस्तु विज्ञानवान् भवति समनस्कः सदा शुचिः ।

स तु तत्पदमाप्नोति यस्माद् भूयो न जायते ॥ १ ॥

विज्ञानसारथिर्यस्तु मनःप्रप्रह्वान् नरः ।

स मायापारमाप्नोति श्रीहरेः परमं पदम् ॥ २ ॥

जीवेभ्यस्तु परा ईशा ईशेभ्यः परमक्षरम् ।

अक्षरात्परमं देवं ज्ञात्वा तन्नाम प्राप्यते ॥ ३ ॥

यदा सर्वे प्रभिद्यन्ते हृदयस्येह ग्रन्थयः ।

अथ मर्त्योऽमृतो भवत्येतावदनुशासनम् ॥ ४ ॥



यदेवेह तदमुत्र यदमुत्र तदन्विह ।  
 मृत्योः स मृत्युमाप्नोति य इह नानेव पश्यति ॥ ५ ॥  
 मनसैवेदमाप्तव्यं नेह नानाऽस्ति किञ्चन ।  
 मृत्योः स मृत्युमाप्नोति य इह नानेव पश्यति ॥ ६ ॥  
 अस्य विस्रंसमानस्य शरीरस्थस्य देहिनः ।  
 वेहाद्विमुच्यमानस्य किमत्र परिशिष्यते ॥ ७ ॥  
 ऊर्ध्वमूलोऽर्वाक्ष्शास्त्रः एषोऽश्नत्थो महाँस्तरुः ।  
 तद्वन्धाप्तमक्षरं ब्रह्म तदेवाऽमृतमुच्यते ॥ ८ ॥

इति श्रीगुणातीतब्रह्मोपनिषदि तृतीयाऽध्याये तृतीयः पादः ।

यद्भयावग्निस्तपति सूर्यस्तपति यद्भयान् ।  
 ईशा ईशत्वमापन्ना यद्बलाद् ब्रह्म तद्वा इति ॥ १ ॥  
 यदा सर्वे प्रमुच्यन्ते कामा येऽस्य हृदि स्थिताः ।  
 अथ मर्त्योऽमृतो भवत्यत्र ब्रह्म समभ्रुते ॥ २ ॥  
 तेषामेवैष ब्रह्मलोको येषां तपो ब्रह्मचर्यं येषु सत्यं प्रतिष्ठम् ।  
 तेषामसौ विरजो ब्रह्मलोको न येषु जिह्वमनृतं न माया ॥ ३ ॥  
 द्वे विद्ये वै वेदितव्ये अपराऽथ पराऽपि च ।  
 अपरा साऽङ्गवेदा ह परयाऽक्षरमाप्यते ॥ ४ ॥  
 यः सर्वज्ञः स सर्वविद् यस्य ज्ञानमयं तपः ।  
 तस्मादेतद्ब्रह्म नामरूपमन्नं च जायते ॥ ५ ॥  
 ये वै परात्मनः प्रेक्षां वाचं सद्ब्रवाहरन्ति ते ।  
 तेषां हि पुण्यः सुकृतो ब्रह्मलोक उदीर्यते ॥ ६ ॥  
 ब्रह्मविद् आप्नोति परं सत्यं ज्ञानमनन्तं ब्रह्म ।  
 यो वेद निहितं गुहायां परमे व्योमन् परात्परः ॥ ७ ॥  
 सोऽभ्रुते सर्वान् कामान् सह ब्रह्मणा विपश्चिता ।  
 योऽन्नं प्राणं मनो विज्ञानमानन्दं तमीक्षते ॥ ८ ॥

इति श्रीगुणातीतब्रह्मोपनिषदि तृतीयाऽध्याये चतुर्थः पादः ।

## अथ चतुर्थोऽध्यायः

यतो वाचो निवर्तन्ते अप्राप्य मनसा सह ।  
 आनन्दं ब्रह्मणो विद्वान् न विभेति क्लृप्तश्चन ॥ १ ॥  
 विद्वानं यज्ञं तनुते कर्माणि तनुतेऽपि च ।  
 विद्वानं देवाः सर्वे ब्रह्म ज्येष्ठमुपासते ॥ २ ॥  
 विद्वानं ब्रह्म चेद्वेदं तस्माच्चेन्न प्रमाद्यति ।  
 शरीरे पाप्मनो हित्वा सर्वान् कामान् समभ्रुते ॥ ३ ॥  
 असन्ने स भवति असद्ब्रह्मेति चेद्वेदं ।  
 अस्ति ब्रह्मेति चेद्वेदं सन्तमेनं ततो विदुः ॥ ४ ॥  
 सोऽकामयत बहु स्यां प्रजायेय, स तपोऽतप्यत ।  
 स तपस्तप्त्वा इदं सर्वमसृजत यदिदं किञ्च ॥ ५ ॥  
 तत्सृष्ट्वा तदेवाऽनुप्राविशत् तदनुप्रविश्य सद्य त्यक्त्वाऽभवत् ।  
 निरुक्तं चाऽनिरुक्तं च निलयनं चाऽतिनिलयनं च ॥ ६ ॥  
 विद्वानं चाऽविद्वानं च सत्यं चाऽनृतं च ।  
 सत्यम् अभवद् यदिदं किञ्च तत्सत्यमित्याचक्षते ॥ ७ ॥  
 यस्य परात्मनो योगाद् अक्षरेऽप्युपचर्यते ।  
 तं ज्ञात्वेदं परं ब्रह्म परमां मुक्तिमाप्नुयात् ॥ ८ ॥

इति श्रीगुणातीतब्रह्मोपनिषदि चतुर्थाऽध्याये प्रथमः पादः ।

असद्वा इदमग्र आसीत् ततो वै सद् अजायत ।  
 तदात्मानं स्वयम् अकुरुत तस्मात् सुकृतमुच्यते ॥ १ ॥  
 रसो वै सः रसं ह्येवाऽयं लब्ध्वा आनन्दीभवति ।  
 एष ह्येवाऽऽनन्दयाति सोऽभयं गतो भवति ॥ २ ॥  
 यत्र वाचः प्रवर्तन्ते दिव्येन मनसा सह ।  
 आनन्दं ब्रह्मणो विद्वान् न विभेति क्लृप्तश्चन ॥ ३ ॥  
 यतो वा इमानि भूतानि जायन्ते येन जातानि जीवन्ति ।  
 यत्प्रत्यभिसंविशन्ति तद्विजिज्ञासस्व तद्ब्रह्म ॥ ४ ॥  
 परात्मा वा इदमेक एषाम् आसीत् नान्यत् किञ्चन मिथत् ।  
 स ईक्षत लोकाञ्च सृजा इति स इमान् लोकान् असृजत ॥ ५ ॥

स ईक्षत इमे नु लोका लोकपालान्नु सृजा इति ।  
 सोऽक्षरात् पुरुषद्वारा नैकाण्डान्युत्पादयत् ॥ ६ ॥  
 यत्किञ्चिदिदं स्थावरं जङ्गमं प्रज्ञानेत्रं प्रज्ञाने प्रतिष्ठितम् ।  
 प्रज्ञानेत्रो लोकः प्रज्ञाप्रतिष्ठा प्रज्ञानं ब्रह्म ॥ ७ ॥  
 सर्वं खल्विदं ब्रह्म तज्जलानिति शान्त उपासीत ।  
 प्राणो ब्रह्म कं ब्रह्म सं ब्रह्म तदेव कम् ॥ ८ ॥

इति श्रीगुणातीतब्रह्मोपनिषदि चतुर्थाध्याये द्वितीयः पादः ।

तद्य इत्थं विदुर्ये चेमेऽरण्ये श्रद्धा तप इत्युपासते तेर्विषम् अमिसं-  
 भवन्ति अर्षिषोऽहः अहः आपूर्यमाणपक्षम् आपूर्यमाणपक्षान् यान् षड्-  
 दङ्घ्नेति मासाँस्तान् । मासेभ्यः सम्बत्सरं सम्बत्सरादादित्यम् आदि-  
 त्याच्चन्द्रमसम् , चन्द्रमसो विद्युतं विद्युतो वरुणलोकं वरुणलोकादिन्द्रलो-  
 कम इन्द्रलोकात्प्रजापतिलोकं प्रजापतिलोकाद् विराजलोकं विराजलोकाद्  
 रुद्रलोकं रुद्रलोकाद् विष्णुलोकं विष्णुलोकात् महाविष्णुलोकम्, तस्मान्निर-  
 खनब्रह्मलोकं तस्मात् शवलब्रह्मलोकं तस्मात् केवलब्रह्मलोकं तस्मात् अक्षर-  
 ब्रह्मलोकं तत्पुरुषोऽमानवः स एतान् परब्रह्म गमयति एष देवयानः  
 पन्थाः ॥ १ ॥

अथ य इमे ग्रामे इष्टापूर्ते दत्तमित्युपासते ते धूमम् अमिसंभवन्ति  
 धूमाद् रात्रिं रात्रेरपरपक्षम् अपरपक्षान् याम् षड् दक्षिणैति मासाँस्तान्  
 एते सम्बत्सरम् अभिप्राप्नुवन्ति, सम्बत्सरात् पितृलोकं पितृलोकाद् आका-  
 शम् आकाशाच्चन्द्रमसं ततो वा पुण्यबलात् प्रजापतिलोकं तत्र तत्रयाव-  
 त्पुण्यमुषित्वाऽथैतमेवाऽध्वानं पुनर्निवर्तन्ते, अथैनं चन्द्रमसं तस्मादाका-  
 शम् आकाशाद्वायुं वायुर्भूत्वा धूमो भवति धूमो भूत्वाऽऽन्नं भवति अन्नं  
 भूत्वा मेघो भवति मेघो भूत्वा प्रवर्षति त इह व्रीहियवा ओषधयस्तिळ-  
 माषा जायन्ते तान् योऽत्ति अत्त्वा रेतः सिञ्चति तद्भूय एव भवति ॥२॥

तद्य इह रमणीयचरणा अभ्याशो ह यत्ते रमणीयां योनिमापद्येरन्  
 सद्योनिं ब्राह्मणयोनिं वा क्षत्रिययोनिं वा वैश्ययोनिं वाऽथ य इह कपूय-  
 चरणा अभ्याशो ह यत्ते कपूयां योनिमापद्येरन् श्वयोनिं वा सूकरयोनिं वा  
 चाण्डालयोनिं वा । अथैतयोः पथोर्न कतरेण च न तानीमानि क्षुद्राण्य-

सकृदावर्तीनि भूतानि भवन्ति जायस्व त्रियस्येत्येतत् तृतीयं स्थानं तेनाऽसौ लोको न सम्पूर्यते तस्मात् जुगुप्सेत् ॥ ३ ॥

सदेव सौम्येवमग्र आसीदेकमेवाऽद्वितीयं, तद्वैके आहुः—असदेवेदमग्र आसीदेकमेवाऽद्वितीयं, तस्मादसतः सजायते, तदैक्षत बहु स्यां प्रजायेयेति तद् अक्षरं ब्रह्म अदृश्यत, तद् पुरुषं, स प्रकृतिं महत्तत्त्वं प्रत्युन्मुखीं करोतीति, तत ईशलोका जीवलोकाश्चेदं सर्वम् अजायत, तदनुप्रविश्य नामरूपे व्याकरोदिति, तस्मात् सन्मूलाः सौम्येमाः सर्वाः प्रजाः सदायतनाः सत्प्रतिष्ठाः, यत् सत्प्रतिष्ठं तस्य त्वमसीति ॥ ४ ॥

एष ह्यात्माऽपहतपाप्मा विजरो विमृत्युर्विशोको विजिघित्सोऽपिपासः सत्यकामः सत्यसंकल्पः, स एषः सत्प्रसादोऽस्माच्छरीरात्समुत्थाय परं ज्योतिरुपसम्पद्य स्वेन रूपेणाऽभिनिष्पद्यते एतदमृतम् अभयम् एतद् ब्रह्म, तद्यथा हिरण्यनिधिं निहितं क्षेत्रज्ञा उपर्युपरि संचरन्तो न विन्देयुरेवमेधेमाः प्रजाः अहरहर्गच्छन्त्य एतं ब्रह्मलोकं न विन्दन्ति अनृतेन हि प्रत्यूहाः, ते सर्वे पाप्मानो यतो निवर्तन्ते अपहतपाप्मा ह्येषो ब्रह्मलोकः ॥ ५ ॥

तद्य एषैतं ब्रह्मलोकं ब्रह्मचर्येणाऽनुविन्दन्ति तेषामेवैष ब्रह्मलोकस्तेषां सर्वेषु लोकेषु कामचारो भवति, न ह वै सशरीरस्य सतः प्रियाऽप्रियोरपहतिरस्ति, अशरीरं वाच सन्तं न प्रियाऽप्रिये स्पृशतः, ततोऽस्माच्छरीरात्समुत्थाय परं ज्योतिरुपसम्पद्य स्वेन रूपेणाऽभिनिष्पद्यते, स तत्र पर्येति जक्षन् क्रीडन् रममाणो यद्यदेवेच्छति तद्भवति तथा रमते ब्रह्मलोके न पुनरावर्तते न पुनरावर्तते ॥ ६ ॥

नैवेह किञ्चनाऽग्र आसीत् सृत्युनेवेदमाश्रुतमासीत्, अशनाया हि सृत्युरिति, सोऽकामयत् द्वितीयो म आत्मा जायेतेति, आत्मैवेदमग्र आसीत् पुरुषविधः सोऽनुवीक्ष्य नाऽन्यदात्मनोऽपश्यत् सोऽहमस्मीत्यग्रे व्याहरत् ततोऽहं नामाऽभवत् । स वै नैव रेमे तस्मादेकाकी न रमते स द्वितीयमैच्छत् तदा सर्वमिदमकरोत्, तद्वेदं तर्ह्यव्याकृतमासीत् तन्नामरूपाभ्यामेव व्याक्रियते असौ नामाऽयम् इदं रूपमिति, तथा जायते ॥ ७ ॥

ब्रह्म वा इदमग्र आसीत् तत् आत्मानमेव अवेत्—अहं ब्रह्मास्मीति, तस्मात् तत् सर्वम् अभवत्, तर्हि य एवं वेद—अहं ब्रह्मास्मीति स इदं सर्वं भवति, इदं सर्वं यद्यमात्मा, अथ योऽन्यां देवतामुपास्तेऽन्योऽसावन्योऽह-

मस्मीति न स वेद, सोऽयमात्मा द्रष्टव्यः श्रोतव्यो मन्तव्यो निदिव्यासितव्यः । तस्यैव निःश्वसितमेतद्यद् ऋग्वेदो यजुर्वेदः सामवेदोऽथर्वाङ्गीरस इतिहासः पुराणं विद्या उपनिषद्ः श्लोकाः सूत्राप्यनुव्याख्यानानि व्याख्यानानीति । स एव सर्वेषाम् एकायनम् ॥ ८ ॥

इति श्रीगुणातीतब्रह्मोपनिषदि चतुर्थाध्याये तृतीयः पादः ।

यत्र हि द्वैतमिव भवति तदितर इतरं पश्यति, यस्य वा सर्वमात्मैवाऽभूत् तत् केन कं पश्येदिति, सोऽयमात्मेवममृतमिदं ब्रह्मेदं सर्वमिति, सोऽयमात्मा सर्वेषां भूतानाम् अधिपतिः सर्वेषां भूतानां राजा तद्यथा रथनाभौ च रथनेमी चाऽराः सर्वे समर्पिता एवमेवाऽस्मिन्नात्मनि सर्वाणि भूतानि सर्वे देवाः सर्वे लोकाः सर्वे प्राणाः सर्व एते आत्मानः समर्पिताः ॥१॥

अयमात्मा ब्रह्म सर्वानुभूः, यत्साक्षादपरोक्षाद् ब्रह्म, य आत्मा सर्वान्तरः, तदन्विता जीवल्लोका ईश्वरलोके ओताश्च प्रोताश्च, ईश्वरलोका ब्रह्मलोकेऽप्योताश्च प्रोताश्चेति ते पुरुषोत्तमेन ओताश्च प्रोताश्चेति, यः पृथिव्यां तिष्ठन् पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयति एष त आत्माऽन्तर्याम्यमृतः, तद्वै यस्याऽऽपः शरीरं तेजः शरीरम् अन्तरीक्षः शरीरं वायुः शरीरम् आदित्यः शरीरं सर्वाणि भूतानि शरीरं स आत्माऽन्तर्याम्यमृतः ॥ २ ॥

विज्ञानमानन्दं ब्रह्म रातिर्दातुः परायणं तिष्ठमानस्य तद्विद, नहि विज्ञातुर्विज्ञातेर्विपरिलोपो विद्यतेऽविनाशित्वात् न तु तद्वितीयमस्ति, सलिल एको द्रष्टाऽद्वैतो भवत्येष ब्रह्मलोकः सम्राडिति । ये ते यावन्तो जीवेश-मुक्तानामानन्दाः स एको ब्रह्मलोक आनन्दः परम आनन्दः, एष ब्रह्मलोकः सम्राडिति ॥ ३ ॥

यो ह्यवाप्तकामः परब्रह्मकामो न तस्य प्राणा उक्तामन्ति ब्रह्मैव सन् ब्रह्माऽप्येति, यदा हृदि श्रिताः कामाः प्रमुच्यन्ते अथ मर्त्योऽमृतो भवति अत्रैव ब्रह्म समश्नुते, मनसैवाऽनुद्रष्टव्यं नेह नानाऽस्ति किञ्चन, मृत्योः स मृत्युमाप्नोति य इह नानेष पश्यति, इदं सर्वं यदयमात्मा ॥ ४ ॥

यथा सौम्यैकेन मृत्पिण्डेन मृष्मयं सर्वं विज्ञातं स्याद् वाचाऽऽरम्भणं

विकारो नामधेयं सृष्टिकेत्येव सत्यम्, तथा येन अश्रुतं श्रुतं भवत्यमतं मतं भवति अविज्ञातं विज्ञातं भवति सोऽक्षरात्परतः परः ॥ ५ ॥

प्रज्ञानं ब्रह्म, अहं ब्रह्माऽस्मि, तत्त्वमसि, अयमात्मा ब्रह्म, एष त आत्माऽन्तर्याम्यमृतः, स यश्चाऽयं पुरुषे यश्चासावादित्ये स एकः, प्रज्ञा प्रतिष्ठा प्रज्ञानं ब्रह्म, विज्ञानमानन्दं ब्रह्म, सत्यं ज्ञानमनन्तं ब्रह्म, स एवमेव पुरुषो ब्रह्म, सर्वं खल्विदं ब्रह्म, एकमेवाऽद्वितीयम् ॥ ६ ॥


एवं यो ब्रह्म वेत्ति स आत्मानं ब्रह्म वेत्ति, व्यापके बृहत्सत्त्वित्वा-  
स्याऽलेपो यथा, तद्वदात्मानम् अलेपं विजानाति, साकारे ब्रह्मणि परात्मनः  
सेवकत्वं यथा, तद्वदात्मानं सेवकं विजानाति, विभाव्य चैवं परब्रह्माधि-  
गच्छति ॥ ७ ॥

सोऽयं ब्रह्मविद् ब्रह्मैव भवति, सह ब्रह्मणा सर्वान् कामान् समभुते,  
परे ब्रह्मणि सर्वान् सदर्थान् सुविन्दते, सर्वार्थसमृद्धो भवति, परब्रह्मसमृद्धो  
भवति, नाऽनवाप्तं किञ्चिच्छिष्यते नाऽनवाप्तं किञ्चित् शिष्यते, सैषा पर-  
ब्रह्ममीमांसा निरूपिताऽजुन ! ॥ ८ ॥

इति श्रीगुणातीतब्रह्मोपनिषदि चतुर्थाध्याये चतुर्थः पादः ।


ॐ समाप्तेयमुपनिषत् ॐ





c. 8





## हमारे प्रकाशन

- |   |                 |
|---|-----------------|
| १. अष्टाविंशतोपनिषद् २८ उप० मूल ( गुटका )   | १५.००           |
| २. ईषादण्डोत्तरशतोपनिषद् १११ उप० मूल  | ५०.००           |
| ३. सांख्यकारिका ( तत्वकौमुदी एवं किरणावलि<br>टीकाओं सहित )                            | १५०.००          |
| ४. भुवनेश लौकिक न्यायसाहस्री ( पं० ठाकुरदत्त शर्मा द्वारा<br>संग्रहित )               | ८०.००           |
| ५. वेदस्तुति ( श्रीधरी एवं श्रीधरप्रकाश व्याख्या सहित )                               | २०.००           |
| ६. बीक्षाप्रकाशिका ( निर्णय सागर संस्करण )  | १५.००           |
| ७. यज्ञ कर्म पद्धति   | २५.००           |
| ८. तर्कसंग्रह ( दीपिका, किरणावलि न्यायबोधनी एवं पदकृत्य<br>टीका एवं टिप्पणियों सहित ) | ३५.००           |
| ९. श्रीशिवपुराण भाषा टीका सहित  | पत्राकार १००.०० |
| " " " "   | सखिलद १२५.००    |
| १०. न्यायसिद्धान्त मुस्ताबली ( श्रीनृसिंहदेव शास्त्री )                               | २००.००          |
| ११. प्रातः नित्य कर्मविधिः  | १०.००           |
| १२. वैशेषिकदर्शनम् उपस्कार, विवृति एवं वैशेषिक भाष्य सहित                             | ३००.००          |

[ नीचे छप रहा है ]

किरणप्रयोगसंग्रह—स्वामी निश्चलानन्द सरस्वती की "उज्वला"  
नामक विस्तृत हिन्दी व्याख्या ।